

THE
PRINCESS OF WALES
SARASVATI BHAVANA
TEXTS SERIES

(Published under the authority of the Government
of the United Provinces)

General Editor

DR. MANGAL DEVA SHASTRI

M. A., D. PHIL. (OXON)

PRINCIPAL

GOVERNMENT SANSKRIT COLLEGE

BENARES

No. 82

Title THE
VIKRAMĀNKADEVACARITA

MAHĀKĀVYA

of Billhana 53

Sa8K

CENTRAL ARCHAEOLOGICAL
LIBRARY NEW DELHI

Bil/N.S.

Acc. No. 64

Date

17-7-48

Printed by :

B. K. SHASTRI,
JYOTISH PRAKASH PRESS,
Benares.

Bilhar
महाकविश्रीबिल्हणविरचितम्

विक्रमाङ्कदेवचरितम्

महाकाव्यम्

THE
VIKRAMĀṆKADEVACARITA
MAHĀKĀVYA

7753

Edited by

SHASTRI MURARI LAL NAGAR

SĀHITYĀCHĀRYA

SADHO LAL RESEARCH SCHOLAR

SARASVATI BHAVANA, BENARES.

Sa8k
Bil/N.S.

Ref Sa9
Bil/N.S.

1945

CENTRAL ARCHAEOLOGICAL
LIBRARY, NEW DELHI.

Acc. No. 7753
Date 29.10.56
Call No. Sa 8 K / Bil / N. S.

Ref. Sa 9 / Bil / ms.

FOREWORD

I have great pleasure in introducing the present edition of the *Vikramāṅkadevacarita Mahākāvya* to the scholars of Sanskrit. The *raison d'être* of the edition has been set forth in detail by the learned editor in his Introduction. The reader of the book will readily discover the great usefulness of the edition, from the point of view of not only its critical apparatus, but also the glossary of the difficult and unusual words, mostly based on the notes given in the scribe's own hand on the ancient Jaisalmer Manuscript on which the present edition of the work is mainly based.

This is the third edition of the book, the first two editions being those of Dr. Bühler and Pt. Rāmāvatāra Sharmā respectively. Pt. Rāmāvatāra Sharmā's edition, for the reasons explained in the Introduction, strictly speaking, does not deserve to be called an edition at all. One wonders how he condescended to associate his name with it. Dr. Bühler deserves every credit for bringing this great literary work, for the first time, in the printed form, to the notice of the learned world. His edition was based on the single Jaisalmer Manuscript, the only Manuscript available at that time. But it would seem that owing to some reasons he could not make the fullest use of that Manuscript.

For the reasons stated above a new edition of the work was a long desideratum. It was all the more keenly felt when the

book was prescribed, for the first time in 1940, for the Sāhitya Ācharya Examination of the Govt. Sanskrit College Examinations, U. P., Benares. The editorial duties, on his own request, were assigned by me to Pt. Murāri Lāl Nāgar, Sāhityāchārya, then working as a Sādholāl Research Scholar in the Sarasvati Bhavan Library, Benares. I am glad that through his perseverance, close study and hard labour, lasting for about five years, he has been able to bring the difficult task to a successful conclusion. He has spared no pains, not only in properly utilizing to the fullest extent possible the available Manuscript material, but also in carefully studying the work itself from the literary point of view. I am sure the merit of the edition, with its Introduction, foot-notes, various indexes and appendices, will be properly appreciated by the learned public.

Sarasvati Bhavana,
Benares.
1-3-45

}

M. D. Shastri

भुजवनतरुच्छायां येषां निषेव्य महौजसाम्
जलधिरशना मेदिन्यासीदसावकुतोभया ।
स्मृतिमपि न ते यान्ति क्षमापा विना यदनुग्रहम्
प्रकृतिमहते कुर्मस्तस्मै नमः कविकर्मणे ॥
कल्हणस्य.


book w
Sāhitya
Examina
own req
Sāhityāc
in the S
through
for about
task to
not only
the ava
studying
am sure
notes,
apprecia

Sarasvat
Be
1-

विषयानुक्रमणी

१. प्रस्तावना	१—१२
२. भारतमानचित्रम्	
३. उपोद्घातः	१—४०
४. विक्रमाङ्कदेवचरितम्	१—२०८
५. चरितचन्द्रिका (विषमस्थलटिप्पणी)	२०९—३२५
६. श्लोकानुक्रमणी	१—३१
७. प्रधान-नाम-विषयानुक्रमणी	३२—३५
८. नीलगुण्डताम्रशासनम्	३६—४२
९. परिशिष्टम्	
क. लोहरवंशः	
ख. कल्याणपश्चिमचालुक्याः	
ग. चोलचालुक्यवंशयोरेकीभावः	
घ. समकालं शासितवर्ता राज्ञां नामावली	





श्रीः

प्रस्तावना



अथेदमारभ्यते महाकविविरहणप्रणीतविक्रमाङ्कदेवचरितमहाकाव्यस्य

प्रस्तुतसंस्करणविषयकं प्रास्ताविकं किञ्चित् । तत्र तावदादौ —

काव्यमूलसंशोधनोपयोगिनां पुस्तकानां

साङ्केतिकचिह्नाविवरणसाहितः परिचयः ।

ज. पुस्तकम् ।

जैसलमेरबृहज्ज्ञानकोशभाण्डारस्थं १२८६ ई० वत्सरतोऽपि प्राचीनमतितमां शुद्धं, सुलिखितं, सुरक्षितं चारुतमं चैतत्पुस्तकं प्रबलपुस्तकानां साधुत्वस्य शुद्ध-
त्वादिकस्य च नूनं निदर्शनीभूतम् । अस्याक्षरलिपिः प्राचीना जैनदेवनागरीति-
नास्त्यनभ्यासिनां सुवाच्या । डा० व्युद्दलरमहोदयैः केषुचिदक्षरेषु वस्तुतोऽविद्य-
मानमपि शृशमन्योन्यसाम्यं प्रतिपादितम्, परं तेषु भेदो दृश्यत एव । १६ X २"
आकारात्मकेषु १५८ तालपत्रेष्वत्युज्ज्वलमसीलिखितेऽस्मिन् पुस्तके पत्रसंख्याङ्काष्टि-
पपण्यश्च स्वर्णमयया मस्या लिखिता आसन्, या मसी सांप्रतं वर्षणादिना
कृष्णवावलोक्यते ।

समस्तेऽपि पुस्तके पञ्चपाणि पत्राणि विहाय लिपिः सर्वथा स्पष्टास्ति ।
डा० व्युद्दलरमहोदयावलोकनकालादयः पुस्तकं किञ्चित्परिवर्तितं स्यादित्यनुमातुं
शक्यते, परं पट्टणजैनभाण्डारस्थेन १४८१ ई० वत्सरीयेण ज. पुस्तकप्रतिलिपि-
रूपपुस्तकेन प्रमाणीक्रियते यदितः शतकचतुष्टयादपि प्राक् पुस्तकमिदमीदृगेवा-
वर्तत, तत्रत्याश्च वर्षणादिजन्या दोषास्ततोऽपि प्राक्तनाः सन्तीति ।

शुद्धतमेऽपि पुस्तके प्रमादवशाज्जातेषु लेखनस्खलितेषु साधु संशोधनं, सर्वत्र
सरलरेखाभिः पदच्छेदसूचनं, सवर्णदीर्घेषु पदच्छेदपुरःसरम् ङ (= अ), ङ
(= आ) प्रभृतिचिह्नैरर्थानां स्पष्टीकरणं, सन्धिवशात् संयुक्तवर्णानां, पृथक्कृत्य
(म अ) (= म) इत्येवमुपरि लेखनं, ३ (= तृतीया), ४ (= चतुर्थी)

इत्याद्यङ्गैः समासविभक्तीनां निर्देशः—एवमादयो बहवोऽद्भुतविषया अवलोक्यन्ते । व्यपेक्षायलङ्कारसूचनाय (°) प्रभृतिचिह्नानां प्रयोगो दृश्यते । अन्यच्च न केवलं कर्तृकर्मादिपदैः कारकाण्येव बोधितानि, प्रत्युत परस्परसंबद्धानां दूरस्थानामपि पदानां, प्रभृतिविधिविधैः सम्बन्धो निर्दिष्टः । क्रियाविशेषणानि पुनः कचन नाम्ना, कचन पुनः यथाम० (यथा भवति) इति सूचितानि ।

पुस्तकेऽस्मिन् विषयस्थलार्थावबोधिका टिप्पणी सर्वविषयेभ्योऽपि विशिष्यते । = ईदृशचिह्नद्वयान्तरवस्थापिताः संक्षिप्ताः संगताश्चार्थाः पत्राणां प्रान्तचतुष्टयेऽपि सुक्ष्माक्षरैर्लिखिताः । परं पत्रपङ्क्त्यङ्काभावेन स्थानविशेषस्यावगन्तुमशक्यत्वात्कचन भ्रान्तिरुपपद्यते । पुस्तकलेखनकाले प्रमादपरित्यक्ता वर्णास्तत्र तत्रेदृशं चिह्नं विधाय, X-X ईदृशचिह्नद्वयान्तःस्थापिताः सन्निधावेव लिखिताः । तानीमान्युपकरणानि काव्यार्थं नितान्तं सारल्येनावगमयन्ति ।

प्र. पुस्तकम् ।

पुण्यपत्तनस्थभाण्डारकरप्राच्यगवेषणासंस्थायाः (Bhandarkar Oriental Research Institute, Poona) अधिगतं पुस्तकमिदं डा० व्युहूलरयाकोबी-महोदयाभ्यां, १८७४ ई० वत्सरे स्वहस्तलिखिता ज. पुस्तकप्रतिविधिः । स्थूलेष्व-तिमहत्सु (१२॥ X ८") कर्गलेषु नातिसुन्दराक्षरैर्लिखिता सेयं प्रतिलिपि-नास्ति निर्दोषा सुवाच्या वा । दुर्गमोद्वसे जैसलमेरनगरे कृततत्पुस्तकप्रथमपरिचयै-स्त्वारतुरैः डा० व्युहूलरमहोदयैः, प्रगुणगुणभूयिष्ठस्यापि ज. पुस्तकस्य कृत्यं प्रति-लिपिस्तदीयलिपेरतिप्राक्तनत्वेन बहुविधहेत्वन्तरैश्च प्रभृताशुद्धिबहुलाभूत् ।

अत्र बहुक्षराणामन्योन्यं परिवर्तनं, अनुस्वाराणामस्पष्टत्वं, विंशत्यधिकबहुक्षर-रिक्तस्थानानि, संख्यातीता एकाक्षरलोपाः—एवमादयो बहवो दोषा दृष्टिपथं प्रयान्ति ।

सेयं प्रतिलिपिरीदृशविधदोषभूयिष्ठेति सुदृष्टावसरे तत्प्रतिलिपिकर्तुर्भ्रमोपधा-विका भवेदत्र किं चित्रम् । परं सोऽपि स्वबुद्धिवैभवेन काश्चन नूतनाशुद्धीरसृजत् ।

१ व-व, प-य, न-त्, म-भ, न-म, क-व प-म, न-म-प्रभृति ।

२ यथा प्र. पुस्तके विद्यमानमपि पद्यद्वयं (तदु० ११३; अष्ट० ६९)

३. पुस्तके नास्ति ।

सत्यमेव ज. पुस्तकं कचिदशुद्धम्, परं प्र. पुस्तके ततोऽप्यधिका अशुद्धयः सन्ति । ज० पुस्तके परमार्थतो दोषास्त्वस्या एव, भूयांसस्तु तथाविधा एव सन्ति येषु लेखकस्य लिपेश्च जैनत्वमेव हेतुः । यथा य-ज, प-व, न-ण, द-ड, स-श, ल-ड प्रभृत्यक्षराणां, शेखर-षण्डप्रभृतिपदेषु व-खयोः, खगादिशब्देषु ख-श्रयोर-न्योन्यं परिवर्तनानि दृश्यन्ते । समस्तेऽपि पुस्तके 'ब'वर्णस्य, 'च्छ' इतिसंयुक्ताक्षरस्य च प्रयोग एव नास्ति । यर्द्वित्वानि सन्ध्यभावश्च कचिदोषमादधते । किञ्च ग्रन्थस्य प्राचीनत्वेन पाठानामस्पष्टत्वमपि दोषवृद्धावेकं महत्कारणमभूत् ।

सर्वथाऽस्पष्टान्यद्यादृश्यान्यक्षराणि तु डा० व्युह्लरमहोदयैः प्रतिलिपिकालेऽवगतानि, अद्यापि स्पष्टानि तूपेक्षितानीति महच्चिन्तम् । ज. पुस्तके लुप्तप्रायं 'तेन वारिनिधि' इत्यक्षरपट्कं (पञ्च० १६) डा० व्युह्लरमहोदयैः संग्रथ्य ब. पुस्तके निवेशितम् । तदिदं तेषामनुपमप्रतिभावश्च साधयद्दमाकं विस्मयं जनयति । परमितोऽधिकं विस्मयावहानि बहूनि विपरीतस्थलान्यपि पुर उपतिष्ठन्ति । तथाहि— प्र. पुस्तके 'बृहदारवास्ते' (षोड० ५१) इत्यशुद्धः पाठोऽस्ति, ज. पुस्तके त्वद्यापि 'बृहद्द्वाराग्रघण्टारवास्ते' इति स्पष्टमेवास्ते । डा० व्युह्लरमहोदयैः (') इदं दीर्घचिह्नं कचिद्रेफत्वेनावगतम् (सप्तद० १०) । कचन पुनः, रेखाणामूर्ध्वं लिखिता टिप्पणी एव मूले निवेशिता (अष्टाद० १०१) । एवञ्च ज. पुस्तकात् प्र. पुस्तकमपकृष्टमिति निश्चप्रचम् ।

ब. पुस्तकम् ।

डा० व्युह्लरमहोदयसंपादिते, मुम्बापुरीसंस्कृतग्रन्थमालयां १८७५ ई० वत्सरे मुद्रिते, प्र. पुस्तकावलम्बिन्यस्मिन् पुस्तके प्र. पुस्तकाद् बहुत्र पाठपरिवर्तनानि सन्ति । तेषु प्रायशः शतचतुष्टयसंख्याकेषु न्यूनन्यूनं सपादत्रिशतान्यसंगतावि ज. पुस्तके मिथ्यादोषमारोपयन्ति । प्र. पुस्तकस्थापपाठेष्वत्र कचिन् संशोधितेष्वपि, बहुत्र शुद्धमपि प्र. पुस्तकं विपर्यासितं दृश्यते । पुस्तकप्रकाशने श्री० पं० वामनाचार्यसलकीकरमहोदयानां श्री० पं० भीमाचार्यमहोदयानां च सहयोग आसीदिति डा० व्युह्लरवचनं विस्मयास्पदमेव प्रतिभाति ।

पुस्तकमिदमशुद्धिबहुलमास्ते । तथाहि—प्र. पुस्तके विद्यमानमपि पद्यद्वयं (वतु० ११३; अष्ट० ६९) पुस्तकेऽस्मिन्नास्ति । डा० व्युह्लरमहोदयो बहुत्र

पाठानां संगतं संशोधनं कुर्वन्नपि, नैकत्र शतशो नवीना अशुद्धीरस्मजत् । कचन पुनरस्पष्टस्थलेषु साम्येन निकटस्थान् पाठान् परित्यज्य दूरस्थानयुक्तान् पाठान् स्वबुद्ध्याघटयत् । (षष्ठं ४९, अष्टं १४; चतुर्थं २ प्रभृति) । अन्यत्र पुनः संगतानपि पाठानसंगतान्मत्वा स्वकल्पितानयुक्तपाठान् मूलेऽस्थापयत् । (सप्तं ३; अष्टं ४१; त्रयोदं ७२ प्रभृति) । कापि च रिक्तस्थानेषु साधु पाठान् पूरयन्नपि बहुत्रासाधून् मनसाघटयत् । (प्रथमं ७९; द्वितीं ४५, ९१; पञ्चं ८८; षोडश ४९; सप्तदं ५८; अष्टादं १०६) ।

व. टि. ।

डा० व्युहूलरमहोदयेन स्वसंस्करणे प्र. पुस्तकात् कृतानि पाठपरिवर्तनानि पादटिप्पण्यामुल्लिखितान्यपि न तत्र साकल्येनोपलभ्यन्ते । क्वचित्तु प्र. पुस्तकस्थः शुद्धोऽपि पाठः टिप्पण्यां विपर्यासितो दृश्यते । किञ्चान्यथापि टिप्पणी प्र. पुस्तकाद्विद्यते एव ।

अ. ।

अमदावादनगरेऽस्माभिरवलोकितमेतत्पुस्तकं सप्तसर्गमात्रं नातिशुद्धञ्चेति नाधिकमुपयोगि । परमेतन्न ज. पुस्तकप्रतिलिपिरिति चरितस्य पुस्तकान्तराणामप्यस्तित्वमनुमीयते । किञ्च यत्र ज. पुस्तकं वर्षणादिनाऽस्पष्टमस्ति तत्रैतेन मूलसंशोधनं कर्तुं शक्यते ।

अ. प्र. ।

डा० रामकृष्ण गो० भाण्डारकरमहोदयैः कारिता, प्र. पुस्तकेन साद्धं पुण्यपत्तनादधिगता सेयम् अ. पुस्तकप्रतिलिपिः स्वमूलादप्यशुद्धतरेति नोपयोगिनी । अस्य पुस्तकस्य अन्ते इदमुपलभ्यते—लिपिकृतं जोसि परसुराम ज्ञाती पुष्करणा ब्राह्मण मारवाडि अमदावादमध्ये संवत् १९४१ रामीति जेठवद ३ बुधवासरे श्री श्री । तदिदं लेखकस्य लेखकमात्रत्वं प्रमाणयति ।

भ. रि. ।

डा० रा० गो० भाण्डारकरमहोदयैः अ.-अ. प्र. पुस्तकद्वयमवलोक्य मूलतुलनापुरःसरं ब. पुस्तकाच्छुद्धतरा अ. पुस्तकपाठभेदाः स्वीये विवरणग्रन्थे (Report on the Search for Sanskrit MSS. for the year 1894 A. D.)

प्रकाशिताः । परं क्वचिद् अ.-अ, प्र.-म, रि. पुस्तकेषु त्रिष्वपि मिथो भेदो दृश्यते ।
अ. प्र. पुस्तकाद् अ. पुस्तकं साधुतरं शुद्धतरं चेति तत्पर्यालोचनं फलवद्भूतम् ।

रा. पुस्तकम् ।

स्व० म० म० श्री० पं० रामावतारशर्मणां नाज्ञा संस्कृतं, १९२७ ई० वर्षे
काशिकज्ञानमण्डलात् प्रकाशितं संस्करणमिदं दोषेषु प्रथमं सत्यमेवातिशेते । अत्र
प्रथमसंस्करणस्थाशुद्धिषु क्वचिदंशतः शोधितास्वपि, नैकत्र नूतनाशुद्धिपरंपरा-
सृष्टिरेव दृष्टिपथं प्रयाति । एतत्संस्कर्त्रा प्रथमसंस्करणस्थशुद्धयशुद्धिपत्रमपि न
व्यलोकीति चित्रम् । एतन्मुद्रणादिकं तथा विशृङ्खलमस्ति, यथा तदवलोक्य चिरं
चेलिद्यते चेत्तः ।

प्रथमसंस्करणे ग्रन्थजीवितायमाना भूमिकाप्यत्र तथा तानवमगच्छद्यल्लेशोऽपि
नावशिष्टः । एवञ्च संस्करणमिदं निश्चेतनमिवामाति । याप्यस्ति सार्द्धपत्रात्मिका
(भूमिका) सापि बह्वसंगतिमयीति वस्तुविप्लवमेव जनयति । एवञ्चेदं प्रथम-
संस्करणादत्यर्थं हीनमिति को नु न स्वीकुर्यात् ।

रा. टि. ।

रा. पुस्तके तत्संस्कर्त्रा क्वचित् स्वेच्छाकल्पिताः पाठाष्टिप्पण्यामुल्लिखिताः, ये
चात्र रा. टि. इति निर्दिष्टाः सन्ति ।

पुस्तकान्तरं नास्ति ।

विहाय प्रागुक्तपुस्तकानि काप्युपयुक्तं पुस्तकान्तरं नास्तीति त्रिश्रितम् ।
सकलेषु भारतीयप्रज्ञपुस्तकालयेषु पत्रप्रेषणादिभिः कृतान्वेषणैरप्यस्माभिरन्यपुस्तकं
नासादितम् । पट्टणस्थजैनभाण्डारे विक्रमाङ्कदेवचरितस्य पुस्तकद्वयमस्तीति सी०
डी० दलालमहोदयेन निर्दिष्टेऽपि (Catalogue of the Sanskrit MSS. in
the Jain Bhandaras of Patan, p. 45), तत्रास्माभिरेकमेव समासादि ।
तच्च ज. पुस्तकप्रतिलिपिभूतमपि गुणेषु मूललिपेः सर्वथा विपरीतं दोषपूर्णं चेति
नोपयोगि । (यथा ज० पुस्तके यत्राक्षराप्यस्पष्टान्यप्यद्य सुवाच्यानि सन्ति तत्रापि
तत्पुस्तके.....इदंशचिह्नानि सन्ति ।) एवमेतेन वयं लेशतोऽपि नोपकृताः ।

चिक्रमाङ्कदेवचरितस्य

ऐतिहासिकतत्त्वनिरूपणे सहायका ग्रन्थाः ।

- (१) A. I. Ancient India, K. Krishnaswami Aiyangar, Madras.
- (२) A. S. I. Annual Reports of the Archaeological Survey of India.
- (३) Bom. Gaz. Bombay Gazetteer.
- (४) Buh. Intro. Introduction to the edition of Vikramanka-devacharita, by Dr. George Buhler.
- (५) Class. Lit. Classical Literature, K. Krishnamachariar.
- (६) D. H. N. I. Dynastic History of Northern India, H. C. Ray, Calcutta.
- (७) D. K. D. Dynasties of the Kanarese Districts, J. F. Fleet.
- (८) E. H. D. Early History of the Deccan, R. G. Bhandarkar.
- (९) E. I. Epigraphia Indica.
- (१०) Epi. Car. Epigraphia Carnatica.
- (११) H. I. S. I. Historical Inscriptions of Southern India, Sewell & Aiyangar.
- (१२) H. P. D. History of the Paramara Dynasty, D. C. Ganguly.
- (१३) H. San. Lit. History of the Sanskrit Literature, A. B. Keith.
- (१४) I. A. Indian Antiquary.
- (१५) I. H. Q. Indian Historical Quarterly, Calcutta.
- (१६) J. B. B. R. A. S. Journal of the Bombay Branch of Royal Asiatic Society.
- (१७) J. R. A. S. Journal of the Royal Asiatic Society, London.
- (१८) K. K. Kadamba Kula, J. M. Moraes, Bombay.
- (१९) Life. The Life and Times of Chalukya Vikramaditya VI, A. V. Venkatarām (Tamil), Translated in Hindi by Shri Ramnatha Dikshit, Sahitya Shiromani, Sadholal Research Scholar, Benares.

(20) Raj. Stein. Kalhana's Chronology of Kashmir.

(21) इ० प्र० इतिहास प्रवेश, श्रीयुत जयचन्द्र विद्यालङ्कार ।

(22) चर्चा-विक्रमाङ्कदेवचरितचर्चा, आचार्य श्री० पं० महावीरप्रसाद द्विवेदी ।

(23) राज० राजतरङ्गिणी, महाकवि कल्हण ।

(24) सो० प्रा० इ० सोलंकियों का प्राचीन इतिहास, म० म० श्री० पं० गौरीशङ्कर हीराचन्द ओझा, अजमेर ।

प्रस्तुतसंस्करणवैशिष्ट्यम् ।

मूलसंशोधनम् ।

विक्रमाङ्कदेवचरितसंशोधने सहायका ग्रन्थाः प्रागेव प्रत्यपाद्यन्त । इदं नो दुर्भाग्यं सौभाग्यं वा यत्प्राचीनतमं शुद्धतमं च ज. पुस्तकं सर्वथाऽन्ते, नवीनतम-मशुद्धतमं च रा. पुस्तकं सर्वतः प्रथममवालोच्यत । अन्यथा मूलसंशोधनेऽस्म-त्कृतश्चिरपरिश्रमः कष्टाद्यनुभवश्च अभावकोट्येव तिष्ठेत् । यतो हि ज. पुस्तकाव-लोकनात्पूर्वमेव मूलसंशोधनं जातप्रायमेवासीत् । चरितस्य संशोधने संपादने च प्रागुक्तग्रन्थानां बहूनां विदुषां च साहाय्यमेव हेतुः । ज. पुस्तकाच्छुद्धतरं पुस्तक-माविर्भवति चेदितोऽप्यधिकं शोधनं नासंभवि ।

विषमस्थलार्थावबोधिका टिप्पणी

‘चरितचन्द्रिका’ ।

चरितमेतत्पुरातनं सकललोकापरिचितञ्चेति प्रसादमधुरमप्यन्तरेण काञ्चन व्याख्यां नाभूत्सारल्येन साकल्येन च परिज्ञेयम् । ज. पुस्तकस्थां नितान्तमुपादेयां टिप्पणीं सर्वथैवोपेक्षमाणो डा० व्युह्लरमहोदयः काव्यार्थं जिज्ञासमानान् सहृदय-श्चिराय तन्माधुरीवञ्चितानेवावास्थापयदिति मन्यामहे । अन्तर्भाविततट्टिप्पणीका सैषा ‘चन्द्रिका’ तनीयस्यपि ग्रन्थार्थमुज्ज्वलयिष्यतीति विश्वसिमः । किञ्च गीर्वाण-वाणीनिबद्धापि सा प्राचीनटिप्पणी कचित् गुर्जरमरुदेशभाषात्मिकेत्यनधिगतसक-लायैरप्यस्माभिः सा तथैवोपस्थापिता । नेयं मूलवस्तुवाच्येति बहुत्रास्माभिर्नैवाव-गन्तुमपारि, कुतस्तावत्प्रतिलिपिविषयी कर्तुम् । तथापि सेयमतिप्राचीनेति तद्भाषाया-वेषणार्थां साधनं स्यादित्यवधार्यते ।

ऐतिहासिकवृत्तानां वैशद्येन निरूपणम् ।

चरितौ ऐतिहासिकवृत्तनिरूपणे सहायका ग्रन्था अपि पूर्वमेव निरदिश्यन्त । चरितसम्बद्धं सकलमपि वस्तुजातं विशेषत आंग्लभाषायां निबद्धं सर्वतो विकीर्णं चावलोक्यते । अस्माभिस्तु तत्सकलं संक्षिप्य संस्कृतभाषायां च विनिबध्य स्वीयो-पोद्घाते न्यवेशि । सोऽयं मधुसूतः काव्यार्थमामोदयन् सहृदयानाह्लादयिष्य-तीत्याशास्महे ।

नवगवेषणाभिर्वितथीभूतानां प्राचीनमतानां विवेचनपुरःसरं कञ्चिन्नवीनानि स्वमतान्यप्यस्माभिर्निरूप्यन्ते । तानि युक्तान्ययुक्तानि वेति तु गवेषणाच्चाः पण्डिता एव प्रमाणम्, परं तेऽप्येकमपि तत्र भवन्नविद्वद्भिर्भ्युपगम्यते चेदस्मत्प्रास-साफल्यं स्यात् ।

काव्येतिहासतत्त्वयोर्भेदनिरूपणम् ।

अद्यावधि महाकविबिहङ्गकाव्यं समालोचितवतां विपश्चिदपश्चिमानां भेदद्वये प्रथमस्तावदितिहासमात्रनिपुणः पण्डितः, अपरश्च तदनुसरणपटुः साहित्यिकोऽवलोक्यते । अस्माभिस्तु कवित्वमैतिहासिकत्वं पृथग् विविच्य, तयोर्नितान्तं विभिन्नं पन्थानं विचारसरणिं च प्रतिपाद्य, बिहङ्गस्य कवित्वप्रतिपादनपुरःसरं, तमितिहासमात्रपण्डितं मन्यमानानां, तद्वचनायां च नैकविधानपक्षपातित्वादोषा-नुद्धान्य तमाक्षिपतां पूर्वविदुषां मतानि पूर्वपक्षकोटावस्थाप्यन्त । महाकविकाव्यानां समालोचना हि कविमार्गानुरूपैव संगतेत्यपि चास्माभिर्निरूपितः । डॉ० व्युह्लरम-होदयैस्तन्मतानुयायिभिर्निरूप्यैतिहासकोविदैरितिहासं काव्ये, काव्यसौन्दर्यानुकूलं यथारुचि परिवर्त्य निवेशयन्, नितान्तमावश्यकानि काव्याङ्गानि च वर्णयन् बिहङ्गो भृशमुपहासपात्रतां प्रापितः । सहृदयानुयायिनो वयं पुनस्तेषां मतं नैवा-न्वमोदयामहि । नवमार्गानुयायीदमस्मत्समालोचनं कदाचिदैतिहासिकानां वैरस्या-वहमपि काव्यमभ्यस्तुमनुमनुरञ्जयिष्यति ।

तदानीन्तनभारतमानचित्रम् ।

अत्रोपोद्घाते ऐतिहासिकवृत्तानि साधु व्याख्याय, तत्त्वानि च विशदीकृत्य विविधवदनाः सक्रमं संनिवेशिता इति काव्यगतेतिहासो नितान्तमनूदातीभूतः ।

किञ्च भूगोलपरिज्ञानसापेक्षमितिहासज्ञानमिति तदानीन्तनभारतीयं मानचित्रमप्यत्र समावेशितम् । तच्चाधोनिर्दिष्टग्रन्थेषु तत्तद्विबुधप्रदत्तमानचित्राण्यवलम्ब्य निर्मितम् ।

(1) Ancient India, K. Krishnaswami Aiyangar, p. 142.

(2) Kalhana's Chronology of Kashmir, M. A. Stein.

(3) Epigraphia Indica, Vol. IX, Rai Bahadur Hiralal B. A. (चक्रकोटार्थम्)

(4) Atlas of India, no. 11, W. W. Hunter (गङ्गकुण्डार्थम्)

(5) इतिहास प्रवेश, श्रीयुत पं० जयचन्द्र विद्यालङ्कार, प० २५६.

परिशिष्टानि ।

किञ्च परिशिष्टात्मकानि राजवंशविवरणपत्रकाणि (Genealogical Tables), समकालं प्रशासितवर्तनं राजवंशानां निरूपणपत्रकाणि च (Synchronistic Tables) वंशानुक्रमं तात्कालिकमितिहासं च विशदीकरिष्यन्ति । तथा च, विक्रमराज्यकालिकं तदीयतान्त्रशासनं काव्यगतेतिहासपरिज्ञाने सौकर्यं संपादयत्, भव्यां भाषां सुशोभनां रचनाशैलीं च परिचाययत् सहृदयान्मनूनां सुखाकरिष्यति ।

पद्यानुक्रमणिका ।

द्विवारं मुद्रितस्याप्यस्य चरितस्य पद्यानुक्रमणिकात्र प्रथममेव प्रकाशयते । एवञ्चेयं प्रागुक्तसामग्रीं प्रस्तुतसंस्करणस्य वैशिष्ट्यायालं कल्पेतेति निःसंशयम् ।

कृतज्ञताप्रकाशनम् ।

यदीयदयादृष्टिलेशोऽपि मूकं वाचालयितुं पंगुं च गिरिं लङ्घयितुमलम्, स एव जगन्निन्ता जगदीश्वरः प्रभुरत्र निदानं यदस्माभिरीदृशमहाकार्यं निर्विघ्नं समाप्यत । ननु तदीयवाण्डां विना पल्लवस्पन्दनमप्यसंभवम्, कुतः पुनरीदृशमहाकार्यनिर्वाहः । कथं वा तं स्तुमः, किमिति वा स्वकृतज्ञतां प्रकाशयाम इति न जानीमहे ।

काशिकराजकीयसंस्कृतमहाविद्यालयाध्यक्षाणां एम्० ए० डी० फिल० (ओक्सन्) इति पदवीविभूषितानां श्रीमतां डा० मङ्गलदेवशास्त्रिमहोदयाना-

मनुग्रहराशिरेव मूर्तिमङ्गीकृत्य प्रस्तुतसंस्करणतामगादिति निर्विचिकित्सं ब्रूमः । ई० १९४० वर्षात् का० रा० सं० म० परीक्षायां पाठ्यत्वेन निर्द्धारितमितीदं चरितं लोकानां विशेषतो नयनगोचरतामगच्छत् । तदैवास्माभिरेतत्कार्यं पाठ्यद्विरस्य माहात्म्यमितिहासज्ञानसापेक्षत्वमुपलब्धसंस्करणस्य च दोषबाहुल्यमभ्युपगम्यैतद्विषयकविशिष्टाध्ययनादेरावश्यकत्वमन्वभावि । किञ्च काव्यमूलसंशोधनादावपि प्रावर्त्यत । सरस्वतीभवने साधोलालरिसर्चस्कॉलररूपेणावसरे समुपलब्धे, विक्रमाङ्कदेवचरितविषयकगवेषणामनोरथोऽस्माभिस्तेषां पुरतः प्रत्यवास्थाप्यत ।

स्वानुपमगुणप्रेरितास्ते तु न परं तत्कार्यमन्वमोदयन्त, अपि तु साधु संपादिते तस्मिन्, सुदृग्नाश्वासनमप्यदुः । ततः प्रभृति सकलकार्येषु तेषां कोटिकोटिगुणितं साहाय्यमनुमोदनं च संमासाद्यत । एतद्विषयकसकलसाधनोपलब्धिः, जैसलमेरपाटणामदावादनगरेषु तत्रत्यपुस्तकाद्यवलोकनमेतदीयगवेषणाश्च सर्वान्यपि तेषामेवानुकम्पाफलानीति को नु सन्दिह्येत् । महायुद्धकाले सकलवस्तुष्वतिमूल्यवत्सु प्रस्तुतग्रन्थप्रकाशनादिमहाव्ययस्तेषामेवानुग्रहसाध्य आसीत् । तेषां ह्येवविधसाहाय्येवलब्धेष्टेतत्कार्यं कथमपि न समापितं स्यात् ।

स्वानुलबद्धलोपकारकार्यैः सकलमपि संस्कृतसमाजं चिरायाधमर्णीभावं नीतवतां संस्कृतभाषाभ्युत्थानभावनामयानां तेषामोद्दृष्टबहुविधकार्येष्विदमप्येकमिति किमत्र चित्रम् । परमस्मासु चिराद्बहुधा प्रदर्शितौ तदीयावनुग्रहोपकारौ शब्दगोचरतामतीत्यवर्तते । तदिदं तेषां साहाय्यदानं कविताकलाकमलिनीभारवेर्महाकवेर्भारवेरिमासुक्तिं नूनमेव चरितार्थयतिः—

‘निसर्गदुर्बोधमबोधविक्रवाः क भूपतीनां चरितं क जन्तवः ।

तवानुभावोऽयमवेदि यन्मया निगूढतत्त्वम्.....॥

अस्मत्सुहृद्भिरा भट्टभट्टकुलावतंसः पण्डितप्रवराः श्रीमन्तो राजारामशास्त्रिणः कोटिसाधुवादानहन्ति, येषां साहाय्यमन्तरेण प्रस्तुतग्रन्थस्येदं संपादन-सुदृग्नादिकमसंभवप्रायमेवासीत् । चरितविषयकगवेषणाप्रभृतिकार्यं तस्य सुदृग्नायोग्यत्वं च १९४२ ई० वत्सरीयचैत्रमासात्प्रागेवाभवत् । तत्र सर्वत्र तेषां साहाय्यं संमतिप्रदानं चास्माकमवलम्बनं पथप्रदर्शकं चाभूत् । ग्रन्थसुदृग्नाकार्यं तु १९४२ ई० वत्सरीयचैत्रमासादारब्धं सुदृग्नालायधिकारिणामनुग्रहेण बहुविधहेल्मन्तरेण प्रायशो

वर्षत्रयानन्तरं समाप्तिमगात् । तावति समयेऽस्मासु काश्या बहिः संस्कृताध्यापनकार्यं कुर्वन्सु, सुदृगं काश्यामभूदित्यवकाशदिवसान्विहाय सकलोगपि पूर्वपत्रावलोकनादिकार्यभारस्तैरेव निरवाह्यत । तच्च तेषाममितं साहाय्यादिकमस्मान् भृशमधमर्णाभावमनयत् । नास्ति तद्वचो वस्तु वा यदुक्त्वा दत्त्वा वा तेषामानुष्यं संपादयेम ।

प्रस्तुतग्रन्थावलोकनेन तत्पर्यालोचनेन च प्रमाणीभविष्यति यदत्र विद्यमानो विषयार्णवो नैवास्मादज्ञानानामेकाकिनां सन्तरणसाध्यभूतः । अत्र येषां विदुषां ग्रन्थानवलम्ब्य, तेषां सहयोगादिकं संमतिदानादिकञ्चाश्रित्य कार्यमिदं निरवाह्यत, तेषां सर्वेषां चिराय कृतज्ञास्तान् कोटिसाधुवादैरभिनन्दामः ।

तेषु विद्वत्सु—सरस्वतीभवनपुस्तकालयाध्यक्षाः श्रीमन्तः पण्डितप्रवराः श्रीशिवनाथझाडखण्डी एम्. ए., एम्. एस्सी. महोदयाः—इतिहासविषयकावेपणाचार्ये, सरस्वतीभवनपुस्तकालयोपाध्यक्षाः कविमण्डलीमण्डनायमानाः श्रीमन्तः साहित्याचार्यश्रीनारायणशास्त्रिस्तेमहोदयाः—मूलसंशोधनादिकार्ये, का. रा. सं. महाविद्यालयाध्यापकाः पुराणविद्यानिष्णाताः श्रीमन्तो व्याकरणाचार्याः श्रीमदनन्त शास्त्रिफडकेमहोदयाः—उपोद्घातसंशोधनादिकार्ये, जैसलमेरस्था राजगुरवः श्री. पं. हरिदत्तगोविन्दव्यासमहोदयाः—तत्रत्यपुस्तकासाधनादिकार्ये, पट्टणस्थजैचोपाश्रयमुकुटायमाना जैनधर्माचार्या यतिवराः श्रीमन्तः पुण्यविजयमहोदयाः—तत्रत्यपुस्तकोपलब्धिप्रभृतिकार्ये, अमदावादनगरस्था ज्यौतिषिकमूर्धन्या विपश्चिदपश्चिमाः श्रीमन्तो हिमन्तराममहाशङ्करयाज्ञिकमहोदयाः—तत्रत्यपुस्तकप्राप्त्यादौ, साहित्याचार्यपदवीविभूषिता अरमदप्रजवराः श्रीमन्तः पं. श्री मनोहरलालद्विवेदिमहोदयाः—पञ्चसूचीनिर्माणपूर्वपत्रसंशोधनादिकार्ये—काले काले नैकविधं साहाय्यमदुरिति तत्कृतज्ञताप्रकाशनपुरःसरमभिनन्दन्तस्तान् भूयोगि समाजयामः ।

अन्ते पुनरियं विज्ञप्तिर्यदस्मिन् प्रस्तुते संस्करणे बहूनां विदुषां समवेतं साहाय्यमेवेदमप्रकाशने साधनमभूत् । अत्र कश्चिदपि गुणोऽस्तीति न वक्तुं शक्नुमः । परं विद्वद्भिर्गुणलेशोऽप्युपलभ्यते चेत्तत्र पूर्वं विद्वांस एव हेतुः । दोषास्तु सन्त्येवेति निश्चितम्, ते त्वस्मत्प्रमादजन्या इति तान् गुणैकपक्षपातिनस्तत्र भवन्तो विद्वांसः क्षमेरञ्जिति इदोऽस्माकं प्रत्ययः ।

समाप्तौ भूयोऽपि जगदीश्वरं प्रभुं स्मारं स्मारं तदीयकरुणावरुणालयदृष्टि-
बिन्दुपातमभ्यर्थयमानाः पुनरपि सहायकविदुषां सप्रशंसनसाधुवादपुरःसरमिमांसे-
षोक्ति ब्रूमः-

मूकं करोति वाचालं पशुं लङ्घयते गिरिम् ।

यत्कृपा तमहं वन्दे परमानन्दमाधवम् ॥

इति शम् ।


वाराणसी
वसन्तोत्सवः
सं० २००१ वि.


}

शास्त्री मुरारि लाल नागरः

भारत वर्ष

१० ११६ अक्षक





श्रीः

उपोद्धातः

ननु संस्कृतवाङ्मये सत्स्वप्यतिभूयःषु विषयान्तरग्रन्थेष्वैतिहासिकप्रबन्धाः किमित्यल्पीयांस एवोपलभ्यन्त इति प्रश्नो विबुधैः कैदिवदित्थं समाधीयते यत्पुरा संस्कृतविदुषामितिहासविज्ञाने नासीदामिमुख्यमैतिहासिकप्रबन्धाश्च तैर्नाग्रथ्यन्त । किञ्चाधुनिका इतिहासविदः संस्कृतभाषामेवेतिहासज्ञान्यामामनन्ति ।¹

परं कालक्रमेण वस्तुस्थितौ परिवर्तितायां मतमेतत्तेषां मिथ्याभावं भजते । संस्कृतवाङ्मयनिबद्धा गणनातीताः शिलालेखास्ताम्रादिशासनानि प्रशस्तयो बहवश्च निबन्धाः पुरातनसंस्कृतविदुषां विषयान्तरवदितिहासविषयिणीमपि दृढमिदं च परमोन्नतिं च प्रमाणयन्ति ।²

सत्यप्येवं साम्प्रतमितिहास इति प्रसिद्धस्य सभ्यल्लस्येतिहासस्य संस्कृतेऽभाव इव प्रतीयते । पुरा निबद्धेष्वपीतिहासेषु सांप्रतं तेषामनुपलब्धेः को हेतुरित्यत्रास्ति बहुलं मतवैषम्यम् । कालक्रमप्रभावादत्याचारिणां नृशंसाक्रमणश्रेणीभिश्च गणनातीतानि भारतीयग्रन्थरत्नानि विनाशगते विलीनानीति निश्चप्रचम् । तेषु खलु नष्टग्रन्थरत्नेष्वैतिहासिकग्रन्था नैव स्युरल्पीयांसः । किञ्च जातविजयोन्मादा लोका विजितलोकेतिहासं सर्वात्मना निर्मूलयितुमत्यर्थमयतन्तेत्यर्थः प्रमाणीक्रियते पुरातनेतिहासेन । अन्यच्चैतिहासो व्याकरणदर्शनादिशास्त्रवच्च शास्त्रार्थवादविषय इति कारणान्तरैर्वा परंपरया नैव संरक्षितः सोऽस्माभिर्नाधुनाधिगम्यते ।³

एवं स्थिते भारतपुरातनेतिहासनिबद्धारः स्वाभिमतसिद्धये केवलं प्राचीनशिलामल्लेखान्प्रशस्तप्रभृतींश्च मूलावलम्बतयाधिगच्छन्ति ।⁴ लब्धतन्मात्रसहायाः प्राच्यपाश्चात्यविबुधा अद्भुतविधया जग्रन्थुरितिहासमिति भारतं विराय तेषामधमर्गम् ।

प्राक्प्रतिपादितपदार्थपर्यालोचनं चरितकाव्यान्त्यतिमहापदेऽधिष्ठापयति । स्वप्रतिभैकवशीभूतः कविरितिहासमनङ्कुशं परिवर्तयन्नपि स्वकाव्यान्तर्निहितं प्रभूतमैतिहासिकवस्तु पुरस्तादाविष्करोत्येव । संस्कृतकवयः प्रायशो भूपाश्रिता अभवन् । साधारणा अपि भूपतयो द्वित्रान्कवीनाश्रयन्ति स्म । एवं स्थितेऽपि चरितानामयमभावो नूनं विस्मापयति । इतो वर्षशतकात्प्राङ्गुसीदैतिहासिकविदुषां पुरस्तादेकमपि चरितम् । ऐतिहासिकचरितानि नैव निबद्धानीति ते तदा खलु मेनिरे । परं तन्मतं भ्रान्तमेवेति प्रमाणीक्रियते ।⁵

केचिदिदं मन्यन्ते यन्न श्रद्धाति लोको लौकिकजनान् रामकृष्णनलप्रभृतिपौरा-
णिकपुरुषानिवेति कवयोऽपि रामकृष्णचरितरचनाभिः स्वपावनीकरणमेव श्रेय इति
निरधारयन् । तन्मतेन रामकृष्णादीनां शिवराज (शिवाजी) - प्रतापादीनाञ्चेतिहास-
संमतत्वं तुल्यमासीत् । तत एव रघुवंशनैषधीयचरितादिकाव्यान्यध्ययनाध्यापनादिवा-
चलं प्रचलितानि, ऐतिहासिकनायकचरितकाव्यानि च तत्पदं न प्रापुः । शनैः
शनैस्तान्यलुम्पन् ।¹

सांप्रतिकविद्वांसस्तावदादौ हर्षचरितं ततश्च विक्रमाङ्कदेवचरितमन्वेषयन् । तदनन्तरं
तु बह्वन्युपलब्धान्यैतिहासिककाव्यानि । परमद्य यावदुपलब्धेषु पद्यात्मकचरितेषु
विक्रमाङ्कदेवचरितमेव सर्वात्मना विशिष्यत इति निर्विवादोऽर्थः ।

जर्मनदेशीयः पाश्चात्यो विपश्चित् डा० जॉर्ज व्युह्लरमहोदयश्चरितमेतत्प्रकाश-
यथमानीय परां कीर्तिमविन्दत । स खलु ई० १८७४ वर्षे स्वसुहृदा डा० एच्० जैको-
बीमहोदयेन सार्कं राजपुतानाप्रदेशं परिभ्रमन्, जैसलमेरस्थजैनबृहज्ज्ञानकोशभा-
ण्डारेऽस्य काव्यस्यातिपुरातनीं तालपत्रलिखितामेकां प्रतिलिपिमवाप । स हि तस्मिन्
सरस्वतीमन्दिरेऽनल्पामवरोधक्लेशबाधां विषह्य प्रवेशानुमतिमलभत । अचलोक्ति-
तत्काव्येनात्यन्तं प्रभावितेन च तेनासत्यप्यवसरे डा० जैकोबीमात्रसहायेन सप्तदिवसा-
भ्यन्तरं एवैतावन्महाकाव्यस्य प्रतिलिपिरकारि ।² तदग्रिमे च वर्षे स्वविस्तृतभूमिका-
संवलितं तत्प्रकाशितवान्मुम्बापुरीसंस्कृतग्रन्थमालायाम् । अतिपरिभ्रममुच्चकोटिकगवे-
षणां सततानुशीलनं च परिचाययन्त्यां तद्भूमिकायां काव्यगतसकलविषयाणामस्ति विशदं
विवेचनम् । भूमिकायाश्चाल्क्यविक्रमविषयकोऽशः ई० १८७६ वत्सरे प्रकाशिते
'इण्डियन एण्टिक्वेरी' पत्रेऽपि प्राकाशयमानीयत । तत्रैव विदुषस्तत्पत्रसंपादकस्य तत्सं-
स्करणसमालोचनमप्यासीद्यस्मिन् डा० व्युह्लरमहोदयस्य पाण्डित्योत्साहानुशीलनादि-
गुणानां विक्रमाङ्कदेवचरितमहत्त्वस्य च सप्रशंसनं निरूपणं विद्यते ।³

ततः परं श्री रामकृष्णगोपालभाण्डारकरमहोदयैः स्वीये 'Early History of
the Deccan' ग्रन्थे जे० एफ्० फ्रीटमहोदयैश्च स्वीये 'Dynasties of the
Kanarese Districts' ग्रन्थेऽन्यैश्च पण्डितैः स्वस्वग्रन्थेषु सोऽयं चाल्क्यवंशेतिहासो
विस्तृतविवेचनपुरःसरं सृष्टं किल पल्लवितः । एम्० ए० स्ट्राइनप्रभृतिपण्डितै
राजतरङ्गिण्यादिग्रन्थान् संपाद्य काश्मीरेतिहासोऽन्यन्तं परिष्कृतः । श्री म. म. गौरीशंकर
हिराचन्दमहोदयः ई० १९०७ वत्सरे स्वीयं 'चाल्क्यप्राचीनेतिहासं' (सोलंक्रियों
का प्राचीन इतिहास) प्राकाशयत । लघुकायेऽप्यस्मिन् ग्रन्थे चाल्क्येतिहासोऽस्ति साधु

विशदीकृतः प्रपञ्चितश्च । तस्मिन्नेव वत्सरे पं० श्री महावीरप्रसादद्विवेदिमहोदयस्य "विक्रमाङ्कदेवचरितचर्चा" प्रादुरासीत् । डा० व्युह्लरमहोदयभूमिकाप्रतिपादित-
वस्तुनोऽत्रानुवादमात्रमेव दृश्यते । किञ्च श्री एस्० के० कृष्णस्वामी ऐयंगर, श्री डी०
सी० गाङ्गुली, श्री ए० वी० वेंकटरामप्रभृतयो विद्वांसः स्वस्वग्रन्थेषु बहुषु च गवेषणा-
पत्रेषु चालुक्यबिल्हणसम्बद्धान् बहुन्मृतनानपि विषयान् सयुक्तिविवेचनपुरःसरं
प्राकाशयन् ।

चालुक्येतिहासस्य विक्रमाङ्कदेवचरितस्य च विषये जातास्वप्यनल्पविवेचनासु
काव्यमूलरूपं तथैव दुर्दशाग्रस्तमभवत् । डा० व्युह्लरसंस्करणे कालवशादुर्लभीभूते
काशिकज्ञानमण्डलयन्त्रालयात् स्व० श्री पं० रामावतारशर्मणा नाम्ना काव्यमिदं पुनः
प्राकाश्यत्, यद्यहं सुलभम् ।

विलीने गुप्तमहासाम्राज्ये चालुक्यसाम्राज्यमिव सप्रतापं सुमहत्त्वान्यत्साम्राज्यं
नाभवत् । (१) वातापिचालुक्याः (२) वैगिचालुक्याः (३) कल्याणचालुक्याः
(४) गुर्जरचालुक्याश्चेति चालुक्यानां शाखाचतुष्टयमासीत् । विक्रमाङ्कदेवचरित-
नायको विक्रमादित्यः (षष्ठः) कल्याणचालुक्यवंशं जन्मनालङ्कारः । चालुक्यवंशजो
भूपतयो विद्यानुरागौदार्यदानशीलत्वादिगुणैरन्यान्यतरिच्यन्त । तस्मादेव हेतोस्तद्राज्य-
कालिका गणनातीतास्ताम्रशासनशिलालेखादय उपलभ्यन्ते ।^१ ई० १८७४ वत्सरादपि-
पूर्वं विक्रमादित्यमात्रराज्यसम्बद्धलेखानां प्रायः सार्द्धशती प्रादुरासीत् ।^२ अद्यत्वे तु
द्विशती तेषामुपलब्धं न दुष्करेत्यनुमीयते ।

अष्टादशसर्गात्मके विक्रमाङ्कदेवचरिते, आद्यसप्तदशसर्गेषु चालुक्यवंशविक्रमा-
दित्यचरितादिकं निबध्नान्तिमेऽष्टादशे सर्गे कविः काश्मीरदेशं तन्त्रपतीश्वरं वर्णयित्वा
जग्रन्थात्मवृत्तान्तम् । एवञ्चेदं काव्यं द्वेधा विभज्यते ।

डा० व्युह्लरभूमिकाप्रणयनावसरे विभागद्वयसंपादनाय यदपि साधनमासीत्-
तत्कालानुसारेणातिभूयोऽतिप्रबलं चासीत् । तदाधारेण तेन यान्यपि मतान्याविष्कृतानि,
यच्चापि प्रत्यपाद्यत तत्सकलमपि तत्कालानुकूलतथानल्पं संगतं चासीत् । युक्तमुक्तम्
'इण्डियन एण्टिक्वेरी' पत्रसंपादकेन यन्मूलग्रन्थपर्यालोचनायां डा० व्युह्लरप्रति-
पादितमतेषु कदाचिदेवानौचित्यं प्रतीयेत परिवर्तनं वापेक्ष्येत' इति ।^३

भारतप्राचीनेतिहासकमिकविकासो नूनं चमत्करोत्यस्मच्छेतासि । ई० १८७४ वत्सरी-
यपरिस्थित्यपेक्षयाद्यतनीयायां परिस्थितौ महदन्तरं वर्तते । डा० व्युह्लरभूमिका-
प्रतिक्रितिविषयाणांभ्यः नास्ति पुरैव वैशिष्ट्यम् । ऐतिहासिकविदुषां चालुक्य-

विकमाङ्कविषयकगवेषणाश्चेतासि विस्मापयन्ते । तथाप्यद्य यावदनेके विषया अन्धकारगह्वर एव सन्ति विलीनाः । डा० व्युह्लरप्रतिपादितानि बहूनि मतान्यद्य यावद् वेदवाक्यानीव निःशङ्कमनूयन्ते ।

चालुक्यानां काश्मीरिकाणां चाद्य यावज्जाता गवेषणाः साधनान्तराण्येवाधारतयावलम्बन्ते । परं मूलकाव्यं पुनः कोऽपि न पर्यालोचयदिति प्रतीयते । नापि च काव्य-मूलस्वरूपं केनापि समशोध्यत । 'इण्डियन एन्टिक्वेरी' सम्पादकमहोदयस्त्वेवमाहः— 'काव्यमूलं तथास्ति संशोधितं यत्कदाचिदेवापेक्षयेत विसर्गोऽनुस्वारो वा ।'¹ परं तस्येदं मतं भ्रान्तमेवासीत् । यतो डा० व्युह्लरसंस्करणे व्याकरणसाहित्यदृष्ट्याऽस्ति दिशत-मशुद्धयोऽसंगताश्च पाठाः ।

परमत्र न विशेषदोषभाजनं डा० व्युह्लरमहोदयः । तेन यदप्यकारि तदस्त्यत्यधिकम् । तस्य विद्याव्यासङ्गगवेषणासक्तिप्रभृतिगुणाः प्रशंसाकोटिमतीत्य वर्तन्ते । परमलङ्कारशास्त्राचार्य-वामनाचार्यश्चलकीकरमहोदयस्याप्यत्र सहयोग आसीदिति डा० व्युह्लरवचसि² चिन्त्यमाने काव्यस्याशुद्धिबहुलत्वं नूनमेव विस्मयजनकं भवतीति तस्य सहयोगोऽपि सन्देहास्पदम् । यथार्थमाह डा० व्युह्लरमहोदयः— जैसलमेरग्रन्थो नितान्तं संशोधितः सुरक्षितश्चासीत् । किञ्च स बिह्वहणजीवनद्विशत-वर्षाभ्यन्तर एव लिखित इति नावकाशस्तत्र बहुलपाठभेदानाम् इति।³

खनिप्रादुर्भूतं रत्नं सद्यो मलिनमेव जायते । परं याथार्थ्येन कलानिष्णातो जनस्तं कषणादिना मनोज्ञीकृत्य लोकसमक्षमुपस्थापयति । डा० व्युह्लरसंस्करण-दोषा न खलु न सोढव्याः । स त्वासीत्प्राथमिकः प्रयासः । परं दोषयुतेऽन्तःकरणं यद्गमावतारशर्मणां संस्करणे तद्वत् पङ्ककलङ्कितमेव दृष्टिगोचरमायति, कुतस्तावत्पुनरुज्ज्वलीकृतिः । तत्र खलु डा० व्युह्लरसंस्करणाशुद्धयस्तु नात्रैव संशोधिताः, परं ततोऽप्यधिकाः चट्टा नूतनाशुद्धयः । प्रथमसंस्करणस्याशुद्धिसंख्या द्वितीये दिगुणीभूय ४०० अङ्कं भजते ।

पं० श्री रामावतारशर्मणां नाम्ना प्रकाशितेऽप्येतद्वितीयसंस्करणे तेषां सहयोग आसीदित्युक्तिलोकान्तरगततदात्मावमाननमेवेति मन्यामहे । वस्तुतस्तेषां लेशतोऽपि नासीत्तत्र सहयोग इत्यनुमीयते ।

काव्यमिदं ई० १९४० वत्सरात्काशिकराजकीयसंस्कृतमहाविद्यालयीयपरीक्षायां पाठ्यत्वेन निर्धारितमिति विशेषतः प्रचलितम् । तदर्धमधिकारिणे नूनं साधुवादानर्हति । परं यल्लक्ष्योद्देशपुरःसरं तैरिदं तत्र न्यवेशि तल्लक्ष्यमद्य यावत्सासिद्धयत् । दिव्यम-

प्येतत्काव्यं छात्रादिभिस्तथा निराद्वियत यथा तदवलोक्य दुर्मनायन्ते स्म विद्वांसः । सत्यमेवोक्तं कादम्बरीकर्त्रा बाणभट्टेन - “अपरिगतानि दैवतान्यप्यनुचितपरिभवभाजि भवन्ति” इति ।

काव्येऽस्मिन्नैतिहासिकसाहित्यिकविषयाणां तथास्त्यद्भुत एकीभावो यत्तयोरुभयोः कतरौऽशौ विशिष्ट इति निश्चेतुमशक्यम् । सामान्यतः सुखबोध्यापि काव्यस्य तत्त्वं केवलं परिशीलितेतिहासस्य सर्वात्मना सहृदयस्य च विदुषो बोधविषयीभवति । इतिहासानभिज्ञः केवलसाहित्यिकः कथमेतद्वाख्यायेतेत्यनुमातुं शक्यते ।

एतत्काव्यविषयकं डा० व्युह्लरमहोदयस्याध्ययनमननविवेचनादिक्रमतिश्रेष्ठ-मासीत्, तस्य हृदि कविस्तत्काव्यम्बादरास्पदमासीत् । किञ्च तस्यानैकानि मतान्युक्त्य-श्वाद्यापि सन्ति मान्यानि । परमैतिहासिकदृष्टिप्रभावात्साधनबाहुल्याभावात्कारणा-न्तरैश्च बहवोऽसंगता विषयास्तेन प्रत्यपाद्यन्त । तस्य कानिचन मतानि सहृदयानां विषयान्ते ।

अप्रकाशितेऽपि विक्रमाङ्कदेवचरिते चिरादेव बिल्हणो महाकविषु सादरं गीयते । स हि चौरपद्माशिकां कर्णसुन्दरीनाटिकां चापि प्रणिनाय । सुभाषितसंग्रहग्रन्थेषु बिल्ह-णनामाङ्कितान्युपलभ्यन्ते बहूनि पद्यानि ।¹ जह्णगुम्फितसूक्तिमुक्तावल्यामेव बिल्हण-स्याष्टोत्तरशतपद्यानि सन्ति । क्षेमेन्द्रराजशेखरकालिदासेष्वन्यतमस्य कस्यापि श्लोकसं-ख्या तावती कोटिं न तत्र भजते । आदिकवी वाल्मीकिव्यासौ सर्वानप्यतिशयाते । तत्कथैवापरथा । परं प्रसादे माधुर्यं गुणान्तरेषु च कालिदाससामर्थ्यं भजति चेत्कोऽपि स हि बिल्हण एव ।

बिल्हणकविः स्वजन्मना काश्मीरानलंचकार । कुङ्कुमकेसराणि कविताविलासाश्च काश्मीरेभ्य एवोद्भवन्तीति तद्गर्वोक्तिर्नहि संगतेतरा । काव्यं निबद्धश्च स हि स्वकृतेः स्वक्रीतैश्च शाश्वतीकृतमैच्छत् । तदानीन्तनपरःसहस्रप्रधानधेभ्योऽधिकं सचमत्कारं स्यात्तत्काव्यमिति कविरादावेव प्रत्यज्ञास्त । राज्ञां यशसोऽप्ययशसो वा कविप्रतिभैव निदानम्, नतु तेषां सुकृतदुष्कृतादीनीति स विश्वसिति स्म । कविः स्वच्छन्देनालौकिक-सृष्टिं सृजति । ईदृङ्मनानस्य कवेः काव्यं कीदृक् स्यादिति न कल्पनाविषयातीतम् । स्वविचारान्स्पष्टीकृतवान्कविः काव्यारम्भे एव ।² तस्मिन् गर्वोक्त्याभासेऽपि कविना स्वप्र-तिज्ञा चरितार्थाकृतेति निःशङ्कमूरीक्रियते ।

कविः स्वकाव्यनायकपदे कश्चन पौराणिकपुरुषमभिषिच्य गतानुगतिकत्वं न साध्व-मन्यत । स हि तत्पूतपदे तमभिषिषेच यस्तस्मै नितान्तमादरणीयं “विद्यापति” पदम-

ददात् ।^१ वयं तद्विभूतिमनुमातुं शक्नुमः । बिल्हणस्तं महापुरुषं विष्णोरप्यधिकं मेने ।
यथार्थमेवोक्तं कविना—

गिरां प्रवृत्तिर्मम नीरसापि मान्या भवित्री नृपतेश्वरित्रैः ।

के वा न शुष्कां मृदमभ्रसिन्धुसम्बन्धिनीं मूर्धनि धारयन्ति ॥ इति ।^२

सेयमुक्तिः कवेर्विनयातिशयं विक्रमविषयकमत्यादरं च नूनं द्योतयति ।

इतिहासस्य यथासाध्यं पक्षपातरहितत्वं लोकसंमतम् । परं तत्सिद्धान्तमात्र-
मेव । निष्पक्षेतिहासानां संख्या प्रायोऽभावकोटिमेवारोहति । किञ्च न खलु बिल्हणः
केवलेतिहासपटुः पण्डितः, विशेषतस्तु महाकवित्वेनैव तत्कीर्तिरथाप्यवतिष्ठते । स्वकालिकं
सर्वात्मना योग्यं नायकं विषयीकृत्य काव्यविरचनमेव स स्वाभिमतं मेने, न त्वितिहास-
मात्रग्रन्थनं स्वप्रेऽप्यचिन्तयत् । इतिहासमितिमाधारीकृत्य काव्यचित्रं विरचयति कविवरे
भित्तावप्रधान्यं प्रापितायां न हि स उपालम्भमर्हति । केवलेतिहासदृष्ट्या काव्ये उद्भाष्य-
मानदोषाणामयमेव हेतुः ।

ईदृशकतिपयदोषोद्घाटनानन्तरं डा० व्युह्लरमहोदयः प्रतिपादयति :—^३ ‘इतिहासवि-
षयकचरितेष्विदृशा दोषाः समुत्पद्यन्त एव’ इति । तत्तु न संगतम् । वस्तुतस्तु महा-
कविप्रणीतकाव्येष्वेतिहासिकदृष्ट्या समालोचितेषु मुधैव दोषाभासाः समुत्पद्यन्ते । स्वैय-
विशेषमतप्रभावितानामभिन्नमपि वस्तु भिन्नमिवावभासते । आस्तां तावत् ।

इतिहासाचार्यस्य डा० व्युह्लरमहोदयस्य ज्ञानराशौतिहासिकोऽंशः साहित्यांशं
नूनमत्यशेष । परं स्व० श्री० पं० महावीरप्रसादद्विवेदिमहोदयस्त्वासीत् साहित्य-
धुरन्धरः । साहित्यरसिकसमालोचनं साहित्यमार्गानुयायि स्यात्, कविहृदयं सहृदयोऽवग-
च्छेदिति नास्वभाविकम् । परं सोऽपि तामेव वार्त्तं प्रत्यध्वनत् । तावताप्यसन्तुष्टतामपि
सीमासुदलङ्घयत् । स हि न्यरूपयत्—^४ ‘विक्रमाङ्कदेवाश्रितः कविस्तं तद्वंशजांश्च स्तुयादिति
तद्धर्म एवेति नः प्रतिपन्नम् । परमौचित्यानौचित्यमीमांसापि तस्यावश्यमेव कर्तव्यपथमा-
याति । नितान्तमसमाव्यवस्तूनासैतिहासिककाव्येषु वर्णनं नैवोचितम्’ इति । परमिति-
हाससंमतं नायकं स्वकाव्ये वर्णयन् कविः स्वप्रतिभायै न तिलाजलिं ददातीति स्पष्टमपि
वस्तु द्विवेदिमहोदयः कथं न विमृष्टवानिति न जानीमहे । ऐतिहासिककाव्यानाम्—अग्रधानी-
कृतेतिहासानां काव्यानां, शुद्धैतिहासिकदृष्ट्या समालोचनमेव न श्रेयस्करम् । इतिहासविद्
डा० व्युह्लरमहोदयः साहित्यरसिको द्विवेदिमहोदयश्च षड्जुलकैलिपुष्पावचयप्रतः-
सारसन्ध्यादिकाव्याङ्गवर्णनान्यप्यप्रासङ्गिकार्थहीनपिष्टपेषणादिविशेषणैरलङ्कितः । आदि-
लौक्यस्तं यावत् काव्यभाषा विविचालङ्कारालङ्कृतातिशयोक्तिभूषिता चेत्यपि तावच्छेत्ताम् ।^५

पुरा किल महामहिममण्डिता मद्वापु रपास्तादृशमद्वाद्भुतानि कृत्यानि समपादन्येषु न वर्यं दिश्वसिमः सारल्येन सांप्रतम् । तदवशेषचिह्नानामितिहासादिप्रमाणान्तराणाश्चास्मत्पुरतोऽभावे नूनं तानि जनश्रुतिमात्रमित्यस्माभिर्निःशङ्कमुद्घोष्येत । प्राचीनप्रासादादिभमावशेषाः शल्लान्नादियुद्धसाधनानि च स्वेषां वस्तुतः सदपि मर्त्यनिर्मितत्वं तदुपयुक्तत्वञ्च विश्वासागोचरतां नयन्ति । कमप्याधारमवलम्ब्यैव कविः स्वीयाद्भुतकल्पनाचित्राणि चित्रयति । बाणभट्टः स्वकादम्बर्यामनुपमैश्वर्यानन्दादिपदार्थास्तानवर्णयथ इदानीन्तनानां भारतीयानां नः कल्पनातीताः । परं हर्षवर्द्धनसाम्राज्यवैभवे विन्यमाने बाणभट्टकल्पनौचित्यं स्पष्टमवभासते ।

‘हृषिडयन एण्टिक्रैरो’पत्रसम्पादकमहोदयो बिल्हणोक्तोः परिवर्णयन्नेवमुदलिखत्-¹ ‘अश्वरशोऽनूदितास्ता (उक्तयः) नूनमेवेदानीन्तनपाश्चात्यविपश्चितोऽप्यर्थं ह्रासयिष्यन्ति । परं ता एव तदानीन्तनलोकानसङ्गतत्वेन न प्रतीयेरन् यदांगलभाषासर्वोत्तमकविः शेक्सपीयरमहोदयः सागरोन्मादमित्थमवर्णयत्- ‘वर्षतीवाम्बरं जाज्वल्यमानं कज्जलम्, जलनिघेरुत्तालकल्लोलास्त्वम्बरमासाथ वद्धिं शमयन्ति’ इति । देशकालपरिस्थितिः क्रियद्ववि कवीन्प्रभावयतीत्यस्यैतदस्ति समुचितं निदर्शनम् ।

बिल्हणकविकालिकावस्थापेक्षयायतनावस्थासु महदन्तरं वर्तते । न परं शौर्यादिष्वपि तु सदाचारदिष्वपि तदानीन्तना इदानीन्तनानत्यशेरत । मेगास्थिनीजनामको वैदेशिको भारते वत्सरानुवास, परं कमप्यसत्यभाषिणं नावाप । इयमुक्तिर्न प्रतीयतेऽद्य कथञ्चनापि विश्वासाहर्हा ।

कालक्रमेण सकलमपि वस्तुजातं विपरिणमति । पुरा प्रणीतकाव्यमिदानीन्तनावस्था-नुसारं पर्यालोच्य तत्र दोषोद्भावनं न प्रशंसास्पदम् । कविः स्वोद्देश्यं सर्वात्मना परिपूर्ण-यन्स्वप्रतिज्ञापालनेऽलं सफलीबभूव ।

राजतरङ्गिण्यां कलशानुपतेर्दुर्गाराचारित्वमत्याचारित्वं च स्पष्टमेव वर्णितम् ।² स हि स्वजनकमनन्तवृषतिं तथापीडययथा स स्वात्मानमात्मनैव व्यापादयामास । परं तदनाश्रितः कविस्तमप्यस्तीषीत् । को नामात्र कवेः स्वार्थः । एकमेव वस्तु विविधदृष्ट्या विविधमिव प्रतीयत इति निर्विवादोऽर्थः ।

नास्त्येव मानवः क्षितितले कोऽपि यः सर्वात्मना दोषहीनः स्यात् । परं क्वचनः स्वनायकगुणानेव वर्णयन्ति । तद्दोषान् संकीर्त्य स्वकाव्यस्य सकलङ्कतापादत्तं नाभिलषन्ति । अयमेव हेतुर्यत्ते कचन तद्दोषान्सर्ववैषोपेक्षन्ते, कचन पुनस्तान्मनोज्ञावरणेनावृण्वन्ति । तथा चोक्तमलङ्कारशास्त्रे- ‘यत्स्यादनुचितं वस्तु नायकस्य रसस्य वा । विरुद्धं तत्परित्याज्य-मन्यथा वा प्रकल्पयेत्’ इति । विक्रमादित्येऽपि केचन दोषाः स्युः, परं कवेः पुरस्तादासी-

त्केवलं मार्गद्वयम् । विहाय विक्रमाङ्कमपरनायकविषयककाव्यविरचनमथवा तन्मार्गाश्रयणं यस्तेनाश्रितः ।

देववाणीकविषु स्वजीवनवृत्तान्तनिबन्धनविषये प्रायश उदासीनेष्वपि चरितकाव्यप्रणे-
तारः संक्षेपतः स्वजीवनवृत्तान्तमप्यग्रथनम् । ते हि स्वकाव्यनायकैः समं स्वनाम्नोऽप्यमरी-
भावमैच्छन्तित्यनुमीयते ।¹ बिल्हणमहाकविरप्यन्तिमेऽष्टादशे सर्गे काश्मीरास्तनृपतींश्च
वर्णयन् स्ववृत्तान्तं निबबन्ध । कविरवमाह—

काश्मीरेषु नाम्ना प्रवरपुरम् (श्रीनगरम्) इति पुराणां प्रधानं पुरं विद्योतते ।²
वितस्ता (जेहलम्)—विन्धुनदीसंगमसमीपगतं तज्जगतीतले सकलबन्धतां प्रयाति ।³
सौख्यशान्तिपावित्र्यादिसकलगुणगणालङ्कृते विद्याया आदिधात्रि तस्मिन् जना वचसामगो-
चरामानन्दकोटिमधिष्ठिताः । अङ्गनास्तावन्नाट्यादिसकलकलासु दक्षाः सरस्वत्या अधिष्ठा-
नतां यान्ति । आस्तां तावत्पुरुषाः, यत्र स्त्रीणामपि जन्मभाषावदेव प्रत्यावासं विलसति
वचः-संस्कृतं प्राकृतं च ।⁴ कुङ्कुमद्राक्षायङ्कुतवस्तूनामाकरे तत्र विप्राः सततमभिहोत्रादि-
यागान् पुण्यकार्यान्तराणि च कुर्वन्तः पुरुषार्थचतुष्टयं करतलगतं विदधति ।⁵

प्रवरपुरस्य रमणीयेषु पावनेषु विशिष्टेषु च प्रदेशेषु कविर्मधुमतीं नदी,⁶ भट्टारक-
मठम्,⁷ प्रयुन्नक्षितिधरम्⁸ (सारिकापर्वतम्, हरिपर्वतम्), हलधरकृताननेकानग्रहारान्,⁹
संगमसमीपस्थं क्षेमगौरीश्वरमन्दिरम्,¹⁰ संग्राममठम्,¹¹ चन्द्रसीमाप्रदेशम्,¹² अनन्त-
देवकृताननेकानग्रहारान्,¹³ सुभटादेवीकृतं शंकरागारनिकटस्थं गङ्गाधाम,¹⁴ प्रवेरेश्वर-
मन्दिरम्,¹⁵ काश्मीरोर्वीपतिप्रासादान्¹⁶ अन्यानि च बहूनि स्थानानि निर्दिशति । (क)

(क) डा० व्युह्लरमहोदयो मधुमतीं नदीं, चन्द्रसीमाप्रदेशं, कानिचन नामान्तराणि
च न पर्यगणयत् । अत्र प्रयुन्नक्षितिधरमनिर्दिशताऽपि तेन स्वकाश्मीरयात्राविवरणग्रन्थे¹⁷
तन्नाम निरदेशि । कविः काश्मीराणां, तन्नुपतीनां विषयान्तराणां च सम्बन्धे यत्किमप्य-
वर्णयत्तत्सकलं तथैव राजतरङ्गिण्यामुपलभ्यते । तत्प्रणेता कल्हणकविविक्रमाङ्कदेवचरितं
साध्वच्येति निर्विवादोऽर्थः ।¹⁸ (सावशेषा)

1 Buhler Intro p. 5. 2 विक्र. अष्टा. १९. 3 विक्र. अष्टा. १५-१६.
4 विक्र. अष्टा. ६. 5 विक्र. अष्टा. १-३२. 6 विक्र. अष्टा. ५. 7 विक्र.
अष्टा. ११. राज. सप्त. २९८. 8 विक्र. अष्टा. १५. राज. तृ. ४६०. टिप्पणी च
9 विक्र. अष्टा. १९. राज. सप्त. २१४. 10 विक्र. अष्टा. २३.
राज. षष्ठ. १७३. 11 विक्र. अष्टा. २४. राज. सप्त. १४२. 12 विक्र.
अष्टा. २४. 13 विक्र. अष्टा. २४. 14 विक्र. अष्टा. २६. राज. सप्त. १८०.
15 विक्र. अष्टा. २८. राज. तृ. ३७७-७८. 16 विक्र. अष्टा. ३०. 17 Report
p. 16. 18 Raj. Stein I p. 10.

तत्र सत्यत्यागादिगुणोपेतः शूराणामग्रणीरनन्तदेव इति वृपतिरासीत् । स किल शकान्विजित्य, दरद्दीर्घदर्पं दलयित्वा, संग्रामरसेन गङ्गां यावज्जगाम । पूतमानसो मानसं ददर्श । चम्पां, त्रिगर्तान् दार्वामिसारप्रदेशं चात्मसादकरोत् (क) ।¹

तस्य देवी सुमटा नयमार्गकुशला दयामूर्तिर्विद्यानिधानं दानपरा चासीत् । तद्वचनमशक्यमेवासीत् ।² लोहुरदुर्गाधिपतिः क्षितिपतिरनन्तदेवस्य भ्राता बभूव (ख) । शूराग्रगण्यो दानकुशलः कवीनामाश्रयो विद्वत्तायाः शिखरमारूढः स विष्णुभक्तिपराय-
णोऽभवत् । स हि राजपुर्याः प्रतापं शान्तिं निनाय ।³

अनन्तदेवः सुमटायां कलशाभिषं पुत्रं लेभे । कलशस्तावत्कादम्बरीवर्णितमच्छोद-
सरो व्यलोकयत् । अलकायाः प्रत्यागच्छन्मानसमपश्यत् । बालुकाब्धिं च विलङ्घ्य
क्षीराज्यं व्यजयत् (ग) ।⁴

—डा० व्युह्लरमहोदयो मूले 'संग्रामोर्वीपरिवृढमठ' इति संगतं पाठं स्वीकुर्वन्नपि स्वभूमिकायां 'संग्रामक्षेत्रमठ' इति पाठं व्याख्यां चाकरोत् ।⁵ रामावतारशर्मणां संस्करणे रणक्षेत्रपरिवेष्टितमठार्थकः 'संग्रामोर्वीपरिवृढमठ' इति पाठो वैपरीत्यं प्रापितः । स त्वसं-
गतः । वस्तुतस्तु 'संग्रामोर्वीपरिवृढमठ' इत्येव पाठः साधीयान्, संग्रामराजानाम्ना निर्मितो
मठ इति च तस्यार्थः । राजतरङ्गिण्यामस्याप्यस्ति निर्देशः ।

(क) द्विवेदिमहोदयश्चम्पां त्रिगर्तदेशांश्च नगरत्वेन संमनुते ।⁶

(ख) डा० व्युह्लरमहोदयो 'यस्या भ्राता क्षितिपतिरिति क्षात्रतेजोनिधानम्' इति पाठमभ्युपगम्य 'क्षितिपतिः सुमटा भ्रातासीद्' इति व्याचख्यौ ।⁷ द्विवेदिप्रभृतयो विद्वांस
ईदृशानेकस्थलेषु निर्विचारं डा० व्युह्लरमहोदयमनुवक्रुः ।⁸ वस्तुतस्तु 'यस्य भ्राता
क्षितिपतिरिति' इति पाठः संगतः । क्षितिपतिरनन्तदेवस्य पितृव्यजो भ्रातासीत् । तथा
च निर्दिष्टमेव राजतरङ्गिण्याम्—⁹

पुत्रो विग्रहराजस्य क्षितिराजाभिषत्ततः ।

राज्ञः पितृव्यजो भ्राता कदाचित्पादर्वमाययौ ॥ (राज्ञोऽनन्तदेवस्म)

(ग) काश्मीरेभ्य उत्तरस्यां दिश्यवस्थितो बालुकाब्धी राजतरङ्गिण्यामस्ति निर्दिष्टः ।¹⁰

- 1 विक्र. अष्टा. ३३-३९. राज. सप्त. १३५-४५२. 2 विक्र. अष्टा. ४०-४६.
3 विक्र. अष्टा. ४७-५०. राज. सप्त. २५१-२५४. Raj. Stein II 254. 4 विक्र.
अष्टा. ५१-६०. 5 Buhler Intro. p. 8. 6 चर्चा. प. १२. 7 Buhler
Intro. p. 9. 8 चर्चा. प. १३. 9 राज. सप्त. २५१. पश्यत परिशिष्टम् क.
10 राज. चतु. २९४, १७२-२७९ प्रभृति, ३०६.

स खलु चन्द्रभागां यमुनां चोलह्वय कुरुक्षेत्रं यावदगच्छत् । तत्र च जयलक्ष्मीं स्वीचकार ।¹

तस्य तनयो हर्षदेवो वीराणामग्रणीः श्रीहर्षादप्यधिककवितोत्कर्ष आसीत् ।² कलश-
स्य द्वितीयस्तनूज उत्कर्षदेवः क्षितिपतियशोधाम लोहरदुर्गमवाप्य क्षितिं म्लेच्छपा-
शान्मोचयामास ।³ कलशस्य तृतीयः पुत्रो नाम्ना विजयमल्ल इत्यासीत् ।⁴

काश्मीरास्तद्धूतपतीश्चैतावद्वर्णयित्वा (६९ पद्यैः), कविः (७० तमात् १०४ पद्यं
यावत्) स्वचरितं निरूपयति :—

प्रवरपुरतः क्रोशत्रये (क) नाम्ना जयवनमित्युत्तुङ्गचैत्यं स्थानमस्ति ।⁵ तस्योपकण्ठ-
सीमिन्⁶ खोनमुषनामधेयः (ख) सकलगुणाकरो ग्राम उल्लसति । अद्भुतानां कथानां
प्रथमवसतिः कुङ्कुमद्राक्षोद्भवस्थानं स ग्रामो जगतीतलेऽनुपम एवास्ति ।⁷

(क) 'तस्मादस्ति प्रवरपुरतः सार्द्धगव्यूतिमात्रीं, भूमिं त्यक्त्वा जयवनमिति स्था-
नमुत्तुङ्गचैत्यम्' इत्यस्ति कवेरुक्तिः । डा० व्युह्लरमहोदयः स्वसंस्करणभूमिकायां सार्द्ध-
गव्यूतिपदं सार्द्धकक्रोशपरतया व्याचक्षे ।⁸ तत्तु न संगतम् । स किल ई० १८७५ वर्षे
काश्मीरान्पर्यटनं बिल्हणजन्मभूमिं प्रत्यक्षीचकार । तथा चोक्तमेव तेन स्वविवरणग्रन्थे⁹
“उपलभ्य तावद्विल्लहणवर्णनयाथाथ्यमभवत्श्चकितचकितः “काश्मीरेषु गव्यूतिः क्रोश-
युगमेवावधार्यते । विक्रमाङ्कदेवचरितस्थं मद्राख्यानमसंगतम् । प्रवरपुराजयवनं
क्रोशत्रयाच्चास्ति कथञ्चिदपि निकटस्थमिति ।¹⁰ एवं स्थितेऽप्यन्यविद्वांसोऽप्य यावदसंगतं
वस्तु तथैवानुवदन्ति ।¹⁰

(ख) डा० व्युह्लरमहोदयो विक्रमाङ्कदेवचरिते ग्राममेतं 'खोनमुख' इति निरदिशत् ।¹¹
वस्तुतस्तु 'खोनमुष' इति 'खुनमुष' इति वा ख्यातोऽस्ति स ग्रामः । डा० व्युह्लरमहोदयो
राजतरङ्गिणी - कनिष्कमहोदय - भाषाविकृतिभिरन्यैश्चग्रामाणैरस्य ग्रामस्योचितं नाम
प्रमाणीचक्रे । अद्यायं 'खुनमोह' इत्युच्यते ।¹² प्रायः सर्वेऽपीतिहासप्रणेतारो बिल्हणवर्णनेषु
'खोनमुख' इत्यसंगतनामैवानुवदन्ति ।¹³

- 1 विक्र. अष्टा. ६१-६३. राज. सप्त. २३१-७२३. 2 विक्र. अष्टा. ६४-६६.
राज. ३१९, ६१० पद्यान्तराणि च. 3 विक्र. अष्टा. ६७. राज. सप्त. २५६-२७५.
4 विक्र. अष्टा. ६८-६९ राज. सप्त. ७३१. 5 राज. सप्त. ६०७. Raj. Stein II
458. 6 राज. प्र. ९०. Raj. Stein II 458. 7 विक्र. अष्टा. ७०-७२.
8 Buhler Intro. pp. 10, 17. 9 Report p. 4 ff. 10 Clas.
Lit. pp. 164-65. सो. प्रा. इ. प. १२० टि. 11 Buhler Intro. pp. 10, 16.
12 Report p. 4 sqq. 13 सो. प्रा. इ. प. १२० टि. Clas. Lit. p. 164.

तत्र पवित्रितकौशिकगोत्रा ब्रह्मप्रवणमनसो ब्राह्मणाः केचिदासन् । बिल्हणस्तदन्वय-
मेव स्वजन्मना मण्डयाश्चकार । मुक्तिकलशस्तस्य प्रपितामहः, राजकलशः पितामहो
ज्येष्ठकलशश्च पिता आसीत् । तस्य जननी नागादेवी कल्याणभाजनमभवत् । बिल्हणस्य
पूर्वजा धर्मधुरन्धरा, दानप्रवणैकमनसो, विद्वदग्रेसराः सर्वगुणगणालङ्कृताश्चासन् । ज्येष्ठ-
कलशो महाभाष्यं साधु व्याचक्षे (क) ।^१

ज्येष्ठकलशाज्ञागादेव्यां बिल्हणोऽजायत । मौञ्जीबन्धात्प्रभृत्येव तस्य वदने वाग्देवता
वासं व्यधत् । साङ्गवेदं, पतञ्जलिप्रणीतं व्याकरणं शास्त्रान्तराणि च सोऽप्यैष्ट । साहित्य-
विद्या तस्य प्राणा एवासीत् । तस्य ज्ञानराशिरगाधतां भेजे । सकलमेव दिङ्मण्डलं तथ-
शोमण्डितमासीत् । क्षितिपतिशतास्थानलीलावर्तसो नाम्नेष्टराम इति तस्य ज्येष्ठभ्राता
विद्वन्मण्डलीमूर्ध्नि अतिष्ठत् । अनुज आनन्दोऽपि सकलगुणवरिष्ठः सरस्वतीवल्लभोऽभवत् ।^२

काश्मीरेषु सकलवेदशास्त्राद्यधीत्य तांश्च स्वयशोभिर्भूषयित्वा बिल्हणो विदेशान्प्रति
प्रतस्थे । यमुनापथेन प्रस्थितः सर्वप्रथमं मथुरामाजगाम । तत्र किल शास्त्रार्थवादिषु विदुषो
विजित्य बृन्दावनपरिसरे वासरान्काश्चिज्जिनाय । सकलदिक्षु विस्तृतानि तत्काव्यानि न
खलु कैश्चित्कचिन्नाधीतानि । बृन्दावनान्निर्गत्य कीर्तिविजितकान्यकुब्जः प्रयागं प्रत्या-
जगाम । तत्रासकृलक्ष्मीमददात् । ततः प्रस्थाय काशीं समाययौ । कालञ्जरगिरिपति-
कालो ङाहलाधीशः कर्णनृपतिस्तद्वृत्तमुपलभ्य परमानन्दमविन्दत् । पूर्वस्यां दिशि काशीन-
गर्थेव तस्यावधिर्बभूव । स्वसूक्तिपुधाभिः शीतलीकृतायोष्यः कविर्ङाहलाधीशधाम्नि

(क) 'महाभाष्यव्याख्यां सकलजनवन्द्यां विदधतः, सदा यस्य च्छात्रैस्तिलकितमभू-
त्प्राङ्गणमपि' इति कवेरुक्तिं 'ज्येष्ठकलशो महाभाष्यटीकां काश्चन प्रणिनाय' इति व्याख्यात-
वान् डा० व्युहूलरमहोदयः । इयं टीका कचनापि नोपलभ्यते नापि च निर्दिश्यत
इति तेन प्रत्यपादि^३ । सर्वमेतदसंगतम् । ज्येष्ठकलशः कामपि टीकां न प्रणीतवानिति
वस्तुस्थितिः । स हि महाभाष्यस्य व्याख्यायां (व्याख्यानेऽध्यापने वा) कुशलोऽभवदित्येव
कवेराशयः । काश्मीरेष्वनेकानि व्याख्यास्थानान्यासन्, काश्मीरिका विद्वांसश्च व्याख्या-
कुशला आसन्निति कविनान्यत्रापि स्थानद्वये (अष्टा. ४, अष्टा. ७८) प्रत्यपादि । कवेः
प्रागुक्तौ टीकानिर्माणपरकतया प्रतिपन्नायां छात्राणां निर्देशो न संगच्छते । किञ्च
'कृतवतः' इति पदेनैव तात्पर्यावबोधे सुकरे वर्तमानकालप्रयोगो सुधैव स्यात् । डा०
व्युहूलरमहोदयायमिदमसंगतं मतं, ई० १९३७ वर्षे प्रकाशिते एम्. कृष्णमाचारियरमहो-
दयानां संस्कृतसाहित्येतिहासेऽप्युपलभ्यते ।^४

१ विक्र. अष्टा. ७३-७९. २ विक्र. अष्टा. ८०-८५. ३ Buhler Intro, pp. 12, 16. ४ History of the Classical Literature by M. Krishnamachariar M. A., M. L., PH. D., M. R. A. S. p. 164.

प्रसिद्धं कविं गङ्गाधरमधरतां नीतवान् । विजितसकलकविमण्डलस्य तस्य यशःकथा
इन्द्रस्यापि श्रोत्रपथातिथीभवन्ति स्म (क) ¹

(क) डा० ब्यूहलरमहोदयो डाहलदेशमिदानीन्तनहुन्देलखण्डेनाभिन्नं मत्वैत्यमाहः²—
'काश्या इयदवधि दक्षिणपश्चिमप्रान्तमागत्य पुनस्तत्तस्यामयोध्यायां गमनमसंभाव्यमिवा-
भाति । ततश्च 'सूक्तिनिःस्यन्दशीताम्, सीताभर्तुर्व्यरचयदसौ राजधानीमयोध्याम्'
अस्य वाक्यस्येदमेव तात्पर्यं यत् कविः कर्णसभायामेवावस्थितो रामस्तुतिकाव्यं
निबबन्ध' इति । परं मतमेतत्तस्य सर्वात्मनाऽसंगतमेव ।

तथाहिः—कविर्वाराणस्यां स्वागमनं निरूप्य (अष्टा. ९२), अनन्तरश्लोके
(९३) 'कर्णे बिल्हणवृत्तान्तं निशम्य ननन्द' इति प्रतिपाद्य, ततश्चानन्तर एव श्लोके
(९४) 'असौ कविरयोध्यां सूक्तिनिःस्यन्दशीतां व्यरचयद्' इति व्यलिखत् । तदग्रिमे
च श्लोके (९५) 'डाहलाधीशधामिनि विजितगङ्गाधरस्य क्रीडाकान्तप्रतिभटकवेस्तस्य
कीर्तिरिन्द्रश्रोत्रयोरतिथीबभूव' इति न्यरूपयत् । अत्रेदमवधेयम्ः—

कलचुरि (हैहय) - वंशीयो डाहल (चेदि) - देशाधीशो लक्ष्मीकर्णः (कर्णः)
प्रायशः ई. १०४१ वर्षाद् ई० १०७३ वर्षं यावदशास्त । स हि तदानीन्तनेषूक्तुष्टतमः
प्रतापशाली चासीत् । तस्य राज्यं प्राज्यं समृद्धिर्भावत् । त्रिपुरीनगर्यमितद्वंशप्राचीन-
राजधान्यां सत्यामप्ययं काशीमपि द्वितीयां राजधानीं व्यदधात् । आसतां तावदिदानी-
न्तना गवेषणा ग्रन्थाश्च, फार्वसमहोदयप्रणीतेऽतिपुरातने 'रासमाला' नाम्न्यपि ग्रन्थेऽस्य
राज्ञोऽतिविपुलविभूतिवर्णनं काश्याश्चैतद्राजधानीत्वमस्ति निरूपितम् । इदानीन्तनेतद्विषय-
काणि बह्वन्युपलभ्यन्ते प्रमाणान्तराणि ।³ कविः कर्णेन क परिचयमकार्षादिति न प्रत्यपाद-
यत् । परं प्रागुक्तपद्यचतुष्टयेषु साधु पर्यालोचितेषु, परिचयोऽयं काश्यामेव बभूव न त्रिपु-
र्यामिति स्पष्टीभवति । अत्रेदमप्यवधेयं यत्कविः साक्षात्परिचयसूचकं पदमप्रयुज्य 'सोऽपि
यं प्राप्य वृत्तम्' इत्येव भणति ।⁴ 'वृत्तम्' इति पाठः स्यादसंगत इत्यपि नास्त्यसंभा-
व्यम् । बिल्हणस्य काश्यामागमनावसरे आस्तां नाम कर्णनृपतिस्त्रिपुर्याम्, परमीदृशमहा-
कवेः स्वराज्यागमनं न हि स नाकर्णयेत् ।

पुरा कवयो विद्वांसश्च देशानटन्तोऽप्यर्थसाधनेन समं धर्माज्जनमपि स्वलक्ष्यीचक्रः ।
कर्णराजधान्यां काश्यामेव वसन् यात्रोत्सवादिप्रसङ्गेन कविरयोध्यां ययाविति संभाव्यते ।
कविरनेकस्थलेषु रामविषयकं स्वानुरागं बाढं प्रकटीचकार । अयोध्यानैकव्यसुपगतोऽपि
तद्दर्शनं कविरुपेक्षेतेति न विश्वासार्हम् । किञ्च 'सूक्तिनिःस्यन्दशीताम्, सीताभर्तुर्व्यरचय-

कर्णराजधान्याः प्रस्थितो बिल्हणो भोजराजधानीं धारामयासीत् । परं तदा भोजः
पुरन्दरपुरातिथिरासीदिति कवेः कामो निष्फलीबभूव (क) ।^१

दसौ राजधानीमयोध्याम्' इति वाक्यांशः कवेरयोध्यागमनं निःसंशयं प्रमाणयति ।
वस्तुतो रामस्तुतिकाव्यमेवारचयिष्यन्नेतु कवी 'रामपदसेवां रामगुणकीर्तनं वाकरोद्'
इत्येवाकथयिष्यत् । 'रामस्तुतिकाव्यं' प्रणयनेनायोध्यामात्रं शीतलीचकारेत्युक्तिरात्माभिमा-
निनो बिल्हणस्य प्रतिकूलेवाभाति । तत्काव्यं सकलजगतीतलं शीतलीकरोत्वेतदेवोचितं
वास्तविकञ्च प्रतीयते ।

कविः १५ श्लोके गङ्गाधरस्यान्यकवीनाञ्च स्वसंपादितं विजयमुक्त्वा स्वयंशः
पुरन्दरश्रोत्रातिथिवमवोचत् । सेयमुक्तिर्विजयस्य पूर्वस्यामेव दिश्यभ्युपगमे संगत-
तरा स्यात्, न तु दक्षिणपश्चिमायामवस्थितत्रिपुरीपुर्यामिति कस्य नाभिमतम् ।

किञ्चेदमप्यवलोकनीयम् :- कविः स्वसकलयात्रायां केवलमत्रैव विजितविद्वांसं नाम-
ग्राहमुल्लिखति । एतच्च तदात्वे गङ्गाधरस्य लोकोत्तरयशोमण्डितत्वं गुणगणालङ्कृतत्वञ्च
ध्वनयति । वाराणसी चिराय विद्यावेन्द्रमिति जनैर्नहि न, विदितम् । ईदृशमहास्थले
ईदृशलोकोत्तरविदुषो विजयो नूनमेव गौरवास्पदमिति को न स्वीकुर्यात् । अन्यथा तु
इयमुक्तिरेव निरर्थिका स्यात् । एवञ्चास्य विजयस्य काश्यामेव संभवोऽधिकतरं संभाव्यो
युक्तियुक्तश्च सिद्धयति ।

कविरयोध्यां नूनं जगामेति सर्वात्मना निश्चीयते । 'रामस्तुतिकाव्यं' च कल्पनामा-
त्रविषयमेव डा० व्युह्लरमहोदयस्येति निर्बिवादोऽर्थः । संस्कृतविद्वन्मण्डली तत्काव्यमा-
धुरीवञ्चितेति प्रतिपादयन्नस्मन्मानसानि दुःखाकरोति डा० व्युह्लरमहोदयः ।^२ किञ्च
'सुभाषितग्रन्थेषु बिल्हणनामाङ्कितानि बहूनि पद्यान्युपलभ्यन्ते' इति तदुक्तिः संगताप्यु-
पलब्धपद्यानां शृङ्गाररसप्रयत्नेन रामस्तुतिपरकत्वाभावेन च रामस्तुतिकाव्यनिर्माणं
साधयितुं नैव समर्था । सहृदयवरिष्ठो विद्वदग्रेसरः क्रीडमहोदयः श्रीकृष्णमाचारियरमहो-
दयश्च रामस्तुतिकाव्यकथामेवान्वदतामिति ।^३

(क) कवेर्धारागमनावसरे भोजराजोऽविद्यत, परं कारणैः कैश्चित्कविस्तं नापश्यदिति
डा० व्युह्लरमहोदयः प्रत्यपादयत् ।^४ कर्णदेवभोजराजयोर्दौर्मनस्यमासीत्ततश्च कर्णकृपापात्रं
कविर्धारां न ययावित्यपि सोऽन्वमस्त ।^५ परं तदसंगतम् ।^६ भोजराजः ई० १०५५
वत्सरात्राग्रेव कथाशेषो बभूव । बिल्हणः किल ई० १०६२-१०६५ वत्सरयोरन्तराल
एव काश्मीरेभ्यो विनिर्यायति डा० व्युह्लरमहोदयः स्वयमेव वक्ति ।^७ (सावशेषा)

1 विक्र. अष्टा. ९६. 2 Buhler Intro. p. 24. 3 H. San. Lit. p. 153. Clas. Lit. p. 164. 4 Buhler Intro. pp. 19, 23. 5 Buhler Intro. p. 19 fn. 6 सो.प्रा. इ. प. १२१, १२२ टिप्पणी च । 7 Buhler Intro. p. 23.

धाराविकलीकृतमनोरथः कविगुर्जराजगाम । जुगुप्सास्पदान्यनुचितांश्च शब्दान्
प्रयुज्जतां गुर्जराणां परिचयवशादजितमनस्तापस्य कवेः स्वान्तं सोमनाथविलोकनेन निता-
न्तमानन्दमविन्दत (क) ।^१

सोमनाथान्निर्गत्य स दक्षिणभारतं बभ्राम (ख) ।^२

विल्हणो दक्षिणस्यां दिशि चिरं पर्यटति स्म । स हि रामेश्वरं यावद्गत्वा ततः
प्रत्यावृत्य कल्याणनगरं प्राप । चालुक्यविक्रमादिस्थाह्वयतिमान्यविद्यापतिपदस्तत्रैवा-
युरवशेषं यापयामास ।^३

—तथा च कवेरुक्तिः—

‘भोजः क्षमाभूत्स खलु न खलैस्तस्य साम्यं नरेन्द्रै-

स्तप्रत्यक्षं किमिति भवता नागतं हा हतास्मि ।

यस्य द्वारोद्गमरशिखरकोडपारावतानां

नादव्याजादिति सकरुणं व्याजहारेव धारा’ ॥ इति ।^४

‘Simulating the cooing pigeons that nested on the lofty
turrets of her gates, Dhara cried to him in pitiful tones : Bhoja
is my king. He forsooth, is none of the vulgar princes. Woe
is to me ! Why didst thou not come into his presence !’

इति साध्वयं व्याचक्षाणोऽपि^५ गृहीतविपरीततात्पर्यो डा० व्युह्लरमहोदयः संगतेतरं
मतं प्रत्यपादयत् । कवेर्धारायां साक्षाद्गमनाभावे ‘भवता’ इति पदं नैरर्थव्यं भजति ।
कथं नाम धारा कवेः सम्बोधनं कुर्यात् ? भोजे जीवति ‘हा हतास्मि’ इति खेदोक्तिर-
संगतैव । स हि ‘तत्प्रत्यक्षम्’ इति पदं ‘तस्य पुरस्ताद्’ इत्यर्थकपरतया व्याचख्यौ ।
वस्तुतस्तु ‘तस्मिंजीवति कथं नागतो भवान्’ इत्येवार्थः कवेरभिप्रेतः ।

(क) कविगुर्जराणां विषये भौनमवलम्बमानो नो मानसानि नूनं विस्मापयति । स हि
गुर्जरेषु कालं कश्चिदुवास, गुर्जरराजधान्यामणहिलपाटननामधेयायां वसंश्च कर्णसुन्दरी-
नाटिकां प्रणिनायेति निश्चितम् । स किलात्यर्थमात्माभिमान्यासीत् । लोकोत्तराभिमान-
संवलितस्वविलक्षणप्रकृतिप्रेरितः स ततो निर्जगाम । तत्रान्ते नृपतिना विद्वद्भिर्वा
साकं व्यरुणदित्यनुमीयते । ततश्चाग्रिमे श्लोके (१७) गुर्जरनीचमनोव्यापारे
स्वखेदमाख्याति ।

(ख) कविर्वैराधलस्थानाजलयानेन दक्षिणं जगाम, कोङ्कणे गोकर्णसमीपस्थहनोराख्ये
स्थले चावततारेति वदन्नपि^६ डा० व्युह्लरमहोदयो न तत्र प्रमाणं दर्शयति । कोंकणे
गोकर्णयुतपरशुरामक्षेत्रे स्वागमनं सूचयन्नपि कविः पोतयात्रां न प्रकटयति ।

१ विक्र. अष्टा. १७ २ विक्र. अष्टा. १८, ३ विक्र. अष्टा. १९-१०८.

४ विक्र. अष्टा. १६, ५ Buhler Intro. p. 14, ६ Buhler Intro p. 19.

बिल्हणः १०६२-१०६५ ई० वत्सरयोरन्तराले काश्मीरेभ्यो विनिर्ययौ, वार्द्धके च प्रायः १०८५ ई० वर्षे चरितं रचयामासेति सयुक्तिप्रमाणैः प्रमाणीकरोति स्म डा० व्युह्लरमहोदयः^१

ई० १८७५ वर्षे काश्मीरान् परिभ्रमन् डा० व्युह्लरमहोदयश्चौरपञ्चाशिकाया हस्तलिखितमतिप्राचीनमेकं ग्रन्थमलभत । तद्विषये स एवमाह^२:-

‘नूनं बिल्हण एव चौरपञ्चाशिकां प्रणिनाय । परमेतल्लघुकाव्यसंवलितं जनश्रुत्याधार-
निबद्धं यदस्ति बिल्हणविषयकं ‘बिल्हणचरितम्’ न तद्विश्वासार्हम् । एतद्ग्रन्थान्ते वाक्य-
मिदमुपलभ्यते:- ‘इति चौरिसुरतपञ्चाशिका पण्डितबिल्हणकृता समाप्ता ।’ वाक्यमेतत्केचन
विद्वांसः ‘चौरकविप्रणीतं काव्यमिदम्’ इति व्याचक्षिरे । अन्ये पुनश्चौरपदात् ‘चावडा’
चापोक्तवंशजराजपुत्रां कल्पयाश्चकिरे । वस्तुतस्तु ‘चौरसुरतपञ्चाशिका’ इत्येव संगतः
पाठः । चौरकर्मकृतसुरतविषयकपञ्चाशत्पद्यानां काव्यमिति च तस्यार्थः । प्रागुक्तपदमेव
चौरकविकृतपञ्चाशिकेत्यर्थकतया व्याख्यानं हेतुः । ‘अद्यापि तां कनकचम्पकदामगौरीम्’
इत्यादिपद्यारब्धपञ्चाशत्पद्यैः याथार्थ्येन चौरसुरतमेवाभिप्रेतमुतान्योक्तिमात्रं वेति
निर्णेतुं दुष्करम् ।

‘काश्मीरासादितपञ्चाशिकाग्रन्थे आदावेवोपलभ्यतेऽथस्तनं पद्यद्वयम्:-

सर्वस्वं गृहवर्ति कुन्तलपतिर्गृह्णातु तन्मे पुन-

भाण्डागारमखण्डमेव हृदये जागर्ति सारस्वतम् ।

रे क्षुद्रास्त्यजत प्रमोदमचिरादेष्यन्ति मन्मन्दिनं

हेलान्दोलितकर्णतालकरटिस्कन्धाधिरूढाः श्रियः ॥ १ ॥

अयि किमनिशं राजद्वारे समुदुरकन्धरे

कुवलयदलस्निग्धे मुग्धे विमुञ्चसि लोचने ।

अमररमणीलीलावल्गुद्विलोचनवागुरा-

विषयपतितो न व्यावृत्तिं करिष्यति बिल्हणः ॥ २ ॥

तदिदं बिल्हणविक्रमादित्ययोः सद्गृहैर्मनस्यं द्योतयति’ इति ।

आसीद्विल्हणो नितान्तमात्माभिमानी । पुरा राजसभासु नूतनविद्वत्प्रवेशो नासी-
त्सुकरः । तस्मिन् नूतनविदुषि राजप्रीत्यतिशयपात्रतां प्रयात्यन्ये राजपण्डितास्तं पराभूय,
परिपीड्य, राजकोपभाजनीकृत्य च यथाकथञ्चन राजसभाया दूरीकरणार्थमचेष्टन्त ।
विक्रमसभापण्डिताः बिल्हणेनापि समं दुर्व्यवहृत्य केनचन कपटप्रयोगेण तं राजकोप-
पात्रमकुर्वन्ति न खलु न संभाव्यम् । परमेतद्दौर्मनस्यमादावेवाभूत् । डा० व्युह्लरम-
होदयोऽप्येतदेव संमनुते ।^३

श्रीकृष्णमाचारियरमहोदयस्त्वेवमाह^१ :- 'चरितप्रणयनात्प्रागेवाभूदित् दौर्मनस्यम् ।
अतो हि विक्रमाङ्कदेवचरितं नास्ति समस्तम् । तत्र १०८५ ई० वत्सरे विक्रमकृतं
नर्मदापरतटाभियानं नास्ति निरूपितम् । काव्यान्तिमपद्यान्यपीदमेव सूचयन्ति' इति ।
तत्तु न संगतम् ।

यतो हि, काव्यमेतन्नास्त्यसमाप्तम् । १०८५ ई० वत्सरात्प्रागेव प्रणीतमिति नास्ति
तत्र तदनन्तरभाव्याक्रमणनिरूपणम् । आद्यसप्तदशसर्गेषु विक्रमचरितं निबध्यान्तिमे
स्ववृत्तान्तं जग्रन्थ महाकविः । नूनं काव्यान्तेऽघस्तनोक्तिरास्ते :-
हे राजानस्यजत सुकविप्रेमबन्धे विरोधं, छुद्रा कीर्तिः स्फुरति भवतां नूनमेतत्प्रसादात् ।^२

परमियं सामान्यतः सकलनृपाञ्च तु विशेषतो विक्रमाङ्कमेवानुबध्नाति । न केवलमन्ते
एव, आरम्भेऽप्यस्तीदृश्युक्तिः ।^३ कवौ विक्रमविरुद्धेऽङ्गस्था तदुक्तिः कथं नाम संगच्छेत ?
तेन प्रीत्या विरचितमिदं काव्यमव्याजकान्तं, कर्णाटेन्दोर्जगति विदुषां कण्ठभूषात्वमेतु ।^४

तथा चोक्तं राजतरङ्गिणीप्रणेत्रा कविवरेण कल्हणेन :-
कादमीरेभ्यो विनिर्यातं काले कलशभूपतेः । विद्यापतिं यं कर्णाटश्चक्रे पर्माङ्गिभूपतिः ॥
प्रसर्पतः करटिभिः कर्णाटककान्तरे । राज्ञोऽग्रे ददृशे तुङ्गयस्यैवातपवारणम् ॥
त्यागिनं हर्षदेवं स श्रुत्वा सुकविवान्धवम् । बिल्हणो वन्दनां मेने विभूतिं तावतीमपि ॥^५

एवञ्च हर्षराज्यसमये (१०८९-११०१ ई०) बिल्हणो विद्यापतिपदासीन
एवासीदिति प्रमाणीक्रियते ।

बिल्हणस्तावत्सर्वदौर्मनस्यसमयं स्वयमेव वक्ति । परं तन्नालोचितवान्कोऽपीत्यनु-
मीयते । कविरेवमाह :-

नीलच्छत्रोन्मदगजघटापात्रमुत्त्रस्तबोला-

चालुक्येन्द्रादलभत कृती योऽत्र विद्यापतित्वम् ।

अस्मिन्नासीत्तदनु निबिडाल्लेषहेवाकलीला-

वेल्लद्वाहुकणितवलया संततं राज्यलक्ष्मीः ॥^६

'तदनु' 'सन्ततम्' इतिपदद्वयाद्विद्यापतिपदलाभानन्तरं दौर्मनस्यं नाभूदिति
सिद्धयति । प्रागुक्तपद्यं चौरपद्माशिकोद्धृतपद्ययुगलं च दौर्मनस्यस्यावश्यंभावित्वं
विद्यापतिपदलाभप्राप्ताभावित्वं च साधयतः । चालुक्यविक्रमः सङ्क्रुद्धिलहणमवमानयन्नपि
बिल्हणोक्त्यनुकूलं नूनं पुनः सममानयत् ।

बिल्हणकाव्यरीतिर्निर्णयान्तं सरसा प्रसादमयी मनोमोहिका चास्ति । काव्यरसः
स्वतःसंवेद्य इति न वाचां गोचरः । वैदर्भरीतौ स्वकाव्यनिबन्धनाय कृतप्रतिज्ञः

कविस्तां पूर्णतया निरुबोढ । वैदर्भीरीतिरक्षणं च - 'माधुर्यव्यञ्जकैर्वर्णै रचना ललितात्मिका । अवृत्तिरल्पवृत्तिर्वा वैदर्भीरीतिरिष्यते' इत्युदाहृतम् । स्वकाव्य-नायकचरितस्य यथासाध्यं मनोज्ञीकृतये सर्वात्मनाचेष्टत महाकविः । ऐतिहासिक-विषया आलङ्कारिकरीत्या तथा संनिवेशिता यथा तेऽनितरसाधारणतामेवोपयान्ति । काव्येऽस्मिन्नयमपरो विशेषो यदापाततस्तदानन्दमयं चमत्कारयुक्तं च प्रतीयते, तत्त्वावगत्यनन्तरं तु स एवानन्दश्चमत्कारश्च निःसीमतामानन्त्यं च भजते । 'कामदुधा हि महाकवीनां वाचो भवन्ति' इत्युक्तिर्विलहणेन नूनं चरितार्थीकृता ।

काव्येऽनुप्रासाः सन्त्यद्भुतविधया संनिवेशिताः । उपमोत्प्रेक्षादयोऽलङ्कारास्तु स्वभावत एव चमत्कारमया भवन्ति, परमत्र श्लेषप्रभृतयो दुरुह्या अपि ते तथा सन्ति प्रथिता यच्चित्तं विस्मयस्य परां कोटिमाटीकते ।

कविः खलु द्वेधा समाख्यातः - कारको भावुकश्च । तयोः कतरो महत्तर इति निर्णेतुं दुष्करम् । 'इण्डियन एन्टिकेरी' पत्रसंपादकस्तु बिल्हणरीतिमधिकृत्यैवमाह^१ : - 'बिल्हणः श्लेषालङ्कारस्य परमोपासकः । अनुप्रासप्रहर्षस्ते तस्मिन्नालङ्कारिकाडम्बरपूर्णकवितापटुः कोऽपि महाकविस्तं कदाचिदेवातिशयीत । मध्यकालिकानेककविवत् सोऽपि दीर्घातिदीर्घसमासाच्चिबध्नाति, तासां चमत्कारमयप्रहेलिकानां ग्रथने च नितान्तमानन्दं विन्दति यासामुद्ग्रथनं काव्यामृतपानलालसेभ्योऽत्यर्थं रोचते ।'

चिन्त्यमेतदालोचनम् । यतो हि बिल्हणरीतिरत्र प्रतिपादितरीतेः सर्वथैव विपरीताऽस्ति । एवञ्च समालोचनमेतदवलोक्य सहृदयहृदयं खेदोपहासयोः संगमपात्रतां प्राप्नोति । परं श्रीमान् ए. बी. कौथमहोदयः स्वीये संस्कृतसाहित्येतिहासे बिल्हण-कविरचनाशैलीं आद्यापुरःसरमुचितरीत्या न्यरूपयत्^२ बिल्हणः पुराणरीतिव्यतिक्रमं स्वयमेव श्लाघते । तद्वर्धितश्लेषाः सन्ति नितान्तं सरलाः, प्रहेलिकानां तु काव्येऽत्यन्ताभाव एव, समासाः पुनरप्या वैदर्भीरीतिसंगताश्च सन्ति ।

ईदृशालोचनानधिकृत्य कविः स्वयमेव वक्तिः—

रसध्वनेरध्वनि ये चरन्ति संक्रान्तवक्रोक्तिरहस्यमुद्राः ।

तेऽस्मत्प्रबन्धानवधारयन्तु कुर्वन्तु शेषाः शुक्वाक्यपाठम् ॥^३

विक्रमाङ्कदेवचरिते कालिदासविरचितरघुवंशस्य प्राचुर्यतः प्रतिबिम्बमवलोक्यते । डा० व्युह्लरमहोदयः^४ श्रीमानोष्णमहोदयश्च^५ प्रकरणविशेषेषु साधर्म्यमुपदर्शयतुः । श्रीमान् द्विवेदिमहोदयस्तावताप्यसंतुष्यन्, चन्द्रलेखास्वयंवरं इन्दुमतीस्वयंवरस्य विक्रममृगया-विलासे दशरथमृगयायाश्च साधर्म्यमुपवर्ण्य, कविमनुकरणशीलतादोषेन दूषणीकृत्य, भाव-

1 I. A. V p. 325. 2 H. San. Lit. p. 156. 3 विक्र. प्र. २२.

4 Buhler Intro. p. 40. 5 सौ. प्रा. ६. प. ११३.

सामान्यं पदसामान्यं च प्रतिपाद्य तमुपजहास ।^१ तदस्मभ्यं न रोचते । तथाहि :—

बिल्हणो महाकविरभूत् । तद्भावानां बिम्बं रघुवंशे उपलभ्यत इति सत्यमेतत् । परमेतेन तत्रानुकरणशीलतादोषारोपो नैव संगतः । न परं बिल्हणकालिदासयोरपि त्वन्येषां महाकवीनां वर्णनेषु साधर्म्यमुपलभ्यते । किं नाम कालिदासवर्णने नास्त्यन्यकविप्रतिबिम्बम् ? अतुलकवेर्मोघस्यापि काव्ये भारविकाव्यसाम्यमासाद्यते । लोकोत्तरः कविः श्रीहर्षः स्वकाव्ये बिल्हणकवेश्छायां व्यनक्ति । न ह्येतेन सिद्धयति यदेतच्छेकोऽपरकवेर्भावानचूचुरत् ।

इदमत्र वस्तुतत्त्वम् :— समकालं पृथक्स्थानेषु पृथग्विद्वद्विश्विनितेषु लिखितेषु वा विषयेषु तादात्म्यमुपलब्धुं शक्यते । न ह्यासीत्कालिदासस्यापि वर्णनं सर्वात्मना निराधारम् । वयं त्वेवं मन्यामहे :— बिल्हणो रघुवंशादिकाव्यानि साध्व्यैष्टेति निर्विवादोऽर्थः । तत्काव्यानेकवस्तूनि बिल्हणस्मृतिपथाङ्कितानि भवेयुरिति न चित्रम् । काव्यरचनावसरे त एव भावा विचारश्च निसर्गतो बिल्हणकाव्यविषयत्वं भजेयुरित्यपि नास्वाभाविकम् । अयं पदसमुदायो भावसमूहो वा कविना केनचनासृष्टपूर्वो नवेति चेत्कविश्चिन्तयेत्, नहि स काव्यनिर्माणे समर्थः स्यात् । तस्याविरता विचारधारा ईदृशविषयान्तरचिन्तनं सर्वथैवाशक्यं विदधाति । प्रबलकाव्यरचनाप्रवाहपतितेऽवाञ्छत्यपि कवौ, अज्ञान-त्येव तस्मिन्, बहवो विषयास्त एव निबद्धाः स्युर्ये पूर्वकविलिखितचराः स्युः । मानस-शास्त्रेणैतत्सर्वथा युक्तं स्वाभाविकञ्च प्रमाणीक्रियते ।

बिल्हणकविः काव्यार्थचौर्यं स्वयमेव निन्दन् स्वं तदपराधाविषयं नूनमेव साधयति । साम्यमुपदर्शयन्नपि द्विवेदिमहोदयो बिल्हणकवितां कचित्कालिदासाधिक-चमत्कारमयीं स्वीकरोत्येव ।

केवलैतिहासिकरूपेण कचिदोषसृष्टेऽपि विक्रमाङ्कदेवचरिते प्रतिपादिताः प्रायः सकला अपि विषयाः पुरातनशिलालेखादिभिः प्रमाणीक्रियन्ते । तथाप्यत्र यावत्केचन विषयाः सन्त्यप्रकाशिताः ।

अथेदमारभ्यते सारांशप्रतिपादनसहितं विक्रमचरितालोचनम् । कविरेवमाह :—

एकदा विधातरि प्रत्यूषसन्ध्यां वन्दमाने पुरन्दरस्तं प्राप्य क्षितौ विद्यमानं धर्म-विपर्ययं निवेद्य तदपाकरणार्थं लोककल्याणार्थञ्चातुलपराक्रमस्य कस्यचिन्महात्मनः प्रसूतेरनिवार्यतां प्रार्थयामास । पुरन्दरप्रार्थनां समाकर्ण्य विधाता सन्ध्याम्भःपूरितं स्वचुलुकमवलोकयामास ।^२

तस्मिन् चुलुकमवलोकयत्येव ततल्लोक्यपरिरक्षणपटुल्लोकोत्तरपराक्रमादिगुण-

विशिष्टोऽद्भुतो महापुरुषः प्रादुरासीद्यस्मादेवोदियाय चालुक्यवंशः । हारीतो मानव्यश्च तद्वंशमूलपुरुषौ बभूवतुः । तद्वंशजा भूपतयोऽप्योर्ध्वा नगरीमादिराजधानीं निर्ममिरे । तेषां प्रबलविजयलालसाः केचिन्नुपा दिग्विजयप्रसङ्गादक्षिणस्यां दिशि गत्वा तत्रैव न्यवसन् । अतुलपराक्रमान्वितास्तो नैकदेशान्विजित्य स्वसाम्राज्यं व्यदधुः ।¹

अस्मिन्नेव वंशे क्रमात्तैलपो नाम (९७३-९९७ ई०) तद्वंशतिलको नृपो बभूव । स हि राष्ट्रकूटान्विजित्य चालुक्यराज्यलक्ष्मीं पुनरुज्जिनाय (क) ।²

तैलपानन्तरं सत्याश्रयः (९९७-१००८ ई०) शशास ।³ शूराणामप्रणीः सकल-कलाकोविदः स नितान्तं प्रतापशाली बभूव । ततो जयसिंहः (१०१५-४२ ई०) राज्यमकरोत् । लोकोत्तरशक्तिशाली विभूतिभूषितो वीरवरः स पुरन्दरस्वहस्तन्यस्तां पारिजातमालामलमत (ख) ।⁴

(क) तैलपो मालवानाक्रम्य मुञ्जराजं बन्दीचकार । कविरिमं वृत्तान्तं नैव न्यबज्जात् । तैलपो मुञ्जं बन्दीकृत्य जघानेति पुरातनसाधनैः प्रमाणीक्रियते ।⁵ भोजराजश्च तद्वैरं प्रतिचकार । अत्र डा० ब्युह्लरमहोदयो यदुल्लिखति न तद्विदुषां संमतम् । भोजः प्रत्यकरोदिति निर्विवादोऽर्थः । परं तत्प्रतीकारभाजनं नासीत्तैलपोऽपि तु तदुत्तराधिकारी विक्रमादित्यो जयसिंहो (द्वितीयः) वा स्यात् । विक्रमादित्यजयसिंहयोः कतरोऽभव-द्भोजप्रतीकारभाजनमस्मिन्वस्तुनि सन्दिग्धेऽपि नासीत्स तैलप इति निर्णयः ।⁶

(ख) पारिजातमालालाभो जयसिंहस्य रणक्षेत्रमृत्युं सूचयतीति डा० ब्युह्लरमहोदयः ।⁷ श्रीमान् डा० रामकृष्ण गो० भाण्डारकरमहोदयः पुनः 'मुञ्जवैरशोधं भोजो विक्रमादित्यादृष्टत्वात्, स एव च युद्धे वीरगतिं लेभे' इति प्रत्यपादयत् ।⁸ श्रीमान् वेंकटराम ऐयर महोदयः श्रीमान् एच० सी० रायमहोदयश्चापीममर्थं सम्मन्वाते ।⁹ श्रीमान् म० म० पं० ओझामहोदयस्तु जयसिंहस्यैव भोजकृतप्रतीकारपात्रत्वं वक्ति ।¹⁰ श्रीमान् डी० सी० गाड्गुलीमहोदयोऽपि तन्मार्गमवलम्बते ।¹¹ परं तेन तत्प्रमाणतयाऽधःस्थं वचनमुपन्यस्तम् :— 'गुर्जरराजभीम (१०२०-१०६४ ई०) राज्ये भोजश्चालुक्यानाचक्राम । तदाले विक्रमादित्यो नासीद्भूतले इति भोजप्रबन्ध-प्रबन्धचिन्तामणिग्रन्थाभ्यां प्रमाणीभवति' इति । तत्तु न क्षोदक्षमम् । तथाहि :— (सावशेषा)

1 विक्र. प्र. ४७-६७. सो. प्रा. इ. प. ३-१४. Life pp. 1-4. 2 विक्र. प्र. ६८-७३. H. I. S. I. p. 52. 3 विक्र. प्र. ७४-७८. H. I. S. I. p. 55. 4 विक्र. प्र. ७९-८६. 5 Life p. 8. H. P. D. p. 89. D. H. N. I. pp. 857-58. 6 H. P. D. pp. 89-91. 7 Buhler Intro. p. 27. 8 E. H. D. p. 61. 9 I. A. XLVIII p. 118 fn. 54. D. H. N. I. p. 867. 10 सो. प्रा. इ. प. ८७ प्रवृत्ति. 11 H. P. D. p. 91.

सामान्य

वि

परमेते

त्वन्ये

नास्त्य

लोकोत्

यदेतेष

विषये

धारम्

तत्कार

एव भ

पदस

स का

सर्वथे

त्येव

शास्त्रे

यति

चम

सक

विष

विप

प्रस

स्व

जयसिंहे दिवमुपयाते तत्तनयश्चैलोक्यमल्लपरनामधेय आहवमल्लो (१०४२-१०६० ई०) राज्यसिंहासनमध्यतिष्ठत् (क) ।^१

सकलगुणशाली बहुलप्रतापमाली दानशीलोऽयं भूपालश्चोलानसकृदजैषीत्,^२ मालवानाकम्प्य भोजराजं तद्राजधानीतो धारातोऽदिद्रवत्,^३ डाहलाधीशं कर्णं जिगाय, द्रविडप्रकाण्डं वीररसस्याभाजनं चक्रे, चोलराजधानीं काशीं च विजृम्भ्य तदधिपं वनेषु भ्रामयाबभूव (ख) ।^४

स हि कल्याणनगरीं प्रासादादिमण्डितां विधाय तां स्वराजधानीत्वेनाकल्पयत् (ग) ।^५

— नास्त्येव तावत्प्रबन्धग्रन्थानां सर्वात्मना प्रामाणिकत्वम् । किञ्च भोजस्य प्राथमिको लेखः १०२० ई० वर्षीयो जयसिंहस्य च १०१८ ई० वर्षीय उपलभ्यते । भोजो राज्यसिंहासनप्राप्त्यनुपदमेव चालुक्यनृपं प्रतिचकारेति सर्वसंमतोऽर्थः । भोजराज्या-रम्भस्य विक्रमादित्यस्योरिति संहितित्वम् । जयसिंहराज्यसमाप्तेस्तु (१०४२ ई०) स कालोऽयं विप्रकृष्टः । अचिरं शासितवतो विक्रमादित्यस्य नोपलभ्यते विशेषवृत्तम् । एतच्च तस्य भोजप्रतिर्हिंसापात्रत्वं निःसंशयं प्रमाणयति ।

सत्याश्रयजयसिंहयोरन्तराले (सत्याश्रयस्य भ्रातृव्यः दशवर्मणः (यशोवर्मणः) पुत्रः) जयसिंहाप्रजो विक्रमादित्यः १००८ ई० वर्षात् १०१४ ई० वर्षं यावद्वाज्यम-करोत् । तस्मात्ता अव्यगोऽपि (द्वितीयः) (१०१४-१०१५ ई०) नाविराज्य शशास ।^६ कविरैतौ न निरदिशत् ।

(क) एतस्य यथार्थं नाम सोमेश्वर इत्यभवत् । डा० व्युह्लरमहोदयोऽस्य राज्य-कालम् १०४०-६९ ई० इत्युदलिखत् ।

(ख) काव्येऽत्र सर्वत्र द्रविडचोलशब्दावभिन्नार्थबोधकौ स्तः । एवमेव कुन्तलकर्णा-टशब्दौ समार्थौ चालुक्यक्षितिं सूचयतः । आहवमल्लश्चोलैरभीक्ष्णं युयुधे इति बिल्हणो-क्तिभिः प्रमाणान्तरेणावगम्यते ।^७ डा० व्युह्लरमहोदयो डाहलदेशमधिकृत्य नाधिक-मुल्लिख । डाहलदेशश्चेदिदेशादभिज्ञस्तदधीशः कर्णश्च गाङ्गेयदेवतनयोऽतुलपराक्र-मादिगुणभूमिरासीदिति लेखैः प्रमाणितं भवति ।^८

(ग) अत्र डा० व्युह्लरमहोदयः—‘चकार’ इति पदं निर्माणार्थकं सप्तमि न तथा

१ विक्र. प्र. ८७. H. I. S. I. p. 69. २ A. I. pp. 46-47. H. I. S. I. p. 383. ३ H. P. D. pp. 92, 94. ४ विक्र. प्र. ८८-११८. Bom. Gaz. pp. 214-15, 441. ५ विक्र. द्वि. १-२५. Bom. Gaz. pp. 215, 420. ६ H. I. S. I. p. 58. सो. प्रा. द्व. प. ८३ टिप्पणीः ७ H. I. S. I. pp. 72-81. ८ D. H. N. I. pp. 777-786.

अधिगतसकलवैभवोऽपि क्षितीशः पुत्राभावेनात्यन्तं संतप्तचित्तोऽभवत् । तत्प्राप्तये उपायान्तरमपश्यन् तपोविधानाय कृतनिश्चयः स राज्यचिन्तां मन्त्रिषु विनिवेश्य स्वदेवीमात्रसहायो भगवन्तं भूतपतिं शङ्करमाराधयामास (क) ।^१

नृपस्य कठोरव्रतचर्यया प्रसन्नमानसः शङ्करः तस्मै पुत्रत्रयं मध्यमस्य च लोकोत्तर-
गुणमण्डितत्वं प्रसादीकृतवान् । अमृतायमानामिमां वाचं निशम्य नितान्तमानन्दं विन्द-
मानो नृपः पारणाविधिं समाप्य विप्रेभ्यो धनं च दत्त्वा भूयोऽपि राज्यकर्माण्यन्वतिष्ठत् ।^२

शुभे सुहृते राज्ञी पुत्रमेकमसौष्ट, यो हि सोमेश्वर इत्यभिधानमाससाद । ततो
दिनेषु गच्छत्सु राज्ञी भूयोऽपि गर्भिणी बभूव । तदानीं दिव्यदोहद्वैश्वहान्तरैश्च
भाविकुमारस्यालौकिकवीर्यादिगुणान्सूचयन्ती नितान्तं नृपनयनानन्ददायिन्यासीत् ।
अद्भुतधाम्नि लब्धे देवी पुत्ररत्नमजीजनत् । तस्मिन्नवसरे प्रकृतयश्चेतनाचेतनाः
सकला अपि आनन्दातिरेकमभजन्त । देवा अपि प्रसूनवर्षणादिभिः स्वानन्दम-
सूचयन् । स्वयैरद्भुतैर्गुणैः स बालो विकमादित्य इत्याख्यामध्यगच्छत् । बाललीलास्वेव
स्वीयाद्भुतशौर्यादिलक्षणानि दर्शयन्नल्पेनैव कालेन शस्त्रास्त्रोभयविद्यासु परं प्रावीण्यमाप ।
विकमात् परं तृतीयोऽपि पुत्रोऽजायत, यो हि जयसिंह इति नाम्ना ख्यातिमाससाद (ख) ।^३

बोद्धव्यम् । यस्मादिदं पुरं प्रगेवावर्त्तत इत्याह ।^४ तत्तु न संगतमिति डा० रामकृष्ण गो०
भाण्डारकरमहोदयो जे० एफ्० फ्लोटमहोदयश्च सयुक्तिं प्रत्यपादयताम् ।^५ येषु
लेखेषु कल्याणनगरसत्त्वं डा० व्युह्लरमहोदयैरनुमितं ('कार्तिकेयपरिरक्षणप्राप्त-
कल्याणपरंपरेति प्रवर्द्धमानपरमकल्याणविजयोद्यमे' इति च) तत्रत्येषु पदेषु विद्यमानं
कल्याणपदं मङ्गलार्थं शुभार्थमेवाभिधत्ते नतु नगरार्थम् । कल्याणनगरस्य सर्वतः प्रथमं
निर्देशः १०५३ ई० वत्सरे (सोमेश्वरराज्यसमये) एवोपलभ्यते ।

(क) चिन्त्यमेतद्विल्हणवचनम् । १०४२ ई० वत्सरसन्निधौ स राज्यमासादयामास,
३०, मार्च १०६८ ई० दिवसे च पञ्चत्वमश्नति स्मेति पञ्चविंशतिवर्षाणि शशास ।
बिल्हणोक्तौ सत्यत्वेनाभ्युपगतायां तद्देहावसानसमये त्रिभिरपि तत्तनयैरल्पवयस्कै-
रेव भाव्यम् । परं चोलदेशराजराजाधिराजस्य (प्रथमस्य) १०४६ ई० वर्षायलेखेनेदं
प्रमाणीक्रियते यदस्य ततः पूर्वं सोमेश्वरेण युद्धमभूत्, यत्र हि विकमादित्योऽपि सहाय
आसीत् । आहवमल्लस्य तृतीयः पुत्रो जयसिंहोऽपि १०६६ ई० वर्षात्प्रागेव
युद्धायालमभवदिति सिद्ध्यति । एवञ्चाहवमल्लराज्यलाभात्पूर्वमेव सोमेश्वरविकमादित्ययो-
र्जन्माभवदिति सिद्धम् ।^६

(ख) अथ यावत्प्रकाशितेषु लेखेष्वहवमल्लस्य तृतीयः पुत्रो न निर्दिष्ट इति डा०

१ विक्र. द्वि. २६-४३. २ विक्र. द्वि. ४४-५६. ३ विक्र. द्वि. ५७-तृ० २५.

४ Buhler Intro. p. 28 fn. 5 Bom. Gaz. pp. 215, 335 note 1,
420, 427 note 3, 428 note. 6 सी. प्रा. इ. प. १२-५३ टिप्पणी.

विक्रमे विक्रमाकान्तवैरिवृन्दे सकलकलाकोविदे च जाते तत्तातस्तस्मै यौवराज्यं दित्सति स्म । स तु ज्येष्ठभ्रातरमतिक्रम्य तत्पदं स्वीकृतुं न्यषेधत् । विविधाभिरक्तिभिर्युक्तिभिश्चाहवमल्लेन कृतेऽपि नितान्तमाग्रहे नामन्यत यदा तु विक्रमस्तादा सोमेश्वर एवाभूद् युवराजः । किन्तु राजयुवराजयोर्द्वयोरपि भारं विक्रम एवावहत् । ज्येष्ठे प्रतिपत्तिपात्रत्वं प्रापितेऽपि राज्यलक्ष्मीर्विक्रममेवान्वमन्यत । सोमेश्वरस्तु नामत एव युवराजो बभूव (क) ।^१

जनकानुशातो विक्रमो बहून्महाह्वानजयत् । स हि चोलानभीक्ष्णं विजिग्ये, तद्राजधानीं काञ्चीं विलुण्ठ । मालवाधीशः परिभ्रष्टनिजराज्यपुनःप्राप्तये तच्छरणं ययौ । विक्रमस्तद्विपूजित्य तस्मै निष्कण्टकं राज्यमार्पयत् ।^२ किञ्च स गौडान् कामरूपांश्च व्यजयत् ।^३

एकदा विक्रमो दिग्विजयार्थं प्रतस्थे । तद्गजा मलयं चन्दनवृक्षरहितमजनयन् । स केरलेशं यममन्दिरातिथिं चकार । सिंहलचुपो भयविह्वलमानसस्तच्छरणमयासीत् । स गाङ्गकुण्डं नगरं विजित्य, चोलनरेशं मानहीनं विधाय चक्रकोटं नगरं च जिगाय (ख) ।^४

व्युह्लरमहोदयः प्रत्यपादयत् ।^५ परमद्यत्वे न परं तृतीयपुत्रस्यापि तु विष्णुवर्द्धनविजयादित्यनाम्नश्चतुर्थपुत्रस्याप्यस्तित्वं प्रमाणीभवति ।^६

(क) बिल्हणः सर्वत्र विक्रममेव विशेषतो देवदयादृष्टिभाजनं योग्यतरं च प्रतिपादयन् तस्य निर्दोषत्वमाधायत् । सत्यमेव कविर्विक्रमाङ्कचरितस्य यथासाध्यमत्यर्थं सर्वात्मनोत्कर्षं साधयितुमचेष्टत । एतेन डा० व्युह्लरमहोदयैरन्यैश्चेतिहासकोविदैः कविर्नितान्तमुपहासास्पदत्वं नीतः ।^७

(ख) विक्रमो राज्यासादनसमयात्प्रागेव बहुवत्सराणामाहवमल्लरिपुभिरभीक्ष्णं युयुवे^८ कविस्तद्युद्धानि विच्छित्तिपुरःसरं तृतीयसर्गस्यान्ते सामान्यतश्चतुर्थसर्गारम्भे च विशेषतो दिग्विजयव्याजेनावर्णयत् । युद्धानीमानि नैककालमभवन्निति प्रामाणिकं तत्त्वम् । आपाततस्तु तेषां क्रमशोऽव्यवधानेन च भावित्वं प्रतीयते । कविवर्णितो विक्रमस्य दिग्विजयो न क्षोदक्षमः । (सावशेषा)

१ विक्र. तृ. २६-५९. २ H. P. D. pp. 123-24. D. H. N. I. p. 273ff. ३ विक्र. तृ. ६०-७७. D. H. N. I. pp. 203, 204, 249, 250, 331, 356. ४ विक्र. चतु. १-३०. H. I. S. I. p. 86. ५ Buhler Intro. p. 30 fn. ६ H. I. S. I. pp. 78, 335. A. I. pp. 114, 120, 138. ७ Buhler Intro. pp. 31 fn. 33 fn. 37-38 fn. I. A. V. p. 335. ८ खो. प्रा. ६. प. १०६. ८ H. I. S. I. pp. 70-71. A. I. p. 48.

—डा० व्युह्लरमहोदयोऽत्र कवितात्पर्यमनवगच्छन्, काव्यार्थवैपरीत्येन योजयन् कविं दूषयति ।^१ तथा च तस्योक्तिः—‘एतेषां युद्धानां कालानुसारं क्रमनिर्णयो दुष्करः । परं तत्कृतोऽन्तिमजयो दक्षिणस्यामभूदिति निश्चितम्’ इति । स किलादौ ‘विक्रमादित्यः आहवमल्लानुज्ञया विजययानामारमत’ इति उक्त्वा तृतीयचतुर्थसर्गयोरुभयोरपि सकलयुद्धानि सहैव परिकलयाम्बकार । तत एव च स कविं दूषयति । किञ्च स कविप्रतिपादितकर्म विपर्यासयन् विषयसाङ्ख्यमापादयति ।

रायबहादुर श्रीमान् हीरालालमहोदयो डा० व्युह्लरमहोदयमेतदसंगतं मतमंशतो निराचकार । स हि वक्तिः—^२‘युद्धान्तराणां विषये कालक्रमस्य निर्णेतुमशक्यत्वेऽपि गाङ्गकुण्ड—वैगि—चक्रकोटानां विजयोऽनुक्रममेवाभूदिति संभाव्यते’ ।

गाङ्गकुण्डं चोलसाम्राज्यप्रधाननगरेष्वन्यतममासीत् । मद्रासप्रदेशे ट्रिचिनापल्ली—(District)—भागे वडियरपलियम (Taluka)—विभागेऽस्य भग्नावशेषा अद्याप्येतद्वैभवं सूचयन्ति । राजेन्द्रचोलोऽतिपराक्रमप्रतापशाली नृपतिरासीत् । गङ्गां यावत्कृतविजयत्वात्स ‘गंगैकोण्ड’ इति विरुदं दधार । गाङ्गकुण्डपुरं तेनैव निरमायिषत् । अद्यत्वेऽपि तद् गंगकुण्ड-शोलपुरमित्युच्यते ।^३ डा० व्युह्लरमहोदयोऽस्य निरूपणं विशदयता कर्तुं नालमभवत् ।

श्रीमान् हीरालालमहोदयो वस्तरराज्यगतमद्यतनं ‘चित्रकूट’नामकं स्थानं पुरातनचक्रकोटेनाभेदयति । अनेके दाक्षिणात्या नृपतयः काले काले राज्यमेतमाचक्रमुः । चक्रकोटसन्निधावेव वैराग्रामस्थानमासीत् । तत्र च हीरकखनिरभूत् । तामिलभाषा-लेखेषु चक्रकोटः ‘शक्करकोटम्’ इति निर्दिश्यते, तेनैव च साकं सर्वत्र वज्रदेशः (वयिरागरम्—अद्यत्वे वैरागड इति ख्यातः) उल्लिख्यते । राजेन्द्रचोलो वैरागरम्-स्थानादनेकदन्तिनिवहान् विलुण्ठयानैषीत् । एतत्प्रदेशे गजाधिक्यम् ‘आइने अकबरी’—ग्रन्थेऽप्युपलभ्यते । इदमत्रावधेयम्—बिल्हणनायं विजयो विशेषविचित्रैव निरूप्यते—

आक्रान्तरिपुचक्रेण चक्रकोटपतेः परम् ।

लिखिताश्चित्रशालासु तेनामुच्यन्त दन्तिनः ॥^४

श्रीहीरालालमहोदयैतद्भवेष्टयायाः प्राक् सर्वेऽपीतिहासलेखकाश्चक्रकोटं धारा-सन्निहितमालवदुर्गमेवान्वमन्यन्त ।^५ इदमत्र तत्त्वम्—चक्रकोटे धारावर्षो नाम नृपतिर्भवत् । इतिहासविदो ‘राजकेसरिवर्मा (कुलोत्तुङ्गचोलः) धारानृपतिं चक्रकोटसन्निधावजयद्’ इति व्याचक्षिरे । वस्तुतस्तु ‘राजकेसरिवर्मा राजानं धारावर्षं चक्रकोटसन्निधावजयद्’ इत्यर्थः ।

1 Buhler Intro. p. 31 and fn. 2 Epi Ind. IX pp. 178-79, X pp. 25-27. 3 A. I. pp. 49, 187. 4 विक्र. चतु. ३०. 5 A. I. p. 131, Bom. Gaz. pp. 215, 442. सो. प्रा. ई. १. १४ टिप्पणी ।

मालवेशसाहाय्यदानमधिकृत्य श्रीमान् ओझामहोदयस्त्वेवमाह :-¹ 'विक्रमादित्यो यस्मै मालवेशाय साहाय्यमददात् स परमारवंशोद्भवो जयसिंहः स्यात्, यो हि भोजराज-
दनन्तरं धारासिंहासनमधिकरोह । किन्तु तदात्वे तद्राज्यं शत्रुसेनापरिवेष्टितमासीत्,
यां निराकर्तुं स नासीदलम् । ततश्च तद्गान्धव उदयादित्यस्तद्राज्यमपाहरत् । एवञ्च
जयसिंहः स्वराज्यपुनःप्राप्तिलालसया कल्याणमगादिति संभाव्यते । किन्तु स उदयादित्यं
निरस्य मालवराज्यपुनरासादनसमर्थोऽभवदिति नोपलभ्यते । यतो हि जयसिंहस्य
ताम्रशासनम् १०५५ ई० वत्सरीयमुपलभ्यते, १०५९ ई० वत्सरे चोदयादित्यः
शशासेति उदयपुरस्य (ग्वालियर) शिलालेखादधिगम्यते । एवञ्च प्रागुक्तवत्सर-
द्वयाभ्यन्तरे कदाचन जयसिंहः साहाय्यमयाचत्' इति ।

विन्यमेतत् । श्रीमतो डी० सी० गाङ्गुलीमहोदयस्य 'परमारवंशेतिहासः'
विषयमेतं विशदयन् श्रीमत ओझामहोदयस्य मतासंगतिं बिल्हणोक्तियाथार्थं च
प्रमाणीकरोति² तथा च तत्रेदमस्ति निरूपितम् :-

कलचुरिकर्ण-चालुक्यभीम (प्रथम) - समवेतबले भोजदेवबले च युध्यमाने एव
भोजोऽसाध्यरागग्रस्तः सन् पक्षत्वमश्नति स्म । तदा तदुत्तराधिकारी जयसिंहः
आहवमल्लं साहाय्यमयाचत । आहवमल्लो विक्रमाय कार्येऽस्मिन्न्ययुक्त्वा । विक्रमसाहाय्येन
स भूयोऽपि निजराज्यमाससाद । स किलानेकवर्षाणि शास्ति स्म, परं तस्य राज्यान्त-
कालो न निश्चीयते ।

सोमेश्वरः (द्वितीयः) १०६८ ई० वर्षे राज्यमलभत । स खलु भीमोत्तराधि-
कारिणा कर्णेन (१०६३-१०९४ ई०) संगत्य जयसिंहराजधानीमाचक्राम ।
तस्मिंश्च तुमुले युद्धे जयसिंहः प्राणानत्याक्षीत् । तस्मिन्नुपरते तदरातिषु च नाचिराय
धारामधिकृतवत्स्वपि जयसिंहकमानुयायिना उदयादित्येन शाकंभरीपतिचाहमानवंशो-
द्भवदुर्लभ (तृतीय) - नृपतिसाहाय्येन निरस्तास्ते शत्रवः, धारा च भूयोऽपि
परमारवंशजैरध्यकारि³ ।

श्रीमता ओझामहोदयेन यः शिलालेखः प्रमाणत्वेनोपन्यस्तः स वस्तुतः १५१३ ई०
वर्षाद्यो नितान्तं खण्डितश्चास्ति । उदयादित्यः १०५९ ई० वत्सरे उदयपुरमन्दिरं
निर्ममे इति तत्रास्ति नूनं लिखितम्, परं स तदा साधारणनृपतिरूपेणोदयपुराच्छा-
सनमकार्षीत् पुनर्पराधीशतयेति निश्चितम् ।⁴ (सावशेषा)

1 सो. प्रा. इ. प. ९३, ९४ टिप्पणी च 2 H. P. D. pp. 123-124.
D. H. N. I. p. 873 ff. 3 H. P. D. pp. 127-136, 4 H. P.
D. p. 130 note 2,

इत्थं साधितसर्वभूमिपालो विक्रमः प्रत्यावर्त्तमानो मार्ग एव नानाविधदुर्निमित्तानि पश्यन्सहस्रैव नितान्तमुद्विजे । कृष्णातटकृतावस्थानोऽमङ्गलशान्तये पुण्यकर्मण्यन्वतिष्ठत् । तदैव कल्याणात्समागतः कश्चिद्भूतो विक्रममेतामकल्याणवार्त्तामाचक्षेः— 'विजितसकलमृषं भवद्विजयसाकर्ण्यहवमल्लो मृशमानन्दिनोऽभूत् । परमकाण्डे एव दाहज्वराक्रान्तो यदा तु स्वरोगदूरीकरणसाधनं किमपि नापश्यत्तदा दक्षिणापथजाह्नवी तुङ्गभद्राभ्रमाद्य तत्र जलसमाधिमगृह्णात्' इति ।¹

निजजनकनिधनवृत्तान्तं निशम्य विक्रमो नितान्तं दूयमानमानसोऽतप्यत । पितुरौर्ध्वदेहिनीं क्रियां संपाद्य अग्रजसान्त्वनाय कल्याणं प्रतस्थे ।

पुरः समागतेनाग्रजेन संमानितः पुरीं प्रविश्य चिरमखियत । तदनु तावुमौ चिराय स्नेहवृत्त्या दिवसानत्यवाहयताम् । गुणैर्गिरिष्ठोऽपि विक्रमो ज्येष्ठं पितृतुल्यममस्त । दिविजयोपार्जितं प्राज्यं वस्तुजातमपि स सोमेश्वरायोपहारीचकार ।²

परं कियताऽपि कालेन दैवदुर्विपाकात्सोमेश्वरोऽत्यर्थं दुर्विनीतोऽन्यायपरायणश्च भूत्वा चालुक्यराज्यलक्ष्मीं निजदुर्गुणैरत्यन्तं कलङ्कमयीं व्यदधात् ।³

कल्याणवासान्निजभ्रातृदुश्चरितैरयशसोऽपमानस्य च भाजनं नूनं स्यामिति, आन्ना च दुर्नीतिपरित्यागो दुष्कर इति च यदा विक्रमो व्यलोकयत्तदा स्वाजुर्जं जयसिंहमितरांश्च निजानुयायिन आदाय कल्याणाग्निरगात् । एतदविषह्य सोमेश्वरोऽस्य पृष्ठतः पुष्कलं बलं प्राहिणोत् । स्वाग्रजबलेन साकं योद्धुमनिच्छन्नपि गत्यन्तराभावाद् विक्रमो युद्धाय सन्नद्धोऽभवत् । क्षणादेव च सोमदेवसैन्यं विध्वस्तं व्यदधात् । असकृत्सैन्यं प्रेषयन्नपि सोमदेवो विफलमनोरथो बभूव । विजयलक्ष्मीश्च विक्रममेव वव्रे ।⁴

भ्रातृदुश्चरितचिन्तनान्मन्युपङ्ककलुषमानसो विक्रमः तुङ्गभद्रामयासीत् । तत्तटकृतावस्थितिश्च चोलसंमुखं युद्धाग्रहमगाहत । परं कञ्चित्कालं वनैर्वासमण्डलमेवाव्युवास ।⁵

—प्राच्यचालुक्यवंशजे राजराजे (वेंगिदेशाधिपतौ) १०६२ ई० वर्षे दिवमुपगते विक्रमस्तद्वाज्यमभिययौ । तदा जयसिंहो धाराधीशतया विक्रमपक्षमवालम्बत ।⁶ सोमेश्वरश्च (द्वितीयः) गुर्जरराजकर्णेन संगत्य जयसिंहमाक्रान्तवान् ।⁷ कर्णश्च प्रायशः १०६३ ई० वत्सरे राज्यसिंहासनमारूरोह । प्रमाणैरमीभिरिदं निःसंशयं प्रमाणीभवति यज्ययसिंहः १०७० ई० वर्षे यावच्छास्ति स्म, उदयादित्यस्य च १०५९ ई० वत्सरे धाराधीशत्वं सर्वथैवासंभाव्यमिति ।

1 विक्र. चतु. ३१-६८. 2 विक्र. चतु. ६९-९६. 3 विक्र. चतु. ९७-११३
4 विक्र. चतु. ११४-पञ्च. ९. 5 विक्र. पञ्च. १०-२३. 6 H. P. D. pp. 125-127. 7 J. H. Q. XIII pp. 87-88. 7 H. P. D. pp. 127-128.

मालवे
यस्मै मालवे
दनन्तरं धा
यां निराकर्तुं
जयसिंहः स
निरत्य मा
ताम्रशासन
शशासेति
द्वयाभ्यन्तरे
चिन्त
विषयमेतं
प्रमाणीकरो
कल
भोजोऽसा
आहवमल
स भूयोऽ
कालो न
सो
कारिणा
तस्मिंश्च
धारामधि
द्ववदुर्लभ
परमारवं
श
वर्षागो
निर्ममे
सनमक

विक्रमे युद्धाय प्रयाते तद्दलघोररवं निशम्य मलयदेशभूभुजो विक्रमस्य पूर्वद-
र्शितपराक्रममस्मरन् । कोङ्कणदेशाधिपो जयकेशी वितयावनतः सन् तस्मै अनल्पं धन-
राशिमुपाजहार (क) ।¹

आलुपनृपतिस्तच्छरणमुपगम्य विभूतिभूषितो बभूव । विक्रमपराक्रमप्रतापादि
विलोक्य केरलदेशाज्ञना भृशमद्वयन्त ।²

ततो विक्रमश्चालमभिषेणयति स्म । चोलस्तु विक्रमेण स्वस्य योद्धुमशक्यत्वमव-
धार्य सन्धिप्रार्थनायै स्वदूतं विक्रमसभां प्रेषयामास । विक्रमस्तं सन्धिं स्वीकृत्य
चोलनरेशसन्ध्यनुसारं तुङ्गभद्रां प्रत्याययौ । चोलस्तत्तटं प्राप्य स्वकन्यां विक्रमाय
अददात् । चोलनृपतौ काञ्चीं प्रत्यावृत्तेऽचिरादेव विक्रमश्चोलनिधनं तद्राज्यविल्लवं

(क अत्रेत्यमाह डा० व्युह्लरमहोदयः—³ अत्र निर्दिष्टो जयकेशी कादम्बवंशोद्भवो
जयकेशी (द्वितीयः) आसीद्, यो हि गोपकपुर (गोवा)—राज्यं शास्ति स्म । तस्य
पर्माडिविक्रमादित्येन मैत्रीसम्बन्धः कादम्बलेखेषु निर्दिश्यते । जयकेशी (द्वितीयः)
विक्रमपुत्रीं मैलालदेवीमुदवहत् । तस्य (जयकेशिनः) पुत्रीं मैणलदेवी-
मणहिल्लपट्टनरूपतिः कर्णं उपयेमे । तयोरेव तनयो जयसिंहसिद्धराजो बभूव इति ।

चिन्त्यमिदम् । कविरत्र (पञ्च० २५) यं जयकेशिनं निर्दिशति स जयकेशी
(प्रथमः) आसीत् । सामन्तषष्ठदेवस्य पुत्रोऽयमादौ सोमेश्वरस्याहवसल्लस्य सामन्त-
नृपतिरासीत्, कालान्तरे तु विक्रमस्य प्रधानसहायको बभूव । स किल गोपकपट्टनं
(गोवा) स्वराजधानीं कृत्वा, चालुक्यविक्रमादित्यचोलभूपालौ काञ्च्यां मित्रे व्यदधा-
दिति कादम्बलेखैः सिद्धयति ।⁴ अस्य राज्यकालः १०५० ई० वत्सरात् १०८० ई०
यावत् सिद्धयति । यत्तु डा० व्युह्लरमहोदयेन जयकेशि (द्वितीयः)—पुत्र्या मैणलदेव्याः
कर्णविवाहो निर्दिष्टस्तदपि चिन्त्यम् । यतः कर्णराज्यकालः १०६३-६४ ई० तः
१०९३-९४ ई० वर्षं यावदस्ति निर्णीतः,⁵ जयकेशी (द्वितीयः) च ११०४ ई०
वत्सरसंनिधौ राज्यसिंहासनमथ्यतिष्ठदिति निश्चितम् ।

अयमेव जयकेशी (प्रथमः) विक्रमाय स्वकन्यामार्पयत् । परं कविरिमं वृत्तान्तं
न निरदिशत् । विक्रमादित्यतनयाया मैलालदेव्या उद्बोधा जयकेशी द्वितीय एवासीत् ।
अत्र विशन्ते बहूनि प्रमाणानि ।⁶

1 विक्र. पञ्च २४-२५. 2 विक्र. पञ्च. २६-२७. 3 Buhler Intro.

p. 34 note 3. 4 सो. प्रा. इ. प. १०६ टिप्पणी, Bom. Gaz. pp. 439,

D. H. 444, 565. 5 D. H. N. I. p. 963. 6 Bom. Gaz. pp. 452,

456, 458 note 2. सो. प्रा. इ. प. ११९ टिप्पणी.

चाश्रूषीत् । ततश्च स्वद्यालकं चोलसिंहासनेऽभिषेचयितुं काशीमयासीत् । काशीमधि-
गत्य तद्विपूतं विनाश्य गाङ्गकुण्डमगच्छत् । तत्रापि विजयमासाद्य स्वस्यालकं राज्यसिंहा-
सनासीनमकरोत् । मासमात्रं गाङ्गकुण्डे कृतवसतिः पुनरपि तुङ्गभद्रं समाजगाम (क) ।^१

विक्रमस्यायमुद्यमो विफलीबभूव । यतोऽचिरेणैव प्रवृत्ते नवरज्यविभवे विक्रम-
स्यालकश्चोलसूनुः पञ्चत्वमाप, वेङ्गिनाथो राजिगश्च काशीसिंहासनमात्मसाच्चकारेति
वृत्तं विक्रमोऽभ्युज्जितः (ख) ।^२

(क) डा० व्युह्लरमहोदयो विक्रमस्य गाङ्गकुण्डात्प्रयाणं काञ्च्यां च मासमात्रं
निवासमुल्लिखति ।^३ परं तदसंगतम् । कविर्गाङ्गकुण्डे एव निवासं निरदिशत् ।

(ख) डा० व्युह्लरमहोदयोऽत्र सर् वाल्टर् इलियाट्महोदयवचनमुद्दिश्य प्रतिपाद-
यति :-^४ 'चोलानामेको वंशविशेषः (भेदः) वैगिदेशमात्मसादकरोदिति तेन (वाल्टर्
इलियाट्महोदयेन) प्रत्यपादि । राज्यमिदं विवाहसम्बन्धाद्वाजेन्द्रचोलेनालामि' इति ।
ततश्च स (डा० व्युह्लरमहोदयः) सर् वाल्टर् इलियाट्महोदयोक्तिमनुवदति :—'तत्पुत्रो
विक्रमदेवकुलोत्तुङ्गचोलस्तदुत्तराधिकारी बभूव । वैगिदेशराजप्रतिनिधेः स्वपितृव्य-
विजयादित्यस्य निधनानन्तरं रूपतिः स्वपुत्रं राजराजं तत्पदेऽभिषिषेच । परमेकमेव
वत्सरं (१०७८ ई०) परिपाल्य तद्राज्यं स्वानुजवीरदेवचोलायार्पयितुं स तत्पद-
मत्याक्षीत् । वीरदेवचोलः कुलोत्तुङ्गचोल इति विरुदं दधे । तस्य ताम्रशासनानि
१०७९ ई० वर्षात् ११३५ ई० वर्षं यावत् प्राचुर्यतोऽतिसंख्याकान्युपलभ्यन्ते ।
ततश्च चालुक्याः पुनरप्याशिकमधिकारं समध्यतिष्ठिपजिति प्रतीयते' इति ।

पुनरग्रे तेनोदलेखि :—'बिल्हणनिर्दिष्टो राजिगो लेखोत्तराजराजमिश्र इति
निःसंशयम् । यतो राजिगेति नाम राजराजस्यैव लौकिकं रूपमवभासते । तयोश्च वैगि-
देशशासनकालः प्रायशोऽभिन्न एवोपलभ्यते । चेदिदमभेदसाधनं संगतं, तदेदं फलति यद्
विक्रमादित्यो यां चोलनरेशपुत्रीमुदवहत् स वीरदेवकुलोत्तुङ्ग आसीत्, विक्रमश्च यस्मै
चोलराजसूनुवे सिंहासनमदापयत्स हि राजराजराजिगस्य भ्रातासीदिति सिद्ध्यति' इति ।

परमेतदभेदसाधनं विचारसरणिश्चासंगतिदोषदूषिते स्तः । डा० व्युह्लरमहोदय-
स्याधार एवासंगतः । तथाहि :-

विषयोऽयं विस्ताराधिक्यमपेक्षते । पुलकेशि (द्वितीय) -राज्यकाले (ई० सप्तम-
शतकारभ्मे) चालुक्यानामेकः शाखाविशेषो वैगिदेशमधिकारः ।^५ आदौ वातापि-

१ विक्र. पञ्च. २८-पृष्ठ २५. २ विक्र. पृष्ठ. २६. ३ Buhler Intro, p. 35.
४ Buhler Intro, p. 35 in 4. ५ सो. प्रा. इ. प. ११५.

चाळुक्याङ्गभूताप्यसौ शाखा कालान्तरेण स्वातन्त्र्यं स्वीचकार।^१ राजेन्द्रचोलोऽस्य वंशस्य
अष्टाविंशतितमो नृपतिरासीत्। चोलवंशेनायं गाढं सम्बद्धोऽभूत्।^२ अयं च सम्बन्धो
नासीत्तन्मात्रकालिको नूतनो वाऽपि तु चिरादेव (वंशीयपुरुषत्रयेण) प्रवृत्तोऽभवत्।
तत्पितामहो विमलादित्यः (१०११-१०२२ ई०), चोलनृपतिराजराजः (प्रथमः,
१८५-१०१३ ई०) - पुत्री कुन्दव्ययरनाम्नीमुपयेमे। तत्पिता राजराजः (प्रथमः,
(१०२२-१०६३ ई०) राजेन्द्रचोलः (गङ्गैकोण्डचोल-१०१२-१०४३ ई०) -
पुत्रीममङ्गदेवीमुदवहत्। सोऽपि च स्वमातुलराजेन्द्रदेवपुत्रीं मधुरान्तकीं पाणि-
प्रहणेनान्वगृह्णात्।^३

स्वपितरि राजराजे संस्थिते सः (राजेन्द्रचोलः) नियमतो वैगिदेशाधिपतिर्जा-
तोऽपि, स्वपितृव्ये विजयादित्यभूभुजि वैगिराज्यं न्यस्यति स्म। चोलैः प्रगाढं
सम्बद्धाः प्राच्यचाळुक्याश्चोलानामिव राज्यचिह्नान्यधारयन्।

राजेन्द्रचोलः स्वं चोलराज्याधिकारिणममस्त। चोलराज्ये एवायं पोषितो बाल्यं
यापयामास।^४ तन्मातामहस्तं दत्तकतनयत्वेन पर्यगृह्णादित्यनुभूयते, परं तन्न संगतम्। एवं
स्थितेऽप्यादौ स चोलप्रातिनिध्यं भजन् शास्ति स्मेति ज्ञायते। स हि स्वमातुलवीरराजेन्द्राय
(१०६२-६३ ई० वर्षात् १०६३-६४ ई० वर्षाद्वा १०७० ई० यावत्) तद्युद्धेष्वसकृत्सा-
हाय्यमार्पयत्। वैगिदेशराजप्रतिनिधिसासकः कोऽपि स्यात् - तदिदं स लेशतोऽपि-
नाचिन्तयत्। स किल चोलमहाराज्यसम्राट् बुभुषति स्म, नतु वैगिदेशनृपतिः।
विजयादित्यः (सप्तमः, १०६२-६३-१०७६ ई०) वैगिराज्यमन्यायत आत्मसाच्चकारे-
त्युच्यते, परं न तत्सकलविद्वत्समतम्। वीरराजेन्द्रो वैगिदेशकान्तून् विजित्य विजया-
दित्यं तद्राज्यशासकं न्ययुक्तेति लेखैरुपलभ्यते। अत्रार्थे च राजेन्द्रचोलः सर्वात्मना
दत्तानुमोदनः स्यादिति संभाव्यते।^५

ई० १०७० वर्षे वीरराजेन्द्रे उपरते राजेन्द्रमनोरथः सफल इवासीत्, परं विक्रमा-
दित्यः कृतहस्तक्षेपः स्वश्यालकमधिराजराजेन्द्रं चोलराज्येऽव्यतिष्ठितम्।^६ स्वार्थसिद्धिम-
वेक्ष्यैवात्र विक्रमः प्रावर्तिष्ट।^७ यदित्यं तद्राज्यातिसंनिहितं रिपुराज्यं विरमित्रभाव-
मुपगच्छेत्। एतद्राज्यवंशजैः काले कालेऽसकृद्युधिरे चाळुक्याः, एतद्राज्यं च सदैव
चाळुक्यानां भयावहमभवत्। (सावशेषा)

१ सो. प्रा. इ. प. १४७. २ A. I. p. 49, 158 Pedigree of the
Cholas. पश्यत परिशिष्टम् ग. ३ H. I. S. I. pp. 77, 341. ४ A. I.
p. 125. ५ A. I. pp. 129-130. ६ सो. प्रा. इ. प. १७१. ७ I. A.
p. 128,

वृत्तमिदमुपलभ्य विक्रमो राजिगं प्रतिकर्तुं तत्कालमेव बलं सज्जीकृत्य कार्षीं प्रतस्थे । राजिगस्तु सन्धिबन्धेन सोमदेवं विक्रमस्य पृष्ठकोपाय प्रगुणमकरोत् । सोमेश्वरस्तु भ्रातृप्रीतीकारोचितावसरं विज्ञाय कुलरिपुणापि चोलराजिगेन सन्धिबन्धे दोषं नामन्यत । विक्रमे राजिगसैन्यसमीपवर्तिनि सोमेश्वरोऽपि कल्याणात्प्रस्थितो विक्रमबलपृष्ठतोऽवतस्थे ।¹

स्वाप्रजेन युद्धस्यावश्यविधेयतामुपलभ्य विक्रमश्चिरं चेखियते स्म । भ्रातृयुद्धं कथमपि नोचितमिति च निरुणैषीत् । भ्रातृसकार्षं सन्देशवचनानि संप्रेष्य भ्रातृयुद्धावरोधाय चिरमचेष्टत । स तु रापथशतैः सर्वं प्रपद्य क्षणमनुगुणं विक्रमं ग्रहर्तुमैक्षत । तथापि विक्रमो युद्धसन्नद्धो नाभवत् । परं शिवः स्वप्ने प्रत्यक्षीभूय विक्रमं युद्धायादिदेश ।

—विक्रमे चोलराज्याजिर्गतमात्रे एव नवविष्टवे प्रवृत्तेऽधिराजराजेन्द्रः प्राणानत्यजत्, राजेन्द्रचोलश्च तद्राज्यं निजाधीनमकरोत् । इत्थमनायासेनैवाधिष्ठितमहासाम्राज्य-श्चोलचालुक्यराज्ये एकीभावमनयत् ।²

ई० १०७६ वर्षे दिवमुपयाते तु विजयादित्ये राजेन्द्रः स्वतनयं सुमण्डिचोलं (राजराजं) वैगिराजप्रतिनिधिशासकमकार्षीत्, किन्तु वर्षमात्रमेव परिपाल्य स तत्पदं परित्यज । ततश्च तद्भ्राता वीरचोलः १०७८ ई० वर्षे तत्पदं जप्राह, १०८४ ई० वर्षे यावच्च तत्र स्थित्वा प्रत्याययौ । तदनन्तरं चोलगंगस्तत्पदं गृह्णन्पि न चिरं तत्रातिष्ठदिति पुनरपि वीरचोलस्तत्पदमगत्या स्वीचकार । १०८८-८९ ई० वर्षे यावत्स तत्रासीत् । परं तत्पश्चादित्थं शासकनियुक्तिप्रणाली परित्यक्ता स्यादिति संभाव्यते ।³

सर् वाल्टर् इलियॉट्सहोदयः प्राच्यचालुक्यराज्यचिह्नानां चोलैर्यैरभेदमुपलभ्य चोलशाखाया वैगिदेशाधिकृतिं कल्पयति स्मेत्यनुमीयते ।

कुलोत्तुङ्गचोलः प्राच्यचालुक्येषु श्रेष्ठतमो नृपतिरासीत् । अयमेव 'कलिगुत्तु-परनी' काव्ये नायकत्वेन वर्णितः ।⁴ तस्मिन्नुपरते तत्तनयो विक्रमचोलः १११८ ई० वर्षात् ११३५ ई० वर्षे यावच्छशास ।

अयमेव राजेन्द्रः (कुलोत्तुङ्गचोलः) राजिग इति बिल्हणेन निरदेशि । विक्रमो यस्य चोलराजस्य पुत्रीं परिजग्राह स आसीद्दीरराजेन्द्रः । किञ्च तत्पुत्रोऽधिराजराजेन्द्र एव विक्रमस्य श्यालको बभूव ।⁵

1 विक्र. पृष्ठ. २७-५४, 2 H. I. S. I. pp. 82-83, 3 I. H. Q. XIII pp. 96-98, 4 सो. प्रा. इ. प. १७०-१७४, 5 A. I. pp. 133-136, सो. प्रा. इ. प. १०६-१०७, पश्यत परिशिष्टम्, ग.

ततस्तु तुमुलं जन्यमजनि । विजयश्रीर्विक्रममेव स्वीचकार । राजिगः पलाय्य कचिद-
गात्, सोमेश्वरश्च बन्धने न्यवेशि (क) ।^१

विक्रमस्तु भद्रां प्रत्याययौ । अग्रजाय राज्यं पुनरर्पयितुं कृतमतिः स शङ्करेण
रुषा न्येषेधि । विवशीभूय स राज्यभारमुवोढ । जयसिंहश्च वनवासमण्डलासक-
पदेऽभ्यषिच्यत (ख) ।^२

(क) युद्धमिदं १०७६ ई० वर्षेऽभवदिति पुरातनलेखैः प्रमाणीभवति ।^३ तत्रास्ति
सोमेश्वरदुराचारवर्णनम्, परं राजिगस्य नास्ति निर्देशः ।

(ख) विक्रमादित्यचरितेऽयं कलङ्क इव प्रतीयते । विक्रमः सोमेश्वरं योग्यतायां गुणेषु
प्रतापशौर्यादिषु च नूनमत्यरिच्यत । परमस्मिन्वस्तुनि स सर्वात्मना निर्दूषण आसीदिति
वक्तुं दुष्करम् । किञ्चात्र स कियदवधि दोषभागासीदित्यपि निर्णेतुं न सुकरम् ।

बिल्हणो विक्रमचरितं यथासाध्यमुत्कृष्टतमं चास्तमं च साधयितुं सर्वथा चेष्टत ।
स हि नानोपायैरनेकप्रसङ्गेषु विक्रमं देवानां सविशेषकृपापात्रं, लोभशून्यं, भातृवत्सलं च
प्रमाणीकृतवान् । विक्रमो राज्यं लेशतोऽपि नेयेषेति बिल्हणः प्रतिपादयति । तदुणा-
कृष्टा राज्यलक्ष्मीः स्वयमेव तं वव्रे । शंकरस्तस्मै बलाद्राज्यं दापयति स्मेति वा चास्तरो-
क्तिः । विषयमेतमधिकृत्य डा० व्युह्लरप्रभृतय इतिहासविदः कविमत्यर्थमुपजहसुः ।^४

राज्यग्रहप्रस्ताः सोदरा अप्यन्योन्यं नूनमेव कलहायन्ते स्म । परमलौकि-
कौदार्यलोभरहितत्वादिगुणानामपि निदर्शनान्युपलभ्यन्ते एव । डा० व्युह्लरप्रभृतय
इतिहासविदस्त्वित्थं मन्यन्ते^५ - 'सोमेश्वरो भुवनैकमल्लो विक्रमं वनवासमण्डलाधीश्वर-
मकरोत् । परं तावताऽसन्तुष्यन्विक्रमः सोमेश्वरराज्यापहरणाय कपटप्रपञ्चं चिकीर्षति
स्म । किन्तु तस्मिन् कपटप्रबन्धे प्रकाशपथातिथौ तस्य कल्याणपरित्यागोऽनिवार्यता-
मगच्छदिति प्रतीयते । तस्य जयकेशिप्रभृतिसामन्तावर्जन - शाश्वतिक (कुलपरंपरा-
गत) - शत्रुचोलमैत्रीसम्बन्धादयः कपटप्रपञ्चाः सोमेश्वरराज्यापहरणायैव पूर्ववृत्तात्मका
आसन्' इति ।

परं श्रीमान् ए. वी. वेङ्कटराम महोदयः^६ श्रीमान् एस्. के. ऐयंगरमहोदयो^७
ऽन्ये च महान्त इतिहासवेत्तारोऽत्र विप्रतिपद्यमानाः सयुक्तिप्रमाणोपन्यासपुरःसरमेव-
माहुः - 'सोमेश्वरोऽत्यर्थमयोग्यः शासकोऽभूत् ।^८ विक्रमादित्यो राज्यसूत्रं स्वहस्ते ना-

१ विक्र. पृष्ठ. ५५-९१ २ विक्र. पृष्ठ. ९२-९९. ३ A. I. p. 133. H. I. S.
I. p. 86 (Epi. Car. VII Sk. 124-). ४ Buhler Intro. pp. 37-
38 fn. सो. प्रा. इ. प. १०८-९. ५ Intro. pp. 33-38 fn. ६ Life pp.
35-39. ७ A. I. p. 135-36. ८ A. S. I. 1924-25 p. 116.

प्रहिष्यच्चैत् चालुक्यसाम्राज्यस्य सर्वनाश एवाभविष्यत् ।^१ तस्यैवायं प्रभावो यत्प्रबल-
तमो रिपू राजेन्द्रचोलः (कुल्लोत्तुङ्गचोलः) अन्ये चारातयश्चालुक्यसाम्राज्यं लेशतोऽपि
नाबाधन्त ।^२ स किल चालुक्यसाम्राज्यस्याक्षुण्णतासम्पादनलालस्यैव प्रेरितोऽगतिक-
गतिमाश्रित्य राज्यभारं स्वीचकार । तस्य राज्यकालेऽपि (प्रायशः १११७ ई० वत्सर-
संनिधौ) तत्सामन्तभूपतयः स्वातन्त्र्याधिगतये भृशमचेष्टन्त, परं तस्य कर्मदाक्ष्येणैव
चालुक्यसाम्राज्यं हानिलवमपि नान्वभवत् ।^३ बहवश्च सोमेश्वर (द्वितीय)-सामन्ता
राज्यलाभकर्मणि तस्मै साहाय्यमददुः ।^४

आहवमल्लनिधनानन्तरं विकमराज्यलाभं यावद्यदपि वृत्तं कविर्न्यबध्नात्तत्सकलमपि
वृत्तान्तराणीव पुरातनलेखप्रभृतिप्रमाणैः प्रमाणीक्रियते । परं विकमस्य दोषरहितत्व-
साधनाय काव्यस्य चास्तासंपादनाय च कविः स्वप्रतिभाबलं सर्वात्मनोपयुज्यतेत्यभ्युप-
गन्तव्यमेव । वृत्तकमातिविपर्यसस्याप्ययमेव हेतुः । कविर्वृत्तान्तीत्यमवर्णयत् :-

विकमदिग्विजयः, आहवमल्लनिधनम्, सोमेश्वरराज्याभिषेकः, विकमाङ्कस्य कल्याणं
प्रति गमनम्, सोमेश्वरदुराचारः, विकमस्य जयसिंहादिभिः साकं कल्याणाभिर्गमनम्,
सोमेश्वरसैन्ययुद्धं तत्पराजयश्च, विकमाङ्कस्य मलयदेशचतुपतीन्प्रत्यभियानम्, जयकेशि-
मैत्रीसम्बन्धः, आलुपेन्द्रसन्धिबन्धः, केरलचतुपतिभयम्, चोलराजसन्धिसम्बन्धः, चोल-
राजमृत्युः, चोलसूनुराज्यलाभः, राजिगकृतं चोलराज्यापहरणम्, सोमेश्वरराजिगाभ्यां
विकमयुद्धम्, विकमस्य राज्यलाभश्चेति ।

परमयं क्रमः सर्वात्मनाऽस्ति विपर्यस्तः । तथाहि :- आहवमल्लः ३० मार्च,
१०६८ ई० दिवसे पञ्चत्वमश्नति स्म । ११ एप्रिल, १०६८ ई० दिवसे च सोमेश्वरो
राज्येऽभ्यषिच्यत ।^५ किञ्च २५ दिसम्बर, १०७५ ई० - ३० जून, १०७६ ई० दिवस-
योरन्तराले विकमः सोमेश्वरसकाशाद्राज्यमग्रहीष्टेत्यपि निःसंशयम् ।^६

कविचक्षुःसेव्यमाभासते^७ यत् - आहवमल्लनिधनानन्तरं आतुरौ चिराय ब्रूहवृत्त्या
कालमत्यवाहयताम् । ततश्च विरोधे जातमात्रे एव विकमः कल्याणाद्विनिर्गत्य चिरायेत-
स्ततो व्यचरत्, बहुवृत्तान्नोपायैरावर्जयत्, ततश्च चोलराजपुत्रीमुदवहत् । सोमेश्वर-
राज्यकालस्य दीर्घतरौऽशस्त्रेवमेव व्यतीयाय । सर्वात्मनान्ते च चोलनरपतिनिधनादि-
वृत्तान्यभवञ्चिन्ति प्रतीयते । यतो हि चोलचतुपतिसन्धिः, अधिराजराजेन्द्रस्य निधनं,
राजिगकृतं चोलराज्यापहरणं युद्धं चेति वृत्तानि कालानुकूलमतिर्निहितानीति कविचक्षो
व्यनक्ति ।^८

1 A. I. p. 143. 2 A. I. p. 52. 3 A. I. pp. 141-42.
4 A. I. p. 136. 5 H. I. S. I. p. 82. 6 H. I. S. I. p. 85,
7 विक. चतु. ९३-पृष्ठ १. 8 विक. षष्ठ. ७-१९.

परं वीरराजेन्द्रः शरणागतं विनयावनतं च विक्रमं कण्ठिकया भूषयति स्म, सोमेश्वराच्च रटपाडीप्रदेशमाच्छिद्य तस्मै (विक्रमाय) प्रादात्' इति तदीयसप्तमवर्षायलेखेन (१०६९ ई०) प्रसिद्धयति । अत्र चालुक्यराज्योत्तराधिकारित्वापादनमेव कण्ठिका-भूषणत्वेनाभिप्रेतमित्यनुमीयते ।^१ इत्यञ्चैतत्सिद्धयति यत् सोमेश्वरराज्यलभकालाभ्यु-त्येव विक्रमो राज्यं स्वहस्तगतं चिकीर्षन्कपटप्रबन्धरतो बभूव । प्रागुक्तवस्तुपर्यालोचन-पुरःसरं, विक्रमस्यादित एव राज्यप्राप्तिकपटप्रबन्धरतत्वं भ्रातृद्वयस्य चारम्भादेव दौर्मन-स्यसत्त्वमभ्युपगम्यते चेदियमपराऽसंगतिरुपतिष्ठते ।

सोमेश्वरराज्यकालान्तर्वर्ती ई० १०७४ (सेप्टेम्बर, ओक्टूबर) वत्सरीयलेख^२-स्तदात्वे विक्रमादित्यस्य सोमेश्वराधीनतायां वनवासमण्डलशासकत्वं, तयोश्च विद्यमानं स्नेहसम्बन्धं सूचयति । विक्रमादित्यो गृहवर्त्मना कपटप्रपञ्चपरोऽभवदित्यभ्युपगम्यते चेद्विलहणोत्तरसंगतिं भजते । वीरराजेन्द्रे सोमेश्वराद्रटपाडीप्रदेशमाच्छिद्य विक्रमायार्पय-त्यपि सोमेश्वरः कथमेतदसोढ, तथात्वेऽपि च तयोर्भ्रात्रोः स्नेहसम्बन्धोऽदृषित एवाभव-दित्यसंगतमिवाभाति । सकृद् विरुद्धावपि तौ पुनरपि समगच्छेतामिति, वीरराजेन्द्र-लेखगतोऽयमंशः स्वप्रशंसामात्रमेव (असत्यः) इति वा संभाव्यते ।

वीरराजेन्द्रः ई० १०७० वर्षे स्वर्गस्थ एवासीत् । तस्याष्टमं राज्यवर्षम् १३ मार्च, १०७० ई० दिवसे प्रारभे । पुरातनलेखेन चैकेन तस्याष्टमवर्षेऽपि कृतशासनत्वं प्रमाणीभवति । वीरराजेन्द्र - राजेन्द्रचोलयोरन्तरालेऽधिराजराजेन्द्रो नूनमेव शास्ति स्म, परं तदचिरायैवेति निश्चितम् । यतो हि ९ जून, १०७० ई० दिवसाद्राजेन्द्रचोलराज्य-कालः प्रावर्तत ।^३ विक्रमराज्यप्राप्तेर्नाचिरात्प्रागेव राजेन्द्रचोलश्चोलराज्यमधिकारैति बिल्हणः प्रतिपादयति । तत्तु न सङ्गतम् ।

पश्चिमगंगवंशजो गंगपरमनन्दिभुवनैकवीर उदयादित्यः १०७५ ई० वर्षे सोमेश्व-राधीनो भूत्वा, प्रदेशान्तरैः साकं वनवासमण्डलमपि शास्ति स्म । ई० १०७४ वत्सरीये (सेप्टेम्बर, ओक्टूबर) आश्विनमासे च विक्रमादित्यो वनवासमण्डलमशदित्यपि प्रमाणीक्रियते ।^४ एवञ्चैतयोर्वत्सरायोरन्तराले कदाचन विक्रमसोमेश्वरयोः प्रकटं दौर्मन-स्यमभूदिति । श्रीमान् ए० वी० वेङ्कटराममहोदयस्तु १०७६ ई० वर्षं यावदुभयो-र्भ्रात्रोः प्रेमसम्बन्धं रटपाडीप्रदेशस्य सहयुक्तशासकत्वं च निर्दिशति ।^५

एषे पराजितो राजिगः पलाय्य ऋचिदगादिति बिल्हणो निरूपयति ।^६ तद्वचोऽभ्यु-पगम्यते चेद्विक्रमस्य तुङ्गभद्रां प्रति निवर्तनं नैरर्थक्यं भजते । कथं नाम विक्रमेण

चोलसाम्राज्यं नाधिकृतम् ? यतश्चोलसाम्राज्यं विक्रमस्य करतलगतमेव भवेत् । एवञ्चेयं बिल्हणोक्तिरसङ्गताऽस्ति ।

चोलराज्यमधीनं न भवति चेदनुकूलं तु भवेदेवेति विक्रमोऽभ्यलषत् । राजेन्द्र-चोलोऽपि विक्रम इव प्रतापशाली विचक्षणो नीतिदक्षश्चासीत् । सोऽपि चालुक्यसाम्राज्य-मधीनं, तदभावे वा स्वकृपापात्रमुपकृतं च बाढं चिकीर्षति स्म । तच्च सोमेश्वरराज्यकाले एव शक्यमासीत् । कुतस्तावन्नीतिकुशले लोकोत्तरप्रतिभाशालिनि च विक्रमे शास्तीर्यं सम्भवेत् । एतेन राजिगः सोमेश्वरपक्षं किमित्येवंविधौत्सुक्येनागृह्णदित्यपि स्पष्टीभवति ।

विश्रुतो विद्वान् हेमाद्रिर्देवगिरियादवन्तपतिसहादेवस्य प्रधानामात्यं आसीत् । स हि स्वविख्यातग्रन्थचतुर्वर्गचिन्तामणिप्रशस्तावेवमाह :—¹

समुद्धृतो येन महाभुजेन द्विषां विमर्दात्परमर्दिदेवः ।

अस्थापि चालुक्यकुलप्रदीपः कल्याणराज्येऽपि स एव येन ॥

(अत्र यत्पदेन सेउणदेशयादवन्तपतिसेउणचन्द्रपरामर्शः । परमर्दिदेवश्च विक्रमा-दित्य इत्यवगन्तव्यम् ।) वाक्येनैतेनेदं प्रतीयते यदस्मिन् युद्धे सोमेश्वरो नासीदेकाकी, राजिगोऽपि तस्य सहाय आसीदिति च सम्भाव्यते ।

युद्धमेतत्कुत्राभवदिति नास्ति निर्दिष्टम् । कल्याणे, काञ्च्यां, कस्मिंश्चिच्चोलराज्य-प्रदेशे वा इदं नामवदपि तु चोलराज्यसीमासन्निधौ कचन तुङ्गभद्रातटप्रदेशे इत्यनुमीयते ।² अत्रेदमवधेयं यद्विल्हणोऽभीक्ष्णं विक्रमस्य तुङ्गभद्रातटप्रयाणं भणति ।³ कवी राज्यारोहणमपि तत्तटेऽवर्णयत् ।⁴ चालुक्यराज्याधिगत्यनन्तरं चिराद्विक्रमः कल्याणं प्रविवेशेति बिल्हणः स्पष्टमेव वक्ति ।⁵

विक्रमं दोषहीनं सिसाधयिषुः कविः कारणान्तरेष्विदमप्येकं निविष्टवान् यत्सोमेश्वरः स्वत एव विक्रमेण युयुत्सुः समभ्यगात् । सत्यमेतदिति सम्भाव्यते । स्वसहायसंवलितो विक्रमश्चेत्सोमेश्वरमाकमिष्यत्तदा विजयानन्तरं कल्याणमेव प्रावेक्ष्यत् । परं न तथाऽभूत् । स हि कल्याणं चिरात्प्रविवेशेति वस्तुतत्त्वम् ।

ई० १०७७ वर्षारम्भात् ई० १०७८ वर्षारम्भं यावद्विक्रमः एतगिरि-नडवि-गुप्यणविह-स्थानयोर्वसन्नशादिति प्राचीनलेखादिप्रमाणैः प्रमाणीक्रियते ।⁶ यदा विक्रमः स्व सर्वथा सुसज्जितमवाधारयत्तदैव सोमेश्वराधीनताबन्धनं निरस्य युद्धाय सन्नद्धोऽभवत् । (सावशेषा)

1 सो. प्रा. इ. प. १०८-९. 2 life pp. 33-34. 3 विक्र. पञ्च. १०, ६०; षष्ठ. २५, ९२. 4 विक्र. षष्ठ. ९४-९८. 5 विक्र. सप्त. १-२, 6 Bom. Gaz. pp. 446-450.

ततोऽसकृदाक्रान्तविपक्षमण्डलः शमिताशेषशत्रुर्विक्रमः एकदा पुनरपि चोलप्रतापं निर्वाप्य क्रमेण कल्याणं विवेश ।^१

तस्मिन्नवसरे वसन्तः स्वीयातुलसौन्दर्यादिगुणैर्लोकं नितान्तं मदयति स्म । अद्वितीयरूपादिगुणशालिनी जगद्रत्नं करहाटपतिपुत्री चन्द्रलेखा गौरीदयितशासनात्स्वयंवरं चिकीर्षतीति सुधामयी वार्ता विक्रमः शुश्राव । तस्या राजकन्याया लोकोत्तररूपादिगुणगणालङ्कृतत्वादिवृत्तान्तं निशम्य विक्रमस्तामासादयितुं नितान्तमुत्कण्ठमानमानसोऽभूत् । पुष्पचापेषुभिरत्यन्तं सन्तप्यमानो दयनीयां दशमयासीत् ।^२

विक्रमेण करहाटदेशं प्रेषितो दूतस्ततः प्रत्यावृत्य 'राजकन्या भवति सान्द्ररागास्ति, सा भवन्तमेव वरिष्यति, तत्पितापि चात्र संमनुते' इत्याचक्षे । विक्रमस्तत्कालमेव करहाटं प्रति प्रातिष्ठत् । राजधानीं प्राप्य करहाटपतिनाभ्युदृतः सत्कृतश्च स्वयंवरसभामण्डपं प्रविवेश । तत्र मण्डपेऽयोध्या-चेदि (डाहल)-कान्यकुब्ज-चर्मण्वतीतटप्रदेश-कालञ्जरगिरि-गोपाचल-मालव-गुर्जर-पाण्ड्य-चोलदेशाधीशाः विविधालङ्कारणादिमण्डिता भूरिभङ्गीभूयिष्ठास्तत्र तत्रातिष्ठन् । राजतनया चन्द्रलेखा सर्वास्तिरस्कृत्य विक्रममेव जयमालालङ्कृतं व्यदधात् (क) ।^३

सोमेश्वरे तमाक्रामति राजिगोऽपि तत्सहायकोऽभवत् । सोमेश्वरे पराभूते राजिगः प्रत्यावर्तत, विक्रमश्च स्वं चालुक्यसम्राजमुदघोषयत् । राजिगपलायनविषयकबिल्हणोक्तिरप्येवं संगच्छते ।

(क) चन्द्रलेखाया विक्रममहाराज्ञीत्वं प्रमाणीभवति । सा हि करहाट (कराड) -देशाधीश-शिलाहारवंशोद्भवा राजकन्याऽऽसीत् । वंशोऽयं विद्याधराधिपतिर्जीमूतवाहनप्रभव इति तदीयलेखैरुपलभ्यते । बिल्हणश्चन्द्रलेखां द्वित्रिवारं विद्याधरकुमारी-विद्याधरराजकन्या-विद्याधरीत्यादिसम्बन्धबोधकशब्दैर्निर्दिशति । सा खलु प्रागुक्तवंशचरुपति-मारसिंहस्य (१०५६ ई०) तनया स्यादिति संभाव्यते ।^४ तदात्वेऽपि सा प्रेमादरभाजनं स्यादिति बिल्हणोक्तिभिर्ज्ञायते । परमस्याः स्वयंवरवृत्तान्तोऽस्ति सन्देहास्पदम् ।^५

चन्द्रलेखा (चन्द्रदेवी) जयकर्ण, सोमेश्वरं, मैलमलहादेवीं चाजीजनदिति प्रमाणीभवति । जयकर्णः १०८७ ई० वत्सरे शासनकार्येऽलमभवदित्यपि सिद्धम् । विक्रमो राज्यारोहणानन्तरं चन्द्रलेखामुदघोषेति बिल्हणोक्तिर्न संगता । वस्तुतस्तवयं वैवाहिकसम्बन्धो राज्यारोहणात्प्रागेव (प्रायशः १०७० ई० वत्सरतोऽपि प्राक्) अभूदिति

विवाहानन्तरं विक्रमश्चिराय तत्रैव न्यवसत् । वसन्तस्य मञ्जुतामये समये दोलाकेलि-
पुष्पावचयमधुपानलीलाद्यानन्दान्यथेष्टमुपभुङ्क्ते स्म । ग्रीष्मार्म्भकाले स चन्द्रलेखानु-
गतः कल्याणं प्रत्याजगाम । पुरप्रवेशावसरे पुराङ्गनाः स्वविलासैर्विक्रमविषयकं स्वानुराग-
मभ्यव्यञ्जयन् । राजप्रासादमधिगतः सन्तोषितसकललोकः पुनरपि ग्रीष्मानुरूपमुप-
भोगलक्ष्मीमन्वप्रहीत् ।^१

विक्रमश्चन्द्रनादिशीतोपचारैः स्नानागारेषु भूगर्भगृहेषु च निवासैर्ग्रीष्मकाला-
नन्दमन्वभवत् । केलिवापीष्वनल्पा जलकेलीश्वकार । ततस्तु समाजगाम नीलनीरदरम-
णीयो वर्षाकालः । विक्रमश्चन्द्रलेखामुद्दिश्य वर्षर्तुसौन्दर्यं चिरं विच्छित्तिविलासालङ्कृत-
मवर्णयत् (क) ।^२

ततो वर्षावसाने कश्चिच्चरो विक्रमसज्जिधौ समागत्य 'जयसिंहो भवता योद्धुमिच्छति,
प्रजाः परिपीड्य प्रचुरं द्रव्यमेकत्रीकरोति, सेनादिबलं वर्द्धयति, द्रविडेन्द्रमुपहारदानादि-
भिरावर्जयितुमिच्छति, किञ्च स भवदनुयायिषु भेदमुत्पादयति' इति वृत्तान्तमकथयत् ।^३

दूतमुखादिदं वचनं निशम्य विस्मितमानसो विक्रमो नितान्तमत्पथ्यत । चारचक्षुषा
दूतवचनस्य याथार्थ्यमभ्युपगम्य जयसिंहस्य दुराचारित्वमधमत्वं चावधार्य ततोऽप्यधिकं
चेखिवत्ते स्म । जयसिंहो युद्धाद्विरतः स्यादिति तत्सकार्षं सामवचनान्यसकृत्प्रेषया-
मास । स तु कुलकण्टकः एकमपि वचनं नाग्रहीष्ट ।^४

तस्मिन्नेवावसरे आनन्दमयः शरदतुराविरासीत् । सकललोकसुखाकरेऽपि तस्मिन्
विक्रमो भ्रातृदुश्चरितानि चिन्तयन् सुखलवमपि नाविन्दत् । स कथमपि स्वानुजेन योद्धुं
स्वं च तज्जन्यायशोनवकलङ्कपङ्काङ्कितं कर्तुं नैच्छत् । जयसिंहस्तु भूरिभूपतिभिरनुगतः
पुष्कलं बलमेकत्रीकृत्य कृष्णानदीतीरं प्रति प्रातिष्ठत् । अभिमानमदोन्मत्तेन च तेन पथि

स्वीकर्तव्यमेव । जयकर्णः सोमेश्वरादिषु ज्येष्ठ आसीत्, परं, विक्रम जीवत्येव, प्रायशः
११२१ ई० वत्सरसंनिधौ लोकान्तरमगादिति संभाव्यते ।^५

(क) अत्रेदं वर्णवर्णनं वस्तुतो विक्रमादित्यकृतिरुत बिल्हणस्तन्मुखेनैवमाहेति
सन्देशि श्रीमान् डा० व्युह्लरमहोदयः ।^६ परं तर्हि हेतुकम् । कविप्रौढोक्तवपेक्षया
कविनिबद्धवक्त्रप्रीडोत्प्रेरकचमत्कारकारित्वाद्विल्हणनिबद्धो वक्ता विक्रमो वर्षा वर्णयित्वा
चन्द्रलेखां चाद्रुक्तिभिरावर्जयतीति ।

१ विक्र. दश. १-द्वादश ३५. २ विक्र. द्वादश ३६-त्रयोद. ९०. ३ विक्र.
चतुर्द. १-१३. ४ विक्र. चतुर्द. १४-२२. ५ सो. प्रा. इ. प. ११७ टि.
६ Buhler Intro, p. 42 fn.

प्रजाः प्रचुरं परिपीडनं लभिताः । कापि लोकस्य दाहमन्यत्र बन्धनमपरत्र पुनर्लुण्ठन-
मकार्षीत् । ईदृशविविधदुराचारैः प्रकृतिवर्गं नितान्तमपीडयत् ।^१

अन्ततोऽस्याचारपरम्परां सोढुमसमर्थो विक्रमः कृष्णां प्रति चचाल । अनुज-
सान्त्वनाय पुनरपि कृतबहुलप्रथासोऽपि यदा तं सान्त्वयितुं नालमभवत्तदा त्वगतिकगत्या
योद्धुमुपचक्रमे । जयलक्ष्मीस्तु विक्रममेवावृणुत । जयसिंहबलं पराजितं सत्पलायते स्म ।
वने पलायितं भटैरानीतं तं विक्रमः सामवचनैः समतोषयत् । ततश्च स कल्याणपुरं
प्रविवेश (क) ।^२

(क) विक्रमः कल्याणराज्यमासाद्य जयसिंहं वनवासमण्डलाधीश्वरमकार्षीदिति
बिल्हणोक्तिः पुरातनलेखादिभिः प्रमाणीभवति ।^३ डा० ब्यूह्लरमहोदयोऽत्र प्रतिपादयतिः^४—
'लेखेषु विक्रमस्य जयसिंहयुद्धं नोपलभ्यते । विक्रमः सोदरयोर्युद्धं प्रकाशयथमानेन
नाभ्यलध्यदिति संभाव्यते । युद्धमिदं १०७७ ई० वत्सरस्यान्तभागेऽभवदिति बिल्हणो-
क्तिर्व्यनक्ति । इदं वस्तु कादम्बलेखैः समन्वेति । तेषु तैलपकादम्बः १०७७-७८ ई०
वत्सरे वनवासमण्डलशासकत्वे न्ययुज्यतेत्युपलभ्यते । जयसिंहे पराजिते तैलपः
शासकत्वेन नियुक्तः स्यादिति संभाव्यते' इति ।

तदीयं मतमिदं न सर्वात्मना संगतम् । तथाहिः— इदमत्र वस्तुतत्त्वम्ः—

धारवाडप्रान्तगतहांगलविषये कदम्बवंशजानामेको विभागः शास्ति स्म । एत-
दीया नृपतयः काले काले वनवासमण्डलमपि शासितवन्तोऽपि परंपरया तत्राऽधि-
कृता नासन् । ते हि स्वान् वनवासिपुराधीश्वरान् वदन्तोऽपि, वनवासिपुरस्य कदाचन
कदम्बवंशजानां प्राचीनराजधानीत्वं स्वादिधामत्वं च, स्वेषाम् प्राक्तनकदम्बवंशसम्ब-
द्धत्वमेवाभिप्रयन्ति स्म ।^५

अयं प्रदेशः कल्याणचालुक्यराज्यकाले द्वादशसहस्रग्रामाणां समवायः, उत तावदाय-
करवान् महामहिममण्डितश्चासीत् । आहवमल्लराज्यकाले विक्रमस्तं शशास । स हि
१०७४ ई० वत्सरस्याश्विनमासं यावदेतच्छासकोऽभूत् ।^६ अधिगतराज्यो विक्रमस्तत्काल-
मेव स्वकृपापात्रं जयसिंहमेतदधीश्वरमकार्षीत् । जयसिंहः प्रदेशमिमं नूनं १०८५ ई०
वर्षे यावदशात् ।^७ निःसंशयमयं प्रदेशः सुतरां विशिष्ट आसीत्, विक्रमजयसिंहयोः
प्रधानशासकत्वे सत्यपि तदधीनाः कदम्बवंशजा अपि तदधीनशासनं चक्रुः । (सावशेषा)

१ विक. चतुर्द. २३-५४ २ विक. चतुर्द. ५५-पञ्चद. ८७. ३ Bom.
Gaz. pp. 445, 449, 452. 4 Buhler Intro. p. 43 fn. 5 Bom.
Gaz. p. 558. 6 Bom. Gaz. p. 444. 7 H. I. S. I. p. 89.

विक्रमे कल्याणं प्रतिनिवृत्ते हेमन्तस्य भूरिसौख्यभूयिष्ठः समयः प्रादुरासीत् । विक्रमो मृगयार्थमरण्येषु गत्वा नानाविधान्पशून्वधत् । ततश्च पुनरपि कल्याणमयासीत् ।^१

विक्रमे सकलरिपून्पराजितवति तद्वाज्ये सर्वतः सौख्यशान्तिरसमृद्धीनामेकच्छत्रं राज्यमभवत् । अकालमृत्युर्दुर्मिहं वा नाम्नाऽपि नासीत् । प्रकृतिरपि तस्य पूर्णसहायिकासीत् । स दाने कर्णादीन्मृत्युंशेत । नयनानन्ददायिनः कुलालङ्करणभूताः केचन तनयास्तद्गृहमलङ्कृतुः । स हि नानाविधधर्मकार्येषु निपुणोऽभूत् । स हि विशालं मनोज्ञं चैकं कमलविलासिनो (विष्णोः) निवासं निरमापयत् । तस्यैव पुरस्तादेकं सुमहत्तडाग-मखानयत् । तयोश्च सन्निधौ सकलजगद्गन्निधिसमृद्धं पुरमप्यकारयत् (क) ।^२

चोलनरेशे भूयोऽपि बलगर्विते तद्वार्तां निशम्य विक्रमः पुनरपि युद्धाय सन्नद्धो भूत्वा काञ्चीं प्रति प्रतस्थे । तां पुरीं प्राप्य चोलमाक्रान्तवति तस्मिन् स चोलः पराजितोऽभूत् । विक्रमः काञ्चीमात्मसात्कृत्य, तत्र सुचिरं कृतविधिधिनोदः स्वराजधानीं प्रत्याययौ (ख) ।^३

—युद्धमिदं १०७७ ई० वत्सरान्तेऽभूदित्यपि डा० व्युह्लरवचनं न संगतम् । बिल्हणः कमपि कालं न विशिष्य प्रत्यपादयत् । युद्धमिदं १०८५ ई० वत्सरे^४ ततोऽप्यनन्तरं वाऽभवन्न तु १०७७ ई० वत्सरे इति निश्चप्रचम् ।

डा० व्युह्लरमहोदयः कादम्बतैलपस्य १०७७-७८ ई० वत्सरे वनवासमण्ड-लाधीश्वरपदे नियुक्तिं निर्दिशति । तदप्यसंगतम् । 'कादम्बकुल'—पर्यालोचनेनास्यासंगतिः सुतरां स्पष्टीभवति ।^५

(क) शिलालेखेष्वस्य नगरस्य विक्रमपुरमिति नामोपलभ्यते । जयसिंह (द्वितीय)—ज्येष्ठभगिन्यकादेव्यस्मिन्पुरे निवसन्ती, १०५३ ई० वत्सरे किसुकाडप्रदेशं शशासेति विक्रमस्य राज्यकालात्पुराप्यस्य राजधानीत्वं प्रमाणीभवति । परं विक्रम इदं प्रासादादिभिरलङ्कार्यं स्वराजधानीमकल्पयदिति ।^६

(ख) बिल्हणकृतिः काव्यमत्रैव समाप्तिं भजति । डा० व्युह्लरमहोदयोऽन्तेऽप्येकमसंगतं विषयं प्रत्यपादयत् । कविकृतं वर्णनमपि न सर्वात्मना यथार्थम् । डा० व्युह्लरमहोदय एवमाह^७ :—'लेखेषु १०८१ ई० वत्सरे पाल (पल्लव इति वाच्यम्) —नृपतिना साकं युद्धमुपलभ्यते । युद्धमेतत्तदभिज्ञमेव स्यात् (loc. cit. p. 15) यतो हि कैरलपल्लवानामेकः शाखाविशेषश्चोलदेशमधिकृतवांस्तत्र च ई० सप्तमशतकारम्भे

१ विक्र. षोडश १-५३. २ विक्र. सप्तद. १-४३. ३ विक्र. सप्तद. ४३-६८
४ H. I. S. I. p. 89. ५ Part IV chap. VIII pp. 113-125.
६ Bom. Gaz. 219, 435, 450 note 5, A. I, pp. 140, 142.
७ Buhler Intro. p. 44.

अनुबन्धः

महाकविर्विल्लुणो विक्रमाङ्कदेवचरितं सर्वात्मनोत्कृष्टं चारुतमं च साधयितुमचेष्टत । विक्रमस्य दोषवत्त्वेऽभ्युपगतोऽपि, स नितान्तं प्रतापशाली शूराग्रगण्यो नीतिकुशलः सकलगुणगणालङ्कृतो नृपतिरासीदिति निर्विवादोऽर्थः ।^१ स किलैकपञ्चाशद्वर्षाण्यवित्छिन्नमशात् ।^२

राज्यारम्भे जयसिंहविषयकोपल्लवे जातेऽपि विराय सार्वदिकी सार्वत्रिकी च शान्तिरेव प्रावर्तत । राज्यान्तकाले १११७ ई० वत्सरे गोपककादम्ब - नोलंबवाडी-

नाचिराय शशास । विक्रमराज्यकाले चोला नितान्तं क्षीणा अभवन्, प्रायद्वीपस्य पूर्वभागे च पल्लवाः पुनरप्यंशतोऽधिकारं चक्रुरिति सर्वथा संभाव्यते ।^३

परमनुपदमेव स निरूपयति यद् - 'न केवलमयं विषयः, वस्तुतस्तु वाल्टर इलियाट्महोदयस्य सकला अपि लेखाः, पुनःपरीक्षणमपेक्षन्ते' इति ।

डा० व्युह्लरमहोदयस्तु 'पाल' इति पाठस्यासंगतत्वं 'पल्लव' इति पाठस्य च संगतत्वं वक्ति । वयं तु तत् 'चोल' इति मन्यामहे । वाल्टर इलियाट्महोदयः 'चोल'मेव 'पाल' इत्यवदधारेति संभाव्यते । विक्रमराज्यकाले चोला नितान्तं क्षीणा आसन्निति डा० व्युह्लरमहोदयो निरूपयति । तत्तु न संगतम् । तदात्वे चोलाः समृद्धेः परां कोटिमधिष्ठिता आसन् । विक्रमप्रतिस्पर्धी राजेन्द्रचोलः (१०७०-१११८ ई०) बहुलप्रतापशाली भूरिबलसंचलितो नीतिदक्षश्चासीत् । विक्रमस्यैवायं बुद्धिप्रभावो यद् ईदृशाद्भुतगुणमये रिपौ सत्यपि चालुक्यसाम्राज्यं हानिलवमपि नान्वभवत् ।

अत्र चोलपदेन प्राच्यचालुक्या एवाभिप्रेयन्त इति संभाव्यते । पश्चिमचालुक्य-साम्राज्यसामान्यसीमाया बहिर्भागं तेलुगुदेशस्य स्थानेषु केषुचन, दक्षारामे च विक्रमादित्यराज्यकालिकाः केचन लेखा आसाद्यन्ते ।^४ तन्नामे तत्र विक्रमस्येयं युद्धयात्रैव हेतुरिति प्रतीयते । चोललेखेष्वपीयं निर्दिश्यते ।

प्राच्यचालुक्यकुलोत्तुङ्गचोलदेवस्य (राजेन्द्रचोलाभिधस्य राजिगस्य) चतुर्दश-पञ्चदशराज्यवर्षयोर्लेखेष्विदमुपलभ्यते यद्विक्रमो नंगली (मैसूर) -स्थानात् तमाचक्राम, परं स तं (विक्रमं) मनल्लरद्वारा तुङ्गभद्रां यावददिद्रवदिति । राजिगराज्यकालः १०७० ई० वर्षादारभत । ततश्च विक्रमस्याक्रमणं १०८४ - ८५ ई० वत्सरयोः सञ्चिधौ सिद्ध्यति, न तु ई० १०८१ वत्सरस्येति सिद्धम् ।^५

प्रदेशपाण्ड्य - करहाटशिलाहारसमवेतबलसंवलितो द्वारसमुद्राधिपो होयशलविष्णुवर्द्धनः
(द्वितीयः) विक्रममाचक्राम, परं सिंद (सेन्द्रक) - वंशोद्भवसामन्ताचुणि (द्वितीय)
- प्रभृतिमाण्डलिकनृपतिसहायो विक्रमः सकलानपि रिपून् दूरीचकार । एतेनाक्रमणेन
चालुक्यसाम्राज्यं हानिलवमपि नान्वभवदिति वस्तुतत्त्वम् ।^१

कल्याणचालुक्यवंशे विक्रमादित्यः श्रेष्ठतमः प्रतापशाली च नृपतिरासीत् । तस्य
साम्राज्यं प्राज्यं समृद्धं सुविशालञ्चाभवत् । दक्षिणस्यामातुङ्गभद्राया उत्तरस्यां नर्मदां याव-
त्तत्साम्राज्यं विस्तृतमभवत् । तुङ्गभद्राकृष्णासंगमादुत्तरतो गोदावरीवर्धसंगमं यावत्तत्तथापि
एतां वर्धनदीं यावत्सरलरेखायामाकृष्टायां चालुक्यराज्यप्राच्यसीमा निर्धार्यते ।^२

स किल नानोपायैर्लोककल्याणाय राज्यसमृद्धये च प्रायतत । नयमार्गमनुसरणि-
तान्तं नैपुण्येन शासनमकरोत् ।^३ स खल्वत्यन्तं दानप्रवण उदारचेता धर्मधुरन्धरश्चा-
सीत् ।^४ तद्राज्यकालिकाः प्रायशो द्विशतलेखा भव्य यावदुपलब्धाः सन्ति । अतिदूरा-
त्काश्मीरदेशादागत आश्रयेप्सुर्बिल्हणो महाकविस्तत्प्रभायामेव स्वमनोरथं सफलीकर्तु-
मलमभवत् । किञ्च याज्ञवल्क्यस्मृतिमिताक्षराटीकाकृद्दिज्ञानेश्वरपण्डितोऽपि तमेवाश्रयत् ।^५
मिताक्षराटीकान्तोऽधस्तनं पद्यत्रयमुपलभ्यते ।

नासीदस्ति भविष्यति क्षितितले कल्याणकल्पं पुरम्,

नो दृष्टः श्रुत एव वा क्षितिपतिः श्रीविक्रमाकौपमः ।

विज्ञानेश्वरपण्डितो न भजते किञ्चान्यदन्योपमा-

माकल्पं स्थिरमस्तु कल्पलतिकाकल्पं तदेतत्प्रयम् ।

स्रष्टा वाचां मधुरवपुषां विद्वदाश्चर्यसीम्नां

दातार्थानामतिशयजुषामर्थिसार्थार्थनायाः ।

ध्याता मूर्तेर्मुखविजयिनो जीवतादार्कचन्द्रं

जेतारीणां तनुसहस्रानां तत्त्वविज्ञाननाथः ॥

आ सेतोः कीर्तिराशे रघुकुलतिलकस्या च शैलाधिराजा-

दा च प्रत्यक्पयोधेश्चटुलतिमिकुलोत्तुङ्गरिक्ततरङ्गात् ।

आ च प्राचः समुद्राब्जतनृपतिशिरोरत्नभाभासुराङ्घ्रिः

पायादाचन्द्रतारं जगदिदमखिलं विक्रमादित्यदेवः ॥

पश्येत्तैष्वतिशयोक्तवभ्युपगतायामपि, एतैर्ग्रन्थकारस्य विक्रमविषयकश्रद्धा-
दरभक्तयः स्पष्टमवभासन्ते ।^६

1 A. I. pp. 51-52, 141-42. सो. प्रा. इ. प. ११५-१७. 2 A. I.
pp. 138-39. 3 A. I. 138-40. 4 Bom. Gaz. pp.
228-29. 5 A. I. P. 142. 6 Bom. Gaz. pp. 219, 229.

चोलराजराजाधिराजस्य ई० १०४५-४६ वत्सरीयलेखनेनंदं प्रसिद्धयति यत्प्रागुक्त-
वत्सरात्पूर्वं स आहवमल्लेनायुष्यत, यत्र च विक्रमादित्योऽपि समवेत आसीत् । तदात्वे
विक्रमस्य षोडशवर्षकल्पत्वेऽप्यभ्युपगते देहावसानसमये तदायुर्न्यूनान्यूनमेकशतं
वर्षाणां स्यात् ।^१ यतस्तदीयराज्यैकपञ्चाशद्वर्षपरामभवसंवत्सर-११२६-२७ ई०
-हायनीयो लेख उपलभ्यते, येन च तस्य २४ जनवरी, ११२७ ई० यावत्कृतशासनत्वं
प्रमाणीभवति ।^२

अधिगतराज्यो विक्रमः सर्वप्रथममिदं महत् कृत्यं समपादयद्यत्तदात्वे
प्रवर्तमानं शकसंवत्सरं विनाश्य, स्वनाम्ना 'चालुक्यविक्रमवर्ष' इति, 'चालुक्य-
विक्रमकाल' इति वा ख्यातं नूतनं संवत्सरं प्रचालयति स्म, यस्य प्रथमवर्षं तद्वाज्या-
रम्भकालः (श० सं० १९९, १०७६-७७ ई०) एव निरधार्यत ।^३ विक्रमराज्यकालिकेषु
प्रायशः सकललेखेषु संवत्सरमूलनामसंवलितश्चालुक्यसंवत्सरो दृश्यते । विक्रमो-
त्तराधिकारिणस्तत्सामन्ताश्च संवत्सरमिमं स्थिरीकर्तुमचेष्टन्त । परं प्रायशः एकशतं
वर्षाणि यावत्प्रचलितोऽन्तं जगाम ।^४

विक्रमादित्यतनयस्तदुत्तराधिकारी सोमेश्वरः (तृतीयः) विद्वन्मण्डलमण्डनाय-
मानो बभूव । गुणान्तरेषु सर्वश्रेष्ठः स स्वातुलविद्वत्त्वप्रभावात् 'सर्वज्ञचक्रवर्ती' इति
विरुदं लेभे । स हि अभिलषितार्थचिन्तामण्यपरनामधेयं मानसोल्लासनामकमतिमहा-
न्तमेकं ग्रन्थं प्राणेषीत् । अत्र राज्यप्राप्तिदक्षणोपायराज्यशासनविधिन्यायव्यवस्था-
युर्वेदहस्तिशास्त्रसायनविद्यादैवज्ञविद्याशस्त्रविद्यालङ्कारशास्त्रादिभूरिविषयाणामस्ति विशदं
प्रतिपादनम् ।^५

पट्टणस्थजैनभाण्डारे सोमेश्वर (तृतीयः) - विरचितं विक्रमाङ्कभ्युदयाभिधानं
चम्पूकाव्यं विद्यते । अत्र कविः स्वपितृविक्रमादित्य (षष्ठः) - वृत्तान्तं न्यबध्नात् । परं
तत्काव्यं खण्डितमिति महत्कष्टम् । विक्रमयौवराज्यं प्रतिपाद्य (प्रायः ८० पत्राणि)
काव्यमेतद्विरमति । परं समाप्तिसूचनं पार्श्वतोऽस्तीति स्थानान्तरेऽप्यस्य प्रत्यन्तरसत्त्वं
नासंभवि । परमद्य यावदेतन्न प्रकाशपर्यं प्रापेति शम् ।

१ सो. प्रा. इ. प. १२० टिप्पणी. २ I. A. XLVII, XLVIII
1918-19. ३ H. I. S. I, p. 85. ४ सो. प्रा. इ. प. ११०; A. I. p.
143. ५ सो. प्रा. इ. प. १२५-२६.

कविस्तां पूर्णतया निरुद्धोद । वैदर्भीरीतिलक्षणं च - 'माधुर्यव्यञ्जकैर्गणै रचना
ललितात्मिका । अदृष्टिरत्यदृष्टिर्वा वैदर्भीरीतिरिष्यते' इत्युदाहृतम् । स्वकाव्य-
नायकचरितस्य यथासाध्यं मनोज्ञीकृतये सर्वात्मनाचेष्टत महाकविः । ऐतिहासिक-
विषया आलङ्कारिकरीत्या तथा संनिवेशिता यथा तेऽनितरसाधारणतामेवोपयान्ति ।
काव्येऽस्मिन्नयमपरो विशेषो यदापाततस्तदानन्दमयं चमत्कारयुक्तं च प्रतीयते,
तत्स्वावगत्यनन्तरं तु स एवानन्दश्चमत्कारश्च निःसीमतामानन्त्यं च भजते । 'कामदुधा
हि महाकवीनां वाचो भवन्ति' इत्युक्तिर्बिल्हणेन नूनं चरितार्थीकृता ।

काव्येऽनुप्रासाः सन्त्यद्भुतविधया संनिवेशिताः । उपमोत्प्रेक्षादयोऽलङ्कारास्तु स्वभावत
एव चमत्कारमया भवन्ति, परमत्र श्लेषप्रभृतयो दुरुद्धा अपि ते तथा सन्ति ग्रथिता
यच्चित्तं विस्मयस्य परां कोटिमाटीकते ।

कविः खलु द्वेधा समाख्यातः - कारको भावुकश्च । तयोः कतरो महत्तर इति निर्णेतुं
दुष्करम् । 'इण्डियन एन्टिकेरी' पत्रसंपादकस्तु बिल्हणरीतिमधिकृत्यैवमाह^१ - 'बिल्हणः
श्लेषालङ्कारस्य परमोपासकः । अनुप्रासग्रहप्रस्ते तस्मिन्नालङ्कारिकाडम्बरपूर्णकवितापटुः
कोऽपि महाकविस्तं कदाचिदेवातिशयीत । मध्यकालिकानेककविवत् सोऽपि
दीर्घातिदीर्घसमासाज्जिबन्नाति, तासां चमत्कारमयग्रहेलिकानां ग्रथने च नितान्तमानन्दं
विन्दति यासामुद्ग्रथनं काव्यामृतपानलालसेभ्योऽत्यर्थं रोचते ।'

चिन्त्यमेतदालोचनम् । यतो हि बिल्हणरीतिरत्र प्रतिपादितरीतेः सर्वथैव विपरी-
ताऽस्ति । एवञ्च समालोचनमेतदवलोक्य सहृदयहृदयं खेदोपहासयोः संगमपात्रतां
प्राप्नोति । परं श्रीमान् ए. बी. कथिमहोदयः स्वीये संस्कृतसाहित्येतिहासे बिल्हण-
कविरचनाशैलीं श्लाघापुरःसरमुचितरीत्या न्यरूपयत् ।^२ बिल्हणः पुराणरीतिव्यतिक्रमं
स्वयमेव श्लाघते । तद्व्रथितश्लेषाः सन्ति नितान्तं सरलाः, ग्रहेलिकानां तु काव्येऽत्यन्ताभाव
एव, समासाः पुनरल्पा वैदर्भीरीतिसंगताश्च सन्ति ।

ईदृशालोचकानधिकृत्य कविः स्वयमेव वक्तिः—

रसध्वनेरध्वनि ये चरन्ति संक्रान्तवक्रोक्तिरहस्यमुद्राः ।

तेऽस्मत्प्रबन्धानवधारयन्तु कुर्वन्तु शेषाः शुक्रवाक्यपाठम् ॥^३

विक्रमाङ्कदेवचरिते कालिदासविरचितरघुवंशस्य प्राचुर्यतः प्रतिबिम्बमवलोक्यते । डा०
ब्युड्लरमहोदयः^४ श्रीमानोद्दामहोदयश्च^५ प्रकरणविशेषेषु साधर्म्यमुपदर्शयतुः । श्रीमान्
द्विवेदिमहोदयस्तावताप्यसंतुष्यन्, चन्द्रलेखास्वयंवर इन्दुमतीस्वयंवरस्य विक्रममृगाया-
बिलासे दशरथमृगायाश्च साधर्म्यमुपवर्ण्य, कविमनुकरणशीलतादोषेन कृष्णीकृत्य, भाव-

1 I. A. V p. 325. 2 H. San. Lit. p. 156. 3 विक्र. प्र. २२,
4 Buhler Intro, p. 40. 5 सो. प्रा. ६. प. ११३.

सामान्यं पदसामान्यं च प्रतिपाद्य तमुपजहास ।^१ तदस्मभ्यं न रोचते । तथाहि :—

बिल्हणो महाकविरभूत् । तद्भावानां बिम्बं रघुवंशे उपलभ्यत इति सत्यमेतत् । परमेतेन तत्रानुरणशीलतादोषारोपो नैव संगतः । न परं बिल्हणकालिदासयोरपि त्वन्येषां महाकवीनां वर्णनेषु साधर्म्यमुपलभ्यते । किं नाम कालिदासवर्णने नास्त्यन्यकविप्रतिबिम्बम् ? अतुलकवेर्माघस्यापि काव्ये भारविकाव्यसाम्यमासाद्यते । लोकोत्तरः कविः श्रीहर्षः स्वकाव्ये बिल्हणकवेच्छायां व्यनक्ति । न ह्येतेन सिद्धयति यदेतेष्वेकोऽपरकवेर्भावानचचुरत् ।

इदमत्र वस्तुतत्त्वम् :— समकालं पृथक्स्थानेषु पृथग्विद्वद्भिश्चिन्तितेषु लिखितेषु वा विषयेषु तादात्म्यमुपलब्धुं शक्यते । न ह्यासीत्कालिदासस्यापि वर्णनं सर्वात्मना निराधारम् । वयं त्वेवं मन्यामहे :— बिल्हणो रघुवंशादिकाव्यानि साध्व्यैष्टेति निर्विवादोऽर्थः । तत्काव्यानेकवस्तुनि बिल्हणस्मृतिपथाङ्कितानि भवेयुरिति न चित्रम् । काव्यरचनावसरे त एव भावा विचाराश्च निरर्गतो बिल्हणकाव्यविषयत्वं भजेयुरित्यपि नास्वाभाविकम् । अयं पदसमुदायो भावसमूहो वा कविना केनचनास्पृष्टपूर्वो नवेति चेत्कविश्चिन्तयेत्, नहि स काव्यनिर्माणे समर्थः स्यात् । तस्याविरता विचारधारा ईदृशविषयान्तरचिन्तनं सर्वथैवाशक्यं विदधाति । प्रबलकाव्यरचनाप्रवाहपतितेऽवाञ्छत्यपि कवी, अज्ञान-त्येव तस्मिन्, बहवो विषयास्त एव निबद्धाः स्युर्ये पूर्वकविलिखितचराः स्युः । मानस-शास्त्रेणैतत्सर्वथा युक्तं स्वाभाविकञ्च प्रमाणीक्रियते ।

बिल्हणकविः काव्यार्थचर्यै स्वयमेव निन्दन् स्वं तदपराधाविषयं नूनमेव साधयति । साम्यमुपदर्शयन्नपि द्विवेदिमहोदयो बिल्हणकवितां कचित्कालिदासाधिक-चमत्कारमयीं स्वीकरोत्येव ।

केवलैतिहासिकरूपेण कचिदोषस्पृष्टेऽपि विक्रमाङ्कदेवचरिते प्रतिपादिताः प्रायः सकला अपि विषयाः पुरातनशिलालेखादिभिः प्रमाणीक्रियन्ते । तथाप्ययं यावत्केचन विषयाः सन्त्यप्रकाशिताः ।

अथेदमारभ्यते सारांशप्रतिपादनसहितं विक्रमचरितालोचनम् । कविरेवमाह :—

एकदा विधातरि प्रत्यूषसन्ध्यां वन्दमाने पुरन्दरस्तं प्राप्य क्षितौ विद्यमानं धर्म-विपर्ययं निवेद्य तदपाकरणार्थं लोककल्याणार्थञ्चातुलपराक्रमस्य कस्यचिन्महत्तमनः प्रसूतेरनिवार्यतां प्रार्थयामास । पुरन्दरप्रार्थनां समाकर्ण्य विधाता सन्ध्याम्भःपूरितं स्वचुलुकमवलोकयामास ।^२

तस्मिन् चुलुकमवलोकयत्येव तत्तल्लोक्यपरिरक्षणपटुल्लोकोत्तरपराक्रमादिगुण-

विशिष्टोऽद्भुतो महापुरुषः प्रादुरासीद्यस्मादेवोदियाय चालुक्यवंशः । हारीतो मानव्यश्च तद्वंशमूलपुरुषौ बभूवतुः । तद्वंशजा भूपतयोऽयोध्यां नगरीमादिराजधानीं निर्ममिरे । तेषां प्रथमविजयलालसाः केचिन्नुपा दिग्विजयप्रसङ्गाद्वक्षिणस्यां दिशि गत्वा तत्रैव न्यवसन् । अतुलपराक्रमान्वितास्ते नैकदेशान्विजित्य स्वसाम्राज्यं व्यदधुः ।^१

अस्मिन्नेव वंशे क्रमात्तैलपो नाम (९७३-९९७ ई०) तद्वंशतिलको नृपो बभूव । स हि राष्ट्रकूटान्विजित्य चालुक्यराज्यलक्ष्मीं पुनरुज्जिनाय (क) ।^२

तैलपानन्तरं सत्याश्रयः (९९७-१००८ ई०) शशास ।^३ क्षरणाणामप्रणीः सकल-कलाकोविदः स नितान्तं प्रतापशाली बभूव । ततो जयसिंहः (१०१५-४२ ई०) राज्यमकरोत् । लोकोत्तरशक्तिशाली विभूतिभूषितो वीरवरः स पुरन्दरस्वहस्तन्यस्तां पारिजातमालामलभत (ख) ।^४

(क) तैलपो मालवानाक्रम्य मुजराजं बन्दीचकार । कविरिमं वृत्तान्तं नैव न्यबध्नात् । तैलपो मुजं बन्दीकृत्य जघानेति पुरातनसाधनैः प्रमाणीकियते ।^५ भोजराजश्च तद्वैरं प्रतिचकार । अत्र डा० व्युह्लरमहोदयो यदुल्लिखति न तद्विदुषां संमतम् । भोजः प्रत्यकरोदिति निर्दिवादोऽर्थः । परं तत्प्रतीकारभाजनं नासीत्तैलपोऽपि तु तदुत्तराधिकारी विक्रमादित्यो जयसिंहो (द्वितीयः) वा स्यात् । विक्रमादित्यजयसिंहयोः कतरोऽभव-द्भोजप्रतीकारभाजनमस्मिन्वस्तुनि सन्दिग्धेऽपि नासीत्स तैलप इति निर्णयः ।^६

(ख) पारिजातमालालभो जयसिंहस्य रणक्षेत्रमृत्युं सूचयतीति डा० व्युह्लरमहोदयः^७ श्रीमान् डा० रामकृष्ण गो० भाण्डारकरमहोदयः पुनः 'मुजवैरशोर्धं भोजो विक्रमा-दित्यादगृह्णात्, स एव च युद्धे वीरगतिं लेभे' इति प्रत्यपादयत् ।^८ श्रीमान् वेंकटराम ऐयर महोदयः श्रीमान् एच० सी० रायमहोदयश्चापीममर्थं सम्मन्वते ।^९ श्रीमान् म० म० पं० ओझामहोदयस्तु जयसिंहस्यैव भोजकृतप्रतीकारपात्रत्वं वक्ति ।^{१०} श्रीमान् डी० सी० गाङ्गुलीमहोदयोऽपि तन्मार्गमवलम्बते ।^{११} परं तेन तत्प्रमाणतयाऽधःस्थं वचनमुपन्य-स्तम् :- 'गुर्जरराजभीम (१०२०-१०६४ ई०)-राज्ये भोजश्चालुकयानाचक्राम । तदात्वे विक्रमादित्यो नासीद्भूतले इति भोजप्रबन्ध-प्रबन्धचिन्तामणिग्रन्थाभ्यां प्रमाणीभवति' इति । तत्तु न क्षोदक्षमम् । तथाहि :- (सावशेषा)

१ विक्र. प्र. ४७-६७. सो. प्रा. इ. प. ३-१४. Life pp. 1-4. २ विक्र. प्र. ६८-७३. H. I. S. I. p. 52. ३ विक्र. प्र. ७४-७८. H. I. S. I. p. 55. ४ विक्र. प्र. ७९-८६. ५ Life p. 8. H. P. D. p. 89. D. H. N. I. pp. 857-58. ६ H. P. D. pp. 89-91. ७ Buhler Intro. p. 27. ८ E. H. D. p. 61. ९ I. A. XLVIII p. 118 fn. 54. D. H. N. I. p. 867. १० सो. प्रा. इ. प. ८७ प्रमृति. ११ H. P. D. p. 91.

जयसिंहे दिवमुपयाते तत्तनयत्रैलोक्यमल्लपरनामधेय आहवमल्लो (१०४२-१०६८ ई०) राज्यसिंहासनमव्यतिष्ठत् (क) ।^१

सकलगुणशाली बहुलप्रतापमाली दानशीलोऽयं भूपालश्चोलानसकृदजैषीत्,^२ मालवानाक्रम्य भोजराजं तद्राजधानीतो धारातोऽदिद्रवत्,^३ डाहलाधीशं कर्ण जिगाय, द्रविडप्रकाण्डं वीररसस्याभाजनं चक्रे, चोलराजधानीं काशीं च विलुण्व्य तदधिपं वनेषु भ्रामयावभूव (ख) ।^४

स हि कल्याणनगरीं प्रासादादिमण्डितां विधाय तां स्वराजधानीत्वेनाकल्पयत् (ग) ।^५

— नास्त्येव तावत्प्रबन्धग्रन्थानां सर्वात्मना प्रामाणिकत्वम् । किञ्च भोजस्य प्राथमिको लेखः १०२० ई० वर्षादयो जयसिंहस्य च १०१८ ई० वर्षादयो उपलभ्यते । भोजो राज्यसिंहासनप्राप्त्यनुपदमेव चालुक्यचपं प्रतिचकारेति सर्वसंमतोऽर्थः । भोजराज्या-रम्भस्य विक्रमादित्यमृत्योरस्ति संहितत्वम् । जयसिंहराज्यसमाप्तेस्तु (१०४२ ई०) स कालोऽत्यर्थं विप्रकृष्टः । अचिरं शासितवतो विक्रमादित्यस्य नोपलभ्यते विशेषवृत्तम् । एतच्च तस्य भोजप्रतिहिंसापात्रत्वं निःसंशयं प्रमाणयति ।

सत्याश्रयजयसिंहयोरन्तराले (सत्याश्रयस्य भ्रातृव्यः, दशवर्मणः (यशोवर्मणः) पुत्रः) जयसिंहाग्रजो विक्रमादित्यः १००८ ई० वर्षात् १०१४ ई० वर्षे यावद्राज्यम-करोत् । तद्गता अव्यणोऽपि (द्वितीयः) (१०१४-१०१५ ई०) नाचिराय शशास ।^६ कविरैतौ न निरदिशत् ।

(क) एतस्य यथार्थं नाम सोमेश्वर इत्यभवत् । डा० व्युह्लरमहोदयोऽस्य राज्य-कालम् १०४०-६९ ई० इत्युदलिखत् ।

(ख) काव्येऽत्र सर्वत्र द्रविडचोलशब्दावभिन्नार्थबोधकौ स्तः । एवमेव कुन्तलकर्णा-दशब्दौ समार्थौ चालुक्यसिद्धिं सूचयतः । आहवमल्लश्चोलैरभीक्ष्णं युयुधे इति बिल्हणो-क्तिभिः प्रमाणान्तरैश्चावगम्यते ।^७ डा० व्युह्लरमहोदयो डाहलदेशमधिकृत्य नाधिक-मुल्लिख । डाहलदेशश्चेदिदेशादभिज्ञस्तदधीशः कर्णश्च गाङ्गेयदेवतनयोऽतुलपरक-मादिगुणभूमिरासीदिति लेखैः प्रमाणितं भवति ।^८

(ग) अत्र डा० व्युह्लरमहोदयः—‘चकार’ इति पदं निर्माणार्थकं सदपि न तथा

१ विक्र. प्र. ८७. H. I. S. I. p. 69. २ A. I. pp. 46-47. H. I. S. I. p. 335. ३ H. P. D. pp. 92, 94. ४ विक्र. प्र. ८८-११८. Bom. Gaz. pp. 214-15, 441. ५ विक्र. द्वि. १-२५. Bom. Gaz. pp. 215, 420. ६ H. I. S. I. p. 58. सो. प्र. इ. प. ८३ टिप्पणी. ७ H. I. S. I. pp. 72-81. ८ D. H. N. I. pp. 777-786.

अधिगतसकलवैभवोऽपि शितीशः पुत्राभावेनात्यन्तं संतप्तचित्तोऽभवत् । तत्प्राप्तये उपायान्तरमपश्यन् तपोविधानाय कृतनिश्चयः स राज्यचिन्तां मन्त्रिषु विनिवेद्य स्वदेवीमात्रसहायो भगवन्तं भूतपतिं शङ्करमाराधयामास (क)।¹

नृपस्य कठोरव्रतचर्यया प्रसन्नमानसः शङ्करः तस्मै पुत्रत्रयं मन्थमस्य च लोकोत्तर-
गुणमण्डितत्वं प्रसादीकृतवान् । अमृतायमानामिमां वाचं निशम्य नितान्तमानन्दं विन्द-
मानो नृपः पारणाविधिं समाप्य विप्रेभ्यो धनं च दत्त्वा भूयोऽपि राज्यकर्माण्यन्वतिष्ठत् ।²

शुभे मुहूर्ते राज्ञी पुत्रमेकमसोष्ट, यो हि सोमेश्वर इत्यभिधानमाससाद । ततो
दिनेषु गच्छत्सु राज्ञी भूयोऽपि गर्भिणी बभूव । तदानीं दिव्यदोहद्वैश्विहान्तरैश्च
भाविकुमारस्यालौकिकवीर्यादिगुणान्सूचयन्ती नितान्तं नृपनयनानन्ददायिन्यासीत् ।
अद्भुतधाम्नि लब्धे देवी पुत्ररत्नमजीजनत् । तस्मिन्नवसरे प्रकृतयश्चेतनाचेतनाः
सकला अपि आनन्दातिरेकमभजन्त । देवा अपि प्रसूनवर्षणादिभिः स्वानन्दम-
सूचयन् । स्वीयैरद्भुतैर्गुणैः स बालो विक्रमादित्य इत्याख्यामप्यगच्छत् । बाललीलास्वेव
स्वीयाद्भुतशौर्यादिलक्षणानि दर्शयन्नल्पेनैव कालेन शस्त्रालोभयविद्यासु परं प्रावीण्यमाप ।
विक्रमात् परं तृतीयोऽपि पुत्रोऽजायत, यो हि जयसिंह इति नाम्ना ख्यातिमाससाद (ख)।³

बोद्धव्यम् । यस्मादिदं पुरं प्रागेवावर्तत इत्याह ।⁴ तत्तु न संगतमिति डा० रामकृष्ण गो०
भाण्डारकरमहोदयो जे० एफ० फ्लोटमहोदयश्च संयुक्तिं प्रत्यपादयताम् ।⁵ येषु
लेखेषु कल्याणनगरसत्त्वं डा० ज्युहलरमहोदयैरनुमितं ('कार्तिकेयपरिरक्षणप्राप्त-
कल्याणपरंपरेति प्रवर्द्धमानपरमकल्याणविजयोद्यमे' इति च) तत्रत्येषु पदेषु विद्यमानं
कल्याणपदं मङ्गलार्थं शुभार्थमेवाभिधत्ते नतु नगरार्थम् । कल्याणनगरस्य सर्वतः प्रथमं
निर्देशः १०५३ ई० वत्सरे (सोमेश्वरराज्यसमये) एवोपलभ्यते ।

(क) चिन्त्यमेतद्विल्लहणवचनम् । १०४२ ई० वत्सरसंज्ञिघौ स राज्यमासादयामास,
३०, मार्च १०६८ ई० दिवसे च पञ्चत्वमश्नति स्मेति पञ्चविंशतिवर्षाणि शशास ।
विल्लहणकौ सत्यत्वेनाभ्युपगतायां तद्देहावसानसमये त्रिभिरेपि तत्तनयैरलवयस्कै-
रेव भाव्यम् । परं चोलदेशराजराजाधिराजस्य (प्रथमस्य) १०४६ ई० वर्षांयलेखेनेदं
प्रमाणीक्रियते यदस्य ततः पूर्वं सोमेश्वरेण युद्धमभूत्, यत्र हि विक्रमादित्योऽपि सहाय
आसीत् । आहवमल्लस्य तृतीयः पुत्रो जयसिंहोऽपि १०६६ ई० वर्षात्प्रागेव
युद्धायालमभवदिति सिद्ध्यति । एवञ्चाहवमल्लराज्यलाभात्पूर्वमेव सोमेश्वरविक्रमादित्ययो-
र्जन्माभवदिति सिद्धम् ।⁶

(ख) अथ यावत्प्रकाशितेषु लेखेष्वहवमल्लस्य तृतीयः पुत्रो न निर्दिष्ट इति डा०

1 विक्र. द्वि. २६-४३. 2 विक्र. द्वि. ४४-५६. 3 विक्र. द्वि. ५७-तृ० २५.
4 Buhler Intro. p. 28 fn. 5 Bom. Gaz. pp. 215, 335 note 1,
420, 427 note 3, 428 note. 6 प्रो. प्रा. इ. प. ९३-९३ टिप्पणी.

विक्रमे विक्रमाक्रान्तवैरिवृन्दे सकलकलाकोविदे च जाते तत्तातस्तस्मै यौवराज्यं
दिस्तति स्म । स तु ज्येष्ठभ्रातरमतिक्रम्य तत्पदं स्वीकर्तुं न्यषेधत् । विविधाभिरुक्तिभि-
र्युक्तिभिश्चाहवमल्लेन कृतेऽपि नितान्तमाग्रहे नामन्यत यदा तु विक्रमस्तदा सोमेश्वर
एवाभूद् युवराजः । किन्तु राजयुवराजयोर्भयोरपि भारं विक्रम एवावहत् । ज्येष्ठे
प्रतिपत्तिपात्रत्वं प्रापितेऽपि राज्यलक्ष्मीर्विक्रममेवान्वन्यत । सोमेश्वरस्तु नामत एव
युवराजो बभूव (क) ।^१

जनकानुज्ञातो विक्रमो बहून्महाह्वानजयत् । स हि चोलानभीक्ष्णं विजिग्ये,
तद्राजधानीं काञ्चीं च विल्लुण्ठ । मालवाधीशः परिभ्रष्टनिजराज्यपुनःप्राप्तये तच्छरणं
ययौ । विक्रमस्तद्विपूजित्य तस्मै निष्कण्टकं राज्यमार्पयत् ।^२ किञ्च स गौडान् कामरूपांश्च
व्यजयत् ।^३

एकदा विक्रमो दिग्विजयार्थं प्रतस्थे । तद्राजा मलयं चन्दनवृक्षरहितमजनयन् ।
स केरलेशं यममन्दिरातिथिं चकार । सिंहलनृपो भयविह्वलमानसस्तच्छरणमयासीत् ।
स गाङ्गकुण्डं नगरं विजित्य, चोलनरेशं मानहीनं विधाय चक्रकोटं नगरं च जिगाय (ख) ।^४

ब्युह्लरमहोदयः प्रत्यपादयत् ।^५ परमद्यत्वे न परं तृतीयपुत्रस्यापि तु विष्णुवर्द्धनविजया-
दित्यनाम्नश्चतुर्थपुत्रस्याप्यस्तित्वं प्रमाणीभवति ।^६

(क) बिल्हणः सर्वत्र विक्रममेव विशेषतो देवदयादृष्टिभाजनं योग्यतरं च प्रतिपादयन्
तस्य निर्दोषत्वमसाधयत् । सत्यमेव कविर्विक्रमाङ्कचरितस्य यथासाध्यमत्यर्थं सर्वात्मनो-
त्कर्षं साधयितुमचेष्टत । एतेन डा० ब्युह्लरमहोदयैरन्यैश्चेतिहासकोविदैः कविर्नितान्त-
मुपहासास्पदत्वं नीतः ।^७

(ख) विक्रमो राज्यासादनसमयात्प्रागेव बहुवत्सराणामाहवमल्लरिपुभिरभीक्ष्णं युयुधे ।^८
कविस्तद्युद्धानि विच्छित्तिपुरःसरं तृतीयसर्गस्यान्ते सामान्यतश्चतुर्थसर्गारम्भे च विशेषतो
दिग्विजयव्यजेनावर्णयत् । युद्धानीसानि नैककालमभवञ्जिति प्रामाणिकं तत्त्वम् ।
आपाततस्तु तेषां क्रमशोऽव्यवधानेन च भावित्वं प्रतीयते । कविवर्णितो विक्रमस्य
दिग्विजयो न क्षोदक्षमः । (सावशेषा)

१ विक्र. तृ. २६-५९ २ H P.D, pp. 123-24. D.H. N. I. p. 873ff. ३ विक्र. तृ. ६०-७७. D. H. N. I. pp. 203, 204, 249, 250, 331, 356. ४ विक्र. चतु. १-३०. H. I. S. I. p. 86. ५ Buhler Intro. p. 30 fn. ६ H. I. S. I. pp. 78, 335. A. I. pp. 114, 120, 138. ७ Buhler Intro. pp. 31 fn. 33 fn. 37-38 fn. I. A. V. p. 335. सो. प्रा. इ. प. १०६. ८ H. I. S. I. pp. 70-71. A. I. p. 48.

—डा० ब्युह्लरमहोदयोऽत्र कवितात्पर्यमनवगच्छन्, काव्यार्थं वैपरीत्येन योजयन् कविं दूषयति ।^१ तथा च तस्योक्तिः—‘एतेषां युद्धानां कालानुसारं क्रमनिर्णयो दुष्करः । परं तत्कृतोऽन्तिमजयो दक्षिणस्यामभूदिति निश्चितम्’ इति । स किलादौ ‘विक्रमादित्यः आहवमल्लानुज्ञया विजययात्रामारभत’ इति उक्तुं तृतीयचतुर्थसर्गयोरुभयोरपि सकलयुद्धानि सहैव परिकलयाच्चकार । तत एव च स कविं दूषयति । किञ्च स कविप्रतिपादितकर्म विपर्यासयन् विषयसाङ्कर्यमापादयति ।

रायबहादुर श्रीमान् हीरालालमहोदयो डा० ब्युह्लरमहोदयियमेतदसंगतं मतमशतो निराचकार । स हि वक्तिः—^२‘युद्धान्तराणां विषये कालक्रमस्य निर्णेतुमशक्यत्वेऽपि गाङ्गकुण्ड—वेंगि—चक्रकोटानां विजयोऽनुक्रममेवाभूदिति संभाव्यते’ ।

गाङ्गकुण्ड^३ चोलसाम्राज्यप्रधाननगरेष्वन्यतममासीत् । मद्रासप्रदेशे ट्रिचिनापल्ली—(District)—भागे वडियरपलियम् (Taluka)—विभागेऽस्य भद्रावशेषा अद्याप्येतद्वैभवं सूचयन्ति । राजेन्द्रचोलोऽतिपराक्रमप्रतापशाली नृपतिरासीत् । गङ्गां यावत्कृतविजयन्वात्स ‘गंगैकोण्ड’ इति विरुदं दधार । गाङ्गकुण्डपुरं तेनैव निरमायिषत । अद्यत्वेऽपि तद् गंगकुण्ड-शोलपुरमित्युच्यते ।^४ डा० ब्युह्लरमहोदयोऽस्य निरूपणं विशदयता कर्तुं नालमभवत् ।

श्रीमान् हीरालालमहोदयो बस्तरराज्यगतमद्यतनं ‘चित्रकूट’ नामकं स्थानं पुरातनचक्रकोटेनामेदयति । अनेके दक्षिणात्या नृपतयः काले काले राज्यमेतमाचक्रमुः । चक्रकोटसन्निधावेव वैराग्रामस्थानमासीत् । तत्र च हीरकखनिरभूत् । तामिलभाषा-लेखेषु चक्रकोटः ‘शङ्करकोटम्’ इति निर्दिश्यते, तेनैव च साकं सर्वत्र वज्रदेशः (वथिरागरम्—अद्यत्वे वैरागढ इति ख्यातः) उल्लिख्यते । राजेन्द्रचोलो वैरागरम्-स्थानादनेकेदन्तिनिवहान् विलुण्ठयान्नीषीत् । एतत्प्रदेशो गजाधिक्यम् ‘आइने अकबरी’-ग्रन्थेऽप्युपलभ्यते । इदमत्रावधेयम् :—बिल्हणेनायं विजयो विशेषविच्छित्त्यैव निरूप्यते :—

आक्रान्तरिपुचक्रेण चक्रकोटपतेः परम् ।

लिखिताश्चित्रशालासु तेनामुच्यन्त दन्तिनः ॥^५

श्रीहीरालालमहोदययैतद्गवेषणायाः प्राक् सर्वेऽप्रीतिहासलेखकाश्चक्रकोटं धारासन्निहितमालवदुर्गमेवान्वसन्त्यन्त ।^६ इदमत्र तत्त्वम्—चक्रकोटे धारावर्षो नाम नृपतिर्विभूत् । इतिहासविदो ‘राजकैसरिर्वर्मा (कुलोत्तुङ्गचोलः) धारानृपतिं चक्रकोटसन्निधावजयद्’ इति व्याचचक्षिरे । वस्तुतस्तु ‘राजकैसरिर्वर्मा राजानं धारावर्षं चक्रकोटसन्निधावजयद्’ इत्यर्थः ।

1 Buhler Intro. p. 31 and fn. 2 Epi Ind. IX pp. 178-79, X pp. 25-27. 3 A. I. pp. 49, 187. 4 विक्र. चतु. ३०. 5 A. I. p. 131, Bom. Gaz. pp. 215, 442. सो. प्रा. इ. प. ९४ टिप्पणी ।

मालवेशासाहाय्यदानमधिकृत्य श्रीमान् ओझामहोदयस्त्वेवमाह :—¹ 'विकमादित्यो यस्मै मालवेशाय साहाय्यमददात् स परमारवंशोद्भवो जयसिंहः स्यात्, यो हि भोजराज-
दनन्तरं धारासिंहासनमधिरुह । किन्तु तदात्वे तद्राज्यं शत्रुसेनापरिवेष्टितमासीत्,
यां निराकर्तुं स नासीदलघु । ततश्च तद्गान्धव उदयादित्यस्तद्राज्यमपाहरत् । एवञ्च
जयसिंहः स्वराज्यपुनःप्राप्तिलालसया कल्याणमगादिति संभाव्यते । किन्तु स उदयादित्यं
निरस्य मालवराज्यपुनरासादनसमर्थोऽभवदिति नोपलभ्यते । यतो हि जयसिंहस्य
ताम्रशासनम् १.५५ ई० वत्सरीयमुपलभ्यते, १.५९ ई० वत्सरे चोदयादित्यः
शशासेति उदयपुरस्य (ग्वालियर) शिलालेखादधिगम्यते । एवञ्च प्रायुक्तवत्सर-
द्वयभ्यन्तरे कदाचन जयसिंहः साहाय्यमयाचत' इति ।

विन्यमेतत् । श्रीमतो डी० सी० गाङ्गुलीमहोदयस्य 'परमारवंशेतिहासः'
विषयमेतं विशदयन् श्रीमत ओझामहोदयस्य मतासंगतिं बिल्हणोक्तियाथार्थ्यं च
प्रमाणीकरोति ।² तथा च तत्रैदमस्ति निरूपितम् :—

कलचुरिकर्ण-चालुक्यभीम (प्रथम)—समवेतबले भोजदेवबले च युध्यमाने एव
भोजोऽसाध्यरागग्रस्तः सन् पञ्चत्वमश्नति स्म । तदा तदुत्तराधिकारी जयसिंहः
आहवमल्लं साहाय्यमयाचत । आहवमल्लो विकमाय कार्येऽस्मिन्न्ययुक्तः । विकमसाहाय्येन
स भूयोऽपि निजराज्यमाससाद । स किलानेकवर्षाणि शास्ति स्म, परं तस्य राज्यान्त-
कालो न निश्चीयते ।

सोमेश्वरः (द्वितीयः) १०६८ ई० वर्षे राज्यमलभत । स खलु भीमोत्तराधि-
कारिणा कर्णेन (१०६३-१०९४ ई०) संगत्य जयसिंहराजधानीमाचक्राम ।
तस्मिंश्च तुमुले युद्धे जयसिंहः प्राणानत्याक्षीत् । तस्मिन्नुपरते तदरातिषु च नाचिराय
धारामधिकृतवत्स्वपि जयसिंहक्रमानुयायिना उदयादित्येन शाकभरीपतिचाहमानवंशो-
द्भवदुर्लभ (तृतीय)—नृपतिसाहाय्येन निरस्तास्ते शत्रवः, धारा च भूयोऽपि
परमारवंशजैरध्यकारि ।³

श्रीमता ओझामहोदयेन यः शिलालेखः प्रमाणत्वेनोपन्यस्तः स वस्तुतः १५१३ ई०
वर्षीयो नितान्तं खण्डितश्चास्ति । उदयादित्यः १०५९ ई० वत्सरे उदयपुरमन्दिरं
निर्ममे इति तत्रास्ति नूनं लिखितम्, परं स तदा साधारणनृपतिरूपेणोदयपुराच्छा-
सनमकार्षीन्न पुनर्धाराधीशतयेति निश्चितम् ।⁴ (सावशेषा)

1 सो. प्रा. इ. प. ९३, ९४ टिप्पणी च 2 H. P. D. pp. 123-124.
D. H. N. I, p. 873 ff. 3 H. P. D. pp. 127-136, 4 H. P.
D. p. 130 note 2,

इत्थं साधितसर्वभूमिपालो विक्रमः प्रत्यावर्त्तमानो मार्ग एव नानाविधदुर्निमित्तानि पश्यन्सहसैव नितान्तमुद्विजे । कृष्णातटकृतावस्थानोऽमङ्गलशान्तये पुण्यकर्मण्यन्तिष्ठत् । तदैव कल्याणात्समागतः कश्चिद्भूतो विक्रममेतामकल्याणवार्त्तामाचक्षेः— 'विजितसकलदुर्गं भवद्विजयमाकर्ण्यहवमल्लो भृशमानन्दितोऽभूत् । परमकाण्डे एव दाहज्वराक्रान्तो यदा तु स्वरोगदूरीकरणसाधनं किमपि नापश्यत्तदा दक्षिणापथजाह्नवीं तुङ्गभद्रामासाद्य तत्र जलसमाधिमगृह्णात्' इति ।¹

निजजनकनिधनवृत्तान्तं निशम्य विक्रमो नितान्तं दूयमानमानसोऽस्तप्यत् । पितुरीर्ध्वदेहिणीं क्रियां संपाद्य अग्रजसान्त्वनाय कल्याणं प्रतस्थे ।

पुरः समागतानाग्रजेन संमानितः पुरीं प्रविश्य चिरमखिद्यत् । तदनु तातुभौ चिराय स्नेहवृत्त्या दिवसानन्त्यावाहयताम् । गुणैर्गिरिष्ठोऽपि विक्रमो ज्येष्ठं पितृतुल्यममंस्त । दिग्विजयोपार्जितं प्राज्यं वस्तुजातमपि स सोमेश्वरायोपहारीचकार ।²

परं क्रियताऽपि कालेन दैवदुर्विपाकत्सोमेश्वरोऽत्यर्थं दुर्विनीतोऽन्यायपरायणश्च भूत्वा चालुक्यराज्यलक्ष्मीं निजदुर्गुणैरत्यन्तं कलङ्कमयीं व्यदधात् ।³

कल्याणवासाग्निजभ्रातृदुश्चरितैरयशसोऽपमानस्य च भाजनं नूनं स्यामिति, भ्रात्रा च दुर्नीतिपरित्यागो दुष्कर इति च यदा विक्रमो व्यलोकयत्तदा स्वातुजं जयसिंहमितरांश्च निजानुयायिन आदाय कल्याणाग्निरगात् । एतदविषयः सोमेश्वरोऽस्य पृष्ठतः पुष्कलं बलं प्राद्विणोत् । स्वाग्रजबलेन साकं योद्धुमनिच्छन्नपि गत्यन्तराभावाद् विक्रमो युद्धाय सन्नद्धोऽभवत् । क्षणादेव च सोमदेवसैन्यं विध्वस्तं व्यदधात् । असङ्कृतसैन्यं प्रेषयन्नपि सोमदेवो विफलमनोरथो बभूव । विजयलक्ष्मीश्च विक्रममेव वव्रे ।⁴

भ्रातृदुश्चरितचिन्तनान्मन्युपङ्ककलुषमानसो विक्रमः तुङ्गभद्रामयासीत् । तत्तटकृतावस्थितिश्च चोलसंमुखं युद्धप्रहमगाहत । परं कश्चित्कालं वनवासमण्डलमेवाव्युवास ।⁵

—प्राच्यचालुक्यवंशजे राजराजे (वैगिदेशाधिपतौ) १०६२ ई० वर्षे दिवसुपगते विक्रमस्तद्वाज्यमभिययौ । तदा जयसिंहो धाराधीशतया विक्रमपक्षमवाल्म्वत ।⁶ सोमेश्वरश्च (द्वितीयः) गुर्जरराजकर्णेन संगत्य जयसिंहमाक्रान्तवान् ।⁷ कर्णश्च प्रायशः १०६३ ई० वत्सरे राज्यसिंहासनमाकरोह । प्रमाणैरमीभिरिदं निःसंशयं प्रमाणीभवति यज्जयसिंहः १०७० ई० वर्षे यावच्छास्ति स्म, उदयादित्यस्य च १०५९ ई० वत्सरे धाराधीशत्वं सर्वथैवासंभाव्यमिति ।

1 विक्र. चतु. ३१-६८. 2 विक्र. चतु. ६९-९६. 3 विक्र. चतु. ९७-११३. 4 विक्र. चतु. ११४-पञ्च. ९. 5 विक्र. पञ्च. १०-२३. 6 H. P. D. pp. 125-127. I. H. Q. XIII pp. 87-88. 7 H. P. D. pp. 127-128.

विक्रमे युद्धाय प्रयाते तद्गलघोररवं निशम्य मलयदेशभूभुजो विक्रमस्य पूर्वद-
र्शितपराक्रममस्मरन् । कोङ्कणदेशाधिपो जयकेशी विनयावनतः सन् तस्मै अनल्पं धन-
राशिसुपाजहार (क) ।¹

आलुपनृपतिस्तच्छरणमुपगम्य विभूतिभूषितो बभूव । विक्रमपराक्रमप्रतापादि
विलोक्य केरलदेशाङ्गना भृशमद्वयन्त ।²

ततो विक्रमश्चोलमभिषेणयति स्म । चोलस्तु विक्रमेण स्वस्य योद्धुमशक्यत्वमव-
धार्य सन्धिप्रार्थनायै स्वदूतं विक्रमसभां प्रेषयामास । विक्रमस्तं सन्धिं स्वीकृत्य
चोलनरेशसन्ध्यनुसारं तुङ्गभद्रां प्रत्याययौ । चोलस्तत्तत् प्राप्य स्वकन्यां विक्रमाय
अददात् । चोलनृपतौ काशीं प्रत्यावृत्तऽचिरादेव विक्रमश्चोलनिधनं तद्राज्यविह्वं

(क) अत्रेत्यमाह डा० व्युह्लरमहोदयः—³अत्र निर्दिष्टो जयकेशी कादम्बवंशोद्भवे
जयकेशी (द्वितीयः) आसीद्, यो हि गोपकपुर (गोवा)-राज्यं शास्ति स्म । तस्य
परमोऽविक्रमादित्येन मैत्रीसम्बन्धः कादम्बलेखेषु निर्दिश्यते । जयकेशी (द्वितीयः)
विक्रमपुत्रीं मैलालदेवीमुदवहत् । तस्य (जयकेशिनः) पुत्रीं मैणलदेवी-
मणहिल्लपट्टननृपतिः कर्णं उपयेमे । तयोरेव तनयो जयसिंहसिद्धराजो बभूव इति ।

चिन्त्यमिदम् । कविरत्र (पञ्च० २५) यं जयकेशिनं निर्दिशति स जयकेशी
(प्रथमः) आसीत् । सामन्तषष्ठदेवस्य पुत्रीऽयमादौ सोमेश्वरस्याहवमल्लस्य सामन्त-
नृपतिरासीत्, कालान्तरे तु विक्रमस्य प्रधानसहायको बभूव । स किल गोपकपट्टनं
(गोवा) स्वराजधानीं कृत्वा, चालुक्यविक्रमादित्यचोलभूपालौ कान्त्यां मित्रे व्यदधा-
दिति कादम्बलेखेः सिद्धयति ।⁴ अस्य राज्यकालः १०५० ई० वत्सरात् १०८० ई०
यावत् सिद्धयति । यत्तु डा० व्युह्लरमहोदयेन जयकेशि (द्वितीय)-पुत्र्या मैणलदेव्याः
कर्णविवाहो निर्दिष्टस्तदपि चिन्त्यम् । यतः कर्णराज्यकालः १०६३-६४ ई० तः
१०९३-९४ ई० वर्षं यावदस्ति निर्णीतः,⁵ जयकेशी (द्वितीयः) च ११०४ ई०
वत्सरसंनिधौ राज्यसिंहासनमभ्यतिष्ठदिति निश्चितम् ।

अयमेव जयकेशी (प्रथमः) विक्रमाय स्वकन्यामार्पयत् । परं कविरिमं वृत्तान्तं
न निरदिशत् । विक्रमादित्यतनयाया मैलालदेव्या उद्गोढा जयकेशी द्वितीय एवासीत् ।
अत्र विद्यन्ते बहूनि प्रमाणानि ।⁶

1 विक्र. पञ्च २४-२५. 2 विक्र. पञ्च. २६-२७. 3 Buhler Intro.
p. 34 note 3. 4 सो. प्रा. इ. प. १०६ टिप्पणी, Bom. Gaz. pp. 439,
444, 565. 5 D. H. N. I. p. 963. 6 Bom. Gaz. pp. 452,
456, 458 note 2. सो. प्रा. इ. प. ११९ टिप्पणी.

चाश्रीषीत् । ततश्च स्वद्यालकं चोलसिंहासनेऽभिषेचयितुं काञ्चीमयासीत् । काञ्चीमधि-
गत्य तद्विपून् विनाश्य गाङ्गकुण्डमगच्छत् । तत्रापि विजयमासाद्य स्वद्यालकं राज्यसिंहा-
सनासीनमकरोत् । मासमात्रं गाङ्गकुण्डे कृतवसतिः पुनरपि तुङ्गभद्रां समाजगाम (क) ^१

विक्रमस्यायमुद्यमो विफलीबभूव । यतोऽचिरेणैव प्रवृत्ते नवराज्यविप्लवे विक्रम-
द्यालकश्चोलसूनुः पञ्चत्वमाप, वेङ्गिनाथो राजिगश्च काञ्चीसिंहासनमात्मसाच्चकारेति
वृत्तं विक्रमोऽभ्युणोत् (ख) ^२

(क) डा० ब्युह्लरमहोदयो विक्रमस्य गाङ्गकुण्डात्प्रयाणं काञ्च्यां च मासमात्रं
निवासमुल्लिखति ।^३ परं तदसंगतम् । कविर्गाङ्गकुण्डे एव निवासं निरदिशत् ।

(ख) डा० ब्युह्लरमहोदयोऽत्र सर् वाल्टर् इलियाट्महोदयवचनमुद्दिश्य प्रतिपाद-
यति :-^४ 'चोलानामेको वंशविशेषः (भेदः) वैंगिदेशमात्मसादकरोदिति तेन (वाल्टर्
इलियाट्महोदयेन) प्रत्यपादि । राज्यमिदं विवाहसम्बन्धाद्वाजेन्द्रचोलेनालभि' इति ।
ततश्च स (डा० ब्युह्लरमहोदयः) सर् वाल्टर् इलियाट्महोदयोक्तिमनुवदति :—'तत्पुत्रो
विक्रमदेवकुलोत्तुङ्गचोलस्तदुत्तराधिकारी बभूव । वैंगिदेशराजप्रतिनिधेः स्वपितृव्य-
विजयादित्यस्य निधनानन्तरं नृपतिः स्वपुत्रं राजराजं तत्पदेऽभिषिषेच । परमेकमेव
वत्सरं (१०७८ ई०) परिपाल्य तद्वाज्यं स्वानुजवीरदेवचोलायार्पयितुं स तत्पद-
मत्यासीत् । वीरदेवचोलः कुलोत्तुङ्गचोल इति विरुदं दध्रे । तस्य ताम्रशासनानि
१०७९ ई० वर्षात् ११३५ ई० वर्षं यावत् प्राचुर्यतोऽतिसंख्याकान्युपलभ्यन्ते ।
ततश्च चालुक्याः पुनरप्याशिकमधिकारं समव्यतिष्ठिपन्निति प्रतीयते' इति ।

पुनरग्रे तेनोदलेखि :—'बिल्हणनिर्दिष्टो राजिगो लेखोकराजराजाम्बिज इति
निःसंशयम् । यतो राजिगेति नाम राजराजस्यैव लौकिकं रूपमवभासते । तयोश्च वैंगि-
देशशासनकालः प्रायशोऽभिज एवोपलभ्यते । चेदिदमभेदसाधनं संगतं, तदेदं फलति यद्
विक्रमादित्यो यां चोलनरेशपुत्रीमुदवहत् स वीरदेवकुलोत्तुङ्ग आसीत्, विक्रमश्च यस्मै
चोलराजसूनेव सिंहासनमदापयत्यस्मिन् हि राजराजराजिगस्य भ्रातासीदिति सिद्ध्यति' इति ।

परमेतदभेदसाधनं विचारसरणिश्चासंगतिदोषदूषिते स्तः । डा० ब्युह्लरमहोदय-
स्याधार एवासंगतः । तथाहि :-

विषयोऽयं विस्ताराधिक्यमपेक्षते । पुलकेशि (द्वितीय)-राज्यकाले (ई० सप्तम-
शतकारम्भे) चालुक्यानामेकः शाखाविशेषो वैंगिदेशमधिकारः ^५ आदौ वातापि-

चालुक्याङ्गभूताप्यसौ शाखा कालान्तरेण स्वातन्त्र्यं स्वीचकार ।^१ राजेन्द्रचोलोऽस्य वंशस्य अष्टाविंशतितमो नृपतिरासीत् । चोलवंशेनार्थं गाढं सम्बद्धोऽभूत् ।^२ अर्थं च सम्बन्धो नासीत्तन्मात्रकालिको नूतनो वाऽपि तु विरादेव (वंशीयपुरुषत्रयेण) प्रवृत्तोऽभवत् । तत्पितामहो विमलादित्यः (१०११-१०२२ ई०), चोलनृपतिराजराज (प्रथमः, ९८५-१०१३ ई०)-पुत्रीं कुन्दव्वयरनाम्नीमुपयेमे । तत्पिता राजराजः (प्रथमः, (१०२२-१०६३ ई०) राजेन्द्रचोल (गङ्गैकोण्डचोल-१०१२-१०४३ ई०)-पुत्रीममङ्गदेवीमुदवहत् । सोऽपि च स्वमातुलराजेन्द्रदेवपुत्रीं मधुरान्तकीं पाणि-ग्रहणेनान्वयुह्यात् ।^३

स्वपितरि राजराजे संस्थिते सः (राजेन्द्रचोलः) नियमतो वैगिदेशाधिपतिर्जातोऽपि, स्वपितृव्ये विजयादित्यभूभुजि वैगिराज्यं न्यस्यति स्म । चोलैः प्रगाढं सम्बद्धाः प्राच्यचालुक्याश्चोलानामिव राज्यचिह्नान्यधारयन् ।

राजेन्द्रचोलः स्वं चोलराज्याधिकारिणमसंस्त । चोलराज्ये एवायं पोषितो बाल्यं यापयामास ।^४ तन्मातामहस्तं दत्तकतनयत्वेन पर्यगृह्यादित्यनुश्रूयते, परं तत्र संगतम् । एवं स्थितेऽप्यादौ स चोलप्रातिनिध्यं भजन् शास्ति स्मेति ज्ञायते । स हि स्वमातुलवीरराजेन्द्राय (१०६२-६३ ई० वर्षात् १०६३-६४ ई० वर्षाद्वा १०७० ई० यावत्) तयुद्धेष्वसकृत्साहाय्यमार्पयत् । वैगिदेशराजप्रतिनिधिसाकः कोऽपि स्यात्-तदिदं स लेशतोऽपि नाचिन्तयत् । स किल चोलमहाराज्यसम्राट् लुभूषति स्म, नतु वैगिदेशनृपतिः । विजयादित्यः (सप्तमः, १०६२-६३-१०७६ ई०) वैगिराज्यमन्यायत आत्मसाच्चकारे-त्युच्यते, परं न तत्सकलविद्वत्संमतम् । वीरराजेन्द्रो वैगिदेशकान्तुन विजित्य विजया-दित्यं तद्राज्यशासकं न्ययुञ्जेति लेखैरुपलभ्यते । अत्रार्थं च राजेन्द्रचोलः सर्वात्मना दत्तानुमोदनः स्यादिति संभाव्यते ।^५

ई० १०७० वर्षे वीरराजेन्द्रे उपरते राजेन्द्रमनोरथः सफल इवासीत्, परं विक्रमा-दित्यः कृतहस्तक्षेपः स्वस्थालकमथिराजराजेन्द्रं चोलराज्येऽभ्यतिष्ठिपत् ।^६ सर्वसिद्धिम-वेक्ष्यैवात्र विक्रमः प्रावर्तिष्ठ ।^७ यदित्यं तद्राज्यातिसिंहितं रिपुराज्यं चिरमित्रभाव-मुपगच्छेत् । एतद्राज्यवंशजैः काले कालेऽसकृद्युधिरे चालुक्याः, एतद्राज्यं च सदैव चालुक्यानां भयावहमभवत् । (सावशेषा)

१ सो. प्रा. इ. प. १४७. २ A. I. p. 49, 158 Pedigree of the Cholas, पश्यत परिशिष्टम् ग. ३ H. I. S. I. pp. 77, 341. ४ A. I. p. 125. ५ A. I. pp. 129-130. ६ सो. प्रा. इ. प. १७१, ७. I. A. p. 128,

वृत्तमिदमुपलभ्य विक्रमो राजिगं प्रतिकर्तुं तत्कालमेव बलं सज्जीकृत्य काष्ठीं प्रतस्थे । राजिगस्तु सन्धिबन्धेन सोमदेवं विक्रमस्य पृष्ठकोपाय प्रगुणमकरोत् । सोमेश्वरस्तु भ्रातृप्रतीकारोचितावसरं विज्ञाय कुलरिपुणापि चोलराजिगेन सन्धिबन्धे दोषं नामन्यत् । विक्रमे राजिगसैन्यसमीपवर्त्तिनि सोमेश्वरोऽपि कल्याणात्प्रस्थितो विक्रमबलपृष्ठतोऽजतस्थे ।¹

स्वाप्रजेन युद्धस्यावश्यविधेयतामुपलभ्य विक्रमश्चिरं चेष्टिष्यते स्म । भ्रातृयुद्धं कथमपि नोचितमिति च निरूपीषीत् । भ्रातृसकाशं सन्देशवचनानि संप्रेष्य भ्रातृयुद्धावरोधाय चिरमचेष्टत् । स तु शपथशतैः सर्वं प्रपथ क्षणमनुगुणं विक्रमं प्रहर्तुमैक्षत् । तथापि विक्रमो युद्धसन्नद्धो नाभवत् । परं शिवः स्वप्ने प्रत्यक्षीभूय विक्रमं युद्धायादिदेश ।

—विक्रमे चोलराज्याभिर्गतमात्रे एव नवविह्वे प्रवृत्तेऽधिराजराजेन्द्रः प्राणानत्यजत्, राजेन्द्रचोलश्च तद्राज्यं निजाधीनमकरोत् । इत्थमनायासेनैवाधिष्ठितमहासाम्राज्यश्चोलचालुक्यराज्ये एकैभावमनयत् ।²

ई० १०७६ वर्षे दिवमुपयाते तु विजयादित्ये राजेन्द्रः स्वतनयं मुंमडिचोलं (राजराजं) वेंगिराजप्रतिनिधिशासकमकार्षात्, किन्तु वर्षमात्रमेव परिपाल्य स तत्पदं परितत्याज । ततश्च तन्नाता वीरचोलः १०७८ ई० वर्षे तत्पदं जग्राह, १०८४ ई० वर्षे यावच्च तत्र स्थित्वा प्रत्याग्रयौ । तदनन्तरं चोलगंगस्तत्पदं गृह्णन्पि न चिरं तत्रातिष्ठदिति पुनरपि वीरचोलस्तत्पदमगत्या स्वीचकार । १०८८-८९ ई० वर्षे यावत्स तत्रासीत् । परं तत्पश्चादित्थं शासकनियुक्तिप्रणाली परित्यक्ता स्यादिति संभाव्यते ।³

सर् वाल्टर् इलियॉट्महोदयः प्राच्यचालुक्यराज्यविद्वानां चोलीयैरभेदमुपलभ्य चोलशाखाया वेंगिदेशाधिकृतिं कल्पयति स्मेत्यनुमीयते ।

कुलोत्तुङ्गचोलः प्राच्यचालुक्येषु श्रेष्ठतमो नृपतिरासीत् । अयमेव 'कलिगुत्परी' काव्ये नायकत्वेन वर्णितः ।⁴ तस्मिन्नुपरते तत्तनयो विक्रमचोलः १११८ ई० वर्षात् ११३५ ई० वर्षे यावच्छशास ।

अयमेव राजेन्द्रः (कुलोत्तुङ्गचोलः) राजिग इति बिल्हणेन निरदिशि । विक्रमो यस्य चोलराजस्य पुत्रीं परिजग्राह स आसीद्दीरराजेन्द्रः । किञ्च तत्पुत्रोऽधिराजराजेन्द्र एव विक्रमस्य श्यालको बभूव ।⁵

1 विक्र. पृष्ठ. २७-५४. 2 H. I. S. I. pp. 82-83. 3 I. H. Q. XIII pp. 96-98. 4 सो. प्रा. इ. प. १७०-१७४. 5 A. I. pp. 133-136. सो. प्रा. इ. प. १०६-१०७. पश्यत परिशिष्टम् ग.

ततस्तु तुमुलं जन्यमजनि । विजयश्रीविक्रममेव स्वीचकार । राजिगः पलाय्य कचिद-
गात्, सोमेश्वरश्च बन्धने न्यवेशि (क) ।^१

विक्रमस्तुङ्गभद्रां प्रत्याययौ । अप्रजाय राज्यं पुनरपयितुं कृतमतिः स शङ्करेण
रुषा न्यवेशि । विवशीभूय स राज्यभारमुवोढ । जयसिंहश्च वनवासमण्डलासक-
पदेऽभ्यषिच्यत (ख) ।^२

(क) युद्धमिदं १०७६ ई० वर्षेऽभवदिति पुरातनलेखैः प्रमाणीभवति ।^३ तत्रास्ति
सोमेश्वरदुराचारवर्णनम्, परं राजिगस्य नास्ति निर्देशः ।

(ख) विक्रमादित्यचरितेऽयं कलङ्क इव प्रतीयते । विक्रमः सोमेश्वरं योग्यतायां गुणेषु
प्रतापशौर्यादिषु च नूनमत्यरिच्यत । परमस्मिन्वस्तुनि स सर्वात्मना निर्दूषण आसीदिति
वक्तुं दुष्करम् । किञ्चात्र स कियदवधि दोषभागासीदित्यपि निर्णेतुं न सुकरम् ।

बिल्हणो विक्रमचरितं यथासाध्यमुत्कृष्टतमं चास्तमं च साधयितुं सर्वथाचेष्टत ।
स हि नानोपायैरनेकप्रसङ्गेषु विक्रमं देवानां सविशेषकृपापात्रं, लोभशून्यं, भातृवत्सलं च
प्रमाणीकृतवान् । विक्रमो राज्यं लेशतोऽपि नेयेषेति बिल्हणः प्रतिपादयति । तद्गुणा-
कृष्टा राज्यलक्ष्मीः स्वयमेव तं वव्रे । शंकरस्तस्मै बलाद्राज्यं दापयति स्मेति वा चास्तरो-
क्तिः । विषयमेतमधिकृत्य डा० ब्युह्लरप्रभृतय इतिहासविदः कविमत्यर्थमुपजहसुः ।^४

राज्यग्रहप्रस्ताः सोदरा अप्यन्योन्यं नूनमेव कलहायन्ते स्म । परमलौकि-
कौदार्यलोभरहितत्वादियुगानामपि निर्दर्शनान्युपलभ्यन्त एव । डा० ब्युह्लरप्रभृतय
इतिहासविदस्त्वित्थं मन्यन्ते^५ - 'सोमेश्वरो भुवनैकमल्लो विक्रमं वनवासमण्डलाधीश्वर-
मकरोत् । परं तावताऽसन्तुष्यन्विक्रमः सोमेश्वरराज्यापहरणाय कपटप्रपञ्चं चिकीर्षति
स्म । किन्तु तस्मिन् कपटप्रबन्धे प्रकाशपथातिथौ तस्य कल्याणपरित्यागोऽनिवार्यता-
मगच्छदिति प्रतीयते । तस्य जयकेशिप्रभृतिसामन्तावर्जनं - शाश्वतिकं (कुलपरंपरा-
गत) - शत्रुचौलमैत्रीसम्बन्धादयः कपटप्रपञ्चाः सोमेश्वरराज्यापहरणायैव पूर्वज्ज्ञातमका
आसन्' इति ।

परं श्रीमान् ए. वी. वेङ्कटराम महोदयः,^६ श्रीमान् एस्. के. ऐयंगरमहोदयो-^७
ऽन्ये च महान्त इतिहासवेत्तारोऽत्र विप्रतिपद्यमानाः सयुक्तिप्रमाणोपन्यासपुरःसरमेव-
माहुः - सोमेश्वरोऽत्यर्थमयोग्यः शासकोऽभूत् ।^८ विक्रमादित्यो राज्यसूत्रं स्वहस्ते ना-

१ विक्र. षष्ठ. ५५-९१ २ विक्र. षष्ठ. ९२-९९. ३ A. I. p. 133. H. I. S. I. p. 86 (Epi. Car. VII Sk. 124.). ४ Buhler Intro, pp. 37-38 fn. सो. प्रा. इ. प. १०८-९. ५ Intro, pp. 33-38 fn. ६ Life pp. 35-39. ७ A. I. pp. 135-36. ८ A. S. I. 1924-25 p. 116.

प्रहिष्यच्चैत् चालुक्यसाम्राज्यस्य सर्वनाश एवाभविष्यत् ।^१ तस्यैवायं प्रभावो यत्प्रबल-
तमो रिपू राजेन्द्रचोलः (कुल्लुत्तुञ्जचोलः) अन्ये चारातयश्चालुक्यसाम्राज्यं लेशतोऽपि
नाबाधन्त ।^२ स किल चालुक्यसाम्राज्यस्याक्षुण्णतासम्पादनकालस्यैव प्रेरितोऽगतिक-
गतिमाश्रित्य राज्यभारं स्वीचकार । तस्य राज्यकालेऽपि (प्रायशः १११७ ई० वत्सर-
संनिधौ) तत्सामन्तभूपतयः स्वातन्त्र्याधिगतये भृशमचेष्टन्त, परं तस्य कर्मदाक्ष्येणैव
चालुक्यसाम्राज्यं हानिलवमपि नान्वभवत् ।^३ बह्वश्च सोमेश्वर (द्वितीय)—सामन्ता
राज्यलाभकर्मणि तस्मै साहाय्यमददुः ।^४

आहवमल्लनिधनानन्तरं विक्रमराज्यलाभं यावद्यदपि वृत्तं कविर्न्यबध्नात्तत्सकलमपि
वृत्तान्तराणीव पुरातनलेखप्रभृतिप्रमाणैः प्रमाणीक्रियते । परं विक्रमस्य दोषरहितत्व-
साधनाय काव्यस्य चारुतासंपादनाय च कविः स्वप्रतिभावलं सर्वात्मनोपयुज्यतेत्यभ्युप-
गन्तव्यमेव । वृत्तकमतिविपर्ययाप्यमेव हेतुः । कविर्वृत्तानीत्यमवर्णयत् :—

विक्रमदिग्विजयः, आहवमल्लनिधनम्, सोमेश्वरराज्याभिषेकः, विक्रमाङ्कस्य कल्याणं
प्रति गमनम्, सोमेश्वरदुराचारः, विक्रमस्य जयसिंहादिभिः साकं कल्याणाभिर्गमनम्,
सोमेश्वरसैन्ययुद्धं तत्पराजयश्च, विक्रमाङ्कस्य मलयदेशानुपतीत्यभियानम्, जयकेशि-
मैत्रीसम्बन्धः, आलुपेन्द्रसन्धिबन्धः, केरलचूपातिभयम्, चोलराजसन्धिसम्बन्धः, चोल-
राजमृत्युः, चोलसूनुराज्यलाभः, राजिगकृतं चोलराज्यापहरणम्, सोमेश्वरराजिगाभ्यां
विक्रमयुद्धम्, विक्रमस्य राज्यलाभश्चेति ।

परमयं क्रमः सर्वात्मनाऽस्ति विपर्यस्तः । तथाहि :- आहवमल्लः ३० मार्च,
१०६८ ई० दिवसे पञ्चत्वमश्नति स्म । ११ एप्रिल, १०६८ ई० दिवसे च सोमेश्वरो
राज्येऽभ्यधिच्यत ।^५ किञ्च २५ दिसम्बर, १०७५ ई० - ३० जून, १०७६ ई० दिवस-
योरन्तराले विक्रमः सोमेश्वरसकाशाद्राज्यमग्रहीष्टित्यपि निःसंशयम् ।^६

कविवचसेत्यमाभासते^७ यत् - आहवमल्लनिधनानन्तरं भ्रातरौ चिरायं लोहवृत्त्या
कालमत्यवाहयताम् । ततश्च विरोधे जातमात्रे एव विक्रमः कल्याणाद्विनिर्गत्य चिरायेत-
स्ततो व्यचरत्, बहुभूषाभानोपायैरावर्जयत्, ततश्च चोलराजपुत्रीसुदवहत् । सोमेश्वर-
राज्यकालस्य दीर्घतरंऽशस्त्वेवमेव व्यतीयाय । सर्वात्मनान्ते च चोलनरपतिनिधनादि-
वृत्तान्यभवन्निति प्रतीयते । यतो हि चोलचूपातिसन्धिः, अधिराजरजेन्द्रस्य निधनं,
राजिगकृतं चोलराज्यापहरणं युद्धं चेति वृत्तानि कालानुकूलमतिंसंनिहितानीति कविवचो
व्यनक्ति ।^८

1 A. I. p. 143. 2 A. I. p. 52. 3 A. I. pp. 141-42.
4 A. I. p. 136. 5 H. I. S. I. p. 82. 6 H. I. S. I. p. 85.
7 विक्र. चतु. ९३-षष्ठ १. 8 विक्र. षष्ठ. ७-९९.

परं 'वीरराजेन्द्रः शरणागतं विनयावनतं च विक्रमं कण्ठिकया भूषयति स्म, सोमेश्वराच्च रङ्गाडीप्रदेशमाच्छिद्य तस्मै (विक्रमाय) प्रादात्' इति तदीयसप्तमवर्षायलेखेन (१०६९ ई०) प्रसिद्धयति । अत्र चालुक्यराज्योत्तराधिकारिवापादनमेव कण्ठिकाभूषणत्वेनाभिप्रेतमित्यनुमीयते ।^१ इत्यञ्चैतत्सिद्धयति यत् सोमेश्वरराज्यलाभकालात्प्रभृत्येव विक्रमो राज्यं स्वहस्तगतं चिकीर्षन्कपटप्रबन्धरतो बभूव । प्रागुक्तवस्तुपर्यालोचनपुरःसरं, विक्रमस्यादित एव राज्यप्राप्तिकपटप्रबन्धरतत्वं भ्रातृद्वयस्य चारम्भादेव दौर्मनस्यसत्त्वमभ्युपगम्यते चेदियमपराऽसंगतिरुपतिष्ठते ।

सोमेश्वरराज्यकालान्तर्वर्ती ई० १०७४ (सोटेम्बर, ओक्टूबर) वत्सरीयलेख^२-स्तदात्वे विक्रमादित्यस्य सोमेश्वराधीनतायां वनवासमण्डलशासकत्वं, तयोश्च विद्यमानं स्नेहसम्बन्धं सूचयति । विक्रमादित्यो गूढवर्त्मना कपटप्रपञ्चपराऽभवदित्यभ्युपगम्यते चेद्विलहणोक्तिरसंगतिं भजते । वीरराजेन्द्रे सोमेश्वराद्रङ्गाडीप्रदेशमाच्छिद्य विक्रमार्थार्पयत्यपि सोमेश्वरः कथमेतदसोढ, तथात्वेऽपि च तयोर्भ्रात्रोः स्नेहसम्बन्धोऽदृष्टि एवाभवदित्यसंगतमिवाभाति । सकृद् विरुद्धावपि तौ पुनरपि समगच्छेतामिति, वीरराजेन्द्र-लेखगतोऽयमंशः स्वप्रशंसामात्रमेव (असत्यः) इति वा संभाव्यते ।

वीरराजेन्द्रः ई० १०७० वर्षे स्वर्गस्थ एवासीत् । तस्याष्टमं राज्यवर्षम् १३ मार्च, १०७० ई० दिवसे प्रारम्भे । पुरातनलेखेन चैकेन तस्याष्टमवर्षेऽपि कृतशासनत्वं प्रमाणीभवति । वीरराजेन्द्र-राजेन्द्रचोलयोरन्तरालेऽधिराजराजेन्द्रो नूनमेव शास्ति स्म, परं तदचिरायैवेति निश्चितम् । यतो हि ९ जून, १०७० ई० दिवसाद्राजेन्द्रचोलराज्यकालः प्रारम्भतः ।^३ विक्रमराज्यप्राप्तेर्नाचिरात्प्रागेव राजेन्द्रचोलश्चोलराज्यमधिकारेति बिल्हणः प्रतिपादयति । तत्तु न सङ्गतम् ।

पश्चिमगंगवंशजो गंगपरमनडिभुवनैकवीर उदयादित्यः १०७५ ई० वर्षे सोमेश्वराधीनो भूत्वा, प्रदेशान्तरैः साकं वनवासमण्डलमपि शास्ति स्म । ई० १०७४ वत्सरीये (सोटेम्बर, ओक्टूबर) आश्विनमासे च विक्रमादित्यो वनवासमण्डलमशादित्यपि प्रमाणीक्रियते ।^४ एवञ्चैतयोर्वत्सरयोरन्तराले कदाचन विक्रमसोमेश्वरयोः प्रकटं दौर्मनस्यमभूदिति । श्रीमान् ए० वी० वेङ्कटराममहोदयस्तु १०७६ ई० वर्षे यावदुभयोर्भ्रात्रोः प्रेमसम्बन्धं रङ्गाडीप्रदेशस्य सहयुक्तशासकत्वं च निर्दिशति ।^५

रणे पराजितो राजिगः पलाय्य क्वचिद्गादिति बिल्हणो निरूपयति ।^६ तद्वचोऽभ्युपगम्यते चेद्विक्रमस्य तुल्लभद्रां प्रति निवर्तनं नैरर्थक्यं भजते । कथं नाम विक्रमेण

श्रीः

श्रीत्रिभुवनमल्लदेवविद्यापति-

काश्मीरकभट्टश्रीबिल्हणविरचितम्

विक्रमाङ्कदेवचरितम्

प्रथमः सर्गः

भुजप्रभादण्ड इवोर्ध्वगामी स पातु वः कंसरिपोः कृपाणः ।

यः पाञ्चजन्यप्रतिबिम्बभङ्ग्या धाराम्भसः फेनमिव व्यनक्ति ॥ १ ॥

श्रीधाम्नि दुग्धोदधिपुण्डरीके यश्चञ्चरीकद्युतिमातनोति ।

नीलोत्पलश्यामलदेहकान्तिः स वोऽस्तु भूत्यै भगवान्मुकुन्दः ॥ २ ॥

वक्षःस्थली रक्षतु सा जगन्ति जगत्प्रसूतेर्गरुडध्वजस्य ।

श्रियोऽङ्गरागेण विभाव्यते या सौभाग्यहेम्नः कषपट्टिकेव ॥ ३ ॥

एकः स्तनस्तुङ्गतरः परस्य वार्त्तामिव प्रष्टुमगान्मुखाग्रम् ।

यस्याः प्रियार्धस्थितिमुद्वहन्त्याः सा पातु वः पर्वतराजपुत्री ॥ ४ ॥

सान्द्रां मुदं यच्छतु नन्दको वः सोल्लासलक्ष्मीप्रतिबिम्बगर्भः ।

कुर्वन्नजसं यमुनाप्रवाह-सलीलराधास्मरणं मुरारेः ॥ ५ ॥

पार्श्वस्थपृथ्वीधरैराजकन्या-प्रकोपविस्फूर्जितैकातरस्य ।
 नमोऽस्तु ते मातरिति प्रणामाः शिवस्य सन्ध्याविषया जयन्ति ॥ ६ ॥
 वचांसि वाचस्पतिमत्सरेण साराणि लब्धुं ग्रहमण्डलीव ।
 मुक्ताक्षसूत्रत्वमुपैति यस्याः सा सप्रसादास्तु सरस्वती वः ॥ ७ ॥
 अशेषविघ्नप्रतिषेधदक्ष-मन्त्राक्षतानामिव दिङ्मुखेषु ।
 विक्षेपलीला करशीकराणां करोतु वः प्रीतिमिभाननस्य ॥ ८ ॥
 अनभ्रवृष्टिः श्रवणामृतस्य सरस्वतीविभ्रमजन्मभूमिः ।
 वैदर्भीरितिः कृतिनामुदेति सौभाग्यलाभप्रतिभूः पदानाम् ॥ ९ ॥
 जयन्ति ते पञ्चमनादमित्र-चित्रोक्तिसन्दर्भविभूषणेषु ।
 सरस्वती यद्वदनेषु नित्यमाभाति^१ धीणामिव वादयन्ती ॥ १० ॥
 साहित्यपाथोनिधिमन्थनोत्थं कर्णामृतं रक्षत हे कवीन्द्राः ।
 यदस्य दैत्या इव लुण्ठनाय काव्यार्थचौराः प्रगुणीभवन्ति^२ ॥ ११ ॥
 गृह्णन्तु सर्वे यदि वा यथेष्टं नास्ति क्षतिः कापि कवीश्वराणाम् ।
 रत्नेषु लुप्तेषु^३ बहुष्वमर्त्यैरथापि रत्नाकर एव सिन्धुः ॥ १२ ॥
 सहस्रशः सन्तु विशारदानां वैदर्भलीलानिधयः प्रबन्धाः ।
 तथापि वैचित्र्यरहस्यलुब्धाः श्रद्धां विधास्यन्ति सचेतसोऽत्र ॥ १३ ॥
 कुण्ठत्वमायाति गुणः कवीनां साहित्यविद्याश्रमवर्जितेषु ।
 कुर्यादनाद्रिेषु किमङ्गनानां केदेषु कृष्णागुरुधूपवासः ॥ १४ ॥

१ पार्श्वस्थपृथ्वीधर- प्र. । २ -विस्फूर्जयु- रा. टि. । ३ -नारविन्देष्वा-
 भाति रा. टि. । ४ प्रचुरीभवन्ति रा. टि. । ५ मुखेषु रा. टि. ।

प्रौढिप्रकर्षेण पुराणरीति-व्यतिक्रमः श्लाघ्यतमः पदानाम् ।
 अत्युन्नतिरुफोटितकञ्चुकानि वन्द्यानि कान्ताकुचमण्डलानि ॥ १५ ॥
 व्युत्पत्तिरावर्जितकोविदापि न रञ्जनाय क्रमते जडानाम् ।
 न मौक्तिकच्छिद्रकरी शलाका प्रगल्भते कर्मणि टङ्किकायाः ॥ १६ ॥
 कथासु ये लब्धरसाः कवीनां ते नानुरज्यन्ति कथान्तरेषु ।
 न ग्रन्थिपर्णप्रणयाश्चरन्ति कस्तूरिकागन्धमृगास्तृणेषु ॥ १७ ॥
 जडेषु जातप्रतिभाभिमानाः खलाः कवीन्द्रोक्तिषु के वराकाः ।
 प्राप्ताग्निनिर्वाणगर्वमम्बु रत्नाङ्कुरज्योतिषि किं करोति ॥ १८ ॥
 उल्लेखलीलाघटनापटूनां सचेतसां वैकटिकोपमानाम् ।
 विचारशाणोपलपट्टिकासु मत्सूक्तिरत्नान्यतिथीभवन्तु ॥ १९ ॥
 न दुर्जनानामिह कोऽपि दोषस्तेषां स्वभावो हि गुणासहिष्णुः ।
 द्वेष्यैव केषामपि चन्द्रस्वण्ड-विपाण्डुरा पुण्ड्रकशर्करापि ॥ २० ॥
 सहोदराः कुङ्कुमकेसराणां भवन्ति नूनं कविताविलासाः ।
 न शारदादेशमपास्य दृष्टस्तेषां यदन्यत्र मया प्ररोहः ॥ २१ ॥
 रसध्वनेरध्वनि ये चरन्ति संक्रान्तवक्रोक्तिरहस्यमुद्राः ।
 तेऽस्मत्प्रबन्धानवधारयन्तु कुर्वन्तु शेषाः शुक्वाक्यपाठम् ॥ २२ ॥
 अनन्यसामान्यगुणत्वमेव भवत्यनर्थाय महाकवीनाम् ।
 ज्ञातुं यदेषां सुलभाः सभासु न जल्पमल्पप्रतिभाः क्षमन्ते ॥ २३ ॥
 अलौकिकोल्लेखसमर्पणेन विदग्धचेतःकषपट्टिकासु ।
 परीक्षितं काव्यसुवर्णमेतलोकस्य कण्ठाभरणत्वमेतु ॥ २४ ॥

किं चारुचारित्रविलासशून्याः कुर्वन्ति भूपाः कविसंग्रहेण ।
 किं जातु गुञ्जाफलभूषणानां सुवर्णकारेण वनेचराणाम् ॥ २५ ॥
 पृथ्वीपतेः सन्ति न यस्य पार्श्वे कवीश्वरास्तस्य कुतो यशांसि ।
 भूपाः कियन्तो न बभूवुरुर्व्या जानाति नामापि न कोऽपि तेषाम् ॥ २६ ॥
 लङ्कापतेः संकुचितं यशो यद् यत्कीर्तिपात्रं रघुराजपुत्रः ।
 स सर्व एवादिकवेः प्रभावो न कोपनीयाः कवयः क्षितीन्द्रैः ॥ २७ ॥
 गिरां प्रवृत्तिर्मम नीरसापि मान्या भवित्री नृपतेश्वरित्रैः ।
 के वा न शुष्कां मृदमभ्रसिन्धु-संबन्धिनीं मूर्धनि धारयन्ति ॥ २८ ॥
 कर्णाभृतं सूक्तिरसं विमुच्य दोषे प्रयत्नः सुमहान्वलानाम् ।
 निरीक्षते केलिवनं प्रविश्य क्रमेलकः कण्टकजालमेव ॥ २९ ॥
 एषास्तु चालुक्यनरेन्द्रवंशे-समुद्रतानां गुणमौक्तिकानाम् ।
 मद्भारतीसूत्रनिवेशितानामेकावली कण्ठविभूषणं वः ॥ ३० ॥
 लोकेषु सप्तस्वपि विश्रुतोऽसौ सरस्वतीविभ्रमभूः स्वयंभूः ।
 चत्वारि काव्यानि चतुर्मुखस्य यस्य प्रसिद्धाः श्रुतयश्चतस्रः ॥ ३१ ॥
 एकस्य सेवातिशयेन शङ्के पङ्केरुहस्यासनतां गतस्य ।
 आराधितो यः सकलं कुटुम्बं चकार लक्ष्मीपदमम्बुजानाम् ॥ ३२ ॥
 ब्रह्मर्षिभिर्ब्रह्ममयीममुष्य सार्धं कथां वर्धयतः कदाचित् ।
 त्रैलोक्यबन्धोः सुरसिन्धुतीरे प्रत्यूषसन्ध्यासमयो बभूव ॥ ३३ ॥
 मृणालसूत्रं निजवल्लभायाः समुत्सुकश्चाटुषु चक्रवाकः ।
 अन्योन्यविश्लेषणयन्त्रसूत्र-आन्त्येव चञ्चुस्थितमाचकर्ष ॥ ३४ ॥

आरक्तमर्षार्पणैतत्पराणां सिद्धाङ्गनानामिव कुङ्कुमेन ।
 बिम्बं दधे बिम्बफलप्रतिष्ठां राजीविनीजीवितवल्लभस्य ॥ ३५ ॥
 सुधाकरं वार्धकतः क्षपायाः संप्रेक्ष्य मूर्धानमिवानमन्तम् ।
 तद्विह्वलायेव सरोजिनीनां स्मितोन्मुखं पङ्कजवक्रमासीत् ॥ ३६ ॥
 ज्ञात्वा विधातुश्चुलुकात्प्रसूतिं तेजस्विनोऽन्यस्य समस्तजेतुः ।
 प्राणेश्वरः पङ्कजिनीवधूनां पूर्वाचलं दुर्गमिवारुरोह ॥ ३७ ॥
 जगाम याङ्गेषु रथाङ्गनाम्नां परस्परादर्शनलेपनत्वम् ।
 सा चन्द्रिका चन्दनपङ्ककान्तिः शीतांशुशाणाफलके^३ ममज्ज ॥ ३८ ॥
 सन्ध्यासमाधौ भगवांस्थितोऽथ शक्रेण वद्धाञ्जलिना प्रणम्य ।
 विज्ञापितः शेखरपारिजात-द्विरेफनादद्विगुणैर्वचोभिः ॥ ३९ ॥
 आस्ते यदैरावणवारणस्य मदाम्बुसङ्गान्मिलितालिमाला ।
 साम्राज्यलक्ष्मीजयतोरणाभे दन्तद्वये वन्दनमालिकेव ॥ ४० ॥
 यदातपत्रं मम नेत्रपद्म-सहस्रलोलालिकदम्बनीलम् ।
 कुरङ्गनाभीतिलकप्रतिष्ठां मुखे समारोहति राजलक्ष्म्याः ॥ ४१ ॥
 यन्नन्दने कल्पमहीरुहाणां छायासु विश्रम्य रतिश्रमेण ।
 गायन्ति मे शौर्यरसोजितानि गीर्वाणसारङ्गदृशो यशांसि ॥ ४२ ॥
 किं वा बहूक्तैः^४ पुरुहूत एष पात्रं महिम्नो यदनङ्कुशस्य ।
 स्वामिन् स सर्वोऽपि शिरोधृतानां त्वत्पादसेवारजसां प्रभावः ॥ ४३ ॥
 चकलकर्म^५ ।

१ -मर्षार्पण- व. ; -मर्षार्पण- रा. । २ -शाणीफलके रा. टि. ।

३ बहूक्तैः प्र. । ४ व. पुस्तके नास्ति ।

निवेदितश्चारजनेन नाथ तथा क्षितौ संप्रति विह्वलो मे ।
 मन्ये यथा यज्ञविभागभोगः स्मर्तव्यतामेष्यति निर्जराणाम् ॥ ४४ ॥
 धर्मद्वहामत्र निवारणाय कार्यस्त्वया कश्चिद्वार्यवीर्यः ।
 रवेरिवांशुप्रसरेण यस्य वंशेन सुस्थाः ककुभः क्रियन्ते ॥ ४५ ॥
 पुरन्दरेण प्रतिपाद्यमानमेवं समाकर्ण्य वचो विरिञ्चिः ।
 सन्ध्याम्बुपूर्णे चुलुके मुमोच ध्यानानुविद्धानि विलोचनानि ॥ ४६ ॥
 प्रकोष्ठपृष्ठस्फुरदिन्द्रनील - रत्नावलीकङ्कणहम्बरेण ।
 बन्धाय धर्मप्रतिबन्धकानां वहन्सहोत्थानिव नागपाशान् ॥ ४७ ॥
 उत्तर्जनीकेन मुहुः करेण कृताकृतावेक्षणबद्धलक्षः ।
 रुषा निषेधन्निव चेष्टितानि दिक्पालवर्गस्य निरर्गलानि ॥ ४८ ॥
 भोगाय वैपुल्यविशेषभाजं कर्तुं धरित्रौ निजवंशजानाम् ।
 केयूरसंक्रान्तविमानभङ्ग्या भुजोद्धृतक्ष्माभृदिवेक्ष्यमाणैः ॥ ४९ ॥
 अखर्वगर्वस्मितदन्तुरेण विराजमानोऽधरपल्लवेन ।
 समुत्थितः क्षीरविपाण्डुराणि पीत्वेव सद्यो द्विषतां यशांसि ॥ ५० ॥
 सुवर्णनिर्माणममेघमल्लैः स्वभावसिद्धं कवचं दधानः ।
 जयश्रियः काञ्चनविष्टरामं^१ समुद्रहन्नुत्तमंसंकूटम्^२ ॥ ५१ ॥
 स्वःसुन्दरीबन्दिपरिग्रहाय दत्तोऽञ्जलिः संप्रति दानवेन्द्रैः^३ ।
 इति प्रहर्षादमराङ्गनानां नेत्रोत्पलश्रेणिभिरर्च्यमार्गः ॥ ५२ ॥

१ विरिञ्चिः रा. । २ वहन्सहोत्था- प्र. ; बध्नन्सहोत्था- व. । ३ -दिवे-
 क्षमाणः ज. । ४ -विण्डुरामं प्र. । ५ -मंशकूटम् ज. । ६ स्वःसुन्दरीवृन्द-
 व. । ७ दानवेन्द्रे ज. । ८ -रर्च्यमाणः ज. ।

अपि स्वयं पङ्कजविष्टरेण देवेन दृष्टश्चिरमुत्सुकेन ।
वाञ्छाधिकप्रस्तुतवस्तुसिद्धि-सविस्मयस्मेरमुखाम्बुजेन ॥ ५३ ॥
कषोपले पौरुषकाञ्चनस्य पङ्के यशःपाण्डुसरोरुहाणाम् ।
व्यापारयन्दष्टिमतिप्रहृष्टामवासपाणिप्रणये कृपाणे ॥ ५४ ॥
हेमाचलस्यैव कृतः शिलाभिरुदारजाम्बूनदचारुदेहः ।
अथाविरासीत्सुभटस्त्रिलोक-त्राणैर्प्रवीणश्रुलुकाद्विधातुः ॥ ५५ ॥
नवभिः कुलकर्म ।
प्रस्थाप्य शक्रं धृतिमान्भवेति हर्षाश्रुपारिप्लवट्सहस्रम् ।
स शासनात्पङ्कुरुहासनस्य मरुद्विपक्षक्षयदीक्षितोऽभूत् ॥ ५६ ॥
क्षमाभूत्कुलानामुपरि^१ प्रतिष्ठापयामास रत्नाकरभोगयोग्यः ।
क्रमेण तस्मादुदियाय वंशः शौरैः पदाद्वाङ्ग इव प्रवाहः ॥ ५७ ॥
विपक्षवीराद्भुतकीर्तिहारी हारीत इत्यादिपुमान्स यत्र ।
मानव्यनामा च बभूव मानी मानव्यं यः कृतवानरीणाम् ॥ ५८ ॥
मीलद्विल्लैसालकपल्लवानि विशीर्णपत्रात्रलिमण्डनानि ।
मुखानि वैरिप्रमदाजनस्य यद्भूपतीनां जगदुः प्रतापम् ॥ ५९ ॥
उत्खातविश्वोत्कटकण्टकानां यत्रोदितानां पृथिवीपतीनाम्^२ ।
क्रीडागृहप्राङ्गणलीलयैव बभ्राम कीर्तिर्भुवनत्रयेऽपि ॥ ६० ॥
यत्पार्थिवैः शत्रुकठोरकण्ठ-पीठास्थिनिर्लोठर्नकुण्ठधारैः ।
निन्ये कृपाणः पटुतां तदीय-कपालशणोपलपट्टिकासु ॥ ६१ ॥

१ - प्रसृत- ज. । २ हेमाचलस्यैव ब. । ३ - 'त्राण'- इति ज. पुस्तके,
शोधनात्पूर्वम् । ४ ब. पुस्तके नास्ति । ५ - नासुपरि प्र. । ६ मिलद्विल्ला- ब. ;
गलद्विल्ला- रा. । ७ पृथिवीपतीनाम्- ब. । ८ - निक्षोठन- ज. । ९ - धाराः प्र. ।

निरादरश्चन्द्रशिखामणौ यः प्रीतेऽपि लोकत्रितयैकवीरः ।
 क्षिपन्कृपाणं दशमेऽपि मूर्ध्नि स्वयं धृतः क्षमाधरराजपुत्र्या ॥ ६२ ॥
 प्रसाध्य तं रावणमध्युवास यां मैथिलीशः कुलराजधानीम् ।
 ते क्षत्रियास्तामवदातकीर्तिं पुरीमयोध्यां विदधुर्निवासम्^१ ॥ ६३^३ ॥
 जिगीषवः केऽपि विजित्य विश्वं विलासदीक्षारसिकाः क्रमेण ।
 चक्रुः पदं नागरखण्डचुम्बि-पूगद्रुमायां दिशि दक्षिणस्याम् ॥ ६४ ॥
 तदुद्भवैर्मूपतिभिः सलीलं चोलीरहःसाक्षिणि दक्षिणाब्धेः ।
 करीन्द्रदन्ताङ्कुरलेखिनीभिरलेखि कूले विजयप्रशस्तिः ॥ ६५ ॥
 द्वीपक्षमापालपरंपराणां दोर्विक्रमादुत्वननोन्मुखास्ते ।
 विष्णोः प्रतिष्ठेति विभीषणस्य राज्ये परं संकुचिता बभूवुः ॥ ६६ ॥
 द्वीपेषु कर्पूरपरागपाण्डुष्वासाद्य लीलापरिवर्तनानि ।
 भ्रान्त्या तुषाराद्रितटे लुठन्तः शीतेन खिन्नास्तुरगा यदीयाः ॥ ६७ ॥
 श्रीतैलपो नाम नृपः प्रतापी क्रमेण तद्वंशविशेषकोऽभूत् ।
 क्षणेन यः शोणितपङ्कशेषं संख्ये द्विषां वीररसं चकार ॥ ६८ ॥
 विश्वंभराकण्टकराष्ट्रकूट-समूलनिर्मूलनकोविदस्य ।
 सुखेन यस्यान्तिकमाजगाम चालुक्यैश्चन्द्रस्य नरेन्द्रलक्ष्मीः ॥ ६९ ॥
 शौर्योष्मणा स्विक्रकरस्यै यस्य संख्येषु खड्गः प्रतिपक्षकालः ।
 पुरन्दरप्रेरितपुष्पवृष्टि-परागसङ्गाज्जिबिडत्वमाप ॥ ७० ॥

१ - किल राज- अ. । २ विदधुर्निवासम् ज. । ३ अस्यानन्तरं 'युग्मम्'
 इति अ. । ४ चालुक्य- अ. । ५ - खिन्नकरस्य- रा. ।

यस्याञ्जनश्यामलखङ्गपट्ट-जातानि जाने धवलत्वमापुः ।
 अरातिनारीशरकाण्डपाण्डु-गण्डस्थलीनिर्लुठनाद्यशांसि ॥ ७१ ॥
 स्फूर्जद्यशोहंसविलासपात्रं निखिंशनीलोत्पलमुत्प्रभं यः ।
 उत्तंसहेतोरिव वीरलक्ष्म्याः संग्रामलीलासरसश्चकर्ष ॥ ७२ ॥
 विधाय सैन्यं युधि साक्षिमात्रं दासीकृतायाः प्रतिपक्षलक्ष्म्याः ।
 यः प्रातिभाव्यार्थमिवाजुहाव महाभुजैः शत्रुनरेन्द्रकीर्तिम् ॥ ७३ ॥
 चालुक्यवंशामलमौक्तिकश्रीः सत्याश्रयोऽभूदथ भूमिपालः ।
 खङ्गेन यस्य भ्रुकुटिक्रुधेव द्विषां कपालान्यपि चूर्णितानि ॥ ७४ ॥
 यस्येषवः संयुगयामिनीषु प्रोतप्रतिक्षमापतिमौलिरत्नाः ।
 गृहीतदीपा इव विन्दते स्म खङ्गान्वकारे रिपुचक्रवालम् ॥ ७५ ॥
 अवन्व्यपातानि रणाङ्गणेषु सलीलमाकृष्टधनुर्गुणस्य ।
 यस्यानमत्कोटितया व्यराजदस्त्राणि चुम्बन्निव चापदण्डः ॥ ७६ ॥
 भूमृत्सहस्रार्पितदेहरन्ध्रैः क्रौञ्चाचलच्छिद्रविशारदानाम् ।
 सेहे न गर्वः पृथुसाहसस्य यस्येषुभिर्भार्गवमार्गणानाम् ॥ ७७ ॥
 दृप्तारिदेहे समरोपमर्द-सूत्रावशेषस्थितहारदाम्नि ।
 यज्ञोपवीतभ्रमतो बभूव यस्य प्रहर्तुः क्षणमन्तरायः ॥ ७८ ॥
 प्राप्तस्ततः श्रीजयसिंहदेवश्चालुक्यैः सिंहासनमण्डनत्वम् ।
 यस्य व्यराजन्त गजाहवेषु मुक्ताफलानीव करे यशांसि ॥ ७९ ॥

१ निस्तृश- ज. , ब. । २ महीभुजः ब. । ३ -वंश्यामल- अ. । ४ कपा-
 लान्यवचूर्णितानि अ. । ५ भिन्दते स्म ब. ; मन्वते स्म अ. । ६ -क्षौलुक्य-
 अ. । ७ -फलानीव यशांसि प्र. । -फलानीव महायशांसि ब. ।

यस्य प्रतापेन कदर्थ्यमानाः प्रत्यर्थिभूपालमहामहिष्यः ।
 अन्वस्मरंश्चन्दनपङ्किलानि प्रियाङ्कपालीपरिवर्तनानि ॥ ८० ॥
 प्रतापमानौ भजति प्रतिष्ठां यस्य प्रभातेष्विव संयुगेषु ।
 सूर्योपलानामिव पार्थिवानां केषां न तापः प्रकटीबभूव ॥ ८१ ॥
 यात्रासु यस्य ध्वजिनीभरेण दोलायमाना सकला धरित्री ।
 आर्द्रव्रणाधिष्ठितपृष्ठपीठमकर्मठं कूर्मपतिं चकार ॥ ८२ ॥
 किरीटमाणिक्यमरीचिवीचि-प्रच्छादिता यस्य विपक्षभूपाः ।
 चिताग्निभीत्या समराङ्गणेषु न संगृहीताः सहसा शिवाभिः ॥ ८३ ॥
 यात्रासु दिक्पालपुरीं विलुण्ठ्य न दिग्गजान्केवलमग्रहीद्यः ।
 पलायितास्ते जयसिन्धुराणां गन्धेन सप्तच्छदबान्धवेन ॥ ८४ ॥
 अपारवीरव्रतपारगस्य पराङ्मुखा एव सदा विपक्षाः ।
 अधिज्यचापस्य रणेषु यस्य यशः परं संमुखमाजगाम ॥ ८५ ॥
 यशोवर्तसं नगरं सुराणां कुर्वन्नगर्वः समरोत्सवेषु ।
 न्यस्तां स्वहस्तेन पुरन्दरस्य यः पारिजातस्रजमाससाद ॥ ८६ ॥
 तस्मादभूदाहवमलदेवल्लौक्यमल्लपरनामधेयः ।
 यन्मण्डलाग्रं न मुमोच लक्ष्मीधाराजलोत्था जलमानुषीवै ॥ ८७ ॥
 आख्यायिकासीन्नि कथाद्भुतेषु यः सर्गबन्धे दशरूपके च ।
 पवित्रचारित्रतया कवीन्द्रैरारोपितो^३ राम इति द्वितीयः ॥ ८८ ॥
 भूपेषु कूपेष्विव रिक्तभावं कृत्वा प्रपापालिकयेव यस्य ।
 वीरश्रिया कीर्तिसुधारसस्य दिशां मुखानि प्रणयीकृतानि ॥ ८९ ॥

कौक्षेयकः क्ष्मातिलकस्य यस्य पीत्वातिमात्रं द्विषतां प्रतापम् ।
 आलोढ्य बाष्पाम्बुभिराचचाम चोलीकपोलस्थलचन्दनानि ॥ ९० ॥
 दीप्रप्रतापानलसंनिधानाद् बिभ्रत्पिपासाभिव यत्कृपाणः ।
 प्रमारपृथ्वीपतिकीर्तिधारां धारामुदारां कवलीचकारै ॥ ९१ ॥
 अगाधपानीयनिमग्नभूरि-भूभृत्कुटुम्बोऽपि यदीयखङ्गः ।
 भाग्यक्षयान्मालवभर्तुरासीदेकां न धारां परिहर्तुमीशः ॥ ९२ ॥
 निःशेषनिर्वासितराजहंसः खङ्गेन बालाम्बुदमेचकेन ।
 भोजक्षमाभृङ्गजपङ्करेऽपि यः कीर्तिहंसीं विरसीचकार ॥ ९३ ॥
 भोजक्षमापालविमुक्तधारा-निपातमात्रेण रणेषु यस्य ।
 कल्पान्तकालानलचण्डमूर्तिश्चित्रं प्रकोपाभिरवाप शान्तिम् ॥ ९४ ॥
 यः कोटिहोमानलधूमजालैर्मलीमसीकृत्य दिशां मुखानि ।
 तत्कीर्तिभिः^१ क्षालयति स्म शश्वदखण्डतारापतिपाण्डुराभिः^२ ॥ ९५ ॥
 ध्रुवं रणे यस्य जयामृतेन क्षीबः क्षमाभर्तुरभूत्कृपाणः ।
 एका गृहीता यदनेन धारा धारासहस्रं यशसोऽवकीर्णम् ॥ ९६ ॥
 शतक्रतोर्मध्यमचक्रवर्ती क्रमादनेकक्रतुदीक्षितोऽपि ।
 ऐन्द्रात्पदादभ्यधिके पदे यस्तिष्ठन्न शङ्कास्पदतामयासीत् ॥ ९७ ॥
 चिन्तामणिर्यस्य पुरो वराकस्तथाहि वार्त्ता जनविश्रुतेयम् ।
 यत्तत्र सौवर्णतुलाधिरूढे चक्रे सै पाषाणतुलाधिरोहम् ॥ ९८ ॥

१ चौडीकपोल- अ. । २ कवलीकरोति अ. । ३ सत्कीर्तिभिः रा. ।

४ -पाण्डुराणि रा. । ५ चक्रे स्म प्र. ; चक्रेत्य ब. ; 'यत्ते स्म' इति ब. पुस्तक-
 द्विपत्रे ।

विधाय रूपं मशकप्रमाणं भयेन कोणे कचन स्थितस्य ।
 कलेरिवोत्सारणकारणेन यो यागधूमैर्मुवनं रुरोध ॥ ९९ ॥
 स्वाभाविकादुष्णगभस्तिभासः क्षत्रोष्मणो दृष्टिविधातहेतोः ।
 यस्मिन् परित्रस्त^१ इति^२ क्षितीन्द्रे क्षणं न चिक्षेप कलिः कटाक्षम् ॥ १०० ॥
 अन्यायमेकं कृतवान्कृती यश्चालुक्यगोत्रोद्भववत्सलोऽपि ।
 यत्पूर्वभूपालगुणान्प्रजानां विस्मारयामास निजैश्चरित्रैः ॥ १०१ ॥
 विशीर्णकर्णा कलहेन यस्य पृथ्वीभुजङ्गस्य निरगलेन ।
 संगच्छतेऽद्यापि न डाहलश्रीः कर्पूरताडकनिभैर्यशोभिः ॥ १०२^३ ॥

पाठान्तरम्—

कर्णे विशीर्णे कलहेन यस्य पृथ्वीभुजङ्गस्य निरगलेन ।
 कीर्तिः समाश्लिष्यति डाहलोर्वी^४ न दन्तताडकनिभाधुनापि ॥ १०३ ॥
 यस्यासिरत्युच्छलता^५ रराज धाराजलेनेव रणेषु धाम्ना ।
 दत्तारिमातङ्गसहस्रसङ्ग्रामभ्युक्ष्यै^६ गृह्णन्निव वैरिलक्ष्मीम् ॥ १०४ ॥
 यद्वैरिसामन्तनितम्बिनीनामश्रान्तसंतापकदर्थ्यमाने ।
 पराङ्मुखं शोषविशङ्कयेव कुचस्थले कुङ्कुमपङ्कमासीत् ॥ १०५ ॥
 एकत्र वासादवसानभाजस्ताम्बूललक्ष्म्या इव संस्मरन्ती ।
 वक्त्रेषु^७ यद्वैरिविलासिनीनां हासप्रभा तानवमाससाद ॥ १०६ ॥
 यं वारिधिः प्रज्वलदस्त्रजालं वेलावनान्तेषु नितान्तभीतः ।
 भूयः समुत्सारणकारणेन समागतं भार्गवमाशशङ्के ॥ १०७ ॥

१ परित्रस्त प्र. । २ इव अ. । ३ अयं श्लोकः अ. प्र. पुस्तके नास्ति ।

४ -रभ्युच्छलता अ. । ५ -सङ्गादभ्युक्ष्य अ. । ६ वक्त्रेषु प्र. ।

रत्नोत्करग्राहिषु यद्भटेषु तटत्रुटन्मौक्तिकशुक्तिभङ्गया ।
 अस्फोटयत्तीरशिलातलेषु रोषेण मूर्धानमिवाम्बुराशिः ॥ १०८ ॥
 यं वीक्ष्य पाथोधिरधिज्यचापं शोणाश्मभिः शोणितशोणदेहैः^१ ।
 क्षोभादभीक्ष्णं रघुराजबाण-जीर्णव्रणस्फोटमिवाचचक्षे ॥ १०९ ॥
 राशीकृतं विश्वमिवावलोक्य वेलावने यस्य चमूसमूहम् ।
 अम्भोविभूतेरपरिक्षयेण क्षारत्वमब्धिर्बहु मन्यते स्म ॥ ११० ॥
 उत्तम्भयामास पयोनिधेर्यस्तीरे जयस्तम्भमदम्भवीरः ।
 अस्सूयितं स्वैरविहारशीलैरालानभीत्या जलवारणेन्द्रैः ॥ १११ ॥
 लब्ध्वा यदन्तःपुरसुन्दरीणां लावण्यनिष्यन्दमुपान्तभाजाम् ।
 गृहीतसारस्त्रिदशैः पयोधिः पेयूषसंदर्शनसौख्यमाप ॥ ११२ ॥
 जयैकरागी विजयोद्यमेषु हृष्ट्वा प्रयाणावधिमम्बुधिं यः ।
 उत्कण्ठितोऽभूद्दशकण्ठशत्रु-सेतौ समस्यापरिपूरणाय ॥ ११३ ॥
 दोर्दण्डदर्पाद्भविडप्रकाण्डं यः संमुखं धावितमेकवीरम् ।
 अभाजनं वीररसस्य चक्रे बाणोत्करच्छिद्रपरंपराभिः ॥ ११४ ॥
 पृथ्वीभुजङ्गः परिकम्पिताङ्गीं यशःपटोलुण्ठनकेलिकारः ।
 विधृत्य काञ्चीं भुजयोर्बलेन यश्चोलराज्यैश्चियमाचकर्ष ॥ ११५ ॥
 चोलस्य यद्भीतिपलायितस्य भालत्वचं कण्टकिनो वनान्ताः ।
 अद्यापि किं वानुभविष्यतीति व्यपाटयन्द्रुमिवाक्षराणि ॥ ११६ ॥
 दहत्यशेषं प्रतियोगिवर्गमनर्गले^२ यद्भुजशौर्यवह्नौ ।
 प्रत्यर्थिपृथ्वीपतिचिन्त्यमानो न कोऽपि मन्त्रः प्रतिबन्धकोऽभूत् ॥ ११७ ॥

१. -शोणादेहैः प्र. २ -निष्यन्द- प्र० । ३ यश्चोलराज्य- ज. ।

४ -वर्गं निरर्गले अ. ।

ब्रूमस्तस्य किमल्लकौशलविधौ देवस्य विक्रामतः

पुष्पेषोरिव यस्य दुष्परिहराः सर्वैरस्त्रैर्वा शराः ।

राज्ञामप्रतिभानमेव विदधे युद्धेषु यस्योर्जित-

ज्यानिष्ठ्यूतनितान्तनिष्ठुररवप्राप्ताग्रवादो भुजः ॥ ११८ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते प्रथमः सर्गः^१ ॥ १ ॥



द्वितीयः सर्गः

चकार कल्याणमिति क्रमादसौ पुरं परार्ध्य^१ पृथिवीपुरन्दरः ।
यदुच्चहर्म्यावलिदीपसंपदां^२ विभाव्यते कज्जलसंनिभं नभः ॥ १ ॥
निवर्तिताश्चन्दनलेपपाण्डुभिर्नतश्रुवां यत्र समुन्नतैः स्तनैः ।
मुखानिला एव कदर्थनक्षमा भवन्ति माने^३ मलयाद्रिवायवः ॥ २ ॥
क्षपाकरः कातररश्मिमण्डलः पुरन्धिगण्डस्थलकान्तिसंपदा ।
विकीर्णसंमार्जनभस्मैरेणुना बिभर्ति यस्मिन्मुकुरेण तुल्यताम् ॥ ३ ॥
विलासदोलायितदन्तपत्रयोः क्षपासु यत्रेन्दुरलक्ष्यमण्डलः ।
प्रविश्य संक्रान्तिमिषेण योषितां कपोलयोः कान्तिजलं विलुम्पति ॥ ४ ॥
गतोऽपि यत्र प्रतिबिम्बवर्त्मना समीपतां वञ्चयितुं प्रगल्भते ।
मुखानि जाग्रन्मदनानि सुश्रुवां सयामिकानीव न यामिनीपतिः ॥ ५ ॥
जलाशया यत्र हसन्ति संततं नवेन्द्रनीलद्रवनिर्मलोदराः ।
शरत्समुत्सारितमेघकर्दमं कलिन्दकन्याहृदमेचकं नभः ॥ ६ ॥
प्रकर्षवत्या कपिशिर्षमालया यदुद्भटस्फाटिकवप्रसंहतिः^४ ।
विलोकयत्यम्बरकेलिदर्पणे विलासधौतामिव दन्तमण्डलीम् ॥ ७ ॥
पुराङ्गनावक्रसहस्रकान्तिभिस्तिरोहिते रात्रिषु तारकापतौ ।
क्व रौप्यकर्पूरकरण्डपाण्डुरः शशीति यत्र अममेति रोहिणी ॥ ८ ॥

१ पुरन्दरार्ध्य अ. । २ - दीपसंपदा ब. । ३ मान्ये अ. ; मन्ये अ. प्र. ।
४ - संमार्जितभस्म- अ. । ५ 'अर्थं श्लोकः अ. पुस्तके नास्ति' इति म. रि. ।
६ - वप्रसंततिः अ. ।

यदीयलीलास्फटिकस्थलीभुवाममुग्धदुग्धाब्धिसमत्विषां पुरः ।
 दवाग्निनिर्दग्धवनस्थलोपमं विलोक्यते कज्जलकम्पलं^१ नभः ॥ ९ ॥
 तटद्गुमाणां प्रतिबिम्बमालया सपारिजातामिव दर्शयच्छ्रियम्^२ ।
 स यत्तडागः कुरुते विडम्बनां गृहीतसारस्य सुरैः पयोनिधेः ॥ १० ॥
 प्रतिक्षणं क्षालितमन्युना रणे प्रयुक्तरक्षस्य नृपेण मानिना ।
 न यस्य कक्षां शतमन्युरक्षिता पुरी पुरप्राग्रहरस्य गाहते^३ ॥ ११ ॥
 करोति गण्डस्थलचन्द्रमण्डले विलासवेल्गन्मणिकुण्डलातिथौ ।
 न यत्र वित्रस्तकुरङ्गचक्षुषां निघर्षभीत्येव पदं कुरङ्गकः ॥ १२ ॥
 समुच्छलन्मौक्तिककान्तिवारिभिः सुवर्णकुम्भैः सुरसद्ममूर्धगैः ।
 प्रपा पिपासापरितापशान्तये नभश्चरीणामिव येन निर्मिता ॥ १३ ॥
 जगत्त्रयीकार्मणकर्मणि क्षमं निरीक्ष्य लीलायितमेणचक्षुषाम् ।
 स्मरेण यत्र स्मरता पराभवं भवाय भूयः परिवोध्यते^४ धनुः ॥ १४ ॥
 स्मरप्रशस्तिप्रतिवस्तुतां गताः सलीलदात्यहंसमूहनिस्वनाः ।
 भवन्ति यत्र क्षणमात्रविश्रमै^५-प्रदायिनः कण्ठरवेषु योषिताम् ॥ १५ ॥
 निराकृते यत्र रुषां समुद्रमे भुजङ्गसौभाग्यगुणेन सुभ्रुवाम् ।
 वनान्तपुंस्कोकिलपञ्चमोर्मयो भवन्ति मानज्वरशेषमेषजम् ॥ १६ ॥
 प्रविश्य यद्वेष्टमसु रोहिणीपतिगुणं महान्तं लभते न संशयः ।
 यदेष राहोरुपयात्यलक्ष्यतां^६ पुरन्ध्रवक्त्रेन्दुसहस्रमध्यगः ॥ १७ ॥

१-कम्पलं ज. । २ दर्शयन् श्रियम् ज. । ३ जायते अ. । ४ प्रति-
 बोध्यते अ. । ५-‘दाव्यूह- (इति) -दाध्यूह- (इति) वा’ इति ब. टि. ।
 ६-विभ्रम- अ. । ७-त्यलक्ष्यतां प्र. ।

यदीयसौधध्वजपट्टपट्टिकाः समुच्चलन्मौक्तिककान्तिनिर्झरैः ।
 नभस्तलन्दोलनविभ्रमाहृत^१ विनिक्षिपन्तीव सुरापगापयः ॥ १८ ॥
 अविस्मृतच्यम्बकनेत्रपावकः स्मरः स्मितेन्दीवरदीर्घचक्षुषाम् ।
 विलासपीयूषनिधानैकुम्भयोर्न यत्र पार्श्व^२ कुचयोर्विसुञ्चति ॥ १९ ॥
 स्मरस्य यत्राद्भुतमस्त्रकौशलं तथा ह्यसौ चारुदृशां विलोचनैः ।
 उपागतैरुत्पलपत्रमित्रतां शिलाकटोराणि मनांसि बिभ्यति ॥ २० ॥
 समुद्रवेले^३ रतिरत्नसंपदा^४ वधूतडित्ताण्डबभेमघमण्डली ।
 नभःस्थली विभ्रमतारकस्रजा^५ विभाति यत्र स्मरतल्पकल्पना ॥ २१ ॥
 त्यजन्ति हंसाः सरसीगुणैः स्थितिं न यत्र वर्षास्वपि हर्षगद्गदाः ।
 अलङ्घनीयस्य निकाममुन्नतेर्दिशन्ति वप्रस्य यशस्तु दुर्जनाः ॥ २२ ॥
 निशासु यत्रोन्नतसौधसंगतिं^६ विगाहमानस्य विधोः कुरङ्गकः ।
 वतंसदूर्वाङ्कुरमेणचक्षुषां ग्रहीतुमाकाङ्क्षति वक्रकन्धरः ॥ २३ ॥
 अवागुरं नेत्रकुरङ्गबन्धनं निरक्षरं पञ्चशरस्य शासनम् ।
 गृहे गृहे यत्र विचित्रमन्वहं वितन्वते नृत्तमधीरलोचनाः ॥ २४ ॥
 अमुप्य लोकत्रितर्याङ्गुतैर्गुणैरतीत्य मार्गं मनसोऽपि तिष्ठतः ।
 असौ सदा मानसगोचरस्थिता कथं तुलयामलका प्रगल्भते ॥ २५ ॥
 विजित्य सर्वाः ककुभः स भार्गव-प्रचण्डकोदण्डपरिश्रमो नृपः ।
 उवास तत्रार्थिशतानि पूरयन् फलं हि पात्रप्रतिपादनं श्रियः ॥ २६ ॥

१ - विभ्रमायितं अ. । २ - पेयूषनिधान - अ. । ३ यत्र पार्श्व ब. ; 'पार्श्व'
 इति हस्तलिखिते (ज.) पुस्तके नास्ति , परं १० सर्गे ४६ तमः श्लोको द्रष्टव्यः
 इति ब. टि. । ४ समुद्रवेला प्र. । ५ - संपदा ब. । ६ - स्रजा ब. । ७ - संतति
 अ. । ८ - विश्वत्रितया - अ. ।

जगत्यनर्घेषु समस्तवस्तुषु क्षितीश्वरः पादतलस्थितेष्वपि ।
 अभूद्विना पुत्रमुखेन्दुदर्शनं प्रभातनीलोत्पलदीनलोचनः ॥ २७ ॥
 उवाच कण्ठागतबाष्पगद्गदैः पदैः कदाचित्सहधर्मचारिणीम् ।
 सरस्वतीहारलतामिवोज्ज्वलां प्रकाशयन्दन्तमयूखंचन्द्रिकाम् ॥ २८ ॥
 फलेन शून्यः सुतरां दुनोति मामयं गृहस्थाश्रमधर्मपादपः ।
 विलोकयामि प्रतिबिम्बमात्मनः सुताभिधानं त्वयि नाधुनापि यत् ॥ २९ ॥
 अलक्षणं बालमृगाक्षि मृग्यते^१ न किञ्चिदङ्गेषु तवेदृशः परम् ।
 पुराकृतः पुण्यविपर्ययो मम ध्रुवं फलद्विप्रतिबन्धकस्त्वयि ॥ ३० ॥
 अवीक्षमाणा सदृशं गुणैर्मम क्रमागता श्रीरियमाश्रयं पुरः ।
 पयोधिमध्यस्थितपोतकूपक-स्थिता शकुन्तीव मुहुः प्रकम्पते ॥ ३१ ॥
 प्रियप्रसादेन विलाससंपदा तथा न भूषाविभवेन गेहिनी ।
 सुतेन निर्व्याजमलीकहासिना यथाङ्कपर्यङ्कगतेन शोभते ॥ ३२ ॥
 वहन्ति हिंसाः पशवः कमात्मनो गुणं वितर्क्यात्मजरक्षणश्रमम् ।
 पदार्थसामर्थ्यमचिन्त्यमीदृशं यदत्र विश्राम्यति निर्भरं मनः ॥ ३३ ॥
 किमश्वमेधप्रभृतिक्रियाक्रमैः सुतोऽस्ति चेन्नोभयलोकबान्धवः ।
 ऋणं^२ पितृणामपनेतुमक्षमाः कथं लभन्ते गृहमेधिनः शुभम् ॥ ३४ ॥
 प्रतापशौर्यादिगुणैरलङ्कृतोऽप्युपैति तावन्न कृतार्थतां नृपः ।
 सुतेन दोर्विक्रमलब्धकीर्तिना न यावदारोहति पुत्रिणां धुरि ॥ ३५ ॥

१ - पादतले स्थितेष्वपि अ. । २ - मयूष- ज. । ३ - नाधुना यतः अ. ।
 ४ लक्ष्यते अ. । ५ क्षणं प्र. ।

निशम्य देवस्य नितान्तदुःखिता कथामिति श्रोत्रपथप्रमाथिनीम् ।
जगाद किञ्चिन्न नरेन्द्रसुन्दरी परं निशश्वास तरङ्गितालका ॥ ३६ ॥
स धीरमुर्वीन्दुरधीरलोचनामथाङ्कमारोप्य कृषार्द्रमानसः ।
हरन्निवातङ्ककलङ्कमुज्ज्वल-द्विजावलीकान्तिजलैरवोचत ॥ ३७ ॥
अलं विषादेन करोषि किं मुखं कवोष्णनिःश्वासविधूसराधरम् ।
अभीष्टवस्तुप्रतिबन्धिनामहं कृताग्रहो निग्रहणाय कर्मणाम् ॥ ३८ ॥
अधीतवेदोऽस्मि कृतश्रुतागमः श्रमोऽस्ति भूयानितिहासवर्त्मसु ।
गुरुष्ववज्ञाविमुखं सदा मनस्तदभ्युपायोऽत्र मया न दुर्लभः ॥ ३९ ॥
किमस्ति दुष्प्रापमसौ निषेव्यते कुलप्रभुर्बालमृगाङ्कशेखरैः ।
करस्थितस्यापि चकोरलोचने न पात्रमालस्यहतास्तपस्विनः ॥ ४० ॥
तदेष तावत्तपसे सह त्वया प्रभूतभावः प्रयते यतेन्द्रियैः ।
विभावरीवल्लभखण्डमण्डनः स यावदायाति दयां जगद्गुरुः ॥ ४१ ॥
विधाय शान्त्यै कलुषस्य कर्मणस्तदेष सर्वेन्द्रियतापनं तपः ।
नयामि भक्त्या झटिति प्रसन्नतामखण्डया खण्डशशाङ्कशेखरम् ॥ ४२ ॥
तथेति देव्या कृतसंमतिस्ततः समस्तचिन्तां विनिवेश्य मन्त्रिषु ।
अभूदनुष्ठानविशेषतत्परः स पार्थिवः प्रार्थितवस्तुसिद्धये ॥ ४३ ॥
तपः स्वहस्ताहतपुष्पपूजित-त्रिलोचनः स्थण्डिलवासधूसरः ।
तथा स राजर्षिरसाधयद्यथा महर्षयोऽस्मादपकर्षमाययुः ॥ ४४ ॥

१ कृतः श्रुतागमः अ. । २ -शेषरः अ. । ३ प्रभूतभावप्रथितो जितेन्द्रियः
अ. । ४ 'अयं श्लोकः अ. पुस्तके नास्ति' इति म. रि. । ५ -कर्म- अ. ।

स सौकुमार्यैकधनोऽपि सोढवांस्तपोधनैर्दुष्प्रसहं परिश्रमम् ।
 राजा तीव्रे तपसि स्थितो नृपः शशीव चण्डद्युतिमण्डलातिथिः ॥ ४५ ॥
 नृपं कठोरव्रतचर्यया कृशं समाहिता सा नरनाथसुन्दरी ।
 निशातशाणोल्लिखितं समन्वगात् प्रमेव माणिक्यमतीव^१ निर्मला ॥ ४६ ॥
 मृगाङ्गचूडस्य किरीटनिम्नगा-तरङ्गवातैरिव वारितश्रमा ।
 उपाचरत्सम्यगसौ नराधिपं स्वहस्तलिप्तेश्वरमन्दिराजिरा ॥ ४७ ॥
 तथाविधायाः सदृशं यदुन्नतेर्मतं यदौदार्यधनस्य चेतसः ।
 तदद्रिकन्यादयितस्य पूजने जितेन्द्रियः कल्पयति स्म पार्थिवः ॥ ४८ ॥
 इति क्षितीन्द्रश्चिरमिन्दुशेखर^२ -प्रसादनाय व्रतमुग्रमाश्रितः ।
 कदाचिदाकर्णयति स्म भारतीं प्रभातपूजासमये नमश्चरीम् ॥ ४९ ॥
 अलं चुलुक्यक्षितिपालमण्डन श्रेमेण विश्राम्यतु कर्कशं^३ तपः ।
 कमप्यपूर्वं त्वयि पार्वतीपतिः प्रसादमारोहति भक्तवत्सलः ॥ ५० ॥
 इयं त्वदीया दयिता भविष्यति क्षितीन्द्र पुत्रत्रितयस्य भाजनम् ।
 चुलुक्यवंशः शुचितां यदजितै^४र्यशोभिरायास्यति मौक्तिकैरिव ॥ ५१ ॥
 निधिः प्रतापस्य पदं जयश्रियः कलालयस्ते^५ तनयस्तु मध्यमः ।
 दिलीपमान्धातृमुखादि^६पार्थिव-प्रथामतिक्रम्य विशेषमेप्यति ॥ ५२ ॥
 सुतद्वयं ते निजकर्मसंभवं मम प्रसादात्तनयस्तु मध्यमः ।
 पयोनिधेः पारगतामपि श्रियं स दोर्बलाद्राम इवाहरिष्यति ॥ ५३ ॥

१ शशीव युति- प्र. ; शशीव तारायुति- व. । २ माणिक्यमणि च अ. ।

३ -शेखर- ज. । ४ कर्कशं प्र. । ५ यदजितै- व. । ६ कलानिधिस्ते अ. ।

७ -मुखाय- अ. । ८ -प्रभा- रा. । ९ स्वदोर्बला- अ. ।

गिरं निपीय श्रुतिशुक्तिमागतां सुधामिव व्योमपयोनिधेरिति ।
 उदञ्चिरोमाञ्चतया समन्ततः स शैत्यसंपर्कमिव न्यवेदयत् ॥ ५४ ॥
 उदञ्चदानन्दजलप्लुतेक्षणस्ततः प्रमोदालसलोचनोत्पलाम् ।
 स वल्लभामन्यपुरन्ध्रिदुर्लभैर्गुणैरुपेतां गुणवानतोषयत् ॥ ५५ ॥
 शनैर्विधाय व्रतपारणाविधिं धनैः कृतार्थीकृतविप्रमण्डलः ।
 अखण्डसौभाग्यविलासया पुनस्तया समं राज्यसुखेष्वरज्यत ॥ ५६ ॥
 क्रमेण तस्यां कमनीयमात्मजं शुभे मुहूर्ते पुरुहूतसंनिभः ।
 अवाप्य संपादितमांसलोत्सवः परामगान्निवृत्तिमीश्वरः क्षितेः ॥ ५७ ॥
 स सोमवज्रेत्रचकोरपारणां चकार गोत्रस्य यदुज्ज्वलाननः ।
 यथोचितं सोम इति क्षमापतेस्ततः प्रसन्नादभिधानमाप्तवान् ॥ ५८ ॥
 अनन्यसामान्यतनूजशंसीनीं स्मरन्नजस्रं गिरमुद्रतां दिवः ।
 द्वितीयगर्भार्थमभूत्स निर्भरं समुत्सुको मध्यमलोकनायकः ॥ ५९ ॥
 स्थितस्य गर्भे प्रभयेव कस्यचिद् विलिप्यमानां स्फटिकामलत्विषः ।
 स गण्डपालीं बिसदण्डपाण्डुरां ददर्श देव्याः पृथिवीपतिस्ततः ॥ ६० ॥
 स हेमवृष्टिं महतीमकारयच्चकार चित्राण्युपयाचितानि च ।
 हरप्रसादोचितसूनुलालसश्चकार किं किं न नरेन्द्रचन्द्रमाः ॥ ६१ ॥
 उवाह धौतां क्षितिपालवल्लभा सुधाप्रवाहैरिव देहकन्दलीम् ।
 विषादपङ्कक्षयतः क्षमापतेर्निरन्तरं तु प्रससाद मानसम् ॥ ६२ ॥

१ राज्यसुखे व्यराजत अ. । २ -पतेः सुतः अ. । ३ विश- ज. ।

निपीड्य चन्द्रं पथसे निवेशिता ध्रुवं तदीयस्तनकुम्भयोः सुधा ।
 यदुत्पलश्यामलमाननं तयोः सलाञ्छनच्छायमिव व्यराजत ॥ ६३ ॥
 नरेन्द्रकान्ताकुचहेमकुम्भयोः सुधारसं क्षीरमिषेण बिभ्रतोः ।
 हिमोपचारार्पितमार्द्रचन्दनं श्रियं दधे गालनशुभ्रवाससः ॥ ६४ ॥
 नरेन्द्रपुत्रस्य कृते सुरक्षितं क्षितीशकान्ताकुचकुम्भयोः पयः ।
 विलासहारोज्ज्वलमौक्तिकच्छलात् समल्लिकावासमिव व्यधीयत ॥ ६५ ॥
 मृगीदृशः श्यामलचूचकच्छलात् कुचद्वये भूपसुतोपयोगिनि ।
 प्रभावसंक्रान्तरसायनौषधी-दलद्वयं नीलमिव व्यराजत ॥ ६६ ॥
 निरन्तरायासंसमर्थमर्थिनां कथं नु दारिद्र्यमसौ सहिष्यते ।
 न येन मध्यस्थमपि व्यषङ्गत स्थितेन गर्भे नरनाथयोषितः ॥ ६७ ॥
 बलेः समुल्लासमपाचकार यः स कारणादत्र कुतोऽपि वर्तते ।
 इतीव गर्भः क्षितिपालयोषितः शशंस भञ्जनुदरे वलिस्थितिम् ॥ ६८ ॥
 कृतावतारः क्षितिभारशान्तये न पीड्यमानां सहते महीमयम् ।
 इतीव सा गर्भभरालसा शनैः पदानि चिक्षेप मृगायतेक्षणा ॥ ६९ ॥
 सशब्दकाञ्चीमणिबिम्बितैर्बभौ सखीजनैः साद्भुतगर्भधारिणी ।
 उपास्यमाना कुलदेवतागणैः समन्ततो यामिकतां गतैरिव ॥ ७० ॥
 अलङ्कृता दुष्प्रसहेन तेजसा रराज सा रत्नमयीषु भूमिषु ।
 महागृहाणां प्रतिबिम्बङ्गवरैः प्रणम्यमानेव कुलाचलैरपि ॥ ७१ ॥
 कलत्रमुर्वीतिलकस्य मेखला-कलापमाणिक्यमरीचिभिर्दधे ।
 उद्देष्टतः सूर्यसमस्य तेजसः समुद्गतं बालमिवातपं^१ पुरः ॥ ७२ ॥

१ निरन्तराभ्यास- अ. । २ 'पाल'- इत्यस्ति 'बाल'- इति वेति ज. पुस्तके
 स्पष्टं नास्ति ; पालमिवातपं ब. दि. ; जालमिवातपं ब. ; जालमिवाततं रा. ।

क्षपामुखेषु प्रतिबिम्बितः शशी हृदि क्षमावल्लभलोलचक्षुषः ।
जगाम गर्भे दधतः सुखस्थितिं नरेन्द्रसूनोरुपधानतामिव ॥ ७३ ॥
नृपप्रिया स्थापयितुं पदद्वयीमियेष दिक्कुञ्जरकुम्भमित्तिषु ।
चिराय धाराजलपानलम्पटा कृपाणलेखासु मुमोच लोचने ॥ ७४ ॥
मुहुः प्रकोपादुपरि स्थितासु सा चकार तारास्वपि पाटले दृशौ ।
गुरुस्मर्या कारयितुं दिगङ्गनाः पदाब्जसंवाहनमाजुहावै च ॥ ७५ ॥
उदञ्चितभ्रूर्मुखराणि संततं विलोकयामास विभूषणान्यपि ।
अजायत स्तब्धशिरःसु तेजसा गृहप्रदीपेष्वपि बद्धमत्सरैः ॥ ७६ ॥
इति स्फुरच्चारुविचित्रदोहदा निवेदयन्ती सुतमोजसां निधिम् ।
प्रतिक्षणं सा हरिणायतेक्षणा दृशोः सुधावर्तिरभून्महीभुजः ॥ ७७ ॥
कृतेषु सर्वेष्वथ शास्त्रवर्त्मना यथाक्रमं पुंसवनादिकर्मसु ।
विशेषचिन्हैर्निजमीशितुः क्षितेर्वधूः समासन्नफलं न्यवेदयत् ॥ ७८ ॥
त्रिलोकलक्ष्म्येव सलीलमीक्षितः कृतद्रवैश्चन्द्रकैरिवाप्लुतः ।
अदूरवाञ्छालतिकाफलोदयः कचिन्न माति स्म मुदा नरेश्वरः ॥ ७९ ॥
भिषग्भिरापादितसर्वमेषजं वितीर्णरक्षाविधिमण्डलाक्षतम् ।
विशारदाभिः प्रसवोचिते विधौ निरन्तरं गोत्रवधूभिरञ्चितम् ॥ ८० ॥
विवेश सुभ्रूथ सूतिकागृहं प्रधानदैवज्ञनिवेदिते दिने ।
समुल्लसद्भिः शकुनैः सहस्रशः समर्पयन्ती नृपतेर्महोत्सवम् ॥ ८१ ॥
युग्मम् ।

१ गुरुस्मयात् अ. । २ दिवाङ्गनाः अ. । ३ -माजुवाह रा. । ४ -ष्वपि
मत्सरा प्र. ; -ष्वपि मत्सरान्विता ब. ; -ष्वपि चण्डमत्सरा अ. । ५ -रक्षितम्
ज. ; -रक्षितम् अ. , ब. ; -रक्षितम् अ. प्र. । ६ समुज्जमद्भिः अ. । ७ सह-
स्रसः प्र. । ८ ब, पुस्तके नास्ति ।

ततः प्रदीपेष्वपि तत्र विस्फुरत्प्रभाधरेष्वर्तिवशाज्जपस्त्विव ।
 विलासहंसीमपि बालकान्वितां परिच्छदे प्रष्टुमुपायमुत्सुके ॥ ८२ ॥
 निखातरक्षौषधिगेहदेहली - समीपसज्जीकृतशस्त्रपाणिषु ।
 इतस्ततस्त्राटनमक्षतोत्करैर्विधाय हुंकारिषु मन्त्रवादिषु ॥ ८३ ॥
 गृहोदरस्थे जरतीपरिग्रहे किमप्युपांशु स्वमतोपदेशिनि ।
 वितीर्णकर्णासु निवासपञ्जरादनल्पशोकासु शुकाङ्गनास्वपि ॥ ८४ ॥
 अलभ्यत प्राक्तनचक्रवर्तिना न जन्म यत्राद्भुतधाम्नि केनचित् ।
 तथाविधं लग्नमवाप्य नन्दनः शिवप्रसादान्नृपतेरजायत ॥ ८५ ॥

चतुर्भिः पताका ।

सुरप्रसूनान्यपतन्सषट्पद - ध्वनीनि दध्वान सुरेन्द्रदुन्दुभिः ।
 परं प्रसादं ककुभः प्रपेदिरे गुणैः कुमारस्य सहोत्थितैरिव ॥ ८६ ॥
 नवप्रतापाङ्कुरचक्रकान्तया निरन्तरारात्रिकदीपसंपदा ।
 श्रियं जगल्लोचनबालचन्द्रमाः समाजहारोदयसन्ध्ययैव सः ॥ ८७ ॥

आसन्नरत्नगृहभित्तिषु निर्मलालु

लोकोत्तरेण वपुषा प्रतिबिम्बितेन ।

सेवां स्मरिष्यति कृतज्ञतयेति^१ दिग्भि-

रङ्गे गृहीत इव राजसुतो रराज ॥ ८८ ॥

अकथयदवनीन्दोर्नन्दनोत्पत्तिवार्ता

प्रथमममरवृन्दानन्दिनान्दीनिनादः ।

तदनु तदनु रूपोत्साहतः सुन्दरीणां

त्वरितगमनलीलागद्गदो वाग्विलासः ॥ ८९ ॥

चञ्चच्चारणदीयमानकनकं संनद्धगीतध्वनि

स्फूर्जद्गाथकलुण्ठ्यमानकरटिप्रारब्धनृतोत्तसवम् ।

पूर्णं मङ्गलतूर्यदुन्दुभिरवैरुत्तालवैतालिक-

श्लाघालङ्घितपूर्वपार्थिवमथ क्षमाभर्तुरासीद्ब्रह्म ॥ ९० ॥

अथ समुचिते कर्मण्यास्थापरेण पुरोधसा

कथितमवनीनाथः सर्वं विधाय विधानवित् ।

प्रतिमुहुरसौ सूनुस्पर्शान्महोत्सवमन्वभू-

दिह हि गृहिणां गार्हस्थ्यस्यै प्रधानमिदं फलम् ॥ ९१ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते द्वितीयः सर्गः ॥ २ ॥



तृतीयः सर्गः

स विक्रमेणाद्भुततेजसा च चेष्टाविशेषानुमितेन बालः ।
श्रीविक्रमादित्य इति क्षितीन्दोरवाप विख्यातगुणः समाख्याम् ॥ १ ॥
देवस्य चालुक्यविभूषणस्य भार्या यशोरञ्जितदिङ्मुखेन ।
तेनावदातद्युतिना रराज साम्राज्यलक्ष्मीरिव विक्रमेण ॥ २ ॥
आलम्ब्य हारं करपल्लवेन पयोधरं पातुमसौ प्रवृत्तः ।
भोगेष्वबाह्या गुणिनो ममेति स्वभावमात्मीयमिवाभ्यधत् ॥ ३ ॥
मातृस्तनोत्सङ्गविलासहार-प्रभा प्रविश्येव विनिःसरन्ती ।
तस्यानिमित्तस्मितचन्द्रिकाभूवरेन्द्रनेत्रोत्सववैजयन्ती ॥ ४ ॥
मुष्टिप्रविष्टारुणरत्नदीप-प्रभालता तस्य समुल्लसन्ती ।
विपक्षकण्ठक्षतजानुलिप्ता कृपाणलेखा सहजेव रेजे ॥ ५ ॥
त्यक्त्वोपविष्टान्यदसौ कुमारः समुत्थितानां सविधे जगाम ।
आगामि तेनाधिकमुन्नतात्मा नीचेषु वैमुख्यमिवाचक्षे ॥ ६ ॥
धात्रेयिकायाः स्मितपूर्वकं यददत्त हुङ्कारमसौ कुमारः ।
अपूरयत्तेन नृपस्य कर्णौ पेयूषगण्डूषपरंपराभिः ॥ ७ ॥
यदुत्थितः सोऽङ्गुलिसंग्रहेण यत्किञ्चिदव्यक्तमवोचतापि ।
अभीक्ष्णमक्ष्णोः श्रवसोश्च तेन क्षमापतेः संवननं बभूव ॥ ८ ॥
क्रमेण संपादितचूलकर्मा चालुक्यभूपालधुरंधरस्य ।
विनोदलीलाकुसुमोच्चयानां स नन्दनो नन्दनतामवाप ॥ ९ ॥

उत्सङ्गमारुह्य नरेश्वरस्य स पांसुलीलापरिधूसराङ्गः ।
 निजाङ्गतः संगलितैः परागैश्चक्रे मनःकर्मणचूर्णयोगम् ॥ १० ॥
 राज्ञां प्रणामाञ्जलिसंपुटेषु किमप्यवज्ञामुकुलीकृताक्षः ।
 तस्यैकहस्ताम्बुरुहप्रणामे कृतार्थमात्मानममस्त देवः ॥ ११ ॥
 प्रतिक्षणं कुन्तलपार्थिवस्य वितन्वतस्तन्मुखचुम्बनानि ।
 तदीयदन्तच्छदजन्मनेव रागेण चेतः परिपूर्णमासीत् ॥ १२ ॥
 मुखेन्दुसंचारकृताभिलाष - कुरङ्गभीत्यर्थमिवापितेन ।
 कण्ठावसक्तेन स राजसूनुरराजत व्याघ्रनखाङ्कुरेण ॥ १३ ॥
 कीडन्समुत्सारितवारनारी - मञ्जीरनादागतराजहंसः ।
 एकः क्षितेः पालयिता भविष्यन् स राजहंसासहनत्वमूचे ॥ १४ ॥
 स पीडयन्नायसपञ्जरस्थान् क्रीडापरः केसरिणां किशोरान् ।
 समाददे भाविरिपुद्विपेन्द्र - युद्धोपयोगीव तदीयशौर्यम् ॥ १५ ॥
 प्राप्तोदयः पादनखैश्चकासे स बालचन्द्रः परिवर्धमानः ।
 अभ्यर्थ्यमानः सहरखेलनाय बालैरपत्यैरिव शीतरश्मेः ॥ १६ ॥
 परां प्रतिष्ठां लिपिषु क्रमेण जगाम सर्वासु नरेन्द्रसूनुः ।
 पुण्यात्मनामत्र तथाविधानां निमित्तमात्रं गुरवो भवन्ति ॥ १७ ॥
 अभ्यासहेतोः क्षिपतः पृषत्कान् नरेन्द्रसूतोः सकलासु दिक्षु ।
 प्रहारभीतेव परिभ्रमन्ती पार्थस्य कीर्तिर्विरलीवभूव ॥ १८ ॥
 लावण्यलुब्धाभिरलब्धमेव भूपालकन्यामधुपाङ्गनाभिः ।
 कवित्ववक्तृत्वफला चुचुम्ब सरस्वती तस्य मुखारविन्दम् ॥ १९ ॥

तं बालचन्द्रं परिपूर्यमाणमालोक्य लावण्यकलाकल्पैः ।
 कुमुद्वतीनामिव कामिनीनां निशासु निद्रा विमुखीबभूव ॥ २० ॥
 धैर्येण तस्मिन्नवधीर्यं याति स्मरोत्सुकानां नगराङ्गनानाम् ।
 आबद्धमुग्धभ्रुकुटिच्छटानां पेतुः सकोपं नयनोत्पलानि ॥ २१ ॥
 लावण्यलक्ष्मीकुलधाम्नि तत्र विवर्धमाने शनकैः कुमारैः ।
 कासामजायन्त न कामिनीनां निद्रादरिद्राणि विलोचनानि ॥ २२ ॥
 तेजस्विनामुन्नतिमुन्नतात्मा सेहे न बालोऽपि नरेन्द्रसूनुः ।
 देवोऽपि भास्वाच्छरणेच्छयेव समाश्रितो विष्णुपदं रराज ॥ २३ ॥
 उच्चैः स्थितं तस्य किरीटरत्नं तेजोधनानामुपरि स्थितस्य ।
 क्षमामिव प्रार्थयितुं लुलोठ संक्रान्तिभङ्ग्या मणिपादपीठे ॥ २४ ॥
 अत्रान्तरेऽभूज्यसिंहनामा पुत्रस्तृतीयोऽपि नराधिपस्य ।
 स्वप्नेऽपि संवादयशोदरिद्रश्चन्द्रार्धचूडस्य न हि प्रसादः ॥ २५ ॥
 सर्वासु विद्यासु किमप्यकुण्ठमुत्कण्ठमानं समरोत्सवेभ्यः ।
 श्रीविक्रमादित्यमथावलोक्य स चिन्तयामास नृपः कदाचित् ॥ २६ ॥
 अलङ्करोत्यद्भुतसाहसङ्कः सिंहासनं चेदयमेकवीरः ।
 एतस्य सिंहीमिव राजैलक्ष्मीमङ्कस्थितां कः क्षमतेऽभियोक्तुम् ॥ २७ ॥
 करोमि तावद्युवराजमेनमत्यक्तसाम्राज्यभरस्तनूजम् ।
 तद्वयसिंश्रयणाद्दधातु धुनीव साधारणतां नृपश्रीः ॥ २८ ॥
 एवं विनिश्चित्य कृतप्रयत्नमूचे कदाचित्पितरं प्रणम्य ।
 सरस्वतीनूपुरसिञ्चितानां सहोदरेण ध्वनिना कुमारः ॥ २९ ॥

आज्ञा शिरश्चुम्बति पार्थिवानां त्यागोपभोगेषु वशे स्थिता श्रीः ।
तव प्रसादात्सुलभं समस्तमास्तौमयं मे युवराजभावः ॥ ३० ॥
जगाद् देवोऽथ मदीप्सितस्य किं वत्स धत्से प्रतिकूलभावम् ।
ननु त्वदुत्पत्तिपरिश्रमे मे स चन्द्रचूडाभरणः प्रमाणम् ॥ ३१ ॥
धत्से जगद्रक्षणयामिकत्वं न चेत्त्वमङ्गीकृतयौवराज्यः ।
मौर्वीरवापूरितदिङ्मुखस्य क्लान्तिः कथं शाम्यतुं मद्भुजस्य ॥ ३२ ॥
आकर्ण्य कर्णाटपतेः सखेदमित्थं वचः प्रत्यवदत्कुमारः ।
सरस्वतीलोलदुकूलकान्तां प्रकाशयन्दन्तमयूखैस्खाम् ॥ ३३ ॥
वाचालतैषा पुरतः कवीनां कान्त्या मदोऽयं सविधे सुधांशोः^१ ।
त्वत्संनिधौ पाटवनाटनं यत् तथापि भक्त्या किमपि ब्रवीमि ॥ ३४ ॥
विचारचातुर्यमपौकरोति तातस्य भूयान्मयि पक्षपातः ।
ज्येष्ठे तनूजे सति सोमदेवे न यौवराज्येऽस्ति ममाधिकारः ॥ ३५ ॥
चालुक्यवंशोऽपि यदि प्रयाति पात्रत्वमाचारैर्विपर्ययस्य ।
अहो महद्वैशसमाः किमन्यदनङ्कुशोऽभूत्कलिकुञ्जरोऽयम् ॥ ३६ ॥
लक्ष्म्याः करं^२ ग्राहयितुं तदादौ तातस्य योग्यः स्वयमग्रजो मे ।
कार्यं विपर्यासमलीमसेन न मे नृपश्रीपरिरम्भणेन ॥ ३७ ॥

१ समास्तमास्ता- प्र. ५ समस्तं मास्ता- ब. । २ शाम्यति अ. ।
३ -मयूष- ज. । ४ सुधांशौ रा. । ५ विचारचारुर्यमपा- प्र. । ६ पात्रमा-
चार- प्र. । ७ लक्ष्म्याः करं (लक्ष्मीकरं ?) अ. प्र. ; अयं पाठभेदः भ. रि.
पुस्तके नास्ति । ८ तदासौ अ. ।

ज्येष्ठं परिम्लानमुखं विधाय भवामि लक्ष्मीप्रणयोन्मुखश्चेत् ।

किमन्यदन्यायपरायणेन मयैव गोत्रे लिखितः कलङ्कः ॥ ३८ ॥

तातश्चिरं राज्यमलङ्करोतु ज्येष्ठो ममरोहतु यौवराज्यम् ।

सलीलमाक्रान्तदिगन्तरोऽहं द्वयोः पदातिव्रतमुद्वहामि ॥ ३९ ॥

रामस्य पित्रा भरतोऽभिषिक्तः क्रमं समुलङ्घ्य यदात्मराज्ये ।

तेनोत्थिता स्त्रीजित इत्यकीर्तिरद्यापि तस्यास्ति दिगन्तरेषु ॥ ४० ॥

तदेष विश्राम्यतु कुन्तलेन्द्र यशोविरोधी मयि पक्षपातः ।

न किं समालोचयति क्षितीन्दुरायासशून्यं मम राज्यसौख्यम्^१ ॥ ४१ ॥

पुत्राद्वचः श्रोत्रपवित्रमेवं श्रुत्वा चमत्कारमगान्धरेन्द्रः ।

इयं हि लक्ष्मीर्धुरि पांसुलानां^२ केषां न चेतः कलुषीकरोति ॥ ४२ ॥

सस्नेहमङ्गे विनिवेश्य चैनमुवाच रोमाञ्चतरङ्गिताङ्गः ।

क्षिपन्निवात्युज्ज्वलदन्तकान्त्या प्रसादमुक्तावलिमस्य कण्ठे ॥ ४३ ॥

भाग्यैः प्रभूतैर्भगवानसौ मे सत्यं भवानीदयितः प्रसन्नः ।

चालुक्यगोत्रस्य विभूषणं यत् पुत्रं प्रसादीकृतवान्भवन्तम् ॥ ४४ ॥

एतानि निर्यान्ति वचांसि वक्त्रात् कस्यापरस्य श्रवणामृतानि ।

मधूनि लेब्धानि सुरद्विरेकैर्न पारिजातादपरः प्रसूते ॥ ४५ ॥

यस्याः कृते भूमिभृतां कुमारः केषां न पात्रं नयविह्वलानाम् ।

उन्मत्तमातङ्गसहस्रगुर्वी सा राज्यलक्ष्मीस्तृणैर्वलघुपुस्ते ॥ ४६ ॥

१ ज्येष्ठे ममा- ज. ; ज्येष्ठे ममा- प्र. ; ज्येष्ठे समा- अ. प्र. । २ यौव-
राज्यम् ब. । ३ पांसुलानां ज. । ४ राज्यलक्ष्मीस्तृण- प्र. ।

लङ्कासमीपान्बुधिनिर्गतेयं रक्तासवैस्तृप्यति^१ राक्षसीव ।
 लक्ष्मीरसौ त्वद्भुजदण्डबद्धा पात्रं भवित्री विनयव्रतस्य^२ ॥ ४७ ॥
 जानामि मार्गं भवतोपदिष्टं ममापि चालुक्यकुले प्रसूतिः ।
 किं त्वत्र लक्ष्मीर्गुणबन्धहीने निसर्गलोला कथमेति दाढ्यम् ॥ ४८ ॥
 किञ्चिन्न मे दूषणमस्ति पृच्छ दैवज्ञचक्रं यदि कौतुकं ते ।
 एतस्य साम्राज्यममन्यमानाः पापग्रहा एव गृहीतपापाः ॥ ४९ ॥
 साम्राज्यलक्ष्मीदयितं जगाद त्वामेव देवोऽपि मृगाङ्गमौलिः ।
 लोकस्तुतां मे बहुपुत्रतां तु पुत्रद्वयेन व्यतनोत्परेण ॥ ५० ॥
 तन्मे प्रमाणीकुरु वत्स वाक्यं चालुक्यलक्ष्मीश्चिरमुन्नतास्तु ।
 निर्मत्सरैः क्षोणिभृतः स्तुवन्तु ममाकलङ्कं गुणपक्षपातम् ॥ ५१ ॥
 श्रुत्वेति वाक्यं पितुरादरेण जगाद भूयो विहसन्कुमारः ।
 मद्भाग्यदोषेण दुराग्रहोऽयं तातस्य मत्कीर्तिकलङ्कहेतुः ॥ ५२ ॥
 यदि ग्रहास्तस्य न राज्यदूताः कारुण्यशून्यः शशिशेखरो वा ।
 तैरेव तातो भविता कृतार्थस्तद्वार्यतां कीर्तिविपर्ययो मे ॥ ५३ ॥
 अशक्तिरस्यास्ति न दिग्जयेषु यस्यानुजोऽहं शिरसा धृताज्ञः ।
 स्थानस्थ एवाद्भुतकार्यकारी बिभर्तु रक्षामणिना समत्वम्^३ ॥ ५४ ॥
 इत्यादिभिश्चित्रतरैर्वचोभिः कृत्वा पितुः कौतुकमुत्सवं च ।
 अकारयज्ज्येष्ठमुदारशीलः स यौवराज्यप्रतिपत्तिपात्रम् ॥ ५५ ॥

१ -स्तृप्यति अ. । २ विनयव्रतस्य रा. । ३ निर्मत्सरैः अ.

४ -मणिता (?) समत्वम् अ. रि. ।

स्वयं समाधास्यति चन्द्रमौलिरग्लानकीर्तोरभिवाञ्छितं मे ।
 कार्यं विचार्येति सुतोपदिष्टं स सर्वमुर्वीपतिरन्वतिष्ठत् ॥ ५६ ॥
 ज्येष्ठे कृतेऽपि प्रतिपत्तिपात्रे तमेव लक्ष्मीरनुमन्यते स्म ।
 पूरेण निम्ने निहितापि सिन्धुरपेक्षते सागरमार्गमेव ॥ ५७ ॥
 देवोपदेशाद्गुणदर्शनाच्च स एव चित्ते नृपतेरुवास ।
 यथा स्तुतं रत्नपरीक्षकेण दृष्टप्रभावं च महार्हरत्नम् ॥ ५८ ॥
 स यौवराज्यश्रियमाश्रितस्य ज्येष्ठस्य राज्ये च पितुः स्थितस्य ।
 कार्यं द्वयोरप्यखिलं बभार भूशेषयोर्भारमिवादिकूर्मः ॥ ५९ ॥
 आज्ञापयामास स वन्दिताज्ञं तमेव सर्वत्र रणोत्सवेषु ।
 पपौ च भूपस्तदुपाजितानि यशोवतंसानि जयामृतानि ॥ ६० ॥
 तत्कुम्भिकुम्भस्थलचीनपिष्ट-विपाटलो वारिनिधिर्बभासे ।
 आपूरितश्चोलबलक्षयोत्थ-रक्तापगानामिव मण्डलेन ॥ ६१ ॥
 चालुक्यरामे हरिवाहिनीभिः सहागते तत्र तटीं पयोधैः ।
 प्रादुर्भवन्मौक्तिकशुक्तिभङ्गाया भयेन दन्तानिव निश्चर्ष ॥ ६२ ॥
 तस्मिन्प्रविष्टे मलयाद्रिकुल्लं तद्वाहिनीकुल्लरकर्णतालैः ।
 वियोगिनीनामुपतापनाय चैत्रं विना चन्दनवायुरासीत् ॥ ६३ ॥
 अदर्शयत्कामपि राजहंस-लीलामसौ कुन्तलराजसूनुः ।
 निस्त्रिंशधाराजलसंगतं यद् द्विषां यशःक्षीरमिवाचकर्ष ॥ ६४ ॥

१ राज्ये तु पितुः रा. । २ यशोमृतानि अ. । ३ तदीं पयोधैः अ. ; तदी
 पयोधैः अ. । ४ निस्त्रिंश- अ. ।

तस्मिन्समाकर्षति चापदण्डं वीरप्रकाण्डे विजयोद्यमेषु ।
 मुखान्यभूवन्द्रविडाङ्गनानामुष्णोष्णनिःश्वासविधूसराणि ॥ ६५ ॥
 तस्मिन्विरुद्धे गिरिनिर्झराम्बु श्रमातिरेकात्पशुवन्निपीय ।
 मातेति चोलः क्षितिमादिभर्ता कृत्वा स्तनास्वादमिवोत्ससर्ज ॥ ६६ ॥
 स मालवेन्दुं शरणं प्रविष्टमकण्टके स्थापयति स्म राज्ये ।
 कन्याप्रदानच्छलतः क्षितीशाः सर्वस्वदानं बहवोऽस्य चक्रुः ॥ ६७ ॥
 त्रिलोकवीरः कियतो विजिग्ये न दुर्दमाना^१ प्रतिपार्थिवानाम् ।
 दोर्विक्रमेणाद्भुतसाहसेन महाहवानाहवमलसूनुः ॥ ६८ ॥
 उत्कन्धरानेव रणाङ्गणेषु यस्यातितुङ्गस्य हठात्प्रहर्तुः ।
 न नम्रभावादपरो नृपाणामासीत्कृपाणप्रतिषेधमार्गः ॥ ६९ ॥
 व्याजावतीर्णेन जनार्दनेन तेनोदरे हाररुचिच्छटाभिः ।
 नाभीसरोजोद्गमवारणाय संचारिता चन्द्रमसः प्रमेव ॥ ७० ॥
 न भोजराजः कविरञ्जनाय मुञ्जोऽथवा कुञ्जरदानदक्षः ।
 हस्ताम्बुजे तस्य गुणिप्रियस्य सहर्षमाविष्कृतहेमवर्षे ॥ ७१ ॥
 तस्यारिलक्ष्मीपरिरम्भकेलि-समुत्सुकप्राज्यभुजद्वयस्य ।
 केयूररत्नाङ्कुरकण्टकानां तैक्ष्ण्यं कृपाणाहतिभिर्निरस्तम् ॥ ७२ ॥
 एकातप्तोर्जितराज्यलोभाच्छत्रान्तराणामिव वारणाय ।
 स भूभृतामुन्नतवंशभाजां दण्डानशेषाञ्छतधा बभञ्ज ॥ ७३ ॥
 गायन्ति स्म गृहीतगौडविजयस्तम्बेरमस्याहवे^२ ।

तस्योन्मूलितकामरूपनृपतिप्राज्यप्रतापश्रियः ।

भानुस्यन्दनचक्रघोषमुषितप्रत्यूषनिद्वारसाः

पूर्वादिः कटकेषु सिद्धवनिताः प्रालेयशुद्धं यशः ॥ ७४ ॥

आसीत्तस्य समुत्सुकः सुरपतिः संग्रामसंदर्शने

सेहे किं तु न गाढपीडितधनुष्टङ्कारमुच्चैःश्रवाः ।

आरूढः सुरवारणं रणरसकुद्धेभगन्धग्रहात्

तेनाप्येष पलायनप्रणयिना दूरं समुत्सारितः ॥ ७५ ॥

काञ्ची पदातिभिरमुष्य विलुण्ठिताभूद्

देवालयध्वजपटावलिमात्रशेषा ।

लुप्य कलुप्तनिखिलाम्बरडम्बराणां

कौपीनकार्पणपरेव पुराङ्गनानाम् ॥ ७६ ॥

अत्र द्राविडैर्भूमिपालदलनक्रीडारसोड्डामरैः^१

कोदण्डध्वनिभिर्विधुन्वति घनध्वानानुकारैर्जगत् ।

वैदेहीरमणस्य रावणशिरच्छेदेऽप्यशान्तक्रोधः

प्रत्यावृत्तिरकाण्डकम्पतरलैराशङ्कि लङ्काचरैः ॥ ७७ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति

काश्मीरकभट्टश्रीबिल्हणविरचिते तृतीयः सर्गः^२ ॥ ३ ॥



१ द्रावित- ब. । २ -क्रीडारसोड्डामरे ज. ; -क्रीडारसोमरे प्र. ; -क्रीडार-
सोमरवे ब. टि. ; -क्रीडारसोत्थे रवे ब. ; -क्रीडारसोत्थे रणे रा. । ३ इति
श्रीविक्रमादित्यदेवचरिते महाकाव्ये भट्टश्रीबिल्हणविरचिते तृतीयः सर्गः ज. ।

चतुर्थः सर्गः

कार्यतो युवराजत्वे राजसूनुरवस्थितः ।
स दिग्विजयमग्याज-वीरः स्मर इवाकरोत् ॥ १ ॥
अभज्यन्त गजैस्तस्य लीलया मलयद्रुमाः ।
समं केरलकान्तानां चूर्णकुन्तलवल्लिभिः ॥ २ ॥
मदस्तम्बेरमैस्तस्य मलये निर्दुमीकृते ।
मन्ये चन्दनवायूनामभूदुर्भिक्षमक्षयम् ॥ ३ ॥
चन्दनस्यन्दैडिण्डीरच्छलेन मलयाचलः ।
पिण्डं श्रीखण्डवृक्षाणां परोक्षाणामिवाकरोत् ॥ ४ ॥
सान्द्रचन्दननिस्यन्द-पङ्क्तिरैस्तस्य वारणैः ।
क्षणमौर्वाग्निसंतापः प्रविश्य शमितोऽम्बुधेः ॥ ५ ॥
और्वाग्नितप्तपाथोन्नौ चन्दनस्यन्दवासिताः ।
शीतोपचारसाम्राज्यं मेजुर्मलयनिम्नगाः ॥ ६ ॥
सखीव निखिलैस्तस्य सेनासीमन्तिनीजनैः ।
प्रीत्या मलयवायूनां जन्मभूमिरदृश्यत ॥ ७ ॥
मलयेन तदीयस्त्री-सुरभिश्चसितानिलैः ।
गुहाश्चन्दनवायूनां बीजार्थमिव पूरिताः ॥ ८ ॥

गजोन्मूलितनिक्षिप्त - चन्दनद्रुमसंपदः ।
 स मूल्यमिव रत्नानि जग्राह महतोऽम्बुधेः ॥ ९ ॥
 शिलाभिः करटिक्षुण्ण - श्रीखण्डस्यन्दपाण्डुभिः ।
 मलयस्तद्वलक्षोभादस्थिशेष इवामवत् ॥ १० ॥
 अम्भोधिः श्रीभुजङ्गस्य निद्रामङ्गविधायिना ।
 चमूकलकलेनेव कुपितः क्षोभमाययौ ॥ ११ ॥
 क्षुण्णास्तत्करिभिस्तोर्यै - द्विपाङ्घ्रिनिगडोपमाः ।
 शयानाः कुण्डलीभूय वार्धित्रीरे महोरगाः ॥ १२ ॥
 दधिरे तद्गजाः पाद - लग्नपाथोधिमौक्तिकाः ।
 क्षुण्णनक्षत्रपुञ्जस्य सौन्दर्यं सुरदन्तिनः ॥ १३ ॥
 तस्य वाहनमेकैकं गाहमानममन्यत ।
 मन्दुरास्मरणायातमुच्चैःश्रवसमम्बुधिः ॥ १४ ॥
 तद्वन्तिपदसंघट्ट - त्रुटन्मौक्तिकशुक्तिकः ।
 चक्रेऽम्बुधिर्मयोद्भ्रान्तै - हृदयस्फुटनभ्रमम् ॥ १५ ॥
 अन्विष्यन्मरणोपायं दुःखात्तत्सैन्यलुण्ठितः ।
 कालकूटं हरग्रस्तं शुशोच पयसां निधिः ॥ १६ ॥
 विद्वुषेषु समुद्रस्य कान्ताबिम्बौष्ठकान्तिषु ।
 अराजजनाजपुत्रस्य प्रीतिपात्रीकृता दृशः ॥ १७ ॥

तेन केरलभूपाल - कीलालकलुषीकृतः ।
 अगस्त्यमुनिःसंत्रासमत्याज्यत पयोनिधिः ॥ १८ ॥
 उदरालोढनोद्धान्तं - दन्तसंक्रान्तपन्नगैः ।
 पाथोधेरन्त्रमालेव तद्वन्तिभिरकृष्यत ॥ १९ ॥
 तद्भयात्सिंहलद्वीप - भूपतिः शरणागतः ।
 विशश्रामाश्रमपदे लोपामुद्रापतेर्मुनेः ॥ २० ॥
 धुनानेन धनुश्चित्रं कृतास्तेन मुखेन्दवः ।
 गाङ्गकुण्डैःपुरस्त्रीणां गलत्कुण्डलमण्डलाः ॥ २१ ॥
 यशःकूर्चिकया चित्रं दिग्भित्तिषु निविष्टया ।
 द्रविडीगण्डफलके तेनावर्त्यत पाण्डिमा ॥ २२ ॥
 गलितोत्तुङ्गशृङ्गत्वाद् द्विषां तेन जिगीषुणा ।
 अपि लूनशिरस्केव राजधानी व्यधीयत ॥ २३ ॥
 तत्प्रतापमवोचन्त वल्लैर्विर्गेलदश्रुभिः ।
 पुरन्ध्रयो नरेन्द्राणां जलाद्रासमतां^१ गतैः ॥ २४ ॥
 चोलान्तःपुरगोहेषु सिंहानां तस्य बाहुना ।
 लोललाङ्गूलदण्डानां द्वाररक्षा समर्पिता ॥ २५ ॥
 चिन्तया दुर्बलं देहं द्रविडो यत्पलायितः ।
 संकटाद्रिदरीद्वार - प्रवेशे बह्वमन्यत ॥ २६ ॥

१ अगस्तिमुनि- अ. । २ -लोढनोद्धान्त- ब. । ३ 'गाण्डकुण्ड' इति,
 शोधनात्पूर्व, ज. पुस्तकेऽस्ति' इति ब. दि. । ४ तत्प्रतापमिवार्चन्त वल्लै विग-
 अ. । ५ जलाद्रासमतां ब. ।

दृश्यन्तेऽद्यापि तद्वीति-विदुतानां द्रुमालिषु ।
 अलकौश्वोलकान्तानां कर्पूरतिलकाङ्किताः ॥ २७ ॥
 क्षणाद्विगलितानर्घ्य-पदार्था द्रविडक्षितेः ।
 प्राकारसूत्रशेषाभूत् काञ्ची तद्बाहुकम्पिता ॥ २८ ॥
 तेनानास्पदमात्मीय-प्रतापोत्कर्षराणिना ।
 चक्रेऽनङ्गप्रतापस्य वेङ्किभूपाङ्गनाजनः ॥ २९ ॥
 आक्रान्तरिपुचक्रेण चक्रकोटपतेः परम् ।
 लिखिताश्चित्रशालासु तेनामुच्यन्त दन्तिनः ॥ ३० ॥
 कृतकार्यः परावृत्य कियत्यप्यध्वनि स्थितः ।
 अथ गम्यत्वमरतेरकस्मादेव सोऽगमत् ॥ ३१ ॥
 स शङ्कातङ्कमासाद्य स्फुरणाद्वामचक्षुषः ।
 श्रेयोऽस्तु तातपादानामिति साश्रमवोचत् ॥ ३२ ॥
 अदृश्यैः कैश्चिदागत्य चिन्तया शून्यचेतसः ।
 तस्यामङ्गलघातेनैव कापि कर्णे न्यधीयत ॥ ३३ ॥
 शुभाशुभानि वस्तूनि संमुखानि शरीरिणाम् ।
 प्रतिबिम्बमिवायान्ति पूर्वमेवान्तरात्मनि ॥ ३४ ॥
 अवगाहितनिःशेष-शास्त्रनिर्मलधीरपि ।
 अकारणमसौ^१ प्रासः कुमारो यदधीस्ताम् ॥ ३५ ॥

१ अलिक- रा. । २ 'वेङ्कि'- इत्यस्ति 'चेङ्कि'- इति वेति ज. पुस्तके स्पष्टं
 नास्ति' इति ब. टि. ; 'चेङ्कि'- ब. ; 'वेङ्कि'- इति ब. पुस्तकशुद्धिपत्रे ; 'चेङ्कि'- रा. ;
 बं (वं) सि- भ.टि. । ३ साक्ष- ब. । ४ अकारणमसौ रा. ।

सर्वस्वदानमालोच्य दुर्निमित्तप्रशान्तये ।
 अप्रयाणमसौ चक्रे ततः कृष्णनदीतटे ॥ ३६ ॥
 स तत्क्षणात्परिम्लान-मुखं संमुखपातिनम् ।
 ददर्श राजधानीतः प्रधानं दूतमागतम् ॥ ३७ ॥
 अप्रियावेदने जिह्वामवगम्य पराङ्मुखीम् ।
 कथयन्तमिवानर्थं श्वासैरत्यर्थमायतैः ॥ ३८ ॥
 निर्यद्भिरतिमात्रोष्णैर्मुखनिःश्वासवायुभिः ।
 निवेदयन्तं दुर्वार्त्ता - वज्रानलमुपस्थितम् ॥ ३९ ॥
 ककुभां भर्तृभक्तानां पृच्छन्तीनां^१ नृपस्थितिम् ।
 विद्वन्तमिवाभान्तमत्यन्तत्वरितैः पदैः ॥ ४० ॥
 अनर्थवार्त्ताविहन - महापातकदूषितम्^२ ।
 गणयित्वेव धैर्येण सर्वथापि निराकृतम् ॥ ४१ ॥
 कृतप्रणाममासन्नमथ तं राजनन्दनः ।
 कुशलं तातपादानामिति पप्रच्छ वत्सलैः ॥ ४२ ॥

पञ्चभिः कुलकम्^३ ।

उपविश्य शनैः पार्श्वे स निरुत्साहया^४ गिरा ।
 कथयामास नासाग्र - विछुठद्वाष्पशीकरः ॥ ४३ ॥
 विधेहि हृदमात्मानं मावधीरय धीरताम् ।
 कुमार व्यापिपत्येष दुर्वार्त्ताप्रलयाम्बुदः ॥ ४४ ॥

१ - वज्रानलमुपस्थितम् अ. । २ पृच्छन्तीनां ब. । ३ - पातकदुःखितम् अ. ।
 ४ वच्छलः ज. । ५ पंचभिः कुलकम् इति केवलम् अ. पुस्तके । ६ निरुत्सवया अ. ।

आपाण्डुपाण्ड्यमालोल - चोलमाक्रान्तसिंहलम् ।

देवस्त्वद्विजयं श्रुत्वा भेजे सुखमयी^१ स्थितिम् ॥ ४५ ॥

अकाण्डे विधिचाण्डालस्तस्मै दाहज्वर^२ ददौ ।

न कैश्चिदपि लभ्यन्ते निष्कम्पाः सुखसंपदः ॥ ४६ ॥

अपरिश्रान्तसंतापश्चन्दनालेपनेन सः ।

त्वदङ्कपालीपेयूपमाचकाङ्क्ष पुनः पुनः ॥ ४७ ॥

क्रमादर्धप्रबुद्धानि शिशिक्षे वीक्षितानि सः ।

वासवस्येव दूतेषु कुर्वन्नाजनिमीलिकाम् ॥ ४८ ॥

अन्तर्दाहमिवालोक्यै प्रियां कीर्तिं विनिर्गताम् ।

दर्शयन्दशनज्योत्स्नामथोवाच स मन्त्रिणः ॥ ४९ ॥

क्षिप्ता मुकुटमाणिक्य - पट्टिकासु महीभुजाम् ।

टङ्केनेव प्रतापेन निजाज्ञाक्षरमालिका ॥ ५० ॥

दिग्भित्तयः शरश्रेणि - कृतच्छिद्रपरंपराः ।

स्वयशोराजहंसस्य प्रापिताः पञ्जरश्रियम् ॥ ५१ ॥

अदरिद्रीकृता भूमिर्विमुञ्द्राभिविभूतिभिः ।

नीताः कुलवधूसाम्यं साधूनां वेश्मसु श्रियः ॥ ५२ ॥

प्राप्तः कोदण्डपाण्डित्य - जातलक्ष्मीसमागमः ।

काकुत्स्थनिबिडस्थामा सूनुर्विक्रमलाञ्छनः ॥ ५३ ॥

१ सुखसुखी अ. । २ -स्तस्य दाहज्वरं अ. । ३ -दाहमवालोक्य ज. ।

४ -कृतास्ताभिविमु- अ. ।

तेनैव युवराजत्वं समारोप्य यशस्विना ।
 एष साम्राज्यभारस्य वोढा सोमेश्वरः कृतः ॥ ५४ ॥
 इति मे कृतकृत्यस्य माहेश्वरशिरोमणेः ।
 गिरिजानाथनगरे समारोहणमुत्सवः ॥ ५५ ॥
 आत्मानमुन्मदद्वाःस्थ-गलहस्तितसेवकाः ।
 अगम्यमपि दैवस्य विदन्ति हतपार्थिवाः ॥ ५६ ॥
 मम शुद्धे कुले जन्म चालुक्यवसुधाभृताम्^१ ।
 कियत्योऽपि^२ गताः श्रोत्र-मैत्रीं शास्त्रार्थविप्रुषः ॥ ५७ ॥
 जानामि करिकर्णान्त-चञ्चलं हतजीवितम् ।
 मम नान्यत्र विश्वासः पार्वतीजीवितेश्वरात् ॥ ५८ ॥
 उत्सङ्गे तुङ्गभद्रायास्तदेष शिवचिन्तया ।
 बाष्पाम्यहं निराकर्तुं देहग्रहविडम्बनाम् ॥ ५९ ॥
 यातोऽयं^३मुपकाराय कायः श्रीकण्ठसेवया ।
 कृतघ्नव्रतमेतस्य यत्र तत्र विसर्जनम् ॥ ६० ॥
 तथेति वचनं राज्ञः प्रत्यपद्यन्त मन्त्रिणः ।
 उचिताचरणे केषां नोत्साहचतुरं मनः ॥ ६१ ॥
 ततः कतिपयैरेव प्रयाणैः प्रणयिप्रियः ।
 तां क्षोणीपतिरद्राक्षीद् दक्षिणापथजाह्नवीम् ॥ ६२ ॥
 तुङ्गभद्रा नरेन्द्रेण तेनामन्यत मानिना ।
 तरङ्गहस्तैरुत्क्षिप्य क्षिपन्तीवेन्द्रमन्दिरे ॥ ६३ ॥

१ - वसुधाश्रिते अ. । २ कियन्त्योऽपि व. । ३ जातोऽय- अ. ।

उद्दण्डा तेन डिण्डीर-पिण्डपङ्क्तिरदृश्यत ।
 विमानहंसमालेव प्रहिता पद्मसद्मना ॥ ६४ ॥
 अतिदूरं समुत्प्लुत्य निपतद्भिः स शीकरैः ।
 अराजत धराचन्द्रः प्रत्युद्गत इव ग्रहैः ॥ ६५ ॥
 तत्रावतीर्य धौरेयो धीराणां धरणीपतिः ।
 स्नात्वा चण्डीशचरण-द्वन्द्वचिन्तापरोऽभवत् ॥ ६६ ॥
 अदत्त चापरिच्छिन्नमखिन्नः काञ्चनोत्करम् ।
 न कृच्छ्रेऽपि महाभागास्त्यागव्रतपराङ्मुखाः ॥ ६७ ॥
 प्रविश्य कण्ठदध्नेऽथ सरित्तोये जगाम सः ।
 कल्लोलतूर्यनिर्घोषैश्चन्द्रचूडामणोः पुरीम् ॥ ६८ ॥
 इत्युक्त्वा विरते तत्र कृतनेत्राम्बुदुर्दिनः ।
 हृतासिधेनुः पार्श्वस्थैः साक्रन्दगलकन्दलः ॥ ६९ ॥
 स्वभावादारद्रभावेन पितृस्नेहाच्च तादृशः ।
 तथा रुरोद वपुषा भूषुष्ठलुठितेन सः ॥ ७० ॥
 एवंविधदुराचार-गृहीतनियमं यमम् ।
 मन्यते स्म यथा वंशे तिम्रांशुरपि कण्टकम् ॥ ७१ ॥
 विशेषकम्^१ ।
 एतद्बुःखानभिज्ञेभ्यो दिनेभ्यः स्पृहयन्मुहुः ।
 दिवसोऽपि यथात्मानं मन्दभाग्यममन्यत ॥ ७२ ॥

अथ कालकलाः स्थित्वा कियतीरप्यसौ तथा ।
 अचिन्तयदविश्रान्त - बाष्पसंतानदुर्दिनः ॥ ७३ ॥
 तवादिक्कर्म कर्माणि निषेधन्ति सुखस्थितिम् ।
 प्रयाहि शेष निष्पेपादस्थिपङ्गरशेषताम् ॥ ७४ ॥
 दिग्गजास्त्यजत स्वैर - क्रीडाविहरणादरम् ।
 संभूय भूयः सर्वेऽपि धारयन्तु धरामिमाम् ॥ ७५ ॥
 बाहुराहवमलस्य सुवर्णस्तम्भविभ्रमः ।
 पुरन्दरधुरां धर्तुं धात्रा व्यवहितः कृतः ॥ ७६ ॥
 निजासु राजधानीषु स्थितिं दधतु पार्थिवाः ।
 तादृशः पुनरुत्साहो वीरसिंहासने कुतः ॥ ७७ ॥
 तद्बाहुदण्डविश्लेषे किं पौरुष करिष्यसि ।
 प्रतिपालकवैधुर्यात् प्रताप परितप्यसे ॥ ७८ ॥
 पद्मे पद्माकरानेव पुनः सद्गत्वमानय ।
 अयं त्वया पतिभ्रंश - संतापोऽन्यत्र दुःसहः ॥ ७९ ॥
 श्लाघ्यं शेषफणाचक - विटङ्कात्पतनं सुवः ।
 अथवा स्नेहपाण्डित्यं मृत्पिण्डस्येदृशं कुतः ॥ ८० ॥
 अपूर्वः कोऽपि दुर्मन्धाः शङ्के वेधाः समुत्थितः ।
 पुराणः क्लेशैर्निष्पन्नां स्वकृतिं नाशयेत्कथम् ॥ ८१ ॥
 अहो शौर्यमहो धैर्यं चित्रं गाम्भीर्यविभ्रमाः ।
 यत्सत्यं^१ कचिदेकत्र गुणास्ते दुर्लभाः पुनः ॥ ८२ ॥

कुण्ठीकृतारिशस्त्रस्य तस्य वज्रोपमाकृतेः ।

भाष्यानामेव मे दोषादेष जातः परिक्षयः ॥ ८३ ॥

पाठान्तरम्^१—

मद्भाग्यदोषादेवैष जाने जातः परिक्षयः ।

विधास्यति कथं धाता सर्गरत्नं तथाविधम् ।

कथं वा संघटिष्यन्ते तादृशाः परमाणवः ॥ ८४ ॥

प्रधावत्संमुखानेक-वाहिनीगाहनक्षमः ।

अम्भोधिरिव दुष्प्रापः सत्त्वरशिस्तथाविधः ॥ ८५ ॥

आर्येण सौकुमार्यैक-भाजनेन हहा कथम् ।

अयं विषादवज्राभिरसङ्गत मया विना ॥ ८६ ॥

साक्रन्दमिति चान्यच्च स संचिन्त्यै पुनः पुनः ।

शनैर्विवेकदीपेन पन्थानं प्रत्यपद्यत ॥ ८७ ॥

यथाविधि विधायाय संस्थितस्यै पितुः क्रियाम् ।

अग्रजालोकनोत्कण्ठा-प्रेरितः सोऽचलत्पुरः ॥ ८८ ॥

क्रियद्विरपि सोऽध्वानमुल्लङ्घ्य दिवसैस्ततः ।

निःशब्दसैन्यसंघात-सहितः प्राविशत्पुरीम् ॥ ८९ ॥

सरोजिनीव हंसेन नयेनेव नरेन्द्रता ।

कविना सुखगोष्ठीव चन्द्रेणैव विभावरी ॥ ९० ॥

१ इदं पाठान्तरम् अ. पुस्तके नास्ति । २ संचित्य प्र. । ३ संस्थितस्य
रा. । ४ -प्रेषितः रा. ।

लक्ष्मीरिव प्रदानेन कवित्वेनेव वाग्मिता ।
 मेने तेनापवित्रेव पित्रा विरहिता पुरी ॥ ९१ ॥
 युगलकम् ।
 अग्रे समागतेनाथ मानितः सोऽग्रजन्मना ।
 सह तेनैव सकलेशं विवेश नृपमन्दिरम् ॥ ९२ ॥
 अन्योन्यकण्ठाश्लेषेण पीडितस्येव निर्ययुः ।
 बाष्पाग्भस्तयोर्धाराश्चिरं तत्रातिमांसलाः ॥ ९३ ॥
 क्रमात्ताभ्यामदुःखाभ्यामन्योन्यस्नेहवृत्तिभिः ।
 केऽपि कैतवबाह्याभिरत्यवाह्यन्त वासराः ॥ ९४ ॥
 ज्येष्ठं गुणैर्गिरिष्ठोऽपि पितुस्तुल्यममंस्त सः ।
 महात्मनाममार्गेण न भवन्ति प्रवृत्तयः ॥ ९५ ॥
 स दिग्बल्यमालोड्य वस्तुजातमुपाजितम् ।
 तस्मै समर्पयामास नास्ति लोभो यशस्विनाम् ॥ ९६ ॥
 जातः पापरतः कैश्चिद्विनैः सोमेश्वरस्ततः ।
 एषा भगवती केन भज्यते भवितव्यता ॥ ९७ ॥
 मदिरेव नरेन्द्रश्रीस्तस्याभून्मदकारणम् ।
 न विवेद परिभ्रष्टं यदशेषं यशोशुक्म् ॥ ९८ ॥
 बाधिर्यमिव मङ्गल्य - तूर्यध्वनिमिरागतः ।
 ईषदप्येष नाश्रौषीद् वचनानि महात्मनाम् ॥ ९९ ॥

कुर्वन्नङ्गेषु वैक्लव्यमाविष्कृतमदज्वरः ।

स निनाय श्रियं राजा राजयक्षमेव संक्षयम् ॥ १०० ॥

अपास्तकुन्तलोलासा वैराग्यं दधती धरा ।

जीवत्येव धवे तस्मिन् विधवेव व्यराजत ॥ १०१ ॥

चक्रुः स्तम्भेरमाः पृष्ठे तदारोहणदूषिते ।

अभ्युक्षणमिवोदस्त-हस्तशीकरवारिभिः ॥ १०२ ॥

फालैर्दिव्यमिवागृह्णन् मण्डलभ्रमणोद्यताः ।

अयोग्यतां साधयितुं तस्य सेनातुरङ्गमाः ॥ १०३ ॥

स जातु जातुषीं मेने मन्ये नरपतिश्रियम् ।

एतद्विलयभीत्येवं क्षात्रं तेजो यदत्यजत् ॥ १०४ ॥

ज्ञातास्वादः स्वयं लक्ष्म्याः पिशाच्या इव चुम्बनात् ।

रुधिरं कण्ठरन्ध्रेभ्यः सर्वेषामाचकाह्व सः ॥ १०५ ॥

उद्धूतचामरोद्दाम-समीरासंज्ञिनेव सः ।

रजसा पूर्यमाणोऽभून्मार्गं द्रणुमनीश्वरः ॥ १०६ ॥

तेजोनिधीनां रत्नानां संभारं धारयन्नपि ।

बभूव दैवोपहतस्तमःस्तोमैस्तिरोहितः ॥ १०७ ॥

उपरि प्रतिबन्धेन ध्यात्वेवं नमतोऽसिलान् ।

अधोगमनमेवासौ विह्वलो बहूमन्यत ॥ १०८ ॥

१ चक्रुस्तम्भेरमाः रा. । २ फालैर्दिव्य- रा. ; स्फालैर्दिव्य- अ. । ३ एतद्विलयभीत्येव प्र. ; एतद्विलयभीत्येव ब. । ४ ज्ञातास्वादः रा. । ५ -समीराः स- इति, शोधनात्पूर्वं, ज. ; -समीराः स- प्र. ; -समीरस- ब. । ६ उपरि प्रतिबिम्बेन व्याधेव अ. ; उपरि प्रतिबिम्बेन व्याधेव अ. प्र. ।

पिशाच इव सर्वेषां छलान्वेषणतत्परः ।
 नासौ किमपि कर्तव्यं विवेद मदमूर्च्छया ॥ १०९ ॥
 व्यरज्यत समस्तोऽपि लौभैकवसतेर्जनः ।
 त्यागो हि^१ नाम भूपानां विश्वसंवननौषधम् ॥ ११० ॥
 अकार्येऽपि कुमारस्य तात्पर्यमतनोदसौ ।
 किं लक्ष्मीसुखमुग्धानौमसंभाव्यं दुरात्मनाम् ॥ १११ ॥
 अमयन्नङ्कुशं दर्पाद् द्विपेन्द्रमधिरुह्य सः ।
 अख्यातिर्वीजवापाय चखानेव नभःस्थलीम् ॥ ११२^२ ॥
 प्रणयप्रवणैवासीत् तस्य श्रीः सपरिग्रहा ।
 परं नाङ्गीकरोति स्म विक्रमाङ्कः कलङ्किनीम् ॥ ११३^३ ॥
 बहुना किं प्रलापेन तथा राज्यं चकार सः ।
 यथेन्दुमित्रे चालुक्य-गोत्रे प्राप कलङ्कताम् ॥ ११४ ॥
 न शशाक निराकर्तुमग्रजस्य दुराग्रहम् ।
 राज्यग्रहगृहीतानां को मन्त्रः किं च भेषजम् ॥ ११५ ॥
 अचिन्तयच्च किं कार्यं विपर्यस्तधियामुता ।
 अक्रीतिसंविभागस्य गमिष्याम्यत्र पात्रताम् ॥ ११६ ॥
 त्यागमेव प्रशंसन्ति गुरोरुत्पथगामिनः ।
 तदितः साधयाम्येष दक्षिणाम्बुधिसंमुखः ॥ ११७ ॥

१ त्यागोऽपि अ. । २ सुखल (छ ?) वाना- अ. । ३ आख्याति-
 ब. । ४ अर्थं श्लोकः अ. पुस्तके नास्ति । ५ प्र. पुस्तके वर्तमानोऽप्यर्थः श्लोकः
 ब. पुस्तके नास्ति ।

मया निपीड्यमानास्ते निविडं द्रविडादयः ।

आर्यं विपर्यस्तमपि प्रभवन्ति न बाधितुम् ॥ ११८ ॥

इति स मनसा निश्चित्यार्थं चुलुक्यशिखामणिः

श्रवणसरणिं भिन्दन्मेरीरवेण विनिर्ययौ ।

अपि च कुपितः क्षमाभृत्सेनागजेषु निजेषुभिः

कतिपु विदधे धैर्यध्वंसं न साहसलान्छनः ॥ ११९ ॥

प्रत्यक्ता मधुनेव काननमही मौर्वीव चापोज्झिता

शुक्तिमौक्तिकवर्जितेव कविता माधुर्यहीनेव च ।

तेनैकेन निराकृता न शुशुभे चालुक्यराज्यस्थितिः

सामर्थ्यं शुभजन्मनां कथयितुं कस्यास्ति वाग्विस्तरः ॥ १२० ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते चतुर्थः सर्गः ॥ ४ ॥



पञ्चमः सर्गः

नैष दुर्मतिरिमं सहिष्यते राज्यकण्टकविशोधनोद्यतः ।

अग्रजादिति विशङ्क्य संकटं सिंहदेवमनुजं निनाय सः ॥ १ ॥

गुप्तभूषणरवेव सर्वतस्तूर्यमङ्गलनिनादशान्तिः ।

श्रीरलक्ष्यत विलक्ष्यचेतसा^१ तस्य पृष्ठचलितेव भूभुजा ॥ २ ॥

अङ्कवर्तिनमशङ्कमाः कथं नाहमेनैमुपरुद्धवानिति ।

तल्पनिर्छुटनशीर्णचन्दनः पर्यतप्यत विभावरीषु सः ॥ ३ ॥

तस्य मग्नमवनीपतेर्मनस्त्रासपङ्कपटले पटीयसि ।

भूरिसंख्यभरकर्षणक्षमैरप्यकृष्यत न मत्तदन्तिभिः ॥ ४ ॥

स व्यसर्जयदथ कथन्मनाः पुष्कलं बलममुष्य पृष्ठतः ।

किं न संभवति चर्मचक्षुषां कर्म लुब्धमनसामसात्त्विकम्^२ ॥ ५ ॥

प्राप्तमप्यनयपङ्कशङ्कितस्तद्वलं न सहसा जघान सः ।

अप्रतर्क्यभुजवीर्यशालिनः संकटेऽप्यगहनैस्तथाविधाः ॥ ६ ॥

अन्तकः प्रतिभटक्षमाभृतां निर्दयप्रहणनोद्यतं ततः ।

तन्मदौद्विरदपादचूर्णितं^३ सैन्यमेककवलं चकार सः ॥ ७ ॥

किं बहुप्रलपितैः पुनः पुनः प्रत्यनीकघृतनाः समागताः ।

कालवक्त्रकुहरे निवेश्य स स्वाङ्गशेषमकरोन्महीपतिम् ॥ ८ ॥

१ विलक्ष्यचेतसा ब., रा. । २ कथहमेन- प्र. ; कथं हन्तुमेन- ब. ।

३ -मनसां न सात्त्विकम् अ. । ४ संकटेऽपि गहना- अ. । ५ तन्मद- अ. ।

६ -पादचूर्णितं प्र. ।

राजहंसमिव बाहुपञ्जरे श्रीविलासमुवि लालयन्यशः ।
 तत्र तत्र शतपत्रलोचनश्चित्रमभ्युदयमाससाद सः ॥ ९ ॥
 मन्युपङ्ककलुषं समुद्रहन् आतृदुश्चरितचिन्तनान्मनः ।
 सुप्रसन्नपयसा प्रसन्नतां द्रागनीयत स तुङ्गभद्रया ॥ १० ॥
 तत्करीन्द्रनिवहावगाहनैर्वाहिनीं प्रतिपद्येनं सागमत् ।
 दन्तिदानजलनिम्नगाः पुनर्लेशिरे प्रणयमापगापतेः ॥ ११ ॥
 वारणः प्रतिगजं विलोकयंस्तद्विर्मर्दरसमांसलस्पृहः ।
 आददे न विशदं नदीजलं शीलमीदृशममर्षशालिनाम् ॥ १२ ॥
 षट्पदध्वनिभिराकुलीकृतः पातुमैच्छदुदकं न कुञ्जरः ।
 तान्प्रविश्य पयसि न्यपीडयद् दूषणं हि सुखरत्वमर्थिनाम् ॥ १३ ॥
 अत्यजत्प्रतिगजं मतङ्गजः पार्श्वसंगतकरेणुलोभतः ।
 यत्र तत्र भुजदण्डचण्डिमा चित्रमप्रतिहतो मनोमुवः ॥ १४ ॥
 रुद्धवल्मसुं गजेषु वाजिनः प्रापुरम्भसि निमज्जनं चिरात् ।
 लब्धतीरतरुकण्टकैः पुनर्नेक्षितापि तटिनी क्रमेलकैः ॥ १५ ॥
 अस्मरद्विरददानवारिणा तेन वारिनिषिराविलीकृतः ।
 हन्त संततमदस्य विभ्रमानम्रमुपियतमस्य दन्तिनः ॥ १६ ॥
 स्नानसक्तपरिवारसुन्दरी-वृन्दमध्यमवधीरिताङ्कुशैः ।
 यज्जगाम मदलङ्घितः करी भाग्यसंपदुपरि स्थितस्य सा ॥ १७ ॥

१ तत्र तत्रातपत्र- प्र. ; तत्र तामरसपत्र- ब. । २ -चिन्तया मनः अ. ।
 ३ प्रतिपद्येन रा. । ४ बद्धवल्मसु अ. । ५ ज. पुस्तके नितान्तमस्पृष्टमपि 'तेन
 वारिनिधि' इत्यक्षरषट्कं ब. पुस्तके विद्यते, यस्य च याथार्थ्यम् अ. पुस्तकं प्रमाणयति ।
 ६ -मवधीरिताङ्कुशः प्र. ।

तां विधाय कतिचिद्दिनानि स प्रेयसीधुसृणपङ्किलां नदीम् ।
 चोलसंमुखमगाहतौहव-प्राप्तिदुर्लभिताहुराग्रहम् ॥ १८ ॥
 केलिकाननशकुन्तकूजितच्छाद्यमानगलकन्दलस्वनाः ।
 प्राप्नुवन्ति न विदग्धतागुणं यत्र दर्शयितुमेणलोचनाः ॥ १९ ॥
 यत्र तिष्ठति विरोधमुद्रहन् दाहतः प्रभृति तेजसा सह ।
 मेचककमुककाननावली-मीलितोष्णाकिरणाचिषि स्मरः ॥ २० ॥
 यत्र मारुतविधूतकेतक-व्रातधूलिधवलासु भूमिषु ।
 कामिनीशरणमाश्रिते स्मरे भर्गवन्हिरिव भस्मसादभूत् ॥ २१ ॥
 नारिकेलफलखण्डताण्डव-क्षुण्णतत्कुहरवारिवीचयः ।
 यत्र यान्ति मरुतः स्मरास्त्रतां धूतपक्कदलीसमृद्धयः ॥ २२ ॥
 अध्युवास वनवासमण्डलं तद्दिनानि कतिचिन्नृपात्मजः ।
 योषितामुपवनस्थलीमुवः कर्तुमद्भुतविलाससाक्षिणीः ॥ २३ ॥
 पञ्चभिः कुलकम् ।
 उच्चचाल पुरतः शनैरसौ लीलया मलयदेशभूभुजाम् ।
 पूर्वदर्शितपराक्रमस्मृति^१ सैन्यतूर्यनिनदैः प्रबोधयन् ॥ २४ ॥
 एनमेत्य जयकेशिपार्थिवः प्रार्थितादधिकमर्पयन्धनम्^२ ।
 निश्चलामकृत हासचन्द्रिकां कोङ्कणप्रणयिनीमुखेन्दुषु ॥ २५ ॥
 आलुपेन्द्रमवदातविक्रमस्त्यक्तचापलमसाववर्धयत् ।
 दीपयत्यविनयाग्रदूतिका कोपमप्रणतिरेव तादृशाम् ॥ २६ ॥

१ चोड- ज. । २ -मवगाहिता- प्र. । ३ कामिनीः शरण- अ. ।

४ कर्तुमद्भुतविलाससाक्षिताम् अ. । ५ इदं ज. पुस्तके एव । ६ -स्मृति- प्र. ।

७ -मर्पयन्धनम् ज. ; मर्पयन्धनम् अ. । ८ आलुपेन्द्र- अ. ।

व्याघ्रतैरविरतं शिलीमुखैः केरलक्षितिपवामचक्षुषाम् ।
 पूर्वकल्पितमसावदर्शयद् गण्डपालिषु निवासमश्रुणः ॥ २७ ॥
 तं बिभाव्य रभसादुपागतं क्षमाभुजङ्गमुपजातसाध्वसा ।
 लोलवारिनिधिनीलकुण्डला द्राविडक्षितिपभूरकम्पत ॥ २८ ॥
 तस्य सज्जधनुषः प्रतिक्रिया-शून्यपौरुषविशेषशालिनः ।
 द्राविडेन्द्रपुरुषस्ततः सभामाजगाम नयमार्गकोविदः ॥ २९ ॥
 मौलियुम्बितवसुन्धरातलः कुन्तलेन्द्रतनयं प्रणम्य सः ।
 व्याजहार दशनांशुपल्लव-न्यस्तकोमलपदां सरस्वतीम् ॥ ३० ॥
 कश्चुलुक्थनृपवंशमण्डन त्वद्गुणान्गणयितुं प्रगल्भते ।
 धाम पङ्कुरुहिणीविलासिनः कस्य संकलयितुं विदग्धता ॥ ३१ ॥
 वर्णयामि विमलत्वमम्भसः किं त्वदीयकरवालवर्तिनः ।
 एति यत्प्रभवमैन्दवीं द्युतिं विश्वशुक्तिपुटमौक्तिकं यशः ॥ ३२ ॥
 खड्गवारि भवतः किमुच्यते लोलशैवलमिवारिकुन्तलैः ।
 यत्र राजति निवेशितं त्वया राजहंसनिबहोपमं यशः ॥ ३३ ॥
 त्वद्भुजैः प्रणयिचापनिस्वनः कैरसौ समरसीम्नि सङ्घते ।
 व्यक्तिमेति रिपुमन्दिरेषु यः क्रन्दितध्वनिभिरेणचक्षुषाम् ॥ ३४ ॥
 निर्मदत्वमुपयान्ति हन्त ते ज्यारवैः करटिनो दिशामपि ।
 कश्मलैः परिहृता इवालिभिर्यद्भजन्ति ककुभः प्रसन्नताम् ॥ ३५ ॥
 त्वादृशेन विजिगीषुणा विना क्षत्रमक्षममसाध्यसाधने ।
 स्रवनाय जगतः प्रगल्भते नो युगान्तसमयं विनाम्बुधिः ॥ ३६ ॥

अग्रजे तृणवदपितं निजं राज्यमूर्जितगुणेन यत्त्वया ।
 वज्रलेपघटितेव तेन ते निश्चला जगति कीर्तिचन्द्रिका ॥ ३७ ॥
 किं करोषि निजयाश्रया भुवा त्वं समस्तवसुधातलेश्वरः ।
 केसरी वसति यत्र भूधरे तत्र याति मृगराजतामसौ ॥ ३८ ॥
 याति पुण्यफलपात्रतामसौ यां भुवं निवससे महाभट ।
 सा कुपार्थिवकदर्थनोज्झिता त्वां पतिं हि लभते गुणोज्ज्वलम् ॥ ३९ ॥
 त्वद्विया गिरिगुहाश्रये^१ स्थिताः साहसाङ्क गलितत्रपा नृपाः ।
 ज्यावप्रतिरवेण तानपि त्वद्वनुः समरसीम्नि बाधते ॥ ४० ॥
 उत्पतापदहनं मुखं वहन्नाहवे त्वदसिरिन्द्रैजालिकः ।
 दिव्यमस्तकसमागमं द्विषां लूनमर्थशिरसां करोति यत् ॥ ४१ ॥
 भाग्यभूमिमपि भारतादिषु त्वादृशं न शृणुमः प्रतापिनम् ।
 दर्शनेन विजयश्रियं रणेष्वन्यसङ्गविमुखीं करोति यः ॥ ४२ ॥
 किं किरीटमणयः क्षमाभुजां लोहकर्षकदृष्टसहोदराः ।
 आनयन्ति यदुपान्तवर्त्मनि त्वत्कृपाणमतिदूरवर्तिनम् ॥ ४३ ॥
 चोलभूमिपतिरुज्ज्वलैर्गुणैः किं नु वक्ति^२ भवतानुरञ्जितः ।
 पश्यतस्तृणसमां तव श्रियं श्रीप्रदानकथनेन लज्जते ॥ ४४ ॥
 अन्यपौरुषगुणेष्वपि श्रुतिं प्राप्तवत्सु^३ धनगर्जितेष्विव ।
 राजहंसवन्तितेव मानसान्नास्य निःसरति तावकी स्तुतिः ॥ ४५ ॥
 कन्यकां कुलविभूषणं गुणैरद्भुतैस्त्रिभुवनातिशायिनीम् ।
 त्वत्करप्रणयिनीं विधाय स प्राप्तुमिच्छति समस्तबन्धताम् ॥ ४६ ॥

१ गिरिगुहासु ये अ. । २ त्वदसिरैन्द्र- रा. । ३ 'किं न वक्ति' इति सर्वत्र ।

तेन तस्य वचनेन चारुणा प्राप कुन्तलपतिः प्रसन्नताम् ।
 तीव्रोषविषवेगशान्तये भेषजं विनय एव तादृशाम् ॥ ४७ ॥
 कीदृशी शशिमुखी भवेदिति स्पृश्यते स्म हृदये स चिन्तया ।
 कामुकेषु मिषमात्रमीक्षते नित्यकुण्डलितकामुकः स्मरः ॥ ४८ ॥
 अत्रवीच मनसः प्रसन्नतां दन्तकान्तिभिरदीरयन्निव ।
 ओष्ठपृष्ठलुठितस्मिताञ्चलः कुन्तलीनयनपूर्णचन्द्रमाः ॥ ४९ ॥
 ईदृशीं सुजनतामजानता कामुकेण मुखरत्वमत्र मे ।
 यत्कृतं किमपि तेन लज्जया भारती कथमपि प्रवर्तते ॥ ५० ॥
 दोषजातमवधीर्य मानसे धारयन्ति गुणमेव सज्जनाः ।
 क्षारभावमपनीय गृह्णते वारिधेः सलिलमेव वारिदाः ॥ ५१ ॥
 दिग्जयव्यसनिना पुनः पुनस्तस्य किं प्रियमनुष्ठितं मया ।
 रज्यते मयि दृढं तथाप्यसौ वेत्ति कश्चरितमुन्नतात्मनाम् ॥ ५२ ॥
 तस्य भूरिगुणरत्नशालिनः खेहपूतहृदयस्य वाञ्छितम् ।
 पारयामि न विधातुमन्यथा यत्स्थितं मनसि तद्विधीयताम् ॥ ५३ ॥
 दर्शयन्तममृतद्रवोपमां वाचमिन्दुकरनिर्मलामिति ।
 विक्रमाङ्कमपयातसाध्वसः साधुरेनमथ स व्यजिज्ञपत् ॥ ५४ ॥
 किं तवान्यदुचितं वदान्यता यत्समादिशति तत्त्वया कृतम् ।
 प्रार्थितार्थपरिपन्थितामगात् कश्चुलुक्कयकुलपार्थिवोऽर्थिनाम् ॥ ५५ ॥
 वेत्सि मे पतिमवच्चकं यदि स्वच्छतां स्पृशति चात्र ते मनः ।
 तन्निवृत्य कुरु तुङ्गभद्रया मुद्रिते पदमुपान्तवर्त्मनि ॥ ५६ ॥

कैश्चिदेव सततप्रयाणकैस्तत्र शुद्धहृदयः करिष्यति ।
 स त्वया परिचयं प्रतापिना पर्वणीन्दुरिव तिग्मरश्मिना ॥ ५७ ॥
 गाहतेऽत्र धृतकार्मुके त्वयि प्रीतिदानमपि भीतिदानताम् ।
 तेन तस्य महती विलक्षता यन्न वेत्सि गुणपक्षपातिताम् ॥ ५८ ॥
 नाद्य यावदवलोकिता जनैः कापि तस्य वचसामसत्यता ।
 मादृशां शुभविपर्ययाद्यदि व्यक्तिमेष्यति भवादृशेषु सा ॥ ५९ ॥
 एवमादिभिरनेन बोधितः कोविदेन वचनैः पुनः पुनः ।
 ज्ञातचोलहृदयः स्वयं च स प्राङ्निवेदितमगान्दीतटम् ॥ ६० ॥
 चोलभूमिपतिरप्यनन्तरं निर्जगाम नगरात्कृतोत्सवः ।
 पुष्पसायकपताकया तथा कन्यया सह सहासवक्त्रया ॥ ६१ ॥
 सन्धिवन्धमवलोक्य निश्चलं तस्य कुन्तलनरेन्द्रसूनुना ।
 शान्तसाध्वसमहारुजः प्रजाः स्वेषु धामसु बबन्धुरादरम् ॥ ६२ ॥
 दिग्गजश्रवणभङ्गकारिभिर्दुन्दुभिध्वनिभिरस्य भैरवैः ।
 अग्रमग्रमुज्जङ्गडिण्डिम-ध्वाननिर्भरमिव व्यराजत ॥ ६३ ॥
 सर्वतः श्रवणभैरवस्फुरद्-दुन्दुभिप्रतिरवापदेशतः ।
 सस्वनं द्विरदवृन्दघट्टनादस्फुटन्निव दिगन्तभित्तयः ॥ ६४ ॥
 कर्णतालपवनोर्मिशीतलैः सिञ्चति स्म करशीकराम्बुभिः ।
 दिग्गजानिव भयेन मूर्च्छितास्तस्य वारणपरम्परा^१ पुरः ॥ ६५ ॥
 तच्चमूरजसि^२ दूरमुद्गते यन्न दिग्भ्रममधत्त भास्करः ।
 हेतुरत्र रजसां निवारणं कुञ्जरध्वजपटान्त^३वीजनैः ॥ ६६ ॥

क्षोणिरेणुमिषतः सदाध्वगः स्यन्दने रचयति स्म भास्करः ।
 पश्चिमाद्रिविषमस्थलीमुवां पूरणार्थमिव संग्रहं मृदः ॥ ६७ ॥
 नन्दनद्रुमनिकुञ्जपुञ्जितैः पांसुभिः कुसुमधूलिवासितैः ।
 चौर्यकेलिशयनोपयोगतस्तुष्यति स्म सुरपांसुलौजनः ॥ ६८ ॥
 वीक्ष्य पुष्पमधु पांसुदूषितं^१ नन्दनं ध्रुवममुच्यतलिभिः ।
 अन्धकारपटलच्छलेन यद् भृङ्गपूरितमिवाभवन्नभः ॥ ६९ ॥
 जैत्रवाजिपृतनाखुरक्षतैः^२ क्षोणिधूलिपटलीभिरध्वसु ।
 तद्गलस्य सुगमत्वमागमन् पूरितानि^३ विषमस्थलान्यपि ॥ ७० ॥
 चेतसोऽपि दधतीरलङ्घ्यतां लङ्घयद्भिरवटस्थलीभुवः ।
 तस्य वाजिभिरजायत क्षितिर्भ्रान्तवातहरिणेव सर्वतः ॥ ७१ ॥
 तेन सैन्यधनुषां शिलीमुख-ज्यालताप्रणयिनां विभूतिभिः ।
 तत्र तत्र विजयश्रियः कृते केलिकाननमिव व्यधीयत ॥ ७२ ॥
 अप्रयाणरहितैः स पार्थिवः प्राप कैरपि दिनैस्तरङ्गिणीम् ।
 कार्यजातमसमाप्य धीमतां^४ निद्रया परिचयोऽपि क्रीदशः ॥ ७३ ॥
 रञ्जितः परिजनोऽस्य शीतल-स्वच्छया सपदि तुङ्गभद्रया ।
 आगताः किमपि पृष्ठतस्तु ये पङ्कशेषमलमन्त ते जलम् ॥ ७४ ॥
 दक्षिणार्णवतटादुपागतैस्तद्गजैः पिशुनतां गतैरिव ।
 शीघ्रमक्रियत मध्यवर्तिभिः सा प्रतीपगतिरब्धिवल्लभा ॥ ७५ ॥

१ पांसुभिः ज. । २ -शयनोपदेशत- अ. । ३ सुरपांसुला- ज. । ४ पांसु-
 दूषितं ज. । ५ -कुरक्षत- प्र. । ६ सुभगत्वमागमत्पूरितानि व. ; तद्गलानि सुगम-
 स्वमानयन्पूरितानि अ. । ७ तेषु सैन्य- अ. । ८ स पार्थिवैः ज. । ९ धीतां प्र. ।

सिन्धुतीरनिलयानुरोधतस्तत्तथा बलमवाप दीर्घताम् ।
 अन्तरक्षपितरात्रिभिर्जनैः प्राप्यते स्म नृपमन्दिरं यथा ॥ ७६ ॥
 चोलकेलिसलिलावगाहन-प्राप्तभूरिघनसारपाण्डुरा ।
 सा हिमाचलविटङ्कनिर्गता जाह्नवीव तटिनी व्यराजत ॥ ७७ ॥
 तत्र दक्षिणतटे कृतस्थितिः कुन्तलेन्दुरवलोक्य तद्बलम् ।
 बाहुमाहवसहस्रदीक्षितं वन्दते स्म पौरिचुम्बति स्म च ॥ ७८ ॥
 द्राविडोऽपि नृपतिः कुतूहलाद् वीक्ष्य तत्कटकमुत्कटद्विपम् ।
 राज्यमुद्धृतमनर्थपङ्कतः कन्यकावितरणादमन्यत ॥ ७९ ॥
 प्रेषितैरथ तयोः परस्परं प्रेम्णि योग्यपुरुषैः प्रपञ्चिते ।
 संगमः सकललोकसंमतो जायते स्म गुरुपुण्ययोरिव ॥ ८० ॥
 एष स प्रियतमः श्रियः स्वयं कर्मणा मम शुभेन दर्शितः ।
 इत्युदश्रुनयनः प्रभावतः कुन्तलक्षितिपतेरमंस्त सः ॥ ८१ ॥
 पादयोः प्रणतये कृतोद्यमं तं मुदा द्रविडपार्थिवं ततः ।
 विक्रमाङ्कनृपतिर्न्यवर्तयत्^१ तस्य संभ्रमविशेषतोषितैः ॥ ८२ ॥
 किं करोषि वयसाधिकेन मे क्षिप्यतां शिरसि पादपल्लवः ।
 अद्यजातमपि मूर्ध्नि धार्यते किं न रत्नममलं वयोधिकैः ॥ ८३ ॥
 इत्युदीरितवता निरन्तरं तेन हर्षजलपूर्णचक्षुषा ।
 कुन्तलेन्दुरगमन्मुदं परां द्राविडक्षितिपमालिलिङ्ग च ॥ ८४ ॥

अर्धासनप्रणयैर्पूर्णमनोरथोऽथ

श्रीकुन्तलेधरमवोचत चोलभूपः ।

१ वन्दते प- प्र. ; वन्दते च प- व. । २ -नृपतिर्न्यवर्तयत् अ. ।

३ -तोक्षतः अ. । ४ अम्बिजात- अ. । ५ -प्रणयि- अ. ।

प्रत्यादिशन्दशनचन्द्रिकया किरीट-

रत्नातपं सदसि राजपरंपराणाम् ॥ ८५ ॥

अङ्गानि चन्दनरसादपि शीतलानि

चन्द्रातपं वमति बाहुरयं यशोभिः ।

चालुक्यगोत्रतिलकं क्व वसत्यसौ ते

दुर्वृत्तभूपपरितापगुरुः प्रतापः ॥ ८६ ॥

धैर्यस्यै धाम निधिरद्भुतचेष्टितानां

दृष्टान्तभूरनवधेः करुणारसस्य ।

त्वं वेधसा विरचितः सकलादिराज-

निर्माणसारपरमाणुसमुच्चयेन ॥ ८७ ॥

कन्या विभूषणमियं भुवनत्रयस्य

सिंहासनं विपुलमेतदयं ममात्मा ।

व्यस्तं समस्तमथवा तदिदं गृहाण

पुण्यैर्मम प्रणयमेतु यशःपताका ॥ ८८ ॥

कन्यान्तःपुरघाम्नि धैर्यनिधिना माधुर्यधुर्यैः पदै-

रित्यादि द्रविडेश्वरेण निबिडप्रेम्णा मुहुर्व्याहृतः ।

चोलीनां कुटिलासु कुन्तललतादोलसु लोलां दृशं

देवः सोऽथ विनोदयन्मुदमगाच्चालुक्यविद्याधरः ॥ ८९ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति^१-

काश्मीरकभट्टश्रीबिल्हणविरचिते पञ्चमः सर्गः ॥ ५ ॥

१ -तिलकः ब. । २ वैधुर्यं अ. । ३ सकलादिराजः निर्माण- अ. ।
४ 'त्रिभुवनमल्लदेवविद्यापति' इति ज. पुस्तके नास्ति ।

षष्ठः सर्गः

सह विभवभरेण तत्र पुत्रीं गुणनिधये नृपनन्दनाय दत्त्वा ।
कथमपि परिणेतुरभ्यनुज्ञामथ समवाप्य चचाल चोलराजः ॥ १ ॥
द्रविडनरपतेरदत्त वित्तं निरवधि कुन्तलनाथनन्दनोऽपि ।
यशसि रसिकतामुपागतानां तृणगणना गुणरागिणां धनेषु ॥ २ ॥
मुदितमनसि जातमानसिद्धौ गतवति तत्र गुणैकपक्षपाती ।
प्रतिपदमुदकण्ठतं क्षितीन्दुः कुसुममृदूनि मनांसि निर्मलानाम् ॥ ३ ॥
द्रविडपतिकथाद्भुतक्षणेभु क्षितिपतिस्सूनुरसौ गुणानुरागी ।
पुलकपरिकरैः कपोलपालीं विपुलमतिः परिपूरयांचकार ॥ ४ ॥
किमिति न गमनान्निवारितोऽसौ परिचयमेष्यति चक्षुषोः पुनः किम् ।
इति सुजनशिखामणिः कुमारः किमपि चिरं परिचिन्तयांचकार ॥ ५ ॥
द्रविडनृपतिपुत्रिकां चकार त्रिभुवनदुर्लभसंपदास्पदं सः ।
प्रणयिषु शुभचेतसां प्रसादः प्रसरति सन्ततिमप्यनुग्रहीतुम् ॥ ६ ॥
रणरभसविलासकौतुकेन स्थितिमथ बिभ्रदसौ यशोवतंसाम् ।
विधिहतकदुराग्रहादकाण्डे गतमश्रुणोद्विडेन्द्रमिन्द्रधाम्नि ॥ ७ ॥
मृदुहृदयतया गुणानुरागादतिमहतः प्रणयाच्च राजपुत्रः ।
हिमकरकरकाण्डपाण्डुगण्ड-स्थलगलदश्रुजलश्चिरं ललाप ॥ ८ ॥
द्रविडविषयराज्यविप्लवेन श्रवणपथातिथिना ततः सखेदः ।
अभिजनवति चोलराजपुत्रे श्रियमभिषेक्तुमसौ समुच्चाल ॥ ९ ॥

करदिशतविकीर्णकर्णताल^१-व्यजनसमीरणशीतलीकृतानि ।
 अथ धरणिमुजां पिबन्यशांसि क्षितिपतिरादिपुरीमवाप काञ्चीम् ॥ १० ॥
 समजनि कलमेखलाकलाप-ध्वनिजयडिण्डिमसज्जपुष्पचापम् ।
 अथ चटुलकटाक्षबाणवर्ष-प्रगुणममुष्य पुरः पुरन्ध्रचक्रम् ॥ ११ ॥
 अधरहसितकिंशुका शुकाय क्रमुकदलं वदनस्थमर्पयन्ती ।
 क्षितिपतितनयेऽत्र कापि नेत्र-प्रणयिनि चुम्बनचातुरीमुवाच ॥ १२ ॥
 गृहशिखरमगम्यमध्यरोहद् द्रुतैर्मवधीरितपातभीतिरन्या ।
 मरणमपि तृणं समर्थयन्ते मनसिजपौरुषवासितास्तरुण्यः ॥ १३ ॥
 कलकलमपरा मुधा विधाय क्षितितिलकान्नयनान्तमाससाद^२ ।
 अवतरति मृगीदृशां तृतीयं मनसिजचक्षुरुपाय^३दर्शनेषु ॥ १४ ॥
 हृदि विहितपदेन शुद्धभासा कृतमधुरं^४ धरणीन्द्रसूनुनेव ।
 निपतितमवधीर्य हारमन्या हरिणविलोलविलोचना जगाम ॥ १५ ॥
 उरसि मनसिजावतंसलील-समुचितकोमलपल्लवानुकाराम् ।
 नखलिपिमपरा प्रकाशयन्तीं सुरतविमर्दसहत्वमाचचक्षे ॥ १६ ॥
 अभजत मणिकुण्डलं परस्याः श्रवणपरिच्युतमंसदेशमेत्य ।
 गलविगलितैपुष्पबाणचक्र-श्रियमसितोत्पलचारुलोचनायाः ॥ १७ ॥
 परिकलितचुलुक्यराजपुत्र-प्रथमविलोकनकौतुकत्वराणाम् ।
 इति नगरकुरङ्गलोचनानामभवदनङ्गविलोभनो विलासः ॥ १८ ॥

१ -विकीर्णताल- प्र. । २ -मगम्यमारोह द्रुत- अ. । ३ -तिलकं नय-
 नान्तमानिनस्य अ. । ४ -चक्षुरपाय- अ. । ५ कृतमधुरं अ. । ६ करविग-
 लित- अ. । ७ नपल्लवरङ्ग- अ. ।

नरपतितनयः कयापि कोप-स्फुरितैरदच्छदलेखयालुलोके ।
 प्रकटितपटुपञ्चबाणलीला-कलकिलकिञ्चित्मीक्षणाञ्चलेन ॥ १९ ॥
 कनकसदनवेदिकान्तराल-ग्रथितपदः क्षितिपालनन्दनोऽसौ ।
 सुरशिखरितटीविटङ्कमध्य-प्रणयिनमुष्णकरं निराचकार ॥ २० ॥
 कतिचिदपि दिनानि तत्र नीत्वा परिसरभूमिषु भूरिभिर्विलासैः ।
 चरणतलनिविष्टदुष्टवर्गः पुरमवलोकयति स्म गाङ्गकुण्डम् ॥ २१ ॥
 द्रविडनरपतिप्रतापभीत्या किमपि गते पयसां निधौ परस्तात् ।
 यदविहितविवाहमङ्गलाया बहिरिव निर्गतमादिधाम लक्ष्म्याः ॥ २२ ॥
 गगनमुपगतेन शोभते यन्निरुपमकाञ्चनवप्रमण्डलेन ।
 सुरपुरमिव हेमशैलमध्ये विबुधविभूतिभरात्कृतप्रवेशम् ॥ २३ ॥
 विघटितपरिपन्थिसैन्यसार्थः पदमधिरोप्य स तत्र चोलसूनुम् ।
 नयनचुलुकैर्लुण्ठ्यमानकान्तिर्द्रविडवधूभिरुवास मासमात्रम् ॥ २४ ॥
 विघटनमटवीधनुर्धराणां विषमपथेषु विधाय लीलयैव ।
 पुनरपि स जगाम तुङ्गभद्रां विरचितवन्दनमालिकां तरङ्गैः ॥ २५ ॥
 अथ कतिषुचिदेव दैवयोगात् परिगलितेषु दिनेषु चोलसूनोः ।
 श्रियमहरत राजिगाभिधानः प्रकृतिविरोधहतस्य वेङ्गिनाथः ॥ २६ ॥
 कुटिलमतिरसौ विशङ्कमानः पुनरमुमेव पराभवप्रगल्भम् ।
 प्रगुणमकृत पृष्ठकोपहेतोः प्रकृतिविरोधिनमस्य सोमदेवम् ॥ २७ ॥

१ कोपच्छुरित- अ. । २ -क्षितिमीक्ष- अ. । ३ -तटीदृक्- प्र. ।

४ नयनचुलुक्य- प्र. । ५ 'चेङ्गि' इत्यस्ति 'वेङ्गि' इति वेति ज. पुस्तके स्पष्टं
 नास्ति' इति ब. टि. ; चेङ्गिनाथः ब. , रा. ; वेङ्गिनाथः ब. पुस्तकछादितपत्रे ।

सुभटशैतनिशातखड्गधारा - विहरणसन्नगपादपल्लवेव ।
 अपि नयनिपुणेषु नो भरेण क्षिपति पदं किमुत प्रमादिषु श्रीः ॥२८॥
 अवतरति मतिः कुपार्थिवानां सुकृतविपर्ययतः कुतोऽपि तादृक् ।
 झटिति विघटते यया नृपश्रीस्तटगिरिसंघटितेव नौः पयोधेः ॥ २९ ॥
 व्रतमिदमिह शस्त्रदेवतानां दृढमधुनापि कलौ निरङ्कुशेऽपि ।
 अविनयपथवर्तिनं यदेताः प्रबलमपि^१ प्रघनेषु वञ्चयन्ति ॥ ३० ॥
 इति मुषितधियः श्रिया प्रयान्त्या रभसवशादविचिन्त्य दग्धभूपैः ।
 बलभरबहुमानतः पतङ्ग-व्रतमुपयान्ति परप्रतापदीपे ॥ ३१ ॥
 सकलमपि विदन्ति हन्त शून्यं क्षितिपतयः प्रतिहारवारणार्भिः ।
 क्षणमपि परलोकचिन्तनाय प्रकृतिजडा यदमी न संरभन्ते ॥ ३२ ॥
 विदधति कुधियोऽत्र देवबुद्धिं स्फटिकशिलाघटनासु वर्तुलासु ।
 इति मनसि विधायै दग्धभूपास्त्रिनयनैर्लिङ्गमपि स्पृशन्ति मिथ्या ॥३३॥
 अविरततरुणीसहस्रमध्य - स्थितिविगलत्पुरुषव्रता इवैते ।
 प्रतिपदमतिक्रातराः क्षितीशैः परिकलयन्ति भयं समन्ततोऽपि ॥३४॥
 अभिसरणपरा सदा वराकी समरमहाध्वसु रक्तपङ्क्तिषु ।
 हृदि धरणिमुजामियं नृपश्रीर्निहितपदैव कलङ्कमातनोति ॥ ३५ ॥
 गुणिनमगुणिनं वितर्कयन्ती स्वजनमभिन्नमनासमासवर्गम् ।
 वितरति मतिविलुप्तं नृपाणामियमुपसर्पणमात्रकेण लक्ष्मीः ॥ ३६ ॥

१ सुभट- प्र. । २ प्रबलमतिं अ. ; अयं पाठभेदः भ. रि. पुस्तके नास्ति ।

३ दग्धभूताः अ. ; अयं पाठभेदः भ. रि. पुस्तके नास्ति । ४ -वारुणाभिः अ. ।

५ निधाय अ. । ६ -भूता त्रिनयन- प्र. । ७ क्षितीशः प्र. ।

विधिलिखितमिदं कुटुम्बमध्ये नृपतिपदं समुपैति कश्चिदेव ।
 इति हृदि न विचारयन्ति भूपाः कुलमपि निर्दलयन्ति राज्यलुब्धाः ॥ ३७ ॥
 अनुचितममुना किमग्रजस्य व्यवसितमुन्नतचेतसा यदस्मिन्^१ ।
 अपकरणाधिया चकार सन्धिं कुलरिपुणा सह चोला राजिगेन ॥ ३८ ॥
 अथ नृपतनये कृतप्रयाणे गलितनयस्य वधायै राजिगस्य ।
 त्वरिततरमुपागतोऽस्य पृष्ठे सह सकलेन बलेन सोमदेवः ॥ ३९ ॥
 अनुसरदसितातपत्रमैत्रीं मधुकरमण्डलमाससाद येषाम् ।
 अतिविपुलकपोलदानपङ्क - प्रभवसरोरुहिणीदलानुकारम् ॥ ४० ॥
 अगणितसृणिभिः प्रधावितैर्यैः कुलगिरयः परिघट्टितास्तटेषु ।
 मुमुचुरिव मुखैरजसमस्रं विगलितधातुतरङ्गिणीमिषेण ॥ ४१ ॥
 निजदशनयुगैकबद्धवासां श्रियमिव कर्तुमुपोढकौतुका ये ।
 स्मरणशरणपङ्कजानि^२ चक्रुः सततममर्षपुरःसराः सरांसि ॥ ४२ ॥
 श्रवणमधुरविस्फुरच्छनीनां व्यधुररूपकारधियेव षट्पदानाम् ।
 मदसलिलमुदारसौरभं ये विटपिविधूननपातिभिः प्रसूनैः ॥ ४३ ॥
 निजतनुभरगौरवाद्गलन्तीं^३ क्षितिमिव ये दधति स्म शैलतुङ्गाः ।
 मदमुकुलितलोचनाश्चलन्तः किमपि करैः सविलासमुन्नमद्भिः ॥ ४४ ॥

१ अनुचितमिदमाः ('आः' इत्यस्य मूर्ध्नि 'खेदो' इति टिप्पणी) अ. ; अन-
 चितमिदमाः भ. रि. ; अनुचितमिदमीस्वेन्दोः अ. प्र. । २ -चेतसो यदस्य अ. ।
 ३ विधाय अ. । ४ -दक्षितं त्रिपत्र- अ. । ५ विवलितासरसीरुहाणि अ. ।
 ६ -वात्पतन्ती अ. ।

रणजलधिविलोडनप्रचण्डा गिरय इव द्विरदेश्वास्तदीयाः ।

दधुरतिमहतीमतीतसंख्याः श्रियमधिरोहितयोधमण्डलास्ते ॥ ४५ ॥

सम्बन्धकुलकम्^१ ।

कुलिशकठिनलोहबन्धयोगान्निर्जैर्गृहकुट्टिमवद्विलङ्घयते स्म ।

विशिखशकैलकण्टकावकीर्णा रणखुरली खुरमण्डलैर्यदीयैः ॥ ४६ ॥

व्यजनचटुलवालधिप्रपञ्च - प्रचुरसमीरणपुञ्जमध्यवर्ती^२ ।

त्वरितगमनलङ्घितोऽपि येषां मरुदविभाव्यतया न लज्जते स्म^३ ॥ ४७ ॥

प्रतिफलननिर्भात्सहस्रभासा मणिमयपल्ययनप्रतिष्ठितैर्न ।

निजरथवहनार्थमर्थिता ये^४ स्वयमधिरुद्ध परीक्षिता^५ इवासन् ॥ ४८ ॥

जवसमुचितधावनानुरूप^६ किमिति कृता पृथुला न नाथ पृथ्वी^७ ।

नभसि खुरपुटैरिति^८ स्फुरद्विर्विधिमिव ये स्म मुहुः प्रतिक्षिपन्ति ॥ ४९ ॥

- १ ज. पुस्तके विद्यमानमप्येतत् ब. पुस्तके नास्ति । २ अ. पुस्तकमन्तरा सर्वत्र - योगा निज- । ३ विशिखराक- प्र. । ४ -खुरली रघुम- प्र.; -खुरली रथम- ब. । ५ -सगारणपुञ्जमध्यवर्त्तम् प्र.; इदं ज. पुस्तकेऽस्पष्टमस्ति; -समीरणपुञ्जमध्यवृत्ती अ. । ६ विलज्जते स्म अ.; अयं पाठभेदः भ. रि. पुस्तके नास्ति । ७ प्रतिफलनवशा - अ.; प्रतिफलननिभा प्र.; प्रतिफलननिभाः ब. । ८ -यनान्तवर्तिनीषु अ. प्र.; -यनान्तवर्तनीषु अ., भ. रि. । ९ -मसाश्रिनाथि ब. टि.; -मर्थिनापि प्र.; -मर्थिना ये अ.; -माश्रिता ये ब. । १० परिक्षिता प्र. । ११ 'रजम' इति ब. पुस्तकशुद्धिपत्रे; जवम- रा. । १२ जवममुचितधावनानुरूप प्र.; रवममुचितधावनानुरूपं ब. । १३ कृत पृथुला नाथ पृथ्वी प्र.; कृता पृथुला न नाथ पृथ्वी ('नाथ' इत्यस्य मूर्ध्नि हे इति टिप्पणी) अ.; कृत पृथुली न इनाथ पृथ्वी अ. प्र.; कृता पृथुला त्वया न पृथ्वी ब. । १४ खुररवैरिति अ. ।

प्रतिदिशमधिरोहिताश्ववाराः^१ परिचितकाञ्चनचित्रवर्मबन्धाः^२ ।

अगणितकृतपङ्क्तयो ह्यास्ते कमिव न चक्रुरपक्रमं तदीयाः^३ ॥ ५० ॥

पञ्चभिः कुलकम्^४ ।

असितविलसितेनं तद्दलानामसिलितकानिवहेन निर्मलेन ।

गगनगिरितटी नवेन्द्रनीलै-द्रुतिशतनिर्झरधारिणीव रेजे ॥ ५१ ॥

क नु न विलसति स्म कुन्तमाला कलितशिखण्डिशिखण्डमण्डनश्रीः ।

क्षणमविरहिता विपक्षसेना-भटशिरसामिव मण्डलैस्तदीयाः^५ ॥ ५२ ॥

बहुभिरभिहितैः किमद्भुतैर्वा भयजननं भुवनैकमलसैन्यम् ।

रणरसचलितं विलोक्य केषामलभत चेतसि नान्तरं विकल्पः ॥ ५३ ॥

द्रविडबलभरे क्रमादवाप्ते निकटमुदारभुजस्य राजसूनोः ।

अपि नृपतिरसौ समीपमागादपकरणावसरं चिरादवाप्य ॥ ५४ ॥

प्रहकलितमिवाग्रजं विलोक्य प्रहरणसंमुखमश्रुपूर्णनेत्रः ।

किमपि किमपि^६ विक्रमाङ्कदेवश्चिरमनुचिन्त्य निवेदयांचकार ॥ ५५ ॥

अहह महदनर्थबीजमेतद् विधिहतकेन विरोधसारिणीभिः^७ ।

अविनयरसपूरपूरिताभिर्विहितमकीर्तिफलप्रदानसज्जम् ॥ ५६ ॥

१ -रोहिताश्ववाराः प्र. । २ -चित्रकर्मबन्धाः अ. रि. । ३ ४५श्लोकात्
५०श्लोकं यावत् ज. पुस्तके अक्षराणि , वर्षणेन केनचनान्येन वा कारणेन , कचि-
त्कचिन्नितान्तमस्पृष्टानि सन्ति ; तथापि 'रणखुरलीखुर' इति 'पृथुला न नाथ' इत्यादि
व सुवाच्यमस्ति । ४ इदं ब. पुस्तके नास्ति । ५ -विलसितन प्र. । ६ -नीला
ब. । ७ क न न अ. । ८ -मधिविद्वता अ. प्र. ; -मपिविद्वता अ. रि. ।
९ विपक्षसेन- प्र. । १० मण्डली त तदीयाः अ. ; मण्डली तदीयाः अ. प्र. ;
मण्डलीस्तदीयाः अ. रि. । ११ 'ज. पुस्तके एकमेव 'किमपि' अस्ति' इति ब. डि. ।
१२ -सारणीभिः ब. ।

इह निहतनयः समागतो यत् समममुना परिपन्थिनाग्रजो मे ।
 समरशिरसि संचरन्पृषत्कैः^१ कथमपराभृशता मया निवार्यः ॥ ५७ ॥
 पितुरपि परिपन्थिनीं विधाय श्रियमहमत्र निवेशयांबभूव ।
 सपदि कथमिमं कदर्थयामि व्यथयति मामहह^२ महाननर्थः ॥ ५८ ॥
 अपसरणमितः करोमि किंस्वित्^३ प्रसरति गोत्रवधाय नैष बाहुः ।
 परमयमयशांसि दुष्टलोकः किमपि निपात्य मयि प्रमोदमेति ॥ ५९ ॥
 इति गिरमभिधाय निष्कलङ्कां विशदमनाः शनकैर्यशोधनोऽसौ^४ ।
 अनुनयवचनानि तस्य पार्श्वे कति न विसर्जयति स्म राजपुत्रः ॥ ६० ॥
 स तु शपथशतैः^५ प्रपद्य सर्वं वितथवचाः कुलपांसनत्वमासः ।
 क्षणमनुगुणमैक्षत प्रहृतुं मलिनधियां धिगनार्जवं चरित्रम् ॥ ६१ ॥
 किमिदमुपनतं यशोविरोधि त्रिदिगगतः किमु वक्ष्यते^६ पिता मे ।
 इति मनसि निधाय जातनिद्रं नृपतनयं शशिमौलिरादिदेश ॥ ६२ ॥
 त्वमिह महति वत्स देवकार्ये ननु गुणवानवतारितो मयैव ।
 तरलयति मुग्धा विकल्पदोला किमिति^७ मनस्तव शुद्धधैर्यधाम्नः ॥ ६३ ॥
 सपदि न शुभमस्ति भोगहेतोस्तिर्लपरिमाणमपि त्वदग्रजस्य ।
 इह हि विहितभूरिदुष्कृतानां^८ विगलति पुण्यचयः^९ पुरातनोऽपि ॥ ६४ ॥
 भव भुवनमहोत्सवे तदत्र प्रगुणधनुः परिपन्थिनां प्रमाथे ।
 स्मरसि न किमिति स्थितिस्तवैषा ननु भुवि धर्मविरोधिनां वधाय ॥ ६५ ॥

१ यं सम- अ. । २ संचरन्पृषत्कैः अ. । ३ मे हहहा अ. ।
 ४ किञ्चित् ज. । ५ शतशो यशोधनोऽसौ अ. । ६ शतशपथैः अ. । ७ वक्षते
 ज. । ८ किमिति प्र. । ९ मोहहेतोस्तिर- अ. । १० दुःखितानां अ. ।
 ११ पुण्यचयः प्र. ।

गिरिमिति स निशम्य विश्वभर्तुर्गिरितनयादयितस्य मुक्तनिद्रः ।
वचनमिदमलङ्घ्यमिन्दुमौलेरिति रणकर्मणि निश्चयं चकार ॥ ६६ ॥
प्रसरदुभयतैः प्रहारसज्जं बलयुगलं तदवेक्ष्य वीक्षते स्म ।
समुचितसमरोपभोगलोभात् प्रतिकलमुत्पुलकं भुजद्वयं सः ॥ ६७ ॥
मदकरटिनमुत्कटप्रतापः प्रकटित्वीरमृदङ्गधीरनादः ।
मथनगिरिमिवाधिरुहं वेगात् प्रतिबलवारिधिलोढनं चकार ॥ ६८ ॥
अहमहमिकया प्रधाविताभ्यां मिलितममुष्य बलं तयोर्बलाभ्याम् ।
सलिलमभिमुखं सहाम्बु^१राशेस्तदनु महानदयोरिवोदकाभ्याम् ॥ ६९ ॥
मुखमसितपताकया पतन्त्या ध्वजगरुडः परिचुम्बितं दधानः ।
वदनपरिगृहीतपद्मस्य व्यतनुत सत्यगरुत्मतः प्रतिष्ठाम् ॥ ७० ॥
प्रकटितपटुमौक्तिकावतंस-द्विरदशिरःस्थलसंगतिं^२ प्रपद्य ।
अलभत परमार्थसिंहलीलां करिवरकेतुपरिच्युतो^३ मृगेन्द्रः ॥ ७१ ॥
कथमपि विनिपत्य संचरन्तः क्षतजतरङ्गवतीषु चिह्नमत्स्याः ।
सुरयुवतिविलोचनानि संस्थे विदधुरकृत्रिममत्स्यशङ्कितानि ॥ ७२ ॥
रुधिरपटलकदर्भेन दूरं रणभुवि दुर्गमतामुपागतायाम् ।
गमनंमनिमिषप्रियाजनस्य प्रियमकरोदवलम्बनानपेक्षम् ॥ ७३ ॥
प्रहृतिनिवहमूर्छितोऽधिरोहः स्वकरटिकर्णपुटानिलैः प्रबुध्य ।
अपरसुभटपातिते प्रहर्तयनुशयमापदलब्धवैरशुद्धिः ॥ ७४ ॥

१ निक्षबांचकार अ. । २ प्रसभमुभयतः अ. ; प्रसरदुभयत प्र. । ३ -भोग
लाभात् अ. । ४ -प्रतापप्रकटित- अ. । ५ -मिवाकृष्य प्र. । ६ महाम्बु-
अ. । ७ -स्थलसंगतं अ. । ८ -वरचिह्नपरिच्युतो अ. । ९ गगन- अ. ।

नयनगतमरातिवीरचूडा - मणिदलनप्रभवं परागमेकः ।

करिदशनविदारितात्मवक्षः - स्थलरुधिराञ्जलिभिर्निराचकार ॥ ७५ ॥

महति समरसंकटे भटोऽन्यः प्रतिभटनिर्दलनात्समाप्तशस्त्रः ।

अगणितमरणः प्रविश्य वेगादरिकरतः करवालमाचकर्ष ॥ ७६ ॥

असुभिरपि यियासुभिः प्रविश्य प्रतिभटमूर्धनि कोऽपि दत्तपादः ।

फलममनुत जन्मनोऽपि लब्धं यशसि रतिर्महतां न देहपिण्डे ॥ ७७ ॥

विघटितकवचश्चचार कश्चित् प्रतिभटमुज्झितकङ्कटं विलोक्य ।

विमलविजयलालसाः खलानामवसरमल्पमपि प्रतिक्षिपन्ति ॥ ७८ ॥

रुधिरभृतकपालपङ्क्तिमध्ये मदकरटी विनिपत्य कर्णतालैः ।

शिशिरमिव चकार पानपात्र - प्रणयिनमासवमागतस्य मृत्योः ॥ ७९ ॥

उपरि निपतितः कपालशुक्तेः श्रवणपुटः करिणः कृपाणल्लतः ।

समरमुवि कृतान्तपानलीला - चषकपिधानविलासमाससाद ॥ ८० ॥

अनियतविजयश्रियि प्रवृत्ते^३ चिरमिति तत्र महाहवप्रबन्धे ।

प्रतिभुभटकपालपाटनाय द्विरदमुदञ्चयति^४ स्म राजसूनुः ॥ ८१ ॥

क्षणमुदचलदुच्चलत्पताके^५ द्रविडबले क्षणमग्रजस्य सैन्ये ।

रणमुवि स चचार यत्र यत्र^६ न्यपिबदरातियशांसि तत्र तत्र ॥ ८२ ॥

पददलितवृहत्कपालजाले करदिनि तस्य दुरापभाजनानाम् ।

सुभटरुधिरसीधुपानकेलिव्यघटत तत्र पिशाचसुन्दरीणाम् ॥ ८३ ॥

१ अशुभिरपि ज. । २ फलमिह मनुजन्मनोऽपि अ. । ३ -श्रिय प्रवृत्ते
अ. । ४ -मुदचरति अ. । ५ -दुच्चलत्पताके अ. । ६ तत्र रा. ।

ध्रुवमरिषु पदं व्यधत्त लक्ष्मीः सुरभिकुशेशयकोशकेलिसक्ता ।
 नृपसुतकरवाललेखया यन्मधुकरमालिकयेव चुम्ब्यते स्म ॥ ८४ ॥
 अनुकृतसमवर्तिपानलीला - चषककरालकपालशुक्तिमध्ये ^१ ।
 करिदशनपरंपरा निपत्य श्रियमतनोदुपदंशमूलकानाम् ॥ ८५ ॥
 वशमवनिपतिद्वयं नयन्ती चटुलपृष्ठककटाक्षमालिकाभिः ।
 क्षितिपतितनयेनै वीरलक्ष्मीः सुचिरमनर्त्यत सङ्गराग्ररङ्गे ॥ ८६ ॥
 कुलिशनिशितकङ्कपत्रमिन्नास्त्रिभुवनभीमभुजस्य राजसूतोः ।
 प्रतिभटकरटिस्थिताः प्रवीराः प्रणतिपरा इव संसुखा निपेतुः ॥ ८७ ॥
 द्विरदपतिरमुष्य शत्रुसेना - भटमुखपद्मविमर्दकेलिकालः ।
 झटिति रणसरश्चकार लक्ष्मी - करधृतविभ्रमपुण्डरीकशेषम् ^२ ॥ ८८ ॥
 धृतसुभटकरङ्कमङ्कवर्ति - द्विरदघटाविकटास्थिचक्रवालम् ।
 रणमनणु कृतान्तमुक्तशेष - प्रणयि बभूव शिवासहस्रभोग्यम् ^३ ॥ ८९ ॥
 किमपरमुपरि प्रतापभाजां विहितपदः स बभञ्ज राजयुग्मम् ।
 द्रविडपतिरगात्कचित्पलाय्य न्यविशत बन्धनधाम्नि सोमदेवः ॥ ९० ॥
 उभयनरपतिप्रतापलक्ष्म्यौ विलुलुठतुश्चरणद्वये तदीये ।
 त्रिभुवनमहनीयबाहुवीर्य - द्रविणविभूतिमतां किमस्त्यसाध्यम् ^४ ॥ ९१ ॥
 विहितसमरदेवतासपर्यः ^५ परिकरितः क्षितिपालयुग्मलक्ष्म्या ।
 अथ शिथिलितकङ्कटस्तटान्त - स्थितकटकां स जगाम तुङ्गभद्राम् ॥ ९२ ॥
 वितरितुमिदमग्रजस्य सर्वं पुनरुपजातमतिः स राजपुत्रः ।
 तुहिनकिरणखण्डमण्डनेन स्फुरदशरीरगिरा रुषा न्यषेधि ॥ ९३ ॥

१ - शुक्तिकानाम् अ. । २ - तनयस्य अ. । ३ - पुण्डरीककोशम् ब. ।

४ - सहस्रयोग्यम् ब. । ५ - किमस्त(स्त्य)साध्यम् म. रि. । ६ - देवतासपर्यः प्र. ।

मुखपरिचित्राजहंसभङ्गाया सरसिरुहेष्विव पूरयत्सु शङ्खान् ।
 सरिति घटिकयेव शोधयन्त्यां प्रतिफलितौर्कमिषेण लग्नवेलाम् ॥ ९४ ॥
 अतिशिशिरतया मरुत्सु भक्त्या कुलसरितामिव वारि धारयत्सु ।
 नभसि विकिरतीव गाङ्गमग्भः पवनसमाहृतशीकरच्छलेन ॥ ९५ ॥
 अतिविशदतया दिशां मुखेषु स्मितमिव केतकमित्रमुद्रहत्सु ।
 निखिलभुवनमानसेषु हर्ष-प्रसरवशेन नितान्तमुत्सुकेषु ॥ ९६ ॥
 वरकरिषु गभीरदुन्दुभीनां ध्वनिमिव संजनयत्सु गर्जितेन ।
 दिशि दिशि तुरगेषु सान्द्रशङ्ख-स्वनकमनीयसहर्षहृषितेषु ॥ ९७ ॥
 अथ सुरपथवल्गाद्विव्यभेरीनिनादं

प्रशमितपरितापं भर्तृलाभात्पृथिव्याः ।

अलभत चिरचिन्ताचान्तचालुक्यलक्ष्मी-

कलममुषमभिषेकं विक्रमादित्यदेवः ॥ ९८ ॥

पञ्चभिः कुलकम्^१ ।

श्रीचालुक्यनरेन्द्रसूनुरनुजं तत्रैव पुण्ये दिने

कारुण्यातिशयादसूत्रयदसौ पात्रं महत्याः श्रियः ॥

दासी यद्भवनेषु विक्रमधनक्रीता ननु श्रीरियं^४

तेषामाश्रितैपौषणाय गहनं किं नाम पृथ्वीभुजाम् ॥ ९९ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते षष्ठः सर्गः^५ ॥ ६ ॥

१ प्रतिफलता- अ. । २ सक्तया ज. । ३ इदं ज. पुस्तके एव ।

४ -क्रीतानुश्रीरियम् प्र. । ५ तेषाश्रित- प्र. । ६ 'छ श्री श्रमणसङ्घाय' इति

अ. प्र. पुस्तके विशेषः ।

सप्तमः सर्गः

स सर्वमावर्ज्य रिपुप्रमाथी मनोरथानामथ पूरणेन ।
 परिभ्रमन्युद्धकुतूहलेन दिग्दन्तिशेषाः ककुभश्चकार ॥ १ ॥
 गते समार्तिं नरनाथचक्रे निचोलकारासितैचापदण्डः ।
 निर्वाप्य चोलस्य पुनः प्रतापं क्रमेण कल्याणमसौ विवेश ॥ २ ॥
 अत्रान्तरे मन्मथबालमित्रं^१ लतावधूविभ्रमसूत्रधारः ।
 स्थानोपदेशी पिकपञ्चमस्य शृङ्गारबन्धुर्मधुराविरासीत् ॥ ३ ॥
 शीतर्तुभीत्या विविशुः समस्ताः किं कन्दरासीमनि चन्दनाद्रेः ।
 यन्निःसरन्ति स्म हिमव्यपाये दिवा च रात्रौ च ततः समीराः ॥ ४ ॥
 कृतप्रकोपाः पवनाशनानां निवासदानादिव पन्नगानाम् ।
 विनिर्ययुश्चन्दनशैलकुञ्जादाशौमुदीचीं प्रति गन्धवाहाः ॥ ५ ॥
 रथस्थितानां परिवर्तनाय पुरातनानामिव बाहनानाम् ।
 उत्पत्तिभूमौ तुरगोत्तमानां दिशि प्रतस्थे रविरुत्तरस्याम् ॥ ६ ॥
 अहो नु चैत्रं प्रति कापि भक्तिरकृत्रिमा केरलमारुतस्य ।
 द्राघिष्ठमध्वानमसौ विलङ्घ्य सर्वत्र तस्यानुचरो यदासीत् ॥ ७ ॥
 देया शिलापट्टकपाटमुद्रा^२ श्रीखण्डशैलस्य दरीगृहेषु ।
 वियोगिनीकण्टक एष वायुः कारागृहस्यास्तु चिरादभिज्ञः ॥ ८ ॥

१ दिग्दन्तिशेषाः प्र. । २ निचोलकावाहित म. रि. । ३ —बाणमित्रं
 व. । ४ —कुञ्जादिशा— अ. । ५ —कपाटमुद्रा प्र. ; —पट्टमुद्रा अ. ।

विरूक्षणीयः सखि दाक्षिणात्यस्त्वया न वायुः परुषैर्वचोभिः ।
 यत्कोपनिःश्वासपरंपराभिः पीनत्वमायात्ययमुष्णतां च ॥ ९ ॥
 बाणेन हत्वा मृगमस्य यात्रा निवार्यतां दक्षिणमारुतस्य ।
 इत्यर्थनीयः शबराधिराजः श्रीखण्डपृथ्वीधरकन्दरस्थः ॥ १० ॥
 यद्वा मृषा तिष्ठतु दैन्यमेतन्नेच्छन्ति वैरं मरुता किराताः ।
 केलिप्रसङ्गे शबराङ्गनानां स हि स्मरग्लानिमपाकरोति ॥ ११ ॥
 दुराग्रहश्चन्दनमारुतस्य सदा यदन्यर्तुपराङ्मुखोऽयम् ।
 अनेन चैत्रः सुतरामसह्यश्चन्द्रोदयेनेव शस्त्रप्रदोषः ॥ १२ ॥
 वियोगिनीनां किमु पापमेतन्मोधाथवा दक्षिणमारुतस्य ।
 कदापि दिङ्मोहवशाद्यदेष न चन्दनाद्रेः परतः प्रयाति ॥ १३ ॥
 इति अमत्सौरभमांसलेन निमीलितानां मलयानिलेन ।
 अभूच्चिरं भूमिगृहस्थितानां प्रलापमाला प्रियकाङ्क्षिणीनाम् ॥ १४ ॥
 कुलकर्म् ।
 कन्दर्पदेवस्य विमानसृष्टिः प्रासादमालौ रसपार्थिवस्य ।
 चैत्रस्य सर्वर्तुविशेषचिह्नं दोलाविलासः सुदृशां रराज ॥ १५ ॥
 दोलाधिरूढस्थं वधूजनस्य नितम्बभारेण गतागतेषु ।
 त्रुटिर्यदालम्बगुणेषु नाभूत् सा भाग्यशक्तिः कुसुमायुधस्य ॥ १६ ॥
 जनेषु दोलातरलाः पुरन्ध्रीः संभूय भूयःसु विलोकयत्सु ।
 लक्ष्यस्य विस्तीर्णतया मनोभूरवन्ध्यपातैरिषुभिर्वर्ष ॥ १७ ॥

१ श्रीखण्डपृथ्वीकन्दरस्थः प्र. । २ अस्यानन्तरम् 'युग्मम्' इति अ. ।
 ३ दिङ्मोह- ब. । ४ केवलम् अ. पुस्तके । ५ प्रासादमाला ब. । ६ बभूव
 अ. । ७ दोलाधिरूढस्थ रा. ।

दोलाविनोदेन विलासवर्त्यः सुदूरमारुह्य निवर्तमानाः ।
 अर्धं नभःप्राङ्गणसज्जिनीनां विलासमापुच्छिदशाङ्गनानाम् ॥ १८ ॥
 विलासदोलाफलके नितम्ब-विस्ताररुद्धे परितस्तरुण्याः ।
 लब्धः परं कुञ्चितकामुकेण तत्रावकाशः कुसुमायुधेन ॥ १९ ॥
 सौन्दर्यमिन्दीवरलोचनानां दोलासु लोलासु यदुल्लसत् ।
 यदि प्रमादोल्लभते कवित्वं जानाति तद्वर्णयितुं मनोभूः ॥ २० ॥
 दोलासु यद्दोलनमङ्गनानां यन्मलिका यच्च लवङ्गवायुः ।
 सा विश्वसंमोहनदीक्षितस्य मुख्याङ्गसंपत्कुसुमायुधस्य ॥ २१ ॥
 प्रसार्य पादौ विहितस्थितीनां दोलासु लोलांशुकपल्लवानाम् ।
 मनोरथानामपि यत्र गम्यं तद्दृष्टुमापुः सुदृशां युवानः ॥ २२ ॥
 उन्नम्य दूरं मुहुरानमन्त्यः कान्ताः श्लथीभूतनितम्बजाड्याः ।
 दोलाविलासेन जितश्रमत्वात् प्रकर्षमापुः पुरुषायितेषु ॥ २३ ॥
 कुचस्थलैर्निर्दलितो^१ वधूनां संजीवितः श्वाससमीरणेन ।
 क्लेशातिरेकान्मलयानिलोऽभृद् भृत्येषु मान्यः कुसुमायुधस्य ॥ २४ ॥
 यत्पूरयामास विलासदोलाः पुरन्ध्रभिः सिञ्चितनूपुराभिः ।
 तेनोद्भासां मन्मथराजधानीं मन्ये वसन्तीमकरोद्वसन्तः ॥ २५ ॥
 चुचुम्ब वक्त्राणि चकर्ष वस्त्रं चिरं विशश्राम नितम्बविम्बे ।
 दोलाविलासे गुरुरङ्गनानामनङ्कुशः केरलमारुतोऽभूत् ॥ २६ ॥

१ नितम्बवर्त्यः अ. । २ यदि प्रसादा- ब. । ३ -स्थलैर्जर्जरितो अ. ।
 ४ यं पूरया- अ. ।

गीतेषु याताः किमु शिष्यभावं वामश्रुवां विभ्रमदोलिनीनाम् ।
 पुंस्कोकिलाः काननचारिणो यच्चातुर्यमापुः कलपञ्चमस्य ॥ २७ ॥
 सज्जादजस्रं वनदेवतानां लीलावनान्तस्थितयः शकुन्ताः ।
 आरुह्य दोलासु विलासिनीनां^१ ताभिः सह भ्रेमुरसंभ्रमेण ॥ २८ ॥
 हस्तद्वयीगाढगृहीतलो-दोलागुणानां जघने बधूनाम् ।
 असंवृतसस्तदुकूलबन्धे किमप्यभूदुच्छ्वसितो मनोभूः ॥ २९ ॥
 त्वरोपयातप्रियबाहुपाश-रुद्धेषु कण्ठेषु वियोगिनीनाम् ।
 वृथासमाहृतकृतान्तपाशः स्मितं लतानां मधुराततान ॥ ३० ॥
 निवारणं पल्लववीजनानां स्थितिर्निवातेषु गृहोदरेषु ।
 मूर्च्छाप्रबन्धेषु वियोगिनीनामासीदपूर्वः परिहारमार्गः ॥ ३१ ॥
 लीलाशुकाः कोकिलकूजितानामतिप्रहर्षाद्विहितानुकाराः ।
 गृहादधव्यन्तै^२ वियोगिनीभिर्गुणो हि काले गुणिनां गुणार्थ ॥ ३२ ॥
 श्रुत्वेव वृत्तावसरं^३ तुषारं बहिःस्थितानामलिनां निनादैः ।
 द्विवर्षकन्यामुखकोमलभं पङ्कोदरात्पङ्कजमाविरासीत् ॥ ३३ ॥
 नवीनदन्तोद्गमसुन्दरेण वासन्तिकाकुञ्जलनिर्गमिन ।
 उत्सङ्गसङ्गी विपिनस्थलीनां बालो वसन्तः किमपि व्यराजत् ॥ ३४ ॥
 सुगन्धिनिःश्वासमिधानुवेलमुद्वेज्जता दक्षिणमारुतेन ।
 सुखं प्रसूनस्मितदन्तुरं तच्चुचुम्ब मुग्धस्य मधोर्वनश्रीः ॥ ३५ ॥

१ नितम्बिनीनां अ. । २ भ्रेमु- रा. । ३ लीलाशुकाः प्र. । ४ -प्रकर्षा-
 द्विहिता- अ. । ५ -दधव्यन्त प्र. ; 'दधव्यन्त' इति, 'दधव्यन्त' इति वा ज.
 पुस्तके स्पष्टं नास्ति ; -दधव्यन्त अ. ; -दकर्ष्यन्त अ. । ६ गुणो हि दोषाय
 भवेत्कदाचित् अ. । ७ वृत्तावसरं अ. । ८ -वेलमुद्वेज्जता प्र. ।

संक्रान्तभृङ्गीपदपङ्क्तिमुद्रं पौष्पं रजः क्षमाफलके रराज ।
 क्रमास्त्रिपिज्ञानकृतक्षणस्य क्षुण्णं^१ मधोरक्षरमालयेव ॥ ३६ ॥
 समारुरोहोपरि पादपानां लुलोठ पुष्पोत्करेणपुञ्जे ।
 लताप्रसूनांशुकमाचकर्ष क्रीडन्वनैः^२ किं न चकार चैत्रः ॥ ३७ ॥
 दक्षः प्रवालौष्ठै^३समर्पणाय लतावधूनां मुकुलस्तनीनाम् ।
 मत्तालिवैतालिकगीतकीर्तिश्रमन्मधुर्यैव नमारुरोह ॥ ३८ ॥
 सलीलमङ्गीकृतपञ्चबाण-साम्राज्यभारस्य मधोरभङ्गः ।
 एको भुजस्तस्य लवङ्गवायुरन्यः पिकस्त्रीकलपञ्चमोऽभूत् ॥ ३९ ॥
 राशीकृताः पुष्पपरागपुञ्जाः पदे पदे दक्षिणमारुतेन ।
 मत्तस्य चैत्रद्विरदस्य कर्तुमक्षूणहेतोर्वि^४ पांसुतल्पान्^५ ॥ ४० ॥
 लग्नद्विरेफध्वनिपूर्यमाणं वासन्तिकायाः^६कुसुमं नवीनम् ।
 आसादयामास वसन्तमास-जन्मोत्सवे मङ्गलशङ्खलीलाम् ॥ ४१ ॥
 गते हिमती^७ ध्रुवमुष्णखिलः शीतोपचारं मलयः सिधेवे ।
 यदाजगाम व्यजनोपमानां समीरणश्चन्दनपल्लवानाम् ॥ ४२ ॥
 मनस्विनीनां^८ मनसोऽवतीर्य मानस्यै^९ वेगेन पलायितस्य ।
 जीवग्रहायेव वसन्तमित्रं बभ्राम वायुः ककुभां मुखानि ॥ ४३ ॥
 वियोगिनीनामवशाल्लुलोठ कण्ठेषु लीलाकलपञ्चमो यः ।
 तेनैव चक्रे मदनस्य कार्यं पुण्यैर्यशोऽभूत्पिकपञ्चमस्य ॥ ४४ ॥

१ क्षणं ब. । २ क्रीडन्वनैः अ. । ३ दक्षप्रवालौष्ठ- ब. । ४ -मक्षुणहेतोर्वि अ. । ५ पांसुतल्पान् ज. । ६ मनोवतीनां ज, ब., अ. ।
 ७ 'मानस्य' इति, 'गानस्य' इति वा ज. पुस्तके स्पष्टं नास्ति ; गानस्य ब. ; गानस्य रा. ।

पदातिसंवर्गणकारणेन पदे पदे चम्पकराशिभङ्गया ।
 वसन्तसामन्तविकीर्यमाणं हेमेव रेजे स्मरपार्थिवस्य ॥ ४५ ॥
 चचार चूतद्रुममञ्जरीषु चुचुम्ब नानाकलिकामुखानि ।
 स्त्रीराज्यमध्यस्थ इव द्विरेफः स्थातुं न लेभे क्षणमेवमेव^१ ॥ ४६ ॥
 विलासिनामादिगुरुखिलोक्यामन्योन्यलीलामुजबन्धनेषु^२ ।
 उत्तम्भिताशोकपलाशपाणिर्न चैत्रमल्लः प्रतिमल्लमाप ॥ ४७ ॥
 पुरन्धिगण्डूषसुरामिलाषं पश्यन्नशोको बकुलद्रुमस्य ।
 प्रियप्रियापादतलप्रहारमात्मानमरुपव्यसनं विवेद ॥ ४८ ॥
 चूतद्रुमालीमुजपञ्जरेण रणद्विरेफावलिकङ्कणेन ।
 मित्रं^३ मधुः कोकिलमञ्जुनाद-पूर्वाभिभाषी स्मरमालिलिङ्ग ॥ ४९ ॥
 उन्निद्रपङ्क्तिस्थितचम्पकानि चकाशिरे केलिवनान्तराणि ।
 वियोगिनीनां कवलीकृतानां सुवर्णकाञ्चीभिरिवाञ्चितानि ॥ ५० ॥
 मर्मव्यथाविस्मयधूर्णमान-मूर्धोच्छल्लत्कुण्डलविभ्रमेण ।
 शब्दानुसारेण वियोगिनीभिः क्षिप्ताः पिकानामिव कण्ठपाशाः ॥ ५१ ॥
 उदञ्चयन्किशुकपुष्पसूचीः^४ सलीलमाधूतलताकशाग्रः ।
 वियोगिनां निग्रहणाय सज्जः कामाज्ञया दक्षिणमारुतोऽभूत् ॥ ५२ ॥
 प्रसूननाराचपरंपराभिर्वर्षत्सु योधेष्विव पादपेषु ।
 वसन्तमत्तद्विरदाविरूढः प्रौढत्वमाप स्मरभूमिपालः ॥ ५३ ॥

१ क्षणमेकमेव अ. । २ -मुजबन्धनेन अ. । ३ मैत्रं प्र. । ४ -धूर्ण-
 माना मूर्धो- न. । ५ पुष्पसूचीः ज.; पुष्पवीचीः अ. ।

समर्प्यमाणाद्भुतकौसुमाख्यैश्चैत्रेण चित्रिकृतकाननेन ।

अधिज्यधन्वापि पराङ्मुखोऽभूत्त्रिषङ्गभारे भगवाननङ्गः ॥ ५४ ॥

शृङ्गारिणीमार्जितदन्तपङ्क्ति - कान्त्येव निर्यन्त्रणमुच्छलन्त्या ।

प्रक्षाल्यमानस्य शनैरवापुरनिन्द्यमिन्दोः किरणाः प्रसादम् ॥ ५५ ॥

त्वं चैत्र मित्रं यदि मन्मथस्य तस्मिन्ननङ्गे कथमक्षताङ्गः ।

ज्ञातं तवान्तर्गतमागतोऽसि मिषेण नाशाय वियोगिनीनाम् ॥ ५६ ॥

नूनं महापातकिनं वितर्क्य वियोगिवर्गक्षयदीक्षितं त्वाम् ।

पस्पर्श न त्र्यम्बकनेत्रवह्निः पापैरखण्डैः प्रियखण्डितानाम् ॥ ५७ ॥

हराहवे पञ्चशरं विमुच्य पलायितः क्षत्रपराङ्मुखस्त्वम् ।

अस्य क्षताङ्गस्य पुरोऽधुनात्र हा चैत्रचण्डाल कथं स्थितोऽसि ॥ ५८ ॥

इहैव सङ्गः फलवान्भूव त्वया महापातकिना पिकानाम् ।

यदर्धदग्धोलमुककश्मलेन देहेन लोकस्य बहिश्चरन्ति ॥ ५९ ॥

त्वं दृष्टदोषोऽपि पुनः स्मरेण यत्संगृहीतः शृणु तत्र हेतुम् ।

अङ्गीकृतस्त्रीवधपातकेन केनापि न स्वीकृत एष भारः ॥ ६० ॥

इत्थं वियोगज्वरजर्जराणामुद्वेजितानां मधुमासलक्ष्म्या ।

आसन्मुहुः पक्ष्मललोचनानां चैत्रे विचित्रोक्तिविचेष्टितानि ॥ ६१ ॥

गम्भीरतौ चाटुपराङ्मुखत्वं सौभाग्यमन्यप्रमदारदाङ्कः ।

दोषोऽपि यूनां गुण एव मेने पुरन्धिभिर्मानपराङ्मुखीभिः ॥ ६२ ॥

१ - कौसुमाख्यै - व. । २ - पातकिना व. । ३ गम्भीरिता ज. ।

४ दुर्भाग्य - अ. ।

मानग्रन्थिकदर्थनाय कथिताः सर्वत्र पुंस्कोकिलाः

केलीकर्मणि दाक्षिणात्यमरुतामध्यक्षभावोऽर्पितः ।

पुष्पास्त्रस्य जगत्त्रयेऽपि विरहप्रत्यूहहेवाकिनः

संनद्धोऽयमसाध्यसाधनविधौ साम्राज्यमन्त्री^२ मधुः ॥ ६३ ॥

लीलास्नानविधिक्षमं मधुलिहां पुष्पेषु जातं मधु

स्थायित्वं कलकण्ठकण्ठकुहरेष्वासेवते पञ्चमः ।

एकच्छत्रजगज्जयार्जनरुचेर्देवस्य शृङ्गारिण-

श्चैत्रश्चित्रमकाण्ड एव समभूत्रैलोक्यजैत्रो भटः ॥ ६४ ॥

भृङ्गैर्विंश्वियोगिवर्गदलनोत्तालस्य वैतालिकैः

प्रारब्धा बिरुदावलीव पठितुं शृङ्गारबन्धोर्मधोः ।

नादः कोकिलयोषितां प्रमुषितत्रैलोक्यमानग्रहः

कामः संप्रति कौतुकाद्यदि परं पौष्पं धुनीते धनुः ॥ ६५ ॥

कूजत्कोकिलकोपिता गुलिधनुः^३शिक्षां समासेवते

खिन्ना चन्दनमारुतेन मलये दावाग्निमाकाङ्क्षति ।

किञ्चान्विष्यति दुर्मना दलयितुं कामेन मैत्रीं मधोः

कर्तुं धावति दुर्लभे त्वयि सखी कां कां न वातूलताम् ॥ ६६ ॥

संनद्धं माधवीनां मधु मधुपवधूकेलिगण्डूषयोगं

विश्राम्यन्ति श्रमेणं क्वचिदपि मरुतो न क्षणं दाक्षिणात्याः ।

क्रीडाशैलीभवन्ति प्रतिकलमलिनां कौसुमाः पांसुकूटा-

श्चैत्रे पुष्पास्त्रमित्रे तदिह विरहिणां क्रीडशी जीविताशा ॥ ६७ ॥

१ विरहि- अ. । २ साम्राज्यमैत्री ब. । ३ गुलिधनुः- ज. ; गुडधनुः-

ब. ; गुवधनुः- रा. । ४ विश्राम्यन्त्यश्रमेण अ. ।

पुष्पैर्भ्राजिष्णुभस्त्राकरणिमगणितैः शाखिनः के न याता-

श्चञ्चन्निस्त्रिंशलेखामयमिव भुवनं भृङ्गमालाभिरास्ते ।

त्रैलोक्याकाण्डचण्डप्रहरणनिबिडोत्साहकण्डूलदोष्णः

पुष्पेषोर्जैर्त्रिशस्त्रव्यतिकरविधये साधु सज्जो वसन्तः ॥ ६८ ॥

शून्याः श्रीखण्डैवातैरभिलषति भुवश्चन्दनाद्रेः परस्ता -

ल्लिलोद्याने सखीनां सृजति कलकलं कोकिलोत्सारणाय ।

स्तौति क्रीडावनालीनिखिलपरिमलाचान्तये चञ्चरीकां -

श्चारुभ्रूस्त्वद्वियोगे कमिव न भजते जीवरक्षाभ्युपायम् ॥ ६९ ॥

मलयगिरिसमीराः सिंहलद्वीपकान्ता -

मुखेपरिचयलब्धस्फारकपूर्वासाः ।

द्रविडयुवतिदोलाकेलिलोलस्त्रितम्ब -

स्थलशिथिलितवेगाः सेव्यतामाप्नुवन्ति ॥ ७० ॥

पानीयं नालिकेरीफलकुहरकुहूत्कारि फलोलयन्तः

कावेरीतीरतालट्टुमभरितसुराभाण्डभाङ्गारचण्डाः ।

उन्मीलनीलमोचापरिचयशिशिरा वान्त्यमी द्राविडीनां

कर्पूरापाण्डुगण्डस्थललुठितैरया वायवो दाक्षिणात्याः ॥ ७१ ॥

भृङ्गालीभिरधिज्यमन्मथधनुर्लीलां लभन्ते^१ लताः

किं पुष्पं न बिभर्ति पुष्पधनुषस्त्रैलोक्यजैत्रास्त्रताम् ।

दोलैर्नन्दोलनकेलिलोलवनितासंचारितास्त्रोऽधुना

पञ्चेषुश्चललक्षभेदविधिना गर्वं समारोहति ॥ ७२ ॥

१ शून्या श्रीखण्ड- प्र. । २ चञ्चरीकान् चारुभ्रू- ज.; चञ्चरीकान् चारुभ्रू-
प्र. । ३ -रक्षाभ्युपायम् प्र. । ४ -कान्तमुख- प्र. । ५ -लुलित- अ. ।
६ भजन्ते अ. । ७ 'दोला' इति प्र. पुस्तके नास्ति ।

उन्माद्यन्मधुपेन पुष्पमधुनो केलीभुवः पङ्किलाः

सर्वे भङ्गभयं दिशन्ति कुसुमप्राग्भारतः पादपाः ।

चैत्रेणान्नपरंपराव्ययविधौ दैन्यं परित्याजितः

कामः संप्रति बाणमोक्षरसिको लक्ष्येष्वलक्ष्येषु च ॥ ७३ ॥

नीता नूतनयौवनप्रणयिना चैत्रेण चित्रां लिपिं

हर्षाद्वर्षति का न काननमही पुष्पैः कटाक्षैरिव ।

दोलारूढपुरन्धिपीनजघनप्राग्भारमाधुन्वतः

किं मानद्रुमभङ्गनाय गहनं लङ्कानिलस्याधुना ॥ ७४ ॥

पौलस्त्योद्यानलीलाविटपितलमिलन्मैथिलीपादमुद्राः

कर्पूरद्वीपवेलाचलविपिनतटीपांसुकेलीरसज्ञाः ।

क्रीडाताम्बूलचूर्णग्लपितमुखहृतक्लान्तयः केरलीना-

मामोदन्ते समीराः स्मरसुभटजयाकाङ्क्षिणो दाक्षिणात्याः ॥ ७५ ॥

यश्चूताङ्कुरकन्दलीकवलनात्कर्णामृतग्रामणी -

श्लायामात्रपरिग्रहेऽपि जगृहे पञ्चेषुजैत्रेषुताम् ।

ताम्यत्तालुविटङ्कसंकटतटीसंचारतः पञ्चमः

सोऽयं कोकिलकामिनीगलबिलादामूलमुन्मूलति ॥ ७६ ॥

विरहविधुरकामिनीसहस्र-प्रहितमनोभवलेखसूक्तिमिश्रैः ।

सुरभिसमयवर्णनैरकुर्वन्निति नृपतेरथ बन्दिनः प्रमोदम् ॥ ७७ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते सप्तमः सर्गः ॥ ७ ॥

१ - मधुनः रा. । २ लक्ष्येष्वलक्ष्येषु च अ. । ३ - पादसमुद्राः प्र. ।

४ - परिग्रहेऽपि रा. । ५ प्रसादम् ब. । ६ एतदनन्तरं 'महाकाव्ये' इति ज. पुस्तके विशेषः ।

अष्टमः सर्गः

समये तत्र पुष्पास्त्र-मित्रे विक्रमभूपतेः ।
उद्धूतनूतनाश्चर्या श्रोत्रमैत्रीमगात्कथा ॥ १ ॥
यथास्ति विजयस्तम्भ-प्रशस्तिरिव मान्मथी ।
करहाटपतेः पुत्री त्रिजगन्नेत्रैकर्मणम् ॥ २ ॥
विद्याधरकुमारी सा गौरीदयितशासनात् ।
कृते कस्यापि कुरुते स्वयंवरमहोत्सवम् ॥ ३ ॥
चन्द्रलेखेति नामास्याश्चन्द्रलेखासमत्विषः ।
मृत्युञ्जयमहामन्त्र-मैत्रीमेति मनोमुवः ॥ ४ ॥
अन्तरङ्गमनङ्गस्य शृङ्गारकुलदैवतम् ।
अङ्गीकरोति तन्वङ्गी सा विलासमयं वयः ॥ ५ ॥
तस्याः पादनखश्रेणिः शोभते लटभभ्रुवः ।
रत्नावलीव लावण्य-रत्नाकरसमुद्रता ॥ ६ ॥
स्तनभारोऽत्र वक्त्रेन्दु-चन्द्रिकावरणं मम ।
इति तत्पादयोर्लम्भा वेद्मि प्राङ्गणपद्मिनी ॥ ७ ॥
अमूल्यस्य मम स्वर्ण-तुलाकोटिद्वयं कियत् ।
इति कोपादिवाताग्रं पादयुग्मं मृगीदृशः ॥ ८ ॥
तत्पादनखरत्नानां यदलक्तकमार्जनम् ।
इदं श्रीखण्डलेपेनै पाण्डुरीकरणं विधोः ॥ ९ ॥

जाग्रतः कमलालक्ष्मीं यज्जग्राह तदद्भुतम् ।
 पादद्वन्द्वस्य मत्तेभ-गतिस्तेये तु का स्तुतिः ॥ १० ॥
 अत्यपूर्वस्य रागस्य पूर्वपक्षाय पल्लवाः ।
 पद्मानि पादयुग्मस्य प्रत्युदाहरणानि च ॥ ११ ॥
 दृश्यन्ते मानसोत्तंसा राजहंसाः कचिद्यदि ।
 गतौ चरणयोस्तस्याः प्रेक्ष्यते^१ यावदन्तरम् ॥ १२ ॥
 नितम्बपीड्यमानेन पादयुग्मेन सुभ्रुवः ।
 कृता भृकुटिभङ्गीर्व^२ नीलनूपुरमालया ॥ १३ ॥
 हेममञ्जीरमालाभ्यां भाति जङ्घालताद्वयम् ।
 कृतालवालं वालभ्यात् कुङ्कुमेनेव सुभ्रुवः ॥ १४ ॥
 लम्बिताः कदलीस्तम्भास्तदूरुभ्यां पराभवम् ।
 अत्यन्तमृदुमिर्लब्धौ जडैः क जयडिण्डिमः ॥ १५ ॥
 मन्ये तदूरु संभाव्य हस्तसर्वस्वहारिणौ ।
 वहन्त्यस्पृश्यताहेतोर्मातङ्गत्वं मतङ्गजाः ॥ १६ ॥
 नितम्बविम्बं विम्बोष्ठी चन्द्रकान्तशिलाघनम् ।
 धत्ते कन्दर्पदोःस्तम्भ-प्रशस्तिफलकोपमम् ॥ १७ ॥
 विस्तारिणा युहुस्तस्याः श्रोणीविम्बेन पीडिता ।
 व्रुटिता व्रुटितास्मीति फूत्करोतीति^३ मेखला ॥ १८ ॥

१ -लक्ष्मीर्य- ज. । २ प्रेक्ष्यते ब. । ३ कृताभृकुटिभङ्गीव प्र. । ४ कृता-
 लवालम्बालभ्यात्कु- प्र. ; कृतालवालालम्बालभ्यात्कु- ब. डि. ; कृतालवालं लम्बाभ्यां
 कु- ब. । ५ फूत्करोतीति ज. ।

अपर्याप्तमुजायामः सखेदोऽस्याः सखीजनः ।
 श्रोण्यां कथञ्चित्कुरुते रशनादामबन्धनम् ॥ १९ ॥
 अनङ्गरङ्गपीठोऽस्याः शृङ्गारस्वर्णविष्टरः ।
 लावण्यसारसंघातः सा घना जघनस्थली ॥ २० ॥
 तन्निमित्तम्बस्य निन्दन्ति वृद्धिं परिजनाङ्गनाः ।
 काञ्चीनवनवग्रन्थि-ग्रथनेन कदर्थिताः ॥ २१ ॥
 नितम्बगौरवेणासौ गौराङ्गी खिद्यते दृढम् ।
 हारयत्यपरिस्पन्दा कन्दुकं क्रीडितेषु यत् ॥ २२ ॥
 तदीयजघनाभोग-गरिमा विस्मयास्पदम् ।
 दूरापाती^१ पृषत्कोऽभूद् येनानङ्गस्य साङ्गना ॥ २३ ॥
 नाभिरन्ध्रं प्रविष्टास्याः श्यामला रोमवल्लरी ।
 त्रस्ता तिमिरलेखेव मेखलामणिकान्तितः ॥ २४ ॥
 भाति रोमावली तस्याः पयोधरभरोन्नतौ ।
 जाता रत्नशलाकेव श्रोणिवैदूर्यभूमितः ॥ २५ ॥
 नाभिसङ्गेन गौराङ्ग्याः शोभते रोममञ्जरी ।
 कन्दर्पहेमकटकालाक्षाधारेव निर्गता ॥ २६ ॥
 नाभीवल्लयसंबद्धा रोमाली भाति सुभ्रुवः ।
 सहिता निगडेनेव शृङ्खला स्मरदन्तिनः ॥ २७ ॥
 रोमावली विलासिन्याः प्रविष्टा नाभिमण्डलम् ।
 कियद्गाम्भीर्यमत्रेति तात्पर्यमिव बिभ्रती^२ ॥ २८ ॥

स्तनौ तुङ्गौ समारूढे चापन्यस्तभरे स्मरे ।
 कोदण्डाटनिमुद्रेव जाता नाभी नतश्रुवः ॥ २९ ॥
 मन्ये समाप्तलावण्य-सारे सर्गे मृगीदृशः ।
 अरयित्वेव गतो नाभिरन्ध्रं प्रजापतिः ॥ ३० ॥
 लिखन्त्याः कामसाम्राज्य-शासनं यौवनश्रियः ।
 गलितेव मधीधारा रोमाली नाभिमोलकात् ॥ ३१ ॥
 जाने रात्रिषु तन्मध्ये ददाति शनकैः पदम् ।
 गम्भीरनाभिकुहर-प्रवेशाशङ्कया स्मरः ॥ ३२ ॥
 हारः कुरङ्गशावाक्ष्या राजति स्थूलमौक्तिकः ।
 नाभिलावण्यपानीय-घटीयन्त्रगुणोपमः ॥ ३३ ॥
 स्तनभाराय मध्येन त्रिवलिव्याजतः कृता ।
 तस्याः शङ्कितभङ्गेन भ्रूभङ्गानामिवावलिः ॥ ३४ ॥
 तदीयत्रिवलीमार्ग-सोपानारोहणश्रमः ।
 अनङ्गत्वादनङ्गस्य जातो त्येकगोचरः ॥ ३५ ॥
 परिहृत्य दुरारोहं तस्याः स्तनतटं कृता ।
 कन्दर्परथसंचार-मार्गालीव वलित्रयी ॥ ३६ ॥
 दरिद्रमुदरं दृष्ट्वा चके लावण्यपूर्णयोः ।
 पन्थानं स्तनयोस्तस्यास्त्रिवलीविषमं विधिः ॥ ३७ ॥
 राजति त्रिवली तस्याः स्तनभारोन्नतिक्रमात् ।
 उपर्युपरि जातेव हारमुद्रापरंपरा ॥ ३८ ॥

युक्तं मध्ये कृशा तन्वी कार्मुकीकरणाय यत् ।
 अत्रैव कुसुमाख्येण पीड्यते श्लिष्टमुष्टिना ॥ ३९ ॥
 स्तनौ भारार्पणव्यग्रौ काञ्ची कलकलोन्मुखी ।
 कस्यां दिशि न मध्यस्य तस्याः कार्यं सहेतुकम् ॥ ४० ॥
 माति^१ निर्विवरे तस्याश्चित्रं कुचयुगान्तरे ।
 क्रीडाकुण्डलितोच्चण्ड-कोदण्डः कुसुमायुधः ॥ ४१ ॥
 कुचद्वये चकोराक्षी चिबुकप्रान्तचुम्बिनि ।
 नर्मोक्तिषु न शक्नोति स्थातुं लज्जानतानना ॥ ४२ ॥
 शङ्के तच्चित्तमक्लेश-साध्यं कुसुमधन्वनः ।
 काठिन्यं बहिरेवास्याः स्तनाभ्यां येन धारितम् ॥ ४३ ॥
 सा स्तनाञ्जलिबन्धेन मन्मथं प्रथमागतम् ।
 करोतीवोन्मुखं बाला बान्धवं यौवनश्रियः ॥ ४४ ॥
 अस्त्यप्रतिसमाधेयं स्तनद्वन्द्वस्य दूषणम् ।
 स्फुटतां कञ्चुकानां यन्नायात्यावरणीयताम् ॥ ४५ ॥
 कुम्भौ सदम्भौ करिणां कलशौ मन्दकौशलौ ।
 चक्रवाकौ वराकौ च तदीयकुचयोः पुरः ॥ ४६ ॥
 मुखेन्दुचन्द्रिकापूर-स्रव्यमानौ पुनः पुनः ।
 शीतभीताविवान्योन्यं तस्याः पीडयतः स्तनौ ॥ ४७ ॥
 तत्कुचौ चरतः किञ्चिन्नूनं मनसिजव्रतम् ।
 नित्योन्मुखौ यदासाते मौलिरत्नस्य भास्वतः ॥ ४८ ॥

सा धारयत्यधीराक्षी दुर्वहं स्तनमण्डलम् ।
 गर्वपर्वतमारूढश्चित्रं कुसुमकार्मुकः ॥ ४९ ॥
 तस्यास्तुङ्गस्तनच्छाया चकास्ति त्रिवलीतटे ।
 लीना तिमिरलेखेव वदनेन्दोरगोचरे ॥ ५० ॥
 अयं त्रयाणां ग्रामाणां निधानं मधुरध्वनिः ।
 रेखात्रयमितीवास्याः सूत्रितं कण्ठकन्दले ॥ ५१ ॥
 असावुद्वेललावण्य-रत्नाकरसमुद्भवः ।
 जगद्विजयमङ्गल्य-शङ्खः कुसुमधन्वनः ॥ ५२ ॥
 श्रोत्रपीयूषगण्डूषैः काकलीकलगीतिभिः ।
 कण्ठः कुण्ठितचातुर्यो विपञ्चीपञ्चमध्वनेः ॥ ५३ ॥
 कुसुमायुधकोदण्डे हस्तौ विस्तीर्णचक्षुषः ।
 अशोकपल्लवास्त्राणां प्रतिहस्तत्वमागतौ ॥ ५४ ॥
 नाहं धार्यमधीराक्षि मुखेन्दोः संमुखं त्वया ।
 इतीव लीलापद्मेन करेऽस्याः कान्तिरर्पिता ॥ ५५ ॥
 आयूरेखां चकारास्याः करे द्वाधीयसीं विधिः ।
 शौण्डीर्यगर्वनिर्वाह-प्रत्याशां च मनोभुवः ॥ ५६ ॥
 गौराङ्ग्या भुजलावण्य-मीलितं हेमकङ्कणम् ।
 कण्ठाश्लेषे वयस्याभिः काठिन्यादन्वमीयत ॥ ५७ ॥
 प्रकोष्ठबन्धे बिम्बोष्ठ्यास्तस्याः काञ्चनकङ्कणम् ।
 नालं बलयितं हस्ते हेमाब्जस्येव राजते ॥ ५८ ॥

सौवर्णकङ्कणश्रेण्या भाति तद्बाहुकन्दली ।
 तूणा चम्पकमौर्व्येव पुष्पचापेन वेष्टिता ॥ ५९ ॥
 अङ्गुलीभिः कुरङ्गाक्ष्याः शोभते मुद्रिकावलिः ।
 प्रोतेव बाणैः पञ्चेषोः सूक्ष्मलक्ष्यपरंपरा ॥ ६० ॥
 सहेमकटकं धत्ते सा करं पद्मतस्करम् ।
 पद्मिनीवल्लभस्येव मूले वेष्टितमंशुना ॥ ६१ ॥
 हस्ते चकास्ति बालायास्तस्याः कङ्कणमालिका ।
 मनःकुरङ्गबन्धाय पाशालीव मनोमुवः ॥ ६२ ॥
 कृशाङ्ग्याः कुचभारेण दूरमुत्सारितौ मुजौ ।
 वहतः कलहायेव वाचालां वलयावलिम् ॥ ६३ ॥
 सरले एव दोर्लेखे यदि चञ्चलचक्षुषः ।
 अमुग्धाभ्यो मृणालीभ्यः कथमाजहतुः श्रियम् ॥ ६४ ॥
 बाहू तस्यौः कुचामोग-निरुद्धान्योन्यदर्शनौ ।
 मन्त्रितं कथमेताभ्यां मृणालीकीर्तिलुण्ठनम् ॥ ६५ ॥
 मुखारविन्ददत्तश्रीः सुतनोररुणोऽधरः ।
 कुरुते हारमाणिक्य-प्रदीपान्पाण्डुरत्विषः ॥ ६६ ॥
 संततोदयसन्ध्येव वदनेन्दोरनिनिदिता ।
 तदोष्ठमुद्रा लावण्य-समुद्रस्येव विद्रुमः ॥ ६७ ॥
 मुखं वहति बन्धूक-बन्धुरेणाधरेण सा ।
 पूर्णेन्दुमिव सोदर्यादङ्कलालितकौस्तुभम् ॥ ६८ ॥

भाति दन्तच्छदेनास्याः स्वच्छा दशनमालिका ।
 सरस्वत्यक्षमालेव पूजापद्मदलाञ्चिता ॥ ६९ ॥
 अधरोऽसौ कुरङ्गाक्ष्याः शोभते नासिकातले ।
 सुवर्णनलिकामध्यान्माणिक्यमिव विच्युतम् ॥ ७० ॥
 पुराणबाणत्यागाय नूतनास्त्रकुतूहलात् ।
 तन्नासा भाति कामेन तूणेर्वाधोमुखीकृता ॥ ७१ ॥
 अमुष्य मुषिता लक्ष्मीश्चक्षुषेति न नूतनम् ।
 न वेद्मि कथयत्यस्याः कर्णे लग्नं किमुत्पलम् ॥ ७२ ॥
 मृगीसम्बन्धिनी दृष्टिरसौ यदि न सुभ्रुवः ।
 धावति श्रवणोत्तंस-लीलादूर्वाङ्कुरे कुतः ॥ ७३ ॥
 तस्याः श्रवणमार्गेण चलिते यदि लोचने ।
 कुतः प्रकामधवले धत्तः कृष्णानुरक्तताम् ॥ ७४ ॥
 श्रूयतां कौतुकं सोऽपि स्मरः शृङ्गारिणां गुरुः ।
 अमुष्याः शिष्यतामेति श्रवणोन्मुखयोर्दृशोः ॥ ७५ ॥
 सौन्दर्यपात्रे वक्त्रेन्दौ कुरङ्गासङ्गभीतया ।
 सूत्रितौ श्रोत्रपाशाभ्यां पाशाविव मृगीदृशा ॥ ७६ ॥
 किञ्चित्सविभ्रमोदञ्चि-भ्रूलता भाति भामिनी ।
 बालक्रीडाप्रतिद्वन्द्वि तर्जयन्तीव यौवनम् ॥ ७७ ॥
 भास्वत्कुण्डलमाणिक्य-प्रभाप्रतिहतेरिव ।
 नताङ्ग्याः श्रवणोत्सङ्गमारूढा नयनद्वयी ॥ ७८ ॥

भ्रूलेखायुगलं भाति तस्याश्चटुलचक्षुषः ।

पत्रद्वयीव हरिता नासावंशस्य निर्गता ॥ ७९ ॥

नासावंशविनिर्मुक्त-मुक्ताफलसनाभिना ।

भाति भालतलस्थेन बाला चन्दनविन्दुना ॥ ८० ॥

तस्याः कचभरव्याजात् तनयस्नेहलालितः ।

आरूढः पार्वतीबुद्ध्या गुहवर्हीव मूर्धनि ॥ ८१ ॥

गण्डे मण्डनमात्मनैव कुरुते वैदग्ध्यगर्वादसौ

त्यक्त्वा हेमविभूषणानि तनुते ताडीदलेष्वाग्रहम् ।

मन्दा कन्दुकखेलनाय भजते सारीषु शिक्षारसं

तन्व्या चित्रमकाण्ड एव लटभाभावे निबद्धो भरः ॥ ८२ ॥

भृङ्गालीमुदरे क्षिपन्ति शतशः पद्मानि शस्त्रीमिव

प्रत्यागच्छति लङ्घनार्थमसकृद्भयोमाङ्गणं चन्द्रमाः ।

वक्त्रेणापहृते कुरङ्गकटशस्त्रैलोक्यरूपोच्चये

प्रत्यावर्तनवाञ्छयेव कति न क्लेशं समातन्वते ॥ ८३ ॥

दायादत्वं मनसिजधनुर्भ्रूविलासस्य धत्ते

योगक्षेमौ वहति नयनद्वन्द्वमिन्दीवराणाम् ।

तद्गान्त्राणां पुनरिह जगज्जैत्रलावण्यभाजा-

माभात्यग्रे मलवदखिलं मूलवर्णं सुवर्णम् ॥ ८४ ॥

दशोः सीमावादः श्रवणयुगलेन प्रतिकलं

स्तनाभ्यां संरुद्धे हृदि मनसिजस्तिष्ठति बलात् ।

नितम्बः साक्रन्दं क्षिपति^१ रशनादाम परतः

प्रवेशस्तन्वङ्ग्या वपुषि तरुणिन्नो विजयते ॥ ८५ ॥

दोलायां जघनस्थलेन चलता लोलेक्षणा लज्जते

धत्ते दिक्षु निरीक्षणं स्मितमुखी पारावतानां^२ रुतैः ।

स्पर्शः कण्टकैकोटिभिः कुटिलया लीलवने नेष्यते

सज्जं मौग्यविसर्जनाय सुतनोः शृङ्गारमित्रं वयः ॥ ८६ ॥

लास्याभ्यासमिषेण चित्रमनया गात्रार्पणं शिक्षितं

लीलापञ्चमदोलनेन दलिता कण्टस्य कुण्ठा गतिः ।

किं वा वर्णनया समस्तलटभालङ्कारतामेष्यति

स्वरूपेनैव परिश्रमेण रमणी देवस्य रामागुरोः ॥ ८७ ॥

वक्त्रं निर्मलमुन्नता कुचतटी मध्यप्रदेशः कृशः

श्रोणीमण्डलमङ्गनाकुलगुरोर्देवस्य सिंहासनम् ।

कृत्वा चारुदृशश्चतुष्टयमिदं तुष्टाव मन्ये विधि-

हर्षाद्गद्गदगद्यपद्यरचनागर्भैश्चतुर्भिर्मुखैः ॥ ८८ ॥

इत्थं कर्णरसायनं श्रुतवतः कर्णाटपृथ्वीपते-

राकृष्टस्य कुतूहलेन पुनरप्याकाङ्क्षतस्तत्कथाम् ।

प्रासः पार्श्वममुष्य पल्लवयितुं तामेव वार्ता पुनः

सिद्धाचालनचञ्चलश्रुतिगलत्ताडङ्कपत्रः स्मरः ॥ ८९ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचितेऽष्टमः सर्गः^३ ॥ ८ ॥

१ क्षपति ज. । २ पारावतानां ज. । ३ स्पर्शकण्टक- प्र. । ४ 'समाप्तः'
इति ज. पुस्तके विशेषः ।

नवमः सर्गः

विजृम्भमाणेष्वर्थ पञ्चबाण - क्रोदण्डसिद्धाघनगर्जितेषु ।
 विलासिनी^१ मानसमाविवेश सा राजहंसीव नरेश्वरस्य ॥ १ ॥
 क्षिप्ते पदे चारुदृशा विशन्त्या बालप्रवालप्रतिमलभासि ।
 चेतः क्षितीन्दोः स्फटिकावदातमुपाधियोगादिव रक्तमासीत् ॥ २* ॥
 वित्रासितश्चैत्रसमीरणेन मयूखैर्दण्डैः खलितः सुधांशोः ।
 नासौ बभूव स्मरपार्थिवस्य कस्याः पदं रोषविभीषिकायाः ॥ ३ ॥
 गृह्णन्गुणानहि विभावरीणां दिनप्रशंसां विदधन्निशासु ।
 क्रमादसौ तां क्षितिमाचकाङ्क्ष यत्र द्वयं नास्ति दिनं निशा च ॥ ४ ॥
 त्रैलोक्यसंमोहनविद्ययेव तथा जयास्थां महतीं दधानः ।
 तं धन्विनां धुर्यमपि प्रहर्तुं विलासधन्वा धनुराचकर्ष ॥ ५ ॥
 निजप्रभानिहुतचन्द्रभासा प्रभातलक्ष्म्येव परिस्फुरन्त्या ।
 तथा समानीयत पाण्डमानं चालुक्यभूपालकुलप्रदीपः ॥ ६ ॥
 शृङ्गाररत्नाकरवेलयेव तथा प्रवेशे विहिते तरुण्या ।
 नवानुरागेण मनस्तदीयं रत्नोत्करेणेव सनाथमासीत् ॥ ७ ॥
 असौ भवित्री सुभगा नतभ्रूः करिष्यते पञ्चशरः प्रसादम् ।
 आन्दोलितोऽभूदिति चिन्तयासौ त्रैलोक्यचिन्ताहरणक्षमोऽपि ॥ ८ ॥
 यथा यथा निःश्वसिति स्म राजा निरङ्कुशं कार्श्यमदर्शयच्च ।
 तथा तथा जागरयन्धनुर्ज्या भेजे जयास्थां भगवाननङ्गः ॥ ९ ॥

जाते धरित्रीतिलके चिरेण प्रकोपपात्रे मकरध्वजस्य ।
 प्रकाशयन्तीव पतिव्रतात्वं पराङ्मुखी तत्र रतिर्वभूव ॥ १० ॥
 उर्वापतेः पार्वणचन्द्रवक्त्रा समुद्रहन्ती हृदये निवासम् ।
 विकासदीक्षामपराङ्गनानां सरोजिनीनामिव संजहार ॥ ११ ॥
 नितम्बबिम्बस्य नितम्बवत्याः प्रकामविस्तारवशादिवास्य ।
 पृथ्वीपतेरुत्तमनायिकापि न कापि लेभे हृदयेऽवकाशम् ॥ १२ ॥
 नितान्तमेकान्तनिषेवणेन द्वेषेण चान्तःपुरसुन्दरीषु ।
 प्रच्छादनार्थं विहितक्षणोऽपि क्षोणीपतिस्ताडितडिण्डिमोऽभूत् ॥ १३ ॥
 ताडीदले कर्णपरिच्युतेऽपि कन्दर्पलेखभ्रममाससाद ।
 उत्तंसमागच्छति षट्पदेऽपि प्रत्याशया कर्णमदत्त देवः ॥ १४ ॥
 आकाशगर्भा गिरमाचकाङ्क्ष विलोकयामास विलासभिक्तीः ।
 तदीयवार्ताश्रवणाभिलाषात् कुत्रार्थितां प्राप न पार्थिवेन्द्रः ॥ १५ ॥
 सा कीदृशीति क्षितिबल्लभस्य कुतूहलेनोत्तरलीकृतस्य ।
 आलस्य चेतःफलके मनोभूरदर्शयत्सायकतूलिकाभिः ॥ १६ ॥
 प्रारम्भि रम्भाल्लितोरुकान्तेरुपायनीकृत्य मुखं प्रियायाः ।
 सेवा सहेवाकविलोचनस्य पृथ्वीभुजङ्गस्य दिगङ्गनाभिः ॥ १७ ॥
 मौनग्रहे तस्य परिग्रहेण चित्रापितेनेव भियावतस्थे ।
 लीलाशुकानामपि शङ्कितानां न निर्ययुः कण्ठतटाद्वचांसि ॥ १८ ॥
 निरीक्षमाणैः सरसोक्तिदक्षां दूतीमसौ वारपुरन्ध्रिमध्ये ।
 मौत्स्यचर्यामपि मेखलासु महान्तमुद्गावयति स्म दोषम् ॥ १९ ॥

अचिन्तनीयं तुहिनद्रवाणां श्रीखण्डवापीपयसामसाध्यम् ।
 अस्तूत्रयत्पत्रिषु पारसीक-तैलाग्निमेतस्य कृते' मनोभूः ॥ २० ॥
 श्रान्ते च निद्रालसलोचने च शून्ये च पञ्चेषुरिषून्विमुञ्चन् ।
 न तत्र चित्रं गण्यांबभूव क्षत्रव्रतस्य क्षतिमेकवीरः ॥ २१ ॥
 सैका पताकां सुभगासु लेभे यया हृतः कुन्तलकामदेवः ।
 आसीत्परं पञ्चशरः प्रतापी तस्यापि यस्तापयिता बभूव ॥ २२ ॥
 लज्जामिवाङ्गे लिखितामिवाग्रे चक्रभ्रमेणेव परिभ्रमन्तीम् ।
 क्षपासु लब्धक्षणात्रनिद्रस्तामेव राजीवमुखीं ददर्श ॥ २३ ॥
 चन्द्रातपाच्चन्दनपङ्कवापीं ततस्तमस्मादपि तां जगाम ।
 तस्येति बह्वयः स्मरतापितस्य गतागतैरेव गतास्त्रियामाः ॥ २४ ॥
 श्रोत्रामृतस्य स्फटिकप्रणालीं दिव्याम्बुधारां स्मरचातकस्य ।
 वार्त्तां गृहीत्वा हरिणेक्षणायाश्चरः क्षमाभर्तुरथाजगाम ॥ २५ ॥
 कथारसस्येव मुखस्थितस्य धाराः किरन्दन्तमयूखभङ्ग्या ।
 प्रहर्षविस्फारितवक्त्रकान्तिः स कुन्तलक्ष्मातिलकं वभाषे ॥ २६ ॥
 अचन्द्रजा नेत्रचकोरवृत्तिरपुष्पनिर्माणमनङ्गशस्त्रम् ।
 रागस्य लोकत्रयरञ्जनाय विद्येव विद्याधरराजकन्या ॥ २७ ॥
 अकृत्रिमाद्वा गुणपक्षपाताद् विधेः समायोगकुतूहलाद्वा ।
 देव त्वदाकर्णनमात्रकेण सा त्वन्मयं पश्यति जीवलोकम् ॥ २८ ॥
 अपारमापूरयता पृष्ठकैस्तुनिम्नि मग्नं वपुरुत्पलाक्ष्याः ।
 लक्ष्येषु लब्धः कुसुमायुधेन बालाग्रसूक्ष्मेषु परः प्रकर्षः ॥ २९ ॥

तथा गता चम्पकदामगौरी शरीरयष्टिः कृशतां कृशाङ्ग्याः ।
 यथा गलच्चापमनोरथोऽस्यां मौर्वीलतास्थां मदनः करोति ॥ ३० ॥
 नूनं स्मरः सौगतदर्शनोत्थं रहस्यमस्याः कथयांबभूव ।
 त्वया विना व्यर्थमनोरथा यदात्मन्यवज्ञां प्रकटीकरोति ॥ ३१ ॥
 दूरं गता कार्मुककर्मवार्त्ता तस्यास्तनुं तन्तुकृशां वहन्त्याः ।
 नितान्तमप्राणतया मृगाक्षी शिञ्जापि जाता न मनोभवस्य ॥ ३२ ॥
 प्राप्ता तथा तानवमङ्गयष्टिस्त्वद्विप्रयोगेण कुरङ्गदृष्टेः ।
 धत्ते गृहस्तम्भनिवर्तितेन कम्पं यथा श्वाससमीरणेन ॥ ३३ ॥
 शीतांशुबिम्बप्रतिबिम्बभङ्ग्या कुरङ्गदृष्टेः कुचकुम्भपीठे ।
 स्मरानलद्रावितहारदाम-मुक्ताफलानामिव पिण्डमासीत् ॥ ३४ ॥
 वातायनाद्गच्छति चित्रवेश्म तस्माद्वनान्तं^१ बलभीं ततोऽपि ।
 एकत्र न कापि पदं करोति सा मन्मथास्कन्दविशङ्कितेव ॥ ३५ ॥
 आज्ञापितः स्वप्नविधौ हरेण स्वयंवरोऽस्याः क्रियतां त्वयेति ।
 तस्याः पिता कस्यचिदर्थिभावं न भूमिभर्तुः सफलं विधत्ते ॥ ३६ ॥
 पिता तदीयस्त्वयि सान्द्ररागः किं प्रार्थनाभङ्गभयान्न वक्ति ।
 भवाद्दशानां प्रणयं हि लब्ध्वा प्रयान्ति कन्याः कुलभूषणत्वम् ॥ ३७ ॥
 स्वयंवरस्यावसरोऽपि जातः प्रसीद भूपाल कुरु प्रयाणम् ।
 असौ जयश्रीरिव ते द्वितीया सर्वांस्विनिर्धूय वधूत्वमेतु ॥ ३८ ॥
 श्रुत्वेति तुष्टः स जगाम तत्र तुरङ्गमैरेव० जवोत्तरङ्गैः ।
 स्वयंवरायातनरेन्द्रचक्रा सा यत्र पुण्यायुधराजधानी ॥ ३९ ॥

अमानिवाङ्गेषु मुदः प्रकर्षात् प्रत्युद्ययौ तं जनकः कुमार्याः ।
 अनुष्ठितं सम्यगुपायविद्धिर्नीतैः परिस्पन्दमिवार्थसार्थः ॥ ४० ॥
 निधानलाभादिव हर्षमाप स कुन्तलेन्दुप्रणयाक्षरेन्द्रः ।
 कन्यापितॄणां पदमुत्सवस्य न श्लाघ्यजामातृसमं समस्ति ॥ ४१ ॥
 प्रणम्य तेनाथ निवेद्यमान-मार्गः कृताशेषयथोचितेन ।
 श्रीकुन्तलेन्द्रः प्रविवेश भूमिं स्वयंवरोत्कण्ठितराजचक्राम् ॥ ४२ ॥
 स दुन्दुभीनां ध्वनिभिः सतूर्यैः प्रकाश्यमानाभिनवोत्सवायाम् ।
 प्रविश्य तस्यां भुवि कौतुकेन कान्तासमन्वेषणतत्परोऽभूत् ॥ ४३ ॥
 सोपानपङ्क्तिं स विलङ्घ्य तत्र तरङ्गमालामिव राजहंसः ।
 सौवर्णपद्मप्रभमारुरोह हेमासनं मन्मथशासनेन ॥ ४४ ॥
 रराज भूपैः परिवारितोऽसौ शुभ्रे स्थितः सन्नानि कुन्तलेन्द्रः ।
 यूथे प्रविष्टः करिपोतकानां दुग्धाब्धिमध्यस्थ इवामरेभः ॥ ४५ ॥
 तस्मिन्प्रविष्टे नरनाथसिंहे कैलासशुभ्रं भवनाङ्गणं तत् ।
 सा दुर्लभा चन्द्रमुखी नरेन्द्रैः सिंही कुरङ्गैरिव मन्यते स्म ॥ ४६ ॥
 वितानरत्नेषु च कुट्टिमे च बिम्बेन राज्ञां प्रतिबिम्बितेन ।
 स्वयंवरोत्साहसभा बभासे संप्राप्तलोकत्रयकामुकेव ॥ ४७ ॥
 मञ्चेषु रत्नाङ्कुरदन्तुरेषु भूषामणीनां च कदम्बकेषु ।
 रूपप्रकर्षार्थितया मुखानि प्रेक्षांबभूवुः शतशः क्षितीशाः ॥ ४८ ॥
 मुक्तावितानेषु नरेश्वराणामतिष्ठदुच्चैः प्रतिबिम्बपङ्क्तिः ।
 कस्यापि सज्जीकृतपुष्पवर्षा सौभाग्यसीमन्निदशावलीव ॥ ४९ ॥

मुक्ताफललग्नभिरवाप शोभां पतिवरा विभ्रमवेदिका सा ।
 चन्द्रो बहुलीक इति प्रवक्तुं भियेव ताराभिरुपास्यमाना ॥ ५० ॥
 ये भूभुजः प्राज्यतरेण धाम्ना बभूवुरुद्द्योतनिभाः सभायाम् ।
 ते विक्रमक्षमापतिसंनिधाने प्रभातदीपप्रतिमामवापुः ॥ ५१ ॥
 सुवर्णरेखारमणीयदेहा देवस्य रामा नयनायुधस्य ।
 अनेकपृथ्वीपतिभाग्यहेम-परीक्षणार्थं कषपट्टिकेव ॥ ५२ ॥
 मुखेन लज्जामिनयप्रगल्भा लीलालवन्यञ्चितकन्धरेण ।
 प्रत्यादिशन्तीव दिवि स्फुरन्तमनेकदोषोपहतं मृगाङ्गम् ॥ ५३ ॥
 एकां भुवं विभ्रमराजधानीं^१ सलीलमर्धोन्नमितां दधाना ।
 प्रतारकस्याखिलपार्थिवानां संतर्जनायेव मनोभवस्य ॥ ५४ ॥
 प्राणेशकण्ठप्रणयोद्यतायाः करस्थितायाः कुसुमस्रजोऽपि ।
 ईर्ष्याविशेषादिव धारयन्ती साकूतवक्रक्षणमाननेन्दुम् ॥ ५५ ॥
 माणिक्यभित्तिप्रतिमानिमेन सौभाग्यहेतोर्विधृतेव दिग्भिः ।
 मनोभवेनापि निजोत्पलाक्षी-वैराग्यभाजेव निषेव्यमाणा ॥ ५६ ॥
 निजद्विषा भूषणरत्नमालां समुल्लसन्त्या मलिनां विधाय ।
 निवारयन्ती प्रतिबिम्बभङ्गघ्राप्यङ्गेषु सामान्यनरेन्द्रसङ्गम् ॥ ५७ ॥
 अंसस्थले हारलताञ्चलस्थ-विलोलेनेत्रच्छटया सनाथा ।
 त्रिलोककान्ताजनदर्पभङ्ग-प्रसूतया कीर्तिपताकयेव ॥ ५८ ॥
 सहागतानीव जगन्मनांसि दाक्षिण्ययोगात्प्रतिपालयन्ती ।
 कन्दर्पमत्तद्विरदेन्द्रभङ्गघ्रा विलम्ब्य किञ्चिद्दती पदानि ॥ ५९ ॥

कर्पूरवल्लीदलवीटिकायां व्यापारितव्याकुलवामहस्ता ।
 कपोलवल्गात्पुलकाङ्कुरश्रीर्विहस्य किञ्चित्परिभावयन्ती ॥ ६० ॥
 पदं प्रमोदालसराजहंस-विलासिनीचङ्क्रमणक्रमेण ।
 संक्रान्तरागेषु निवेशयन्ती नरेन्द्रचित्तेष्विव कुट्टिमेषु ॥ ६१ ॥
 मनोभवज्यावलयानुकारि-कर्णद्वयावासितनेत्रपत्रा ।
 वेणीं स्फुरत्पुष्पशिलीमुखाढ्यां कन्दर्पमस्त्रामिव धारयन्ती ॥ ६२ ॥
 विलोलचूर्णालकवलरीणां सङ्गे^१ स्पृशन्तीं^२ कलिकानुकारम् ।
 श्रीखण्डलेखामलिके वहन्ती अकामुके मन्मथकेतकास्त्रम् ॥ ६३ ॥
 आविर्बभूवाथ पतिवरा सा क्षौमाम्बरप्रस्फुरदुत्तरीया ।
 मृगेक्षणा दुग्धपयोधिसुग्ध-तरङ्गलेखानुगतेव लक्ष्मीः ॥ ६४ ॥
 कुलकम्^३ ।
 हेमाद्रिमावर्त्य कृतेव धात्रा विसारिभिर्या किरणैस्तदीयैः^४ ।
 सा संगता रङ्गतले नताङ्गी सर्वस्य लोभं सुभगा ततान ॥ ६५ ॥
 विलोकयामास विलासपद्मं सगर्वमीषैन्मुकुलायिताक्षी^५ ।
 दिक्पालहेतोरिव दूतकर्म दिगङ्गनानामवधारयन्ती ॥ ६६ ॥
 स ताडितश्चेतसि मन्मथेन निःशङ्कमाक्रान्तशरासनेन ।
 विलोक्य तां विभ्रमवैजयन्तीमचिन्तयत्कुन्तलचक्रवर्ती ॥ ६७ ॥
 अनर्घ्यलावण्यनिधानभूमिर्न कस्य लोभं लटभा तनोति ।
 अवैमि पुष्पायुधयामिकोऽस्यामविश्वसन्न क्षणमेति निद्राम् ॥ ६८ ॥

१ सङ्गः न. । २ स्पृशन्ती न. । ३ केवलं ज. पुस्तके । ४ किरणैस्तदीयैः
 न. । ५ सगर्वमीष- प्र. । ६ -मुकुलायिताक्षी न. ।

इयं विलासद्रुमदोहदश्रीरियं सुधा यौवनदुग्धसिन्धोः ।
 लावण्यमाणिक्यरुचिच्छटेयमियं मनःकर्मणचूर्णमुष्टिः ॥ ६९ ॥
 संपूर्णचन्द्रोदयनित्यराका लीलारसानां परिपाकभूमिः ।
 इयं मनोजन्मनराधिपस्य त्रैलोक्यसाम्राज्यफला तपःश्रीः ॥ ७० ॥
 नीरन्ध्रविस्फूर्जदनङ्गगर्जिः पयोधरश्रीरियमेतदीया ।
 विलासवैदूर्यनवाङ्कुराणां प्रयाति नित्योद्गमकारणत्वम् ॥ ७१ ॥
 कान्त्या दरिद्रत्वमुपैति चन्द्रः किमस्ति तत्त्वं विकचोत्पलेषु ।
 न वेद्मि विश्वास्य कथं मृगाक्ष्या सौन्दर्यसृष्टिर्मुषिता विधातुः ॥ ७२ ॥
 इयं मयि न्यस्यति नेत्रमालां मुहुः सखीनां किमपि ब्रुवाणा ।
 सत्यैव साभूदनुरागवार्त्ता चिरात्प्रसन्नो भगवाननङ्गः ॥ ७३ ॥
 जघान पादेन सखीं सखेलमाकृष्य हारं मुहुरासुमोच ।
 सा दर्शने कुन्तलपार्थिवस्य न कारिता किं मकरध्वजेन ॥ ७४ ॥
 तदीयवक्त्रेन्दुविलोकनेन सान्द्रोल्लसद्गगपयोनिधीनाम् ।
 तत्रागतानां पृथिवीपतीनामासन्विचित्राणि विचेष्टितानि ॥ ७५ ॥
 उत्कृष्यमाणं निजहारदाम समस्तभूपालविभूषणेभ्यः ।
 वक्षःस्थलेनोन्नमितेन दूरं कश्चिन्नरेन्द्रः प्रकटीचकार ॥ ७६ ॥
 सावज्ञमुत्तार्य सुवर्णसूत्रं देहप्रभानिहुतशोभमेकः ।
 मुक्ताकलापं हृदये बबन्ध पतिंवराप्राप्तिमनोरथं च ॥ ७७ ॥
 चूडामणैः कोऽपि परिश्लथस्य स्थाने निवेशाय कृताभिलाषः ।
 लीलसरोजं मुकुटे बबन्ध पुराङ्गनाभिः परिहस्यमानैः ॥ ७८ ॥

मञ्चान्तरे संततमग्रपादं प्रसारयामास सगर्वमेकः ।
 ह्रस्वासिधेनुश्रमसूचनार्थमान्दोलयामास च पाणियुग्मम् ॥ ७९ ॥
 अनुद्गतस्वेदमपि क्षितीन्दुरुद्धूल्य कर्पूररजोभिरङ्गम् ।
 कर्णद्वये कुण्डलयोश्चकार वृथैव कश्चित्परिवर्तनानि ॥ ८० ॥
 जघान ताम्बूलकरङ्कवाहं करेण कूजद्वलयेन कश्चित् ।
 लिलेख ताम्बूलदलं नखैश्च प्रतारितः पुष्पशरासनेन ॥ ८१ ॥
 गोष्ठीमिषेण स्वयमेवमेव प्रकाशयन्वाचि पटुत्वमन्यः ।
 आकृष्य ताम्बूलकरङ्कमध्यात् कर्पूरदानं विदधे बहुभ्यः ॥ ८२ ॥
 हेमासनं वस्त्रनिवेशनेन तुङ्गत्वमानीय वृथा ववल्ग ।
 नवीनतारुण्यनिवेदनार्थमजातकूर्चेन मुखेन कश्चित् ॥ ८३ ॥
 निक्षिप्य ताम्बूलकरङ्कवाह-पृष्ठे शरीरं सविलासमेकः ।
 उदञ्चितभ्रूलतिकापताकमकारणादेव मुखं चकार ॥ ८४ ॥
 जृम्भावशोत्तग्भिमतहस्तयुग्म-संघट्टलीलास्फुटदङ्गुलीकः ।
 कश्चिन्निपत्योपरि विष्टरस्य दुर्वारकामग्रहमोहितोऽभूत् ॥ ८५ ॥
 कण्ठस्फुरत्पञ्चमकाकलीकः कश्चिद्व्यलीकस्मितमाततान ।
 संग्रथ्य कश्चित्कतिचित्पदानि गाथाकवित्वं कथयांबभूव ॥ ८६ ॥
 वैतालिकानां तुमुलं निवार्य ततः कुमार्याः सुकुमारकण्ठी ।
 उदाजहार प्रतिहाररक्षी क्रमेण चक्रं पृथिवीपतीनाम् ॥ ८७ ॥
 अधेषु यो मूर्धसु खण्डितेषु खङ्गं कठोराहतिकुण्डधारम् ।
 श्रीकण्ठकेयूरमुजङ्गराज-फणामणौ घर्षितुमाचकाङ्क्ष ॥ ८८ ॥

कृत्वा हठाद्वामकरे हराद्रिं कण्डूलदोर्मण्डलदुर्मदो यः ।
 हिमालयोन्मूलनकौतुकेन भेजे भुजं दक्षिणमुत्तरङ्गम् ॥ ८९ ॥
 लङ्कापतेस्तस्य मुखाम्बुजानि भोगास्पदं यस्य शिलीमुखानाम् ।
 रामस्य तस्यैष कुले कुमारः कुमारि नेत्रप्रणयी तवास्तु ॥ ९० ॥
 अनेन सार्धं सरयूवनान्ते कूजन्मयूरीमुखरे विहृत्य ।
 विलासवातायनसेवनेन श्लाघ्यामयोध्यां नगरीं विधेहि^१ ॥ ९१ ॥
 तयोपदेशः स कृतः कुमार्यां वृथागमन्नीच इवोपकारः ।
 प्रेमाणि जन्मान्तरसंचितानि प्रादुर्भवन्ति कचिदेवमेव ॥ ९२ ॥
 प्रदर्शयामास ततः कुमार्याः^२ क्षितीशमन्यं प्रतिहाररक्षी ।
 चूतानुबन्धे मधुपाङ्गनाया मुग्धौ मधुश्रीरिव कर्णिकारम् ॥ ९३ ॥
 यस्याहवे साहसलाञ्छनस्य मौर्वीरवः प्राप्य बिलोदराणि ।
 क्षणेन पातालतलस्थितानां शौण्डीर्यवार्त्ता कथयांबभूव ॥ ९४ ॥
 सोऽयं रणे नर्तयिता कबन्धान् मदान्धभूपालसहस्रसेव्यः ।
 विलोक्यतां सुन्दरि चेदिराजस्तवास्तु दृष्टिः स्मरवैजयन्ती ॥ ९५ ॥
 तयेत्थमुक्ता न परं कुमारी नालोकयामास विलासिनं तम् ।
 ताम्बूलमुत्तृज्य मुखाम्बुजस्य^३ निकारमार्गेण निराचकार ॥ ९६ ॥
 अथान्यमुद्दिश्य नरेन्द्रपुत्रमुत्तस्तसारङ्गविलोलदृष्टिः ।
 सांमुख्यमानीयत मानिनी सा वाक्यैरुदारैः प्रतिहाररक्ष्या ॥ ९७ ॥
 कन्ये समालोकय कान्यकुब्जमकुब्जकीर्तिं नरनाथमेनम् ।
 ककुब्जये यस्य धरापरागैर्भवन्ति वारां निधयः स्थलानि ॥ ९८ ॥

तस्मात्समाकृष्य नतानना सा दृष्टिं क्षिपन्ती कुचकुम्भपीठे ।
तस्याभ्यधत् क्षितिवल्लभस्य स्थूलत्वमङ्गेष्विव भूषणस्य ॥ ९९ ॥
प्रलोभयन्ती गतिभिः समस्तान् सा राजहंसान्कलनूपुराभिः ।
किञ्चित्पुरश्चङ्क्रमणप्रवृत्ता भूयस्तया सस्मितमभ्यधायि ॥ १०० ॥
उत्कर्षरेखां दृढकीलितस्य यत्पत्रिणः पोत्रिणि शङ्कमानः ।
शीघ्रं हरः सूकरदेहरन्ध्रालीलाकिरातः शरमुचस्वान् ॥ १०१ ॥
अशङ्कितः शङ्करमल्लयुद्धे यः स्वेदवारां विनिवोरणाय ।
भस्मोत्करं विस्मयघूर्णितस्य कक्षान्तरात्तस्य समाचकर्ष ॥ १०२ ॥
पार्थस्य तस्यैष कुले प्रसूतः प्रभूतशौर्यो^१ नृपतिः प्रतापी ।
एनं समालोकय रन्तुकामा चर्मण्वतीतीरवनस्थलेषु ॥ १०३ ॥
क्षेमं तदीये शिरसीव पादं समुत्क्षिपन्ती^२ गमनार्थमग्रे ।
उद्दिश्य सा राजकुमारमन्यं कन्यां प्रगल्भा पुनराबभाषे ॥ १०४ ॥
शृङ्गाणि नूनं मिलितानि यस्य स्वर्गप्रतोलीकपिशिर्षकाणाम् ।
अत्र स्थितानां कथमन्यथा द्यौः क्रीडागृहप्राङ्गणमङ्गिमेति ॥ १०५ ॥
तस्यैष कालिञ्जरभूधरस्य श्रीनीलकण्ठस्य विलासधाम्नैः ।
भर्ता भुजावर्तितराजचक्रः कटाक्षचक्रप्रणयी तवास्तु ॥ १०६ ॥
चेतस्यविद्धे कुसुमायुधेन मुक्ताफले तन्तुरिव प्रवेशम् ।
यतो न लेभे स नृपस्ततोऽस्याः सान्यं विदग्धा प्रकटीचकार ॥ १०७ ॥

१ स्वेदधाराविनिवा- प्र. ; स्वेदधाराभ्युनिवा- व. । २ प्रभूतशौर्यो ज. ।

३ समुत्क्षिपन्ती प्र. । ४ विलासदाज्ञः व. ।

शौर्यप्रियेणाहवनिःस्पृहाणां येन प्रतिक्षोणिभृतां निवासाः ।
 लीलाचपेटक्षतकुञ्जराणां पदे पदे केसरिणेव लब्धौ ॥ १०८ ॥
 गोपाचलक्ष्मापतिरेकवीरः स एष पृथ्व्यामवदातकीर्तिः ।
 स्वयंवरस्रग्विनिवेशदूती तवात्र नेत्रोत्पलमालिकास्तु ॥ १०९ ॥
 सा प्रार्थितान्यार्थमनङ्गबाणैः^१ कमप्यलब्ध्वा परिहारहेतुम् ।
 पादेन वाचालितनूपुरेण जगाद मौख्यमिवास्य दोषम् ॥ ११० ॥
 मध्येन येषां वसुधापतीनां जगाम सा कामवशीकृतानाम् ।
 स्वयंवरस्रगजसेव पूर्णास्तेषां दशः साश्रुजला बभूवुः ॥ १११ ॥
 यद्वैरिभूपालविलासिनीनां कपोलपालीषु विपाण्डुरासु ।
 भवन्ति लम्बालकवल्लरीभिः सशेवलानीव दृशोः पयांसि ॥ ११२ ॥
 यस्य प्रतापोऽग्निरपूर्वं एव जागर्ति भूभृत्कटकस्थलीषु ।
 यत्र प्रविष्टे रिपुपार्थिवानां तृणानि रोहन्ति गृहाङ्गणेषु ॥ ११३ ॥
 स एष लीलावति मालवेन्द्रस्तवात्र मन्त्री^२ कुसुमायुधोऽस्तु ।
 लीलावनैस्ते विदधालु तोषममुष्य धारा कुलराजधानी ॥ ११४ ॥
 निरादरां^३ तत्र ततो वितर्क्य नासाग्रसंकोचितया दृशेव ।
 गत्वा पुरः सा कतिचित्पदानि स्मृत्वा^४ हसन्तीमवदत्कुमारीम् ॥ ११५ ॥
 निशम्य तुक्त्वारं^५ खुरक्षतायाः क्षितेस्तनुत्वादिव यस्य कीर्तिम् ।
 संभूय गायन्ति फणीन्द्रकन्याः संगीतशालासु भुजङ्गभर्तुः ॥ ११६ ॥

१ केसरिणां विलब्धः ज. । २ -संगबाणैः प्र. । ३ मति प्र. । ४ निरा-
 दरा ब. । ५ स्मृत्या ब. । ६ तुरकार- ज. ।

सोऽयं गुणग्राहिणि गुर्जरेन्दुः स्वबाहुवीर्यार्जितराजलोकः ।
 अत्रास्तु दृष्टिस्तव नीरजाक्षि प्रसन्नपुष्पायुधपुष्पवृष्टिः ॥ ११७ ॥
 लीलाम्बुजेन भ्रमरान्क्षिपन्ती तस्य प्रतिक्षेपमसौ चकार ।
 उवाच चैनां पुरतः प्रविश्य किञ्चित्सर्गावर्गा प्रतिहारगोप्त्री ॥ ११८ ॥
 श्रीखण्डैर्चापरिपाण्डुरोऽयं^१ पाण्डवः प्रकामोन्नतचारुदेहः ।
 क्षीरोदधिक्षीरपरिप्लुतस्य चातुर्यमाचामति मन्दराद्रेः ॥ ११९ ॥
 अनेन मैत्रीं यदि मन्यते ते मनोभवस्तामरसायताक्षि ।
 लीलावने चन्दनपादपानां श्रयन्तु नित्यं मलयानिलास्त्वाम् ॥ १२० ॥
 तत्रापि साभूद्रुणभाजनेऽपि पराङ्मुखी श्रीरिव भाग्यहीने ।
 जगाद भूयः पटुवादिनी सा बालां प्रवालाधिकपाटलौष्टीम् ॥ १२१ ॥
 लीलावगाहं जलधौ विधाय वेलावनान्तेषु विहारभाजाम् ।
 दिग्गवरणानामवतारतां ये करेणुकैरोहणतः प्रयाताः ॥ १२२ ॥
 ते जैत्रयात्रासु महाभटस्य यस्य स्फुटद्गानजलः करीन्द्राः ।
 दिग्दन्तिसंदर्शनवाञ्छयेव भ्रमन्ति सर्वाणि दिगन्तराणि ॥ १२३ ॥
 रलोत्करैः संततमर्थिसार्थं यं पूरयन्तं प्रतिषेधतीव ।
 जलद्विपानां मदङ्घ्रिण्डमत्वं गतेन मन्द्रध्वनिना पयोधिः ॥ १२४ ॥
 क्षितौ नमन्त्यां पृतनाभरेण यः प्रोच्छलद्वीचिपरंपरस्य ।
 शैलानुकारैः करिभिस्तटस्थैर्बध्नाति पालीमिव दक्षिणाब्धेः ॥ १२५ ॥
 वमन्ति पीतं सममब्धिगतोयैर्यस्योच्छलच्छीकरडम्बरेण ।
 पदाहतितृट्यदरिक्तशुक्ति-मुक्ताफलस्थोर्दमिव द्विपेन्द्राः ॥ १२६ ॥

१ श्रीखण्ड- ज. । २ -पाण्डुरोय ज. , क. । ३ करेणुका- प्र. । ४ 'फल-
 क्षोद' इति रा. पुस्तकशुद्धिपत्रे ।

यान्तीषु यद्वारविलासिनीषु करेणुभिः पूरितदिक्तयाभिः^१ ।
 दिनेऽपि दिक्पालपुरीगवाक्षाः प्रक्षालनं चन्द्रिकया लभन्ते ॥ १२७ ॥
 स एष चोलश्चपलाक्षि राजा जयोत्सवैर्यस्य दिशां मुखानि ।
 स्फूर्जद्यशःपुञ्जतया स्थितानि मङ्गल्यशङ्खानिव पूरयन्ति ॥ १२८ ॥
 विलासविद्याधरराजहंसं कुरुष्व दोःपञ्जरबद्धमेनम् ।
 वातायनैः केलिविमानकल्पैस्तवास्तु काञ्ची नयनोत्सवाय ॥ १२९ ॥
 तमित्थमन्यत्र कृताग्रहा सा विलङ्घ्य चालुक्यनृपोन्मुखाभूत् ।
 उत्तालवेलपरिवर्तितापि तरङ्गिणी नोज्झति पूर्वमार्गम् ॥ १३० ॥
 चालुक्यपृथ्वीपतिकृप्यमाणे नितान्तदीर्घे नयनाञ्चलेऽस्याः ।
 निर्वापिताशापृथुदीर्घवर्ति-धूमैरिवान्ये मलिना बभूवुः ॥ १३१ ॥
 तत्र क्षणे कोऽपि जगाद राजा पराङ्मुखोऽस्यां प्रियजानिरस्मि ।
 कश्चिद्विनोदाद्विट्पार्थिवानां विलोकनायागमनं शशंस ॥ १३२ ॥
 त्वयाहमानीय विडम्बितोऽत्र मिथ्येति कश्चित्सचिवं निनिन्द ।
 वज्राहतानामिव भूपतीनां ययुः परेषां नतिमाननानि ॥ १३३ ॥
 दृष्टिः समस्तात्क्षितिपालचक्राच्चालुक्यसिंहासनमण्डनं तम् ।
 विविच्य जग्राह कुरङ्गकाक्ष्याः क्षीरं जलौघादिव राजहंसी ॥ १३४ ॥
 अथ प्रतीहारधुरन्धरा सा जगाद तां दन्तरुचिप्रवाहैः ।
 अन्यक्षमपालविलोकनोत्थं प्रक्षालयन्तीव कलङ्कमस्याः ॥ १३५ ॥

१ यद्वारि विलासिनीषु प्र. ; यद्वारि विलासिनीषु व. । २ -दिक्तदीभिः व. ।

३ -ताशापृथुदीप- प्र. ; -ताशाः पृथुदीप- व. ।

जानाति राजीवमुखि ग्रहीतुं दृष्टिस्त्वदीया कमनीयमर्थम् ।
 यां शेवलानीव विलङ्घ्य सर्वान् भृङ्गीव लम्बा मुखपङ्कजेऽस्य ॥१३६॥
 अनन्यसामान्यमसुष्य रूपं किमुच्यते दृष्टमिदं त्वयापि ।
 वदामि सौभाग्यगुणं किमस्य यत्र स्थिते श्रीश्च सरस्वती च ॥१३७॥
 सङ्गादजस्रं मदवारणानां सावज्ञमालोकितदिग्विपेन्द्राः ।
 अमुष्य वाहाः सततं जिगीषोः क्षणेन गर्भे ककुभां भ्रमन्ति ॥१३८॥
 ऐकत्र भारेण धरा नमन्ती न मस्तके तिष्ठति भोगिभर्तुः ।
 इतीव सर्वास्वपि दिक्षु कीर्णमनेन सेनागजचक्रवालम् ॥ १३९ ॥
 भुजङ्गमाधीशशिरोधृतस्य दाढ्यं धरित्रीफलकस्य कर्तुम् ।
 क्षिप्ता जयस्तम्भमिषादनेन समन्ततः कीलकमालिकेव ॥ १४० ॥
 राज्ञां शिखारत्नपरंपराभिः प्रोताभिरस्योभयतः कृपाणः ।
 शेषारिकण्ठास्थिविघट्टनेषु जातः क्षणं संप्रति कुण्ठधारः ॥ १४१ ॥
 सोमेश्वरश्चोलमहीपतिश्च जयोत्सवद्वारि बलाद्विशन्तौ ।
 द्वावप्यनेनाद्भुतसाहसेन द्वाभ्यां भुजाभ्यां बलिना निरस्तौ ॥ १४२ ॥
 अस्याद्भुतत्यागनिधेः पुरस्तात् कल्पद्रुमाद्याः परमाणुकल्पाः ।
 समत्वमेतेन कथं लभन्ते जगत्त्रयीगौरवभाजनेन ॥ १४३ ॥
 मुञ्जस्य गुञ्जासमतापि नास्ति का योग्यता भोजमहीभुजश्च ।
 लब्धे कवीन्द्रैः कविवान्धवेऽस्मिन् दासीकृता पादतलेषु लक्ष्मीः ॥१४४॥
 विहाय वक्त्राणि मृगेक्षणानां सविभ्रमभ्रूयुगताण्डवानि ।
 अस्यान्यतः साहसलाञ्छनस्य न भीतिमुद्रामुकुलं^१ मनोऽभूत् ॥१४५॥

१ सा ब. ; 'ब. पुस्तके 'सा' नास्ति' इति ब. टि. । २ -मुद्रामुकुलं रा. ।

निवेश्यतां किंनरकण्ठ कण्ठे मालास्य दोर्वन्धविलासदूती ।

कीर्तिर्विधेरस्तु समानयोगात् कामस्य कामं फलतु प्रयासः ॥ १४६ ॥

लज्जानिरासे निभमात्रकेण वाक्येन तेन प्रतिहाररक्ष्याः ।

पतिवरा संवरणस्रजं तां श्रीविक्रमाङ्कस्य चकार कण्ठे ॥ १४७ ॥

तया स्रजौ कण्ठनिवेशभाजा मत्तलिमालाकलझाङ्गतेन ।

अवाद्यतेवाखिलभूमिपाल-सौभाग्यलीलाजयडिण्डिमोऽस्य ॥ १४८ ॥

तद्वाहुलेखे कुसुमस्रजोऽपि सौभाग्यशोभान्वयमन्वभूताम् ।

कण्ठस्थितायामपि येन तस्यां देवस्तदालिङ्गनसत्त्वरोऽभूत् ॥ १४९ ॥

जयति कुसुमकेतोश्चापविद्यारहस्यं

विधिरुचितविधायी सांप्रतं वन्दनीयः ।

उदचरदिति वाणी तत्र पौराङ्गनाना-

मिह हि सदृशयोगः कस्य न प्रीतिहेतुः ॥ १५० ॥

अथ मृदुलमृदङ्गध्वान्तमारुह्य वध्वा

सह परिणयलीलामण्डपं^३ पाण्डुकीर्तिः ।

निखिलनृपतिलक्ष्म्या रागसंक्रान्तयेव

द्युतिमधिकमुदारां कुन्तलेन्दुर्वभार ॥ १५१ ॥

इति श्रीविक्रमाङ्कदेवचरिते^४ महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते नवमः सर्गः^५ ॥ ९ ॥

१ विकास- रा. । २ भ्रजा ज. । ३ परिणयमण्डपं प्र ; परिणययोग्यं
मण्डपं ब. । ४ विक्रमाङ्कविरचिते ज. । ५ श्रीत्रिभुवन- ज. । ६ श्रीबिल्हण
नवमः सर्गः समाप्तः ज. ।

दशमः सर्गः

जातेऽर्थं देवस्य तयौ विवाह-महोत्सवे साहसलाञ्छनस्य ।
 कृतार्थया पार्थिवकन्ययेव कीर्त्याप्यमुच्यन्तै नृपाः समस्ताः ॥ १ ॥
 आशाप्रदीपेषु गतेषु शान्तिमशेषसौभाग्यगुणक्षयेण ।
 तदीयधूमैरिव धूसराङ्गाः क्षोणीभुजः श्यामलिमानमापुः ॥ २ ॥
 कमकमं कर्तुमभूदपेक्षा वैलक्ष्यभाजां न महीपतीनाम् ।
 श्रीविक्रमाङ्कस्य न कङ्कपत्रास्ते किन्तु सद्याः समराङ्गणेषु ॥ ३ ॥
 यथागतेनैव पथा गतेषु भूपेष्वाथ म्लानमनोरथेषु ।
 रेमे तथा भूमिपतिः श्रियेव दैत्यप्रमाथार्जितया मुरारिः ॥ ४ ॥
 सा संनताङ्गी शनकैः प्रियस्य तथा गुणैर्मानसमारुरोह ।
 तदेकवश्यं स्मरशासनेन यथा तदन्याभिरहार्यमासीत् ॥ ५ ॥
 श्रीकुन्तलक्षोणिपतेस्तदीये वक्त्रेन्दुबिम्बे हृदयं प्रविष्टे ।
 अन्याङ्गनानां मुखपङ्कजानि संकोचभीत्येव बहिर्बभूवुः ॥ ६ ॥
 सा तत्र शीघ्रं विविधोपचार-प्रौढे नवोढाव्रतमुत्ससर्ज ।
 अकौशलं पत्युरिदं चिरेण विश्वासमायाति नवा वधूर्यत ॥ ७ ॥
 शस्त्राधिकारी मकरध्वजस्य कण्ठेषु सौभाग्यगुरुः पिकानाम् ।
 वैशद्यसंजीवनमिन्दुभासां साम्राज्यमन्त्री रसपार्थिवस्य ॥ ८ ॥

उच्चित्रणे^१ चित्रकरस्तरूपां मानद्गुमोन्मूलनमत्तदन्ती ।
तस्य प्रभावादथ तत्र भर्तुश्चैत्रः पुनर्नतनतां प्रपेदे ॥ ९ ॥
युग्मम्^३ ।

जगज्जयार्थं स्मरपार्थिवेन नीतश्चमूनायकतां वसन्तः ।
वातोच्छलच्चम्पकचक्रभङ्गा त्यागीव हेमप्रकरैर्व्वर्ष ॥ १० ॥
किञ्चल्कपुञ्जैः परिपिञ्जरासु दिक्षु प्रसूनप्रसरप्रसूतैः^३ ।
दिवापि जाम्बूनदभूषणानां लीलाभिसारः सुदृशां बभूव ॥ ११ ॥
मग्नं मधुस्रोतसि^४ कर्दमाभे पदं समुद्धर्तुमपारयन्ती ।
अजस्रमाक्रन्दनिभैर्विरावैर्मधुवती षट्पदमाजुहाव ॥ १२ ॥
निरुध्य रन्ध्रं मधुपूरितस्य पुष्पस्य लोभाद्भ्रमरोऽवतस्थे ।
अन्येन मार्गेण पपुस्तदन्ये लब्धार्जनानामयमेव मार्गः ॥ १३ ॥
श्रीखण्डसंसङ्गिभुजङ्गराज-विषोष्मणा क्लान्तिमिव प्रपद्य ।
दरीमुखैर्निःश्वसितुं प्रभूतैः क्रमौत्प्रवृत्तो मलयाचलेन्द्रः ॥ १४ ॥
सर्वं दिनं भूमिगृहेष्वतिष्ठद् बाधिर्ययोगं मुहुराचकाङ्क्ष ।
पिकाङ्गनापञ्चमपीड्यमानश्चकार किं किं न वियोगिवर्गः ॥ १५ ॥
अहो मतिभ्रंशमनङ्गबन्धुश्चकार चैत्रः प्रियखण्डितानाम् ।
चक्रुर्यदाक्रन्दपरंपराभिः संवर्धनं कोकिलकूजितानाम् ॥ १६ ॥
कामस्य कश्चिच्चतुरः शरांश्चेद् विलङ्घयामास कथञ्चिदन्यान् ।
उन्मज्जता कोकिलकण्ठयन्त्रात् स पञ्चमास्त्रेण वशीवभूव ॥ १७ ॥

१ उच्चित्रेण प्र. । २ ब. पुस्तके नास्ति । ३ -प्रसूनैः रा. । ४ -श्रोतसि

अथ श्रमं स्निग्धविलोकनेन चैत्रस्य कुर्वन्सफलं नरेन्द्रः ।
विवेश देव्याः परिगृह्य पाणिं चित्रासु लीलोपवनस्थलीषु ॥ १८ ॥
इतस्ततः सस्पृहमीक्षमाणो मृगोक्षणां तामथ कुन्तलेन्दुः ।
जगाद कन्दर्पधनुर्निनाद-प्रतिस्वनभ्रान्तिक्वता स्वरेण ॥ १९ ॥
सुगात्रि कच्चित्तव नेत्रमैत्रीं चैत्रः प्रसूते रतिजन्मभूमिः ।
यस्य श्रिया त्वद्वपुषश्च लक्ष्म्या माद्यन् किञ्चिद्गणयत्यनङ्गः ॥ २० ॥
अधिष्ठिता मन्मथपार्थिवेन द्रष्टुं मुदा चैत्रचमूसमूहम् ।
आलोकनेन क्रियतां कृतार्था^१ बाले विलासोपवनस्थलीयम् ॥ २१ ॥
कन्दर्पलीलाजयराजधानि मधुव्रतानां मधुरैर्विरावैः ।
आभाषते संमुखमागतायाः पूर्वाभिभाषीव तवैष चैत्रः ॥ २२ ॥
लास्यं त्वयि प्रेक्षितुमागतायां लतापुरन्ध्यः कुसुमैः पतद्भिः ।
मृगाक्षि लीलावनरङ्गपीठे पुष्पाञ्जलिक्षेपमिवोद्वहन्ति ॥ २३ ॥
अशोकशाखी निखिलद्रुमेषु धन्यस्त्वया पादतलाहतोऽयम् ।
तेषां प्रसन्नो हि विलासबाणैः क्रीडन्ति दासैरिव यैर्मृगाक्ष्यः ॥ २४ ॥
अरोचकी पादपजातिमध्ये जाने नितान्तं बकुलद्रुमोऽयम् ।
चैत्रेऽपि यः पुष्पविकासहेतोर्गण्डूषमाकाङ्क्षति ते मृगाक्षि ॥ २५ ॥
एकत्र तस्मिन्मदने सकोपं देवेन दग्धे पुरसूदनेन ।
इयं मधुश्रीस्त्वमिवोद्विकासान्^२ मुहुः सहस्रं मदनान्विधत्ते ॥ २६ ॥
तवाङ्गवल्लीकुसुमैर्विलासैरवैमि कामो ह्रियमाणनेत्रः ।
चैत्रार्पितं नूतनमस्त्रजातं संधातुकामोऽपि न संदधाति ॥ २७ ॥

गुणं दधाने मधुनाप्यमाणं मनस्विनां मानसभेददक्षे ।
 शिलीमुखश्रेणिरूपैति सङ्गं पुष्पे च कन्दर्पशरासने च ॥ २८ ॥
 पुंस्कोकिलस्ते मधुमासलक्ष्म्या गान्धर्वसर्वस्वविशारदायाः ।
 प्रकाशित^१ शिष्य इवैष पश्य रागं मुहुः पञ्चममातनोति ॥ २९ ॥
 मधुश्रिया चन्द्रमुखि त्वया च सनाथतामेति विलासचापः ।
 अभूदनङ्गस्तु समक्षमस्याः पूर्णाङ्गमेनं भवती करोति ॥ ३० ॥
 कृत्वेति सूक्तैः सरसैः प्रियायाः कर्णावतंसं पुनरुक्तकरूपम् ।
 आरोपयामास विलासदोलां लोलेक्षणां कुन्तलचक्रवर्ती ॥ ३१ ॥
 दोलाविलोलालकमुद्विलास - भ्रूवल्लि विभ्रान्तविलोचनाब्जम्^२ ।
 उत्कीर्य कामः शरटङ्किकाभिस्तद्वक्त्रमेतस्य हृदि न्यधत् ॥ ३२ ॥
 गीतं स्फुरत्पञ्चममञ्चितभ्रु विलोकितं नूपुरनिस्वनश्च ।
 नृपाङ्गनायास्त्रयमेतदासीत् त्रैलोक्यराज्ये मदनस्य शस्त्रम् ॥ ३३ ॥
 नितम्बबिम्बातिभरेण दोला यथा यथा तारतरं चुकूज ।
 अलक्षितज्यानिनदः क्षितीन्दुं तथा तथा पुष्पधनुर्बिभेद ॥ ३४ ॥
 आन्दोलयामास विलासदोलां स क्लृप्तायाः पृथिवीभुजङ्गः ।
 भङ्गं समग्रस्य वधूजनस्य जग्राह सौभाग्यगुणप्रपञ्चः ॥ ३५ ॥
 समुद्रहन्त्योस्तदथायताक्षी - दोलाविलोलाननमार्गसख्यम् ।
 दृशोः क्षितीन्द्रस्य गतागताभ्यां गव्यूतिमात्रं भ्रमणं बभूव ॥ ३६ ॥
 अथावतीर्य क्षणमात्रमङ्गे प्रियस्य विश्रम्य गतश्रमा सा ।
 वसन्तलक्ष्म्या परिलोभ्यमाना चंचाल पुष्पावचयाय देवी ॥ ३७ ॥

भ्रूसंज्ञया कुन्तलभूमिभर्तुरन्तःपुरं सर्वमपि क्रमेण ।
 चक्राम पुष्पोच्चयबद्धहर्षमुत्साहसीमा हि पतिप्रसादः ॥ ३८ ॥
 असंख्यपुष्पोऽपि मनोभवस्य पञ्चैव बाणार्थमयं ददाति ।
 एवं कदर्यत्वमिर्वावधार्य सर्वस्वमग्राहि मघोर्वधूभिः ॥ ३९ ॥
 आरोहति क्षोणिपतेः कलत्रे शिरःस्थपुष्पोच्चयकौतुकेन ।
 प्रभ्रंशमाशङ्क्य नितम्बभाराद् भियेव लीलवकुलश्चकम्पे ॥ ४० ॥
 आनम्यमाना लतिका रजोभिः पौष्पैर्दृशौ पूरयति स्म देव्याः ।
 अन्या नृपालिङ्गनमाससाद भाग्येषु नास्ति प्रतिषेधमार्गः ॥ ४१ ॥
 अताडयत्पल्लवपाणिनैकां पुष्पोच्चये राजवधूमशोकः ।
 तच्छेदहेतोरलिपङ्क्तिभङ्ग्या व्याकृष्यतेवासिलता स्मरेण ॥ ४२ ॥
 आरोप्यमाणा दयितेन काचिन्नितम्बभारात्स्वयमप्रगल्भा ।
 स्कन्धात्तरोः प्रत्युत मूलमाप स्वन्नेन पादाम्बुरुहद्वयेन ॥ ४३ ॥
 आरुह्य कान्तासु विधुन्वतीषु संभाव्य भङ्गं जघनातिभारैः ।
 लघुत्वहेतोरिव पुष्पभारं द्रुमास्त्यजन्ति स्म निजोत्तमाङ्गात् ॥ ४४ ॥
 केलिद्रुमाः क्षमातलमागतासु संगृह्य पुष्पाणि नितम्बिनीषु ।
 भारान्न भङ्गः समजायतेति गर्वादिबोच्चैःशिरसो बभूवुः ॥ ४५ ॥
 स्वेदाम्भसा पुष्परजोभरैश्च सर्वत्र पङ्के विहिते वधूनाम् ।
 चक्रे निवासं कठिनोन्नतेषु तासां मनोभूः स्तनमण्डलेषु ॥ ४६ ॥
 नाभीहृदेषु स्थलतां गतेषु लताच्युतैः पुष्पपरागपुञ्जैः ।
 मध्यप्रदेशः सुदृशां स्मरस्य लीलागतिप्राङ्गणतां जगाम ॥ ४७ ॥

प्रवर्तमानासु नृपाङ्गनासु तत्र ग्रहीतुं कुसुमानि तासु ।
 कृतो महास्तन्मधुजीविनीभिः कोलाहलः षट्चरणावलीभिः ॥ ४८ ॥
 विधाय काचिन्नयने सपत्न्याः क्रीडाच्छलात्पुष्पपरागपूर्णे ।
 पात्रत्वमाप प्रियचुम्बनस्य किमस्ति वैदग्ध्यवतामसाध्यम् ॥ ४९ ॥
 मानप्रिया कापि नृपस्य पत्नी स्पृष्टा न पुष्पोच्चयवाञ्छयापि ।
 अनेकनारीजनबाहुमूल-नखक्षतावेक्षणतत्पराभूत् ॥ ५० ॥
 कस्याश्चिदूर्ध्वं नयनाय शाखामाक्रम्य यामर्पयति स्म देवः ।
 सा तन्नितम्बस्य भरेण भग्ना समं मनोभिः प्रतिकामिनीनाम् ॥ ५१ ॥
 नृपेण काचिद्विहितावतंसा नृणाय नामन्यत काञ्चिदन्याम् ।
 स्त्रीणां हि सौभाग्यमदप्रसूतिः प्रियप्रसादो मदिरासहस्रम् ॥ ५२ ॥
 पौष्पे रजस्युच्छलिते समन्तात् समस्तनेत्रप्रतिबन्धहेतौ ।
 आश्चर्यमङ्गेषु नृपाङ्गनानाममोघबाणः कुसुमायुधोऽभूत् ॥ ५३ ॥
 कृष्टांशुका कापि नरेन्द्रवामा लतानिकुञ्जात्कपिना सकोपम् ।
 धूर्ता पलाय्य प्रियमालिलिङ्ग कोपं न चाप प्रतिसुन्दरीभ्यः ॥ ५४ ॥
 श्रोणीभरैस्यातितरां गरिम्णा भङ्क्त्वा लतां कापि^१ कुरङ्गकाक्षी ।
 नरेश्वरस्योपरि निष्पपात पीडामवापुः प्रतियोषितस्तु ॥ ५५ ॥
 बबन्ध धम्मिलमधीरदृष्टेः क्षमानायकश्चम्पकमालिकाभिः ।
 चित्तेषु मन्युः स्थिरतामवाप विपक्षसारङ्गविलोचनानाम् ॥ ५६ ॥
 विरेजिरे कुन्तलराजदाराः प्रसूनरेणूत्करवर्णिकाभिः ।
 निजेषु दोर्विक्रमनाटकेषु कामेन नीता इव नर्तकीत्वम् ॥ ५७ ॥

प्रसूनभाराभरणा विरेजुश्चालुक्यभर्तुर्लटभाङ्गनास्ताः ।
 प्राचुर्यतः पुष्पशिलीमुखानां कृतास्त्रवर्षा इव मन्मथेन ॥ ५८ ॥
 पृष्ठानुलभाः क्षितिपाङ्गनानां न्यवेदयन्षट्चरणाः क्रणन्तः ।
 पुष्पापहारोत्थमिवापराधं शृङ्गारिणीगोत्रगुरोः स्मरस्य ॥ ५९ ॥
 विलासिनीनां कुसुमोत्थरेण - करम्बितस्वेदजलप्लुतानाम् ।
 स्मरोष्मणा हेममयं शरीरं किञ्चिद्भ्रवीभूतमिवावभासे ॥ ६० ॥
 काचिक्षिपन्ती मधुपं विशन्तमितस्ततः पाणिसरोरुहेण ।
 बाल्ये कृतं कन्दुकताडनेषु श्रमं भृगाक्षी बहु मन्यते स्म ॥ ६१ ॥
 क्षिप्तो मुखात्षट्चरणस्तरुण्या विवेश हस्ताम्बुजकोशमस्याः ।
 तस्माद्विधूतो मुखमाजगाम लज्जा कुतः स्वार्थपरायणानाम् ॥ ६२ ॥
 आहूयमाना इव हंसनादैर्विकृष्यमाणा इव कौतुकेन ।
 जम्मुस्ततः क्लान्तिनिवारणाय लीलसरस्तीरमरालनेत्राः ॥ ६३ ॥
 जानासि भारं कुचनिमित्तं चेत् किं लाघवं मध्यकृतं न वेत्सि ।
 इतीव तासां चरणाम्बुजानि मञ्जीरनादैरवदन्धरित्रीम् ॥ ६४ ॥
 न राजकान्ताभिरदृश्यतोर्वी स्तनद्वयेनाधिकमुन्नतेन ।
 हंसास्तुलाकोटिनिनादकृष्टाः पुण्यैः पदन्यासपदं न जाताः ॥ ६५ ॥
 प्रारेभिरे वीजनमंशुकान्तैर्वनस्थले तज्जघनस्थलानि ।
 पादेषु पीडाकरमङ्गनानां पथः श्लथीकर्तुमिवाकर्कतापम् ॥ ६६ ॥
 शश्वद्विलासव्यजनानुकारि - कर्णावतंसार्पितपल्लवानाम् ।
 न स्वेदवारि क्षितिपाङ्गनानां गण्डस्थलीषु स्थितिमाससाद ॥ ६७ ॥

सुखाग्रचुम्बीनि नितम्बिनीनां तासां विरेजुः कुचमण्डलानि ।
 श्रमाभुशान्त्यै हिमशीतलानां श्वासानिलानामिव सेवनाय ॥ ६८ ॥
 हंसाः खमुड्डीय गताश्चलुक्चय - भूपालकान्तागतिचौर्यभाजः ।
 तदादिपुंसः श्रयितुं भयेन विमानहंसानिव पद्मयोनेः ॥ ६९ ॥
 क्रीडासरस्तामरसावतंसमुद्वेहहेलाञ्चितपादचारः ।
 विवेश ताभिः सह भूमिपालः करेणुभिः सार्धमिव द्विपेन्द्रः ॥ ७० ॥
 दत्तं सरोभ्यः फलमम्बुजानां सङ्गेन कान्तामुखतस्कराणाम् ।
 एषामकृष्यन्त नृपाङ्गनाभिर्विलोचनानीव यदुत्पलानि ॥ ७१ ॥
 विपर्ययस्तत्र बभूव कान्ता - बिम्बौष्ठरागाञ्जनपुञ्जसङ्गात् ।
 रक्ताम्बुजत्वं दधुरुत्पलानि पद्मानि नीलोत्पलतामवापुः ॥ ७२ ॥
 विलासयुद्धेन नितम्बिनीनां सर्वाण्यभज्यन्त सरोरुहाणि ।
 प्रागेव पृथ्वीतिलके निषण्णा लक्ष्मीश्चिराद्बुद्धिमती बभूव ॥ ७३ ॥
 विधाय भूपालपुरन्ध्रिपाद - प्रक्षालनं वीचिकरैः सरस्या^२ ।
 समुच्छलच्छीकरविश्रमेण तदङ्घ्रिपानीयमबन्धतेव ॥ ७४ ॥
 किमप्यवज्ञातसरोरुहेभ्यः सरस्तदासां पदपल्लवेभ्यः ।
 परीक्षणायेव निसर्गकान्तेरलक्तकं वीचिमिराचकर्ष ॥ ७५ ॥
 सरःप्रवेशे नृपसुन्दरीणां पादेषु संरब्धशिलीमुखेषु ।
 प्रागेव भिन्नः श्रमवारिलेशैरलक्तकः पादतलं मुमोच ॥ ७६ ॥
 पद्मप्रभाहारिहिमैकधास्रस्तुषारशैलादिदमाजगाम ।
 चिक्षेप साक्षेपमितीव तासां पद्माकरः कुङ्कुममङ्गकेभ्यः ॥ ७७ ॥

मग्ना गभीरे पयसि प्रमादात् प्रविश्य देवेन विकृष्यमाणा ।
ससंभ्रमाभिः प्रतिकामिनीभिर्विलोकिता काचिदसूयिता च ॥ ७८ ॥

आकृष्य लक्ष्मीं ध्रुवमुद्रसत्वं पद्मान्यनीयन्त मुखैस्तदीयैः ।
धूलीभृतानां वसतित्वमापुर्यदध्वगानामिव षट्पदानाम् ॥ ७९ ॥

स्फुरत्प्रभाणां नृपवल्लभानां तासां पुरस्तात्सरसीरुहेषु ।
शृङ्गप्रपामण्डपसंनिमेषु रेजे प्रपापालिकयेव लक्ष्म्या ॥ ८० ॥

सरः प्रविष्टेषु नितम्बिनीनां नितम्बबिम्बेषु शिलाघनेषु ।
तदीयलावण्यरसप्रवाह-सङ्गादिवोचुङ्गतरङ्गमासीत् ॥ ८१ ॥

चालुक्यविद्याधरसुन्दरीणां दृष्टासु वक्त्रेन्दुपरम्परासु ।
निद्रादरिद्रेष्वपि पङ्कजेषु संकोचभीत्या विविशुर्न भृङ्गाः ॥ ८२ ॥

लक्ष्म्याः क्षमापालपुरन्ध्रवर्ग-निसर्गसौन्दर्यतिरस्कृतायाः ।
श्वसैरिव प्रेङ्खितमुल्लास परागचक्रं कमलोदरेभ्यः ॥ ८३ ॥

स्तनद्वये निर्जितकुम्भिकुम्भे नृपावकीर्णा करयन्त्रधारा ।
चारुभ्रुवः पञ्चशरप्रमुक्त-निशातनाराचतुलामधत्त ॥ ८४ ॥

पानीयधारा नरनाथमुक्ता वामभ्रुवो वक्रितकन्धरायाः ।
चूर्णं गताः कुण्डलरत्नकोटौ तत्रैव मुक्ताफलकान्तिमापुः ॥ ८५ ॥

नरेन्द्रलीलाकरयन्त्रवारि लुलोठ देव्याः कुचकुम्भपीठे ।
आश्चर्यमस्याः प्रतिवल्लभानामुत्पलवा मन्युलता बभूव ॥ ८६ ॥

इत्युत्सवं भूतिलकोऽनुभूय लीलावगाहग्रहमुत्ससर्ज ।
निसर्गारम्येऽपि विचेष्टिते यदतिप्रसङ्गो रसमङ्गहेतुः ॥ ८७ ॥

अनञ्जनश्यामललोचनामकुङ्कुमालेपनपिञ्जराणाम् ।

स्नानावसाने तलिनोदरीणामकृत्रिमं मण्डनमाविरासीत् ॥ ८८ ॥

सरः सनाथानि दधत्पयांसि पयोधरालेपनचन्दनेन ।

तत्तत्क्षणाद्बालमृगोक्षणानां दध्रे^२ वियोगादिव पाण्डिमानम् ॥ ८९ ॥

अथांशुकानां परिवर्तनेन तासां वपुर्मण्डनकर्मणा च ।

निश्चित्य पञ्चेषुरकुण्ठभावं देवे पुनः कार्मुकमाचकर्ष ॥ ९० ॥

शोभन्ते स्म विलासकुन्तललताः पुष्पैरिवाम्भःकणै-

र्जाता मज्जनशीतलौ कुचतटी कन्दर्पधारागृहम्^४ ।

आसीत्किञ्च नराधिपप्रैणयिनीवर्गस्य नैसर्गिक-

च्छायाखण्डनमण्डनव्यपगमाद्वात्रेषु चित्रा लिपिः ॥ ९१ ॥

इति श्रीविक्रमाङ्कदेवचरिते महाकाव्ये त्रिभुवनैकमल्लदेवविद्यापति-

काश्मीरकभट्टश्रीबिल्हणविरचिते दशमः सर्गः ॥ १० ॥



एकादशः सर्गः

स्नानशेषघुसृणारुणभासां^१ स्पर्शनादिव नरेन्द्रवधूनाम् ।
 प्राप रश्मिपटलीं दिनभर्तुः पाटलत्वमथ संघटमाना ॥ १ ॥
 कण्टकैरिव विदारितपादः पद्मिनीपरिचितैरपराद्रेः ।
 आरुरोह सरसीरुहबन्धुः स्कन्धमम्बुघितटीगमनार्यै ॥ २ ॥
 मज्जतः पयसि पश्चिमसिन्धोः स्निग्धसम्बरतलं परिरभ्य ।
 भास्वतस्तुषवियुक्तमसूर-क्षोदपाटलमलक्ष्यत धाम ॥ ३ ॥
 प्रार्थनार्थमिव रत्नरुचीनां भानुरब्धिमगमद्रुतकान्तिः ।
 सत्त्वमुन्नतपदात्पतितानां विद्यते न महतामपि नूनम् ॥ ४ ॥
 चञ्चुसंपुटगृहीतमृणाल-ग्रन्थिसूत्रनिवहेन रथाङ्गः ।
 विप्रयोगभयतो दयितायाः कण्टपाशमिव कर्तुमियेष ॥ ५ ॥
 कन्दति स्म न विवेद मृणालीं चञ्चुसंपुटगतां लुठति स्म ।
 वल्लभाविरहहालहलेन व्याकुलः किमकरोन्न रथाङ्गः ॥ ६ ॥
 दीर्घपादपशिखासु गिरीणां मस्तकेषु शिखरेषु गृहाणाम् ।
 दग्धकालवशतः शतस्रष्ट्वं धाम चण्डकिरणस्य बभूव ॥ ७ ॥
 वासवस्तुरगरत्नममुष्मात् प्राप दास्यति ममापि कदाचित् ।
 आशयेति जलराशिमयासीद् भानुरश्वपरिवर्तधियेव ॥ ८ ॥
 भानुमानपरदिग्वनितायाश्चुम्बति स्म मुखमुद्रतरागः ।
 पद्मिनी किमु करोतु वराकी मीलिताम्बुरुहनेत्रपुटामृत ॥ ९ ॥

वाजिनां गगनलङ्घनखेदच्छेदनाय मदिरामिव दातुम् ।
 कामुकः कमलिनीवनितानां वारुणीप्रभवमब्धिमयासीत् ॥ १० ॥
 सेवते स्म जलधौ प्रतिबिम्बं बिम्बपाटलमशीतमरीचेः ।
 शेषकेलिशयनस्थितलक्ष्मी-बलभाभरणकोस्तुभलीलाम् ॥ ११ ॥
 वाजिनामविशतां जलराशौ वारिवारणभयाद्दिनभर्ता ।
 दातुमीक्षणपुटेष्विव मुद्रां द्राङ्गिजातपपटं विचकर्ष ॥ १२ ॥
 भास्वति त्रिभुवनाङ्गणदीपे वेधसा प्रशमिते मरुतेव ।
 धूमराजिरिव तत्प्रशमोत्था ध्वान्तसंततिरलक्ष्यत नीला ॥ १३ ॥
 रत्नराजिनिकरप्रकरेण प्राप्यमाण इव दीपकशङ्काम् ।
 अम्बरादथ पपात पतङ्गस्तैलपात्रसदृशो जलराशौ ॥ १४ ॥
 भानुवाहनखुरप्रहतानां वारिराशितटशुक्तिपुयानाम्^१ ।
 मौक्तिकैरिव कियद्विरपि द्यौस्तारकैस्तिलकिता विरराज ॥ १५ ॥
 पद्मकोटरकुटीरकबन्ध-त्रासविद्रुतमधुव्रतनीलम् ।
 ध्वान्तमङ्कुराविहीनमभाङ्गीद^२ व्योमसीमनि गतिं नयनानाम् ॥ १६ ॥
 नीलरत्नघटितेव समन्तात् पीडितेव निबिडाङ्गनैर्पुञ्जैः ।
 ह्लावितेव जलैराशितरङ्गैर्ध्वान्तराजिभिरभूद्भुवनश्रीः ॥ १७ ॥
 चूर्णकुन्तलसटापरिपाट्या विप्रकीर्णमिव भालतलेषु ।
 केशबन्धविभवैर्लटभानां पिण्डतामिव जगाम तमिस्रम्^३ ॥ १८ ॥

१ द्रागिजातप- ज., व. । २ -शुक्तिपयानाम् प्र. । ३ -ममाङ्गीद रा. ।

४ निवन्नाङ्गन- ज. । ५ ह्लाविते जल- प्र. । ६ तमिस्रम् ज. ।

सर्वनिहवविधौ कृतबुद्धेर्लोचनानि विफलानि विधाय ।
 स्पर्शनेन्द्रियममुद्रितशक्तिं प्रातिकूल्यमकरोत्तिमिरस्य ॥ १९ ॥
 कस्य न प्रतिहतं बत चक्षुर्ध्वान्तसंततिभिरुड्गमराभिः ।
 केवलं मनसिजप्रहितानां नावधूतमभिसारवधूनाम् ॥ २० ॥
 पांसुतल्पसुरतभवणानां विश्वलोचनपुटप्रतिबन्धे ।
 कुत्र कुत्र न तिरस्करिणीत्वं ध्वान्तमण्डलमगाच्चपलानाम् ॥ २१ ॥
 पश्चिमाचलविटङ्गनिपाते विद्रुता इव रुचस्तपनस्य ।
 दीप्रदीपकिरणाः सृणिभङ्गीमारभन्त तिमिरद्विरदस्य ॥ २२ ॥
 सूत्रिताभिसरणाः प्रणयिन्यः कान्तसंगममविघ्नमवापुः ।
 फूलकृतैः पथि निवारितदीपाश्चापलं जयति पञ्चशरस्य ॥ २३ ॥
 रासभेन सहिता रजकस्त्री-रूपधारि विरचय्य शरीरम् ।
 कापि वञ्चितवती जनबाधां कं विडम्बयति नो कुसुमेषुः ॥ २४ ॥
 कापि मुख्यपदवीमधिरोप्य स्वां सखीं स्वकरधारितदीपा ।
 प्राणनाथरतिगेहमयासीदद्भुतो रतिपतेरुपदेशः ॥ २५ ॥
 दिग्बधूरथ पुरन्दरसेव्या पाकपाण्डुशरकाण्डविडम्बि ।
 बिभ्रती मुखमवोचत गर्भे रोहिणीप्रणयिनः परिणामम् ॥ २६ ॥
 प्रौढकेतकैपरागविपाण्डु-ज्योतिरत्र समये अमति स्म ।
 नाकनायकनिकेतचकोरी-पीतशेषमटवीमुदयाद्रेः ॥ २७ ॥
 पूर्वदिङ्मुखमशोभत किञ्चिन्निर्गतेन शिखरादुदयाद्रेः ।
 चारुचन्दनविलेपनपाण्डु भूपताकमिव शीतकरेण ॥ २८ ॥

पाटलेन महसा^१ पटलेन प्राच्यशैलभुवि बालमृगाङ्कः ।
 धातुशृङ्गपृथुलस्थलै^२धूली-केलिधूसरशरीर इवासीत् ॥ २९ ॥
 पाटलांशुरगमत्सवितेति श्वेतभानुरपि तादृगुपागात् ।
 वञ्चनार्थमिव पङ्कुरुहिण्यास्तां पुनश्छलयितुं न शशाक ॥ ३० ॥
 तर्जितं तिमिरमिन्दुमयूखैः^३ शैलदुर्गगहनानि विवेश ।
 मानिनीजनमनांसि बभूवुश्चित्रमञ्जनमधीमलिनानि ॥ ३१ ॥
 तत्क्षणाद्विषमशैलनिकुञ्ज-प्रान्तपुञ्जितैर्मरच्यत सर्वम् ।
 ध्वान्तचक्रमभितः प्रसरद्भिर्दुर्गशेषमिव चन्द्रमयूखैः ॥ ३२ ॥
 नीलतालफलपङ्क्तिसनाथा प्राच्यशैलवनभूमिरराजत् ।
 निम्नया शशिकरैरुपगूढा ध्वान्तमस्तकैपरम्परयेव ॥ ३३ ॥
 पारणोद्यतचक्रोरपुरन्ध्रि-क्षिप्तलोचनरुचामिव पुञ्जैः ।
 पाटलं पटलमिन्दु^४रुचीनां रक्तकम्बलविडम्बि बभूवै ॥ ३४ ॥
 क्षाल्यमान इव मानवतीनां दृग्भिरश्रुजलनिर्झरिणीभिः^५ ।
 त्यक्तवानुदयरगमशेषं पूर्वदिक्किलकबिन्दुरिवेन्दुः ॥ ३५ ॥
 वल्लभेन जगतां निजधाम्ना जातगर्व इव रात्रिभुजङ्गः ।
 पादविन्यसननर्मविधायी निर्भमे कुमुदिनीं गतनिद्राम् ॥ ३६ ॥
 रूढ्यदर्पणतलप्रतिमले लाल्लनं तुहिनदीधितिविम्बे ।
 शोभते स्म गगनप्रतिबिम्बच्छायमद्रिशिखरस्थितिभाजि ॥ ३७ ॥

१ पादलेन मतसां प्र. ; पाटलेन तमसां ब. । २ -पृथुस्थल- प्र. । ३ -मिन्दु-
 मयूखैः ज. ; मिन्दुमयूखैः प्र. । ४ -पुञ्जिम- प्र. । ५ ध्वान्तमातक- रा. ।
 ६ पटसलीन्दु- प्र. । ७ -विडम्बैर्बभूव प्र. । ८ -निर्झरिणीभिः ज. ।

द्रावितस्फटिकशैलवितङ्क - स्फारनिर्झरपरंपरयेव ।
 पूरिता शशिरुचा भुवनश्रीर्मानपङ्कमनुदत्पमदानाम् ॥ ३८ ॥
 मांसलत्वमतिमात्रमवाप्ते पिण्डदुग्धसदृशे निजधाम्नि ।
 आचकर्ष हिमदीधितिरुच्चैर्मिश्रणार्थमिव वार्धिजलानि ॥ ३९ ॥
 दत्तदिक्तविपाटनशङ्कः शीतरश्मिकिरणामृतपूरः ।
 मन्थशैलविशरारुशरीर - क्षीरनीरधिविलासमवाप ॥ ४० ॥
 केतकद्रुतिनिभं भुवनान्तस्तन्महः प्रकृतिशीतलमिन्दोः ।
 कस्य नो वपुषि चन्दनलेपः कान्तितश्च गुणतश्च बभूव ॥ ४१ ॥
 क्षिप्यतां क्वचन चन्दनपाण्डुश्चन्द्रिकारसभरः कलशीभिः^१ ।
 ऊचुरित्थमबलाः प्रियहीनाः पादयोरपि निपत्य सखीनाम् ॥ ४२ ॥
 कापि शीघ्रमवधीरितमाना मानिनी प्रचलिता प्रियधाम्नि ।
 आगतेन मरुतापि पुरस्ताल्लाघवस्य परिहारममस्त ॥ ४३ ॥
 इत्थमाप्तवति मन्मथबन्धौ तारकापरिवृढे जरठत्वम् ।
 आदिदेश नृपतिः कृतभूषाः पानकेलिविधये^२ हरिणाक्षीः ॥ ४४ ॥
 अद्भुताल्लखुरली कुसुमेषोर्विभ्रमद्विरदबन्धनभूमिः ।
 कुन्तलक्षितिपतिप्रमदानां पानकेलिरभसोऽथ जजृम्भे ॥ ४५ ॥
 आलवालवलयस्थितिभाजां बन्धवैः सरसरागलतानाम् ।
 हेमपात्रनिवहप्रणयिन्यः पाटलाः शुशुभिरे मधुधाराः ॥ ४६ ॥
 रत्नकेलिचपकेषु निविष्टं सीधु नव्यमसमायुधबन्धुः ।
 राजदारपरिचुम्बनकेलि - त्रासजातमिव कम्पमुवाह ॥ ४७ ॥

विश्वसंवन्नचूर्णसमानैः कामिनीकुलगुरोर्मदनस्य ।
 सख्यमाप घनसारपरागैः सीधु कुन्तलपतिप्रमदानाम् ॥ ४८ ॥
 यामिनीप्रियतमप्रतिबिम्बं^१ पूरितेषु मधुना विशदेन ।
 लक्ष्यते स्म चषकेषु निविष्टं स्फाटिकोपलपिधानमिवान्तः ॥ ४९ ॥
 पुष्पसौरभवशेन विलोलाः पङ्क्तयः शुशुभिरे भ्रमराणाम् ।
 सीधुहेमकलशीर्षं विनिर्यद्-धूपधूमलतिकाकमनीयाः^२ ॥ ५० ॥
 सप्रणाममिव पाणिगतेभ्यः संमुखं विलुठिता चषकेभ्यः ।
 आससाद मदिरा मदिराक्षी-पाटलाधरदलप्रणयित्वम् ॥ ५१ ॥
 आननेषु मदिरा प्रविशन्ती दन्तकान्तिनिकरैः कृतसङ्गा ।
 कामक्रीर्तिमिव कन्दलयन्ती दृश्यते स्म नृपतिप्रमदानाम् ॥ ५२ ॥
 प्रान्तपाटलकपोलतलानि प्रसखलद्गणितिविश्रमभाञ्जि ।
 पार्थिवस्य मदनास्त्रमभूवत् नीलनीरजहशां वदनानि ॥ ५३ ॥
 मन्मथः प्रविशति स्म सुरायां सा कुरङ्गकदशां वदनेषु ।
 तानि चेतसि महीतिलकस्य क्षमापतेस्तदपि रागपयोधौ ॥ ५४ ॥
 चन्द्र किं पतसि मे मधुमाण्डे वीक्षसे न किमु कुन्तलनाथम् ।
 एष ते विरचयिष्यति कान्तां रोहिणीमलकपलवहीनाम् ॥ ५५ ॥
 नास्मि रे कुमुदिनी मधुपात्रे संमुखः किमिति तिष्ठसि चन्द्र ।
 रोहिणीनयनकज्जलजातः किं त्रपां दिशति ते न कलङ्कः ॥ ५६ ॥

१ - प्रतिबिम्बं ज. । २ - कलसीषु ज. । ३ - कमनीय प्र. ।

त्वां निपीय मधुपात्रनिषण्णं^१ वारुणीरसभरेण सहैव ।
 यामिनीरमण मानवतीनां संहरामि कुलकण्टकमद्य ॥ ५७ ॥
 अस्ति दोषयुगलं द्विजराज त्वं यदि स्पृशसि मे मधुपारीम् ।
 अत्र नैष सहते तव राजा रोहिणी रुषमुपैति च तत्र ॥ ५८ ॥
 यामिनीदयित कामपि कान्तां दुर्लभामभिलषन्ध्रुवमेषि ।
 तानवं किमपि तन्तुसमानं मानहीन विदितः परमार्थः ॥ ५९ ॥
 क्षिप्यसे यदयमम्बरसीम्नः क्षारवारिधिजले हरिणाङ्क ।
 चापलस्य फलमेतदवश्यं कोऽन्यथा त्वयि हिमत्वेषि खेदः ॥ ६० ॥
 लम्पटं युवतिषु ध्रुवमिन्दो त्वां विदन्ति^२ तरलं निजदाराः ।
 रे यदत्र चषकेऽपि निविष्टं तारकाः प्रतिमयानुसरन्ति ॥ ६१ ॥
 कौमुदीरमण कापि दुराशां नूनमर्पितवती भवतोऽत्र ।
 यद्विलङ्घ्य गगनं प्रतिरात्रि त्वं प्रयासि ककुभं वरुणस्य ॥ ६२ ॥
 निर्मलं प्रियतमं हृदये मे किं करोषि कलुषं रजनीश ।
 मुञ्च रत्नचषके मदिरां मे किं न वेत्सि निजमङ्गकलङ्कम् ॥ ६३ ॥
 वायुनापि गमितस्तरलत्वं यत्पदीर्षन्मनोन्नमनानि ।
 दर्शनोत्सुकतयेव विधत्से तद्वितीर्णसमयोऽसि कयापि ॥ ६४ ॥
 किं गतेन बहुवल्लभभावं वञ्चिता प्रियतमेन वराकी ।
 द्यौरियं वसति नित्यममीलत्-तारकेव रजनीं यदशेषाम् ॥ ६५ ॥
 गण्डयोररुणिमा दृशि भावः कोऽपि च भ्रुकुटिविभ्रमहेतुः ।
 सुभ्रुवां दयितसान्त्वनवर्जं मानकार्यकरणाय मदौऽभूत् ॥ ६६ ॥

इत्युदञ्चितविलासरसानामर्धकुञ्जालितनेत्रयुगानाम् ।

जल्पितानि सरसानि स शृण्वन् सुश्रुवां कमपि संमदमाप ॥ ६७ ॥

पानकेलिमनुभाव्य विभूर्तिं प्रेक्ष्य पक्ष्मलदृशां च मदोत्थाम् ।

तल्पसद्मनि जगाम स सार्धं कुन्तलेन्दुरथ चन्दलदेव्या ॥ ६८ ॥

आयुषे भवति यत्कुसुमेषोर्ध्वेन यौवनतरुः फलदायी ।

किं च रागजलधेरमृतं यत् तत्र तन्नृपतिराचरति स्म ॥ ६९ ॥

केलिधाम्नि न तयोः परिमातुं शक्यते स्म मुखविभ्रमलक्ष्मीः ।

प्रीतिराविरभवत्तु समाना कामकार्मुकतुलातुलितेव ॥ ७० ॥

तौ परस्परविलोकनलीला-सान्द्रकौतुकरसौ परिचिन्त्य ।

मुद्रितेक्षणपुटौ न मुहूर्तं निद्रयापि सकुतूहलयेव ॥ ७१ ॥

ज्ञातुमद्भुतविलासनिधाने प्रेम्णि साम्यमिव जातगरिम्णि ।

केलिधामनि तयोः शतवारं क्षिप्तवान्मनसि मानमनङ्गः ॥ ७२ ॥

अत्रान्तरे सरसजृम्भितभिन्नषड्ज-

भाषाविशेषपरिपोषितचित्रभङ्गि ।

पीयूषपेशलसुभाषितभाषिणीभिः

प्रत्यूषमङ्गलमगीयत मागधीभिः ॥ ७३ ॥

इयं व्रजति यामिनी त्यज नरेन्द्र निद्रारसं

दरिद्रति वियद्भुमे कुसुमकान्तयस्तारकाः ।

अयं च कुसुमायुषप्रियसुहृत्क्षणैः पञ्चषै-

र्भविष्यति पयोनिधेः पुलिनराजहंसः शशी ॥ ७४ ॥

वागुन्मीलति भिन्नषड्जललिता लीलाशुकानामपि
 कोडे दन्तकरण्डपाण्डुरतनोर्ममा^३ विधोश्चन्द्रिका ।
 पूर्वाशामुखमण्डनत्वमचिराच्चण्डाशुरायास्यति
 द्रागुन्मुद्रय देवि पङ्कजदलच्छायाञ्चले^४ लोचने ॥ ७५ ॥
 ये वाल्मभ्यमनङ्गलेखलिखने याताः कुरङ्गीदृशां
 ये वह्निप्रतिमल्लभल्लपदवीं पञ्चेषुणा लङ्घिताः ।
 जाताः कान्तिविपर्ययादनवधेर्दीपाङ्कुरास्तेऽधुना
 धूलीधूसरताम्रचूडैतरुणीचूडावदापाण्डुराः ॥ ७६ ॥
 यः सैन्ये स्मरपार्थिवस्य विरहिप्रत्यर्थिनामग्रणी-
 ज्योत्स्नानिर्झरमुज्जति स्म जगतां यस्तापनिर्वापणम् ।
 सोऽयं तारकनायकः किमपरं शृङ्गारसंजीवनं
 जातः पृष्ठपरार्गपाण्डुरजरत्कूष्माण्डपिण्डाकृतिः ॥ ७७ ॥
 खण्डः क्षपासु कियतीष्वपि यः कृशाङ्गि
 भङ्गीमनङ्गपरशोः सदृशीं बिभर्ति ।
 सोऽयं निमज्जति जगन्नयनाभिरामः
 श्यामावधूवदनचन्दनबिन्दुरिन्दुः ॥ ७८ ॥
 सपदि परिजनस्त्रीविस्तृतोद्गाढलज्जा-
 क्रमनमितमुखीभिः खिद्यते खण्डिताभिः^५ ।

१ भिन्नषड्ज- ज. । २ दन्तकरण्ड- प्र. । ३ -तनोर्ममा रा. ।
 ४ -च्छायाञ्चले ब. । ५ -तावचूड- ज.; -तावचूडा- प्र. । ६ पृष्ठ-
 वराण- रा. । ७ कण्डिताभिः प्र. ।

घनमसृणविभूषाखण्डनोच्चण्डगण्ड-

स्थलविलुलितबाष्पोत्पीडमेणेषणाभिः ॥ ७९ ॥

ये मानद्विरदाङ्कुशाः कुशलिनः कण्ठेषु ये रागिणां

सोत्प्रासेन विलासपाशपदवीं पञ्चेषुणा लम्बिताः ।

पादास्ते घटमानकोमिथुनक्रीडारहःसाक्षिणः

क्षोणीकान्त मृणालतन्तुतलिनोस्ताम्यन्ति तारापतेः ॥ ८० ॥

स्फुरति निरुपमोऽर्थस्तन्वते पाकमुद्रा-

परिचयमकवीनामप्यकाण्डे वचांसि ।

सुकवितिलक वेल कापि सारस्वतीयं

क्षणमवहितचित्तः काव्यचिन्तां विधेहि ॥ ८१ ॥

केलिप्राङ्गणकुट्टिमेषु न पुनः क्रीडन्ति पृथ्वीभृतां

यद्वण्डस्थलदानदुर्दिनपयःपङ्केषु ममाः श्रियः ।

उन्मीलत्क्रमशृङ्खलाकलकलप्रेङ्खोलरेवैलैः पदै-

रुत्तिष्ठन्ति परागपुञ्जशयनात्त्वत्कुञ्जराभ्रेसराः ॥ ८२ ॥

ये कुण्ठीकृतवल्लभमणतयः शस्त्रैरनङ्गस्य ये

न प्राप्ताश्च निशीथिनीपतिकरैः शैथिल्यवीथीमपि ।

ते निःशङ्कविटङ्कतालुमुल्लपोतप्लुतप्रावितै-

श्लिन्नाः कुक्कुटकूजितैर्धृगदृशां मानग्रहग्रन्थयः ॥ ८३ ॥

क्षिपति तिमिरभारं भैरवः कैरवाणा-

मुदयशिखरिलीलाशेखरोऽयं खरांशुः ।

अपि चकितचकोरीपीतशेषेण धाम्ना

भवति विधुरकाण्डे तण्डुलक्षोदपाण्डुः ॥ ८४ ॥

सम्यङ्मन्मथशासने स्थितवतामुत्साहदानोद्यताः

सान्द्रं मानवतीजनस्य मनसि व्यापारयन्तो भयम्^१ ।

कन्दर्पेण कृताकृतेक्षणविधौ यूनां नियुक्ता इव

भ्राम्यन्ति स्फुटिताब्जसौरभमुषः प्रत्यूषवेलानिल्यः ॥ ८५ ॥

रेजे व्योमनि लङ्घितोभयतया व्योमस्त्ववन्तीव या

या शैलेन्द्रशिलातलेष्वलभत श्रीखण्डपङ्कोपमाम् ।

देवस्यान्धपुरन्धिनेत्रवसतेर्लोकत्रयीकामुक-

क्रीडाकर्मणयोगचूर्णसदृशी निद्राति सा चन्द्रिका ॥ ८६ ॥

निक्षिप्य गण्डफलकेष्विव खण्डिताना-

मात्मद्युतिं दधति पाण्डुरतां प्रदीपाः ।

शुष्यन्ति चन्द्रमणयश्च मनस्विनीना-

मार्द्रत्वमीक्षणपुटेष्विव संनिवेश्य^२ ॥ ८७ ॥

त्यक्ताः शक्रमतङ्गजेन कथमप्याधोरणाद्विभ्यता

संक्षोभादरुणेन वन्यकरिणां व्योमाङ्गणे पुञ्जिताः ।

किञ्चिद्गर्जदरण्यमत्तमहिषव्याकीर्णकर्णज्वराः^३

पूर्वक्षमाधरमुत्सृजन्ति तुरगाः कृच्छ्रेण तिग्मद्युतेः ॥ ८८ ॥

क्षिप्त्वा गुहासु तिमिरं विहितव्यलीकाः

पादान्वहन्ति गिरयस्तरणेः शिरोभिः ।

१ सम्यग्मन्मथ- ज. । २ भवम् प्र. । ३ विनिवेश्य प्र. । ४ -व्या-

कीर्णज्वराः प्र. ; व्याकीर्णमानज्वराः व. ।

तन्मस्तकेषु च किमप्यभयप्रदान-

हेतोरिवार्पितकरः प्रतिभाति भानुः ॥ ८९ ॥

बाणाः श्वेतमयूखशाणकषणक्षुण्णाः क्षणात्कुण्ठतां

यातास्त्यक्तनयासु यासु निहिताः पञ्चापि पञ्चेषुणा ।

उत्तंसोत्पलपल्लवेऽपि पतिते दैवात्पुरः पादयोः

कण्ठाश्लेषकटोरकौतुकरसास्तिष्ठन्ति ताः कामिनाम् ॥ ९० ॥

नित्यं व्योम्नि गतागतैर्दिनपतेर्लोकस्य येषु ध्रुवं

भानुस्यन्दनविप्रकीर्णतुरगभ्रान्तिः परिम्लायति ।

निद्राच्छेदमुदाहरन्ति हरयस्ते मन्दुरामन्दिरा

लक्ष्मीमङ्गलदुन्दुभिप्रतिभटैः प्रत्यूषहेषारवैः ॥ ९१ ॥

रक्षःसंक्षयहेतुगोत्रजननाहन्धं विधाता च यः

पाथोधेः श्वशुरत्वंमेति यमुनाताप्योः प्रसूत्या च यः ।

जातः सोऽयमशेषविश्ववलभीरत्नप्रदीपाकृतिः

सद्यःसंभवडिम्भलोचनसुखग्राह्येण धाम्ना रविः ॥ ९२ ॥

उत्थाय मन्युवशतश्चलितुं प्रवृत्ताः

कर्णं गते झटिति कुक्कुटकण्ठनादे ।

किञ्चित्क्षुतादिनिममात्रमुदीर्य नार्यः

प्राणेशकेलिशयनेषु पुनः पतन्ति ॥ ९३ ॥

यः श्रीकण्ठललाटलोचनशिखिप्लुष्टस्य चेतोभुवः

श्रीखण्डद्रवपाण्डुरेण महसा धारागृहत्वं गतः ।

अस्तक्ष्माधरमस्तके स भगवानालक्ष्यते चन्द्रमाः

क्षौद्रासङ्गपिशङ्गमाहिषदधिच्छत्रावदातच्छविः ॥ ९४ ॥

नरपतिभिरलङ्घ्यशासनोऽसौ शिरसि मनोभवशासनं दधानः ।

वचनमिति निशम्य मागधीनां भुजमुपधानपदाच्चकर्ष देव्याः ॥ ९५ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते एकादशः सर्गः^१ ॥ ११ ॥



१ 'महाकाव्ये भट्टश्रीबिल्हणकृते एकादशमः सर्गः' इति ज. ।

द्वादशः सर्गः

दिनानि तत्र क्षणवद्बहूनि नीत्वा विलासैः कुसुमास्त्रमित्रैः ।
ग्रीष्मप्रवेशे सह पक्ष्मलाक्ष्या देवोऽथ कल्याणसमीपगोऽभूत् ॥ १ ॥
अस्मिन्क्षणे कुन्तलपार्थिवस्य प्रवेशमाकर्ण्य पुराङ्गनानाम् ।
आसन्विलासव्रतदीक्षितानां स्मरोपदिष्टानि विवेष्टितानि ॥ २ ॥
विस्तरलाङ्कुरकोटिभिन्नमुदञ्चितं वामपदं दधाना ।
बभार कापि व्रतमेकपादमाराधनायेव नरेश्वरस्य ॥ ३ ॥
कीर्णाश्रु कर्णोत्पलरेणुनैकमन्यत्सहासं नयनं वहन्ती ।
संकीर्णभावाभिनयप्रगल्भा रराज कापि स्मरनर्तकीव ॥ ४ ॥
गवाक्षरन्ध्रैरवलोकयन्ती लक्ष्मीकृता कापि मनोभवेन ।
किमप्यनङ्गस्य नितान्तचण्ड-कोदण्डपाण्डित्यमुदाजहार ॥ ५ ॥
वराङ्गना कुङ्कुमपाटलाङ्गी सलीलमुत्तम्भितबाहुवलिः ।
रागप्रवाहे गहने निमग्ना काचित्करालम्बमयाचतेव ॥ ६ ॥
वीराग्रणीरेष नृपः स्थितोऽग्रे शूरोऽसि चेदत्र विधेहि शौर्यम् ।
त्रपास्पदं^१ स्त्रीषु विकल्थनेति काचिद्विरा मन्मथमुन्ममाथ ॥ ७ ॥
नरेन्द्रलीलतपवारणस्य नेत्राञ्चलोल्येन समीरणेन ।
निवार्यमाणश्रमवारिलेशा कृतार्थमात्मानममन्यतान्या ॥ ८ ॥
स्तम्बेरमारूढमगूढभावा निरीक्ष्य कापि क्षितिपं मृगाक्षी ।
मन्ये समानप्रतिपत्तिहेतोः कन्दर्पमत्तद्विपमारुरोह ॥ ९ ॥

निरादरं वीक्ष्य नृपं मृगाक्ष्या लीलानमत्कन्धरया कयापि ।
 हृदि स्थितः कार्मुककर्षणार्थमयाच्यतेव प्रसभं मनोभूः ॥ १० ॥
 वाचालकाञ्चीमणिकिङ्किणीकमुच्चैः कणत्कङ्कणमुच्चलन्ती ।
 आलोकिता कापि नरेश्वरेण वैदग्ध्यगर्वोद्धुरकन्धराभूत् ॥ ११ ॥
 ताडीदलेन श्रवणान्निपत्य श्वासानिलैरुल्लसतातिदूरम् ।
 अदत्त वैदग्ध्यविवादहेतोर्वराङ्गनानामिव पत्रमेका ॥ १२ ॥
 गतेषु मन्दत्वमयं रुषा मे बद्धो नितम्बः सुतरां विधाता ।
 इतीव काञ्चीवल्यं विमुच्य त्वरावती कापि पुरः प्रतस्थे ॥ १३ ॥
 काचिन्नितम्बार्पितवामहस्ता दोर्लेखया कुञ्चितया नताङ्गी ।
 क्षमापतौ मार्गणमोक्षदक्षमकरूपयच्चापमिव स्मरस्य ॥ १४ ॥
 औत्सुक्यतः कापि जवाद्भ्रजन्ती लीलामरालैरनुगम्यमाना ।
 अन्यायभीत्येव नृपं विलोक्य विलासिनी हंसगतिं मुमोच ॥ १५ ॥
 पार्श्वस्थितामालपति क्षितीन्दौ देवीमनङ्गोत्सववैजयन्तीम् ।
 व्यावर्तितः कोपनया कयापि सस्पर्धमर्धप्रहितः कटाक्षः ॥ १६ ॥
 नृपान्तिकप्रासिकृतोपकारे मार्गेऽवकीर्णैः पदयावकाङ्क्षैः ।
 प्रतिक्षणं कापि मृगायताक्षी पूजामिवाम्भोजदलैश्चकार ॥ १७ ॥
 लीलावल्लकण्ठमकुण्ठभावा निरीक्षिता कापि नरेश्वरेण ।
 मुमोह पुष्पायुधभिलभल्लैः-भिन्ना कुरङ्गीव कुरङ्गकाक्षी ॥ १८ ॥
 सविभ्रमभ्रूलतिकानुवेलमुद्वेललावण्यरसोत्तरङ्गा ।
 अनङ्गमारुढमपाङ्गरङ्गे वराङ्गना नर्तयति स्म काचित् ॥ १९ ॥

जृम्भासमास्फोटकराङ्गुलीकमखर्वदोर्वेणिकया कयाचित् ।
 निरीक्ष्य राजानमजातरागमतर्ज्यतेवातिरुषा मनोभूः ॥ २० ॥
 शोणाश्मवातायनसीम्नि कापि स्थिता शरच्चन्द्रमरीचिगौरी ।
 आत्मानमिद्धार्चिषि कामवह्नौ क्षीराहुतीभूतमिवाचचक्षे ॥ २१ ॥
 अभ्यागते कुन्तलभूमिपाले विधातुमातिथ्यमिवोत्थितेन ।
 काचिन्नियुक्ता मकरध्वजेन दीर्घा कटाक्षस्रजमाततान ॥ २२ ॥
 प्रयासि हारत्रुटिमप्युपेक्ष्य अष्टोत्तरीयापि न तिष्ठसि त्वम् ।
 ध्रुवं प्रधावस्यवधीरणेन परिच्युतस्याधरवाससोऽपि ॥ २३ ॥
 न दूषणं भूषणवर्जिता यज्जवेन राजाभिमुखी गतासि ।
 चित्रं तु तुङ्गस्तनभारगर्वाद् गृहीतमप्युज्जसि कञ्चुकं तत् ॥ २४ ॥
 युग्मम्^१ ।

मार्गे समेऽपि स्वलनच्छलेन किमुच्छलत्कण्ठरवं^२ मुखं ते ।
 मुग्धे कुमार्योऽपि कलाभिरत्र जयन्ति कान्तामपि मन्मथस्य ॥ २५ ॥
 असंशयं नीलसरोरुहाक्षि समारुरोह त्वयि पञ्चबाणः ।
 द्रुतैर्विनिर्यासि पदैर्यदेषा कशाहतेवोत्तरला तुरङ्गी ॥ २६ ॥
 अस्माकमालोकनविघ्नहेतोस्तरङ्गिताङ्गी पुरतः स्थितासि ।
 किं तुङ्गवातायनसंगतानां करोषि मात्सर्यपरा परासाम् ॥ २७ ॥
 प्रकाशयन्ती कतिचिन्नखाङ्गान् किं चण्डि चण्डत्वमदं बिभर्षि ।
 कासामिहानङ्गजयास्त्रमित्रैर्न गात्रमुच्चित्रितमर्धचन्द्रैः ॥ २८ ॥

वैदग्ध्यगर्वस्तव सर्वदास्ति कथञ्चिदाराधय राजचन्द्रम् ।
 नामाङ्कितामर्पय वर्णमालां सुवर्णपत्रे मकरध्वजस्य ॥ २९ ॥
 ससंभ्रमभ्रूयुगताण्डवानां विलासकोदण्डपुरस्कृतानि ।
 सानन्दमित्थं पुरसुन्दरीणां नृपेन्दुना शुश्रुविरे वचांसि ॥ ३० ॥
 श्वश्रू^१ मुहुः श्रोत्रकठोरवाचं निरीक्ष्य पृष्ठे विनिवारयन्तीम् ।
 अनङ्कुशत्वात्कृतपुण्यमेका पण्याङ्गनात्वं गणयावभूव ॥ ३१ ॥
 काचित्पदैरस्खलितैः सखेलं यान्तीषु शुद्धान्तक्रेणुकासु ।
 राजाङ्गनानामकरोदवज्ञां श्रोणीभरे च स्तनगौरवे च^२ ॥ ३२ ॥
 दृशां भृशं कामवशीकृतानां कस्याश्चिदालोकनकौतुकिन्याः ।
 कर्णावतंसे च निजाञ्चले च गतागतं योजनमात्रमासीत् ॥ ३३ ॥
 उलङ्घ्य वीथीमथ राजहंसः पुराङ्गनालोकनवागुराणाम् ।
 विवेश हर्म्याङ्गणैकलिवापी-हंसावतंसां निजराजधानीम् ॥ ३४ ॥
 प्रसाददानेन दृशार्द्रया च स तत्र संतोष्य समस्तलोकान् ।
 अन्वग्रहीदद्भुतयौवनोष्मा ग्रीष्मानुरूपामुपभोगलक्ष्मीम् ॥ ३५ ॥
 लावण्यलीलातरकुड्मलाभ-मुक्ताविभूषः शुशुभे नरेन्द्रः ।
 त्रैलोक्यनेत्रामृतनिर्झरस्य सशीकरासारै^३ इव प्रवाहः ॥ ३६ ॥
 मुक्तावदातश्रमवारिलेश-विशोभिलावण्यरसप्रवाहः ।
 सावर्ण्यमर्णोनिधिना बभार स ताम्रपर्णीप्रणयीकृतेन ॥ ३७ ॥

१ स्वश्रू ज. । २ यातीषु ब. । ३ श्रोणीभरेवस्थनगौरवेव प्र. ; श्रोणी-
 भरेवस्थितगौरवेव ब. । ४ हर्म्यं गण प्र. । ५ ससीकरासार ज. ।

श्रीखण्डपाण्डुस्तनमण्डलाभिरालिङ्गितोऽसौ मुहुरङ्गनाभिः ।
 न केवलं ग्रीष्ममहोष्मसङ्गमनङ्गतीव्रातपमप्यजैषीत् ॥ ३८ ॥
 स चन्दनालेपनशीतलेन गात्रेण चित्रं नरनाथचन्द्रः ।
 प्रविश्य चित्तेषु मृगोक्षणानामनङ्गतापज्वरमाततान ॥ ३९ ॥
 अङ्गान्यलक्ष्यन्त विलेपनेन नृपप्रकाण्डस्य विपाण्डुराणि ।
 समुच्छलन्त्या प्रणयीकृतानि लावण्यरत्नाकरवेलयेव ॥ ४० ॥
 अंसद्वये^१ भूवलयावतंसः श्रीखण्डलीलातिलके बभार ।
 जयामृतास्वादनतत्परायाः साम्राज्यलक्ष्म्या इव रूप्यपात्रे ॥ ४१ ॥
 विभज्य दोर्भ्यां दधतो धरित्रीं तस्यांसयोश्चन्दनचित्रकाभ्याम् ।
 ईषत्तुषारस्फटिकाचलेन्द्र-शृङ्गद्वयीव प्रकटीबभूव ॥ ४२ ॥
 अंसद्वयेन श्रियमाससाद स चन्दनस्थासकसुन्दरेण ।
 दोर्मन्दरालोडितसङ्गराब्धि-पीयूषपिण्डद्वयपाण्डुनेव ॥ ४३ ॥
 नृपेन्दुना चन्दनचारुलेखा ललाटपट्टे लिखिता दधार ।
 वक्त्रारविन्दस्थितसूक्तिदेवी-देवार्चनस्फटिकलिङ्गभङ्गीम् ॥ ४४ ॥
 वपुस्तुषाराचलतुङ्गमस्य व्यराजदालेपनचन्दनेन ।
 विश्वप्रविष्टार्कमयूखताप-शान्त्यर्थमास्लिष्टमिवेन्दुभासा ॥ ४५ ॥
 शृङ्गारपाथोधितरङ्गभङ्गिरनङ्गविद्याधरखङ्गलेखा ।
 विलासिना संस्क्रियते स्म तेन स्नानावसाने कवरी प्रियायाः ॥ ४६ ॥
 वक्षःस्थले कुन्तलपार्थिवस्य श्रीखण्डैर्भूषातिलकश्चकासे ।
 लक्ष्मीतुलाकोटिरवैर्मुखेन्द्रोः सरस्वतीहंस इवावतीर्णः ॥ ४७ ॥

शैत्यार्थमस्योद्वहतः कराब्जे चक्राभमग्भोरुहिणीपलाशम् ।
 करान्तरे विभ्रमपुण्डरीकं रराज शौरैरिव पाञ्चजन्यः ॥ ४८ ॥
 रराज राजीवविलोचनस्य हृदि स्थिता चन्दनपङ्कलेखा ।
 मृणालिका वक्त्रगतोक्तिदेवी-विमानहंसाननविच्युतेव ॥ ४९ ॥
 प्रदर्शयन्तीव तुषारवर्षं विसारिणा शीकरडम्बरेण ।
 समन्ततः स्फाटिककुट्टिमेन हिमं शिलीभूतमिवोद्वहन्ति ॥ ५० ॥
 परिस्फुरत्केतकैपत्रभङ्ग्या घण्टासहस्रैरिव दन्तुराणि ।
 अदृश्यसूर्याणि घनोपमानां नीरन्ध्रबन्धात्कदलीदलानाम् ॥ ५१ ॥
 गवाक्षजालान्तरनिर्यदच्छ-नीरन्ध्रधारानिकरच्छलेन ।
 निदाघसंरोधविसूत्रणाय व्यापारयन्तीव पृषत्कपङ्क्तिम् ॥ ५२ ॥
 अत्यन्तशैत्यादिव सङ्कुचद्विरस्पृष्टपूर्वाणि करैः खरांशोः ।
 दुर्गाणि घर्मेऽपि हिमर्तुजीव-रक्षाक्षमाणीव कृतानि धात्रा ॥ ५३ ॥
 धारागृहाणि क्लममार्जनेन स्मरस्य चापश्रममादिशन्ति ।
 मृगेक्षणाभिः सममध्युवास मध्यन्दिने मध्यमलोकपालः ॥ ५४ ॥
 कुलकैम् ।
 चोलान्तकश्चन्दनपाण्डुरेषु नितम्बिनीनां स्तनमण्डलेषु ।
 साम्राज्यमानम्रजगत्त्रयस्य मेने मनोजन्मनराधिपस्य ॥ ५५ ॥
 हिमाद्रिशृङ्गाधिकशीतलेषु वराङ्गनातुङ्गकुचस्थलेषु ।
 घोरं निराकर्तुमसौ निदाघं विलेपनापाण्डुषु पण्डितोऽभूत् ॥ ५६ ॥

स्त्रीणामनालेपनशीतमङ्गं विपाटलः पाटलया समीरः ।
 स्मरस्य वीरव्रतरक्षणाय तस्मिन्वभूव स्मितमल्लिका च ॥ ५७ ॥
 प्रतारिताः कान्तिजलैर्वधूनां निपत्य यत्पाथसि दुग्धमुग्धे ।
 न क्षीरनीरप्रविभागहेतोरन्यत्र हंसाः पुनस्तसहन्ते ॥ ५८ ॥
 रणद्विरेफेषु सरोरुहेषु यत्रोपविष्टाः प्रतिभान्ति हंसाः ।
 समर्प्य लीलागमनं गृहीत-मञ्जीरनादा इव सुन्दरीभ्यः ॥ ५९ ॥
 यत्पङ्कजैः स्नानविनोदभाजां जाने नरेन्द्रप्रमदाजनानाम् ।
 मुखेन्दुबिम्बैरविरोधहेतोः समर्पिता पादतलेषु लक्ष्मीः ॥ ६० ॥
 श्रोणीतटोल्लासितरङ्गदोला-विलासवाचालितसारसासु ।
 स तासु रेमे सह कामिनीभिर्दीर्घासु लीलावनदीर्घिकासु ॥ ६१ ॥
 चकलकम्^१ ।

विश्रान्तकान्ताकरयन्त्रधारं सरोजिनीपत्रममुष्य हस्ते ।
 शोभां बभार स्मरकङ्कपत्र-मैत्रीजुषः श्यामलखेटकस्य ॥ ६२ ॥
 मीनाङ्कमीनस्य नरेन्द्रचन्द्र-शरीरलावण्यजले स्थितस्य ।
 असूत्रयद्वाडिशसूत्रशङ्कां दीर्घां मृगाक्षीकरयन्त्रधारा ॥ ६३ ॥
 स राजहंसः करयन्त्रमुक्त-धारालतापञ्जरमध्यवर्ती ।
 उपायनीभूत इवाङ्गनाभिः क्षिप्तः करे मन्मथपार्थिवस्य ॥ ६४ ॥
 तमेकवीरं करयन्त्रवारां धाराशतैर्व्याकुलितं वधूभिः ।
 निःशङ्कमारोपितचापदण्डः शिक्षाशरव्यं मदनश्चकार ॥ ६५ ॥

स्तनाङ्गरागे लटभाङ्गनानां नरेन्द्रधाराम्बुद्धते^१ मनोभूः ।

रागां हृदि प्रच्युतिशङ्कयेव माञ्जिष्ठरागप्रतिमं ततान ॥ ६६ ॥

देवः कराम्भोरुहयन्त्रधारां क्षिपन्कपोले विपुलेक्षणायाः ।

कुमुद्वतीकामिनि रश्मिखण्डं प्रवेक्ष्यन्नर्कं इव व्यराजत् ॥ ६७ ॥

आनम्य लीलापरिवर्तनेन विलङ्घयामास नरेन्द्रमुक्ताम् ।

कण्ठोन्मुखीं काचनै^२ कम्बुकण्ठी स्मरासिधारामिव वारिधाराम् ॥ ६८ ॥

चकार कान्ताकुचपत्रभङ्ग-कस्तूरिकापङ्ककलङ्कितानि ।

वर्षाजलभ्रान्तिविलोलहंस-हासानि लीलासरसीपयांसि ॥ ६९ ॥

नृपावरोधस्तनकुङ्कुमेन वापीपयः पाटलतामवासम् ।

क्रोडानिमग्नस्मरकुम्भिकुम्भ-सिन्दूरसंभिन्नमिवावभासे ॥ ७० ॥

रराज कर्पूररजस्तरङ्ग-संसङ्गि^३ लीलाङ्गणदीर्घिकाणाम् ।

गौरीपतिक्रोधहुताशशान्त्यै मग्नस्य भस्मेव मनोभवस्य ॥ ७१ ॥

अवाप कृष्णागुरुधूपधूम-त्यक्ताद्र्द्रभावेऽपि कचोच्चयेषु ।

आश्चर्यमिन्दीवरलोचनानां नितान्तमार्द्रत्वमयुग्मबाणः ॥ ७२ ॥

असंनिधानात्कुसुमाकरस्य पुष्पायुधः क्षीर्णेनिषङ्गभारः ।

वामभ्रुवां सस्मितमल्लिकेषु धम्मिल्लवन्धेषु धृतिं बबन्ध ॥ ७३ ॥

नेत्राणि धात्रीतिलकाङ्गनानां तरङ्गलेखाहृतकज्जलानि ।

शाणोपलान्दोलननिष्कलङ्क-कामाश्रमैत्रीं कलयांबभूवुः ॥ ७४ ॥

१ - धाराम्बुद्धते व. । २ काचन- व. । ३ - संसङ्ग- रा. । ४ - युध

लीलावगाहच्युतकुङ्कुमेषु लक्ष्यस्तदङ्गेषु नखाङ्कमार्गः ।

शृङ्गाररत्नाकरतीरभाजां मुद्रां दधे विद्रुमपल्लवानाम् ॥ ७५ ॥

व्यधित तदनु देव्याः पत्रवल्लीं कपोले

विपुलपुलकलेखादन्तुरः कुन्तलेन्दुः ।

प्रतियुवतिभिरर्धे ताडितः पाण्डुगण्ड-

स्थलैर्विलुठितवाष्पव्यक्तिलक्ष्यैः कटाक्षैः ॥ ७६ ॥

रचयति कचलीलाबन्धमुत्कन्धरायाः

स्वयमवनिमृगाङ्गे कौतुकेन प्रियायाः ।

स्थितमुपचितचिन्तातापताम्यत्कपोल-

ग्लपितकरसरोजस्रस्तरामिः परामिः ॥ ७७ ॥

मधुसमयविरामक्षामवीर्यस्य शौर्यं

बहुभिरिति चरित्रैः सूत्रयन्पुष्पकेतोः ।

शिशिरमिव वमद्भिः प्रेयसीगात्रसङ्गै-

रपि जरठमजैषीद्वीप्समर्गं नरेन्द्रः ॥ ७८ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते द्वादशः सर्गः^३ ॥ १२ ॥



त्रयोदशः सर्गः

प्रतापमारोप्य परां समुन्नतिं यशः प्रदर्श्येव च दावभस्मभिः ।
 भजन्निदार्धः कृतकृत्यतामिव स्वपौरुषाविष्करणान्यवर्तत ॥ १ ॥
 विधाय तैक्ष्ण्यं गणितान्यहानि स प्रतापहानेः प्रणयित्वमाययौ ।
 परोपतापैकपरायणाश्चिरं क वा भवन्त्यभ्युदयस्यै भूमयः ॥ २ ॥
 दवानलप्लुष्टवनान्तभस्मभिः क्षमाधरैः पाण्डुरुचश्चकासिरे ।
 गता इवाङ्कस्थितैर्बालवृक्षक-क्षयोत्थवैराग्यवशात्तपस्विताम् ॥ ३ ॥
 निदाघसंपादितकार्श्यसंपदां^१ तरङ्गिणीनां गलिता नितम्बतः ।
 कलप्रलापाः कलहंसपङ्क्तयश्चकासिरे विभ्रममेखला इव ॥ ४ ॥
 रवेः समस्तक्षितिमध्यगं रसं निपीय पीनत्वमतीव बिभ्रतः ।
 भरेण वाजिष्विव मन्दगामिषु क्रमेण दैर्घ्यं दिवसाः प्रपेदिरे ॥ ५ ॥
 न गन्तुमन्याः पदमप्यपारयन् नितान्तदीर्घं तनिमानमागताः ।
 हिमाद्रिजाताभिरलम्भि केवलं नदीभिरब्धेः परिरम्भणोत्सवः ॥ ६ ॥
 तुषारशैलद्रवनिर्झरोदकं समाहरन्नुत्तरभूमिनिम्नगाः ।
 हिमोपचारार्थमनेकवाहिनी-वियोगतप्तस्य सरित्पतेरिव ॥ ७ ॥
 प्रबुद्धकार्श्याः परितापसंकुचत्-सपङ्कपङ्केरुहिणीदलाङ्किताः ।
 दशामलब्धाब्धिसमागमाश्चिरं वियोगयोग्यामभजन्त निम्नगाः ॥ ८ ॥

१ जगन्निदार्धः ब. । २ भवन्त्युदयस्य प्र. । ३ क्षमाधरा प्र. । ४ इवाङ्के
 स्थित- ब. । ५ -तपस्विनाम् प्र. । ६ -संपदा ब. ।

दशं प्रपापालिकया प्रकाशिते न्यवेशयत्कुम्भधिया कुचद्वये ।
 विवेद पान्थः कलशात्परिच्युतां न वारिधारां मुखसङ्गिनीमपि ॥ ९ ॥
 पपुः प्रपापालिकया समर्पितं चिरेण पान्थाः कथमप्यनादरात् ।
 तदीयबिम्बाधरपानलम्पटाः सपाटलामोदमपि प्रपाजलम् ॥ १० ॥
 निरन्तराघट्टितपाटलाधराः क्रमान्निदाघस्य घनोष्मसङ्गिनः ।
 न्यरंसिषुः श्वाससमीरेणा इव प्रबुद्धदावानलबन्धवोऽनिलाः ॥ ११ ॥
 गतायुषि ग्रीष्ममहोष्मदम्बरे दिनेऽपि चञ्चत्पुलकैर्विलासिभिः^१ ।
 कुचस्थलीचन्दनलेपपङ्क्ति - प्रियाङ्गपालीसुखमन्वभूयत ॥ १२ ॥
 परस्परश्वाससमीरघट्टन - त्रुटत्कपोलस्थलधर्मविन्दुभिः ।
 अपि प्रदोषावसरे विलासिभिः करम्बितान्योन्यमुजैरसुप्यत ॥ १३ ॥
 अपङ्कजस्रस्तरैर्मस्तचन्दनं विलाससंमर्दममन्दमाश्रिताः ।
 शनैर्निदाघस्य घनामदर्शयन् प्रतापहानिं हरिणायतेक्षणाः ॥ १४ ॥
 अपश्यदस्मिन्समये महीपतिः पयोदखण्डं मिलितार्कमण्डलम् ।
 सकुण्डलं वारिसुचामनेहसः कुतोऽपि मूर्धानमिवार्धनिर्गतम् ॥ १५ ॥
 निदाघनिःशेषिततयसम्पदः समुद्धृतं वारिदिदृक्षया सुरैः ।
 नमःस्त्वन्त्या इव पङ्कमङ्कतः क्षमापतिर्बालपयोदमैक्षत ॥ १६ ॥
 शनैरवासोपचयं पयोमुचं विलोक्य कौतूहललोललोचनाम् ।
 अथाङ्कपर्यङ्ककृतास्पदां प्रियामवोचत क्षमातलमीनलाञ्छनः ॥ १७ ॥
 नमस्तलारण्यतमालमालिका महीभृतां मूर्धसु मूर्धजावलिः ।
 तद्वित्पदीपाञ्जनपुञ्जसंनिभा विभाव्यतां सुभ्रु नवाभ्रमण्डली ॥ १८ ॥

घनोपरोधात्तरलाक्षि लक्ष्यते मलीमसं मण्डलमुष्णदीधितेः ।
 क्षणप्रभादीपसमुत्थकज्जल - ग्रहोत्कवर्षार्पितकर्परोपमम् ॥ १९ ॥
 मृगाक्षि पश्य प्रसमं नभश्चरी - विलासकृष्णागुरुधूपमण्डलैः ।
 करम्बितः षट्पदमेचकैरिव प्रयाति सद्यः प्रचुरत्वमम्बुदः ॥ २० ॥
 अनेन नूनं जलधेः समुद्धृतं विचित्ररत्नाङ्कुरदन्तुरं पयः ।
 अनेकवर्णाञ्चितमन्यथा कथं पयोमुचा निर्मितमिन्द्रकार्मुकम् ॥ २१ ॥
 ध्रुवं दिवि ग्रासगृहीतपन्नग - स्फुरत्फणारत्नमयूखकन्दलैः ।
 घनोन्मुखानां शिखिनां मुखोद्गतैरकारि शातक्रतवं शरासनम् ॥ २२ ॥
 नितम्बबिम्बेषु वसुन्धराभृतां घनाः स्फुरन्नीलदुकूलविभ्रमाः ।
 निपत्य वीथीषु किरातवेश्मनां हताच्छैभलप्रतिमल्लतां गताः ॥ २३ ॥
 अक्कुत्रिमाः काण्डपटाः पयोमुचस्तडिद्वधूलास्यरहस्यभङ्गिषु ।
 निदाघतप्ते नभसि स्फुरन्त्यमी गलज्जलार्द्रासदृशाः कुशोदरि ॥ २४ ॥
 अदभ्रमभ्रोपलपट्टकेषु ये शितीक्रियन्ते मदनेन पत्रिणः ।
 तडिलता तन्निकषोत्थपावक - स्फुलिङ्गभङ्गीं ललिताङ्गि सेवते ॥ २५ ॥
 अमी गृहीत्वेव पयोधिमध्यग - क्षमाधरक्षेमकथामुपागताः ।
 घनाः समारब्धशिखण्डिताण्डवं विमुद्रयन्ति ध्वनिमद्रिसानुषु ॥ २६ ॥
 द्विषन्ति राजीवमुखि स्वजीवितं ध्रुवं मयूरास्तव निर्जिताः कचैः ।
 भवन्ति यद्वासवचापसंमुखाः शिलीमुखप्राप्तिसमुत्सुका इव ॥ २७ ॥

जिगीषवः प्रावृषि मुक्तकामुकाः प्रगल्भते शक्रधनुः क कर्मणि ।
 अवैमि संप्रत्यविलङ्घ्यशासनं शरासनं मान्मथमेव मानिनि ॥ २८ ॥
 अयं निदाघस्य तनोति पाटवं समस्तपृथ्वीरसकर्षणैः परैः^१ ।
 उदञ्चदुच्चण्डतडित्करस्त्वषामधीशमित्याक्षिपतीव वारिदः ॥ २९ ॥
 निदाघबन्धोस्त्वषमुष्णदीधितेरपि प्रविष्टामिह मण्डलोदरे ।
 अवैमि निर्वापयितुं मृगोक्षणे रुणद्धि तारारमणं बलाहकः ॥ ३० ॥
 निदाघमाघ्रातजगत्त्रयं क्रुधा विधाय लीलाकवलं बलाहकः ।
 इतो बलाकाभिरवस्थितां मुखे तदस्थिमालामिव दर्शयत्ययम् ॥ ३१ ॥
 अवाप्य शिक्षां गतिषु त्वदन्तिकाज्जगत्त्रयीदुर्लभभूरिभङ्गिषु ।
 प्रयान्ति हंसाः सुरहंसमण्डली-गुरुस्वलोभादिव सुभ्रु मानसम् ॥ ३२ ॥
 द्रवन्ति हंसाः सुरचापचुम्बिनः पयोदवृन्दान्निपतत्सु बिन्दुषु ।
 प्रवर्तमानां गुलिकाधनुर्मुखाद् विशङ्कमाना इव गोलकावलिम् ॥ ३३ ॥
 अपहुताश्चञ्चुपुटैः शिखण्डिनां प्रकाशिताः कोमलकूजिताङ्कुरैः ।
 पतन्ति कृच्छ्राद्भुवि पान्थयोषितां कवोष्णनिःश्वासकदर्थिताः कणाः ॥ ३४ ॥
 ग्रहीतुमेते निजचञ्चुकोटिभिर्झटित्यनभ्यासवशात् पारिताः ।
 क्षितौ लुण्ठन्तः शितिकण्टशावकैरसूयिताः सुभ्रु नवाभ्रबिन्दवः ॥ ३५ ॥
 तृणानि भूभृत्कटकेषु निक्षिपन् न कैः स्फुरद्दीर्घमुदङ्गनिस्वनः ।
 तडित्प्रदीपैश्चलदङ्कलीलया निदाघमन्विष्यति वारिदागमः ॥ ३६ ॥

नमत्ययः श्यामलशष्पमण्डल - स्थितेन्द्रगोपप्रचयासु वारिदः ।
 गिरिस्थलीषु च्युतशक्रकार्मुक - अमादिवोद्भ्रान्ततडिद्विलोचनः ॥ ३७ ॥
 अमी वियन्त्रीलसरोजमण्डल - प्रलम्बनालप्रतिमल्लङ्घनराः ।
 अनङ्गनाराचपरंपरानिभाः पतन्ति धारानिचयाः पयोमुचः ॥ ३८ ॥
 अनङ्गशस्त्राणि नताङ्गि तीक्ष्णतां नयत्ययस्कार इवाम्बुदागमः ।
 मलीमसाङ्गाररुचां पयोमुचां तथाहि मध्ये ज्वलितस्तडिच्छिखी ॥ ३९ ॥
 निदाघमित्रेण विसूत्रितं जलं तव प्रियेणाखिलमुष्णरश्मिना ।
 क्रुधेति धारालगुडैर्बलाहकस्तडित्ययं ताडयतीव पद्मिनीम् ॥ ४० ॥
 कृतक्षणं क्षुद्रनदीसमागमे तरङ्गिणीनाथमवेक्ष्य संप्रति ।
 विलङ्घ्य मार्गं सहसा महापगाः पतन्ति नीचेषु नदान्तरेष्वपि ॥ ४१ ॥
 इयं नमन्ती^१ नभसः पयोभरादवैमि नीलोत्पलमङ्गिनिर्मला ।
 करोति सर्वत्र विलोक्य कर्दमं पयोदमाला पदमद्रिसानुषु ॥ ४२ ॥
 ध्रुवं कयाचित्कथया पयोनिधेः स्तनद्विरग्रैः सरितः प्रकोपिताः ।
 प्रयान्ति सद्यः कलुषाः सरित्पतिं तथा हि कोलाहलमांसलोर्मयः ॥ ४३ ॥
 तरङ्गिणीनाथसमागमत्परा - प्रधाविताः शैलनदीभिरन्तरे ।
 निरुध्यमानाः कलहं महारवैर्विमुद्रयन्तीव समुद्रवल्लभाः ॥ ४४ ॥
 जलेन भिन्ना कियती वसुन्धरा मदपितेनेति परीक्षितुं घनाः ।
 महाम्बुधाराभिरधीरलोचने क्षितौ शलाका इव निक्षिपन्त्यमी ॥ ४५ ॥

१ नमत्ययं श्याम - रा. २ क्षतक्षणं ज. ३ यं नमन्ती प्र. ४ सहा-

इतस्ततः शीकरमौक्तिकोत्करं नदाः किरन्तः समदामिरुर्मिभिः ।
 प्रतारणायैव समुद्रयोषितां समुद्रवेपेण चरन्ति वर्त्मसु ॥ ४६ ॥
 क्षपासु संप्रत्यभिसारिकाजनः स्वलत्पदं कर्दमपिच्छले पथि ।
 करोति कार्तस्वरदण्डशङ्कया तडिल्लतायामवलम्बनादरम् ॥ ४७ ॥
 नताङ्गि लीलाकमलाकरेण ते तरङ्गदण्डैः प्रतिबिम्बितो घनः ।
 अशेषपानीयसमृद्धिसंक्षयाद् भजन्निवार्थित्वमनेन ताड्यते ॥ ४८ ॥
 गृहीतमासीत्सलिलं बलाहकैः कलान्तरेण ध्रुवमम्भसां निधेः ।
 यदेतदीयानि जलानि गृह्णते विधाय कोलाहलमब्धिवल्लभाः ॥ ४९ ॥
 समर्पयामास पयांसि निश्चितं कयापि वृद्ध्या जलधिः पयोमुचाम् ।
 महागिरिप्रस्थसहस्रशोधितं यदम्बु गृह्णन्ति समुद्रयोषितः ॥ ५० ॥
 करोति नीरन्ध्रसोपबृंहणात् तरङ्गिणीरेष मदङ्गसङ्गिनीः^१ ।
 इति ध्रुवं पुष्यति रिक्तमागतं बलाहकं बालमृगाक्षि वारिधिः ॥ ५१ ॥
 विलीय नीलस्तडिदूष्मणा घनः कपालरङ्गः किमजायत क्षितेः ।
 जराविमुक्तेव मृगाक्षि लक्ष्यते यदुद्गतश्यामलशर्पकुन्तला ॥ ५२ ॥
 न वेद्मि कस्मिन्समये तथाविधा तरङ्गिणीभर्तुरकीर्तिरुत्थिता ।
 नमो नमः कुम्भमुवे भवेदसौ तदङ्गनानामपि संमुखोऽद्य चेत् ॥ ५३ ॥
 पयोदवृन्दं गगनस्थलोलसत्-तडिल्लतादोहदकर्दमद्युति ।
 चकास्ति संक्रान्तकलङ्कमम्भसां नभश्च्युतानामिव गालनांशुकम् ॥ ५४ ॥
 स्वभावनीलाः कथमत्र लक्ष्यतां प्रयान्ति नीलासु पयोदपङ्क्तिषु ।
 इति ध्रुवं संप्रति वाजिनो भयाद् बिभर्ति गाढग्रहमर्कसारथिः ॥ ५५ ॥

१ समदामिरुर्मिभिः प्र. । २ -यामलम्ब- प्र. । ३ -सङ्गिणीः ज. ।

४ -शस्य- रा. । ५ -मिव गल- प्र. ।

क्षणप्रभां नूनमपश्यतः प्रियां तवायमाक्रन्दरवः पदे पदे ।
 पयोद यन्नोदयते दयापि ते वियोगिवर्गे तदहो महाद्भुतम् ॥ ५६ ॥
 ध्रुवं त्वया संततमङ्कलालिता तडिन्न जानाति परव्यथामियम् ।
 अमन्थरं पान्थवधूकदर्थनाम्निषेधति त्वां न किमर्थमन्यथा ॥ ५७ ॥
 कथञ्चिदायाति यदि प्रियस्तदा न निश्चितं विश्वसिमः पुनस्त्वयि ।
 मुहुः स्पृशन्विष्णुपदं नवाम्बुद स्वकार्यतात्पर्यमलं न मुञ्चसि ॥ ५८ ॥
 न केवलं ते बहिरेव नीलिमा नितान्तमभ्यन्तरमप्यनिर्मलम् ।
 यदध्वगल्लीवधपातके घन प्रयासि मन्त्रित्वमयुग्मपत्रिणः ॥ ५९ ॥
 अदक्षिणोऽपि प्रियकाङ्क्षिणीष्वहो त्वमेतदेकं विदधासि कौतुकम् ।
 वियोगिनिर्मूलनमूलकण्टकं मृगाङ्गबिम्बं कवलीकरोषि यत् ॥ ६० ॥
 अखण्डितस्त्वं मकराकरौदपि प्रभूतमाकृष्य जलं यदागतः ।
 किमुच्यते भाग्यविपर्ययस्य तद् विजृम्भितं पान्थचकोरचक्षुषाम् ॥ ६१ ॥
 इदं तव क्षमाधरशृङ्गसज्जिनो विषापहारौषधिसंगतेः फलम् ।
 रुणत्सि मार्गं यदनूरुसारथेस्तुरङ्गवल्गाभुजगैरभक्षितः ॥ ६२ ॥
 सुरद्विपस्य ध्रुवमब्धिवार्तया कयापि पाथोद गतोऽसि बन्धुताम् ।
 भवन्तमुन्मूलयितुं प्रगल्भते दिवि अमन्तं न यदग्रमूपतिः ॥ ६३ ॥
 अलं प्रलापैस्तुषधूमधूसरो विधूय यन्मृत्युशतानि गर्जसि ।
 प्रवासिकान्ताजनपापमूर्जितं तदेति जीमूत त्रवोपकारिताम् ॥ ६४ ॥

१ -दायाति प्रियस्तदा न प्र. ; -दायाति प्रियस्तदा वर्यं न ब. । २ मक-

स्मरज्वरव्याकुलितः कलावति ब्रवीति पाथोधरमुद्धुरध्वनिम् ।

अकुण्ठकण्ठागतवाष्पगद्गदैः पदैरिति प्रोषितवल्लभाजनः ॥ ६५ ॥

मेघोपलम्भं कुलकम्^१ ।

क्षणद्युतिस्ते क्षणमस्तु मान्यथा सदाङ्कपर्यङ्कतले निषीदतु ।

घन त्वदीयध्वनिडिण्डिमं विना पतिं लभन्ते कथमध्वगाङ्गनाः ॥ ६६ ॥

न षोडशीमप्युपयाति ते कलां प्रसिद्धिमात्रं स्मरबान्धवो मधुः ।

शिरस्यकुर्वन्मदनस्य शासनं मुखं त्वदीयं मलिनं सहेतु कः ॥ ६७ ॥

समागतप्राणसमा करोति यौ न ते सपर्याविधिमध्वगाङ्गना ।

पुनः प्रियोऽस्याः किमतः परेण वा घन त्वमेवाशुकविर्भवोपरि ॥ ६८ ॥

वियोगिनां संघटने भवत्समः परोऽस्ति जीमूत न दूतकर्मणि ।

वदन्ति नान्यैः सह याः कुलस्त्रियो ध्रुवं तदर्थं वहसि क्षणप्रभाम् ॥ ६९ ॥

विमुक्तवेणीवलयाः पुरन्ध्रयः प्रियाङ्कपालीपरिवासशीतलाः ।

अनङ्गसाम्राज्यविलासमन्त्रिणः प्रभावमम्भोद निवेदयन्ति ते ॥ ७० ॥

स्मरातुराणां विदधासि दुर्दिनं प्रियाभिसाराय कुरङ्गचक्षुषाम् ।

रतोत्सवे काण्डपटत्वमेषि च त्वमग्रणीर्मेघ परोपकारिणाम् ॥ ७१ ॥

विभाववर्गे^२ जलद त्वमग्रणीर्न चन्द्रिकापि द्युतिमेति तावकीम् ।

करोषि किं शुभ्रतया तदीयया न सुन्दरं चन्दनमेणानभितः ॥ ७२ ॥

करोति चैत्रः सह चन्दनानिलैः किमिन्दुना कोकिलपञ्चमेन च ।

न विद्यते जेतुरनङ्गभूपतेः किमन्यदेकाङ्गभटस्त्वया समः ॥ ७३ ॥

१ क. पुस्तके नास्ति । २ वा क. । ३ का क. । ४ विभातवर्गे क. ।

पयोद यासां भवतोऽपि दर्शनाच्च बल्लभः संघटते मृगीदृशाम् ।
न ताः क्रियन्ते गणनासु दुर्भगाः करोति कश्चिन्नमजातमितिषु ॥ ७४ ॥
समागते प्रेयसि चाटुकारितामिति स्मितक्षालितपाटलाधराः ।
भजन्ति काश्चिद्विमलेन चेतसा विलासमीलनयनाः पयोमुचः ॥ ७५ ॥
मेघस्तुतिकुलकम्^१ ।

अलङ्घरत्नाकरसंगमामृता तथा गता ग्रीष्मदिनेषु तानवम् ।
अदृष्टदुःखेव सखि प्रयासि मे कुतः प्रियालिङ्गनभङ्गहेतुताम् ॥ ७६ ॥
मुहूर्तमामीलितमूर्तिरम्बरे विगाहसे फालविलङ्घनीयताम् ।
सलीलमुत्तीर्य भवन्ति पांसुलाः समुल्लसन्मांसलकान्तकेलयः ॥ ७७ ॥
घटं समारुह्य विघटितोर्मयः प्रयान्ति ते पारमवारिताः पराः ।
अपुण्यवत्याः पुनरेष मे गतिं भिनत्ति नावापि नितम्बदम्बरः ॥ ७८ ॥
विधाय कोलाहलमूर्मिभिर्मुधा किमित्यनाकर्णितकेन गच्छसि^२ ।
उपार्जितस्त्रीवधपापसंपदः कथं पयोधिस्तव सङ्गमेष्यति ॥ ७९ ॥
नयस्व पारं पुलिनद्वयानुगां तरङ्गदोलामधिरोप्य मामितः ।
प्रसीद यावन्न निशा विशीर्यते यशांसि ते गायतु पांसुलाजनः ॥ ८० ॥
सहस्रशः कृष्णनिशास्वहं गता पदं तव न्यस्य शिरस्यवारिता ।
समृद्धिगर्वेण^३ किमन्धतां मुधा दधासि नन्वस्ति घनात्ययः पुनः ॥ ८१ ॥
परिस्वलद्वीचिदुकूलपल्लवा बलात्समुद्राभिमुखी प्रधावसि ।
करोषि चान्यासु निषेधमित्यहो स्वयं विमृढासि परासु पण्डिता ॥ ८२ ॥

१ - भितस्मित- ज., ब. ; -मितः स्मित- रा. । २ ब. पुस्तके नास्ति ।

३ वक्ष्यसि रा. । ४ समृद्धगर्वेण रा. ।

नितम्बपर्यन्तगलज्जलांशुका समुत्सुका किं कुटिले प्रधावसि ।
 कुलापगान्तःपुरवक्त्रचुम्बिनो न लप्स्यसे दास्यमपि त्वमम्बुधेः ॥ ८३ ॥
 मया कुमार्यापि न सुप्तमेकया न जारमुत्सृज्य पुमान्विलोकितः ।
 अनेन गोत्रस्थितिपालनेन मे प्रसन्नतामेत्य भवोपकारिणी ॥ ८४ ॥
 इति स्मरार्तः प्रमदाजनोऽधुना निशासु कान्तानभिसर्तुमुद्यतः ।
 न वक्ति कोपात्कतरां तरङ्गिणीमनङ्गशृङ्गारसमुद्रवाहिनि ॥ ८५ ॥
 सरिदुपालम्भं कुलकम्^१ ।

अविरलजलधाराधोरणीघौतवस्त्राः

सपदि मदनहस्तन्यस्तहस्तास्तरुण्यः ।

किमपि न गणयन्ति प्राणनाथाङ्गपाली—

रभसपुलकिताङ्गयः पङ्किलासु स्थलीषु ॥ ८६ ॥

यः स्पर्धामदधान्मृदङ्गनिनदैः सौदामिनीताण्डवे

यः कोदण्डममर्त्यभर्तुरकरोट्टङ्गारशङ्कास्पदम् ।

मत्तैरावणकण्ठगर्भविलुठद्गम्भीरगर्जाघनः

सोऽयं व्योमनि घूर्णते विरहिणीघाताय मेघध्वनिः ॥ ८७ ॥

विद्युत्पङ्कजखण्डैपङ्कपटली व्योमस्थलीशाद्वलम्

केदारः कलमाङ्कुरप्रतिभुवां धारालतानामयम् ॥

शेवालावलिरिद्रिमुर्धसरितां सूर्येन्दुकारागृहम्

कन्दर्पोत्सववैजयन्ति भवतु प्रीत्यै तवाम्भोधरः ॥ ८८ ॥

उत्कर्षाधानहेतुर्निखिलशिखिगलक्रोडकूजङ्कुराणाम्

धारावल्लीवनानां मधुकरपटलश्यामलः पल्लवौघः ।

दीर्यद्वैदूर्यरत्नामलगगनतलादर्शलीलानिचोल-

श्रोलल्लीकेशपाशैः सहचरति रतिव्याकुलैः कालमेघः ॥ ८९ ॥

निखिलभुवनलक्ष्मीवल्लभो वल्लभायाः

प्रकृतिसुभगपाकोद्रेकपूतैर्वचोभिः ।

इति शिरसि दधानः शासनं मीनकेतो-

र्जलदसमयशोभां वर्णयामास देवः ॥ ९० ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते त्रयोदशः सर्गः^१ ॥ १३ ॥

चतुर्दशः सर्गः

वार्धकं दधति वारिदागमे मूर्धजैरिव घनैर्विपाण्डुरैः ।
 विक्रमाङ्कमुपसृत्य निर्जने कश्चिदासपुरुषो व्यजिज्ञपत् ॥ १ ॥
 निष्ठुरं किमपि कथ्यते मया तत्र कुन्तलपते कुरु क्षमाम् ।
 यत्स्वकार्यमवधीर्य गृह्यते सेवयैव परितोषमीश्वराः ॥ २ ॥
 वत्सलत्वमवलम्ब्य केवलं किं विलङ्घयसि नीतिवर्तिनीम् ।
 यत्र मन्त्रगतिरेति वामतां तत्रैवालहलतो विशिष्यते ॥ ३ ॥
 वेङ्गिनाथमवजित्य संयति भ्रातुरभ्युदयशंसिना त्वया ।
 प्रेषितस्य वनवासमण्डले वर्तते नयविपर्ययो महान् ॥ ४ ॥
 न्यायमार्गमपहाय कुर्वता तेन कोशमविशङ्कचेतसा ।
 सर्वतः सकललोकपीडनादुद्विहारहरिणैः कृता भुवः ॥ ५ ॥
 भूरिसङ्गरपरिश्रमार्जितां स्वामिनः प्रियतमां वहन्ति ये ।
 दन्तपुष्टवलयीकृतैः करैर्विष्टरप्रणयिनीमिव श्रियम् ॥ ६ ॥
 चुम्बितानि मदनिद्रया मुहुर्न नयन्ति नयनान्यमुद्रताम् ।
 लोलकर्णपुटवातशीतलैरुच्छलद्बहलदानशीकरैः ॥ ७ ॥
 कान्तदन्तबिसैकाण्डनिर्गमे दानपङ्कपटले वहन्ति ये ।
 बिम्बितं दिवसनाथमण्डलं पुण्डरीकमिव मन्दिरं श्रियः ॥ ८ ॥

१ न्यजिज्ञपत् प्र. । २ सेवयैव प्र. ; स्वेच्छयैव ब. । ३ तत्र ब. ।

४ चेङ्गि- ज., प्र., रा. ; 'वेङ्गि' इति ब. पुस्तकशुद्धिपत्रे । ५ -हरिणः प्र. ।

६ -दन्तविश- ज. ; -दातविश- प्र. । ७ -मंडिरं प्र. ।

उल्लिखन्ति दशनैः शिलातलान्युन्मदाः क्षितिधरस्थलीषु ये ।
 तेषु तैक्ष्ण्यमिव कर्तुमुद्यताः प्रत्यनीकभटभेदनोद्धटम् ॥ ९ ॥
 वत्सलेन भवता समर्पितास्तस्य ते कति न गन्वसिन्धुराः ।
 तद्दहलात्किमपि चिन्तयत्यसौ यत्कथापि वितनोति पातकम् ॥ १० ॥
 अन्तःक्रियाकुलकम् ।

सर्वमाटविकचक्रमक्रम-व्यापृतस्तलगतं चकार सः ।
 शार्वरेणिव तमस्सु राक्षसाः पापकारिषु मिलन्ति पापिनः ॥ ११ ॥
 द्राविडं स नृपतिं सहायतां प्रापयत्यविरतैरुपायनैः ।
 कर्तुमिच्छति न कैरुपक्रमैर्भेदजर्जरमिदं भवद्दलम् ॥ १२ ॥
 भूरिभिः किमथवा कथाद्भुतैस्तत्त्वमेतदवधार्यतां नृप ।
 कैश्चिदेव दिवसैः स संमुखः कृष्णवेणिनिकटे भविष्यति ॥ १३ ॥
 इत्युदीर्य विरते विशारदे तत्र शारदमृगाङ्गनिर्मलः ।
 नाभ्यधत्त सहसा किमप्यसौ न त्वरां दधति धीरचेतसः ॥ १४ ॥
 किं श्रिया चपलया प्रतार्यसे वत्स मा मतिविपर्ययोऽस्तु ते ।
 प्रत्यपादयदिति प्रतिक्षणं स स्वभावविमलाशयो नृपः ॥ १५ ॥
 अष्टमग्रजमधर्मतः स्वयं शल्यवन्मनसि धारयाम्यहम् ।
 वैशसं महदुपस्थितं परं धिक्कया कथमिदं सहिष्यते ॥ १६ ॥
 पर्यतप्यत किमप्यनन्तया चिन्तयेति सुचिरं धरापतिः ।
 दैवदुर्विलसितैः कटाक्षितास्तादृशामनुशयाय नै कुघे ॥ १७ ॥

मन्त्रवित्तदनु चारचक्षुषा तत्तथेति बहुधावधार्य सः ।
 किं विधेयमिति चिन्तयान्वितः क्षमापतिः स्वगतमित्यचिन्तयत् ॥ १८ ॥
 कार्यसे कथमकार्यमीदृशं वत्स दुर्नयपताकया श्रिया ।
 किं न वेत्सि यदतीत्य वर्तते नारदं^१ कलहकौतुकेन सा ॥ १९ ॥
 नार्पितानि कति मण्डलानि ते दन्तिनो मदमुखास्तवाधिकाः ।
 राजशब्दमपहाय का तव न्यूनता भजसि दुर्नयं यतः ॥ २० ॥
 घोरमापतितमेतदाः कुतः किं करोमि कतरा प्रतिक्रिया ।
 हे चुलुक्यकुलदेवताः स्वयं वार्यतामनुचितान्ममानुजः ॥ २१ ॥
 एवमादि विनिवेद्य पार्थिवस्तत्र सान्त्वनशतानि सूत्रयन् ।
 तं शशाक न निषेद्धुमक्रमाद् भङ्गमेति भवितव्यता कुतः ॥ २२ ॥
 प्रापदत्र समये सुधाकर-श्रीप्रसादनविशारदा शरत् ।
 नीलनीरदकलङ्कितं क्रमाद् दुग्धधौतमिव कुर्वती जगत् ॥ २३ ॥
 वैद्युते शिखिनि पान्थसुन्दरी-तापकारिणि गते परिश्रयम् ।
 मानिनीनिवहैवाष्पहेतुभिः शान्तमम्बुधरधूमसंचयैः ॥ २४ ॥
 शान्तवैद्युतकृशानुजन्मनां भस्मनामिव रजोभिराचितैः ।
 पाण्डुराः कतिपये नभस्तले कापि सख्यमभजन्त वारिदाः ॥ २५ ॥
 इन्द्रनीलरसकूर्चिकाचयैः संप्रमृष्टमिव नीलिर्माँस्पदम् ।
 सिक्तमम्बुदजलैर्नभस्तलं जातशाद्वलमिव व्यराजत ॥ २६ ॥

१ नारद प्र. । २ मानिनीनिवह- प्र. । ३ रजोभिराचिताः व. ; रजोभ-
 राचिताः रा. । ४ नीलमा- प्र. ।

खेदकारणमवान्तरापगा - संगमं गतमवेत्य वारिधेः ।
 संमदौदिव महातरङ्गिणी - चक्रवालमगमत्प्रसन्नताम् ॥ २७ ॥
 उत्कटेन तडितामिवोष्मणा संनिरुध्य जलदेन तापितः ।
 अंशुभिः खस्तरैरदर्शयत् तापमप्यधिकमुष्णदीधितिः ॥ २८ ॥
 पकशालिवनमध्यतः करैः पाटलैः कलमगोपिकौजनः ।
 नूतनोद्गतसरोजसंगतानास्त वारयितुमक्षमः शुक्रान् ॥ २९ ॥
 निर्गतैरिव तडित्प्रदीपतः सान्द्रकज्जलरजोभिराचितम् ।
 वृत्तकर्परनिभं नभस्तलं नीलिमानमतिमात्रमाययौ ॥ ३० ॥
 सार्धमम्बुभिरिवैत्यै वारिधेमौक्तिकानि लगितानि^१ तोयदात् ।
 व्योममण्डलमुद्गुनि भेजिरे कैरवाधिकरुचीनि रात्रिषु ॥ ३१ ॥
 नीलनीरदनिचोलकोज्झिते व्योमदर्पणतले शरद्वधूः ।
 चन्द्रमाननमिवावलोकयत् तत्क्षणोन्मिषितकैरवेक्षणा ॥ ३२ ॥
 आतपः क्लममदत्त वासरे चन्द्रिका जनमनन्दयन्निशि ।
 चक्रतुर्निजगुणप्रकाशनं स्पर्धयेव तपनक्षपाकरौ ॥ ३३ ॥
 सान्द्रचन्दनविलेपनादपि क्लान्तिहारिषु गृहाङ्गणस्थितः ।
 नै^२ प्रदोषसमये मरीचिषु प्राप तृप्तिममृतद्युतेर्जनः ॥ ३४ ॥
 पुण्ड्रकेक्षुलतिकाश्चकाशिरे क्षेत्रभूमिषु कृतेक्षणोत्सवाः ।
 लम्बिता इव विधोः सुधाभरादंशवः स्फटिकदण्डपाण्डुराः ॥ ३५ ॥

१ समदा - प्र. । २ - गोपिका - प्र. ; - गोपिका - व. । ३ - दीपितः

ज. । ४ - रिवैत्यं ज. । ५ - गलितानि व. । ६ तं रा. ।

शककार्मुकविलोकनाद्भुवं क्रन्दितं भयवशात्कलापिभिः ।

यत्र यद्गतवति क्षणेन ते मौनमानतमुखाः सिषेविरे ॥ ३६ ॥

क्षुण्णमौक्तिकपरागपाण्डुरः शोभते स्म दिवि चन्द्रिकाभरः ।

मेघबन्धनविमुक्तमीक्षितुं क्षीरनीरधिरिवेन्दुमागतः ॥ ३७ ॥

जाड्यमम्भसि निमज्जनाच्चिरं यत्पदं कमलिनीषु निर्ममे ।

तन्निराकरणकारणौदिव व्यातनोदधिकमातपं रविः ॥ ३८ ॥

हंसपङ्क्तिरवधीर्य^१ मानसं क्रौञ्चशैलविवरेण निर्गता ।

भार्गवस्य दृढलक्षमेदतः प्रेक्ष्यते^२ स्म यशसामिवावलिः^३ ॥ ३९ ॥

व्याकुलेषु पतिषु प्रतिक्षणं लब्धवल्लभसमागमोत्सवाः ।

तत्र कुङ्कुमविकासवासरान् पांसुल्लाः^४ सुखमयानमन्वत ॥ ४० ॥

न त्वमिन्द्रधनुषः शरव्यतां^५ धारयन्नपि कुरङ्गमागतः ।

न द्रुतोऽसि तडिदूष्मणा च यत् तत्तुषारकर कौतुकं महत् ॥ ४१ ॥

मेघकर्दमनिपातपङ्क्तिः क्षालिता कथय केन चन्द्रिका ।

कः कठोरहृदयो वियोगिना^६ नो बिभेति वधपातकादपि ॥ ४२ ॥

किं प्रमाद्यसि न सर्वदा सुखं कस्यचित्प्रकृतिभङ्गुराः श्रियः ।

राहुरामलकवन्मुखोदरे त्वां दिनैः कतिपयैः करिष्यति ॥ ४३ ॥

सर्वदैव हृदयं मलीमसं न क्षणं स्पृशति ते प्रसन्नताम् ।

तत्खलत्वमखिलोपतापिनः पुष्पकार्मुकैर्नृपस्य वल्लभ^७ ॥ ४४ ॥

१ नयवशा- रा. ।

२ तन्निराकरणा- प्र. ।

३ -रवधीय प्र.

४ प्रेक्षते प्र. ।

५ -मिवालिः प्र. ।

६ -पांसुल्लाः ज. ।

७ शरव्यता रा. ।

८ वियोगिता रा. ।

९ -कर्मक- प्र. ।

१० 'वल्लभः' इति सर्वत्र ।

इत्यनङ्गशरसङ्गदीपित - प्राणनाथविरहाः क्षपासुखे ।

चन्द्रिकाखपितिविश्वमालपन् यामिनीदयितमेणलोचनाः ॥ ४५ ॥

कुलकर्म^१ ।

इन्दुदीधितिषु शारदीष्वसौ मन्मथस्य करदीपिकास्विव ।

दुश्चरित्रमनुजस्य चिन्तयन् न प्रसादमभजन्नराधिपः ॥ ४६ ॥

तस्य संततमकीर्तिवार्तया मानसे कलुषतां समुद्रहन् ।

न प्रसादितमृगाङ्गयाप्यसौ नीयते स्म शरदा प्रसन्नताम् ॥ ४७ ॥

कुन्तलेन्दुरभवत्कृपावशात् तत्र राज्यमपि दातुमुत्सुकः ।

कः प्रसन्नमनसां यशोर्थिनां श्रीसमर्पणविधौ परिश्रमः ॥ ४८ ॥

प्राहिणोत्कृति न सान्त्वनक्रमांस्तत्समीपमनिशं विशां पतिः ।

एकमप्यनयवायुलङ्घितो नाग्रहीष्ट कुलकण्टकस्तु सः ॥ ४९ ॥

वैशसस्य कथमस्य शान्तिरित्येष यावदनुकम्पया स्थितः ।

तावदद्भुतभुजावलेपतः कृष्णवेणितटमाजगाम सः ॥ ५० ॥

भूपमेनमपहाय तच्चमूमाश्रिताः कति न मण्डलेश्वराः ।

जायते मतिविपर्ययो नृणां प्रायशः परिभवे भविष्यति ॥ ५१ ॥

वीक्ष्य स द्विपघटाः कटस्थली - निर्लुठहलदाननिर्झराः^३ ।

वाजिनश्च चटुलानमन्यत ज्येष्ठयोधनविधावकुण्ठताम् ॥ ५२ ॥

तच्चमूपरिकरेण पीडिता कृष्णवेणिरधिगम्य तानवम् ।

सिन्धुपार्श्वमिव गन्तुमक्षमा रोषतः कलुषतामदर्शयत् ॥ ५३ ॥

कापि दाहमपरत्र लुण्ठनं बन्धनं कचिददाज्जनस्य सः ।
 पातचिह्नमिव तस्य भूयसी दुष्टचेष्टितपरम्परामवत् ॥ ५४ ॥
 तस्य दुर्नयपरम्परामसौ चक्षमे चिरतरं क्षमापतिः ।
 तादृशैरमलसत्त्वाशिभिः स्पर्धितुं जलधयोऽपि नेश्वराः ॥ ५५ ॥
 दुर्वचांसि सविधे घरापतेः स व्यसर्जयदनङ्कुशोऽनिशम् ।
 अश्रिया जडधियः कटाक्षिताः किं तदस्ति न समाचरन्ति यत् ॥ ५६ ॥
 ब्रूमहे किमधिकं तथा मुहुस्तत्र संस्तवमवाप चापलम् ।
 तं प्रति प्रचलति स्म विस्मितः सत्वरं वसुमतीपतिर्यथा ॥ ५७ ॥
 पूरितः प्रतिरवेण दिग्गज-श्रोत्रशङ्खकुहरप्रसर्पिणा ।
 दुन्दुभिध्वनिरभूदयलतस्तस्य मङ्गलनिनादनिर्भरः ॥ ५८ ॥
 न क्षितीन्द्रपटहस्वनोऽभवद् दिक्करिश्रवणपाटने पटुः ।
 यत्सुदीर्घकररन्ध्रपूर्णादल्पतां प्रथममाससाद् सः ॥ ५९ ॥
 भूपतेः समभरेण दन्तिनां दूरमानमति भूमिमण्डले ।
 नूनमम्बुदनिनादमेदुरः प्राप दुन्दुभिरवश्चिरान्नभः ॥ ६० ॥
 पन्नगेश्वरफणासु तद्दल-क्षुण्णरेणुतलिनापि सर्वतः ।
 आर्द्रतां गजमदाम्बुभिर्गता भूमिरित्यधिकमाप गौरवम् ॥ ६१ ॥
 अब्धिषु स्थलपथीकृतेषु नः पूर्यते जवविधौ^१ कुतूहलम् ।
 इत्यकुर्वत दिगन्तगोचरं नूनमस्य तुरगाः क्षमारजः ॥ ६२ ॥
 पृष्ठनिर्लुठितभूमिरेणवस्तस्य वारणवरा विरेजिरे ।
 कापि भूमिमवतार्य तत्क्षणादागता इव समेत्य दिग्गजाः ॥ ६३ ॥

पस्पृशुर्न पृथिवीं तुरङ्गमाः स्पर्धयेव दिननाथवाजिनाम् ।
 भोगिभर्तुरभवन्मतङ्गज-स्थान एव नितरां परिश्रमः ॥ ६४ ॥
 उन्मदद्विरदहस्तशीकर-श्रेणिभिर्नभसि तस्य दर्शिताः ।
 रेणुहारितपथस्य भास्वतश्चूर्णिता इव रथेन तारकाः ॥ ६५ ॥
 उन्नतद्विपघटासमीपगः शोभते स्म भगवान्दिवाकरः ।
 उन्मदद्विरदसङ्गजां भियं त्याजयन्निजतुरङ्गमानिव ॥ ६६ ॥
 रेजिरे करटिपृष्ठसंगाताः स्वर्णरत्नमयसारिसंपदः ।
 भूमिरेणुभरतो नभस्तलादानता इव विमानपङ्क्तयः ॥ ६७ ॥
 भास्वतः करिभयावगाहनाद् वाहनैरिव निपातितोऽरुणः ।
 कुम्भिकुम्भतटचीनपिष्टतः प्राप रेणुविसरः क्षमातलम् ॥ ६८ ॥
 कोपतः प्रचलितोऽपि भूपतिः सान्त्वनाय हृदि सत्त्वरोऽभवत् ।
 ये श्रयन्त्यकरणं श्रियः कृते तेऽन्य एव कुलपांसना नृपाः ॥ ६९ ॥
 अन्तिकीभवति निम्नगातटे तत्र तत्र परिपन्थिनो भटाः ।
 एतस्य युद्धकरणेन कुन्तल-क्षमापतेः क्रुधमदीपयन्पथि ॥ ७० ॥
 श्रीचालुक्यधुरन्धरोऽथ रुधिरस्रोतैस्विनीगाहन-
 क्रीडाकाङ्क्षिणि कुञ्जरे कृतपदस्तं देशमाक्रान्तवान् ।
 यत्रानेन करिष्यते प्रतिपथव्यावर्तिताम्भोभर-
 आग्यद्वीरकरङ्कसंकटतटा सा कृष्णवेणीसरित् ॥ ७१ ॥
 अवनितिलकस्तत्रावासं विधाय सरित्ते
 घटयितुमिमं साम्नैवामूदुपायपरायणः ।

कुटिलहृदयः स त्वेतस्मान्न सान्त्वनमग्रहीद्

भवति हि मतिर्भाग्यभ्रंशे नितान्तमनङ्कुशा ॥ ७२ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते चतुर्दशः सर्गः ॥ १४ ॥



पञ्चदशः सर्गः

भुजविक्रमदन्तिडिण्डिमः समरोत्साहशिखण्डिवारिदः ।

अथ कुन्तलभर्तुरध्वनद् विजयोद्योगविलासदुन्दुभिः ॥ १ ॥

विजयोत्सुकवीरसुन्दरी - कृतनिष्कम्पचतुष्कमण्डलाः ।

नरनाथपथावलोकन - प्रगुणत्वं सुभयाः सिधेविरे ॥ २ ॥

रणदुन्दुभिमेघनिस्वनैः सुभटश्रेणिविदूरभूमयः ।

अभवन्निस्तृतासिवल्लरी - नवरत्नाङ्कुरकोटिदन्तुराः ॥ ३ ॥

रणसंभ्रमलोलभङ्गिषु न्यपतन्नद्भुतरागनिर्भराः ।

कबरीषु कुरङ्गचक्षुषामसिलेखासु च वीरदृष्टयः ॥ ४ ॥

अधिरोपितसारिपञ्जर - स्थितिदर्पोद्धुरयोधमण्डलाः ।

अभजन्त गजाः स्थितिं बहिर्मणिंसंनाहनिवेशपेशलाः ॥ ५ ॥

सुभटः प्रमदाकरार्पिता^१ दलयन्नागरखण्डवीटिकाम् ।

रिपुदन्तिघटासु खण्डनं तृणमुत्साहवशादमन्यत ॥ ६ ॥

रिपुराजशिरःसु शोखर - स्थितरत्नाङ्कुरकण्टकालिषु ।

अमणक्षमतां दधुः खुरास्तुरगाणां कृतलोहबन्धनाः ॥ ७ ॥

रणलम्पटमत्तकुञ्जरं स्फुरदश्वीयसहस्रसंकुलम् ।

तदनेकभटोद्भटं बलं क्षुभितस्याप लिपिं पयोनिधेः ॥ ८ ॥

करिणः करशीकरोत्करैः प्रहितैः क्षमापतिमन्दिरोदरे ।

सिषिबुः क्षितिपस्य हृद्गतं विजयाशां कुसुमावलीमिव ॥ ९ ॥

सप्तभिः कुलकमाह—

दशमम्बुरुहामिव स्रजं विजयश्रीपरिरम्भशंसिने^१ ।

स्फुरणप्रवणाय बाहवे बहुमानेन समर्पयन्तृपः ॥ १० ॥

पुलकाङ्कुरकण्टकोत्करानतिरागादविजानतीमिव ।

वपुषा सुभटश्रियं दधन्निबिडालिङ्गनगाढकौतुकाम्^२ ॥ ११ ॥

हसितेन विनिःसरन्मुख - स्थितकर्पूरपरागपाण्डुना^३ ।

घटयन्प्रतिराजपङ्कज - ग्लपनार्थं तुहिनच्छटामिव ॥ १२ ॥

बलयोदररत्नदर्पण - प्रतिबिम्बच्छलतो निजाकृतेः ।

हरिणेव विपक्षसंक्षय - व्रतभाजा भुजयोरधिष्ठितः ॥ १३ ॥

घनचन्दनलेपपाण्डुना वपुषा पोषितलोचनोत्सवः ।

परितः स्फटिकक्षमाभृता दधता कङ्कटतामिवाश्रितः ॥ १४ ॥

धृतमङ्गलमौक्तिकाक्षतैः क्षणदानाथ इवामलद्युतिः ।

मदवारणमन्थरैः पदैरथ निष्क्रम्य चतुष्कवेश्मनः ॥ १५ ॥

त्वरयाधिरुहो दन्तिनः कृतपूजस्य स पृष्ठमादरात् ।

सह मङ्गलतूर्यनिस्वनैरुदयाद्रेरिव शृङ्गैर्मर्यामा ॥ १६ ॥

अन्तक्रियाकुलकर्म ।

क्षितिपेन करी विभूषितस्तरुणोनेत्रसहस्रसज्जिना ।

हसति स्म सुरेन्द्रदन्तिनः श्रियमारूढपुरन्दरस्य सः ॥ १७ ॥

१ ब. पुस्तके नास्ति । २ -शंसने प्र. । ३ -कौतुकम् ब. । ४ -पाण्डना प्र. । ५ -भाजावुज - रा. । ६ -मौक्तिकाकृतः प्र. । ७ -निःस्वनैरुदयाद्रेविश्रुता - प्र. । ८ ब. पुस्तके नास्ति ।

महति क्षितिभर्तुराहवे निकटस्थे कुविकल्पदोलिताम् ।
 अकरोज्जयकुञ्जरः स्थितिं स करास्फालनतः स्थिरामिव ॥ १८ ॥
 नलिनीदलचारुकान्तिभिः पदचिह्नैर्मदवारिपूरितैः ।
 सरसीमिव तापशान्तये रचयामास स पार्थिवश्रियः ॥ १९ ॥
 मदपानबहुप्रलापिनां भ्रमराणां^१ करविभ्रमैरभूत् ।
 रिपुवारणद्विण्डिमध्वनि-श्रवणायेव निवारणोन्मुखैः ॥ २० ॥
 अथ वीररसावतारतस्तरसा पल्लवितेन चेतसा ।
 जगदद्भुतभूरिसाहसः प्रहसन्नुच्चलति स्म पार्थिवः ॥ २१ ॥
 समराङ्गणसंगतिं भजन् विजयश्रीपरिरम्भणोत्सुकः ।
 स बभार विलाससद्मनि प्रणयिन्याः प्रविशन्निवोत्सवम् ॥ २२ ॥
 कियतीमपि तीव्रविक्रमः समतिक्रम्य वसुन्धरां ततः ।
 अवलोकयति स्म भूपतिः प्रसरत्तूर्यरवं द्विषद्वलम् ॥ २३ ॥
 मदवारिसमुत्थशैवल-द्युतिरोल्म्बकलापजन्मनाम् ।
 अदधुर्दशनैः शुचिन्द्रिकां तिमिराणामिव वारंणाय ये ॥ २४ ॥
 निजदानजलोत्थकर्म-स्वलनत्रस्ततयेव ये पथि ।
 पदविन्यसनं दधुः क्रमान्मदनिद्रार्धनिमीलितेक्षणाः ॥ २५ ॥
 सरसीसलिलावगाहन-ग्रहिलाः स्वैरविहारकेलिषु ।
 दलितादरविन्दमण्डलादधिरूढामिव ये दधुः श्रियम् ॥ २६ ॥
 दधुरद्विविघट्टनेषु ये पतितैर्मूर्धनि निर्झरैरिव^२ ।
 कलयन्तमतिप्रभूततां कृतधारां जलदुर्दिनं मदम् ॥ २७ ॥

१ भ्रमराणां रा. । २ -णोत्सुकः प्र. । ३ अदधुर्दशन- ब. । ४ -मिवार-

प्र. । ५ निर्झरैरिव प्र. । ६ कृतधारा- ब. ।

श्रुतिभूषणशङ्खशुक्तिभिः शशिसुग्धाभिरधारयन्त ये ।
 मदनिर्झरिणीतटस्थलीं कलहंसीभिरुपासितामिव ॥ २८ ॥
 ननु कस्य निवेद्यतामिदं शिरसि प्राज्यभुजस्य भूभुजः ।
 पदमेकमधारयन्निति भ्रुवमुच्चैस्त्रिपदीनिमेन ये ॥ २९ ॥
 कृतसंनहनास्तथाविधौः करिणो यत्र सहस्रशः स्थिताः ।
 मदलुब्धमधुव्रतस्वनैरगमन्यामिकतामिव श्रियः ॥ ३० ॥
 कुलकम्^१ ।

जलराशिनिवेशसंकटा जवरोधाय बभूव भूरियम् ।
 कविकां दशनैरखण्डयन्निति कोपादिव ये मुहुर्मुहुः ॥ ३१ ॥
 अवलम्बे^२ विडम्बनामिमां तरणेर्हन्त हया हसन्ति नः ।
 वसुधामिति मत्सरादिव क्षपयन्ति स्म परिक्रमेषु ये ॥ ३२ ॥
 अवलोक्य रवेस्तुरङ्गमान् नववैदूर्यनिभे^३ नभस्तले ।
 हरितासु तृणस्थलोषु ये विहरन्ति स्म वियद्गमादिव ॥ ३३ ॥
 वदनस्थितफेनमण्डलं च्छलतो दुग्धपयोधिनेव ये ।
 निजसूनुतुरङ्गशङ्कया परितोषादुपस्तृत्य चुम्बिताः ॥ ३४ ॥
 खुरघट्टितवैरिकुट्टिम - स्फुटितैर्वह्निक्णैः कदर्थिताः ।
 न निघर्षमकार्पुर्गङ्गिभिश्चटुलैर्यै कचिदेव वर्त्मनि ॥ ३५ ॥

१ - निर्जरीणीतट- प्र. । २ - स्तथाविधा प्र. । ३ ब. पुस्तके नास्ति ।

४ 'अवलम्ब्य' इति रा. पुस्तके शुद्धिपत्रे । ५ - विडम्बना- रा. । ६ - वैदूर्यनिभे
 ज. । ७ - स्थितकेन मण्डल- रा. ।

निकटस्थितमेघडम्बरैः सुरचापैरिव तैस्तुरङ्गमैः ।

यदुदञ्चयति स्म साध्वसं जगतां वज्रनिपातनिष्ठुरैः ॥ ३६ ॥

कुलकम् ।

हृदयस्थितरत्नभूषण - प्रतिबिम्बच्छलतः शिरांसि यैः ।

विधृतानि निजानि लीलया मरणे निर्गहनैरिवोरसि^१ ॥ ३७ ॥

सहजोष्मविशेषजर्जरं हृदि येषां विरराज चन्दनम् ।

समनीकशतप्रहारजं च्युतमस्थनामिव पाण्डुरं रजः ॥ ३८ ॥

प्रबलेन भुजद्वयेन ये बहुशस्तीर्णमहाहवार्णवाः ।

यशसः प्रणयित्वमागताः पृथुङ्घिण्डीरकलापपाण्डुनः ॥ ३९ ॥

समदप्रतिपक्षमर्दनाद् बहुशस्त्रव्रणगर्तशालिनि ।

निखिलेऽपि यदङ्गविस्तरे विदधे वीररसः समाश्रयम् ॥ ४० ॥

तिमिरैरिव पिण्डतां गतैर्दवदग्धैरिव^२ धर्मवासरैः ।

बहुभिः सुभटैस्तथाविधैर्यदसंभाव्यपराभवागमम् ॥ ४१ ॥

परिभाव्य नितान्तभैरवं तदतिक्रान्तदिगन्तरं बलम् ।

कतरो न जगाम संभ्रमं मुमुदे कुन्तलपार्थिवः परम् ॥ ४२ ॥

कुलकम् ।

विजयामृतकर्षणोद्यतैः सुभटैर्वीररसाम्बुधेस्ततः ।

प्रलयप्रतिमं द्वयोर्दिशोः समुपाक्रम्यत युद्धमुद्धतम् ॥ ४३ ॥

१ ब. पुस्तके नास्ति ।

२ निगहनैरिवोरसि प्र ।

३ - दग्धैरिव प्र ;

-दग्धैरिव ब. । ४ ब. पुस्तके नास्ति ।

अधिरुह्य बलद्वये बलाद् भुजदण्डैः^१ परिदोलनोद्यते ।
 समरद्रुमतः फलावलिर्निर्पपातेव शिरःकदम्बकैः ॥ ४४ ॥
 सुभटस्य निहत्य बलातः सममेव प्रतिपक्षवीरतः ।
 अविशद्वृशि शोणितच्छटा हृदये खङ्गलता च संमुखी ॥ ४५ ॥
 असिना विनिपत्य लोलतां^२ गमिते मूर्धनि भङ्गशक्तितः ।
 सुदमाप जयामृताशया सुभटस्तत्र पृष्कक्रीलिते ॥ ४६ ॥
 क्षतचञ्चुपुटा विषट्टनान्मुकुटे रत्नमये शकुन्तयः ।
 न सहर्षमकार्पुर्धितां परमार्थामिषपिण्डकेष्वपि ॥ ४७ ॥
 अवलम्ब्य शनैरगाधतां रुधिरस्रोतसि मार्गरोधिनि ।
 न परस्परदर्शनेऽप्यभूत् सुभटानां क्षणमाहवोत्सवः ॥ ४८ ॥
 गुणवादपरायणा गिरः स्मितसंदिग्धविरोधमीक्षितम् ।
 परुषत्वमुवास केवलं करवालेषु भुजोष्मशालिनाम् ॥ ४९ ॥
 पतितेषु शिरःसु मानिनामिदमासीदवमाननास्पदम् ।
 यदमीषु सरोषमाविशन्नुपरि न्यस्तपदाः पदातयः ॥ ५० ॥
 शिरसा सुभटस्य दर्शितं शरल्लनेन महत्कुतूहलम् ।
 च्युतमप्यवनौ न विद्विषि^३ प्रहितं लोचनमाचकर्ष यत् ॥ ५१ ॥
 असिघट्टन्तः परस्परं पतिता वह्निक्वणा रणाङ्गणे ।
 अलभन्त पिशाचयोषितां प्रियतामामिषैपाककर्मणि ॥ ५२ ॥

१ - द्रुतदण्डैः व. । २ - वलीनिप- ज. । ३ लौलतां प्र. । ४ - वनौ
 विद्विषि प्र. ; -वनौ हि विद्विषि व. । ५ प्रियतामिष- प्र. ।

गलितद्विपकुम्भमौक्तिकच्छलतो व्योमनिभासिमण्डली ।
 विनिमीलिततारकावदजयतिग्मांशुमिवोदयोन्मुखम् ॥ ५३ ॥
 हृदयस्थितबाणमूर्छया करिकुम्भस्थलपीठशायिनाम् ।
 अभवन्नुपकारहेतवश्चलकर्णव्यजनानिलोर्मयः ॥ ५४ ॥
 विरराज नमन्महाकरी भटवक्षःस्थलभेदलम्पटः ।
 अवनम्य रणाङ्गणस्थितां जयलक्ष्मीमधिरोपयन्निव ॥ ५५ ॥
 अभवद्बलमेतदन्तरे सकलं^१ कुन्तलचक्रवर्तिनः ।
 प्रतिपक्षगजप्रधावन-क्षुभितं दिक्षु विलक्षमास्तृतम् ॥ ५६ ॥
 न स कोऽपि महोद्धुरः करी न तुरङ्गो न पटुर्महाभटः ।
 विचचार न यः पराङ्मुखः प्रतिपक्षप्रलयानिलाहतः ॥ ५७ ॥
 पुलकप्रणयं कपोलयोरथ चालुक्यनृपः प्रकाशयन् ।
 उदतिष्ठदपारपौरुषः स्वयमुद्दाममदेन दन्तिना ॥ ५८ ॥
 दलयन्निपुकीर्तिकन्दलीं रणलीलासरैसीमृणालिकाम् ।
 करिमेघघटाश्च पाटयन्नतनोदद्भुतराजहंसताम् ॥ ५९ ॥
 क्षतकुञ्जरकुम्भमौक्तिकैर्निपतद्भिर्मुकुलानुकारिभिः ।
 रिपुवीरयशःक्षमारुहं स भुजाभ्यां निजगाद कम्पितम् ॥ ६० ॥
 रिपुवारणकुम्भमण्डलीं प्रहरन्निर्गहनः क्षमापतिः ।
 प्रमदाघनपीवरस्तन-स्मरणस्मेरमुखो बभूव सः ॥ ६१ ॥
 निपतन्तमसौ निवारयन्नरिनाराचमिभस्य मूर्धनि ।
 चरणेन निहत्य पृष्ठतः सुरपुष्पप्रकरैरपूर्यत ॥ ६२ ॥

करटिध्वजदण्डसङ्गिनीं प्रतिवीरप्रहितां शराबलिम् ।
 जयकीलकमालिकामिव क्षितिपालः सविलासमैक्षत ॥ ६३ ॥
 अस्मिन् विशिखैः सतोमरैः सहसा कुञ्जरधावनेन च ।
 स सहस्रमिवोद्वहन्करान्^१ प्रतिपक्षक्षयदीक्षितोऽभवत् ॥ ६४ ॥
 तमवेक्ष्य तुरङ्गवाहिनी-हठनिर्लेठनबद्धकौतुकम् ।
 तुरगावलिरंशुमालिनः कलयामास गुणाय दूरताम् ॥ ६५ ॥
 असिधेनुविलतकन्धरैः समदाघोरणमस्तकैरसौ ।
 पृथिवीन्दुरपूरयन्महीं युगपद्दृष्टैः ॥ ६६ ॥
 अपि शैलविटङ्कभेदिभिर्विशिखैस्तस्य निवेशितव्यथाः ।
 द्विषतां करिणः पलायिताः शरणं दिग्द्विरदानिवागमन् ॥ ६७ ॥
 प्रतिवीरविमुक्तमार्गणैः^२ प्रचयाघट्टितकङ्कटोत्थितैः ।
 शिखिभिः स बहूनकल्पयत् समराम्भोनिधिवाडवानिव ॥ ६८ ॥
 रणसीमनि तेन वैरिणो विजयश्रीविरहाद्विषादिनः ।
 गजमौक्तिकरेणुपाण्डुराः समनीयन्त तपस्वितामिव ॥ ६९ ॥
 करिपादविपाटितोद्भट-प्रतिभृपालकपालकर्परः ।
 भुवनत्रयभाण्डपूरण-क्षमकीर्तिः समरे चचार सः ॥ ७० ॥
 न स कोऽपि कठोरपाटवः प्रतिभूभृत्कटके भटोऽभवत् ।
 शरवर्षकृताभिभाषणः^३ क्षणमस्याभिमुखो बभूव यः ॥ ७१ ॥
 क्षणमात्रविसृजिताखिल-प्रतिपक्षस्य चुलुक्यभूपतेः ।
 वपुषि त्रिदिवौकसां परं सह पुण्यैरपतञ्जिलीमुखाः ॥ ७२ ॥

१ - द्रव्हरान् प्र. । २ - वीरमुक्तमार्गण- प्र. । ३ - भाषणक्षण- प्र. ;

यदनेकपताकिनीभट^१-क्षयमेकः समनीकमूर्धनि ।
 स चकार लुलुब्यपार्थिवस्तदभूत्कस्य न वर्णनास्पदम् ॥ ७३ ॥
 चकितेव कबन्धताण्डवैः समरप्राङ्गणरङ्गभूमिषु ।
 परिदृष्टपराक्रमं भुजं विजयश्रीः क्षितिभर्तुराश्रिता ॥ ७४ ॥
 कवचे परितः कृतस्थितीन् भुजयोर्व्यासिविवन्धकारिणः ।
 कमलप्रतिमेन पाणिना विशिखान्सस्मितैमुचखान सः ॥ ७५ ॥
 स बभार शिरस्त्रमण्डल-स्थितनाराचसहस्रभारतः ।
 प्रणमन्निव सङ्गरश्रियं क्षणमूर्ध्वानतकन्धरं शिरः ॥ ७६ ॥
 रिपुशोणितबिन्दुमुद्रितौ स विभर्ति स्म भुजौ^२ महाभुजः ।
 क्षपितप्रतिपक्षशेखर-च्युतरत्नाङ्कुरैर्दन्तुराविव ॥ ७७ ॥
 रणसीमनि तत्र तत्र ये विशिखैः क्षमातिलकस्य क्रीलिताः ।
 अपतन्नपि धावतां न ते करिणां कुम्भतटीविटङ्कतः ॥ ७८ ॥
 अयि नाथ विमुक्तकैतवं^३ किमु मूर्छामिषमीलिते दृशौ ।
 न तवायमुपेक्षितुं क्षणः सुभट स्वामिचमूपराभवम् ॥ ७९ ॥
 पुरुषाः सुरधाम्नि दुर्लभास्तदिहायान्ति निलिम्पपांसुलाः ।
 अलमेतदुपाधिनामुना मयि कामिन्नवधीरणेन ते ॥ ८० ॥
 विदितं यदयं विगाहसे सुभट श्वाससमीरणोपनम् ।
 सुरवारपुरन्ध्रिचुम्बनादिह ते नूतनमस्ति सौरभम् ॥ ८१ ॥
 मम भाग्यविपर्ययादिदं त्वमपर्यन्तमधैर्यमाश्रितः ।
 अहहाभिसरन्ति संपदश्चपलाः स्वामिगृहादनङ्कुशाः ॥ ८२ ॥

१ -पताकिनीभट- प्र. । २ विशिखात्सस्मित- प्र. । ३ भुजौ प्र. ।

४ -रत्नाङ्कुर- ब. । ५ विमुक्त कैतवं रा. ।

चलितोऽसि सुराङ्गनागृहं मम सौभाग्यविपर्ययाद्यदि ।
 किमु विस्मरसि स्मरातुर प्रभुसंमानमिहान्यदुर्लभम् ॥ ८३ ॥
 इति वीरविलासिनीजन-स्फुरदाक्रन्दसहस्रदुर्दिनाम् ।
 रणभूमिमसौ विलोकयन्नरिपृष्ठग्रहणान्यवर्तत ॥ ८४ ॥
 कुलकर्म ।

तदनु नृपतिः प्रातः पारं परं समराम्बुधेः ।
 सरलितधनुः श्रुत्वा शत्रोः पलायनमाकुलम् ।
 अहह कृपणस्त्यक्तः कीर्त्याप्यसाविति विव्यथे
 प्रकृतिमहतां दुर्वृत्तेष्वप्यहो चटुलाः क्रुधः ॥ ८५ ॥
 करितुरगसमृद्धां सार्धमन्तःपुरेण
 क्षितिपतिरथ सर्वां शत्रुलक्ष्मीं गृहीत्वा ।
 ललितगतिकरेणुन्यस्तहेमासनस्थः
 प्रवरजयपताकां राजधानीं विवेश ॥ ८६ ॥
 संप्राप्तं कुलकण्टकं तमटवीमध्यादवन्यैर्भटैः
 कारुण्योद्भूतबाष्पगद्गदपदः संभाष्य संतोष्य च ।
 चालुक्यान्यवेशखरोऽथ शिखरमेङ्गोलमुक्ताफल-
 प्रालम्बद्युतिपुञ्जदर्शितयशोगुच्छामगच्छत्पुरीम् ॥ ८७ ॥
 इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-
 काश्मीरकभट्टं श्रीबिल्हणविरचिते पञ्चदशः सर्गः ॥ १५ ॥



१ -दाक्राद- प्र. । २ ब. पुस्तके नास्ति । ३ -गद्गद संभाष्य प्र.;
 -गद्गदवचाः संभाष्य ब. । ४ -दर्शित- प्र. । ५ -विद्यापतिभट्ट- ज. ।
 ६ सर्गः समाप्तः ज. ।

षोडशः सर्गः

कुङ्कुमस्मितसंकोची क्रौञ्चीमदनदेशकः ।

मित्रमुत्तरवायूनां वियलावण्यतस्करः ॥ १ ॥

शरत्कालातपक्लान्त - कान्तावक्त्रेन्दुवल्लभः ।

अथाजगाम हेमन्तः सामन्तः स्मरभूपतेः ॥ २ ॥

युग्मम्^१ ।

शरद्वितीर्णसौभाग्य - भङ्गदक्षः क्षपापतेः^३ ।

कान्तामुखानां^४ हेमन्तः सेवकत्वमशिक्षत ॥ ३ ॥

अजायन्त विभावर्यस्तपने मन्दतेजसि ।

दिवसप्रस्तविस्तार - कर्षणाय कृतक्षणाः ॥ ४ ॥

दोलयन्तः कपोलेषु कस्तूरीपत्रबन्धुषु ।

अलकानलकास्त्रीणां ववुः कैलासवायवः ॥ ५ ॥

रतिकोपे प्रसादे च दधानाः परिपूर्णताम् ।

आयामवत्यो यामिन्यः कामिनीनां मुदेऽभवन् ॥ ६ ॥

प्रौढत्वमाचरन्तीभिर्नीत्वा संकोचपात्रताम् ।

अक्रियन्त त्रियामाभिः स्त्रीजिता इव वासराः ॥ ७ ॥

अलभन्त नभःक्षेत्रे तारास्तरलकान्तयः ।

त्विषं तुषारबीजानां नूतनाङ्कुरशालिनाम् ॥ ८ ॥

१ - कान्तवक्त्रेन्दु - ब. । २ ब. पुस्तके नास्ति । ३ 'क्षपापतेः' इति सर्वत्र ।

४ कान्तमुखानां प्र. ।

सशङ्केनेव कन्दर्प-दर्पोष्मपरिचिन्तनात् ।
 शीतेन मदिराक्षीणां नास्पृश्यत कुचस्थली ॥ ९ ॥
 अभूवन्नद्धतोष्माणः शीतव्यासे जगत्रये ।
 कुचोत्सङ्गाः कृशाङ्गीणां स्थानं मन्मथतेजसः ॥ १० ॥
 यामिनीभिरनीयन्त सततं कामिनीजनाः ।
 अनङ्गसंगतैरङ्गैर्गाढालिङ्गनकौतुकम् ॥ ११ ॥
 अक्षिप्यन्त तुषाराद्रि-वायुस्फुटनशङ्कया ।
 कान्ताभिः कुङ्कुमालेप-निचुलेषु मुखेन्दवः ॥ १२ ॥
 पुण्ड्रेक्षुपाकपूतानि क्षेत्राणि दधि मांसलम् ।
 आसीत्कुङ्कुमचर्चा च हन्त हेमन्तजीवितम् ॥ १३ ॥
 मद्वैरिणः कठोरांशोरियं प्रणयभूरिति ।
 रोषादिव तुषारेण निरदह्यत पद्मिनी ॥ १४ ॥
 समक्षमपि सूर्यस्य पर्यभूयत पद्मिनी ।
 तेजस्विनोऽपि कुर्वन्ति किं कालवशमागताः ॥ १५ ॥
 अङ्गेषु स्पर्शसौभाग्यमपि सामान्ययोषिताम् ।
 परिपोषितकन्दर्पस्ततान तुहिनागमः ॥ १६ ॥
 विहारयोग्येषु दिनेषु तेषु देवश्चुलुक्क्यान्यचक्रवर्ती ।
 मृगेन्द्रगामी मृगयां विधातुं स निर्जगाम स्वभुजार्जितश्रीः ॥ १७ ॥
 स वारबाणेन रणैकवीरः श्रियं दधे नीरदमेचकेन ।
 आमुक्तनीलोत्पलकङ्कटस्य देवस्य चूताङ्कुरैर्कार्मुकस्य ॥ १८ ॥

स कञ्चुकस्योपरि नीलभासः स्थितेन हारेण रराज राजा ।
 समेघनक्षत्रगणोऽवतीर्णो विद्याधरः कश्चिदिवाम्बराग्रात् ॥ १९ ॥
 सहागतान्तःपुरसुन्दरीभिरुदारहारप्रतिबिम्बिताभिः ।
 वक्षःस्थले तस्य कलत्रमाद्यं रराज लक्ष्मीः सपरिच्छदेव ॥ २० ॥
 बभार हारावलिमौक्तिकानि वक्षःस्थलेन स्फटिकोज्ज्वलेन ।
 उच्चैःस्थितस्य प्रतिबिम्बितानि स कुङ्कुमानीव यशोद्वमस्य ॥ २१ ॥
 नेत्राभिरामं दधता प्रपञ्चं नीलातपत्रेण स राजते स्म ।
 खण्डेन लक्ष्मीकुलमन्दिराणां नीलोत्पलानामिव राजहंसः ॥ २२ ॥
 द्वयोर्दिशोः फेनविपाण्डुराभ्यां स चामराभ्यां पृथिवीतलेन्द्रः ।
 प्रसाधिताशेषदिगन्तरस्य रेजे यशोभ्यामिव दोर्युगस्य ॥ २३ ॥
 व्योमाङ्गणस्थेन रराज बाजी झम्पासु तस्याग्रखुरद्वयेन ।
 समुद्यतो मूर्धनि ताडनाय रोषादिवोष्णांशुतुरङ्गमाणाम् ॥ २४ ॥
 तेजोनिधेस्तस्य तुरङ्गमोऽसौ देहेन डिण्डीरविपाण्डुरेण ।
 घर्मेण दग्धानिव नीलदेहान् सहस्ररश्मेस्तुरगाङ्गहास ॥ २५ ॥
 तेजोविशेषात्परितोषितानां प्राप्येव वेगं मनसां सकाशात् ।
 बाजी स राजीवमुखस्य तस्य विवेद बायोरपि पङ्गुभावम् ॥ २६ ॥
 पर्याणमाणिक्यरुचां चयेन हरिप्रभस्यास्य हरिश्चकाशे ।
 आपूरिताङ्गः खुरखण्डितारि-भूपालरत्नाङ्गणपांसुनेव ॥ २७ ॥
 जनस्य चित्रोल्लिखिताश्ववार-दृढासने तत्र निपत्य दृष्टिः ।
 भ्रान्ता तुरङ्गभ्रमिपृष्ठलम्भा श्रमादिवान्यत्र न गन्तुमैच्छत् ॥ २८ ॥

संचारिणी मन्मथराजधानी लीलावनं विभ्रमपल्लवानाम् ।
 अन्तःपुरं तस्य जगाम पृष्ठे परा प्रतिष्ठा रसनायकस्य ॥ २९ ॥
 वाराङ्गनास्तस्य तुरङ्गमेषु भ्रूकर्मुकारुढकटाक्षबाणाः ।
 विरेजिरे दिग्विजयोद्यतस्य सेना इवानङ्गनराधिपस्य ॥ ३० ॥
 पापद्विलीलासरसीमरालाः कृतान्तदृता मृगपोतकानाम् ।
 हिंसाकटाक्षा इव चित्रवर्णाः श्वानः प्रसस्रुः पुरतस्तदीयाः ॥ ३१ ॥
 त्रैलोक्यलङ्घनकुतूहलिना हयेन
 देवः कियन्तमपि मार्गमसौ विलङ्घ्य ।
 कर्णान्तसंघटितनेत्रपुटो ददर्श
 व्यालोलमत्तहरिणानि^१ वनान्तराणि ॥ ३२ ॥
 सार्धं प्रियेण कियतापि परिग्रहेण
 स प्राविशद्विशदकीर्तिकृतावतंसः ।
 नीरन्ध्रनीलनिचुलप्रचुरच्छदालि-
 प्रच्छादितार्ककिरणासु गिरिस्थलीषु ॥ ३३ ॥
 देवस्य विक्रमनिधेरथ सूकराणां
 शैलानुकारिकरिणामिव चक्रवालम् ।
 स्निग्धद्वाराहगृहिणीपरिचुम्ब्यमान-
 मुस्तासुगन्धिमुखबालकमाविरासीत् ॥ ३४ ॥
 गत्वा पदानि कतिचित्पुरतः सगर्वं
 पृष्ठस्थितान्प्रति मुहुः प्रतिपालयन्तम् ।

बाणेन तत्र करिपीवरदेहमेकं

कक्षान्तरे क्षितिपतिः क्षपयांचकार ॥ ३५ ॥

केचिन्निपेतुरवनौ सह मार्गणेन

मार्गं कियन्तमपि केऽपि गताः सशल्याः ।

चेरुः कठोरशरधोरणिपातभीत्या

शैलस्थलीषु विषमासु परे वराहाः ॥ ३६ ॥

विपर्ययं पूर्वकथाद्भुतस्य चालुक्यभूपालशरश्चकार ।

पपात यन्त्रघृतिर्वराहस्तं विह्वलाङ्गं वसुधा बभार ॥ ३७ ॥

क्रोडः सक्रीडमेतेन तरौ नाराचकीलितः ।

लीलामालानवद्वस्य दध्रे मुग्धस्य दन्तिनः ॥ ३८ ॥

श्वा निर्गतः कनकशृङ्खलया सहैव

कोपान्निरीक्ष्य विशतो गहने वराहान् ।

रुद्धस्तया विटपिकण्टककीलकेषु

साकन्दकण्ठकुहरो मुहुरूपफाल ॥ ३९ ॥

रुद्धं विलोक्य हरिणं हरिणी गतापि

व्यावृत्य बाणविषये नृपतेश्चचार ।

प्रायेण देहविरहादपि दुःसहोऽयं

सर्वाङ्गसंज्वरकरः प्रियविप्रयोगः ॥ ४० ॥

उड्डीय केऽपि निबिडीकृतं चापदण्डे

चालुक्यभूमुजि गता गगनं कुरङ्गाः ।

सप्तर्षिमण्डलसमीपमिव प्रविश्य

निर्बाधमाश्रममृगतमवाप्तुकामाः ॥ ४१ ॥

स्वयमस्य पयोदवारिधारा - अममासाद्य पृषत्कधोरणीषु ।

शरगोचरमागतो मयूरश्छलितो दिव्यपयोदुराग्रहेण ॥ ४२ ॥

स चकार शिखण्डिमण्डलानां नृपतिस्तत्र तथा यथा बभूव ।

पथिकप्रमदासु कोमलाज्ञः कलकेकाविकलः पयोदकालः ॥ ४३ ॥

स्वेच्छाविहाररसिकस्य वनस्थलीषु

काकुत्स्थतः किमपि तस्य लघुत्वमासीत् ।

यस्माद्वशाननजयी रघुराजपुत्रः

पञ्चाननं तु निजधान चुलुक्ववीरः ॥ ४४ ॥

अपि शरधिविकृष्टैश्चिच्छिदे कङ्कपत्रै-

निकटमपि न रोहिद्रभिणीचक्रवालम् ।

स्मरणसरणिमागाद्धर्मभारालसानां

विलसितमवलानां यद्वलाद्भूमिमतुः ॥ ४५ ॥

किं वा बहुप्रलपितैरवराहयूथ-

मुत्सन्नकेसरि कदर्थितरङ्कुसार्थम् ।

कुर्वन्नरण्यमुपसृत्य निषेव्यते स्म

तत्रैव कुन्तलपतिः^१ शिशिरश्रियापि ॥ ४६ ॥

यत्सुभ्रुवां घुसृणलेपकवोष्णमङ्गं

यद्यौवनोष्णमधुराणि कुचस्थलानि ।

कामस्य तत्सकलकामुकैर्यामिकस्य

श्यामासु जीवितमजायत शैशिरीषु ॥ ४७ ॥

शुभ्रेषु राङ्गवपटेषु हसन्तिकासु

लीलाहसन्मलयजेन्धनपावकासु ।

कृष्णागुरुज्वलनधूमशिखासु चासीत्

त्रैलोक्यकामुकैर्जयी मदनप्रतापः ॥ ४८ ॥

अङ्गारहासिषु विलासगृहोदरेषु

तल्पेषु तूर्लपटकल्पितवेष्टनेषु ।

उष्णेषु च प्रणयिनीकुचमण्डलेषु

शान्तिं जगाम शिशिरस्य तुषारगर्वः ॥ ४९ ॥

गात्रेषु सौष्ठवकृता मृगयाश्रमेण

श्यामाभिरुल्लिखितमन्मथविस्तराभिः ।

आलिङ्गनैश्च सुदृशामनुरञ्जितोऽसौ

सर्वर्तुगोत्रतिलकं शिशिरं विवेद ॥ ५० ॥

गौरीविभ्रमधूपधूमपटलश्यामायमानोदराः

कण्ठक्षोदभयान्न ये कवलिताः श्रीकण्ठहारोरगैः ।

स्फारोन्मीलितशारदागृहवृहद्भाराग्रघण्टारवा-

स्ते श्लाघामलभन्त कुन्तलपतेः कैलासशैलानिलाः ॥ ५१ ॥

१ - कार्मुक- रा. । २ - जेन्धनपीवकासु प्र. । ३ - कार्मुक- रा. । ४ - दरेषु
तुल- प्र. ; -दरेषु विस्तीर्णतुल- ब. । ५ - श्यामायमोदराः प्र. । ६ - गृह-
वृद्धारवास्ते श्लाघा- प्र. ; -गृहवृद्धारान्सुदा निर्गतास्ते श्लाघा- ब. । ७ - कैलासरो-
जिलाः प्र. ; -कैलासरोद्रानिलाः ब. ।

सृष्टाः स्तोकं वितस्तातटुहिनकणैः पीडयन्तः पयोष्णीं
 चञ्चन्तश्चन्द्रभागालहरिषु यमुनावीचिमैत्रीपवित्राः ।
 धुन्वानाः सिद्धसिन्धोरुमयतटगतां देवदारुद्वुमालीं
 तस्य प्रीत्यै बभूवुस्तुहिनगिरितटीकेलिकाराः समीराः ॥ ५२ ॥
 इति नरपतिः सार्धं^१ दारैरुदारविचेष्टितः
 शिशिरसमयश्लाघ्यक्रीडासुखान्यनुभूय सः ।
 नगरमगमलीलागारप्रमोदमुपासितुं
 क्षणमपि कुतस्तादृक्षाणां विलासदरिद्रता ॥ ५३ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-
 काश्मीरकभट्टश्रीबिल्हणविरचिते षोडशः सर्गः^२ ॥ १६ ॥



१ नरपतिसार्धं प्र. । २ 'विद्यापतिभट्टश्रीबिल्हणविरचिते महाकाव्ये षोडशः
 सर्गः' इति ज. ।

ससदशः सर्गः

विधाय भूमेस्तलमस्तकण्टकं ववर्ष हेम्ना स सहर्षमर्थिनाम् ।
 अकुर्वतां सर्वजनार्तिखण्डनं वृथा तडित्पल्लवचञ्चलाः श्रियः ॥ १ ॥
 चुल्लुक्यवंशे महतां महीभुजां महाभुजः शेखरतामसौ गतः ।
 न मानुषीमेव निराचकार यः प्रजासु दैवीमपि चिच्छिदे रुजम् ॥ २ ॥
 पयोभिरस्मान्परिपूरयन्ति ये पयोधयस्ते दधतेऽस्य वश्यताम्^१ ।
 इतीव तत्सेवनवाञ्छया जलं यथोपयोगं मुमुचुः पयोमुचः ॥ ३ ॥
 अकालमृत्युर्न चचार कुत्रचित् कचिन्न दुर्भिक्षमलक्ष्यत क्षितौ ।
 किमन्यदन्यायनिबर्हणो^२ नृपः स राज्यमिक्ष्वाकुपतेरदर्शयत् ॥ ४ ॥
 न भानुरत्यर्थमतापयज्जनं ववुः समीराः श्रममात्रहारिणः ।
 फलानि भङ्गत्वातिमरेण पादपान् भियेव पक्वान्यभजन्त पाण्डुताम् ॥ ५ ॥
 जनैरवज्ञातकपाटमुद्रणैः क्षपासु रक्षाविमुखैरसुप्यत ।
 करा विशन्ति स्म गवाक्षवर्त्मसु क्षपापतेःश्लिद्रपथैर्न तस्कराः ॥ ६ ॥
 दिशः कृताः संतततूर्यनिस्वनैरलक्ष्यदिकुञ्जरकण्ठगर्जिताः ।
 पुरे पुरे संततमुत्सवादभृद् ध्वजांशुकप्रावृतमास्करं नमः ॥ ७ ॥
 उदारशौर्यैर्करसः क्षमापतिः स निर्विनोदः समरोत्सवं विना ।
 समापिताशेषमदान्धभूपयोरसेवकत्वं भुजयोरमन्यत ॥ ८ ॥
 क्रमादजायन्त निजाकृतेः समाः कुलप्रतिष्ठानिधयोऽस्य सूनवः ।
 अनन्यसाधारणपुण्यशालिनां फलन्त्ययत्नेन मनोरथदुमाः ॥ ९ ॥

सुवर्णवातायनतुङ्गभूमिषु स्थिताः प्रमोदं ददुरस्ये नन्दनाः ।
 कृतास्पदाः स्वीयविमानशङ्कया प्रविश्य विद्याधरबालका इव ॥ १० ॥
 अहं सदा प्राणसमं महीभुजामयं तु मां वेत्ति नृपस्तृणोपमम् ।
 इतीव कर्णेषु सुवर्णमर्थिनां स्वस्वेदमाख्यातुमभूत्कृतास्पदम् ॥ ११ ॥
 नरेन्द्रचामीकरचारुभूषण-प्रभावलीसंगमपिङ्गलत्विषाम् ।
 इतस्ततः श्लोषभिधेयैर् दुर्गतिर्मुमोचै सङ्गं ज्वलतामिवार्थिनाम् ॥ १२ ॥
 शिरःस्थदेवालयपातभीतितः प्रगल्भते खण्डयितुं न मामयम् ।
 इति ध्रुवं काञ्चनभूधरोऽभवन्महीभुजि त्यागिनि^१ तत्र निर्भयः ॥ १३ ॥
 इहागतः खण्डनमेव लप्स्यते पलायनार्थं कनकाद्रिरुच्यताम् ।
 इतीव देशान्तरगामिनामभूत्तरेन्द्रहेम श्रुतिलग्नमर्थिनाम् ॥ १४ ॥
 कृतो निवासः कमलाविलासिनः क्षमाभुजा तेन नितान्तमुन्नतः ।
 विभाति धर्मस्य समुद्रतो भुजः कलिच्छिदे क्ष्मावल्योदरादिव ॥ १५ ॥
 नभोज्जणव्यापिनमुष्णदीधितेर्गुणद्वयं यं परिहृत्य गच्छतः ।
 न लङ्घनं शार्ङ्गभृतः कृतं भवेत् तुरङ्गमाला च न भङ्गमश्नुते ॥ १६ ॥
 अयं स कण्ठीरवतामुपागमद् विपाटनार्थं^२ दनुजेन्द्रवक्षसः ।
 इतीव भीतः कमलापतेः स्थितिं न यत्र धत्ते कलिकालकुञ्जरः ॥ १७ ॥
 अवैमि नारायणनाभिपङ्कजं न लभ्यते यत्र मधुव्रतोत्करैः ।
 दिवानिशं येन विनिःसरन्ति ते निमेन कालगुरुधूमसम्पदाम् ॥ १८ ॥

१ प्रसादं ददुरस्य रा. । २ कृतास्पदः प्र. । ३ श्लोषभिधेय ज. । ४ दुर्मतिर्मु-
 मोच रा. । ५ त्यागिनि प्र. । ६ विपादनार्थं प्र. ।

यदीयशृङ्गेषु विभाति मौक्तिक-प्रभाभरैः^१ काञ्चनकुम्भमण्डली ।
 तृषा विनिक्षिप्य मुखं तुरङ्गमैः कृता खरांशोरिव फेनसङ्गिनी ॥ १९ ॥
 पुरन्ध्रनृत्येषु विनिर्यदंशुभिः प्रसर्पदानन्दजलैरिवेक्षणैः ।
 श्रियं सजीवा इव यत्र संततं वहन्ति रत्नोत्करशालैर्मञ्जिकाः ॥ २० ॥
 वितानरत्नप्रतिबिम्बदम्बरैर्वहन्ति यत्प्राङ्गणसीमि लसिकाः ।
 अवाप्तविद्याधरराजसुन्दरी-पदा इव व्योम्नि विहर्तुमुद्यताः ॥ २१ ॥
 अकारयत्कारणमानुषः पुरस्तडागमेतस्य स रुद्धदिङ्मुखम् ।
 उपैति येनानुपमश्रिया तुलामसौ गतश्रीः कथमम्भसां निधिः ॥ २२ ॥
 नभःस्रवन्त्या इव शेषवारिभिः परिच्युतैरच्युतपादपद्मतः ।
 प्रविश्य देवालयगर्भमागतैर्विपाण्डुभिः सलिलैर्विशोभते ॥ २३ ॥
 प्रदानलोभादिह भर्तुरस्य चेत् कदाचिदागच्छति कुम्भसंभवः ।
 छिनद्भि तद्वर्पमितीव यस्तट-व्रुटद्विटङ्कोर्मिरवेण गर्जति ॥ २४ ॥
 किमादृतक्षारपयोधिसंगमा बिभर्षि भागीरथि दुर्भगाव्रतम् ।
 इतीव यः कर्षति हर्षगद्गदस्तरङ्गहस्तैर्नभसः सुरापगाम् ॥ २५ ॥
 अवासबन्धेन लघुत्वमब्धिना वितर्क्य पित्रा सुरराजकुञ्जरः ।
 प्रसूतमात्मानमनिन्दितात्मनो ब्रवीति^२ यस्माद्भुवमश्रमोः पुरः ॥ २६ ॥
 निपीय यत्पाथसि नूनमम्बुदैरवापिते शुक्तिषु मौक्तिकश्रियम् ।
 पुराणमुक्तामणिभिर्न लप्स्यते कुचस्थलारोहणमेणचक्षुषाम् ॥ २७ ॥
 अपास्य पाथोधिमसंस्त्यनिभ्रगा-मुस्वार्पणोच्छिष्टमरोचकादिव ।
 तपात्यये जङ्घुरुपान्तशैलजाः कुमारतां यस्य सगर्वमापगाः ॥ २८ ॥

निरन्तरं ब्रह्मपुरीभिरावृतं चकार तत्रैव पुरं स पार्थिवः ।
 विरिञ्चिलोकात्सुरलोकतश्च यद् विभूष्य भागाविव कौतुकात्कृतम् ॥ २९ ॥
 क्षपासु यत्रैकमपास्य चुम्बति द्वितीयवातायनमङ्गनामुखे ।
 विशङ्कितः सौधविटङ्कलङ्घनात्^१ प्रविश्य मध्यं व्रजतीव चन्द्रमाः ॥ ३० ॥
 यदीयसोपानपथाधिरोहणे नितम्बिनीनां विनिपातभीतितः ।
 मयूर्खदण्डैस्तपनीयनिर्मिताः करावलम्बं ददतीव भित्तयः ॥ ३१ ॥
 यदग्रवातायनशृङ्गसन्नामतीव तुङ्गत्वमवाप दूषणम् ।
 यदत्र चित्रस्थितकुञ्जरक्रुधा प्रधावनं शक्रगजस्य शङ्कयते^२ ॥ ३२ ॥
 स्थितासु यत्रोपरि भूमिकुट्टिम-स्थलीषु तुङ्गासु निरन्तरासु च ।
 त्यजन्ति मार्गे तुरगाः कियत्यपि ध्रुवं निरालम्बगतिश्रमं रवेः ॥ ३३ ॥
 निशासु यत्र प्रतिबिम्बवर्त्मना समागतश्चारुदृशां निशाकरः ।
 विलासदोलायितकुण्डलाहर्तैः कपोललावण्यजले निमज्जति ॥ ३४ ॥
 पिता हरिः श्रीर्जननी तयोरिदं पुरं ममैवेति विचिन्तनादिव ।
 अजस्रमन्यायसहस्रकारिणः स्मरस्य यत्रास्ति न कश्चिदङ्कुशः ॥ ३५ ॥
 ददौ स दानानि महान्ति षोडश प्रतापशाली प्रतिपर्व पार्थिवः ।
 तदन्तिकादानजलैः सकर्दमान्निपातभीत्येव कलिः पलायितः ॥ ३६ ॥
 अधत्त तुङ्गेषु सुवर्णराशिषु प्रदानशीलस्तृणबुद्धिमेवै सः ।
 बभूव लोभास्पदमस्य भूषतेर्यशः परं चन्दनपिण्डपाण्डुरम् ॥ ३७ ॥

१ - विटङ्कलङ्घनात् प्र. । २ मयूष- ज. । ३ शङ्कते ज. । ४ - कुण्डला-
 हृतः ब. । ५ - बुद्धिरेव ज. ।

सुवर्णदानप्रवणेऽत्र शङ्कितः सुवर्णशैलः शिखरैः समुन्नतैः ।
 समस्पृशत्पारदपिण्डं शङ्कया विपाण्डुरत्वार्थमिवेन्दुमण्डलम् ॥ ३८ ॥
 रिपुं विजित्य द्विजकल्पशाखिना कृतेऽमुना हेमतुलाधिरोहणे ।
 गिरेरगस्त्यागमशङ्कया चिराद् बभूव तस्योन्नमने मनोरथः ॥ ३९ ॥
 प्रयच्छतः स्वच्छमतीव काञ्चनं विशङ्क्य यस्मात्कनकक्षमाधरः ।
 अदर्शयत्कालिकयेव संगतिं स्वहेम्नि संक्रान्तिभान्नभःश्रियः ॥ ४० ॥
 प्रदानलीलारसिकः प्रतापवान् विधाय रिक्तानि कुलानि भूभुजाम् ।
 अपूरयत्सोऽर्थिगृहाणि हेमभिर्यशोभिराशावदनानि चोज्ज्वलैः ॥ ४१ ॥
 कृतस्थितिर्मूर्धनि चक्रवर्तिनां स विश्वचक्रद्विविधानतत्परः ।
 उदारशीलः प्रतिकूलतामगाद् दरिद्रनिर्माणपरस्य वेधसः ॥ ४२ ॥
 विपक्षदुर्भिक्षकदर्थितश्चिरं स शौर्यकण्डूलभुजः क्षितेः पतिः ।
 निशम्य चोलं बलगर्वितं पुनर्जगाम काञ्चीं समनीकतृष्णया ॥ ४३ ॥
 श्रियः समुत्थापनवार्धिमन्थनं कलिप्रियस्येक्षणपारणं मुनेः ।
 क्रयापणं निर्जरपण्ययोषितां क्रमेण तौ तत्र रणं वितेनतुः ॥ ४४ ॥
 महाभटानां करबालयष्टयः समुच्छलद्वीररसोर्मिनिर्मलाः ।
 विनिर्गताः कोशैर्बिलोदरात्ततः कृतान्तपाशोरगसंनिभा बभुः ॥ ४५ ॥
 परस्परं मत्सरतः प्रधाविताः प्रभूतसौभाग्यवशाज्जयश्रियः ।
 किमप्यस्विद्यन्त बलद्वये भटाः पुरोगतैः शीघ्रतया शरैरपि ॥ ४६ ॥
 हृदि प्रविष्टं दशनं निजासिना निकृत्य कश्चित्करिणं न्यवारयत् ।
 चकार रन्ध्रे कृतकीलकार्पणः प्रतिक्रियां जीवविनिर्गमस्य च ॥ ४७ ॥

अतिष्ठदंसे^१ सुभटस्य चञ्चलं शिरः क्षुरप्रेण यदर्धखण्डितम् ।
 तदेष वामेन विधृत्य पाणिना प्रधावितः कं न चकार वन्दिनम् ॥४८॥
 सकङ्कटः कश्चिदुरस्तटवृष्टपृषत्कनिष्ठवृत्तहुताशनो भटः ।
 विवेद नो धूमलताभिश्चङ्कया मुखे कृपाणं रिपुणौ निवेशितम् ॥४९॥
 रदाङ्कुरप्रोतमरातिदन्तिना मुखं दधानः पुलकोत्कराञ्चितम्^२ ।
 पिबन्निवालक्ष्यत कोऽपि लीलया मृणालदण्डेन यशःसुधारसम् ॥५०॥
 विपक्षशस्त्रक्षपणैः पुनः पुनः क्षताखिलग्रन्थि निजास्थिपञ्जरम् ।
 चकार चण्डद्युतिमण्डलोदरे सुखप्रवेशार्थमिवापरो भटः ॥ ५१ ॥
 पदे पदे शोणितपङ्कपातिनी दिनेध्वरस्य प्रतिबिम्बमालिका ।
 अवापदापानकुतूहलागत-क्षपाचरस्त्रीचषकोपमेयताम् ॥ ५२ ॥
 लघु प्रहर्तुं प्रतिपक्षमक्षमः प्रविष्टनाराचचयातिभारतः ।
 भटेन केनापि सरोषमीक्षितैः प्रभूतवैलक्ष्यवता निजो भुजः ॥ ५३ ॥
 भटेन नीतः श्रुतिहस्तखण्डनान्महाकरी निग्रहणोचितं विधिम् ।
 ममज्ज लज्जामिव धारयन्मृशं कृशानुवर्णे रुधिरापगाभरे ॥ ५४ ॥
 रदद्वयेन स्फुटितेन पाटनात् परिस्फुटदन्तचतुष्टयद्युतिः ।
 अमर्त्यभावं भटपेटके भजत्यमर्त्यदन्तित्वमवाप कुञ्जरः ॥ ५५ ॥
 विषाणिनां तीक्ष्णखुरप्रखण्डिताः सुदूरमुड्डीय रदाङ्कुराश्च्युतौः ।
 सुरप्रसूनावलिशङ्किभिर्मिटैर्न वञ्चितास्तान्मुकुटेऽप्यवताडयन् ॥ ५६ ॥

१ -दंसे ज., व. । २ रिपुना प्र. । ३ -राक्षतम् प्र. । ४ -मीक्षतः प्र. ।
 ५ -खण्डितास्तद्वद- ज., व. ; -खण्डितास्तद्वद- प्र. । ६ रदाङ्कुराश्च्युताः प्र. ।

निवेशनीयौ न शिरीषकोमलौ भुजौ त्वया संवरणस्तजः पदे ।
 महार्घपुष्पे समयेऽत्र मेनके द्युमालिकास्ते कलयन्ति लुब्धताम् ॥५७॥
 न भर्तृदुर्भिक्षमिहास्ति मेनके किमन्यया स्वीकृतमेव वाञ्छसि ।
 विलोपयिष्यन्ति तव प्रगल्भतां स्वयं परीक्षाविषये सुराङ्गनाः ॥ ५८ ॥
 अमी विमानेष्वधिरोपितास्त्वया मुधैव मूर्छासुकुलीकृतेक्षणाः ।
 अवाप्य संज्ञां कृतफालमुत्सुकाः पतन्ति पश्य प्रधनाङ्गणे पुनः ॥५९॥
 विभिन्नमर्यादममुष्य चेष्टितं भटस्य पश्य प्रथमातिथेरपि ।
 विमानवातायनतो यदन्यथा विलोकितस्तां प्रति सत्त्वरोऽभवत् ॥६०॥
 कयात्र माला प्रथमं समर्पिता न वेद्मि वादे युवयोस्तदन्तरम् ।
 तदेष सौभाग्यनिधिर्मटाग्रणीः करोतु वाचा स्वयमेव निश्चयम् ॥६१॥
 विलोभ्य सौभाग्यमदाद्भटोऽनया सलीलमन्तर्हितया प्रतारितः ।
 अयं स्मरान्वस्तरसा पराङ्मुखीं अमात्पिशाचीमुपसृत्य मुञ्चति ॥ ६२ ॥
 न नारदादस्ति परो विशारदः परोपकारप्रवणासु वृत्तिषु ।
 क्षणात्समुत्पाद्य महारणानि यः करोति नः कामुकैर्दुर्गतिच्छिदम् ॥६३॥
 सहर्षमित्यप्सरसामजायत प्रजागरं पञ्चशरस्य तन्वती ।
 प्रवीरकण्ठग्रहरान्तकौतुक-प्रधावितानां श्रवणामृतं कथा ॥ ६४ ॥
 कुलकम् ।

अत्रान्तरे नरपतिर्जयकुञ्जरस्य

ज्यानादनिष्ठुरमधिष्ठितपृष्ठपीठः ।

१ -मिहास्ति किमन्यया प्र. ; -मिहास्ति किंचन किमन्यया व. । २ कामुक-
 रा. । ३ -ग्रहशान्त- व. । ४ व. पुस्तके नास्ति ।

शिक्षाशरव्यवदरातिचमूभटानां

नाराचपङ्क्तिभिरपूरयदाननानि ॥ ६५ ॥

आरोहकान्करिषु वाजिषु चाश्ववारान्

प्रोतान्पदातिनिवहांश्च विधाय भूमौ ।

नामाङ्कितैरिषुभिरेष चुलुक्यवीर-

श्वोलस्य कीलितमशेषवलं व्यधत् ॥ ६६ ॥

ब्रूमः किमन्यदयमुत्सहते स्म यत्र

द्वय्येव^१ तत्र गतिराविरभून्नृपाणाम्^२ ।

कारागृहे पतनमाशु पलायनं वा

चोलोऽपि शीघ्रमपसारमतश्चकार ॥ ६७ ॥

अथ शिथिलितचापश्चोललक्ष्मीं गृहीत्वा

कृतविविधविनोदस्तत्र काञ्चीनगर्याम् ।

निजनगरमगच्छत्प्रोच्छलत्सान्द्रसेनां-

भरभरितदिगन्तः कुन्तलक्ष्माभुजङ्गः ॥ ६८ ॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-

काश्मीरकभट्टश्रीबिल्हणविरचिते सप्तदशः सर्गः^३ ॥ १७ ॥



१ आरोहकात्करिषु प्र. । २ पोता- रा. । ३ द्वय्येव प्र. । ४ नृपानां प्र. ।

५ -मगच्छत्सान्द्रसेना- प्र. ; -मगच्छत्सान्द्रमातङ्गसेना- व. । ६ सर्गः समाप्तः ज. ।

अष्टादशः सर्गः

काश्मीरेषु प्रवरपुरमित्यस्ति मुख्यं पुराणां

यातं^१ गौरीपरिणयविधौ^२ साक्षितामिन्दुमौलेः ।

यस्यायान्ति प्रकृतिकुटिलास्ते वितस्तातरङ्गाः

स्वेच्छाधावत्कलियुगगजाधोरणत्वेऽङ्कुशत्वम् ॥ १ ॥

उद्यानेभ्यः सकलभुवनांश्चर्यमाधुर्यधुर्यं

पीत्वा द्राक्षारसमिव करैर्जातसंतापशान्तिः ।

ज्येष्ठाषाढेष्वपि कमलिनीकामुको यत्र धत्ते

रत्नश्रेणीकिरणकलिकाकोमलमंशुमालाम् ॥ २ ॥

कृत्वा शैलं करतलतुलारूढमर्धेन्दुमौले—

र्हास्यज्योत्स्नां दशसु विसृजन्दिक्षु दर्पादशस्यः ।

यस्मादुच्चैः स्फुरितमहसां ब्राह्मणानां निवासा—

च्छापत्रस्तस्त्वरितमगमद्वरतः पुष्पकेर्णे ॥ ३ ॥

उत्तुङ्गानां मणिगृहभुवां यत्र वातायनेषु

व्याख्यामिख्याप्रणयिनि जगद्गुर्लभे सूरिचक्रे ।

देवाः प्रोद्यद्विपुलपुलकाः किं न वर्षन्ति पुष्पै—

र्नाशङ्कन्ते यदि सुरगुरोस्तत्र वैलक्ष्यदीक्षाम् ॥ ४ ॥

धत्ते यस्याः स्फटिकशुचिभिः कान्तिभिः क्षालयन्त्याः

स्थित्या गौरीगुरुरपि गिरिर्नूनमुच्चैः शिरांसि ।

गङ्गास्पृधोर्दुरमधुमतीसैकतोत्तंसहंसी

विद्यारक्षाधिकृतमकरोत्सा स्वयं शारदा यत् ॥ ५ ॥

ब्रूमः सारस्वतकुलभुवः किं निधेः कौतुकानां

तस्यानेकाद्भुतगुणकथाकीर्णकर्णामृतस्य ।

यत्र स्त्रीणामपि किमपरं जन्मभाषावदेव

प्रत्यावासं विलसति वचः संस्कृतं प्राकृतं च ॥ ६ ॥

मन्ये मन्थाचलविदलिताग्निर्गता दुग्धसिन्धो—

भूर्त्वा यस्मिन्नमृतलहरी सत्कवीनां वचांसि ।

प्रेमाकृतं^१ कुवलयदृशां शीकरैः पूरयन्ती

द्राक्षाखण्डेष्वमृतकिरणापाण्डुषु^२ स्थैर्यमाप ॥ ७ ॥

दुर्लक्ष्यत्वं^३ कलियुगदृशां प्रापिते ब्रह्मधाम्ना

क्षिप्त्वा विद्याविभवमखिलं यत्र विश्वासधाम्नि ।

स्थाने तत्र त्रिनयनगुरोर्निर्जने नूनमद्रेः

सा वाग्देवी भजति शमिताशेषतापा तपांसि ॥ ८ ॥

तीरद्वन्द्वप्रणयिभवनघ्रातवातायनस्थ—

स्वैरक्रीडोच्छलितमिथुनच्छिन्नहारावकीर्णा ।

१ -शुचिभिः क्षालयन्त्या स्थित्या प्र. ; -शुचिभिः क्षालयन्त्या यशोभिः स्थित्या

ब. । २ गांगस्प- ज. , ब. । ३ -सिन्धोर्भूत्वा रा. । ४ प्रमाकृतं प्र. ।

५ -किरणपाण्डुषु प्र. । ६ दुर्लक्ष्यत्वं ब. ।

यस्योत्सङ्गे कुलसरिदसौ नीलकण्ठप्रसूता

धत्ते तारातिलकितनभःसङ्गिगङ्गानुकारम् ॥ ९ ॥

स्नानक्रीडाव्यसनसमये कुङ्कुमं कामिनीनां

यत्रोत्तार्य स्तनपरिसराद्ब्रूती कान्तमङ्गे ।

ईर्ष्यामर्षादिव निरवधेर्वीचिहस्तैर्वितस्ता

कर्षत्यासां प्रतिकलमलिश्यामलान्केशपाशान् ॥ १ ॥

यस्मिन्कापि स्फुरति ललिता श्रीः कटाक्षच्छटासु

श्रीमद्भट्टारकमठपुरोपान्तसीमन्तिनीनाम् ।

या निःशङ्कं श्रुतिकुवलयस्यापलापप्रवृत्ता

भग्ना किञ्चित्परिमलमिलद्भृङ्गकोलाहलेन ॥ ११ ॥

यस्मिन्सङ्गाः कथमशिथिलप्रेङ्खितैर्भूलतानां

किञ्चिल्लीलामसृणमुकुलाः कामिनीदृष्टयस्ताः ।

यासां त्रासौकुलितहरिणप्रेयसीभङ्गुराणा-

मुत्सङ्गस्थः किमपि भजते चापलं पुष्पचापः ॥ १२ ॥

यस्य आम्यद्भ्रमरपटलश्यामकेलिद्विमाणा-

मारामाणामविरलतया कोऽप्यसौ संनिवेशः ।

यस्मिन्नामाः कुसुमधनुषं दृग्भिरुन्मार्गभर्ग-

क्रोधज्वालाकिसलयैश्चये सुप्तमुत्थापयन्ति ॥ १३ ॥

१ निरवधिर्वीचि- प्र., रा. । २ -प्रेषित- ज. । ३ यासां भाषा- रा. ।

४ किशलय- ज. ।

अङ्गालङ्कापतितरलिताद्याः शिला विप्रक्रीर्णाः

प्राप्त्यै तासां^१ स्फटिकशिखरी वेद्मि पर्युत्सुकोऽपि ।

आस्ते गौरीपतिवृषखुरक्षोदचिह्नान्यपश्यन्

यद्देहानां कलहविमुखः स्फाटिकेष्वङ्गणेषु ॥ १४ ॥

यक्षग्रस्ता धनपतिपुरी निष्कलङ्का न लङ्का

सातङ्केव त्रिदशनगरी मेरुपृष्ठेऽधिरुढा ।

इत्यप्राप्यप्रतिभटतया नूनमुच्चैः सगर्वं

यत्प्रद्युम्नक्षितिधरनिभादुत्तमाङ्गं विभर्ति ॥ १५ ॥

काव्यं येभ्यः प्रकृतिसुभगं^२ निर्गतं कुङ्कुमं च

च्छायोत्कर्षाद्भवति^३ जगतां बल्लभं दुर्लभं च ।

यस्मिन्नन्तःस्थितवति जगत्सारभूते प्रयाताः

काश्मीरास्ते नियतमुरगाधीशरक्षास्पदत्वम् ॥ १६ ॥

लीलावल्गात्सरसमसृणुव्रविलासानि यासां

कन्दर्पस्त्रीयदि युगशतैः शिक्षते वीक्षितानि ।

रामाः श्यामारमणरुचयस्ताः कियत्यो न यस्मिन्

हर्षोत्तालाः सरणिषु रणत्काञ्चयः संचरन्ति ॥ १७ ॥

देवोद्यानेष्वपि तिलकतां पुण्ययोगादवाप्तै-

र्विस्मर्यन्ते न खलु निखिलाश्चर्यसारा यदीर्याः ।

श्रीखण्डौम्भःस्नपितसुरलप्रेयसीगण्डपाण्डु—

द्राक्षाखण्डस्तबकितलतामण्डपास्ते वनान्ताः ॥ १८ ॥

अस्त्यन्योन्यग्रथितलहरीदोर्लताबन्धबन्धु—

र्मध्ये यस्य क्षपितकल्लुषः संगमः पुण्यनद्योः ।

यस्योत्सङ्गे हलधरकृतास्ते जयन्त्यग्रहारा

ये धर्मस्य क्षतकलिभयाः शैलदुर्गाभवन्ति ॥ १९ ॥

यस्मिन्किञ्चिन्न तदुपवनं यत्र नो केलिवापी

नैषा वापी न विषमधनुष्कार्मणं यत्र रामाः ।

नासौ रामा मनसिजकथाघातभग्ना युवानः

कामं यस्या न निबिडतरप्रेमबन्धे पतन्ति ॥ २० ॥

यद्भूषायां विहितवपुषस्तस्य विश्वैकबन्धोः

स्फूर्तिः कीर्तिः पदमनुपमा सापि विद्यामठस्य ।

यस्मिन्नङ्गीकृतकलकला मेखलाः कामिनीनां

पृष्ठे लग्नं कुसुमधनुषस्यक्षमप्याक्षिपन्ति ॥ २१ ॥

वैतस्तानां स खलु पयसां संगमो यत्र चर्या—

मर्यादायाः कृतयुगभुवः पात्रभूतोऽद्भुतश्रीः ।

दोलालीलातरलगतिषु प्रेङ्खितौ यत्तरङ्गै—

रुत्सङ्गेषु त्रिदशसुदृशां देहभाजः पतन्ति ॥ २२ ॥

तत्पर्यन्तस्थितगुणनिकामण्डपं यत्र घत्ते
 धाम व्योमाङ्गणतिलकतां क्षेमगौरीश्वरस्य ।
 रामा रामानुकरणविधौ यत्र नाख्यप्रयोगे
 योगस्थानामपि सपुलकं गात्रमासूत्रयन्ति ॥ २३ ॥
 संग्रामोर्वीपरिवृढमठेप्रान्तसीमन्तितोऽसौ
 यस्मिन्नक्ष्णोर्वितरति सुधां चन्द्रसीमाप्रदेशः ।
 यत्रानन्तक्षितिपतिकृतास्ते वितस्तोपकण्ठे
 याताः कान्त्या हरधवलया हारतामग्रहाराः ॥ २४ ॥
 गर्जद्वातायनविततयः शास्त्रगोष्ठीवरिष्ठै-
 स्ताः काष्ठीलद्विजैवसतयो यत्र नेत्रोत्सवाय ।
 यासु त्रासं विदधति कलेर्दर्शनैर्देव विप्राः
 सायंप्रातःप्रहुतहुतभुग्धूमधूत्रैः शिरोभिः ॥ २५ ॥
 यत्रानन्तक्षितिपगृहिणीशङ्करागारपार्श्वे
 तत्तुङ्गिम्ना त्रिभुवनमनोरञ्जनं गङ्गधाम ।
 श्रुत्वा श्रुत्वा रुतमविरतं यत्र पारावतानां^१
 दक्षाः कण्ठध्वनिषु शनकैः पौरकन्या भवन्ति ॥ २६ ॥
 यत्क्षेत्रेषु स्थितिमरचयद्वल्कलं यत्सिषेवे
 जाने जैत्रं किमपि तपसस्तस्य माहात्म्यमेतत् ।

तत्रत्यस्यै प्रथमवयसः स्त्रीजनस्याङ्गकानां

यत्काश्मीरं कनकसुहृदामन्तरङ्गत्वमेति ॥ २७ ॥

गेहं यत्र प्रवरगिरिजावल्लभस्याद्भुतं तत्

केषामाशां सुरपतिपुरारोपणे नातनोति ।

यद्यातस्य प्रवरनृपतेर्द्या शरीरेण सार्धं

स्वर्गद्वारप्रतिमसुपरिच्छिद्रमद्यापि धत्ते ॥ २८ ॥

दृष्ट्वा यस्मिन्नभिनयकलाकौशलं नाटकेषु

स्मेराक्षीणां मसृणकरणासङ्गदत्ताङ्गहारम् ।

रम्भा स्तम्भं भजति लभते चित्रलेखा न रेखां

नूनं नाट्ये भवति च चिरं नोर्वशी गर्वशीला ॥ २९ ॥

यस्मिन्नुर्वीपतिगृहततेस्तुङ्गिमा वर्ण्यते किं

तस्याश्चञ्चत्तुरवनिताभूषितानेकभूमेः ।

जाने यस्यां कुसुमधनुषः स्वर्गरामामनांसि

क्रीडावातायनकृतपदस्यैव लक्ष्मीभवन्ति ॥ ३० ॥

यत्र स्त्रीणां मसृणघुसृणालेपनोष्णा कुचश्री—

रताः कस्तूरीपरिमलमुचः पट्टिका राङ्गवाणाम् ।

नौपृष्ठस्थाः शिशिरसमये ते वितस्ताजलान्तः—

खानावासाः प्रचुरमपि च स्वर्गसौख्यं दिशन्ति ॥ ३१ ॥

वक्त्रन्यस्तैस्तु हिनशकलैर्दन्तुरैः वारिकुम्भाः

काश्मीरीणां^१ सरसकदलीकोमला गात्ररेखाः ।

भीष्मग्रीष्मकलमविरतये सर्वसाधारणत्वम्
यस्मिन्नायान्यपि हिमशिलाशीतलानि स्थलानि ॥ ३२ ॥

सत्यत्यागप्रमुखनिखिलोत्कर्षसंपत्तिसीमा
तस्मिन्नासीदवनविनितावलभोऽनन्तदेवः ।
वैरिस्तम्बेरमघनघटागर्जितानामगम्ये
चक्रे धारापयसि यदसेः कीर्तिहंसी निवासम् ॥ ३३ ॥

दत्त्वा शोकं शकपरिवृढप्रौढसीमन्तिनीनां
येन क्रीडाविदलितदरद्दीर्घदर्पः कृपाणः ।
अस्पृश्यानामिव परिचयाद्विभ्रता दोषशङ्कां
धौतः क्षोणीवलयजयिना जह्नुकन्याजलेषु ॥ ३४ ॥

कर्तुं कीर्त्या तिलकमलकागोपुराणां गतेन
कौञ्चस्याङ्गे भृगुपतिशरच्छिद्रमद्रेर्विलोक्य ।
येन क्रीडालवशबलिताः पीवरे बाहुदण्डे
चण्डध्वाने धनुषि च रुषा सूत्रिता दृष्टिपाताः ॥ ३५ ॥

सिद्धैरध्यासिततटभुवः स्नातसप्तर्षिहस्त—
न्यस्तब्राम्यत्तिलतिलकितस्रोतसो मानसस्य ।
यत्कान्ताभिः शिरसि विधृताः सारसौभाग्यलोभात्
कैलासस्थत्रिनयनवधूक्षालिताङ्गास्तरङ्गाः ॥ ३६ ॥

यः संतोषं चरितविषये पूर्वपुंसां न मेजे
सारग्राही रघुपतिकथामत्सरादेकवीरः ।

चक्रः क्रीडोद्धृतहरगिरेस्ते हि रोहत्कलङ्का
लङ्काभर्तुर्भुजतरुवनच्छेदनं^१ नार्धचन्द्रैः ॥३७॥

चम्पासीमि क्षितिपतिकथायाम्नि दार्वाभिसारे
त्रैगतीषु क्षितिषु भवने भर्तुलक्षोणिभर्तुः ।

क्रीडाशैलीकृतहिमगिरेर्हासभीतेव यस्य
आम्यत्याज्ञा सुकृतवसतेर्भूः प्रतौपोदयानाम् ॥३८॥

कृत्वा मध्ये मठमनुपमोत्तुङ्गदुर्गानुकारं
वैतस्तेन ग्रथितपरिखारेखमम्भोभरेण ।

लम्बाः शृङ्गैर्नभसि विजयक्षेत्रमट्टाग्रहाराः
प्राकारत्वं कलिभयभिदे येन धर्मस्य नीताः ॥३९॥

देवी तस्य प्रचुरयशसश्चन्द्रिकेवेन्दुजाता
याता स्याति जगति सुभटेत्यादिभार्या बभूव ।

मन्ये यस्याः स्थितिमनुपमां सापि कुण्ठानुकर्तुं
वैकुण्ठोरःस्थलजलधरोत्सङ्गसौदामिनी श्रीः ॥४०॥

तस्यास्त्यागव्रतविलसिते कः परिच्छेदमुद्रा—
माविष्कर्तुं प्रभवति दयाक्षान्तिदाक्षिण्यसीमः ।

लक्ष्मीं यस्याः क्षितितलगातां पाददासीमकार्षीद्
भर्तुः क्षोणीपतिशतशिखारत्नशाणः कृपाणः ॥४१॥

१ कुद्धः रा. । २ -च्छेदन प्र. । ३ -वसतेर्भूप्रता- व. ; -वसतेर्भू-
प्रता-रा. ।

नो कायस्थैः कुटिललिपिभिर्नो विटैश्चाटुदक्षै-

र्न प्रत्यक्षस्तवनपटुभिर्लुण्ठितौ गायनैश्च ।

देवागारद्विजगुरुगृहाण्येव यत्संगृहीता

याता लक्ष्मीर्निजचपलतादोषशुद्धयर्थिनीव ॥४२॥

श्रीकाश्मीरक्षितिभुजि गते वक्ष्यतां यद्गुणाना-

मृदुश्चिन्ताक्लमपरिचयं कानि नान्तःपुराणि ।

स्वच्छा कीर्तिर्नभसि बिसिनीपत्रमित्रे लुलोठ

श्च्योतद्द्वारासलिलमकरोद्धाम लक्ष्मीः कृपाणम् ॥४३॥

कीर्तिज्योत्स्नास्नपितभुवनश्रीरधिष्ठानमध्ये

शोभाज्येष्ठं मठमकुरुत स्वीयनामाङ्कितं सा ।

यस्मिन्विद्यारसिकमनसामास्पदे दैशिकाना^१

का नामाक्षणोर्व्रजति न सुधावर्तितां नर्तितश्रीः ॥४४॥

भाण्डागाराण्यकृत विदुषां सा स्वयं भोगभाल्लि

स्वातन्त्र्येण ग्रहणमवनेर्ब्राह्मणैरनामवादीत् ।

यामस्तम्बेरमसहचरस्फूर्जदाशागजेन्द्र-

क्षोणीकोशप्रणयिनि यशस्येव रक्षामकार्षीत् ॥४५॥

चक्रे धाम त्रिभुवनगुरोः सा वितस्तासमीपे

कामारातेः शिखरनिकरक्षुण्णनक्षत्रमार्गम् ।

१ - छँडिता ज. ; - छँडिता प्र. । २ 'दैशिकाना' इति सर्वत्र ।

३ - भवनेर्ब्राह्मणा- प्र. ।

कूजत्काञ्चीनिवहपिहितज्याध्वनिर्नर्तकीनां

यस्योपान्ते भवति न भवक्रोधपात्रं मनोभूः ॥४६॥

यस्य भ्राता क्षितिपतिरिति क्षात्रतेजोनिधानं

भोजक्षमाभृत्सदृशमहिमा लोहराखण्डलोऽभूत् ।

शङ्के लक्ष्म्याः शिरसि चरणं न्यस्य वक्षःस्थितायाः

प्राप्ता लीलातिलकतुलनां यन्मुखे सूक्तिदेवी ॥४७॥

यस्य प्राप्ताद्भुतपरिणतेः कर्कशे तर्कमार्गे

त्यागः कासां विचरति गिरां गोचरे कान्तकीर्तिः ।

येन न्यस्ता दलितविपदां कोविदानां गृहेषु

श्रीर्नाद्यापि स्वपिति ललनाभूषणानां निनादैः ॥४८॥

गण्डौभोगोडुमरविलुठद्वाष्पधाराशतेन

व्यातन्वानः कुचयुगतटीः पङ्किलाः सुन्दरीणाम् ।

यस्य क्रीडाकवलमकरोद्राजपुर्याः प्रतापं

बाहुर्बाहुस्थलकमलिनीराजहंसाम्बुवाहः ॥४९॥

श्रोणीबन्धे कुवलयदृशां द्रागवशारसज्ञैः

पाश्वर्द्ध्वेऽप्यतनुत सभामण्डनं पण्डितालीम् ।

रत्नच्छायाच्छुरणसुभगैस्वर्णपत्रावमानी

मानी मेने श्रवसि च कथां वैष्णवीं भूषणं यः ॥५०॥

पुण्यैरैरावतकरिकरोच्चण्डदोर्दण्डशाली

देव्यां तस्यां कलशैर्नृपतिस्तस्य जातस्तनूजः ।

सङ्ख्योत्सङ्गादपसृतवतां भूभुजां वल्लभा श्रीः

खड्गे यस्य द्विपमदमषीपङ्कलिते लुलोठ ॥५१॥

दर्पाध्मातप्रतिभट्टनृपव्रातसेनाशिरांसि

त्यक्त्वा सान्द्रोलसदसिलताशैवलक्ष्यामलानि ।

हेमाम्भोजप्रतिमवदनालोकनादेव यस्य

प्राप्ता लक्ष्मीध्वरणनिकटं कीर्तिहंसावतंसा ॥५२॥

दिग्यात्रासु स्फटिकविशदच्छायमच्छोदमेत्य

आम्यन्निन्द्रायुधखुरपुटोद्वृङ्कितासु स्थलीषु ।

कादम्बर्याः परिजनमसौ मर्त्यलोकैकचन्द्र-

श्चन्द्रापीडस्तुतिषु विदधे संकुचद्वाग्विलासम् ॥५३॥

येनोदीच्यां दिशि गतवता वन्दितोऽसौ गिरीन्द्र-

श्चञ्चण्डीपतिवृषखुरक्षोदलेखावतंसः ।

शङ्के लङ्कापतिकरतलोत्क्षेपलोलस्य यस्य

त्रस्तैः केचित्तलभुवि गणा नाधुनाप्युच्छ्वसन्ति ॥५४॥

धृत्वा काश्चित्कनककपिशः कौतुकाद्यक्षकन्याः

प्रत्यागच्छन्धनपतिपुरादुत्तरं मानसं यः ।

दत्ताश्लेषं हरमुकुटतः सस्तया नाकनद्या

हेमाब्जानामकृत वसतिं मानसादाहृतानाम् ॥५५॥

यस्योदारां परिकलयतः शस्त्रशास्त्रप्रतिष्ठां

द्वे प्रेयस्यौ जगति विदिते श्रीश्च वाग्देवता च ।

एका भेजे भुजमभिनवाम्भोदनीलैतपत्रा

श्वेतच्छत्रायितसितयशश्चन्द्रिकान्या मुरवेन्दुम् ॥५६॥

अश्वैः कृत्वा पवनगतिभिर्लङ्घनं बालुकाब्धे-

र्यः स्त्रीराज्यं व्यजयत जयापीडतुल्यप्रभावः ।

तत्र श्लाघामसहत पुनर्नैकवीरः स यस्मात्

सत्रीढोऽभूदपि रघुपतौ ताडके ताडकायाः ॥५७॥

यत्स्वङ्गस्य स्मरणवशतः कालजिह्वासनामे-

स्त्रासोस्त्रासश्रुटितमदनोन्मादमुद्रा नरेन्द्राः ।

हर्षं वर्षाजलदपटले कुन्तलेष्वङ्गनानां

क्षोणीलेखास्वपि च मुमुचुः शाद्वलश्यामलासु ॥५८॥

दृष्ट्वा देव्याः कुचपरिसरे हर्षदेवस्य मातु-

स्तुष्टः सेवानतधनपतिप्राभृतैकावलीं यः ।

कर्तुं बाञ्छन्नखिलभुवनाश्चर्यमस्योपकारं

प्रत्यानीते रघुपतिशरैः पुष्पके खेदमाप ॥५९॥

खङ्गे कुण्ठीभवति शिरसां छेदतः खेदमागाद्

यः शृणार्थी हरशिखरिणा प्राग्गृहीतोऽङ्घ्रितेन ।

यः पौलस्त्यं तमपि जितवान्सोऽपि यस्योपमायां

शङ्के लोकोत्तरगुणनिधेर्मुद्रितो रामभद्रः ॥६०॥

मन्थक्षोणीधरविदलिताम्भोधितीव्रक्रुधेव

क्षमाभृन्मूलान्यपि दलयति व्यायतैर्या तरङ्गैः ।

सेनाचक्रक्षपितसलिलां तां चकार स्थलं यः

श्रीकाश्मीरैक्षितिकुमुदिनीचन्द्रमाश्वन्द्रभागाम् ॥६१॥

धत्ते यस्यास्तपनदुहितुः शेषकलोललीलां

नीलच्छाया तुरगपटली भास्करस्याधुनापि^१ ।

तां कालिन्दीं सकलजयिनो यस्य सेनासमूहः

पृथ्वीलीलालुलितकबरीमेचकामाचचाम ॥६२॥

उर्वीमुर्वीधरसहचरैः पूरयन्त्यो यशोभि—

स्तन्निः शेषक्षितिपरिजयी कौरवं क्षेत्रमागात् ।

यत्र क्षत्रक्षतजपटले पार्थबाणाभिघातैः

कर्णभ्रष्टं कुरुपतियशोदन्तपत्रं ममज्ज ॥६३॥

यस्य प्रेयान्प्रथमतनयः कं न चक्रे सहर्षं

श्रीहर्षादप्यधिककवितोत्कर्षवान्हर्षदेवः ।

तीक्ष्णः स्वस्मिन्कनकवलये येन चक्रे रणेषु

क्षमाभृच्चूडामणिकषणतः कुण्ठधारः कृपाणः ॥६४॥

यस्यापूर्वा पदपरिणतिः कापि चर्याविचारे

वाक्चातुर्ये प्रसरति गतिर्वादिनां मौनमुद्रा ।

प्रख्यातं तत्त्रिजगति पुनः सर्वभाषाकवित्वं
 यस्यास्वादे भवति सिकताकर्कशा शर्करापि ॥६५॥
 येनोत्कण्ठाव्यसनगुरुणा दत्तापास्तरुण्यैः
 स्वस्मिन्मूर्खकलमपरवशा बाष्पपङ्के लुठन्ति ।
 तासां गण्डस्थलभुवि पुनः पाण्डिमा वर्ण्यते किं
 यत्र स्पष्टीभवति शपथैः श्रोत्रयोर्दन्तपत्रम् ॥६६॥
 दुर्गं प्राप्य क्षितिपतियशोधाम यस्यानुजोऽसौ
 कस्याकार्षीन्न खलु पुलकोत्कर्षमुत्कर्षदेवः ।
 येनारोप्य स्वभुजशिखरे निर्मिता दूरसुर्वी
 म्लेच्छक्षोणीपतिहरिखुरक्षोदमुद्रादरिद्रा ॥६७॥
 नाम्नापरो विजयमल्ल इति प्रतापी
 भूपस्य तस्य तनयो नयनाभिरामः ।
 पुष्पोपहारवति नूतनदन्तकान्त्या
 वाग्देवता व्यधित यस्य मुखे प्रवेशम् ॥६८॥
 नित्याभ्यासात्परिणतलिपेः स्रष्टुराश्चर्यलेखं
 तल्लवण्यं वपुषि ललिते तस्य भूपालसूनोः ।
 यत्र स्फूर्जल्लटभललनालोकलोभैकपात्रे
 जागर्ति ज्यानिनदमुखरः संततं पुष्पचापः ॥६९॥
 तस्मादस्ति प्रवरपुरतः सार्धगव्यूतिमात्री^१
 भूमिं त्यक्त्वा जयवनमिति स्थानमुत्तुङ्गचैत्यम् ।

कुण्डं यस्मिन्नमलसलिलं तक्षकस्याहिभर्तु^१—

धर्मध्वंसोद्यतकलिशिरश्छेदचक्रत्वमेति ॥७०॥

यस्यास्ति खोनमुषै^२ इत्युपकण्ठसीम्नि

ग्रामः समग्रगुणसंपदवातकीर्तिः ।

आलानरूपबहुयूपवति प्रविष्टं

नो यत्र बन्धनमियेव कलिद्विपेन ॥७१॥

ब्रूमस्तस्य प्रथमवसतेरद्भुतानां कथानां

किं श्रीकण्ठध्वशुरशिखरिकोडलीलालालः ।

एको भागः प्रकृतिसुभगं कुङ्कुमं यस्य सूते

द्राक्षामन्यः सरससरयूपपुण्ड्रकच्छेदपाण्डुम् ॥७२॥

कर्तुं कीर्तिप्रणयि कुशलाः कौशिकं गोत्रमुच्चै—

स्तत्र ब्रह्मप्रवणमनसो ब्राह्मणाः केचिदासन् ।

यान्काश्मीरक्षितितिलकतां मध्यदेशावतंसान्

गोपादित्यक्षितिपतिरसौ पावनानानिनाय ॥७३॥

कीर्तिं येषां शतमखसखीमुत्सुकानामवासुं

धूमस्तोमे मखपरिचिते पूरयत्यन्तरिक्षम् ।

नो केषाञ्चिद्वचनमशृणोन्नौकरोन्नाकचिन्तां

शक्रश्चित्रार्पित इव परं छायायामृद्धरिद्रः ॥७४॥

१ -स्यादिभर्तु - रा. । २ 'खोनमुख' इति सर्वत्र । ३ सरससयू- प्र. ।

तेषां जगत्त्रयपवित्रचरित्रभाजां

धत्ते स्म मुक्तिकलशः कुलशेखरत्वम् ।

यस्याग्निहोत्रपरिशीलनजेन जाता

स्वेदाम्भसेव कलिकालकलङ्कशान्तिः ॥७५॥

शङ्के पङ्केरुहवसतिना स्थापिताः शान्तिहेतो-

रन्योन्येष्यार्कलहचतुरा याश्चतुर्वाननेषु ।

एकत्रैव स्वमुखकमले लीलया बलभानां

चक्रे तासामपि चतसृणां यः श्रुतीनां निवासम् ॥७६॥

दाता पराक्रमधनः श्रुतपारहृश्वा

नाम्नास्य राजकलशस्तनयो बभूव ।

प्रालेयभूधरगुहास्तिमिरच्छलेन

यस्याधुनापि मखधूममिवोद्ब्रहन्ति^१ ॥७७॥

द्राक्षापूर्णान्यखिलजनताभोगहेतोर्वनानि

व्याख्यास्थानान्यमलसलिला यस्य कूपाः प्रपाश्च ।

स्थाने स्थाने सुकृतवसतेर्मण्डलाग्रावतंसा

धर्मस्याविष्कृतकलिभयस्याङ्गरक्षा बभूवुः ॥७८॥

क्षमासारः सारस्वतरसनिधानं श्रुतिनिधिः

समुत्पन्नस्तस्मादमलयशसो ज्येष्ठकलशः ।

महाभाष्यव्याख्यामखिलजनवन्द्यां विदधतः

सदा यस्यच्छात्रैस्तिरुक्तितमभूत्प्राङ्गणमपि ॥७९॥

१ - शेषरत्वम् ज. । २ - कलस - ज. । ३ 'द्वहन्ति' इति सर्वत्र ।

इष्टापूर्तेष्वतिथिविषये सान्त्वने सेवकाना-

मन्येष्वन्येष्वपि च गहनं किं नु तस्योचितेषु ।

दृष्टादृष्टोपकरणगणप्रापणे यः प्रवीणां

नागादेवीमलभत शुभस्तोमपात्रं कलत्रम् ॥८०॥

अङ्गैस्त्वङ्गतकनकरुचिभिः कर्मणं लोचनानां

सूरेस्तस्मादजनि जगतां शेखरो बिल्हणाख्यः ।

सान्द्रैर्वेदध्वनिभिरनभिव्यक्तमञ्जीरनादा

मौञ्जीबन्धात्प्रभृति वदने यस्य वाग्देवतासीत् ॥८१॥

साङ्गो वेदः फणिपतिदिशौ शब्दशास्त्रे विचारः

प्राणा यस्य श्रवणसुभगा सा च साहित्यविद्या ।

को वा शक्तः परिगणयितुं श्रूयतां तत्त्वमेतत्

प्रज्ञादर्शं किमिव विमले नास्य संक्रान्तमासीत् ॥८२॥

चक्रं यस्याक्रियत वदनप्रेक्षि विद्यावधूनां

श्रीवाग्देव्याश्चरणरजसा कर्मणत्वं गतेन ।

याताः सार्धं दिशि दिशि पुनर्वन्धुराः सर्गबन्धवः

कीर्तेः पारिप्लवविदलने सौविदल्ला बभूवुः ॥८३॥

विद्वत्तायाः स खलु शिखरं प्राप यस्येष्टरामो

ज्येष्ठो भ्राता क्षितिपतिशतास्थानलीलावतंसः ।

वक्त्रे काव्यामृतरसभरास्वादसक्तैर्यदीये^१

दृष्टा देवी सुकविजननी सा प्रपापालिकेव ॥८४॥

यस्यानन्दः समजनि यशोभाजनस्यानुजोऽसौ

स्पर्धाबन्धोद्धुरकविमदच्छेदलीलाकुठारः ।

प्रस्थे दौःस्थ्यं हिमशिखरिणः प्राप्य काठिन्ययोगा-

ज्जाने जिह्वाकिसलयसखी शारदा यस्य जाता ॥८५॥

काश्मीरेभ्यः सकलममलं^१ शास्त्रतत्त्वं गृहीत्वा

प्रालेयाद्रेरपि गुणमसौ निश्चितं स्वीचकार ।

देशे देशे कथमपरथा वादिनामाननानि

कुद्धश्चक्रे तुहिनपटलप्लुष्टपद्मोपमानि ॥८६॥

दोलोलोलद्धनजघनया राधया यत्र भग्नाः

कृष्णक्रीडाङ्गणविटपिनो नाधुनाप्युच्छ्वसन्ति ।

जल्पक्रीडामथितमथुरासूरिचक्रेण केचित्

तस्मिन्वृन्दावनपरिसरे वासरा येन नीताः ॥८७॥

निःसामान्यश्रुतगुणकथादत्तवादिज्वराणां

छात्रौघानां दिशि दिशि हठात्तन्वतां यद्यशांसि ।

आसीदाशागजमदजलास्वादमत्तद्विरेफ-

श्रेणीगीतध्वनिकलकलः केवलं सोऽन्तरायः ॥८८॥

ग्रामो नासौ न स जनपदः सास्ति नो राजधानी

तन्त्रारण्यं न तदुपवनं सा न सारस्वती भूः ।

विद्वान्मूर्खः परिणतवया बालकः स्त्री पुमान्वा

यत्रोन्मीलत्पुलकमखिला नास्य काव्यं पठन्ति ॥८९॥

यस्योत्तुङ्गैर्मणिमयगृहैर्लील्योच्चारिता श्री-

व्योमोत्तंसा त्रिदशपुरतः प्राप्तसोपानलीलैः ।

द्वारे गङ्गां कृतकलकलां तर्जयित्वा प्रविष्टा

कीर्तिर्यस्य स्ववशमकरोत्तत्पुरं कान्यकुब्जम् ॥९०॥

धर्मस्येव ह्युपरतकलेर्यत्र गीर्वाणसिन्धु-

स्रोतःकोशो^१ विशति यमुनावेणिभङ्गाद्या कृपाणः ।

तस्मिन्वारान्कति न कृतिना तीर्थनाथे प्रयागे

दत्ता विश्वाद्भुतगुणगणोपाजिता येन लक्ष्मीः ॥९१॥

मन्ये भ्राम्यत्कलियुगभयादागतस्योपकण्ठे

धर्मस्याध्वश्रमविरमणं शीकरैर्यां करोति ।

वाराणस्यां^२ पुरि परिहृतो येन तस्यां द्युसिन्धौ

स्नात्वा दैवोपनतकुन्तृपालोकनोत्थः कलङ्कः ॥९२॥

कालः कालञ्जरगिरिपतेर्यः प्रयाणे धरित्रीं

तुक्स्वाराणां^३ खुरपुटरवैः क्षमापशून्यां चकार ।

श्रीढाहालक्षितिपरिवृढः सोऽपि यं प्राप्य वृत्तं^४

कर्णः कर्णामृतरसभरास्वादमन्तस्ततान ॥९३॥

यस्यातृप्तैः स्फटिकगिरिणा तं विनिक्षिप्य वामे

प्रालेयाद्रेः क्षणमभिमुखो दक्षिणः पाणिरासीत् ।

१ - तंसात् त्रिदश- रा. । २ - कोशो रा. । ३ - वाराणस्यां ज. , व. ।

४ - वुरकारणां ज. । ५ - वृत्तं ज. । ६ - यस्याहसः प्र. ।

तं पौलस्त्यं विदलितवतः सूक्तिनिःस्यन्दशीतां

सीताभर्तुर्व्यरचयदसौ राजधानीमयोध्याम् ॥९४॥

नीत्वा गङ्गाधरमधरतां डाहलाधीशधाम्नि

क्रीडाक्रान्तप्रतिभटकवेः पूर्वदिक्कोटरेषु ।

निर्जित्यैरावतमदजलभ्रान्तभृङ्गालिनादान्

सुत्राम्णोऽपि श्रवसि लुठितं यस्य शङ्के कथामिः ॥९५॥

भोजः क्षमाभृत्स खलु न खलैस्तस्य साम्यं नरेन्द्रै-

स्तत्प्रत्यक्षं किमिति भवता नागतं हा हतास्मि ।

यस्य द्वारोड्भुमरशिखरक्रोडपारावतानां

नादव्याजादिति सकरुणं व्याजहारेव धारा ॥९६॥

कक्षाबन्धं विदधति न ये सर्वदैवाविशुद्धा-

स्तद्भाषन्ते किमपि भजते यज्जुगुप्सास्पदत्वम् ।

तेषां मार्गे परिचयवशादर्जितं गुर्जराणां

यः संतापं शिथिलमकरोत्सोमनाथं विलोक्य ॥९७॥

तामप्येष क्षितिपतिशतालोकनौत्सुक्ययोगा-

दाचक्रामं क्रमुकविटपिश्यामलमल्लिवेलाम् ।

यत्र स्वेच्छाप्रसरमधुनाप्यम्बुराशेर्भिनत्ति

क्षिता तीक्ष्णप्रहरणमिषाद्भार्गवेणार्गलेव ॥९८॥

खल्व्वाटत्वं शिरसि घटयन्नम्बुधेर्यश्चकासे

लङ्कानाथापहततनयापृष्ठलग्नेव धात्री ।

सीतावार्ताश्रवणचकितेवान्तिके राक्षसानां

सेतोस्तस्माद्यदि परमगान्नास्य कीर्तिः परस्तात् ॥९९॥

सामान्योर्वीपतिषु विमुखः शेखरोऽसौ बुधानां

यातस्तस्यां ककुभि शनकैः कौतुकी दक्षिणस्याम् ।

यल्लोलाक्षीकुचतटभुवां ब्रूमहे किं गुरुत्वं

यासां शिष्यस्त्रिभुवनजयी जृम्भते पञ्चबाणः ॥१००॥

नीलच्छत्रोन्मर्दगजघटापात्रमुत्रस्तचोला-

चालुक्येन्द्रादलभत कृती योऽत्र विद्यापतित्वम् ।

अस्मिन्नासीत्तदनु निबिडाश्लेषहेवाकलीला-

वेल्लङ्गाहुकणितवलयां संततं राजलक्ष्मीः ॥१०१॥

दिङ्मातङ्गैरपि सपुलकैः शुश्रुवे यस्य कीर्ति-

निद्रामुद्राप्रणयिषु मदास्वादतः षट्पदेषु ।

तेन प्रीत्या विरचितमिदं काव्यमव्याजकान्तं

कर्णाटोन्दोर्जगति विदुषां कण्ठभूषात्वमेतु ॥१०२॥

लब्धा लक्ष्मीर्दिशि दिशि कृताः सम्पदः साधुभोग्याः

प्राप्ता योग्यैः सह कलहतः कुत्र नोच्चैर्जयश्रीः ।

गोष्ठीबन्धः सपदि सुजनैः सारनिष्कर्षदक्ष-

प्रज्ञालब्धस्तुतिभिरचिरादस्तु काश्मीरकैर्मै ॥१०३॥

आरुक्षाम नृपप्रसादकणिकामद्राक्षम लक्ष्मीलवान्

किञ्चिद्वाङ्मयमध्यगीष्महि गुणैः कांश्चित्पराजेष्महि ।

इत्यज्ञानमयीमकार्ष्णं कियतीं नानर्थकन्थां मनः

स्वार्थीनीकृतशुद्धबोधमधुना वाञ्छत्यमर्त्यापगाम् ॥१०४॥

मन्दाकिन्याः पवनचटुलोत्तालवीचीदुकूले

कूलोत्सङ्गे विरचितवतां योगनिद्रामियोगम् ।

शेषाः केषामपि परिणतौ वासराः पुण्यभाजां

शान्तस्वान्तस्थितगिरिसुतावल्लभानां प्रयान्ति ॥१०५॥

स्वेच्छाभङ्गुरभाग्यमेघतडितः शक्या न रोद्धुं श्रियः

प्राणानां सततप्रयाणपटहश्रद्धा न विश्राम्यति ।

त्राणं येऽत्र यशोमये वपुषि वः कुर्वन्ति काव्यामृतै-

स्तानाराध्यपदे विधत्तं सुकवीन्निर्गर्वमुर्वोश्चराः ॥१०६॥

हे राजानस्त्यजत सुकविप्रेमबन्धे^१ विरोधं

शुद्धा कीर्तिः स्फुरति भवतां नूनमेतत्प्रसादात् ।

तुष्टैर्बद्धं तदलघु रघुस्वामिनः सच्चरित्रं

रुष्टैर्नीतस्त्रिभुवनैर्जयी हास्यमार्गं दशास्यः ॥१०७॥

यस्य स्वेच्छाशबरचरितालोकनत्रस्तयेव

न्यस्तश्चूडाशशिकलिकया कापि दूरे कुरङ्गः ।

१ -चटुलोताल प्र. । २ -राध्य विधत्त प्र. ; -राध्य गुरुन्विधत्त ब. ।

३ -प्रेमप्रबन्धे प्र. । ४ रुष्टैर्नीतस्त्रिभुवन- प्र. ; रुष्टैर्नीतस्त्रिभुवन ब. ।

स व्युत्पत्तिं सुकविवचनेष्वादिकर्ता श्रुतीनां

देवः प्रेयानचलदुहितुर्निश्चलां वः करोतु ॥१०८॥

इति श्रीविक्रमाङ्कदेवचरिते महाकाव्ये त्रिभुवनमल्लदेवविद्यापति-
काश्मीरकभट्टश्रीबिल्हणविरचितेऽष्टादशः सर्गः ॥ १८ ॥

इति श्रीत्रिभुवनमल्लदेवविद्यापतिकाश्मीरकभट्टश्रीबिल्हणस्य कृतिर्विक्रमाङ्क-
देवचरिताभिधानं महाकाव्यं समाप्तम् ॥

अथ

❖ चरितचन्द्रिका ❖

१-काव्येऽस्मिन्वीररसोऽङ्गीति मङ्गलेनैव ध्वन्यते । ऊर्ध्वगाम्युप-
रिष्ठात्प्रसरणशीलः, भुजप्रभादण्डो दण्डायमानः करकान्तिकलापः ।
कंसरिपोर्मुरारेः । पाञ्चजन्यः 'शङ्खो लक्ष्मीपतेः पाञ्चजन्यः' इत्यसरः ।
भङ्गी व्याजः । धाराम्भसः कृपाणधाराजलस्य । व्यनक्ति प्रकटयति ।
२-श्रीधाम्नि-श्रियः कमलायाः शोभायाश्च धाम्न्याश्रये । दुग्धोदधि-
पुण्डरीके-दुग्धोदधिरेव पुण्डरीकं सिताम्भोजं तस्मिन् । चञ्चरीको
ध्रुमरः । भूतिरैश्वर्यम् । ३-जगन्ति कर्म । गरुडध्वजो विष्णुः ।
श्रियो लक्ष्म्याः । विभाव्यते ज्ञायते । सौभाग्यहेम्नः-सौभाग्यम् [श्रियः]
एव हेम तस्य । कषपट्टिका कषपापाणः (हि. कसौटी) । ४-एको
वामः । परस्य दक्षिणस्य स्तनस्य । वार्त्ता वृत्तान्तम् । मुखाग्रं पार्वत्या
मुखाग्रभागम् । प्रियार्धस्थितिम्-प्रियस्यार्द्धनारीश्वरस्य शिवस्य, अर्द्ध
स्वीये दक्षिणाङ्गे, स्थितिस्ताम् । पर्वतराजपुत्री पार्वती । ५-नन्दको
लक्ष्मीपतेः खड्गः । नन्दकस्य यमुनाप्रवाहेण, लक्ष्म्याश्च राधया साम्यमिति
श्रीकृष्णस्य स्मृतिः संगच्छते । ❖ राधा विष्णुभार्या ❖ । ६-पार्श्वस्थेति-
पार्श्वस्थाया वामाङ्गस्थितायाः पृथ्वीधरराजकन्यायाः पार्वत्याः प्रकोपस्थे-
र्ष्याजन्यक्रोधस्य विस्फूर्जितेन विचेष्टितेन विलासेन वा कातरस्य भीतस्य ।
मातः सम्बोधनम् । सन्ध्याविषयाः सन्ध्यामुद्दिश्य विहिताः । एकदा
शिवः सन्ध्यां कामयमानः पार्वत्यां भृशं कुपितायां व्याजवचनैः स्वापराधं
जुगोपेति कथात्रानुसन्धेया । ७-वाचस्पतिमत्सरेण ग्रहसाम्येऽप्येष

१ हि. = हिन्दीभाषायाम् ।

❖ ईदृशचिह्नद्वयान्तर्वर्तिनी टिप्पणी जैसलमेरग्रन्थस्थेत्यवगन्तव्यम् ।

सुराचार्यो गुरुर्वाचस्पतिरित्यसूयया । साराणि तत्त्वभूतानि । ग्रहमण्डली
 ग्रहसमुदायः । मुक्ताक्षसूत्रत्वं मौक्तिकाक्षमालिकाभावम् । ८-करशीक-
 राणां शुण्डादण्डोत्क्षिप्तजलबिन्दूनाम् । इमाननो गणेशः । तादृशशीक-
 राणां तथाविधमन्त्राक्षतत्वेनोत्प्रेक्षणम् । इति मङ्गलम् । ९-अथोपक्र-
 मणिकां प्रस्तौति । वैदर्भरीतौ तादृशवृष्टेस्तादृशजन्मभूमेस्तादृशस्य च प्रति-
 भूत्वस्य प्रतिलिखित्वस्यारोपः । केवलं भाग्यवन्तः कुशलाश्च तथाविधालौ-
 किकगुणविशिष्टवैदर्भरीतौ काव्यं विरचयितुं प्रभवन्ति । १०-ते कवयः
 सहृदयाश्च । पञ्चमनादः संगीतशास्त्रप्रसिद्धः पञ्चमः स्वरः । मित्रपदेन
 सादृश्यं प्रतीयते । ११-साहित्यमेव पाथोनिधिः । लुण्ठनायापहरणाय ।
 प्रगुणीभवन्ति प्रचुरीभवन्ति । १२-सर्वे क्षुद्राः काव्यार्थचौराः कवयः ।
 लुप्तेषु मन्थनेनापहृतेषु । अमर्त्यैर्देवैः । सिन्धुः सागरः । १३-विशारदानां
 कुशलानां प्राचीनकवीनाम् । वैदर्भलीला वैदर्भरीतिविलासः । प्रबन्धाः
 काव्यानि । सचेतसः सहृदयाः । अत्र प्रस्तुते काव्ये । १४-साहित्येति-
 अरसिकेषु । किं कुर्याद्विफल एवेति भावः । वासः सुगन्धिः ।
 १५-प्रौढिलोकोत्तररचनाचातुरी । पुराणरीतिः प्राचीना पद्धतिर्वैदर्भीप्र-
 भृत्यन्यतमा वा । ८ सर्गे ४५ श्लोकोऽवलोक्यः । १६-व्युत्पत्तिरलौकि-
 करचनाकौशलम् । आवर्जितेति-आवर्जिता रञ्जिताः कोविदा बुधा
 यया यस्या वा । टङ्किका पाषाणभेदनसाधनम् । १७-ते सहृदयाः ।
 कथान्तरेषु कुकविरचनासु । ग्रन्थिपर्णं सुगन्धिमदृक्षविशेषः । 'ग्रन्थिपर्णं
 शुकं बर्हिपुष्पं स्थौणेयकुकुरे' इत्यमरः । 'कुकुरवद्रा' इति व्याख्यासुधा
 (भानुजिदीक्षितकृतामरटीका) । १८-जडेष्वाज्ञजनेषु । खला नीचाः
 कवयः । कवीन्द्रोक्तिषु-सभासु प्रवर्तमानासु प्रतिस्पर्द्धिनीषु वा । के
 वराकास्ते मौनमेवावलम्बन्ते पराजिता एव भवन्तीति वा । अथवा
 कवीन्द्रोक्तिप्रतिस्पर्द्धिरचनायामसमर्था एवेति भावः । प्राप्तेति-जलेन
 बद्धिः शान्तिं याति न पुनर्मणीनां प्रकाशः । १९-उल्लेखः ॥ अभिप्रायो-
 ऽन्यत्रोल्लिखनम् ॥ ; गुणपरीक्षणं समालोचनं वान्यत्र शाणोत्कर्षणेनोज्ज्व-
 लीकरणम् । घटना रचना । सचेतसां सहृदयानाम् । वैकटिको रत्नपरी-

क्षकः । विवेचकाः सहृदया मत्सूक्तीर्विचारयन्तिवति तात्पर्यम् । २०-इह परगुणानामसहने । द्वेष्यैवेति-‘पित्तेन दूने रसने सितापि तिक्तायते मान-सराजहंस’ इति श्रीहर्षः । २१-सहोदरा एकदेशजत्वाद् भ्रातरः । कुङ्कुमस्य काश्मीरजन्मनः केसराः किञ्चल्कास्तेषाम् । शारदायाः सरस्वत्या आदेश आज्ञा प्रसादो वान्यत्र काश्मीरदेशः । २२-रसध्वनेरिति-काव्यार्थभावनापरिपक्वद्विविभवमात्रवेद्यमेतत्काव्यतत्त्वमिति भावः । २३-अनन्यसामान्यगुणत्वमसाधारणगुणवत्त्वम् । अनर्थाय फलाभावायैव । अल्पप्रतिभा जडाः । सभासु सुलभा अल्पप्रतिभा एषां जल्पं ज्ञातुं न क्षमन्त इत्यन्वयः । २४-उल्लेखश्चमत्कारोऽन्यत्र स्वर्णश्रेष्ठतासूचयित्री रेखा । विदग्धचेतांस्येव कषपट्टिकास्तासु । कण्ठाभरणत्वं हृदयालङ्कारताम् । २५-किं कुर्वन्ति न किमपीति भावः । दिव्यचरिता एव भूपतयः कवीनामाश्रया भवन्ति । किं किं प्रयोजनम् । जातु कदाचिदपि । २६-जानाति परमिति योज्यम् । राज्ञां यशसोऽपयशसो वा कवीश्वरा एव निदानम् । उक्तमेव राजतरङ्गिणीकारेण कविवरेण कल्हणेन—

भुजवन्तरुच्छायां येषां निषेव्य महौजसां

जलधिरशना मेदिन्यासीदसावकुतोभया ।

स्मृतिमपि न ते यान्ति क्षमापा विना यदनुग्रहं

प्रकृतिमहते कुर्मस्तस्मै नमः कविकर्मणे ।

२७-पूर्वोक्तमेवार्थं प्रपञ्चयति । रघुराजपुत्रो रामचन्द्रः । आदिकवे-र्वाल्मीकेः । २८-प्रवृत्तिर्व्यापारः । नृपतेर्विक्रमाङ्कदेवस्य । अभ्रसिन्धु-र्मन्दाकिनी । २९-कर्णामृतं श्रवणयोः सुधावदानन्ददायि । दोषे दोषस्यै-वान्वेषणे । केलिवनं क्रीडोद्यानम् । क्रमेलक उष्ट्रः । ३०-वंशः कुलं वेणुश्च । गुणा एव भौक्तिकानि तेषाम् । मद्भारतीति-मद्भारती कविवाण्येव सूत्रं तत्र निवेशितानां गुम्फितानाम् । एकावल्येकावृतो हारः । वो युष्माकं सहृद-यानाम् । इत्युपक्रमणिका । ३१-सांप्रतं चालुक्यकुलमूलपुरुषोत्पत्ति प्रस्तौति । विश्रुतो विख्यातः । सरस्वती वाग्देवी वाङ्मयं वा । सरस्वती ब्रह्मणः पत्नीति पुत्रीति चेत्युभयथापि लोकैरभ्युपगम्यते । भूकृत्यप्तिस्थान-

माश्रयो वा । स्वयंभूर्ब्रह्मा । ३२-ब्रह्मणः कमलासनत्वं लोकप्रसिद्धम् ।
 आराधितः प्रसन्नः । यो ब्रह्मा । कुटुम्बं जातिम् । लक्ष्मीपदम्-लक्ष्म्याः
 कमलायाः शोभायाश्च पदं निवासस्थानम् । ३३-ब्रह्मर्षिभिर्मुनिश्रेष्ठैः सह ।
 ब्रह्ममयीं परब्रह्मसम्बन्धिनीम् । वर्धयतः कुर्वतः । त्रैलोक्यबन्धोर्ब्रह्मणः ।
 सुरसिन्धुर्वियद्गङ्गा । प्रत्यूषसन्ध्यासमयः प्रातःकालसन्ध्यावन्दनावसरः ।
 ३४-चक्रवाकश्चक्षुस्थितं मृणालसूत्रमाचकर्षेति सम्बन्धः । अन्योन्येति-
 मृणालतन्तोः परस्परवियोगजनकयन्त्रसूत्रत्वेन भ्रान्तिः । आराध्युपोषितः
 प्रियया वियुक्तो वराकश्चक्रवाकः, उपसि स्वप्रियामिलनाशया तदुपहाराय
 स्वभक्षणाय वा मृणालतन्तुमाकृष्टवानिति तात्पर्यम् । ३५-सिद्धाङ्गनानां
 देवयोनिविशेषवनितानाम् । राजीविनीजीवितवल्लभस्य सूर्यस्य । बिम्बं
 कर्तुं । प्रतिष्ठां साम्यम् । ३६-सुधाकरं चन्द्रम् [सरोजिनीरिपुम्] । वार्ध-
 क्तो गतप्राया वृद्धा चेति हेतोः । मूर्धानमिति-अस्तोन्मुखत्वे मूर्ध्नोऽवन-
 तित्वस्योत्प्रेक्षणम् । तदिति-तस्याः ॐ क्षपायाः ॐ [चन्द्रवल्लभायाः] तस्य
 चन्द्रस्य वा, विप्लवाय विडम्बनायै, उपहासाय । स्मितं विकास ईषद्धा-
 स्यञ्च । पङ्कजमेव वक्त्रम् । ३७-चुलुकाद् विस्तृताञ्जलेः । अन्यस्य चालु-
 क्यवंशमूलपुरुषस्य । पङ्कजिनीवधूनां प्राणेश्वरः सूर्यः । पूर्वाचलमुदया-
 द्दिम् । ३८-रथाङ्गनाम्नां चक्रवाकाणाम् । परस्परेति-चन्द्रिकया निखि-
 ललोके नितान्तं धवलिते चक्रवाकयुगलस्यान्योन्यादर्शनं संगतमेव ।
 शीतांशुशाणेति-चन्द्रे वर्तुलत्वसाम्यात्, शाणाफलकस्यारोपः ; ११ सर्गे
 ७५ श्लोकोऽपि द्रष्टव्यः । ३९-भगवान् ब्रह्मा । विज्ञापितो निवेदितः ।
 ४०-इतः परं चतुर्भिरिन्द्रः स्वीयमैश्वर्यं निरूपयन् ब्रह्माणं स्तौति । ऐरा-
 वणः सुरगजः । अलिमाला भ्रमरपङ्क्तिः कर्तृपदम् । तोरणो वहिर्द्वारम् ।
 वन्दनमालिका तोरणसूक् । ४१-अलिकदम्बो भ्रमरसमूहः । कुरङ्गनाभी
 कस्तूरिका । प्रतिष्ठा साम्यम् । समारोहति प्राप्नोति । ४२-नन्दनं देवोद्या-
 नम् । गीर्वाणसारङ्गदृशो देवाङ्गनाः । यशांसि कर्म । ४३-महिम्नः प्रभु-
 त्वस्यैश्वर्यस्य । अनङ्कुशस्य निरवधेः । स्वामिन्-ब्रह्मणः सम्बोधनम् ।
 चकलकं कलापकम् । ४४-चारजनेन गुप्तचरलोकेन । नाथ स्वामिन् !

ब्रह्मन् ! विप्लवो धर्मविपर्ययोऽधर्माचारः । स्मर्तव्यतां लोपम् । निर्जराणां
 देवानाम् । ४५-धर्मद्रुहां धर्मविध्वंसकानाम् । अत्र भुवि । अवार्यवीर्योऽ-
 वन्ध्यपराक्रमः । अंशवः किरणाः । सुस्थाः प्रकाशिताः सुखबहुलाश्च ।
 ककुभः प्राच्यादिदिशः सकलदिक्षु स्थिता लोकाश्च । ४६-पुरन्दरेणे-
 न्द्रेण । विरिञ्चिर्ब्रह्मा । ध्यानानुविद्धानि ध्यानव्याप्तानि । मुमोचेत्यादि-
 चुलुकमवलोकयामासेति भावः । ४७-इतः परं नवभिश्चालुक्यवंशमूल-
 पुरुषाविर्भावं प्रपञ्चयति । प्रकोष्ठो मणिबन्धस्य कूर्परस्य चान्तरम् ।
 इन्द्रनीलरत्नं मरकतमणिः । डम्बरः प्रपञ्चो विलासो वा । वहन् धारयन् ।
 सहोत्थान् सहैव जातान् । ४८-उत्तर्जनीकेन-उदूर्ध्वं तर्जनीं प्रथमाङ्गु-
 लिर्यस्य तेन । कृताकृतेति-कृतं चाकृतं च कृताकृते तयोरवेक्षणे बद्धं
 कृतं लक्षं लक्ष्यं येन सः । निरर्गलानि निरङ्कुशानि । ४९-निजवंशजानां
 चालुक्यानाम्, भोगाय, धरित्रीं वैपुल्यविशेषभाजं विपुलां, कर्तुम् ।
 केयूरयोरङ्गदयोः संक्रान्तानां प्रतिबिम्बितानां विमानानां व्योमयानानां
 सप्तभूमिकगृहाणां वा भङ्गथा व्याजेन । क्षमाभृतः पर्वताः । ५०-अखर्वः
 प्रचुरः । दन्तुर उन्नतः प्रकाशितो वा । क्षीरेति-क्षीरवद् विपाण्डुराणि ।
 नवजातः शिशुर्दुग्धं पिबतीत्यनुसन्धीयते । जातमात्र एव तस्मिन् वैरिय-
 शंसि नश्यन्ति स्मेति तात्पर्यम् । ५१-सुवर्णनिर्माणं स्वर्णनिर्मितम् ।
 स्वभावसिद्धं प्रकृतिजन्यम् । विष्टर आसनम् । ५२-स्वःसुन्दरीत्यादि-
 दानवा इतः परं देवाङ्गना न बन्दीकरिष्यन्तीति देवाङ्गनाभिः प्रसन्नया
 दृशावलोक्यमान इति भावः । ५३-पङ्कजविष्टरेण कमलासनेन । देवेन
 ब्रह्मणा । ५४-पौरुषमेव काञ्चनं तस्य-कपोपले कषपापाणे-नीलत्वसा-
 म्यात् । यशांस्थेव पाण्डुसरोरुहाणि । दृष्टिं व्यापारयन्नवलोकयन् । अवा-
 त्रपाणिप्रणये करस्थे । कृपाणे खङ्गे । ५५-हेमाचलो मेरुः । जाम्बूनदं
 सुवर्णम् । आविरासीत् प्रकटीबभूव । प्रवीणो निपुणः । ५६-हर्षेति-
 हर्षाश्रुभिः पारिप्लवं चञ्चलं हृक्सहस्रं यस्य तम् । पङ्करुहासनस्य ब्रह्मणः ।
 मरुदिति-मरुतां देवानां विपक्षाः शत्रवो दानवास्तेषां क्षये दीक्षितः
 कृतप्रतिज्ञः प्रवृत्तश्च । ५७-क्षमाभृतो राजानः पर्वताश्च । रत्नाकरो रत्नराशिः

सागरश्च । वंशश्चालुक्याल्होऽन्वयः । शौरेर्विष्णोः । गाङ्गो गङ्गा-
 सम्बन्धी । ५८-यत्र चालुक्यवंशे । मानव्ययं गर्वनिरासम् । ५९-मील-
 दिति विशीर्णेति च पतिविरहात् । मुखानि कर्तृ । यद्रूपतीनां चालुक्य-
 वंशोद्भवानां नृपाणाम् । ६०-कण्टकाः क्षुद्रशत्रवः । ६१-यत्पार्थिवैर्य-
 द्रंशजैर्भूपतिभिः । धारा तीक्ष्णाग्रभागः । तदीयेति-तदीयानि शत्रु-
 सम्बन्धीनि कपालानि शिरोस्थीन्येव शाणोपलपट्टिकास्तासु । ६२-चन्द्र-
 शिखामणौ शङ्करे । यो रावणः । क्षमाधरराजपुत्र्या गौर्या । ६३-प्रसाध्य
 विजित्य । यामयोध्याम् । मैथिलीशो रामः । ते चालुक्यवंशजाः ।
 अवदातेति-‘अवदातः सितो गौरः’ इत्यमरः । ६४-जिगीषवो जेतुमि-
 च्छवः । केऽपि राजानः । पदं चक्रुर्न्यवसन् । नागरेति-नागरखण्डनु-
 म्विनो नागवल्लीलग्नाः पूगद्रुमाः क्रमुकवृक्षा यस्यां तस्याम् । ६५-तदुद्भवै-
 स्तेभ्यो नृपेभ्यः समुत्पन्नैः । चोली चोलदेशाङ्गना । रह एकान्तविलासः ।
 क्रीन्द्रदन्ताङ्कुरा एव लेखन्यस्ताभिः । कूले तटे । ६६-द्वीपक्षमापाल-
 परंपराणां द्वीपाधिपराजसमूहानाम् । दोर्विक्रमाद्भुजपराक्रमात् । विष्णोः
 प्रतिष्ठेति रामेण स्थापितमिति हेतोः । विभीषणस्य राज्ये लङ्काधिपत्ये ।
 परं केवलम् । सङ्कुचिता मन्दादराः । ६७-कर्पूरेति-कर्पूरपरागैः पाण्डुषु
 धवलेषु । भ्रान्त्या कर्पूरभ्रमेण । तुषाराग्निर्हिमाचलः । दक्षिणस्यां दिशि
 कर्पूरद्वीपोऽस्ति । ७ सर्गे ५५ श्लोकोऽपि द्रष्टव्यः । ६८-इतःपरं षड्भि-
 स्तैलपं नृपं वर्णयति । तद्वंशविशेषकश्चालुक्यकुलतिलकः । संख्ये
 रणे । वीररसं वीराख्यं रसं जलं च । जले विलीने पङ्कमेव शिष्यत इति
 भावः । ६९-राष्ट्रकूटो वंशविशेषो यं निःशेषं विनाश्य तैलपश्चालुक्य-
 लक्ष्मीमुन्निनाय । कोविदो निपुणः । यस्य तैलपस्य । ७०-स्विन्नकरस्य
 श्वेदाद्रहस्तस्य । यस्य तैलपस्य । संख्येषु रणेषु । कालो यमः । पुरन्दर इन्द्रः ।
 निबिडत्वमाप दृढो बभूव । ७१-अरातिः शत्रुः । शरः ‘गुन्द्रस्तेजनकः
 शरः’ इत्यमरः ; ‘सरहरी’ इति ख्यातः । काण्डो दण्डः । यशांसि कर्तृ ।
 ७२-स्फूर्जदिति-स्फूर्जद् विलसद् यश एव हंसस्तस्य विलासपात्रम् ।
 निखिंशः खड्ग एव नीलोत्पलं तत् । यस्तैलपः । उत्तंसः-‘पुंस्तुत्तंसावतंसौ

द्वौ कर्णपूरे च शेखरे' इत्यमरः । संग्राम एव लीलासरस्तस्मात् ।
 ७३-सैन्यं निजबलम् । साक्षिसात्रं विधाय केवलं साक्षितामापाद्य,
 अथ च तत्सहायतां विनैव । प्रतिपक्षलक्ष्म्याः शत्रुराज्यश्रियः । प्रातिभा-
 व्यार्थम्-प्रतिभूः प्रतिलभकः (हि. जामिन) तस्य भावः प्रातिभाव्यं
 तदर्थम् । आजुहाव स्वान्तिकमानिनाय । ७४-इतः परं पञ्चभिः
 सत्याश्रयं नृपं वर्णयति । वंशः कुलं वेणुश्च । सत्याश्रयस्तन्नामकः । भुक्रुटि-
 क्रुधेव वक्रत्वनीलत्वादिसाम्यं क्रोधे हेतुः । कपालानि शिरोऽस्थिखण्डानि ।
 ७५-इषवो बाणाः । संयुगा युद्धान्येव यामिन्यो रात्रयस्तासु । प्रोतेति-
 प्रोतानि विद्वानि प्रतिक्षमापतीनां शत्रुनृपाणां मौलिरत्नानि शिरोमणयो
 येषु ते । विन्दते स्म विचारयन्ति स्म, जानन्ति स्मेति वा । चक्रवालं
 मण्डलम् । ७६-गुणो मौर्वी । कोटिर्धनुरग्रभागः । अन्नाणि शरान् ।
 ७७-भूभृतो राजानः पर्वताश्च । क्रौञ्चाचलः पर्वतविशेषः, यं परशुरामो
 विव्याध । 'हंसद्वारं भृगुपतियशोवर्त्म यत्क्रौञ्चरन्ध्रम्' इति मेघदूते ।
 भार्गवः परशुरामः । मार्गणो बाणः । ७८-दृप्तारिदेहे सगर्वशत्रुशरीरे ।
 समरोपमर्दो रणसंघर्षः । यज्ञोपवीतभ्रमतो विप्रोऽयमिति भ्रान्तेः । अन्त-
 रायो विघ्नः । ७९-इतः परमष्टभिर्जयसिंहदेवं नृपं वर्णयति । ततः सत्या-
 श्रयादनन्तरम् । गजाहवेषु हस्तिप्रधानेषु रणेषु । करे निजपाणौ । मुक्ता-
 फलानि मौक्तिकानि-कर्तृपदम्-प्रकृतम्, यशांसीव व्यराजन्त शृशुभिरे,
 इति सम्बन्धः । ८०-प्रतापः कोशदण्डजं तेजः प्रकृष्टतापश्च । कदर्थ्य-
 सानाः पीड्यमानाः । प्रत्यर्थिभूपालाः शत्रुनृपाः । मदिषी कृताभिषेका
 राज्ञी सैरिभी च । अङ्कपाली-आश्लेषः । ८१-प्रतापो भानुरिव तस्मिन् ।
 प्रतिष्ठां गौरवम्, भजति सति । संयुगेषु युद्धेषु । सूर्योपलः सूर्यकान्तमणिः ।
 पार्थिवानां नृपाणाम् । तापोऽन्तर्दाह उष्णत्वञ्च । ८२-ध्वजिनी सेना ।
 धरित्री पृथ्वी । अकर्मठमकर्मशीलम् । कूर्मपतिं विष्णुद्वितीयावतारक-
 च्छपम् [उद्देश्यम्] । आर्द्रेति-आर्द्रव्रणाधिष्ठितं नूतनव्रणसहितं वृष्टि-
 पीठं यस्य तादृशम् [विधेयम्] । ८३-शिवा शृगाली । ८४-यात्रासु
 विजयोद्यमेषु । जयसिन्धुराणां गन्धगजानाम् । सप्तचक्रदः सप्तपर्णनाम-

धेयो वृक्षविशेषः । बान्धवः सहशः । ८५-विपक्षाः शत्रवः । अधिव्य-
चापस्य-अधिगता ज्या मौर्वी यस्य तादृशश्चापो यस्य तस्य । परं केवलम् ।
८६-यशोवतंसं निजकीर्तिमण्डितम् । सुराणां नगरमिन्द्रपुरीम् । पुरन्दर
इन्द्रः । ८७-इतः परं सर्गान्तं यावद् आहवमल्लदेवं वर्णयति । मण्डलाग्रः
खड्गः । धारेति-धाराजलात् कृपाणधाराजलाद् उत्था-उत्पन्ना ।
८८-आख्यायिका हर्षचरितादिः । कथा कादम्बर्यादिः । सर्गबन्धो महा-
काव्यम् । दशरूपकं नाटकादिः । रामो दाशरथिः । ८९-रिक्तभावं रिक्त-
त्वम् । प्रपापालिका जलशालायां नियुक्ता स्त्री । मुखान्यग्रभागा आन-
नानि च । ९०-कौक्ष्यकः कृपाणः । प्रतापम्-अन्यत्र प्रकृष्टतापम् ।
चोली चोलेदेशनारी । ९१-दीप्रेति-दीपो दीप्तिमान् प्रताप एवानलस्तस्य
संनिधानान्नैकद्वयात् । प्रमारः परमार इति वंशविशेषः, यत्र भोजो जन्म
लेभे । धारा प्रवाहः । धारा भोजराजधानी । ९२-पानीयं खड्गधाराज-
लम् । भूयुतो राजानः पर्वताश्च । मालवभर्तुर्भोजराज्ञः । धाराम्-एकत्र
नगरीम्, अन्यत्र जलधाराम् । परिहर्तुं त्यक्तुम् । ईशः समर्थः ।
९३-निःशेषं निर्वासिताः स्वस्थानाद्बहिष्कृता मानसं प्रापिताश्च राजहंसाः
श्रेष्ठराजानः पक्षिविशेषाश्च येन सः । बालाम्बुदेति-नूतनजलधरवल्लीलेन ।
कीर्तिहंसीम्-भोजराजकीर्तिरेव हंसी ताम् । ९४-धारा नगरी जलधारा
च । चित्रमद्भुतम् । ९५-मुखान्यग्रभागान् । तत्कीर्तिमिस्तत्पदेन होम-
परामर्शः । तारापतिश्चन्द्रः । ९६-क्षीबो मत्तः । धारा नगरी । धारा
प्रवाहः । ९७-शतक्रतोरिन्द्रस्य । मध्यमचक्रवर्ती मध्यमलोकपालः ।
क्रमात् परिपाट्या । यः शतक्रतोः शङ्कास्पदतां नायासीदिति सम्बन्धः ।
९८-चिन्तामणिर्ध्यानादेव सकलवस्तुदाता रत्नविशेषः । पुरः पुरस्तात् ।
वराको दीनः । तत्र राज्ञि, आहवमल्लदेवे । मौर्वणतुलाधिरुद्धे-सुवर्णतुला-
पुरुषदानार्थम् । स चिन्तामणिः । पाषाणतुलाधिरुहं पाषाणसाम्यप्राप्तिम् ।
९९-कलेस्तुर्ययुगस्य । उत्सारणकारणेन दूरीकरणार्थम् । यागो यज्ञः ।
१००-उष्णभस्तिभासः-आदित्यात् । कलिस्तुर्ययुगं कर्तुं । १०१-कृती
पुण्यवान् कुशलश्च । आहवमल्लगुणरञ्जिताः प्रजास्तत्पूर्वजगुणान् विस्म-

रन्ति स्मेति भावः । १०२-विशीर्णेति-विशीर्णो नष्टश्छिन्नश्च कर्णस्त-
न्नामधेयो डाहलाधिपः श्रोत्रं च यस्याः सा । पृथ्वीभुजङ्गः क्षितिपः, आह-
वमल्लदेवः कामुकश्च । डाहलश्रीर्डाहलदेशराज्यलक्ष्मीः । ताडङ्कः कर्णभूष-
णम् । पाठान्तरम्-महाकवय उक्तमेवार्थं भङ्ग्यन्तरेण बहुधा निरूपयन्ति ।
जैनसंप्रदाये तदेव पाठान्तरमित्युच्यते इति मन्यामहे । अत्र पाठान्तरपदेन
तदेव बोद्धव्यम्, नतु पाठभेदरूपोऽर्थोऽभिप्रेतः । १०३-उक्त
एवार्थो भङ्ग्यन्तरेण प्रतिपाद्यते । कीर्तिः कर्तृपदम् । दन्तो हस्तिदन्तः ।
१०४-असिः खड्गः । अत्युच्छलता नितान्तमुद्रच्छता । धाराजलेन खड्गधा-
राजलेन । धाम्ना तेजसा । मातङ्गो गजश्चण्डालश्च । अभ्युक्ष्य प्रक्षाल्य ।
१०५-यद्वैरिसामन्तेति-यस्य वैरिसामन्तनितम्बिनीनां शत्रुनृपाङ्गना-
नाम् । अश्रान्तोऽनवरतं प्रवृत्तः । १०६-एकत्र वासाद् वक्त्राख्य एक-
स्मिन् स्थानेऽवस्थितेः, इदं संस्मरणे हेतुः । अवसानभाजो लुप्तायाः ।
ताम्बूललक्ष्म्यास्ताम्बूलजन्यशोभायाः । तानवमभावम् । १०७-जालं
समूहः । वेला समुद्रतटम् । समुत्सारणकारणेनापसारणार्थम् । भार्गवं
परशुरामम् । १०८-उत्करः समूहः । भङ्गी व्याजः । रोषेण निजसंपत्ति-
नाशजन्यकोपेन । अम्बुराशिः समुद्रः । १०९-पाथोधिः सागरः । शोणा-
श्मभिः पद्मरागमणिभिः । शोणितेति-शोणितवद्गुधिरवत् शोणा रक्ता
देहाः शरीराणि येषां तैः । अभीक्ष्णं शश्वत् । रघुराजेति-रघुराजस्य
रामचन्द्रस्य बाणेन [जातः] जीर्णो यो घ्नणस्फोटस्तम् । आचक्षे कथ-
यामास प्रकटीचकारेति वा । ११०-राशीकृतमेकत्रीकृतम् । वेला समुद्र-
तटम् । चमूः सैन्यम् । अम्भोविभूतेर्जलसमूहस्य । क्षारजलस्य पातुमशक्य-
त्वादपरिक्षयः । १११-उत्तम्भयामास निचखान । अदम्भवीरोऽव्या-
जशूरः । असूयितमसोढम्, इदं जयस्तम्भविशेषणम् । स्वैरविहारशीलैः
स्वच्छन्दविहरणपरैः । आलानं गजबन्धनस्तम्भः । वारणेन्द्रो गजेन्द्रः ।
११२-यदन्तःपुरेति-यस्य राज्ञोऽन्तःपुरसुन्दरीणामवरोधाङ्गनानाम् ।
उपान्तभाजां समीपवर्तिनीनाम् । गृहीतसारः-गृहीतः [मन्यनेन] सारोऽ-
मृतादिः सारपदार्थो यस्य सः । त्रिदशैर्देवैः । ११३-विजयोद्यमेषु जय-

यात्रासु । दशकण्ठशत्रुः—रामचन्द्रः । समस्या—अर्द्धम् । ११४—दोर्दण्डो
बाहुदण्डः । द्रविडप्रकाण्डं चोलदेशेश्वरम् । अभाजनमपात्रम् । वीररस-
स्य वीराख्यरसस्य जलस्य च । उत्करः समूहः । ११५—पृथ्वीभुजङ्गो
भूपतिः कामुकश्च । परिकल्पिताङ्गीम्—भयेन प्रेम्णा च । यश इति—यश-
श्चोलकीर्तिरेव पटस्तस्योल्लुण्ठनमपहरणं, तस्य केलिं करोतीति तादृशः ।
काश्चीं चोलराजधानीं मेखलां च । चोलराज्यश्रियं चोलनृपतिलक्ष्मी-
मङ्गनां च । ११६—चोलस्य चोलदेशराज्ञः । भालत्वचं ललाटचर्मम् ।
अद्यापि—इतः परमपि । अयं श्लोको बहुत्रालङ्कारग्रन्थेषु समुद्धृतः । ११७—
प्रतियोगी ❁ शत्रुः प्रतिध्यानी च ❁ । भुजशौर्येति—भुजशौर्यमेव वहि-
स्तस्मिन् । प्रत्यर्थिपृथ्वीपतिः शत्रुभूपालः । मन्त्रः ❁ षाड्गुण्यरूपः, ॐ
ह्रीम् इत्यादिकश्च ❁ । ११८—देवस्य राज्ञः । पुष्पेषुः कामः । अखर्वाः
प्रबलाः । अप्रतिमानम् ❁ अप्रतिभां मूकत्वं च ❁ । ऊर्जितेति—ऊर्जित-
ज्याया उत्कृष्टमौर्व्या निष्ठयूते निर्गते नितान्तं निष्ठुररवे प्राप्नोऽप्रवादः
प्रथमजल्पो येन सः ।

इति प्रथम सर्गः

अथ द्वितीयः सर्गः

१-अथ पञ्चविंशतिपद्यैः कल्याणनामधेयां चालुक्यराजधानीं वर्णयति । असौ पृथिवीपुरन्दरः क्षितीन्द्रः [आहवमल्लदेवः], क्रमात् कियतापि कालेन, परार्थ्यं श्रेष्ठम्, कल्याणमिति ॐ कल्याणकटकं नगरम् इति प्र० ॐ (प्र० = प्रसिद्धम् ?) पुरम्, चकार निर्मापयामासेति सम्बन्धः । हर्ष्यं धनिनां वासगृहम् । आवलिः पङ्क्तिः । विभाव्यते ज्ञायते । संनिभं सदृशम् । २-निवर्तिताः स्वलिताः । नतभ्रुवामङ्गनानाम् । मुखानिला मुखवायवः [उद्देश्यम्] । मानो रतिकोपः । मलयद्रिवायवः-विधेयम् । ३-क्षपाकरश्चन्द्रः । कातरेति-कातरं विच्छाद्यं रश्मिमण्डलं यस्य सः । पुरन्धी सुचरित्रा स्त्री । मुकुरो दर्पणः । ४-दन्तपत्रं कर्णाभरणविशेषः । संक्रान्तिभिषेण प्रतिबिम्बव्याजेन । कान्तिजलं लावण्यपानीयम् । ५-वर्त्म व्याजः । समीपतां नैकट्यम् । मुखानि कर्म । जाग्रन्मदनान्युद्दीप्तकामानि । सुभ्रुवामङ्गनानाम् । यामिकः प्राहरिकः । यामिनीपतिश्चन्द्रः । ६-उदरं मध्यम् । शरद् शरहतुः । कलिन्देति-कलिन्दकन्याया यमुनाया हृदोऽगाधजलं, तद्वन्मेचकं नीलम् । नभः कर्म । ७-प्रकर्षवत्या-अत्युन्नतया । कपिशीर्षं प्राकारस्योच्चतमो भागः । वप्रसंहतिः प्राकारपङ्क्तिः कर्तृपदम् । अम्बरेति-अम्बरमाकाशमेव केलिदर्पणतस्मिन् । ८-तारकापतौ चन्द्रे । रौप्येति-रौप्यो रजतनिर्मितो यः कर्पूरकरण्डः कर्पूराधारपात्रविशेषस्तद्वत् पाण्डुरः । रोहिणी चन्द्रकान्ता । ९-यदीयेति विशेषणम् । अमुग्धेति च विशेष्यम् । स्फटिकस्थलीभुवां स्फटिकभूमिसमुत्पन्नानाम् । द्वाभिर्वनवह्निः । १०-परिजातो देवतरुः । विडम्बनामुपहासम् । गृहीतसारस्य-[मन्थनेन] गृहीतः सारः पारिजातसहितानि चतुर्दशरत्नानि यस्य तस्य । ११-मन्युः कोपः । नृपेण-आहवमल्लेन । कक्षां साम्यम् । शतमन्युरिन्द्रः । मन्युः क्रतुः कोपश्च । पुरी-अमरावती । पुरप्राग्रहरस्य नगरश्रेष्ठस्य । गाहते प्राप्नोति । १२-गण्डेति-गण्डस्थलमेव चन्द्रमण्डलं तस्मिन् । कुण्डलातिथौ कर्णाभरणविशिष्टे । कुरङ्गकश्चन्द्रकलङ्कात्मको मृगः ।

१३-समुच्छलदिति-समुच्छलन् समुल्लसन् मौक्तिकानां कान्तिरेव वारि
 येषु तैः । सुरसङ्गमूर्धगैर्देवप्रासादशिखरस्थैः । प्रपा पानीयशालिका ।
 १४-कार्मणं वशीकरणम् । लीलायितं विलासम् । एणचक्षुषामङ्गनानाम् ।
 भवाय शंभवे । १५-प्रशस्तिर्बिरुदावलिः । प्रतिवस्तुतां तद्रूपत्वम् ।
 दात्युहः पक्षिविशेषः । १६-रुषां मानकोपानाम् । मुजङ्गः कामिजनः ।
 पञ्चमोर्मयः पञ्चमस्वरतरङ्गाः कर्तृपदम् । १७-(कासुचन प्रतिषु 'यद्व-
 श्मसु' इति प्रमादान्मुद्रितं शोधनीयम्) यद्वेश्मसु यस्य नगरस्य गृहेषु ।
 रोहिणीपतिश्चन्द्रः । गुणं लाभम् । अलक्ष्यतामदृश्यत्वम् । पुरन्ध्री सुचरित्रा
 स्त्री । १८-सौधो राजसदनम् । समुच्छलदिति-समुच्छलतां समुल्लसतां
 मौक्तिकानां पताकावस्त्रप्रान्तप्रोतानां मुक्तानां कान्तिनिर्झरैः प्रभापरम्परा-
 भिः करणैः । इदं प्रकृतम् । सुरापगापयो मन्दाकिनीपानीयं कर्म ।
 १९-त्र्यम्बकः शिवः । स्मितेन्दीवरदीर्घचक्षुषामङ्गनानाम् । पार्श्वं सामी-
 प्यम् । २०-असौ स्मरः । उत्पलं नीलकमलम् । मित्रता साम्यम् । मनांसि
 पुरुषाणाम् । तथा च शाकुन्तले-'ध्रुवं स नीलोत्पलपत्रधारया शमीलतां
 छेतुमृषिर्व्यवस्यति' इति । २१-रतिरेव रत्नसंपत् तासाम् । वधूरेव तडित्
 तस्यास्ताण्डवस्य मेघमण्डली । विभ्रमा एव तारकलक् तासाम् । स्मरत-
 ल्पकल्पना कामकेलिशय्यारचना । इदं विशेष्यम् । स्मरतल्पकल्पनायां
 समुद्रवेलायाः, मेघमण्डल्याः, नभस्थल्याश्चारोपः । २२-स्थितिं न त्यजन्ति
 मानसं न यान्ति । हर्षगद्गदा आनन्दोन्मत्ताः । दिशन्त्यर्पयन्ति । वप्रः
 प्राकारः । २३-सौधो राजसदनम् । विगाहमानस्य प्राप्तवतः । विधोश्चन्द्रस्य ।
 कुरङ्गको लाञ्छनात्मको मृगः । वतंसः कर्णपूरः । २४-वागुरा मृगबन्धनी ।
 कुरङ्गो मृगः । पञ्चशरः कामः । अन्वहं प्रतिदिनम् । वितन्वते कुर्वन्ति ।
 २५-अमुष्यास्य कल्याणस्य । मानसं सरदिचत्तञ्च । अलका कुबेर-
 नगरी । इति कल्याणवर्णनम् । २६-ककुभः दिशः कर्म । भार्गवः पर-
 शुरासः । स नृपः-आहवमल्लः । तत्र कल्याणनगरे । अर्थी याचकः । प्रति-
 पादनं दानम् । २७-अनर्घेषु बहुमूल्येषु । २८-बाणपमश्रु । पदैर्वाक्यैः ।
 सहधर्मचारिणी धर्मपत्नीम् । सरस्वती वाणी । २९-फलेन पुत्ररूपेण ।

शून्यो विंकलः । दुनोति पीडयति । गृहस्थाश्रमधर्म एव पादपः । आत्मनः
 प्रतिबिम्बम्-‘आत्मा वै जायते पुत्रः’ इति वचनात् । ३०-अलक्षणं
 वन्ध्यात्वचिह्नम् । बालमृगाक्षि-आहवमल्लधर्मपत्नीसम्बोधनम् । मृग्यते
 लक्ष्यते । ईदृशः सर्वलक्षणसंपूर्णायाः । पुण्यविपर्ययः पापम् । ३१-पुरः
 मदनन्तरम्, अग्रतो वा । पोतो यानपात्रम् । कूपको गुणवृक्षकः, नौम-
 ध्यस्थरज्जुबन्धनकाष्ठम् । शकुन्ती पक्षिणी । ३२-गेहिनी कलत्रम् । अली-
 कमनृतम् । ३३-गुणं लाभम् । अत्र सुतरूपे वस्तुनि । ३४-अश्वमेधो
 यज्ञः । गृहमेधिनो गृहस्थाश्रमिणः । शुभं कल्याणम् । ३५-पुत्रिणां पुत्रवतां
 पुरुषाणाम् । धुरि-अग्रगण्यत्वे । ३६-देवस्य राज्ञः । श्रोत्रपथप्रमाथिनीं
 कर्णारुन्तुदाम् । परं केवलम् । ३७-धीरं यथास्यात्तथा । अधोरलोचनां
 चञ्चललोचनां राज्ञीम् । अङ्क उत्सङ्गः । आतङ्ककलङ्क दुःखजं मालिन्यम् ।
 द्विजावली दन्तपङ्क्तिः । ३८-कवोष्णो मन्दोष्णः । निग्रहणाय दण्डनाय ।
 ३९-कृतश्रुतागमोऽधीतसकलशास्त्रः । अत्र सुतवस्तुनि । ४०-बालमृगाङ्क-
 शेखरः शङ्करः । चकोरलोचने राज्ञीसम्बोधनम् । पात्रं भाजनम् । तपस्विनो
 वराकाः । ४१-तपसे तपस्यायै । प्रभूतभावो बहुलभक्तिः । प्रयते
 चेष्टे । विभावरीवल्लभखण्डमण्डनः शङ्करः । ४२-कलुषस्य कर्मणः
 पापस्य विघ्नस्य वा । खण्डशशाङ्कशेखरः शङ्करः । ४३-देव्या
 राज्ञ्या । समस्तचिन्तां राज्यभारम् । प्रार्थितवस्तुसिद्धये पुत्रप्राप्त्यै ।
 ४४-तपः कर्म । स्थण्डिलं चत्वरम्, यागार्थं परिष्कृता भूमिः । असाध-
 यदकरोत् । अपकर्षं हीनताम् । ४५-दुष्पसहं सोढुमश्वयम् । चण्डेति-
 चण्डद्युतिः सूर्यस्तस्य मण्डलं तस्यातिथिर्निकटस्थः, तेजोहीन इति
 यावत् । ४६-चर्या-आचारः । समाहिता पूता सावधाना च । नरनाथ-
 सुन्दरी राज्ञी । निशातेति-निशातस्तीक्ष्णो यः शाणः कषपाषाणस्तेनो-
 स्लिखितमुज्ज्वलितम् । समन्वगादनुगच्छति स्म । ४७-मृगाङ्कचूडस्य
 शिवस्य । किरीटनिम्नगा गङ्गा । उपाचरदसेवत । स्वहस्तेति-स्वहस्तेन
 लिप्तं [गोमयादिना] ईश्वरस्य शिवस्य मन्दिराजिरं मन्दिराङ्गणं यया सा ।
 ४८-तथाविधायाम्नादृशपुत्रप्राप्तिरूपायाः । मतमिष्टम् । अद्रिकन्याद-

यितः शङ्करः । कल्पयति स्म—अरचयत्, अर्पयति स्मेति वा । ४९ नभश्चरीं
 भारतीमाकाशवाणीम् । ५०—अलमिति—तामेवाह । चुलुक्येति—आह-
 वमल्लसन्बोधनम् । आरोहति प्राप्नोति । ५१—क्षितीन्द्र हे राजन् ।
 भाजनं पात्रम् । वंशोऽन्वयो वेणुश्च । शुचितां पवित्रतां धवलतां च ।
 ५२—दिलीपेति—दिलीपो मान्धाता च सूर्यवंशजौ राजविशेषौ, तौ मुखे
 आदौ येषां ते तादृशा ये आदिपार्थिवा आदिराजानस्तेषां प्रथा ख्याति-
 स्ताम् । ५३—कर्म तपः सुकृतं च । श्रियं लक्ष्मीं सीतां च । रामो दाश-
 रथिः । ५४—श्रुतिशुक्तिम्—श्रुतिः कर्ण एव शुक्तिर्मुक्तास्फोटस्ताम् । व्योमेति—
 व्योम—आकाशमेव पयोनिधिस्तस्य । उदश्चिरोमाश्चतयोद्गतरोमहर्ष-
 णतया । ५५—पुरन्ध्री सुचरित्रा स्त्री । पारणा व्रतानन्तरं भोजनं व्रतस-
 माप्तिर्वा । ५६—विप्रो ब्राह्मणः । अरज्यत रतो बभूव । ५७—कमनीयं
 सुन्दरम् । पुरुहूत इन्द्रः । संपादितेति—संपादितः कृतो मांसलोऽतिकुल
 उत्सवो येन तादृशः । निर्वृतिः सुखम् । ५८—सोमश्चन्द्रः । गोत्रं कुलम् ।
 ततस्तस्मात् । अभिधानं नाम कर्म । ५९—अनन्येति—अनन्यसामान्यम-
 साधारणं तनूजं पुत्रं शंसते कथयतीति तादृशी ताम् । दिव उद्गतां दिवं
 नभोवाणीम् । निर्भरं नितान्तम् । मध्यमलोकनायकः—आहवमल्लः । ६०—
 कस्यचिद् दिव्यसूनोः । गण्डपाली कपोलम् । विसं मृणालतन्तुः । देव्या
 राज्ञ्याः । ६१—उपयाचितम्—दीयते यत्तु देवेभ्यो मनोराज्यस्य सिद्धये ।
 उपयाचितकं दिव्यं दोहदं तद्विदुर्बुधाः । स्वमनोरथसिद्धये, इष्टदेवाय प्रति-
 ज्ञात उपहारः । हरः शङ्करः । ६२—धौतां क्षालितां श्वेतां च । ६३—पयसे
 दुग्धाय । सुधा चन्द्रस्थं पीयूषम् । आननं चूचुकम् । तयोः स्तनयोः ६४—
 क्षीरमिषेण दुग्धव्याजेन । गालनशुभ्रवाससः—गालनं स्त्रावणं क्षरणं वा
 (हि. छानना) तस्य शुभ्रं वासो वस्त्रं तस्य । ६५—पयो दुग्धं जलं च कर्म ।
 समल्लिकावासं मल्लिकापुष्पगन्धसहितम् । ६६—मृगीदृशो राज्ञ्याः ।
 चूचुकं कुचाग्रम् । प्रभावेति—प्रभावेणालौकिकसामर्थ्येन संक्रान्तं स्तने-
 र्ऽर्पितं रसायनौषध्या दलद्वयं पत्रयुगलम् । ६७—निरन्तरेत्यनवरतकष्ट-
 वायि । अर्थिनां याचकानाम् । दारिद्र्यं धनाभावम् । असौ कुमारः ।

मध्यस्थमवलग्नस्थमुदरस्थं वा, अन्यत्र च तदस्थम् । दारिद्र्यं कृशता ।
नरनाथयोषितो राश्याः । ६८ बलिस्तन्नामा दैत्यः । समुल्लासमौद्धत्यम् ।
स विष्णुः । ना विष्णुः पृथिवीपतिरिति वचनात् । बलिस्थितिं त्रिवलि-
सत्ताम् । बलिरुदररेखा । ६९-अयं कुमारः । सा राज्ञी । ७०-काञ्ची
राश्याः । यामिकः प्राहरिकः । ७१-महागृहाणां प्रासादानाम् । डम्बरः
समूह आटोपो वा । महेन्द्रो मलयः सह्यः शुक्तिमान् ऋक्षपर्वतः । विन्ध्यश्च
पारियात्रश्च सप्तैते कुलपर्वताः । ७२-उर्वीतिलकस्य कलत्रं राज्ञी । मेखला
काञ्ची । उदेष्ट्यत उदीयमानस्य । तेजसः कुमारस्य । पुरः प्राक् । ७३-क्षमा-
वल्लभेति राश्याः । उपधानमुपवर्हः ॐ गांडुयउं ॐ । ७४-पदद्वयीं निज-
चरणद्वयम् । इयेष-ऐच्छत् । चिराय मुमोचेति सम्बन्धः । ७५-तारासु
नक्षत्रराजिषु । पाटले रक्तवर्णे । गुरुस्मया-अतिगर्वा । दिगङ्गनाः कर्म ।
संवाहनं मर्दनम् । आजुहाव-आह्वयते स्म ७६-मुखराणि शब्दायमा-
नानि । स्तब्धशिरःसु निश्चलोर्द्ध्वभागेषु, अविनीतेषु च । तेजसा कान्त्या
गर्वेण च । बद्धमत्सरा सेव्या । ७७-निवेदयन्ती सूचयन्ती । सुधाव-
र्तिरमृतशलाकेवानन्ददायिनी ७८-शास्त्रवर्त्मना शास्त्रोक्तविधिना ।
पुंसवनादिकर्मसु पुंसवनप्रभृतिसंस्कारेषु । क्षितेरीशितुः - राज्ञः ।
७९-कृतद्रवैर्द्रवीभूतैः । चन्द्रकरैः शशिकिरणैः । आप्लुतोऽभिषिक्तः ।
८०-मिषग्मिवैद्यैः । वितीर्णैति - वितीर्णानि रक्षाविधये मण्डलान्यक्षताश्च
यत्र तादृशम् । विशारदाभिर्निपुणाभिः । गोत्रवधूभिः कुलाङ्गनाभिः ।
अर्चितं भूषितम् । ८१-सूतिकागृहं प्रसूतिमन्दिरम् । दैवज्ञो ज्यौतिषिकः ।
८२-विस्फुरदिति - विस्फुरन्तीं प्रभां धरन्तीति तादृशेषु, अन्यत्र विस्फुर-
त्प्रभोऽधरो येषां तादृशेषु । अर्तिः पीडा । परिच्छदे परिजने दास्यादिके ।
८३-निखातेति - निखाता रक्षौषधिर्यत्र तादृशी या गेहदेहली तस्याः
समीपे सजीकृताः शस्त्रपाणयो यैस्तेषु । इदं 'मन्त्रवादिषु' इत्यस्य विशेष-
णम् । त्रादनम्-अक्षतान् परितः प्रक्षिप्य ताञ्चिकैः क्रियमाणो विधि-
विशेषः । ८४-गृहोदरस्थे सूतिकागृहमध्यस्थे । जरतीपरिमृष्टे वृद्धासु सेवि-
कासु । उपांशु शनैः ॐ एकान्ते ॐ । वितीर्णकर्णासु - आकर्णयन्तीषु ।

८५—यत्र मुहूर्ते । अद्भुतधाम्नि दिव्यगुणविशिष्टे । लभं राशीनामुदयो मुहूर्तम् । नन्दनस्तनयः । पताका कलापकम् । ८६—सुरप्रसूनानि देवपुष्प-
वृष्टिः । षट्पदो भ्रमरः । परमत्यर्थम् । ककुभो दिशः । ८७—नवेति—नवस्य
नूतनस्य प्रतापस्य तेजसः, अङ्कुराणां चक्रवत् कान्तया । आरात्रिकमिष्ट-
देवस्य पुरस्तात् प्रज्वलितदीपभ्रामणम् (हि० आरती) । समाजहार
स्वीचकार । ८८—आसन्नेति 'समीपे निकटासन्न' इत्यमरः । वपुषा
कुमारशरीरेण । इति हेतोः । ८९—अवनीन्दोः—आहवमल्लमित्यर्थः ।
प्रथममादौ । नान्दीनिनादो मङ्गलध्वनिः । तदनु तत्पश्चात् ।
तदनुरूपोत्साहतस्तादृशपुत्रजन्मानुकूलोत्साहाद्वेतोः । वाग्विलासोऽकथ-
यदिति सम्बन्धः । ९०—चारणः कुशीलवो बन्दिविशेषः । गाथको
गायकः । करटी गजः । तूर्यं वाद्ययन्त्रविशेषः (हि० तुरही) । उत्तालः
✽ त्वरितः ✽ । वैतालिको बन्दी । ९१—आस्था विश्वासो दृढभक्तिः ।
पुरोधाः पुरोहितः । विधानविद् विधिज्ञः । गृहिणां गृहस्थाश्रमस्थानाम् ।
गार्हस्थस्य गृहस्थाश्रमधर्मस्य ।

इति द्वितीयः सर्गः ।

अथ तृतीयः सर्गः

१-क्षितीन्दोराहवमह्लात् । समाख्यां नाम । २-चालुक्यविभूषणस्य देवस्याहवमह्लस्य । अवदातद्युतिना धवलकान्तिना । ३-इतः परं कुमारस्य बाललीलां वर्णयति । हारं मातृहृदयस्थं मुक्ताकलापम् । पयोधरं मातृस्तनम् । अबाह्या अन्तरङ्गाः । गुणिनः-गुणस्तन्तुः शौर्यादिश्च । आत्मीयं स्वभावमात्मप्रकृतिम् । ४-प्रविश्य-कुमारस्य शरीरे । विनिःसरन्ती-मुखात् । अनिमित्तेति-अकारणेषद्वासकान्तिः । नरेन्द्र आहवमह्लः । ५-मुष्टिप्रविष्टेति-मुष्टौ कुमारस्य करे प्रविष्टं यदरुणरत्नं पद्मरागमणिः, तदेव दीपस्तस्य प्रभालता, कर्तृपदम् । विपक्षेति-विपक्षाणां शत्रूणां कण्ठक्षतजैर्गलरुधिरैरनुलिप्ता । कृपाणलेखा खङ्गः । सहजा सहैवोत्पन्ना । ६-यद् यस्मात् । समुत्थितानामूर्द्धस्थानाम् । आगामि भविष्यत् । नीचेषु नीचप्रकृतिकेषु, अधःस्थेषु च । आचक्षे कथयामास । ७-धात्रेयिका-उपमाता । हुङ्कारं प्रतिवचनम् । पेयूषममृतम् । गण्डूषो मुखपूरणम् । ८-अव्यक्तमस्पष्टं यथा स्यात्तथा । संवननं वशीकरणम् । ९-चूलकर्म चौलाख्यसंस्कारः । विनोदः क्रीडा । उच्चयः समूहः । नन्दनः पुत्रः । नन्दनतां देवोद्यानत्वम् । १०-उत्सङ्गः-अङ्कः । सङ्गलितैर्भ्रष्टैः । कार्मर्षं वशीकरणम् । ११-अमंस्त मेने । देवः-आहवमह्लः । १२-वितन्वतः कुर्वतः । रागो रक्तिमा स्नेहश्च । १३-मुखेन्दुसंचारेति-मुखं कुमारस्याननमेवेन्दुः । कुरङ्गः कलङ्कात्मको मृगः । कण्ठावसक्तेन कण्ठेऽपितेन । १४-वारनारी वेश्या । मञ्जीरो नूपुरः । राजहंसाः पक्षिविशेषाः श्रेष्ठराजानश्च । १५-आयसं लोहनिर्मितम् । तदीयशौर्यं केसरिपराक्रमम् । १६-प्राप्तोदयः-प्राप्त उदय औन्नत्यमाविर्भावश्च येन सः । सहखेलनाय सहक्रीडायै । शीतरश्मेश्चन्द्रस्य । १७-प्रतिष्ठा-उत्कर्षः । लिपिलिखिताक्षरविन्यासः । अत्र लोकेऽध्ययने वा । गुरवः-उपाध्यायाः । १८-पृषत्कान् बाणान् । पार्थस्यार्जुनस्य । विरलीबभूव निबिडेतरा बभूव । १९-भूपालेति-भूपालकन्या एव मधुपाङ्गना भ्रमर्यस्ताभिः । कवित्वेति-

कवित्वं वक्तृत्वञ्च फलं यस्याः सा । २०-कलापः समूहः । कुमुद्वती कुमु-
दिनी । २१-तस्मिन् कुमारे । अवधीर्यं तिरस्कृत्य । मुग्धा मनोज्ञा ।
छटा शोभा । पेतुः पतितानि । २२-निद्रादरिद्राणि निद्रारहितानि ।
२३-तेजस्विनां सप्रतापानाम् । भास्वान् सूर्यः । विष्णुपदं विष्णुचरण-
मन्यत्राकाशम् । २४-तेजोधनानां तेजस्विनाम् । संक्रान्तिभङ्गश्च
प्रतिबिम्बव्याजेन । २५-संवादेति-संवादस्यानुकूलभावित्वस्य यशसा
कीर्त्या दरिद्रो रहितः । चन्द्रार्धचूडस्य शङ्करस्य । २६-अकुण्ठम-
प्रतिहतम् । उत्कण्ठमानमुत्सुकम् । २७-अङ्कशिचट्टं विरुदम् ।
अयं कुमारो विक्रमाङ्कः । २८-एनं कुमारम् । धुनी नदी ।
साधारणतामुभयसमानताम् । २९-सिद्धितं नूपुरध्वनिः । सहोदरेण
तुल्येन । ३०-आज्ञा-मम । पार्थिवानां सामन्तनृपाणाम् । त्यागोपभो-
गेषु-मम । मा-आस्तां मा भवतु । ३१-देवः-आहवमल्लः ।
प्रतिकूलभावं बाधकत्वम् । चन्द्रचूडाभरणः शिवः । प्रमाणं साक्षि-
भूतः । ३२-यामिकः प्राहरिकः । मौर्वी ज्या । ३३-कर्णाटपतेः
कुन्तलदेशेश्वरस्य, आहवमल्लस्य । दुकूलं वस्त्रम् । ३४-वाचालता
बहुभाषित्वम् । मुधांशुश्चन्द्रः । पाटवनाटनं चातुर्याडम्बरः । ३५-विचार-
चातुर्यं विवेकः । अपाकरोति दूरीकरोति । तातस्य मत्पितुर्भवतः । ३६-
आचारविपर्ययस्य विपरीताचारस्य, अनाचारस्य । अहो खेदे । वैशसम-
तिकष्टम् । आः ! अत्यन्तखेदे । अनङ्कुशोऽनाचारी, स्वतन्त्रः । कलिकुञ्जरः-
कलिः कलियुगमेव कुञ्जरो हस्ती । ३७-लक्ष्म्याः करं ग्राहयितुं युवराज-
पदेऽभिषेचयितुम् । कार्यं प्रयोजनम् । विपर्यासमलीमसेनाचारवैपरीत्य-
कलङ्कितेन । परिरम्भणमालिङ्गनम् । ३८-अन्यायपरायणेन दुर्नीति-
शीलेन । गोत्रे चालुक्यवंशे । ३९-सलीलमनायासपूर्वकम् । पदातिः
सैनिकः । ४०-तस्य दशरथस्य । ४१-विश्राम्यतु दूरीभवतु ।
कुन्तलेन्द्र द्वे कर्णाटपते । समालोचयति विचारयति । ४२-पांसुलानां
खैरिणीनाम्, धुरि-अप्रभागे [स्थिता] इयं लक्ष्मीः । ४३-प्रसादेति-
प्रसादः प्रसन्नतैव मुक्तावलिमुक्ताहारस्ताम्, अथवा प्रसाद उपहारः । ४४-

प्रभूतैः प्रचुरैः । भवानोदयितः शिवः । प्रसादीकृतवानुपहारीकृतवान् ।
 ४५-कर्णामृतानि श्रवणयोः सुधावदानन्ददायीनि । सुरद्विरेकैर्देवोद्यान-
 भ्रमरैः । पारिजातो देवतरुः । ४६-नयविप्लवानां दुर्नीतिपरम्पराणाम् ।
 मातङ्गो गजः । ४७-रक्तासवैः-रक्तं रुधिरमेवासवो मद्यं तैः । विनय-
 व्रतस्य सदाचारस्य । ४८-अत्र सोमदेवे । गुणाः शौर्यादयो, रज्जवश्च । निस-
 र्गलोला स्वभावचपला । ४९-दैवज्ञो ज्यौतिषिकः । एतस्य सोमदेवस्य ।
 पापग्रहा अनिष्टग्रहाः । गृहीतपापाः प्रतिबन्धकाः । ५०-मृगाङ्गमौलिः
 शिवः । ५१-प्रमाणीकुरु स्वीकुरु । वत्स हे पुत्र । निर्मत्सरा ईर्ष्याद्वेष-
 रहिताः । ५२-तातस्य मत्पितुर्भवतो दुराग्रहः । ५३-तस्य सोमदेवस्य ।
 राज्यदूता राज्यप्राप्तिसाधका तत्सूचका वा । शशिशेखरः शिवः । कीर्ति-
 विपर्ययोऽयशः । ५४-अस्य सोमदेवस्य । विभर्तु-सोमदेवः । ५५-
 चित्रतरैराश्चर्यजनकैः । प्रतिपत्तिः स्वीकारो गौरवं वा । ५६-चन्द्रमौलिः
 शिवः । इत्यमुना प्रकारेण । ५७-प्रतिपत्तिपात्रे यौवराज्यभाजि । अनुम-
 न्यते स्म वाञ्छति स्म । पूरेण जलप्रवाहेण । निम्ने नीचस्थाने । सिन्धुर्नदी ।
 ५८-देवोपदेशादाकाशवाण्याः । रत्नपरीक्षको वैकटिकः । महाहै
 बहुमूल्यम् । ५९-शेषो नागराजोऽनन्तः । आदिकूर्मस्तयोरुभयोर्धारयिता
 कच्छपः । ६०-स आहवमल्लः । वन्दिताज्ञम्-वन्दिता-आज्ञा येन
 यस्य वा तम् । यशोवतंसानि कीर्तिभूषितानि । ६१-कुम्भी गजः । चीन-
 पिष्टं सिन्दूरम् । विपाटलो रक्तवर्णः । चोलबलं चोलदेशसैन्यम् । रक्तापगा
 रुधिरनदी । ६२-चालुक्यरामे चालुक्यश्रेष्ठे, रामो दाशरथिश्च । हरयोऽश्वाः
 कपयश्च । वाहिनी सेना । तत्र कुमारः । भङ्गी व्याजः । ६३-कुञ्जरो
 गजः । चैत्रश्चैत्रमासः । चन्दनवायुर्मलयानिलः । आसीत् प्रादुर्बभूव ।
 ६४-राजहंसो नृपश्रेष्ठः पक्षिविशेषश्च । निखिंशः खड्गः । यशःक्षीरं-यशः-
 एव क्षीरं दुग्धं तत्-कर्म । ६५-वीरप्रकाण्डे शूरश्रेष्ठे । द्रविडाङ्गनानां
 चोलीनाम् । ६६-विरुद्धे-आक्रान्तवति । पशुवत्-पलायनजन्यश्रमाधि-
 क्यात् पात्राभावाद्वा केवलमुखेन । माता-इति जननीति मत्वा । ६७-
 मालवेन्दं मालवदेशनृपतिम् । अकण्ठके वैरिरहिते । ६८-त्रिलोकवीरस्य-

लोक्यातुलपराक्रमः । कियतो महाहवान् महारणान्—इति सम्बन्धः ।
 दुर्दमानामजेयानाम् । ६९—उत्कन्धरानुन्नतप्रीवानुद्धतांश्च । अतितुङ्गस्या-
 त्युन्नतस्य गौरवान्वितस्य च । नम्रभावो मस्तकावनमनं शरणागतिश्च ।
 ७०—व्याजावतीर्णेन—व्याजेन छद्मनावतीर्णो गृहीतावतारस्तेन । जना-
 र्दनो विष्णुः । हारेति—मुक्ताहारकान्तिभिः—इदं प्रकृतम् । नाभीसरोजं
 विष्णोर्नाभिकमलम् । ७१—भोजराजो मुञ्जश्चैतौ मालवदेशराजानौ ।
 कुञ्जरो हस्ती । ७२—परिरम्भ आलिङ्गनम् । प्राज्यं श्रेष्ठम् । कृपाणाहतिभिः
 खड्गप्रहारैः । ७३—एकेति—एकातपत्रेणैकच्छत्रेणोर्जितं श्रेष्ठं यद्राज्यं
 तस्य लोभस्तस्मात् । छत्रान्तराणामन्यत्रान्यराज्यानाम् । भूभृतो राजानः
 पर्वताश्च । वंशः कुलं वेणुश्च । दण्डश्छत्रदण्डः, अन्यत्र सैन्यम् ।
 ७४—गौडो गौडदेशनृपतिः । स्तम्बेरमो गजः । आहवो युद्धम् । कामरूपो
 देशविशेषः । प्राज्यं प्रभूतम् । प्रत्यूषोऽहर्मुखम् । कटकोऽद्वैर्नितम्बः ।
 सिद्धवनिता देवयोनिविशेषाङ्गनाः । प्रालेयं हिमम् । ७५—सुरपतिरिन्द्रः ।
 गाढेति—गाढमत्यन्तं पीडितमाकृष्टं यद्धनुस्तस्य टङ्कारस्तम् । उच्चैःश्रवा
 इन्द्रतुरङ्गः । आरूढः—तदनु । सुरवारण इन्द्रगजः । इभो गजः । एष इन्द्रः ।
 ७६—काञ्ची चोलराजधानी । पदातिभिः सैनिकैः । अमुष्यास्य विक्रमाङ्कस्य ।
 विलुण्ठिता हठादपहृतसकलपदार्था । देवालयेति—देवालयानां देवमन्दि-
 राणां ध्वजपटावलिमात्रं पताकांशुकान्येव शेषं यस्याः सा । अम्बरं वस्त्रम् ।
 कौपीनकं गुह्याच्छादनवस्त्रम् । ७७—द्राविडश्चोलदेशराजा । उड्डामरोऽत्यु-
 त्कटः, अत्युत्सुको वा । कोदण्डः कार्मुकम् । वैदेहीरमणो रामः । प्रत्यावृत्तिः
 पुनरागमनम् । अकाण्डेऽसमय एव । लङ्काचरै राक्षसैः ।

इति तृतीयः सर्गः

अथ चतुर्थः सर्गः

१-कार्यतः-विक्रमाङ्कस्यैव युवराजकृत्यकरणक्षमत्वात् । स कुमारः ।
 अव्याजवीरो निष्कपटशूरः । २-मलयस्तन्नामकः पर्वतः । समं सह ।
 केरलकान्तानां केरलदेशाङ्गनानाम् । चूर्णकुन्तला अलकाः । ३-स्तम्बे-
 रमो गजः । निर्दुमीकृते चन्दनवृक्षरहितत्वं प्रापिते । दुर्मिक्षमभावः ।
 ४-डिण्डीरः फेनः । पिण्डं पिण्डप्रदानम् । श्रीखण्डं चन्दनम् । परोक्षा-
 णामिव परलोकं गतानामिव । ५-वारणो गजः । और्वाभिर्वडवानलः ।
 ६-मलयनिम्नगा मलयाद्रिनद्यः । ७-सीमन्तिन्यङ्गना । जन्मभूमिर्म-
 लयः । ८-तदीयेति-तत्पदेन विक्रमाङ्कपरामर्शः । सुरभिः सुगन्धिः ।
 गुहाः ॐ कर्मतापन्नाः ॐ । ९-गजोन्मूलितेति-अम्बुधिविशेषणम् । अम्बु-
 धेः-सकाशात् । १०-करटी गजः । श्रीखण्डं चन्दनम् । बलं सैन्यम् ।
 ११-श्रीभुजङ्गस्य विष्णोः । चमूः सेना । १२-तोयद्विपो जलहस्ती ।
 अङ्घ्रिः पादः । निगडः शृङ्खला । कुण्डलीभूय वर्तुलीभूय । वार्धिः समुद्रः ।
 १३-दधिरेऽवहन् । सुरदन्ती-पेरावतः । १४-वाहनमश्वः । गाहमानं
 जले प्रविशत् । मन्दुरा वाजिशाला । उच्चैःश्रवा इन्द्रतुरङ्गः । १५-दन्ती
 गजः । भ्रमः-प्रेक्षकाणाम् । १६-कालकूटं विषम् । हरग्रस्तं शिवकण्ठ-
 स्थम् । पयसां निधिः सागरः । १७-विद्रुमः प्रवालः । १८-कीलालं रुधि-
 रम् । अपवित्रीकृतत्वादधुना कुम्भयोनिर्मुनिः समुद्रं पातुमसमर्थः ।
 १९-उदरं मध्यम् । पन्नगः सर्पः । अन्नमाला-अन्नपद्धतिः । दन्ती
 गजः । २०-सिंहलद्वीपः सिंहलनामकोऽन्तरीपः । लोपासुद्रापतेर्मुनेरग-
 स्त्यस्य । २१-धुनानेन कम्पयता । चित्रमाश्रयम् । गाङ्गकुण्डं गाङ्गकुण्ड-
 चोलपुरं, राजेन्द्रचोलनिर्मापिता चोलदेशराजधानी । कुण्डलं कर्णाभरणम् ।
 २२-यशःकूर्चिकया-यशो निजकीर्तिरेव कूर्चिका तूलिका तथा ।
 द्रविडी द्रविडदेशनारी । पाण्डिमा धवलत्वम्-भर्तृवधेन कुङ्कुमविलेप-
 नाभावात् । २३-लूनशिरस्का छिन्नमस्तका । २४-अवोचन्त
 असूचयन् । पुरन्धी सुचरित्रा स्त्री । जलाद्रां जलेनार्द्रं व्यजनम् ।

२५-लाङ्गूलं पुच्छम् । अन्तःपुरस्य जनशून्यत्वात् । २६-यत्पलायितो
यस्मात् कुमारान् पलायितः । संकटं संकीर्णम् । दरी कन्दरा । बह्मन्यत-
उपकारित्वात् । २७-विद्रुतानां पलायितानाम् । अलकाशूर्णकुन्तलाः ।
कर्पूरो घनसारः, तिलकं विशेषकम्, पक्षे कर्पूरस्तिलकश्च वृक्षविशेषौ, तैः
क्षतत्वादङ्किताः । २८-द्रविडक्षितेश्चोलदेशस्य । प्राकारेति-प्राकारो
वप्र एव सूत्रं तदेव शेषं यस्याः सा । काञ्ची चोलदेशराजधानी, अन्यत्र
मेखला । २९-अनास्पदमपात्रम् । वेङ्गिर्देशविशेषः । ३०-चक्रं समूहः ।
चक्रकोटो नगरविशेषः । अन्ये सर्वेऽपि गजाः स्वायत्तीकृताः । ३१-कृत-
कार्यः साधितसर्वभूमिपालः । गम्यत्वं पात्रत्वम् । अरतेरुद्वेगस्य ।
३२-शङ्कातङ्कमनिष्टाशङ्काभयम् । श्रेयः कल्याणम् । तातपादानाम्-आह-
वमल्लस्य । सारलं सबाष्पम् । ३३-कैश्चिदनिर्दिष्टनामकैरिव । न्यधी-
यत निहिता । ३४-संमुखान्यचिरभावीनि । शरीरिणां मानवानाम् ।
३५-अकारणं निर्हेतुकम् । ३६-दुर्निमित्तमनिष्टमपशकुनादि । अप्रया-
णमवस्थानम् । कृष्णनदी कृष्णाभिधाना नदी । ३७-संमुखपातिनं पुर-
स्तादागच्छन्तम् । ३८-अप्रियावेदनेऽनर्थकथने । अत्यर्थं नितान्तम् ।
आयतैर्द्विधैः । ३९-निर्यद्भिर्निर्गच्छद्भिः । अतिमात्रमत्यन्तम् । दुर्वार्त्तैति-
दुर्वार्त्तानिष्टसमाचार एव वज्रानलो वज्रवह्निस्तम् । ४०-ककुभां दिशा-
नाम्, अनादरे षष्ठी । भर्ता-आहवमल्लदेवः । विद्रवन्तं पलायमानम् ।
४१-गणयित्वा विचार्य । ४२-आसन्नं निकटस्थम् । ४३-निरुत्साहया
निरुत्सवया । शीकरा जलबिन्दवः । ४४-अवधीरय दूरीकुरु । व्यापि-
पतिं व्याप्नोति । ४५-पाण्ड्यो देशविशेषस्तद्भूपतिर्वा । चोलश्चोलदेशनृ-
पतिः । सिंहलः सिंहलद्वीपः । ४६-अकाण्डेऽकस्मादेव । विधिचाण्डालः-
विधिर्व्रह्मैव चाण्डालः-दुष्कर्मकारित्वात् । निष्कम्पा विघ्नरहिता अवि-
च्छिन्ना वा । ४७-अङ्कपाली-आश्लेषः । पेयूषममृतम् । ४८-अर्धप्रबुद्धा-
न्यर्थनिद्रितानि । वीक्षितान्यवलोकनानि । वासव इन्द्रः । गजनिमीलि-
कामुपैक्षाम् । ४९-दशनज्योत्स्नां दन्तचन्द्रिकाम् । मन्त्रिणोऽमात्यान् ।
५०-महीभुजां शत्रुनृपतीनाम् । टङ्कः पाषाणदारणः । सर्वे मद्दशवर्तिन

इति भावः । ५१-भ्रेणिः परम्परा । स्वयश एव राजहंसस्तस्य । ५२-
विमुद्राभिरनन्ताभिः । कुलवधूसाम्यं स्थायित्वं निश्चलत्वम् । वेदमसु
गृहेषु । ५३-कोदण्डो धनुः । पाण्डित्यं चातुर्यम् । काकुत्स्थेति-काकुत्स्थो
रामचन्द्रस्तस्येव निविडं स्थाम तेजो बलञ्च यस्य सः । विक्रमलान्छनो
विक्रमाङ्कदेवः । ५४-बोढा धारयिता । सोमेश्वरो ज्येष्ठः सोमदेवः ।
५५-माहेश्वरः शिवभक्तः । गिरिजानाथनगरे शिवलोके । ५६-उन्मद
उन्मत्तः । द्वाःस्थो द्वारपालः । अगम्यमविषयम् । ५७-श्रोत्रमैत्री कर्णगो-
चरताम् । विप्रुषो जलविन्दवः । ५८-अन्तः प्रान्तभागः । हतजीवितम-
धमजीवनम् । पार्वतीजीवितेश्वरः शिवः । * सर्वं विनश्वरं हरादन्यत् * ।
५९-उत्सङ्गः क्रोडः । तुंगभद्रा नदी । देहप्रहविडम्बनां जन्मदुःखम् ।
६०-श्रीकण्ठः शिवः । यत्र तत्र तीर्थादन्यत्र । ६१-प्रत्यपद्यन्त स्वीचक्रुः ।
६२-दक्षिणेति-दक्षिणापथस्य दक्षिणदेशस्य जाह्नवी गङ्गा तुङ्गभद्रा ।
६३-तरङ्गा एव हस्तास्तैः । इन्द्रमन्दिरे स्वर्गलोके । ६४-उदण्डात्युन्नता ।
डिण्डीरः फेनः । विमानं व्योमयानम् । पद्मसङ्गा ब्रह्मा । ६५-शीकरा
जलविन्दवः । धराचन्द्रः क्षितिचन्द्रमाः । प्रत्युद्गतः कृताभ्युत्थानः ।
६६-धौरेयोऽग्रणीः । चण्डीशः शिवः । द्वन्द्वं युगलम् । ६७-अप-
रिच्छिन्नममितम् । उत्करः समूहः । कृच्छ्रं कष्टम् । ६८-कण्ठदन्त्रे कण्ठ-
प्रमाणे । कल्लोला महान्तस्तरङ्गाः । चन्द्रचूडामणेः पुरीं शिवलोकम् ।
६९-विरते तूष्णींभूते । तत्र दूते । असिधेनुश्छुरिका । ७०-तादृशस्त-
थाविधात् । ७१-यमं कृतान्तम् । तिग्मांशुः सूर्यो यमपिता । कण्टकं कुल-
कलङ्कम् । ७२-एतदिति-एतत्पदेनाहवमल्लमृत्युकुमारविलापादिपरा-
मर्शः । ७३-कालकला दीर्घसमयम् । तथा विलपन् । सन्तानोऽविच्छि-
न्नप्रवाहः । दुर्दिनं वृष्टिः । ७४-आदिकूर्मं हे प्रधानकच्छप, सर्वभारधर ।
कर्माणि भाग्यानि । शेष हे नागराज, अनन्त । ७५-स्वैरक्रीडा स्वच्छ-
न्दविलासः । संभूय मिलित्वा । ७६-पुरन्दरधुरां स्वर्गराज्यभारम् । व्यव-
हितः कृतः दूरीकृतः । ७७-वीरसिंहासने रणक्षेत्रे । ७८-पौरुष हे पुरु-
षार्थ । वैधुर्यं विरहः । प्रताप हे तेजः । ७९-पद्मे हे लक्ष्मि । पद्माक-

रान्-तडागान् । पतिराहवमल्लः । ८०-शेषोऽनन्तः । विटङ्कः शिखरम् ।
 स्नेहः-आर्द्रत्वं प्रेम च । कुतस्तस्याचेतनत्वात् । ८१-दुर्मेधा अतिजडः ।
 पुराणः पुरातनः । ८२-शौर्यादि-आहवमल्लस्य बोध्यम् । एकत्राधारे ।
 ८३-परिक्षयो मृत्युः । पाठान्तरम्-१ सर्गे १०२ श्लोकस्य टिप्पणी द्रष्टव्या ।
 ८४-सर्गरत्नमुत्कृष्टा सृष्टिः । संघटिष्यन्ते मिलिष्यन्ति । परमाणवः कार-
 णद्रव्याणि । ८५-वाहिनी सेना नदी च । सत्त्वं गुणो बलश्च, अन्यत्र
 जलजन्तुः । ८६-आर्येण ज्येष्ठभ्रात्रा । भाजनमाश्रयः । ८७-पन्थानं
 प्रत्यपद्यत कथञ्चित् स्वस्थो बभूव । ८८-संस्थितस्य मृतस्य ।
 ८९-संघातः समूहः । पुरी कल्याणनगरम् । ९०-सुखगोष्ठी विद्वत्परि-
 षत् । विभावरी रात्रिः । ९१-वाग्मिता वाचोयुक्तिपटुत्वम् । ९२-
 अग्रजन्मना सोमदेवेन । ९३-वाष्पाम्भसोऽश्रुजलस्य । तयोर्विक्रमाङ्क-
 सोमदेवयोः । धाराः प्रवाहाः । अतिमांसला अतिदीर्घाः । ९४-वृत्ति-
 र्व्यवहारः । कैतवबाह्याभिर्निष्कपटाभिः । अत्यबाह्यन्त यापिताः ।
 ९५-ज्येष्ठं सोमदेवम् । गरिष्ठो गुरुतरः । प्रवृत्तय आचरणानि ।
 ९६-वस्तुजातं पदार्थसमूहम् । तस्मै सोमदेवाय । ९७-भज्यते-उल्ल-
 ङ्घयते । भवितव्यता भावि-अनिष्टादि । ९८-परिभ्रष्टं गलितम् ।
 यश एवांशुकं बलम् । ९९-तूर्यं वाद्ययन्त्रम् । महात्मनां कुलवृद्धानाम् ।
 १००-विह्वलः स्वाङ्गान्येव धारयितुमशक्तो विह्वलस्तस्य भावो वैह्वल्यम् ।
 मदो ज्वरः । श्रियं राज्यलक्ष्मीं शोभां च । राज्यक्षमा क्षयरोगः ।
 १०१-कुन्तलाः कर्णाटदेशः केशाश्च । वैराग्यं सोमदेवस्य दुराचारेण,
 अन्यत्र प्रतिमरणेन । धवे स्वामिनि । १०२-स्तम्बेरमा गजाः । तदिति-
 तत्पदेन सोमदेवपरामर्शः । अभ्युक्षणं सिद्धनम् । उदस्तेति-उदस्तान्यु-
 क्षिप्तानि यानि हस्तशीकरवारीणि करशीकरजलानि तैः । १०३-पालैरिति
 पाठे-पालैरश्वरक्षकैर्मण्डलभ्रमणोद्यता वर्तुलाकारेण धावनतत्पराः ।
 दिव्यमग्निदिव्यादि, परीक्षाविशेषः । अयोग्यतां दूरं धावनासमर्थत्वम् ।
 कैश्चित्कारणैर्धावनादिष्वनुपयुज्यमाना अश्वा गत्यविच्छेदसंपत्तये
 मण्डलाकारेण भ्राम्यन्त इति स्थितिः ॥ पालैर्विव्यगोलकश्च । मण्डलं

दिव्यभूमिश्च ॥ १०४-जातु कदाचित् । जातुषीं लाक्षामयीम् ।
विलयो गलनम् । क्षात्रं क्षत्रियसम्बन्धि । तेजः प्रतापमुष्णत्वञ्च ।
१०५-आचकाह्वा पातुमैच्छत् । १०६-उहाम उत्कटः । समीरः पवनः ।
रजो धूलिः, रजोगुणश्च । मार्गमन्यत्र सत्पन्थानम् । अनीश्वरोऽसमर्थः ।
१०७-संभारः समूहः । दैवोपहतो दुर्दैवप्रस्तः । तमोऽन्धकारः, अज्ञा-
नञ्च । स्तोमः समूहः । १०८-उपरि प्रतिबन्धेनोर्ध्वं गन्तुमशक्यत्वेन ।
विह्वलो विकलः । १०९-सर्वेषां छलान्वेषणतत्परः सर्वाश्छलयितुमिच्छन् ।
मदमूर्छया मदोन्मत्ततया । ११०-व्यरज्यत विरक्तो बभूव । लोभैकवसते-
र्लोभस्यैवाश्रयात् सोमदेवात् । संवननं वशीकरणम् । १११-अकार्यं दुरा-
चारे प्रजापीडने । कुमारस्य तात्पर्यं विक्रमाङ्कस्येच्छाम् । ॥ विक्रमाङ्कदे-
वस्यापि मारणे ॥ ११२-अङ्कुशः सृणिः । अख्यातिरकीर्तिरेव बीजं तस्य
वापाय रोपणाय । ११३-प्रणयप्रवणा प्रीतितत्परा । तस्य विक्रमाङ्कस्य ।
११४-स सोमदेवः । इन्दुमित्रे चन्द्रसदृशे धवले । ११५-निराकर्तुं दूरो-
कर्तुम् । राज्येति-राज्यमेव ग्रहः पिशाचादिस्तेन गृहीतानामाक्रान्तानाम् ।
११६-किं कार्यं किं प्रयोजनम् । विपर्यस्तधिया विपरीतबुद्धिमयेन । अमुना
सोमदेवेन । ११७-साधयामि ब्रजामि । ११८-द्रविडादयो द्रविडदेश-
नृपतिप्रभृतयः । आर्यं सोमदेवम् । विपर्यस्तं दुराचारिणम् । ११९-अर्थो
वस्तु । चुलुक्यशिखामणिर्विक्रमः । श्रवणसरणिं कर्णमार्गम् । भेरी
दुन्दुभिः । क्षमाभृतः प्रतिनृपतयः । १२०-प्रत्यक्ता परिहृता । मधुना
चैत्रेण वसन्तेन वा । मौर्वी ज्या । निराकृता रहिता । स्थितिरवस्था
मर्यादा वा ।

इति चतुर्थः सर्गः ।



अथ पञ्चमः सर्गः

१-एष सोमदेवः । राज्यकण्टकविशोधनोद्यतो राज्यशत्रुदूरीकरण-
तत्परः । सिंहदेवं जयसिंहम् । २-तूर्यं वाद्ययन्त्रविशेषः । श्रीः-राज्य-
लक्ष्मीः । विलक्ष्यचेतसा शून्यचित्तेन [उपलक्षिता श्रीः], अथवेदं 'भूभुजा'
इत्यस्य विशेषणम् । भूभुजा विक्रमाङ्कदेवेन सह । ३-आः-अत्यन्तखेदे ।
एनं विक्रमाङ्कम् । तत्पं शय्या । विभावरी रात्रिः । ४-अवनीपतेः सोम-
देवस्य । त्रासेति-त्रासो भयमेव पङ्कपटलं तस्मिन् । पटीयसि अतिघने ।
संख्यं युद्धम् । ५-स सोमदेवः । कथन्मना दूयमानमानसः । पुष्कलं
प्रचुरम् । बलं सैन्यम् । अमुष्य विक्रमाङ्कस्य । असात्त्विकं तामसम् ।
६-स विक्रमाङ्कः । अप्रतर्क्येति-अप्रतर्क्येणाचिन्त्येन भुजवीर्येण शालन्ते
ये ते तथोक्ताः । गहना अनुद्विग्नाः । ७-अन्तको यमः । प्रतिभटक्षमाभृतां
शत्रुनृपतीनाम् । तन्मदेति-तस्य सोमदेवस्य मदद्विरदानां मत्तदन्तिनां
पादैश्चूर्णितं पिष्टम् । एककवलं क्षणमात्रेणैव क्षीणम् । ८-प्रत्यनीकपृतनाः
शत्रुसेनाः कर्म । कालो यमः । कुहरं बिलम् । महीपतिं सोमदेवम् । ९-बाहु-
पञ्जरे-बाहू स्वभुजावेव पञ्जरं तस्मिन् । श्रीविलासभुवि-श्रियो लक्ष्म्याः
शोभायाश्च विलासस्य भूराश्रयस्तस्मिन् । लालयन् रञ्जयन् । शतपत्रं कुक्षे-
शयम् । चित्रमाश्चर्यम् । १०-मन्युर्दैन्यम्, शोकः । सुप्रसन्नपयसा निर्मल-
जलया । तुङ्गभद्रा नदी । ११-अवगाहनं प्रवेशः स्नानं वा । वाहिनी नदी ।
प्रतिपथेन विपरीतमार्गेण । निम्नगा नदी । प्रणयं संगतिम् । आपगापतिः
समुद्रः । १२-वारणो गजः । विशदं स्वच्छं निर्मलम् । १३-षट्पद्मो
भ्रमरः । कुक्षरो गजः । मुखरत्वं वाचालत्वम् । १४-मतङ्गजो हस्ती ।
करेणुर्हस्तिनी । चण्डिमा पराक्रमः । अप्रतिहतोऽबाधगतिः । १५-वाजी-
अश्वः । तटिनी नदी । क्रमेलक उष्ट्रः । १६-द्विरदो गजः । आविलीकृतः
कलुषत्वं प्रापितः । हन्त खेदे । अभ्रमुप्रियतमस्य दन्तिन ऐरावतस्य ।
१७-परिवारमुन्दर्योऽन्तःपुराङ्गनाः । अवधीरिताङ्कुशः-अवधीरितस्तिर-
स्कृत उपेक्षितोऽङ्कुशः सृणिर्येन सः । मदलङ्घितो मदोन्मत्तः । भाग्यसंपद्-

अङ्गनानां भयजन्यदिव्यविलासदर्शनात् । उपरि स्थितस्य हस्तिपकस्य ।
 १८-घुस्त्रणं कुङ्कुमम् । आग्रहमगाहत-आक्रान्तुमैच्छत् । १९-इतः परं
 पञ्चभिर्वनवासमण्डलं वर्णयति । केलिकाननं क्रीडोद्यानम् । शकुन्ताः
 पक्षिणः । एणलोचना अङ्गनाः । २०-यत्र वनवासमण्डले । दाहतः
 प्रभृति शिवनेत्रजन्यदाहादारभ्य । मेचकः श्यामः । क्रमुकः पूगवृक्षः ।
 उष्णकिरणः सूर्यः । २१-यत्र वनवासमण्डले । केतकत्रातः केतकीसमूहः ।
 भर्गः शिवः । २२-खण्डः समूहः । कुहरं मध्यम् । वीचिस्तरङ्गः । यत्र
 वनवासमण्डले । मरुतो वायवः । २३-वनवासमण्डलं वनवासीतिनाम-
 धेयः प्रदेशः । तत्-कर्म । उपवनस्थलीभुवः कर्म । २४-तूर्यं वाद्ययन्त्र-
 विशेषः । प्रबोधयन् जागरयन् । २५-एनं कुमारम् । जयकेशी कोंकण-
 देशाधिपः ॥ सिद्धजयसिंहदेवस्य मातामहः ॥ ॥ प्रार्थितात्-दण्डपदेन ॥
 कोंकणप्रणयिन्यः कोंकणदेशाङ्गनाः । २६-आलुपेन्द्रमालुपाख्यदेशाधिपम् ।
 त्यक्तचापलं विनीतम् । अविनयाप्रदूतिका-औद्धत्यसूचिनी । तादृशाम् ॥
 कुमारवश्यपराक्रमिणाम् ॥ २७-व्यापृतैः संलग्नैः । शिलीमुखैर्बाणैर्भ्रमरैश्च ।
 केरलक्षितिपवामचक्षुषां केरलदेशनृपाङ्गनानाम् । पूर्वकल्पितं प्रथममेव
 कृतम् । गण्डपालिषु कपोलेषु । २८-विभाव्यावलोक्य । रमसाद् वेगात् ।
 क्षमाभुजङ्गं पृथ्वीवल्लभम् । साध्वसम्-‘साध्वसं भयलज्जयोः’ इत्यमरः ।
 लोलेति-लोले चपले वारिनिधिरेव नीलकुण्डले यस्याः सा । भूः पृथ्वी,
 अङ्गना च । २९-प्रतिक्रिया प्रतीकारः । द्राविडेन्द्रपुरुषश्चोलदेशाधिप-
 वीरराजेन्द्रदूतः । ३०-मौलिर्मस्तकम् । स दूतः । व्याजहारोवाच । दश-
 नेति-दशनांशवो दन्तकिरणा एव पल्लास्तेषु न्यस्तानि कोमलानि पदानि
 वाक्यानि चरणाश्च यस्यास्ताम् । सरस्वतीं वाचं वाग्देवतां च । ३१-चुलु-
 क्यनृपवंशमण्डन हे विक्रम । धाम किरणान् । पङ्कुरहिणीविलासिनः
 सूर्यस्य । संकलयितुं गणयितुम् । ३२-करवालः खड्गः । यत्प्रभवं यस्माज्जा-
 तम् । ऐन्दवी चान्द्रमसीम् । ३३-खड्गवारि कृषाणधाराजलम् । शैवलः
 शेवालम् । कुन्तलाः केशाः । निषहः समूहः । ३४-समरसीमि रणक्षेत्रे ।
 व्यक्तिं प्राकट्यम् । एषाचक्षुषामङ्गनानाम् । ३५-ते तव । करटिनो गज्याः ।

अलिभिर्भ्रमरैः । ककुभो दिशः । प्रसन्नतां नैर्मल्यम् । ३६-त्वाद्देशेन त्वत्तु-
 ल्येन । क्षत्रं क्षत्रियजातिः ॥ क्षात्रधर्मः ॥ युगान्तसमयः प्रलयकालः ।
 ३७-अग्रजे सोमदेवे । ऊर्जितगुणेन श्रेष्ठगुणशालिना । ते तव । ३८-भुवा
 राज्येन । केसरी सिंहः । भूधरे पर्वते । ३९-महाभट्ट हे महावीर । कुपा-
 र्थिवः कुत्सितो नृपः क्षितीशश्च । कदर्थनं पीडनम् । ४०-गिरिगुहाश्रये-
 गिरीणां पर्वतानां गुहा एवाश्रयस्तस्मिन् । साहसाङ्क हे विक्रमाङ्क । गलि-
 तत्रपा गतलज्जाः । ज्या मौर्वी । प्रतिरवः प्रतिध्वनिः । ४१-उत्प्रतापेति-
 उदुद्गतः प्रताप एव दहनो वह्निर्यस्मात्तत् । मुखमग्रभागमाननञ्च । [असिः-
 एव] इन्द्रजालिक इन्द्रजालनिपुणो मायावी । दिव्यं स्वर्गीयम् । लूनेति-
 लूनं छिन्नं मर्त्यं शिरो येषां तेषाम् । ४२-भाग्यभूमिं सौभाग्यभाजनम् ।
 भारतादिषु महाभारतप्रभृतिप्राचीनकथानकेषु । ॥ भारतं वर्षम् ॥ ।
 दर्शनेन स्वस्य । ४३-क्षमाभुजां शत्रुनृपतीनाम् । लोहकर्षकदृष्टचुस्वक-
 मणिः । सहोदराः सहशः । उपान्तवर्त्मनि निजसमीपम् । ४४-चोलभूमि-
 पतिर्वीरराजेन्द्रः । किं नु वक्ति किमपि वक्तुमसमर्थः । ४५-श्रुतिं प्राप्तवत्सु
 कर्णगोचरतां गतेषु । राजहंसवनिता राजहंसी । मानसं चित्तं सरश्च ।
 तावकी त्वदीया । ४६-कन्यकां निजपुत्रीम् । त्वत्करप्रणयिनीं तव हस्तग-
 ताम् । ४७-चारुणा सुन्दरेण । कुन्तलपतिर्विक्रमाङ्कः । प्रसन्नतां रोषा-
 भावम् । तादृशां चोलभूपतिसदृशानाम् ॥ पराक्रमिणाम् ॥ । ४८-शशि-
 मुखी चोलकन्यका । मिषमात्रं व्याजमात्रम् । नित्यकुण्डलितकार्मुकः
 सततसज्जधनुः । ४९-उदीरयन् प्रकटयन् । अबलः प्रान्तभागः । कुन्तली-
 नयनपूर्णचन्द्रमा विक्रमाङ्कः । ५०-सुजनतां सौजन्यम् । सुखरत्वं दुष्टकर्म ।
 अत्र राज्ञि । भारती वाणी । ५१-दोषजातं दुर्गुणसमूहम् । क्षारभावं
 क्षारत्वम् । कथमपि महता कष्टेन । ५२-दिग्जयव्यसनिना सकलदिग्वि-
 जयदुर्ललितचित्तेन । वेत्ति-अथवा । ५३-वाञ्छितं कन्यकादानादि ।
 पारयामि समर्थः । ५४-अमृतद्रवोपमां सुधाप्रवाहतुल्याम् । इन्दुकरा-
 श्चन्द्रकिरणाः । इति पूर्वोक्तप्रकारेण । अपयतसाध्वसो विगतभयः । साधु-
 ओलदूतः । व्यजिज्ञपन्निवेदयाश्चक्रे । ५५-वदान्यतोदारता । समादिश-

त्याज्ञापयति । परिपन्थी विरोधी । अर्थिनां याचकानाम् । ५६-अव-
 झकं निष्कपटम् । अत्र मत्पतौ । निवृत्य परावृत्य । तुङ्गभद्रा नदी । मुद्रिते
 चिह्निते । पदमवस्थितिम् । उपान्तवर्त्मनि सीमान्तप्रदेशे । ५७-कैश्चि-
 देव-तत्पद्मात् । सततप्रयाणकैरविरतप्रयाणैः । तत्र तुङ्गभद्रातटे ।
 पर्वण्यमावास्यायाम् । तिग्मरश्मिः सूर्यः । ५८-गाहते भजति । अत्रास्मिन्
 चोलराज्यप्रदेशे तु । प्रीतिदानं प्रीतिमूलकं कन्यादानम् । भीतिदानतां
 भयजन्यदानत्वम् । तेन हेतुना । विलक्षता सलज्जत्वम् । यद् यदि ।
 ५९-मादृशां मत्तुल्यानाम् । शुभविपर्ययादपुण्यात् । यदि परम् । भवादृशेषु
 त्वत्सदृशेषु । सा-असत्यता । ६०-कोविदेन विचक्षणेन । प्राङ्निवेदितं
 पूर्वसूचितम् । ६१-नगरान्निराजधानीतः । पुष्पसायकपताकया काम-
 वैजयन्त्या । ६२-सन्धिबन्धं स्नेहसम्बन्धम् । शान्तेति-शान्ता दूरी-
 भूता साध्वसं भयमेव महारुक्-महापीडा यासां ताः । धामसु गृहेषु ।
 ६३-अस्य चोलराजस्य । भैरवैर्भयानकैः । अभ्रं नभः । अभ्रमुज्जङ्ग
 ऐरावतः । निर्भरं व्याप्तम् । ६४-सर्वतः सर्वत्र । प्रतिरवापदेशतः प्रति-
 ध्वनिव्याजात् । द्विरद्वन्द्वघट्टनाद्धस्तिग्रूथसंघर्षणात् । ६५-ऊर्मिस्तरङ्गः ।
 करशीकराम्बुभिः शुण्डादण्डोत्क्षिप्तजलबिन्दुभिः । वारणो गजः । ६६-चमूः
 सेना । रजो धूलिः । दिग्भ्रमं दिव्योहम् । कुञ्जरध्वजपटान्तवीजनैर्गजानां
 केतुवस्त्राञ्चलकृतैः पवनैः । ६७-क्षोणिरेणुमिश्रतः क्षितिरजोव्याजात् ।
 सदाध्वगः सदैव गन्ता । स्यन्दने निजरथे । पश्चिमाद्रिविषमस्थलीमुवा-
 मस्ताचलगतानाम् । ६८-नन्दनं देवोद्यानम् । पांसुभिः क्षितितलोत्थित-
 धूलिभिः । वासितैः सुगन्धितैः । चौर्यकैलिः ॥ परपुरुषपरनारीक्रिया
 (-क्रीडा ?) ॥ सुरपांसुलाजनः स्वर्गस्वैरिणीलोकः । ६९-पुष्पमधु
 मकरन्दम् । पांसुदूषितं क्षितिरजोमलिनम् । नन्दनं देवोद्यानम् । अलिभि-
 र्भ्रमरैः । पटलं समूहः । ७०-जैत्रेति-जैत्रा जयशीला या वाजिपुतना
 घोटकचमूस्तस्याः खुरक्षताभिः क्षोणिधूलिपटलीभिः क्षितिरजःपुञ्जैः । बलं
 सैन्यम् । सुगमत्वमनायासगम्यत्वम् । ७१-चेतसश्चित्तस्य । दधतीः कर्म ।
 अवटस्थलीमुवो गर्तप्रचुरा भूमीः । बाजिभिस्त्वैः । वातहरिणो वातमृगः ।

७२-धनुश्चापः प्रियङ्गुलता च । शिलीमुखा बाणा भ्रमराश्च । विभूतिभिः
 समृद्धिभिः । केलिकाननं क्रीडोद्यानम् । व्यधीयत निर्मायते स्म । ७३-अ-
 प्रयाणरहितैर्विश्रान्तिरहितैः । स चोलदेशाधिपः । तरङ्गिणीं तुङ्गभद्राम् ।
 कार्यजातं कर्तव्यसमूहम् । ७४-परिजनः सेवकवर्गः । पृष्ठतः किञ्चित्काला-
 नन्तरम् । ७५-अर्णवः समुद्रः । पिशुनोऽन्योन्यभेदकः । मध्यवर्तिभि-
 रुभयथापि मध्यस्थैः । प्रतीपगतिर्विपरीतमार्गागामिनी । अब्धिवल्लभा नदी ।
 ७६-सिन्धुर्नदी । निलय आवासः । सर्वेऽपि नदीतटे निजावासं कर्तुमि-
 च्छन्ति स्म । अन्तरेति-अन्तरे मार्गे एव क्षपिता यापिता रात्रियैस्तैः ।
 ७७-चोलश्चोलदेशनृपतिः । अवगाहनं स्नानम् । घनसारः कर्पूरः । विटङ्कः
 शिखरम् । तटिनी तुङ्गभद्रा । ७८-दक्षिणतटे तुङ्गभद्राया दक्षिणतीरे ।
 बाहुं निजभुजम् । आहवो युद्धम् । ७९-द्राविडश्चोलनृपः । तत्कटकं विक्र-
 माङ्कसैन्यम् । अनर्थपङ्क्तोऽनिष्टपङ्क्तात् । वितरणं दानम् । ८०-संगमो
 योगः । संमत इष्टः । गुरुर्हः । पुष्यो नक्षत्रभेदः । ८१-श्रियः प्रियतमो
 विष्णुः । कर्मणा भाग्येन । उद्भ्रानयन उद्गतहर्षाश्रुः । प्रभावतः प्रभावात्
 प्रभायुक्तस्य च । ८२-पादयोर्विक्रमाङ्कस्य चरणयोः । न्यवर्तयन्निषेधति स्म ।
 संभ्रमस्त्वेरा, आदरश्च । ८३-वयसावस्थया । वयोधिकैर्वयोवृद्धैः ।
 ८४-उदीरितवतोक्तवता । ८५-अर्धासनेति-अर्धासनस्य विक्रमाङ्कस्य
 सिंहासनेऽर्धस्थानस्य प्रणयेन प्राप्त्या पूर्णमनोरथः । प्रत्यादिशन् तिरस्कुर्वन् ।
 किरीटरत्नातपं मुकुटमणिकान्तिकलापम् । सदसि सभायाम् । ८६-चन्द्रा-
 तपं शशिज्योत्स्नाम् । चालुक्यगोत्रतिलक हे विक्रमाङ्क । दुर्वृत्ता अविनीता
 दुराचारिणः । गुरुराचार्यो महांश्च । ८७-धाम कुलगृहम् । दृष्टान्तभूदृष्टान्त-
 स्थानम् । अनवधेरसीमस्य । वेधसा ब्रह्मणा । आदिराजानो मान्धातुप्र-
 मुखा आदिपार्थिवाः । ८८-व्यस्तमेकैकम् । समस्तं मिलितम् । ८९-धाञ्जि
 गृहे । माधुर्यधुर्यैरतिमधुरैः । पदैर्वाक्यैः । व्याहृत उक्तः । चोलीनां चोल-
 देशाङ्गनानाम् । विनोदयन् व्यापारयन् । चालुक्यविद्याधरो विक्रमाङ्कः ।

इति पञ्चमः सर्गः

अथ षष्ठः सर्गः

१-विभवभरेण समृद्धिसमूहेन । नृपनन्दनाय विक्रमाङ्कदेवाय ।
परिणेतुर्विक्रमाङ्कदेवस्य । २-द्रविडनरपतिश्चोलराजाय । निरवधि प्रभूतम् ।
कुन्तलनाथनन्दनो विक्रमाङ्कदेवः । ३-तत्र चोलराजे । प्रतिपदं प्रतिक्षणम् ।
क्षितीन्दुर्विक्रमाङ्कदेवः । ४-द्रविडपतिकथाद्भुतक्षणे चोलनृपतिविषयक-
वार्तालापावसरेषु । पुलकपरिकरै रोमाञ्चैः । कपोलपालीं गण्डस्थलीम् ।
५-असौ चोलनृपतिः । परिचयं गोचरत्वम् । सुजनशिखामणिः सज्जन-
श्रेष्ठः । ६-द्रविडनृपतिपुत्रिकां चोलकन्यकाम् । स कुमारः । प्रणयिषु
स्नेहपात्रेषु । ७-रभस औत्सुक्यं त्वरा, आनन्दो वा । स्थितिमव-
स्थाम् । विधिहृतकदुराग्रहादधमदैवनीचेच्छया । अकाण्डेऽसमय एव,
अकस्मात् । द्रविडेन्द्रं चोलनृपतिम् । इन्द्रधाम्नि स्वर्गे । ८-हिमकरश्चन्द्रः ।
कराः किरणाः । ललाप विलापांश्चकार । ९-द्रविडविषयश्चोलदेशः ।
श्रवणपथातिथिना आकर्णितेन । अभिजनवति कुलीने । चोलराजपुत्रेऽ-
धिराजराजेन्द्रनामधेये । असौ कुमारः । १०-करटी गजः । समीरणः
पवनः । धरणिभुजां नृपतानाम् । क्षितिपतिर्विक्रमाङ्कः । आदिपुरीमादि-
नगरीम् । काञ्चीं चोलदेशराजधानीम् । ११-समजन्यभूतः । मेखला काञ्ची ।
कलापः समूहः । पुष्पचापः कामः । प्रगुणं बहुलम् । असुष्य कुमारस्य ।
पुरन्ध्रचक्रं नगराङ्गनासमुदायः । १२-अधर ओष्ठः । किंशुकं पलाशपुष्पम् ।
शुकः कीरः । क्रमुकदलं पूगखण्डम् । अर्पयन्ती-मुखेनैव । नेत्रप्रणयिनि दृष्टि-
गोचरे । १३-अध्यरोहदारोहः । तृणं तृणवत्तुच्छम् । मनसिजः कामः ।
१४-मुधा व्यर्थमेव । नयनान्तं कटाक्षम् । मृगीदृशां तरुणीनाम् । मन-
स्विजवन्धुः कामरूपं नेत्रम् । १५-हृदि-अन्तःकरणे वक्षःस्थले च । पदम-
वस्थितिः । शुद्धभासोभयत्रापि निर्मलकान्त्या । अधरं तिरस्कृतं नीचैः
पातितं च । धरणीन्द्रसूनुना कुमारेण । १६-मनसिजः कामः । नखलिपिं
नखक्षतपरंपराम् । आचक्षुः-उवाच । १७-मणिकुण्डलं कर्तुं । श्रवण-

परिच्युतं कर्णभ्रष्टम् । पुष्पबाणः कामः । अस्तितोत्पलचारलोचनाया इदं
 परस्या विशेषणम् । -श्रियम् अभजतेति सम्बन्धः । १८-नगरकुरङ्गलोच-
 नानां पुराङ्गनानाम् । १९-रदच्छद ओष्ठः । लुलोके दृष्टः । प्रकटितेति
 क्रियाविशेषणम् । किलकिञ्चितं विलासः । ईक्षणाञ्चलेन कटाक्षेण । २०-
 वेदिका प्राङ्गणादिषु कृतमुपवेशनस्थानम् । अन्तरालं मध्यम् । मुरशिखरी
 मेरुः । उष्णकरः सूर्यः । निराचकार तिरस्कृतवान् । २१-तत्र काञ्ची-
 नगरे । परिसरभूमिषु नगरबहिर्भागे । गाङ्गकुण्डं राजेन्द्रचोलनिर्मापिता
 गाङ्गकुण्डचोलपुराख्या चोलदेशस्यैका राजधानी । २२-द्रविडनरपतिश्चो-
 लदेशराजा । पयसां निधौ सागरे । अविहितविवाहमङ्गलाया अपरि-
 णीतायाः । आदिधाम प्रथमगृहम् । २३-यद् गाङ्गकुण्डपुरम् । वप्रः
 प्राकारः । मुरपुरममरावती । हेमशैलः सुमेरुः । विबुधविभूतिभराद्
 देवानामन्यत्र पण्डितानामैश्वर्यबलात् । २४-परिपन्थी शत्रुः । पदं
 राज्यसिंहासनम् * गाङ्गकुण्डपुराधिपत्ये * । तत्र गाङ्गकुण्डपुरे । चोलसूनु-
 मधिराजराजेन्द्रम् । २५-अटवीधनुर्धराणां वनचरवीराणाम् । विषम-
 पथेषु दुर्गमार्गेषु । तुङ्गभद्रा नदी । वन्दनमालिका तोरणसूक् । २६-परि-
 गलितेषु व्यतीतेषु । चोलसूनोरधिराजराजेन्द्रस्य । श्रियं राज्यम् । राजि-
 गाभिधानो राजिगेत्यपरनामवेयो राजेन्द्रचोलः । प्रकृतिविरोधेति - प्रकृति-
 विरोधो नैसर्गिकवैरं प्रजाजनकृतो विप्लवो वा तेन हतस्य विशसितस्य । इदं
 चोलसूनोर्विशेषणम् । वेङ्गिनाथो वेङ्गिदेशाधिपतिः । २७-असौ राजिगः ।
 अमुं विक्रमाङ्कदेवम् । प्रगुणं सज्जम् । पृष्ठकोपहेतोः पृष्ठभागादाक्रमणा-
 र्थम् । प्रकृतिविरोधिनं निसर्गवैरिणम् । सोमदेवं ज्येष्ठभ्रातरम् । २८-
 सुभटेति - सुभटशतानामसंख्यवीराणां निशातासु तीक्ष्णासु खड्गधारासु
 विहरणेन सत्रणः क्षतः पादपल्लवो यस्याः सा । नयनिपुणेषु न्यायपरेष्वपि ।
 भरेण सामस्त्येन । क्षिपति धत्ते । पदं चरणमन्यत्रावस्थानम् । २९-सु-
 कृतविपर्ययतः पापात् । तादृक् तथाविधा । यथा कुमत्या । नौनौका ।
 ३०-शस्त्राण्येव देवतास्तासाम् । निरङ्कुशे स्वेच्छाचारे । एताः शस्त्र-
 देवताः । प्रधनेषु संग्रामेषु । ३१-मुषितधियोऽपहृतसन्मतयः । रभसवशा-

द्विसृश्यकारित्वात् । दग्धभूपा दुष्टनृपतयः । बलं शक्तिः सैन्यञ्च ।
 पतङ्गव्रतं शलभत्वं नाशमिति भावः । ३२-हन्त खेदे । प्रतिहारवारणा-
 भिर्द्वारपालादिपरिजनकृतैर्लोकदूरीकरणैः । प्रकृतिजडाः स्वभावमूर्खाः ।
 अमी नृपतयः । संरभन्ते चेष्टन्ते । ३३-विदधति कुर्वन्ति । कुधियः
 कुबुद्धयः पुरुषाः । स्फटिकेति-स्फटिकमणिनिर्मितशिवलिङ्गमूर्तिषु । मन-
 सि निधाय विचार्य । त्रिनयनलिङ्गं शिवज्योतिर्लिङ्गम् । मिथ्या-असत्य-
 मिति कृत्वा । ३४-पुरुषव्रतं पौरुषम् । अतिकातरा नितान्तं भीताः ।
 परिकलयन्त्याशङ्कन्ते । ३५-अभिसरणपरा-अभिसारिका भ्रमन्ती
 च । बराकी दुराचारिणी । धरणिभुजां नृपाणाम् । पदं चरणमवस्थानं
 च । कलङ्कं कालुष्यम् । ३६-वितर्कयन्ती ज्ञापयन्ती । अनाप्तं परकीय-
 जनम् । आप्तवर्गमिष्टजनम् । उपसर्पणं ॐ समीपगतिः ॐ । ३७-विधि-
 र्देवम् । निर्दलयन्ति विनाशयन्ति । ३८-अनुचितमभक्तिपदम् । अमुना
 विक्रमाङ्कदेवेन । अग्रजस्य सोमदेवस्य । व्यवसितं कृतम् । अस्मिन्
 कुमारे । चकार सोमदेवः । चोलराजिगेन वेङ्गिचोलदेशाधिपतिराजे-
 न्द्रेण । ३९-नृपतनये विक्रमाङ्के । राजिगस्य राजेन्द्रस्य । बलेन सैन्येन ।
 ४०-अथ सोमदेवगजान् वर्णयति । अनुसरद् भजमानम् । असिता-
 तपत्रमैत्रीं नीलच्छत्रसादृश्यम् । मधुकरमण्डलं भ्रमरसमूहः कर्तृपदम् ।
 येषां दन्तिनाम् । दानं गजमदः । सरोरुहिणी कमलिनी । अनुकारः साद-
 र्यम् । ४१-अगणितसृणिभिः-अगणितास्तिरस्कृताः सृणयोऽङ्कुशैः सैतैः ।
 यैर्गजैः । कुलगिरयो महेन्द्रादयः कुलाचलाः । अजस्रं सन्ततम् । धातु-
 तरङ्गिणी गैरिकदिनदी । ४२-दशनयुगं दन्तयुगलम् । श्रियं राज्यल-
 क्ष्मीम् ॐ हस्तिनां हि दन्तेषु श्रियः ॐ । उपोढकौतुका उपजातकुतूहलाः ।
 स्मरणशरणपङ्कजानि विलीनकमलानि । ४३-व्यधुश्चक्रुः । षट्पदानां
 भ्रमराणाम् । विटपी वृक्षः । ४४-गलन्तीमधः पतन्तीम् । करैः शुण्डा-
 दण्डैः [उपलक्षिताः] । ४५-रण एव जलधिः । द्विरदेश्वरा महा-
 गजाः । तदीयाः सोमदेवसैन्यस्थाः । श्रियं शोभाम् । योधमण्डलानि
 सुभटसमूहाः । ४६-अथ सोमदेवसैन्यान् वर्णयति । कुलिशेति-

कुलिशं वज्रं तद्वत् कठिनानां लोहबन्धानां सुरेषु क्रीलितानां लोहानां
 (हि. नाल) योगात् सम्बन्धात् । कुट्टिमो निबद्धा भूः । विशिखशकलानि
 चाणखण्डानि । रणखुरली युद्धभूमिः । यदीयैरश्वसम्बन्धिभिः । ४७-
 बालधिः पुच्छकेशपुच्छः । समीरणः पवनः । मरुद् वायुः । अविभा-
 व्यतया-अदृश्यतया । ४८-प्रतिफलननिभात् प्रतिबिम्बव्याजात् ।
 सहस्रभासा सूर्येण । पत्ययनं पर्याणम् । अर्थिता अपेक्षिताः । येऽश्वाः ।
 ४९-जवो वेगः । नाथ द्वे स्वामिन् । नभस्याकाशे । विधिं ब्रह्माणम् ।
 प्रतिक्षिपन्ति स्मोपालभन्ते स्म । ५०-प्रतिदिशं दिशि दिशि । अश्ववारोऽ-
 श्वारोहः । वर्मबन्धः कवचः । हया अश्वाः । उपक्रममुद्योगम् । ५१-
 असितविलसितेन नीलवर्णेन । तद्बलानां सोमदेवसैनिकानाम् । असि-
 लतिकानिवहेन खड्गसमूहेन । गगनमेव गिरिः पर्वतस्तस्य तटी-कर्तृप-
 दम् । इन्द्रनीलद्रुतिर्मरुतद्रवः । ५२-कुन्तमाला प्राससमूहः । शिखण्डि-
 शिखण्डो मयूरपिच्छम् । क्षणमविरहिता क्षणाय [शिरसां मण्डलैः]
 युक्ता । विपक्षाः शत्रवः । ५३-अभिहितैरुक्तैः । भुवनैकमलः सोमदेवः ।
 रस उत्साहः । अन्तरमवकाशम् । विकल्पः संशयः । ५४-द्रविडबलं
 चोलराजराजिगसैन्यम् । राजसूनोर्विक्रमस्य । नृपतिः सोमदेवः । आगा-
 दाजगाम । ५५-प्रहेति-प्रहः पिशाचादिस्तेन कलितं प्रस्तम् । अग्रजं
 सोमदेवम् । निवेदयाञ्चकार शनैरुवाच । ५६-एतद् भ्रातृयुद्धरूपम् ।
 विधिहतकेन दुर्दैवेन । विरोधेति-विरोधो वैरमेव सारिणी जलप्रणालिका
 अल्पनदी वा ताभिः । अविनयेति-अविनयो दुराचार एव रसो जलं
 तस्य पूरेण प्रवाहेण पूरिताभिः । अकीर्तिरेव फलम् । ५७-निहतनयो
 भ्रष्टनीतिः । समं सह । परिपन्थिता शत्रुणा [राजिगेन] । पृष्ठकै-
 र्बाणैः । अपरामुशता-अस्पृशता । ५८-परिपन्थिनीमननुमोदिताम् ।
 भ्रियं राज्यलक्ष्मीम् । अत्र सोमदेवे । कदर्थयामि पीडयामि ।
 ५९-अपसरणं पलायनम् । इतो रणस्थलान् । किंस्विद् वितर्के । गोत्रं
 कुलम् । ६०-गिरं वाणीम् । विशदमना निर्मलचेताः । तस्य पार्श्वे
 सोमदेवसन्निधौ । राजपुत्रो विक्रमः । ६१-स सोमदेवः । प्रपद्य

तथेति स्वीकृत्य । वितथवचा असत्यवाक् । कुलपांसनत्वमाप्तः
 कुलकलङ्कभूतः । अनुगुणमनुकूलम् [विक्रमाङ्कम्] । अनार्जवं
 कुटिलम् । ६२-उपनतं प्राप्तम् । त्रिदिवगतः स्वर्गस्थः । वक्ष्यते कथ-
 यिष्यति । जातनिद्रं सुप्तम् । शशिमौलिः शिवः । ६३-देवकार्ये दुष्टद-
 लनात्मके । तरलयति चञ्चलयति । विकल्पदोला-विकल्पः सन्देह एव
 दोला-कर्तृपदम् । मनः कर्म । ६४-सपदि सांप्रतम् । शुभं पुण्यम् ।
 भोगहेतोरुपभोगाय । विगलति नश्यति । ६५-भव संपद्यस्व । प्रगु-
 णधनुः सज्जचापः । परिपन्थिनां शत्रूणाम् । प्रमाथे विनाशे । ६६-गि-
 रितनयादयितस्य शङ्करस्य । इन्दुमौलेः शिवस्य । ६७-प्रहारसज्जं प्रह-
 रणतत्परम् । बलयुगलं सैन्यद्वयम् । प्रतिकलं प्रतिक्षणम् । स विक्रमाङ्कः ।
 ६८-मदकरटिनं मदगजम् । मथनगिरिं मन्दराद्रिम् । प्रतिबलेति-
 प्रतिबलं शत्रुसैन्यमेव वारिधिस्तस्य लोडनम् । चकार विक्रमाङ्कः । ६९-
 अहमहमिकया-अन्योन्याहंकारेण । अमुष्य विक्रमाङ्कस्य । बलं सैन्यम् ।
 तयो राजिगसोमदेवयोः । महाम्बुराशेर्महासागरस्य । तदनु तत्पश्चात्-
 इदमादौ सम्बध्यते । ७०-असितपताकया नीलध्वजेन । ध्वजगरुडः
 केतुचिह्नभूतो गरुत्मान् । पन्नगः सर्पः । सत्यगरुत्मतः परमार्थगरुडस्य ।
 प्रतिष्ठां साम्यम् । ७१-अवतंसो भूषणम् । द्विरदो गजः । परमार्थसिंह-
 लीलां सत्यसिंहशोभाम् । केतुध्वजः । मृगेन्द्रश्चिह्नात्मकः सिंहः । ७२-
 क्षतजतरङ्गवतीषु रुधिरनदीषु । चिह्नमत्स्याः केतुचिह्नमीनाः । संख्ये
 रणे । अकुत्रिमः सत्यः । ७३-दूरमत्यर्थम् । अनिमिषप्रियाजतस्य
 देवाङ्गनालोकस्य । अवलम्बनानपेक्षं गमनं निराश्रया-आकाशगतिः-
 कर्तृपदम्-प्रियमकरोद्विष्टसाधकमभूदिति सम्बन्धः । ७४-प्रहतिनिबहः
 प्रहरणसमूहः । अधिरोहो हस्त्यारोहो भटः । करटी गजः । अनुशयं
 पश्चात्तापम् । ७५-अरातिः शत्रुः । चूडामणिमुकुटरत्नम् । परागं
 धूलिम् । एको भटः । निराचकार दूरीकरोति स्म । ७६-समरसंकटे
 तुमुले रणे प्रवृत्ते । प्रतिभटाः शत्रुवीराः । अरिकरतः शत्रुहस्तात् । कर-
 वालं खड्गम् । ७७-असुभिः प्राणैः । यियासुभिर्निर्गन्तुमिच्छुकैः [उप-

लक्षितः] । अमनुत मन्यते स्म । ७८-विघटितकवचस्यत्तवारवाणः ।
 जज्ञितकङ्कटं त्यक्तकवचम् । लालसा-अतिप्रीतिः । खलानां निन्दकपुरु-
 षाणाम् । प्रतिक्षिपन्ति दूरीकुर्वन्ति । ७९-कपालानि शिरोस्थीनि ।
 मदकरटी मदगजः । शिशिरं शीतलम् । पानपात्रप्रणयिनं चषकस्थम् ।
 आसवं मद्यम् । मृत्योर्यमस्य । ८०-कपालशुक्तेः शिरोस्थिशकलस्य ।
 कृपाणलूनः खङ्गच्छिन्नः । कृतान्तो यमः । पिधानमाच्छादनम् । ८१-
 महाहवप्रबन्धे तुमुलसंग्रामे । पाटनं विदारणम् । राजसूनुर्विक्रमाङ्कः ।
 ८२-द्रविडबले राजिगसैन्ये । न्यपिबत् पपौ । अरातिः शत्रुः । ८३-
 कपालजालं कर्परसमूहः । करटिनि गजे । दुरापभाजनानामलभ्यचष-
 काणाम् । सीधु मद्यम् । व्यघटत लोपमाप । ८४-पदं चरणमवस्था-
 नञ्च । सुरभिकुशेशयकोशः सुगन्धिकमलकलिका । नृपसुतो विक्रमाङ्कः ।
 करवालः कृपाणः । मधुकरमालिका-अलिपङ्क्तिः । ८५-समवर्ती कृता-
 न्तः । चषकः पानपात्रम् । कपालशुक्तयः शिरोस्थिशकलानि । करिदश-
 नपरंपरा गजदन्तपङ्क्तिः । उपदंशमूलकानां-मद्यपानान्तराले मूलकाख्यः
 शाकभेदः (हि. मूली) चर्व्यते भक्ष्यते चेति प्रसिद्धिः । तथाच वेणीसं-
 हारे-‘अग्रमांसोपदंशं पिब नवशोणितासवम्’ इति । ८६-अवनिपतिद्वयं
 राजिगं सोमदेवं च । पृषत्केति-पृषत्का बाणा एव कटाक्षाः । क्षितिपतित-
 नयेन विक्रमेण । संगराग्ररङ्गे-संगराग्रं युद्धाग्रभाग एव रङ्गो नाट्यभूमिस्त-
 स्मिन् । ८७-कुलिशं वज्रम् । कङ्कपत्रं बाणविशेषः । करटी गजः । निपे-
 तुरपतन् । ८८-द्विरदपतिर्महागजः । अमुष्य विक्रमाङ्कस्य । कालो यमः ।
 रणसरः-रण एव सरस्तडागस्तत्-कर्म । विभ्रमपुण्डरीकं विलासकम-
 लम् । ८९-करङ्कोऽस्थिपञ्जरम् । द्विरदघटा गजसमूहः । चक्रवालं मण्ड-
 लम् । अनणु बहुलम् । शिवा क्रोष्टी । ९०-किमपरमन्यत् किम् । स
 विक्रमाङ्कः । राजयुग्मं नृपतिद्वयम् । द्रविडपतिः-राजिगः । बन्धन-
 धाम्नि कारागृहे । ९१-विलुलुठतुर्लोठनं चक्रतुः । तदीये विक्रमाङ्क-
 सम्बन्धिनि । महनीयानि पूजनीयानि प्रशस्तानि । द्रविणं धनम् ।
 विभूतिरैश्वर्यम् । ९२-समरदेवता युद्धाधिष्ठातृदेवता । सपर्या पूजा ।

परिकरितः परिवारितः । कङ्कटः कवचः । कटकं सैन्यम् । ९३-वितरितु-
 मर्पयितुम् । इदं राज्यम् । तुहिनकिरणखण्डमण्डनेन शङ्करेण । स्फुरद-
 शरीरगिरोल्लसदाकाशवाण्या । न्यषेधि निषिद्धः । ९४-अथ विक्रमा-
 ङ्काभिषेकं वर्णयति । मुखसमभाग आननं च । भङ्गी व्याजः । सरसि-
 रुहेषु कमलेषु । पूरयत्सु ध्वनयत्सु सत्सु । सरिति नद्याम् । प्रतिफलि-
 तार्कमिषेण प्रतिबिम्बितसूर्यव्याजेन । लग्नवेलां शुभमुहूर्तम् । ९५-
 मरुत्सु वायुषु । भक्त्या प्रेम्णा । कुलसरितां गङ्गादिपवित्रनदीनाम् ।
 नभस्याकाशे । गाङ्गां गङ्गाया इदम् । शीकरच्छलेन जलबिन्दुव्याजेन ।
 ९६-अतिविशदतया-अतिप्रसन्नतया । मुखेष्वग्रभागेष्वाननेषु च ।
 केतकमित्रं केतकीपुष्पतुल्यम् । मानसेषु चित्तेषु । ९७-चरकरिषु श्रेष्ठग-
 जेषु । हेषितमश्वरवः । ९८-सुरपथ आकाशम् । चिरचिन्तेति-चिराय
 चिन्तया-आचान्ता परिपीडिता या चालुक्यलक्ष्मीस्तस्याः क्रुमं दुःखं
 मुष्णातीति तादृशम् । ९९-चालुक्यनरेन्द्रसूनुर्विक्रमाङ्कः । अनुजं सिंह-
 देवम् । महत्याः श्रियः पात्रमसूत्रयद् वनवासिमण्डलाधीश्वरं चकार ।
 गहनं कठिनम् ।

इति षष्ठः सर्गः

अथ सप्तमः सर्गः

१-स विक्रमाङ्कदेवः । सर्वं लोकम् । आवर्ज्यानुकूलीकृत्य । रिपु-
प्रमाथी वैरिविनाशकः । दिग्दन्तिशेषा अशेषहस्तिग्रहणात् । २-नरनाथ
चक्रे-मण्डलाधीश्वरमण्डले । निचोलेति-निचोल आवरणम् ॐ खोल ॐ
एव कारा गुप्तिगृहं तस्यामासितो निवेशितश्चापदण्डो येन सः । चोलस्य
चोलराज्ञः । कल्याणं ॐ कल्याणकटकपुरम् ॐ । ३-मन्मथः कामः । सूत्र-
धारो नाट्याचार्यः । स्थानोपदेशी संगीताचार्यः । शृङ्गारः शृङ्गाररसः ।
मधुर्वसन्तः । आविरासीदाजगाम । ४-शीतर्तुभीत्या शिशिरर्तुभयेन ।
चन्दनाद्रेर्मलयाचलस्य । हिमव्यपाये शिशिरसमाप्तौ । ततश्चन्दनाद्रेः ।
५-पवनाशनानां वाय्वाहारिणाम् । पन्नगानां सर्पाणाम् । आशां दिशाम् ।
गन्धवाहा वायवः । ६-पुरातनानामतिप्राचीनानाम् । वाहनानामश्व-
नाम् । प्रतस्थे चचाल । ७-केरला दक्षिणदिशि देशविशेषः । द्राधि-
ष्ठमतिदीर्घम् । असौ मारुतः । तस्य चैत्रस्य । ८-अथ विरहिणीविलापं
प्रपञ्चयति । शिलापट्टा एव कपाटानि तेषां मुद्रा । श्रीखण्डशैलस्य चन्द-
नाद्रेः । दरी कन्दरा । वियोगिनीकण्टको विरहिणीरिपुः । ९-विरूक्ष-
णीयः कोपनीयः । सखि हे वयस्ये । दाक्षिणात्यो वायुर्मलयपवनः । अयं
वायुः । १०-मृगं वाहनभूतं हरिणम् । मारुतस्य मृगवाहनत्वात् । शव-
राधिराजः किरातश्रेष्ठः । श्रीखण्डपृथ्वीधरश्चन्दनाद्रिः । ११-मृषा
मिथ्या । तिष्ठतु-आस्तां तावत् । दैन्यं प्रार्थनात्मकम् । मरुता वायुना
सह । स्मरग्लानिं कामकेलिश्रमम् । १२-अयं मारुतः । अनेन मारु-
तेन । सुतरामत्यन्तम् । शरत्प्रदोषः शरत्कालिकं रजनीमुखम् । १३-मेधा
धारणावती धीः । दिङ्मोहो दिग्भ्रमः । परतोऽपरभागे । १४-भ्रम-
त्सौरभमांसलेनोल्लसत्सुगन्धबहुलेन । निमीलितानां परिपीडितानाम् ।
प्रियकाङ्क्षिणीनां विरहिणीनाम् । १५-कन्दर्पदेवस्य कामदेवस्य । विमानं
व्योमयानम् । रसेति-रसः शृङ्गार एव पार्थिवो नृपस्तस्य । सुह-
शामङ्गनानाम् । १६-गतागतेषु गमनागमनेषु । नुतिर्भङ्गः । आल-

म्बगुणेषु दोलालम्बनरञ्जुषु । कुसुमायुधस्य कामस्य । १७-जनेषु
 कामिलोकेषु । दोलेति-दोलासु प्रेङ्गासु तरलाश्चञ्चलाः । पुरन्ध्रीरङ्गनाः
 कर्म । संभूयैकत्रीभूय । भूयःसु-अतिसंख्याकेषु । मनोभूः कामः ।
 १८-विलासवत्योऽङ्गनाः । अर्धं विलासमापुरिति सम्बन्धः । नमःप्रा-
 ङ्गणसङ्गिनीनां व्योमाङ्गणस्थानाम् । त्रिदशा देवाः । १९-परं केवलम् ।
 कार्मुकं धनुः । कुसुमायुधेन कामेनैव न त्वन्येन । २०-इन्दीवरलोच-
 नानामङ्गनानाम् । लोलासु चञ्चलासु । 'दोलासु दोलासु' इति जङ्घण-
 शार्ङ्गधरसंगृहीतः पाठः । प्रमादादनवधानतां परित्यज्येति भावः ।
 मनोभूः कामः । २१-मल्लिका पुष्पविशेषः । लवङ्गं देवकुसुमम् । विश्व-
 संमोहनदीक्षितस्याखिललोककार्मणनिपुणस्य । मुख्याङ्गसंपत् प्रधानसा-
 धनानि । कुसुमायुधस्य कामस्य । २२-लोलांशुकपल्लवानां चञ्चलव-
 स्त्राञ्चलानाम् । तज्जघनादि । सुदृशामङ्गनानाम् । २३-उन्नम्योर्ध्वं गत्वा ।
 प्रकर्षमौन्नत्यम् । पुरुषायितेषु विपरीतरतेषु । २४-समीरणः पवनः ।
 क्लेशातिरेकात् कष्टबाहुल्यात् । कुसुमायुधस्य कामस्य । २५-विलास-
 दोलाः प्रेङ्गाः कर्म । पुरन्ध्रभिरङ्गनाभिः । उद्वसां जनशून्याम् । वसन्ती
 लोकबहुलाम् । २६-विश्राम विश्रान्तिमकरोत् । गुरुराचार्यः । अन-
 कुशः स्वेच्छाचारी । केरलमारुतो दक्षिणपवनः । २७-शिष्यभावं
 शिष्यत्वम् । वामभ्रुवामङ्गनानाम् । पुंस्कोकिलाः पिकाः । २८-अजस्रं
 सन्ततम् । शकुन्ताः पक्षिणः । विलासिनीनामङ्गनानाम् । भ्रेसुर्गता-
 गतं चक्रुः । असंभ्रमेणाव्याकुलम् । २९-हस्तद्वयी करयुगलम् । गुणा
 रज्जवः । दुकूलं वस्त्रम् । किमप्यनिर्वचनीयं यथा स्यात्तथा । उद्धसितः
 सोल्लासः । मनोभूः कामः । ३०-प्रियो वल्लभः । कृतान्तो यमः ।
 मधुर्वसन्तः । आततान-अजनयत् । ३१-निवारणं निषेधः । पल्लववी-
 जनानां किसलयव्यजनपवनानाम् । स्थितिरवस्थानम् । अपूर्वोऽद्भुतः ।
 परिहारमार्ग उपचारोपायः । ३२-लीलाशुकाः केलिकीराः । अनुका-
 रोऽनुकरणम् । अवाह्यन्त बहिर्निष्कास्यन्ते स्म । काले-उचिततावसरे ।
 ३३-वृत्तावसरं व्यतीतकालम् । तुषारं हिमम् । अलिनां भ्रमराणाम् ।

पङ्कोदरात् कर्दममध्यात् । ३४-नवीनेति-नवीनोऽभिनवो यो दन्तोद्गम-
स्तद्वत् सुन्दरेण । वासन्तिका माधवीलता । कुङ्कुलो मुकुलः । उत्सङ्गो
मध्यं क्रोडश्च । विपिनस्थलीनां वनस्थलीनां, स्त्रीत्वेन जननीप्रतीतिश्च ।
वालो नवजातः शिशुश्च ॥ छोरु ॥ ३५-अनुवेलं प्रतिक्षणम् । उद्वेलता
विस्तारयता । मुखमग्रभागमाननञ्च । मुग्धस्य सुन्दरस्य । मधोर्वसन्तस्य ।
३६-भृङ्गी भ्रमरी । पौष्पं रजः परागः । क्षमाफलके क्षितितले । लिपि-
ज्ञानकृतक्षणस्याक्षराभ्यासे विहितोत्सवस्य । मधोर्वसन्तस्य । ३७-पुष्पो-
त्कररेणुपुञ्जे प्रसूनपुञ्जपरागसमूहे । लतेति-लतानां प्रसूनान्वेषांशुकं
वस्त्रम् । ३८-प्रवालः किसलयमेव-ओष्ठः । लतैव वध्वस्तासाम् । मुकुलाः
कुङ्कुला एव स्तना यासां तासाम् । अलिभ्रमर एव वैतालिको बन्दी ।
मधुर्वसन्तः । ३९-पञ्चबाणः कामः । मधोर्वसन्तस्य । अभङ्गो बलिष्ठः ।
४०-राशीकृता एकत्रीकृताः । चैत्र एव द्विरदो गजस्तस्य । अक्षूणहेतोः
॥ अङ्गीकृतसाम्राज्यभारस्य मधोरनुचरत्वान्मारुतस्य ॥ । 'अक्षूण' पद-
स्यार्थो नावगम्यते । 'अक्षोभ' इति पाठे प्रतिपन्ने-अक्षोभो गजबन्धन-
स्तम्भो गजबन्धनभूमिवैत्यर्थः संगतः स्यात् । ११ सर्गे ८२ श्लोकोऽपि
द्रष्टव्यः । ४१-द्विरेफो भ्रमरः । वासन्तिका माधवीलता । कुसुमं कर्तुं
वसन्तमासश्चैत्रः । 'मल्लिकामुकुले चण्डि ! भाति गुञ्जन्मधुव्रतः । प्रयाणे
पञ्चबाणस्य शङ्खमापूरयन्निव' इत्यन्यत्र । ४२-हिमतीं शीतऋतौ ।
उष्णस्त्रिन्नो घर्मव्यथितः । व्यजनोपमानां तालवृन्ततुल्यानाम् । समीरणः
पवनः । ४३-मनस्विनीनां मानवतीनाम् । मनसश्चित्तात् । मानस्य
कोपस्य । जीवग्रहाय प्राणग्रहणाय । ककुभां दिशाम् । ४४-अवशाद-
सामर्थ्यात् । क्लृप्तमो मधुरः पञ्चमः स्वरः । चक्रे कृतम् । कार्यं लो-
कविजयात्मकम् । ४५-पदातिसंवर्गणकारणेन कामसैन्यावर्जनाय ।
चम्पकराशिभङ्गथा चम्पकपुष्पपुञ्जव्याजेन । वसन्त एव सामन्तः । स्मर
एव पार्थिवस्तस्य । ४६-चूत आस्रः । द्विरेफो भ्रमरः । एवमेव निष्कर्मा ।
४७-विलासिनामेकशेषः । त्रिलोक्यां त्रिभुवने । उत्तम्भितेति-उत्तम्भित
ऊर्ध्वं कृतोऽशोकपलाशान्येव पाणिर्येन सः । चैत्रमल्लश्चैत्र एव मल्लो वीरः ।

प्रतिमल्लं प्रतिपक्षवीरम् । ४८-पुरन्ध्रीति-पुरन्ध्रीणां कामिनीनां गण्ड-
 षसुरायां मुखमद्योऽभिलाष इच्छा तम् । व्यसनमासक्तिर्दुःखं वा ।
 'पादाघातादशोकं विकसति बकुलं योषितामास्यमधैः' इति कवि-
 समयः । ४९-चूतेति-चूतदुमाल्याम्रवृक्षपङ्क्तिरेव भुजपञ्जरस्तेन ।
 रणदिति-रणन्ती शब्दायमाना द्विरेफावलिभ्रमरपङ्क्तिरेव कङ्कणं यत्र
 तेन । मधुर्वसन्तः । पूर्वाभिभाषी स्वागतं वदन् । ५०-उन्निद्रेति-
 उन्निद्राणि विकसितानि पङ्क्तिस्थितानि चम्पकानि येषु तानि । चकाशिरे
 शुशुभिरे । कवलीकृतानां भक्षितानाम् । काञ्ची मेखला । अञ्चितानि
 युक्तानि । ५१-मर्मेति-मर्मव्यथाया विस्मयेनाधिक्येन घूर्णमानेभ्यो
 भ्रममाणेभ्यो मूर्धभ्यो मस्तकेभ्य उच्छलतां कुण्डलानां विभ्रमेण
 व्याजेन । ५२-उदञ्चयन्नुन्नयन् । किंशुकपुष्पाणि पलाशकुसुमान्येव
 सूचीः-कर्म । लतैव कशाग्रम् । वियोगिनामेकशेषः । निग्रहणाय
 वशीकरणाय । ५३-प्रसूनेति-प्रसूनानि पुष्पाण्येव नाराचपरंपरा बाणप-
 ङ्क्यस्ताभिः । योषेषु भटेषु । वसन्त एव मत्तद्विरदः । स्मर एव भूमि-
 पालः । ५४-समर्प्यमाणेति-समर्प्यमाणान्यद्भुतानि कौसुमानि पुष्पमया-
 ण्यस्त्राणि यस्यै सः । अधिज्यधन्वा सज्जकार्मुकः । निषङ्गस्तूपीरः ।
 ५५-शृङ्गारिण्यङ्गना । नियन्त्रणं निरर्गलम् । अनिन्यमपूर्वम् । इन्दोश्च-
 न्द्रस्य । प्रसादं नैर्मल्यम् । ५६-अथ वियोगिनीविलापं प्रपञ्चयति ।
 चैत्र सम्बोधनम् । तस्मिन् मन्मथे । अनङ्गेऽशरीरे । अन्तर्गतमभि-
 प्रायः । मिषेण व्याजेन । ५७-वितर्क्य विचार्य । दीक्षितो निपुणः ।
 त्र्यम्बकः शङ्करः । प्रियखण्डितानां विरहिणीनाम् । ५८-हराहवे शङ्क-
 रेण सह जाते युद्धे । पञ्चशरं कामम् । क्षत्रपराङ्मुखः क्षत्रियधर्म-
 विमुखः । अस्य कामस्य । पुरोऽग्रे । चैत्र एव चाण्डालस्तत्सम्बोध-
 नम् । ५९-इहैवास्मिन्नेव जन्मनि लोके वा । 'अत्युग्रपुण्यपापाना-
 मिहैव फलमश्नुते' इति वचनात् । उल्लुमकमलातम् । लोकस्य बहिर्ब-
 नेषु ॥ अहश्यत्वात् ॥ ६०-दृष्टदोषो दोषपूर्णः । संगृहीतोऽङ्गीकृतः ।

अङ्गीकृतेति - 'तत्संसर्गी च पञ्चम' इति वचनात् । केनाप्यन्येन । एष
 भारस्त्वदङ्गीकारात्मकः । ६१-इत्थममुना प्रकारेण । उद्वेजितानां परि-
 पीडितानाम् । मधुमासलक्ष्म्या चैत्रशोभया । पक्षमल्लोचनानामङ्गना-
 नाम् । विचेष्टितानि व्यापाराः । ६२-गम्भीरता गाम्भीर्यं विवेयम् ।
 चाटुः श्लाघा । सौभाग्यं विवेयम् । अन्यप्रमदारदाङ्कः सपत्नीदन्त-
 क्षतचिह्नम् । यूनां कामिनाम् । पुरन्ध्रभिरङ्गनाभिः । ६३-अथ
 वन्दिकृतं सुरभिसमयवर्णनं प्रक्रमते । मानेति-मानस्य कोपस्य ग्रन्थि-
 र्मान एव ग्रन्थिर्वा तस्य कदर्थनाय भञ्जनाय निरासाय । कथिता
 आदिष्टाः । पुंस्कोकिलाः पिकाः । दाक्षिणात्यमरुतां मलयवायूनाम् ।
 अध्यक्षभावोऽधिकारित्वम् । पुष्पास्त्रस्य कामस्य सम्राजः । विरहप्रत्यूह-
 हेवाकिनो विरहविघ्नव्वंसकस्य । सन्नद्धः सज्जः । मधुर्वसन्तः । ६४-म-
 धुलिहां भ्रमराणाम् । मधु पुष्परसः । कलकण्ठः पिकः । पञ्चमः
 स्वरः । अर्जनं प्राप्तिः । शृङ्गारिणः कामस्य । चित्रमाश्चर्यम् । अ-
 काण्डे सहसा । ६५-उत्तालस्योत्कटस्य । वैतालिकैर्वन्दिभिः । विरु-
 दावली प्रशस्तिः ॥ पवाडा ॥ । मधोर्वसन्तस्य । कोकिलयोषितां पिकी-
 नाम् । कामो यदि पौष्पं धनुर्धुनीते [तदा] परं कौतुकादेवेति
 सम्बन्धः । ६६-गुलिधनुःशिक्षां ॥ गोलिया 'धनुही' अभ्यासु ॥ १३
 सर्गे ३३ श्लोकोऽपि द्रष्टव्यः । मलये शैले । दावाग्निं वनवहिं
 ॥ दवाडि ॥ । दुर्मना दुःखितचेताः । कामेन सह । धावति प्रवर्त्तते ।
 त्वयि विक्रमाङ्के । वातूलतामुन्मत्तताम् । ६७-सन्नद्धं प्रगुणीभूतम् ।
 माधवीनां वासन्तीलतानाम् । मधु मकरन्दः । मधुपवधू शृङ्गी । गण्डू-
 पो मुखपूरणम् । दाक्षिणात्या मरुतो मलयवायवः । प्रतिकलं प्रतिक्षणम् ।
 कौसुमाः पुष्पसम्बन्धिनः । पांसुकूटाः परागपुञ्जाः । पुष्पास्त्रः कामः ।
 विरहिणामेकशेषः । ६८-भ्राजिष्णुभस्त्राकरणिं दीप्यमानतूणीरसाह-
 श्यम् । शाखिनो वृक्षाः । निखिंशः खड्गः । शृङ्गमालाभिर्भ्रमरप-
 ङ्क्तिभिः । निबिडोत्साहकण्डूलदोष्णो घनोत्साहेन कण्डूलमुजस्य । पु-

छेषोः कामस्य । व्यतिकरः सम्बन्ध एकत्रीकरणम् । ६९-श्रीखण्डवा-
 तैश्चन्दनवायुभिः । भुवः कर्म । सृजत्युत्पादयति । परिमलाचान्तये
 सुगन्धपानाय । चञ्चरीकान् भ्रमरान् । चारुभ्रूः कामिनी । त्वद्वियोगे
 विक्रमाङ्कविरहे । जीवरक्षाभ्युपायमात्मनः प्राणरक्षणविधिम् । ७०-
 मलयेति कर्तृपदम् । स्फारकर्पूरवासो बहुलकर्पूरसुगन्धिः । द्वविडयुव-
 तिश्चोलदेशाङ्गना । ७१-पानीयं जलं कर्म । नालिकेरीति-नालिके-
 रीफलस्य कुहरे मध्ये कुहूत्कारि शब्दायमानम् । कावेरी नदी । ताल-
 द्रुमास्तालीवृक्षाः । सुराभाण्डानि मदिरासंग्रहपात्राणि । भाङ्कारः
 शब्दः । मोचा कदली । वान्ति वहन्ति । द्राविडीनां चोलदेशाङ्ग-
 नानाम् । रयो वेगः । वायवः कर्तृपदम् । ७२-भृङ्गालीभिर्भ्रमरप-
 ङ्क्तिभिः । अधिज्यं सज्जम् । पुष्पधनुषः कामस्य । दोला प्रेङ्गा ।
 पञ्चेषुः कामः । लक्षं शरव्यम् । ७३-मधुपो भ्रमरः । पुष्पमधुना
 मकरन्देन । केलीभुवः क्रीडास्थलानि । दिशन्ति जनयन्ति ।
 प्राग्भारतो बाहुल्यात् । परित्याजितोऽसंख्यास्त्रार्पणात् । लक्षेष्वलक्ष्येषु
 चोभयत्र निर्विचारमिति भावः । ७४-चित्रामाश्रयमयीम् । लिपिं
 शोभाम् । काननमही-उद्यानभूमिः । दोला प्रेङ्गा । पुरन्ध्री-अङ्गना ।
 प्राग्भारो विस्तारः । आधुन्वतः कम्पयतः । मान एव द्रुमः ।
 गहनं दुष्करम् । लङ्कानिलस्य दक्षिणपवनस्य । ७५-पौलस्त्यो रावणः ।
 उद्यानमशोकवाटिका । विटपी वृक्षः । मैथिली सीता । पादसुद्रा-
 श्रणचिह्नानि । पौलस्त्येति 'समीराः' इत्यस्य विशेषणम् । कर्पूर-
 द्वीपोऽन्तरीपविशेषः । १ सर्गे ६७ श्लोकोऽपि द्रष्टव्यः । वेलाचलः
 समुद्रतटस्थः पर्वतः । क्रीडेति-क्रीडाताम्बूलचूर्णेन ग्लपितस्य खिन्नस्य
 मुखस्य हृता क्लान्तिमूर्तानता यैस्ते । केरलीनां केरलदेशाङ्गनानाम् ।
 दाक्षिणात्याः समीरा मलयवायवः । ७६-चूत आम्रः । कवल-
 नाद् भक्षणान् । ग्रामणीः श्रेष्ठः । छाया ॐ आरम्भः ॐ । पञ्चेषुः
 कामस्तस्य जैत्रेषुतां जयशीलबाणत्वम् । ताम्यदिति-ताम्यतः शुष्य-
 तस्तालुनः काकुदस्य यद् विटङ्कमर्ध्वभागस्तस्य सङ्कटा सङ्कुला या तदी

तस्यां सञ्चारतो गतेः । पञ्चमः स्वरः । कोकिलकामिनीं पिकी
 उन्मूलति निर्गच्छति । ७७—विरहविधुरा वियोगव्यथाव्याकुलाः ।
 मनोभवलेखः कामसन्देशः । सुरभिसमयो वसन्तकालः । नृपतेर्वि-
 क्रमाङ्कस्य । प्रमोदं हर्षम् ।

इति सप्तमः सर्गः



अथ अष्टमः सर्गः

१-तत्र वसन्ते । पुष्पाब्जमित्रे कामसुहृदि । श्रोत्रमैत्री कर्ण-
गोचरत्वम् । २-यथेति-तामेवाह । मान्मथी कामस्य । कुरहाटो
देशविशेषः । कर्मणं वशीकरणम् । ३-विद्याधरेति-चन्दलदेवीद-
त्तजन्मा शिलाहारवंशो विद्याधरप्रभव आसीत् । गौरीदयितः शिवः ।
४-चन्द्रलेखा-इन्दुकला । मैत्री सादृश्यम् । मनोभुवोऽनङ्गस्य । ५-
अन्तरङ्गमात्मीयम् । शृङ्गारो रसः । सा चन्द्रलेखा । वयस्तारुण्यं
विशेष्यम् । ६-अथ चन्दलदेव्याः पादादिकेशान्तसौन्दर्यवर्णनं प्रक-
मते । 'मानवा मौलितो वर्ण्या देवाश्चरणतः पुनः' इति कविनि-
यमः । चन्दलदेव्या विद्याधरकुमारीत्वादिदं सङ्गच्छत एव । लट-
भभ्रुवः सुन्दरभ्रुवः । रत्नावली रत्नश्रेणिः । रत्नाकरः सागरः । ७-
अत्र पादयोः । आवरणं निवारकम् । वेष्टि मन्ये । प्राङ्गणपद्मिनी
स्थलकमलिनी । ८-मम पादयुग्मस्य । तुलाकोटिर्मञ्जीरः, अन्यत्र
स्वर्णतुलायाः कोटिद्वितयम् । आताम्रमारक्तम् । ९-नखा एव
रत्नानि । अलक्तकमार्जनं यावकरसलेपः । श्रीखण्डलेपेन चन्दनद्र-
वेण । विधोश्चन्द्रस्य । १०-जाग्रतो विकसितात् सावधानाच्च ।
इभो गजः । ११-रागस्य पादरक्तिमः । पूर्वपक्षाय तिरस्काराय ।
प्रत्युदाहरणानि खण्डनीयानि । १२-मानसोत्तंसा मानससरोभूषणाः ।
अन्तरं ॐ जेतलु विशेषु ॐ १३-भृकुटिभङ्गो भृकुटिवक्रीभावः । नूपुरो
मञ्जीरः । १४-हेममञ्जीरमालाभ्यां कनकनूपुरपरम्पराभ्याम् । जङ्घैश्च
लता । कृतेति-कृतमालवालं वृक्षमूलकृतजलाधारो यस्य तत् ।
वाह्यभ्यात् प्रेम्णा । १५-लम्बिताः प्रापिताः । मृदुभिः कोमलैः
सरलैश्च । जडैः शीतलैर्मूर्खैश्च । १६-तदूरु तस्याः सक्थिनी
कर्म । सम्भाव्य ज्ञात्वा । हस्तसर्वस्वं शुण्डादण्डसौन्दर्यम् । मात-
ङ्गत्वं चण्डालत्वञ्च । १७-चन्द्रकान्तो मणिः । कन्दर्पदोःस्तम्भः
कासबाहुस्तम्भः । १८-श्रोणी कटिप्रदेशः । मेखला काञ्ची । १९-

आयासो विस्तारः । श्रोण्यां कटिप्रदेशे । रशनादाम काञ्ची । २०-
 अनङ्गः कामः । स्वर्णविष्टरः सिंहासनम् । संघातः समूहः ।
 २१-वृद्धिं विस्तारम् । कदर्थिताः पीडिताः । २२-गौराङ्गी सा
 नायिका । दृढमत्यन्तम् । हारयति सखीजनैः स्वसमीपं प्राप-
 यति । अपरिस्पन्दा निश्चला । २३-गरिमा गौरवम् । पृष्ठको
 बाणः । २४-रन्ध्रं छिद्रम् । तिमिरलेखा-अन्धकारः । मेखला
 काञ्ची । २५-पयोधरभरः स्तनभारो मेघपङ्क्तिश्च । रत्नशलाका
 मरकतरत्नाङ्कुराः । श्रोणीति-श्रोणिः कटिप्रदेश एव वैदूर्यभूमिर्मरक-
 तभूमिस्तस्याः । 'विदूरभूमिर्नवमेघशब्दादुद्भिन्नया रत्नशलाकयेव' इति
 कालिदासः । २६-कन्दर्पेति-कन्दर्पस्य कामस्य हेमकटकात् स्वर्ण-
 वलयात् । ❀ सुवर्णकटकमध्ये हि लाक्षा भवति ❀ । लाक्षा जतु ।
 २७-निगडो लोहवलयम् (हि० बेडी) । स्मर एव दन्ती गज-
 स्तस्य । तात्पर्यं बिभ्रती जिज्ञासमाना । २९-स्तनौ कर्म । चापेति-
 चापे निजधनुषि न्यस्तो भरो येन तस्मिन् । कोदण्डाटनिर्घनुष्कोटिः ।
 नतभ्रुवो नायिकायाः । ३०-मन्ये शङ्के । समाप्तो लावण्यस्य
 सारो यस्मिन् तस्मिन् । सर्गे रचनायाम् । प्रजापतिर्ब्रह्मा । ३१-
 शासनमाज्ञापत्रादि । रोमाली विशेष्यम् । नाभिरेव गोलकं मधी-
 पात्रम् ❀ श्रीभाजनम् ❀ तस्मात् । ३२-जाने मन्ये । तन्मध्ये
 नायिकाशरीरे । कुहरं विवरम् । ३३-कुरङ्गशावाक्ष्या मृगशावक-
 लोचनायाः । लावण्यमेव पानीयम् । घटीयन्त्रगुणोऽरघटघटीरज्जुः ।
 ३४-मध्येनोदरेण । त्रिवलिव्याजत उदरेखामिषात् । भ्रूमङ्गाना-
 मावलिर्भृकुटिभङ्गी । ३५-त्रिवलीमार्ग उदरेखापन्थाः । रतिः
 कामपत्नी । ३६-दुरारोहमारोढुमशक्यम् । मार्गाली मार्गपङ्क्तिः ।
 ३७-दरिद्रं कृशं निर्धनं च । ३८-त्रिवल्युदरेखात्रयम् । स्तनेति-
 यथा यथा स्तनभार उन्नतोऽभूत् तथा तथा । हारमुद्रा हाररेखा-
 चिह्नम् । ३९-युक्तं स्थाने । मध्ये-उदरे । तन्वी नायिका ।
 कार्जुकीकरणाय नायिकायाश्चापत्वसम्पादनाय । अत्रैव मध्य एव ।

कुसुमाख्येण कामेन । ४०-काञ्ची मेखला । कस्यां दिशि केन-
रूपेण । सहेतुकम्-अपि तु सकारणमेव । ४१-मात्यागच्छति ।
निर्विवरे - 'मृणालसूत्रान्तरमप्यलभ्यम्' इत्यन्यत्र । चित्रमाश्चर्यम् ।
अन्तरे मध्ये । क्रीडेति-क्रीडया विलासेन कुण्डलितमुच्चण्डमति
महत् कोदण्डं धनुर्येन सः । कुसुमायुधः कामः । ४२-चको-
राक्षी नायिका । -चुम्बिनि सति । नर्म केलिः । ४३-शङ्के
मन्ये । अक्लेशसाध्यं सुखविजेयम् । कुसुमधन्वनः कामस्य । बहिः-
हृदयबहिर्भागे एव । अस्या नायिकायाः । ४४-स्तनावेवा-
ञ्जलिः । मनमर्थं कामम् । उन्मुखमित्यादि * द्वाभ्यामपि सहैव
स्थातव्यमिति भावः * । ४५-अप्रतिसमाधेयमप्रतीकार्यम् । स्फुटतां
विदीर्यमाणानाम् । 'अत्युन्नतिस्फोटितकञ्चुकानि बन्द्यानि कान्ताकुच-
मण्डलानि' इत्यत्रैव । ४६-कुम्भौ गजशिरःपिण्डौ । सदम्भौ
सकपटौ । कलशौ घटौ । चक्रवाकौ पक्षिणौ । वराकौ दीनौ ।
४७-मुखमेवेन्दुः । पूरः प्रवाहः । अन्योन्यं परस्परम् । ४८-
तत्कुचौ तस्याः स्तनौ । मनसिजः कामः । आसाते तिष्ठतः ।
मौलिरत्नस्य चूडामणेः । भास्वतो दीप्यमानस्य सूर्यस्य च । ४९-
अधीराक्षी चञ्चललोचना । दुर्बलमतिगुरु । चित्रमाश्चर्यम् । ५०-
त्रिवलीतटे उदरेरेखाप्रदेशे । तिमिरलेखा अन्धकारः । अगोचरे-
ऽविषये । ५१-अयं कण्ठः । ग्रामः स्वरविशेषः । स्फुटीभवद्ग्राम-
विशेषमूर्लनामवेक्षमाणं महतीं मुहुर्मुहुः' इति भावः । सूत्रितं रचि-
तम् । ५२-असौ कण्ठः । उद्वेलेति-उद्वेलान्निर्मर्यादाह्लावण्यस्य रत्ना-
करात् सागरात् समुद्रवो यस्य सः । मङ्गल्यो माङ्गलिकः । कुसु-
मधन्वनः कामस्य । ५३-श्रोत्रपीयूषं कर्णामृतम् । गण्डूषो मुखपूर-
णम् । काकली सूक्ष्मध्वनिः । विपञ्ची वीणा । ५४-कुसुमायुध-
कोदण्डे कामधनुषि-आधारे । विस्तीर्णचक्षुषोऽङ्गनायाः । प्रतिहस्तः
प्रतिनिधिः * पडिहृथ * । ५५-अहं पद्मम् । अधीराक्षि
सम्बोधनम् । कान्तिर्निजशोभा । ५६-आयुर्जीवितकालस्तस्य

रेखाम् । द्राघीयसीमतिदीर्घाम् । शौण्डीर्यं गर्वः पराक्रमो वा ।
 प्रत्याशा मनोरथः । मनोभुवः कामस्य । ५७-गौराङ्गथा नायि-
 कायाः । मीलितं स्थगितम् । हेमकङ्कणं सुवर्णकरभूषणम् । वय-
 स्याभिः सखीभिः । अन्वमीयत ज्ञायते स्म । ५८-प्रकोष्ठः कूर्पर-
 मणिवन्धान्तरालम् । नालं दण्डः । हेमाब्जस्य सुवर्णकमलस्य ।
 ५९-तूणेषुधिः । मौर्वी ज्या । पुष्पचापेन कामेन । ६०-कुर-
 ङ्गाक्ष्या नायिकायाः । मुद्रिकाङ्गुलिभूषणम् । प्रोता विद्धा । पञ्चेषोः
 कामस्य । लक्ष्यं शरव्यम् । ६१-सहेमकटकं सुवर्णवलययुक्तम् ।
 पद्मतस्करं कमलकान्तिलुण्टाकम् । पद्मिनीवल्लभस्य सूर्यस्य । अंशुना
 किरणेन । ६२-मनः कामिचित्तमेव कुरङ्गः । पाशाली पाशपर-
 म्परा । मनोभुवः कामस्य । ६३-वहतो धारयतः । वाचालां
 सशब्दाम् । वलयः कटकम् । ६४-सरलेऽवक्रे, आर्जवयुक्ते च ।
 दोर्लेखे बाहुयुगलम् । चञ्चलचक्षुषो नायिकायाः । अमुग्धाभ्यः प्रौढाभ्यः ।
 आजह्नतुरपहृतवत्यौ । श्रियं शोभां लक्ष्मीं च । ६५-बाहू भुजौ ।
 आभोगो विस्तारः । एताभ्यां बाहुभ्याम् । लुण्ठनमपहरणम् । ६६-
 मुखमेवारविन्दं तस्मै दत्ता श्रीर्येन सः । अरुणो रक्तः सूर्यश्च ।
 पाण्डुरत्विषः कान्तिविहीनान् । ६७-उदय आविर्भाव इन्नतिश्च । वद-
 नमेवेन्दुस्तस्य । लावण्यमेव समुद्रस्तस्य । विद्रुमः प्रवालः । ६८-
 बन्धूकं बन्धुजीवकपुष्पं तद्वद् बन्धुरो रम्यस्तेन । सोदर्यात् सहोद-
 रत्वात् । अङ्केति-अङ्क उत्सङ्गे लालितः कौस्तुभः कौस्तुभमणिर्येन
 तम् । ६९-दन्तच्छद ओष्ठः । दशनमालिका दन्तपङ्क्तिः । सरस्वतो
 वाणी । दलानि पत्राणि । अञ्जिता भूषिता । ७०-कुरङ्गाक्ष्या
 नायिकायाः । माणिक्यं पद्मरागमणिः । ७१-पुराणबाणाश्विरकाली-
 नशराः । अस्त्राणि शराः । नासा नासिका । तूणेषुधिः । ७२-
 अमुष्यास्या नायिकायाः । लक्ष्मीरुत्पलशोभा । चक्षुषा नेत्रेण ।
 नूतनं नवीनम् । वेद्मि जाने । उत्पलं कर्णावतंसनीलकमलम् ।
 ७३-सुभ्रुवो नायिकायाः । श्रवणोत्तंसेति-कर्णावतंसतात्मकलीलादूर्वा-

कुरे । ७४-श्रवणमार्गेण चलिते कर्णान्तविश्रान्ते, अन्यत्रोपदेश-
वचनाकर्णनविरते । प्रकामधवलेऽत्यर्थं श्वेतेऽन्यत्र निर्मलहृदये ।
कृष्णानुरक्ततां श्यामत्वं रक्तिमानं च, अन्यत्र श्रीकृष्णविषयका-
नुरागम् । ७५-शृङ्गारिणां कामिनाम्, एकशेषः । अमुष्या नायि-
कायाः । श्रवणोन्मुखयोः कर्णान्तगामिनोः, अन्यत्रोपदेशकर्णन-
निरतयोः । दृशोर्नेत्रयोः । नेत्रयोर्वशीकरणसामर्थ्यं कामादप्यधिक-
मिति भावः । ७६-वक्त्रेन्दौ-वक्त्रं निजाननमेवेन्दुस्तस्मिन् । कुरङ्गो
लब्धनमृगः । श्रोत्रपाशाभ्यां कर्णपाशाभ्याम् । पाशौ-आनायौ ।
मृगोदृशा कामिन्या । ७७-किञ्चिन्मनाक् । भामिनी नायिका ।
प्रतिद्वन्द्वि विरोधि । तर्जयन्ती भर्त्सयन्ती । ७८-माणिक्यं पद्मरा-
गमणिः । प्रतिहृतेस्तेजसः सोढुमशक्यत्वादिव । नताङ्गयाः कामि-
न्याः । उत्सङ्गः क्रोडभागः । ७९-चटुलचक्षुषश्चञ्चललोचनायाः ।
पत्रद्वयी पर्णयुगलम् । वंशो वेणुः । ८०-नासैव वंशो वेणुः । सना-
मिना तुल्येन । बाला नायिका । ८१-कचभरव्याजात् केशपाश-
मिषेण । पार्वतीबुद्ध्या-इयं नायिका पार्वतीति कृत्वा । गुह्यवर्ही
कार्तिकेयमयूरः । ८२-गण्डे कपोले । मण्डनमलङ्करणम् । आत्म-
नैव स्वयमेव । वैदग्ध्यं चातुर्यम् । असौ नायिका । हेमविभूष-
णानि स्वर्णालङ्कारान् । तनुते करोति । ताडीदलेषु तालपत्रेषु ।
मन्दा निरुद्यमा । कन्दुकः ❀ दरउ ❀ । शारी क्रीडाविशेषः ।
शिक्षारसोऽभ्यासः । अकाण्डे सहसैव । लटभाभावे सुन्दरीत्वे । भर
आग्रहः । ८३-भृङ्गालीं भ्रमरपङ्क्तिम् । उदरं मध्यं च । शक्ती
लुरिका । प्रत्यागच्छति ❀ वारं वारं व्याघ्रुत्य चरति ❀ । लङ्घनं
❀ भोजनत्यागः, अन्यत्राक्रमणम् ❀ । व्योमाङ्गणमाकाशम् । चन्द्रमाः
❀ ब्राह्मणवत् ❀ । वक्त्रेण ❀ नियोगिपुरुषेणेव ❀ । कुरङ्गकटशो
नायिकायाः । रूपोच्चये ❀ कोहलीप्रभृतिके-इव ❀ । समातन्वते
कुर्वन्ति । ८४-दायादत्वं बान्धवत्वम् । मनसिजधनुः कामकार्मुकं
कर्तुं । योगक्षेमौ-अलब्धलाभो लब्धरक्षणश्च, पालनपोषणादि ।

नयनद्वन्द्वं कर्तुं । जगज्जैत्रं त्रिभुवनजयशीलम् । मलवत्-मालि-
न्यमयम् । ८५-दृशोर्नेत्रयोः । सीमावाद आघाटकलहः । प्रतिकलं
प्रतिक्षणम् । हृदि वक्षसि । मनसिजः कामः । साक्रन्दं सनादम् ।
रशनादाम काञ्चीम् । तन्वङ्गयाः कामिन्याः । तरुणिस्तारुण्यस्य ।
८६-दोला प्रेङ्गा । लोलेक्षणा चञ्चललोचना नायिका । निरीक्षणं
धत्ते पश्यति । पारावतानां कपोतानाम् । कण्टककोटिभिस्तरुकण्ट-
काग्रैः । कुटिलया-अमुग्धया । मौग्ध्यविसर्जनाय-आर्जवत्यागाय ।
सुतनोर्नायिकायाः । वयस्तरुण्यम् । ८७-लास्याभ्यासमिषेण नृत्यशि-
क्षाव्याजेन । गात्रं शरीरम् । दलिता दूरीकृता । लटभालङ्कारतां
ललनाभूषणत्वम् । रामागुरोर्देवस्य कामस्य । ८८-वक्त्रमाननम् ।
मध्यप्रदेश उदरम् । श्रोणीमण्डलं नितम्बबिम्बम् । अङ्गनाकुलगुरो-
र्देवस्य कामस्य । चारुदृशो नायिकायाः । चतुष्टयं वक्त्रादि । विधि-
ब्रह्मा । ८९-कर्णरसायनं श्रोत्रामृतम् । कर्णाटपृथ्वीपतेः कुन्तल-
देशेश्वरस्य विक्रमस्य । पार्श्वं समीपम् । पल्लवयितुं विस्तारयितुम् ।
सिद्धा मौर्वी । श्रुती कर्णौ । ताडङ्कः कर्णभूषणम् । स्मरः कामः ।

इति अष्टमः सर्गः



अथ नवमः सर्गः

१-विजृम्भमाणेषु प्रसरत्सु । पञ्चेति-पञ्चबाणस्य कामस्य कोद-
ण्डसिद्धा धनुर्व्या एव घना मेघास्तेषां गर्जितेषु । विलासिन्यङ्गना ।
मानसं चित्तं सरश्च । सा चन्दलदेवी । नरेश्वरस्य विक्रमाङ्कस्य ।
२-पदे चरणे । चारुहृशाङ्गनया । बालेति-बालप्रवालस्य नवकि-
सलयस्य प्रतिमल्ला सदृशी भाः कान्तिर्यस्य तस्मिन् । क्षितीन्दोर्वि-
क्रमाङ्कस्य । उपाधिः-रक्तश्चरणः । रक्तं लोहितमनुरागयुक्तं च ।
३-वित्रासितः पीडितः । समीरणः पवनः । मयूखाः किरणा एव
दण्डास्तैः । स्थलितः पतितः । सुधांशोश्चन्द्रस्य । विभीषिका त्रास-
नम् । ४-अह्नि दिवसे । विभावरीणां रात्रीणाम् । क्षितिं पृथ्वीम् ।
५-तया चन्दलदेव्या । आस्था विश्वासः । धन्विनां धुर्यं धनुर्धरा-
प्रगण्यम् । विलासधन्वा कामः । ६-भाः कान्तिः । लक्ष्मीः
शोभा । तया नायिकया । प्रभाते हि दीपा विच्छाया एव
भवन्ति । ७-रत्नाकरवेला समुद्रतटम् । उत्करः पुञ्जः । सनाथं
युक्तम् । ८-सुमगा सुन्दरी, अनुकूला च । पञ्चशरः कामः ।
असौ विक्रमाङ्कः । ९-निरङ्कुशमनर्गलम् । काश्यं कृशताम् । जाग-
रयन्नुद्रोधयन् । धनुर्व्यां कार्मुकमौर्वीम् । १०-धरित्रीतिलके विक्र-
माङ्के । मकरध्वजस्य कामस्य । रतिः कामपत्नी सुखञ्च । ११-
उर्वीपतेर्विक्रमाङ्कस्य । पार्वणेति-पर्वणि भवः पार्वणः स चासौ
चन्द्रश्च तद्वद्वक्त्रं यस्याः सा । विकासदीक्षामुल्लासम् । १२-नितम्ब-
वत्या नायिकायाः । प्रकाममत्यर्थम् । पृथ्वीपतेर्विक्रमाङ्कस्य । अव-
काशं स्थानम् । १३-प्रच्छादनार्थं स्ववियोगव्यथागोपनार्थम् । क्षणो
निर्व्यापारस्थितिः * नियमः * । १४-ताडीदलेऽवतंसतालपत्रे ।
कन्दर्पः कामः । उत्तंसः कर्णोत्पलम् । षट्पदे भ्रमरे । प्रत्याशया
मनोरथेन । देवो विक्रमाङ्कः । १५-आकाशगर्भा गिरमाकाशवा-
णीम् । भिक्तीः कर्म । अर्थितां याचकत्वम् । १६-सा नायिका ।

उत्तरलीकृतस्यातिचञ्चलीकृतस्य । चेतःफलके-चेतो नृपचित्तमेव
 फलकं तस्मिन् । मनोभूः कामः । सायकेति-सायका बाणा एव
 तूलिकाः कूर्चिकास्ताभिः । १७-प्रारम्भ-आरब्धा । रम्भेति-
 रम्भा-अप्सरसः कदली वा तद्वल्ललिता-ऊरुकान्तिर्यस्याः सा । उपाय-
 नीकृत्योपहारीकृत्य । प्रियायाश्चन्दलदेव्याः । सहेवाकविलोचनस्य
 सविलासनयनस्य । पृथ्वीमुजङ्गस्य विक्रमाङ्कस्य । १८-मौनग्रहे
 मौनस्वीकारे । परिग्रहेण परिजनेन । लीलाशुकानां केलिकी-
 राणाम् । १९-निरीक्षमाणोऽवलोकयन् । वारपुरन्ध्यो वेश्याः ।
 मौख्यचर्या वाचालत्वम् । मेखलासु काञ्चीषु । २०-अचिन्तनीयमप्रती-
 कार्यम् । तुहिनद्रवाणां हिमजलानाम् । श्रीखण्डवापी चन्दनपङ्कवापी ।
 असूत्रयदरचयत् । पत्रिषु बाणेषु । पारसीकेति-पारसीकदेशजतैलबहिम् ।
 एतस्य कृते विक्रमाङ्काय । मनोभूः कामः । २१-शून्ये निर्विचारचेतसि ।
 पञ्चेषुः कामः । इषून् बाणान् । तत्र राज्ञि । चित्रमद्भुतम् । २२-एका सा
 नायिका । पताकां प्रसिद्धिम् । सुभगासु सुन्दरीषु । कुन्तलकामदेवो
 विक्रमाङ्कः । पञ्चशरः कामः । २३-अङ्गे निजावयवेषु । चक्रभ्रमेण
 चक्राकारभ्रान्त्या । राजीवमुखी नायिकाम् । २४-चन्द्रातपात् शशि-
 प्रकाशात् । ततो वाप्याः । तं चन्द्रातपम् । अस्माच्चन्द्रातपात् । तां
 वापीम् । स्मरतापितस्य कामपोडितस्य । त्रियामाः रजन्यः । २५-श्रोत्रा-
 मृतस्य कर्णपीयूषस्य । प्रणाली जलनिर्गममार्गः । दिव्याम्बुधारामाकाश-
 मुक्तजलच्छदाम् । चातकस्य-कृते । हरिणेष्वनायाः नायिकायाः । क्षमा-
 मर्तुश्चरो विक्रमाङ्कप्रेषितो दूतः । २६-कथा वार्त्ता । धाराश्छदाः कर्म ।
 दन्तमयूखमङ्गथा दन्तकिरणव्याजेन । वक्त्रमास्यम् । सः चरः ।
 कुन्तलक्षमातिलकं विक्रमाङ्कम् । २७-अचन्द्रजा चन्द्रान्न जायत
 इति लोकविलक्षणा । वृत्तिर्जीवनं पारणं वा । रागस्य प्रेम्णः ।
 विद्याधरराजकन्या चन्दलदेवी । २८-विघेर्ब्रह्मणः । देव हे राजन् ।
 २९-पृष्ठकैर्बाणैः । तन्निम्रि तानवे । लक्ष्येषु वेध्येषु । कुसुमा-
 युधेन कामेन । बालः केशः । प्रकर्षो गौरवम् । ३०-चम्पकदास

चम्पकपुष्पमाला तद्वद् गौरी पीता । कृशाङ्गया नायिकायाः । गलदिति -
गलन् विनश्यन् चापस्य तस्या धनुर्निर्माणस्य मनोरथो यस्य सः । मौर्वी-
लतास्थां ज्यालतारचनोपयोगित्वविश्वासम् । ३१-स्मरः कामः ।
सौगतो बुद्धः । रहस्यं संसारानित्यत्वादि । अस्या नायिकायाः । अवज्ञां
निरादरम् । ३२-कार्मुककर्मवार्त्ता तस्या धनुर्निर्माणवृत्तान्तः । तनुं
शरीरम् । अप्राणतया सत्त्वहीनतया । मृगाक्षी नायिका । शिक्षा मौर्वी ।
३३-तानवं कृशताम् । त्वद्विप्रयोगेण त्वद्विरहेण । कुरङ्गदृष्टेर्नायि-
कायाः । श्वाससमीरणेन निजनिश्वासपवनेन । ३४-शीतांशुश्चन्द्रः ।
स्मरानलः कामवह्निः । हारदाम मुक्तामाला । ३५-वातायनं
गवाक्षः । चित्रवेश्म चन्द्रशालाम् । बलभी चन्द्रशालाम् । पदमव-
स्थानम् । आस्कन्दः प्रहरणम् । ३६-आज्ञापित आदिष्टः-पिता । हरेण
शङ्करेण । अर्थिभावं याचकत्वम् । भूमिभर्तुः-राज्ञः । ३७-सान्द्ररागो
दृढप्रीतिः । किं-पुनः । 'अभ्यर्थनाभङ्गभयेन भीरुर्माध्यस्थमिष्टेऽप्यवल-
म्बतेऽर्थे' इति कालिदासः । ३८-अवसरः समयः । असौ नायिका ।
विनिर्धूय तिरस्कृत्य । ३९-स विक्रमाङ्कः । तुरङ्गमैरथैः । जवोत्तरङ्गै-
रतिजवनैः । सां नायिका । पुष्पायुधः कामः । ४०-अमान्मातुमशक्नुवन् ।
मुदो हर्षस्य । प्रत्युद्ययौ प्रत्युज्जगाम । सम्यगुचिताचारेण । परिस्पन्दं
साफल्यम् । अर्थसार्थो वस्तुजातम् । ४१-निधानं निधिः । कुन्तलेन्दु-
विक्रमाङ्कः । नरेन्द्रः करहाटदेशनृपतिः । पदं स्थानम् । ४२-यथोचि-
तमतिथिसत्कारः । राजचक्रं नृपतिमण्डलम् । ४३-सतूर्यैस्तूर्यध्वनि-
सहितैः । अभिनवो नूतनः । भुवि स्वयंवरभूमौ । कान्ता कन्यका । ४४-
तरङ्गमालामूर्मिपरंपराम् । सौवर्णपद्मप्रभं कनककमलकमनीयम् । हेमासनं
स्वर्णसिंहासनम् । ४५-शुभ्रे सन्निधिं धवलगृहे । करिपोतकानां कलभा-
नाम् । दुग्धाब्धिः क्षीरसागरः । अमरेभ्य ऐरावतः । ४६-नरनाथसिंहे-
नरनाथो नृपतिः सिंह इव तस्मिन् । कैलासः पर्वतः । सा कन्या । कुरङ्गै-
र्मृगैः । ४७-वितानमुल्लोचः । कुट्टिमो निबद्धा भूमिः । विम्बेन शरीरेण ।
कामुकः परिणता । ४८-सञ्ज्ञेषु सिंहासनेषु । कदम्बकेषु समुदायेषु ।

रूपप्रकर्षार्थितया सौन्दर्यगौरवजिज्ञासया । प्रेक्षावभूवुरवलोकयामासुः ।
 ४९-वितानसुलोचः । नरेश्वराणां नृपाणाम् । कस्यापि-परिणेतुर्जनस्य
 हेतोः । सौभाग्यसीम्नोऽतिपुण्यशालिनः । त्रिदशावली देवपङ्क्तिः । ५०-मुक्ता-
 फलस्त्रग्भिर्मौक्तिकदामभिः । पतिंवरा-पतिव्रियतेऽस्याम् । विभ्रमवेदिका
 विलासभूमिः । बहुस्त्रीकोऽनेकनारीजनवल्लभः । ताराभिश्चन्द्रकान्ताभिः ।
 ५१-भूभुजो राजानः । प्राज्यतरेणातिप्रभूतेन । धाम्ना तेजसा । उद्द्योति-
 तोल्लसिता भा कान्तिर्येषान्ते । प्रभातदीपप्रतिमां विच्छायत्वम् । ५२-अथ
 पतिंवरां वर्णयति । नयनायुधस्य देवस्य कामस्य । रामा कान्ता रतिः ।
 भाग्यान्वेव हेम सुवर्णम् । कषपट्टिका कषपाषाणः । ५३-प्रगल्भा निपुणा ।
 लीलेति-लीलाया विलासस्य लवेन न्यञ्चिता वक्रीकृता कन्धरा यस्य
 तेन । प्रत्यादिशन्ती तिरस्कुर्वती । दिव्याकाशे । दोषा रात्रिः । दोषाः
 सकलङ्कवाद्यश्च । मृगाङ्गं चन्द्रम् । ५४-विभ्रमा विलासाः । प्रतारकस्य
 वञ्चकस्य । संतर्जनाय भर्त्सनाय । मनोभवस्य कामस्य । ५५-प्राणेशेति-
 भाविस्वामिकण्ठालिङ्गनतत्परायाः । कुसुमरुजः स्वयंवरमालायाः । साकू-
 तेति-साकूते साभिप्राये वक्रे-ईक्षणे नेत्रे यस्य तत् । ५६-प्रतिमानिभेन
 प्रतिबिम्बव्याजेन । निजोत्पलाक्षी रतिः । निषेव्यमाणोपास्यमाना ।
 ५७-निजत्विषा स्वदेहकान्त्या । ५८-अंसस्थले निजस्कन्धे ।
 अञ्चलः प्रान्तभागः । नेत्रच्छटा कटाक्षशोभा । सनाथा युक्ता ।
 दर्पः सौन्दर्यादिगुणगर्वः । प्रसूतया जातया । हारलता केतुदण्डेन
 नेत्रच्छटा च ध्वजांशुकेन सादृश्यं भजते । ५९-सहागतान्य-
 नुगामीनि । दाक्षिण्यं परच्छन्दानुवर्तित्वम् । प्रतिपालयन्ती प्रती-
 क्षमाणा । कन्दर्पः काम एव मत्तद्विरदेन्द्रो मत्तगजराजः । ६०-
 कर्पूरवल्लीदलं कर्पूरलतापत्रम् । पुलकाङ्कुरो रोमाञ्चः । परिभाव-
 यन्ती चिन्तयन्ती । ६१-पदं स्थानमन्यत्र चरणम् । राजहंसविला-
 सिनी राजहंसी । चङ्क्रमणक्रमः पादविक्षेपप्रकारः । रागोऽनुरागो लौहि-
 त्यं च । कुट्टिमो निबद्धा भूः । ६२-मनोभवः कामः । ज्यावलयो मौर्वी ।
 नेत्रमेव पत्रम् । वेणी केशपाशम् । शिलीमुखो भ्रमरा बाणाश्च । भस्त्रा

तूणीरः । ६३-विलोलचूर्णालकवल्लरीणां चञ्चलकुन्तललतानाम् । सङ्गे
समीपे । कलिकानुकारं कोरकसादृश्यम् । श्रीखण्डलेखां चन्दनतिलकम् ।
अलिके भाले । भ्रूकार्मुके-भ्रुवावेव कार्मुकं धनुस्तस्मिन् । मन्मथकेतकाक्षं
कामकेतकीपुष्पबाणम् । ६४-आविर्बभूवाजगाम । पतिवरा कन्या ।
क्षौमास्वरं कौशेयम् । उत्तरीयमुपरितनं वस्त्रम् । मृगोक्षणा हरिणलोचना ।
दुग्धेति-दुग्धपयोधेर्मुग्धया मनोज्ञया तरंगलेखयोर्मिपरंपरयानुगता ।
लक्ष्मीः कमला । ६५-हेमाद्रिं सुमेरुम् । आवर्त्य भ्रामयित्वा । धात्रा
ब्रह्मणा । तदीयैर्हेमाद्रेः । संगता प्राप्ता । रङ्गतले स्वयंवरसभायाम् । ६६-
विलासपद्मं स्वकरस्थं कमलम् । ईषन्मुकुलायिताक्षी मनाङ्गमिलितनेत्रा ।
दूतकर्म दौत्यम् । अवधारयन्तो निर्णयन्ती । ६७-शरासनं धनुः । विभ्र-
मवैजयन्तीं विलासपताकाम् । कुन्तलचक्रवर्ती विक्रमाङ्कः । ६८-अन-
र्घ्येति-अनर्घ्यस्यामूल्यस्य लावण्यस्य निधानभूर्मिर्निधिस्थानम् । लटभा
सुन्दरी । पुष्पायुधः काम एव यामिकः प्राहरिकः । ६९-विलासेति
विलासो विभ्रम एव दुमो वृक्षस्तस्य दोहदृष्टीः । सुधा-अमृतम् । यौवनमेव
दुग्धसिन्धुस्तस्य । माणिक्यं पद्मरागमणिः । रुचिः कान्तिः । कार्मणं वशी-
करणम् । ७०-राका पूर्णिमा । मनोजन्मा काम एव नराधिपो नृपस्तस्य ।
त्रैलोक्येति-त्रैलोक्यस्य साम्राज्यमेव फलं यस्याः सा । ७१-नीरन्ध्रेति-नीर-
न्ध्रं निरन्तरं विस्फूर्जन्त्युल्लसन्ती, अनङ्गस्य गर्जिर्गर्जनं यत्र सा । पयोधरश्रीः
स्तनशोभा, अन्यत्र मेघमाला-कर्तृपदम् । विलासा एव वैदूर्यनवाङ्कुरा-
स्तेषाम् । ७२-दरिद्रत्वं हीनत्वम् । किमस्ति ॥ किस्रं अलङ्घ्यम् । विक-
चोत्पलेषु विकसितनीलकमलेषु । वेद्मि जाने । मुषिता चोरिता । ७३-नेत्र-
मालां कटाक्षपरम्पराम् । सा दूतोक्ता । वार्तावृत्तान्तः । ७४-सखेलं सविला-
सम् । आकृष्यावतार्य । आमुमोच स्वकण्ठे बबन्ध ॥ आंवलियउ ॥ किम्
॥ कसउंएकु ॥ मकरध्वजेन कामेन । ७५-तदीयेति-स्वयंवरायाः । वभ्रमेवे-
न्दुः । राग एव पयोनिधिः । विचेष्टितानि व्यापाराः । ७६-तान्येवाह ।
उत्कृष्यमाणं श्रेष्ठम् । निजहारदाम स्वमुक्तामालाम् । दूरमत्यर्थम् । ७७-
सावज्ञं सावहेलम् । देहप्रमेति-देहप्रभया स्वशरीरकान्त्या निहनुता शोभा

यस्य तत् । हृदये बक्षस्यन्तःकरणे च । पतिवरा कन्या । ७८-परिहृतस्य
 शिथिलीभूतस्य । लीलासरोजं स्वकरस्थं कमलम् । पुराङ्गनाभिर्नगरना-
 रीभिः । ७९-मञ्चः सिंहासनम् । ह्रस्वासिधेनुः लघुछुरिका ॥ छोटी छुरी ॥
 पाणियुग्मं करयुगलम् । ८०-अनुद्वतस्वेदं धर्महीनम् । उद्धूय कर्पूररजो-
 लिप्तं कृत्वा । कुण्डलयोः कर्णाभरणयोः । परिवर्तनानि ॥ वामान् दक्षिणे
 दक्षिणान् वामे ॥ ८१-ताम्बूलकरङ्कवाहं ताम्बूलसमुद्रकधारिणं पुरुषम्
 ॥ थहियाइन ॥ बलयः सुवर्णकटकम् । ताम्बूलदलं नागवल्लीपत्रम् । पुष्प-
 शरासनेन कामेन । ८२-एवमेव निर्हेतुकम् । वाचि भाषणे । आकृत्य
 गृहीत्वा । करङ्कः ॥ थली ॥ ८३-हेमासनं स्वर्णसिंहासनम् । वस्त्रमुत्तरीय-
 लक्षणम् । ववल्ग-आत्मानं श्लाघते स्म । कूर्चः श्मश्रु । ८४-ताम्बूलकर-
 ङ्कवाहस्ताम्बूलसमुद्रकधारिपुरुषः । उदञ्चितेति-उदञ्चितोन्नमिता भ्रूलति-
 कैव पताका यस्य तत् । ८५-जृम्भेति-जृम्भावशेनोत्तम्भितस्योर्ध्वं कृतस्य
 हस्तयुगमस्य संघट्टलीलया स्फुटन्त्योऽङ्गुल्यो यस्य सः । विष्टरस्य सिंहासन-
 स्य । काम एव ग्रहः पिशाचादिः । ८६-पञ्चमकाकली पञ्चमरागस्य मधुर-
 ध्वनिः । व्यलीकस्मितं मिथ्येषद्भास्यम् । पदानि वाक्यानि । गाथाकवित्वं
 प्राकृतभाषाकवित्वम् । ८७-वैतालिकानां वन्दिनाम् । तुमुलं कोलाहलम् ।
 उद्वाजहार प्रदर्शयामास । प्रतिहाररक्षी द्वारगोप्त्री । चक्रं मण्डलम् । ८८-
 यो रावणः । मूर्द्धसु शिरःसु । आहतिः प्रहरणम् । श्रीकण्ठः शिवः । केयूर-
 मङ्गदम् । भुजङ्गराजो वासुकिः । ८९-हराद्रिं कैलासम् । कण्डूलेति-कण्डू-
 लेन कण्डूयुतेन दोर्मण्डलेन ॥ १९ बाहु ॥ भुजसमुदायेन दुर्मदः । यो
 रावणः । उत्तरङ्गमुत्सुकम् । ९०-तस्य रावणस्य । आस्पदं स्थानम् । शिली-
 मुखानां बाणानां भ्रमराणाञ्च । रामस्य दाशरथेः । कुमारि हे कन्ये । नेत्रप्रणयी
 दृष्टिगोचरः । ९१-सरयू नदी । मुखरे शब्दायमाने । वातायनं गवाक्षः ।
 ९२-तथा प्रतीहार्या । नीचे पुरुषे । प्रेमाणि स्नेहाः । एवमेव वर्णनां
 विनैव । ९३-चूतानुबन्धे रसालविकासे तद्विषयकाग्रहे वा जाते सति ।
 मधुपाङ्गनाया धर्मर्याः । मुग्धा मूढा कमनीया च । मधुश्रीर्वसन्तशोभा ।
 ९४-यस्य चेदिराजस्य । आहवे युद्धे । मौर्वीरचो ज्यानादः । शौण्डीर्यं

पराक्रमः । ९५ - कवन्धान् रुण्डानि छिन्नशिरसो देहान् । भूपाला नृपाः ।
 सुन्दरि हे कन्ये । चेदिराजो डाहलदेशनृपः । स्मरवैजयन्ती कामपताका ।
 ९६ - तथा प्रतीहार्या । न परं नालोकयामास न केवलं न व्यलोकयदपि तु ।
 निकारः पराभवः । ९७ - उत्तस्तसारङ्गो भीतमृगः । सांमुख्यमनुकूलत्वम् ।
 उदारैरुत्कृष्टैः । ९८ - कन्ये पतिवरे । कान्यकुब्जं कान्यकुब्जदेशाधिपम् ।
 अकुब्जकीर्तिमखर्वयशसम् । ककुब्जये दिग्विजये । वारां निधयः समुद्राः ।
 ९९ - नतानना नम्रमुखी । कुचकुम्भपीठे स्वस्तनयोः । अभ्यघत्त कथया-
 मास । अङ्गेषु शरीरावयवेषु । १०० - गतिभिर्गमनैः । राजहंसान्नृपवरान्
 पक्षिश्रेष्ठांश्च । चङ्क्रमणं पादविक्षेपः । अभ्यधाय्युक्ता । १०१ - उत्कर्षैस्त्वां
 गौरवचिह्नम् । दृढकीलितस्य गाढं निहितस्य । यत्पत्रिणो यस्यार्जुनस्य
 बाणस्य । पोत्रिणि वराहे । लीलाकिरातो विलासेन किरातवेषधारी शङ्करः ।
 १०२ - शङ्करमल्लयुद्धे हरेण सह जाते मल्लयुद्धे । योऽर्जुनः । स्वेदवारां
 घर्माभ्रसाम् । भस्मोत्करमलावुस्थितभस्मपुञ्जम् । तस्य शङ्करस्य । १०३ -
 पार्थस्यार्जुनस्य । प्रभूतशौर्यो बहुलपराक्रमः । चर्मण्वती नदी । १०४ -
 तदीये राज्ञः । प्रगल्भा निपुणा प्रतीहारी । १०५ - शृङ्गाणि शिखराणि ।
 यस्य कालिञ्जरभूधरस्य । प्रतोली रथ्या । कपिशिर्षकाण्युच्चतमा भागाः ।
 अत्र स्थितानां लोकानाम् । द्यौः स्वर्गः । १०६ - कालिञ्जरभूधरस्य
 कालिञ्जरनामपर्वतस्य । श्रीनीलकण्ठस्य शिवस्य । विलासधाम्नः ॥ तत्र
 नीलकण्ठदेवताऽस्ति ॥ मुञ्जति - भुजाभ्यामावर्तितं वशीकृतं राजचक्रं
 येन सः । १०७ - कुसुमायुधेन कामेन । अस्याः कुमार्याः । विदग्धा प्रगल्भा ।
 १०८ - आहवनिस्पृहाणां रणविमुखानाम् । येन गोपाचलक्षमापतिना ।
 प्रतिक्षेपिभृत्यां शत्रुनृपतीनाम् । चपेटो विस्तृताङ्गुलिः पाणिः । कुञ्जरा
 गजाः । केसरी सिंहः । १०९ - गोपाचलः ॥ गुयालएरु ॥ (सांप्रतं ग्वालियर
 इत्युच्यते) । अवदातकीर्तिर्विशुद्धयशाः । स्रग् माला । तमबलोक्य तत्कण्ठे
 मालां निवेशयेति भावः । ११० - अन्यार्थं विक्रमाङ्कस्य कृते । परिहारहेतुं
 त्यागकारणम् । नूपुरो मञ्जीरः । मौख्यं वाचालत्वम् । १११ - वसुधा-
 पतीनां नृपाणाम् । सा पतिवरा । स्रग्जसा मालापरागेण । दृशो नेत्राणि ।

११२-यद्वैरोति-यस्य मालवेन्द्रस्य वैरिभूपालविलासिनीनामरातिनृप-
 तिकान्तानाम् । कपोलपालीषु गण्डस्थलेषु । अलकवल्लर्यः कुन्तललताः ।
 सशेवलानि शैवालयुक्तानि । दृशोः पयांस्यश्रूणि । ११३-यस्य मालवेन्द्रस्य ।
 भूभृतो राजानः पर्वताश्च । कटकं सैन्यमद्रेर्नितम्बश्च । यत्र मालवेन्द्रे ।
 ११४-लीलावति हे विलासवति । मालवेन्द्रो मालवदेशनृपतिः । मन्त्री
 अमात्यः । लीलावनैः क्रीडोद्यानैः । ते तव । धारा नगरी । ११५-
 दृशा नेत्रेण । स्मृत्वा मालवेन्द्रवर्णनमालोच्य । ११६-तुम्हारा
 जात्यतुरङ्गमाः । क्षितेः पृथिव्याः । तनुत्वात् तलिनत्वात् । यस्य
 गुर्जरेन्दोः । संभूय मिलित्वा । फणीन्द्रकन्या नागलोककन्याः । भुजङ्ग-
 भर्तुः शेषस्य । ११७-गुणग्राहिणि गुणग्रहणशीले । गुर्जरेन्दुर्गुर्ज-
 रदेशनृपतिः । नीरजाक्षि हे कमललोचने । पुष्पायुधः कामः । ११८-
 लीलाम्बुजेन स्वकरस्थेन कमलेन । तस्य गुर्जरेन्दोः । प्रतिक्षेपं निषेधम् ।
 असौ कन्या । प्रतिहारगोप्त्री प्रतीहारी । ११९-श्रीखण्डचर्चा चन्दन-
 विलेपनम् । पाण्ड्यः पाण्ड्यदेशनृपतिः । प्रकाममत्यर्थम् । क्षीरोदधि-
 दुग्धसागरः । चातुर्यं साम्यम् । आचामत्यङ्गीकरोति । मन्दराद्रैर्मन्था-
 चलस्य । १२०-अनेन पाण्ड्येन सह । मैत्रीं प्रेम । ते तव । मनोभवः
 कामः । तामरसायताक्षि हे कमलदीर्घलोचने । मलयानिला मलयपर्वत-
 वायवः । १२१-तत्र पाण्ड्ये । भाजनमाधारः । श्रीर्लक्ष्मीः । भूयः पुनः ।
 प्रवालं किसलयं विद्रुमो वा । १२२-लीलावगाहं क्रीडास्नानम् । वेला
 समुद्रतटम् । दिग्वारणानां दिग्गजानाम् । अवतारतां तत्त्वरूपत्वम्,
 जलेऽवतरणसोपानत्वं वा । 'रुद्धे गजेन सरितः सरुषावतारे' इति
 भावः । ये करीन्द्राः । करेणुका हस्तिन्यः-तास्वारोहणतो रतिक्रीडार्थ-
 मारोहणात् । १२३-जैत्रयात्रासु विजयोद्यमेषु । यस्य चोलस्य । दानं
 गजमदः । दिग्दन्तिनो दिग्गजाः । १२४-रत्नोत्करैः मणिराशिभिः ।
 अर्थिसार्थं याचकवर्गम् । यं चोलम् । जलद्विपानां जलगजानाम् ।
 डिण्डिमो वाद्यप्रभेदः । मन्द्रो गम्भीरः । पयोधिः कर्तृपदम् । १२५-
 क्षितौ पृथिव्याम् । पृतना सेना । वीचयस्तरङ्गाः । शैलानुकारैः पर्वता-

कारैः । करिभिर्गजैः । पालीं जलावरोधायोन्नततटम् । १२६-नमन्त्युद्दि-
रन्ति । समं सह । यस्य चोलस्य । शीकरडम्बरेण जलविन्दुविभ्रमेण ।
पदाहतीति-पदाहतिभिस्तुत्यन्तीनामरिक्तशुक्तीनां मुक्ताफलानां क्षोदं
चूर्णम् । १२७-यद्वारेति-यस्य चोलस्य वारविलासिनीषु वेश्या-
जनेषु । करेणुभिर्हस्तिनीभिः । दिक्पालपुर्योऽमरावतीप्रभृतिनगर्यः ।
गवाक्षाः वातायनानि । चन्द्रिकया मुखचन्द्रज्योत्स्नया । १२८-चोलश्चो-
लदेशराजा । चपलाक्षि हे चञ्चललोचने । जयोत्सवैर्विजयोद्यमैः ।
मुखान्यग्रभागा आननानि च । स्फूर्जदिति-स्फूर्जन्नुल्लसन् यशसः पुञ्जो
येषु ते तेषां भावस्तत्ता तथा । मङ्गल्यशंखान् माङ्गलिकशंखान् । १२९-
राजहंसो नृपश्रेष्ठः पक्षिश्रेष्ठश्च । दोःपञ्जरो बाहुपञ्जरः । वातायनैर्ग-
वाक्षैः । विमानं व्योमयानम् । काञ्ची चोलदेशराजधानी । १३०-तं
चोलम् । अन्यत्र विक्रमाङ्के । सा पतिवरा । उत्तालवेलोत्कटसमुद्र-
प्रवाहवेगः । तरङ्गिणी नदी । न उज्झति न त्यजति । १३१-चालुक्य-
पृथ्वीपतिर्विक्रमाङ्कः । नयनाञ्चले नेत्रप्रान्ते । निर्वापितेति-निर्वापिता
शान्ता, आशा मनोरथ एव पृथुदीपवर्तयस्तासां धूमैरिव । अन्ये नृपाः ।
१३२-अस्यां पतिवरायाम् । प्रियजानिः प्रिया वल्लभा जाया निजभार्या
यस्य सः । कश्चित् कोऽपि राजा । विनोदात् कुतूहलात् । आगमनं
स्वस्योपस्थितिम् । १३३-विडम्बितः प्रतारितः । कश्चित् नृपः । नति
नम्रत्वम् । १३४-दृष्टिः कुरङ्गकाक्ष्या नेत्रम्, कर्तृपदम् । क्षितिपालचक्रात्
राजमण्डलात् । तं विक्रमाङ्कम् । विविच्य पृथक्कृत्य । क्षीरं दुग्धम् । १३५-
प्रतीहारधुरन्धरा श्रेष्ठा प्रतीहारी । रुचिः कान्तिः । क्षमापाला राजानः ।
कलङ्कं कालुष्यम् । अस्याः पतिवरायाः । १३६-राजीवमुखि हे कमल-
लोचने । कमनीयं शोभनम् । अर्थं वस्तु । शेवलानि जलनीलीः । भृङ्गी
भ्रमरी । १३७-अमुष्य विक्रमाङ्कस्य । सौभाग्यगुणं सुभगत्वगुणम् । १३८-
अजस्रं सन्ततम् । मदवारणानां मत्तगजानाम् । दिग्विपेन्द्रा दिग्गजाः ।
वाहा अश्वाः । ककुभां दिशानाम् । १३९-एकत्र एकस्मिन् भागे । धरा
पृथ्वी । भोगिभर्तुः शेषस्य । चक्रवालं मण्डलम् । १४०-भुजङ्गमाधीशः

शेषः । धरित्री पृथ्वी । मिषात्-व्याजात् । मालिका परम्परा । १४१-
 शिखारत्नपरंपराभिश्चूडामणिराशिभिः । प्रोताभिर्लम्बाभिः । शेषारय उर्वरिताः
 शत्रवः । १४२-सोमेश्वरः सोमदेवः, ज्येष्ठभ्राता । चोलमहीपतिः-
 राजिगः । द्वारि द्वारे । निरस्तौ दूरीकृतौ । १४३-कल्पद्रुमाद्या कल्पवृक्ष-
 चिन्तामणिप्रभृतयः । परमाणुकल्पा अतितुच्छाः । समत्वं साम्यम् ।
 भाजनमाधारः । १४४-मुञ्जस्य मालवाधीश्वरस्य । गुञ्जासमता काक-
 चिंचासाम्यम् । भोजमहीभुजो भोजराज्ञः । कवीन्द्रैः कविश्रेष्ठैः ।
 १४५-वक्त्राण्याननानि । मृगेषणानामङ्गनानाम् । ताण्डवं नृत्यम् ।
 अन्यतोऽन्येभ्यः । भीतिमुद्रामुकुलं भयेन सङ्कुचितम् । १४६-किंनरकण्ठ-
 किंनराणां किंपुरुषाणाम् कण्ठ इव कण्ठो यस्याः सा, सम्बोधनम् ।
 दोर्बन्धो भुजाश्लेषः । विधेर्ब्रह्मणः । योगः सम्बन्धः । काममत्यर्थम् ।
 १४७-निरासो दूरीकरणम् । निभो व्याजः । पतिंवरा कन्या । संवरण-
 स्रजं स्वयंवरमालाम् । १४८-कण्ठनिवेशभाजा कण्ठे निविष्टया । अलि-
 माला भ्रमरपङ्क्तिः । अवाद्यत-ताडितोऽभूत् । डिण्डिमो वाद्यप्रभेदः ।
 १४९-तद्बाहुलेखे तस्या भुजौ कर्तृपदम् । कुसुमस्रजः पुष्पमालाया
 अप्यधिकम् । अन्वयः सम्बन्धः । येन कारणेन । तस्यां स्रजि । देवो
 धिक्क्रमाङ्कः । तदालिङ्गनं बाहुलेखाश्लेषः । १५०-कुसुमकेतोः कामस्य ।
 चापो धनुः । विधिर्ब्रह्मा । उदचरदुदतिष्ठत् । सट्टशयोगस्तुल्ययोः
 सम्बन्धः । १५१-मृदुलेति क्रियाविशेषणम् । परिणयः पाणिग्रहणम् ।
 पाण्डुकीर्तिर्विशदयशः । लक्ष्मीः शोभा । रागः प्रेम । उदारामुत्कृष्टाम् ।
 कुन्तलेन्दुर्विक्रमाङ्कः ।

इति नवमः सर्गः

अथ दशमः सर्गः

१-देवस्य विक्रमाङ्कस्य । तथा चन्दलदेव्या । पार्थिवकन्यया नृप-
पुत्र्या । २-आशा मनोरथा एव प्रदीपास्तेषु । गुणो दीपदशा च ।
क्षोणीभुजोऽन्ये नृपाः । ३-अक्रममनाचारम् । वैलक्ष्यभाजां लज्जिता-
नाम् । कङ्कपत्रा बाणविशेषाः । समराङ्गणेषु रणस्थलेषु । ४-यथागतेषु
आगतमनितक्रम्येति यथागतं तेषु । पथा मार्गेण । रेमे विललास । तथा
चन्दलदेव्या । श्रिया लक्ष्म्या । मुरारिर्विष्णुः । ५-संनताङ्गी नम्रशरीरा
चन्दलदेवी । शनैरेव शनकैः । मानसं चित्तम् । स्मरशासनेन कामाक्ष्या ।
६-तदीये चन्दलदेव्याः । वक्त्रमाननमेवेन्दुश्चन्द्रः । संकोचभीत्या
मुकुलीभावभयात् । बहिर्वभूवुः-हृदयात् । ७-सा चन्दलदेवी । तत्र
विक्रमाङ्के । उपचारः प्रेमव्यवहारः । नवोदात्रतं लज्जासङ्कोचादिकम् ।
अकौशलमनैपुण्यम् । ८-शस्त्राधिकारी-अस्त्रनिर्माता । मकरध्वजस्य
कामस्य । सौभाग्यगुरुः सुभगत्वप्रदाता । वैशद्यसंजीवनं नैर्मल्य-
संपादकः । इन्दुभासां चन्द्रकिरणानाम् । रस एव पार्थिवस्तस्य ।
सप्तमसर्गे ६३ श्लोकोऽपि द्रष्टव्यः । ९-उच्चित्रणे चित्रीकरणे । मान एव
द्रुमः । दन्ती गजः । तस्य विक्रमाङ्कस्य । १०-स्मरः काम एव पार्थिव-
स्तेन । चमूनायकतां सेनापतित्वम् । चम्पकचक्रं चम्पकपुष्पमण्डलम् ।
हेमप्रकरैः सुवर्णसमूहैः । सप्तमसर्गे ४५ श्लोकोऽपि द्रष्टव्यः । ११-किञ्च-
ल्कपुञ्जैः केसरसमूहैः । परिपिञ्जरासु सर्वतः पीतासु । प्रसूनप्रसरप्रसूतैः
पुष्पपुञ्जजातैः । दिवा दिवसे । जाम्बूनदं सुवर्णम् । लीलाभिसारोऽभिसरणम् ।
सुदृशामङ्गनानाम् । * समानवर्णादलक्ष्या इत्यर्थः * । १२-मधुस्रोतसि
मकरन्दप्रवाहे । कर्दमाभे पङ्क्तुल्ये । पदं चरणम् । आक्रन्दनिभैरार्त्त-
नादतुल्यैः । मधुवती भ्रमरी । षट्पदं भ्रमरम् । १३-रन्ध्रं प्रवेशद्वारम् । मधु
मकरन्दः । अवतस्थे स्थितः । मार्गेण रन्ध्रेण । अन्ये तस्मादन्ये भ्रमराः ।
लब्धार्जनानाम् * यत उपार्जकपुंसः * । मार्गः रीतिः । 'लुब्धैर्जनाना-
मयमेव मार्गः' इति पाठः साधीयान् । १४-श्रीखण्डं चन्दनम् ।

भुजङ्गराजाः सर्पाः । क्लान्तिं मूर्च्छाम् । दरी कन्दरा । प्रभूतैः प्रचुरैः ।
 १५-बाधिर्ययोगमात्मनो बधिरत्वम् । पंचमः पंचमस्वरः । १६-अन-
 ङ्गबन्धुः कामसुहृत् । प्रियखण्डितानां विरहिणीनाम् । १७-चतुरश्चतुः-
 संख्याकान् दक्षश्च । विलङ्घयामास अतिचक्राम । उन्मज्जतोल्लसता ।
 पंचमास्त्रेण पंचमेन शरेण पञ्चमस्वरेण च । १८-श्रममुद्यानादिप्रसा-
 धनपरिश्रमम् । स्निग्धविलोकेन प्रेमपूर्णदृष्ट्या । चित्रा स्वाश्चर्यमयीषु ।
 १९-सस्पृहं सानुरागम् । तां देवीम् । कन्दर्पधनुः कामचापः ।
 २०-सुगात्रि हे शोभनाङ्गि । कच्चित्-कामप्रवेदने । रतिः सुखम् ।
 त्वद्वपुषः तव शरीरस्य । माद्यन्नुन्मत्तः । २१-मन्मथ एव पार्थिवस्तेन ।
 चमूः सेना । बाले प्रिये ! । इयं पुरतः स्थिता । २२-कन्दर्पेति चन्द्र-
 लेखासम्बोधनम् । मधुव्रतानां भ्रमराणाम् । २३-लास्यं नृत्यं कर्म ।
 लता एव पुरन्ध्र्यो नर्तक्यः । मृगाक्षि हे मृगलोचने । लीलेति-लीलावन-
 मेव रंगपीठस्तस्मिन् । ॥ रंगमण्डपे पुष्पाञ्जलिक्षेपपूर्वकं नृत्यं कुर्वन्ति
 नर्तक्य इति स्थितिः ॥ । २४-शाखी वृक्षः । विलासबाणः कामः ।
 मृगाक्ष्योऽङ्गनाः । २५-अरोचकी यस्मै न किञ्चिदपि रोचते । पादपजा-
 तिमध्ये सकलद्रुमेषु । जाने-अहम् । गण्डूषमास्यमद्यम् । मृगाक्षि
 हे मृगलोचने । २६-एकत्रैकस्मिन् । मदने कामे । पुरसूदनेन देवेन
 हरेण । त्वमिव त्वत्सदृशान् । उद्विक्तासानुलसितान् । मदनानभिलाषान्
 वृक्षविशेषांश्च । २७-अङ्गेति-अङ्गान्येव वल्ली तस्याः कुसुमैः-
 विलासैः, अभेदः । ह्रियमाणनेत्रो लुब्धलोचनः । अस्त्रजातं शस्त्र-
 समूहम् । संधातुकामो लक्ष्येषु स्थिरीकर्तुमिच्छन्नपि । २८-गुणः
 सौरभादि ज्या च । मधुना मकरन्देन चैत्रेण च । मनस्विनां मानिनाम् ।
 मानसं चित्तम् । शिलीमुखा भ्रमरा बाणाश्च । शरासनं धनुः । २९-पुंस्को-
 किलः पिकः । ते तव पुरस्तात् । गान्धर्वसर्वस्वविशारदाया सङ्गीत-
 शास्त्रनिपुणायाः । रागं स्वरम् । आतनोति विस्तारयति । ३०-चन्द्र-
 मुखि सम्बोधनम् । विलासचापः कामः । अनङ्गोऽशरीरः । समक्षं पुरः ।
 अस्या वसन्तशोभायाः । ३१-सूक्तैः सूक्तिवचनैः । कर्णावतंसं कर्णभूष-

णम् । पुनरुक्तकल्पं निरर्थकप्रायम् । दोला प्रेङ्गा । लोलेक्षणां देवीम् ।
 ३२-दोलेति-दोलया विलोला अलका यस्य तत् । भ्रूलली भ्रूलता ।
 शरेति-शरा एव टङ्किकास्ताभिः । तद्वक्त्रं चन्द्रलेखाननम् । एतस्य
 विक्रमाङ्कस्य । ३३-पञ्चमः पञ्चमस्वरः । गीतम् १, विलोकितम् २,
 निस्वनः ३-एतत्त्रयम् । ३४-दोला प्रेङ्गा । तारतरमत्युच्चैः । चुकूज
 शब्दायते स्म । ज्या मौर्वी । पुष्पधनुः कामः । २५-पृथ्वीभुजङ्गो
 नृपः । वधूजनस्य सपत्नीजनस्य । प्रपञ्चो विस्तारः । ३६-आय-
 तेति-आयताक्ष्याः प्रियाया दोलया विलोलस्याननस्यमार्गसख्य-
 मनुगमनान्मार्गमैत्रीम् । दृशोर्लोचनयोः । गव्यूतिः क्रोशयुगम् । ३७-अङ्के
 क्रोडे । प्रियस्य विक्रमाङ्कस्य । पुष्पावचयाय पुष्पसंग्रहाय । ३८-भ्रूसंज्ञया
 भ्रूसङ्केतेन । अन्तःपुरमवरोधाङ्गनाः । चक्राम चचाल । पुष्पोच्चयः पुष्पा
 वचयः । ३९-असंख्यपुष्पः-मधुः । मनोभवस्य-अस्मै कामाय । पञ्च-
 पुष्पाणि । अयं मधुः । कदर्यत्वम् कृपणत्वम् । ४०-आरोहति-सति ।
 क्षोणिपतेः कलत्रे राश्याम् । उच्चयः संग्रहः । लीलावकुलो वकुलवृक्षः ।
 ४१-पौषै रजोभिः परागैः । देव्याश्चन्द्रलेखायाः । अन्या सपत्नी । प्रति-
 पेधमार्गो निवारणोपायः । ४२-पल्लव एव पाणिस्तेन । पुष्पोच्चये पुष्पाव-
 चयकाले । अशोकोऽशोकवृक्षः । तच्छेदहेतोः पाणिकर्तनाय । अलिपङ्क्ति-
 भङ्गत्वा भ्रमरालिव्याजेन । व्याकृत्यत निष्कासिता । ४३-दयितेन विक्र-
 मेण । स्वयमात्मना । अप्रगल्भा-असमर्था । स्कन्धात् प्रकाण्डात् ।
 स्वप्नेन घर्मितेन । ४४-विधुन्वतीषु दुमान् कम्पयन्तीषु । लघुत्वहेतो-
 रगुरुत्वसंपादनाय । निजोत्तमाङ्गात् स्वशिरसः । ४५-क्षमातलं पृथ्वी-
 तलम् । नितम्बिनीष्वङ्गनानाम् । भाराजघनस्तनादीनाम् । उच्चैःशिरसः-
 शाखानां पुनरुन्नतत्वात् । ४६-स्वेदाम्भसा घर्मजलेन । पुष्परजोभरैः
 परागपुञ्जैः । सर्वत्र सकलेष्ववयवेषु । मनोभूः कामः । ४७-नाभीहृदेषु
 गभीरनाभीषु । मध्यप्रदेश उदरभागः । सुदृशामङ्गनानाम् । ४८-प्रवर्त-
 मानासु प्रवृत्तासु । तन्मधुजीविनीभिः कुसुममकरन्दश्रिताभिः । षट्-
 चरणावलीभिर्भ्रमरपङ्क्तिभिः । ४९-काचिदङ्गना । नयने नेत्रे-कर्म ।

पात्रत्वं प्रणयित्वम् । वैदग्ध्यवतां चतुराणाम् । ५०-मानप्रिया मानिनी ।
बाहुमूलानि कक्षाः । अवक्षेणमवलोकनम् । ५१-कस्याश्विदङ्गनायाः ।
नयनाय प्रापणाय । देवो विक्रमाङ्कः । सा शाखा । प्रतिकामिनीनां
सपत्नीनाम् । ५२-काचिदङ्गना । विहितावतंसा कृतभूषणा । प्रसूति-
रुत्पत्तिस्थानम् । प्रियप्रसादो विशेष्टम् । ५३-पौष्पे रजसि परागे ।
प्रतिबन्धो गत्यवरोधः । अमोघबाणोऽव्यर्थशरक्षेपः । कुसुमायुधः कामः ।
५४-कृष्टमंशुकमुत्तरीयं यस्याः सा । नरेन्द्रवामा राजकान्ता । कपिना
वानरेण । प्रियं विक्रमम् । प्रतिसुन्दरीभ्यः सपत्नीभ्यः । ५५-श्रोणीभरस्य
नितम्बभारस्य । गरिम्णा गौरवेण । कुरङ्गकाक्षी-अङ्गना । नरेश्वरस्य
विक्रमाङ्कस्य । प्रतियोषितः सपत्न्यः । ५६-धम्मिल्लः संयताः कचाः ।
अधीरदृष्टेश्चललोचनायाश्चन्दलदेव्याः । क्षमानायको विक्रमाङ्कः ।
मन्युर्मानकोपः । विपक्षसारङ्गविलोचनानां सपत्नीनाम् । ५७-विरेजिरे
शुशुभिरे । दाराः कान्ताः । प्रसूनेति-प्रसूनरेणूत्करः परागपुञ्ज एव
वर्णिका रञ्जनरंगास्ताभिः । दोर्विक्रमो भुजपराक्रम एव नाटकानि तेषु ।
५८-प्रसूनभाराभरणाः पुष्पपुञ्जालङ्कृताः । लटभाङ्गनाः सुन्दर्यः । शिखी-
मुखा भ्रमरा बाणाश्च । कृता-अस्त्रवर्षा येषु ताः । ५९-षट्चरणा
भ्रमराः । कणन्तो गुञ्जन्तः । अपहारोऽपहरणम् । शृङ्गारिणीगोत्रगुरोः
कामिनीकुलगुरोः । ६०-कुसमोत्थेति-कुसमोत्थरेणुभिः परागैः सह
करम्बितैर्मिश्रितैः स्वेदजलैः प्लुतानां व्याप्तानाम् । स्मरोष्मणा काम-
तापेन । हेममयं स्वर्णनिर्मितम् । आबभासे शुशुभे । ६१-काचिदङ्गना ।
मधुपं भ्रमरम् । विशन्तं सौरभादिलोभात् । बाल्ये शैशवे । कन्दुकः
❀ दरुः ❀ । ६२-क्षिप्तो निर्धावितः । षट्चरणो भ्रमरः । हस्तावे-
वाम्बुजकोशः कमलसंपुटस्तम् । विधूतो निरस्तः । स्वार्थः सौरभलं-
पटत्वम् । ६३-हंसनादैर्हंसध्वनिभिः । ह्रान्तिनिबर्हणाय श्रमापनो-
दाय । अरालनेत्राः कुटिलनयनाः । ६४-कुचनिर्मितं स्तनजन्यम् ।
लाघवसगुरुत्वम् । मध्य उदरम् । चरणाम्बुजानि कर्तृपदम् । मञ्जीरो
नूपुरः । धरित्री पृथ्वीम् । ६५-राजकान्ताभिर्नृपाङ्गनाभिः । उर्वी पृथ्वी ।

तुलाकोटिर्नूपुरः । पुण्यैः स्वभाग्यैः । पदन्यासपदं कामिनीचरणपात-
पात्रम् । ६६-प्रारेभिरे-उपचक्रमिरे । बीजनं व्यजनचालनम् । अंशु-
कान्तैरधोवस्त्राञ्चलैः । तदिति - तासामङ्गनानां - कर्तृपदम् । पथो मार्गस्य ।
६७-विलासव्यजनं लीलातालवृन्तम् । अनुकरोतीत्यनुकारी तुल्यः ।
स्वेदवारि घर्मजलं कर्तुं । गण्डस्थलीषु कपोलेषु । ६८-मुखाप्रचुम्बीनि-
८ सर्गे ४२ श्लोकोऽवलोक्यः । नितम्बिनीनामङ्गनानाम् । स्तनमण्ड-
लानि कर्तृपदम् । श्रमाम्बुशान्त्यै स्वेदजलापनोदाय । श्वासानिलानां
निःश्वासपवनानाम् । ६९-खमाकाशम् । चौर्यभाजोऽपहारकाः । तदा-
दिपुंसः पद्मयोनेः, विक्रममूलपुरुषस्य ब्रह्मणः । ७०-क्रीडासरो लीलासरोवरं
कर्म । तामरसं कमलम् । उद्वेलेति - उद्वेलहेलयोक्तद्विलासेनाश्रितो
भूषितः पादचारः पादगतिर्यस्य सः । तामिरङ्गनाभिः । करेणुभिर्हस्ति-
नीभिः । ७१-सरोभ्यस्तडागोभ्यश्चतुर्थी । फलं विपाकम् । कान्तेति -
अङ्गनाजनमुखकान्तिचौराणाम् । 'तत्संसर्गी च पञ्चमः' इति वचनात् ।
एषां सरसाम् । विलोचनानि नेत्राणि । ७२-विपर्ययो वैपरीत्यम् ।
रागो रक्तिमा । उत्पलानि नीलकमलानि । पद्मानि रक्तकमलानि ।
७३-विलासयुद्धेन केलिकलहेन । अभज्यन्त भग्नानि । पृथ्वीतिलके
विक्रमे । ७४-भूपालपुरन्ध्यो राजाङ्गनाः । वीचिकरैस्तरङ्ग-
हस्तैः । सरस्या सरोवरेण । शीकरा जलविन्दवः । तदङ्घ्रिपानीयं
तासां चरणोदकम् । ७५-किमप्यनिर्वचनीयेन हेतुना । अवज्ञातेति -
अवज्ञातान्यपमानितानि सरोरुहाणि यैस्तेभ्यः । सरस्तडागः कर्तुं । तदा
तदानीम् । आसामङ्गनानाम् । निसर्गकान्तेः स्वाभाविकशोभायाः ।
अलक्तकं यावद्वचम् । वीचिभिस्तरङ्गैः । ७६-सरःप्रवेशे सरसि तडागे
प्रवेशे कृते सति । संरब्धेति - संरब्धाः कमलसौरभ्याद्भ्रान्ताः शिलीमुखा
भ्रमरा येषु तेषु । भिन्नः पृथग्भूतो विरक्तश्च । लेशैः कणैः । ७७-पद्मेति -
पद्मानां प्रभां हरतीति तादृशं यद् हिमं तस्यैकधाग्नः एकाश्रयात् ।
तुषारशैलाद् हिमवतः । इदं कुङ्कुमम् । साक्षेपं निन्दापुरःसरम् । पद्माकर-
स्तडागः । ७८-पयसि जले । प्रमादावापल्यात् । देवेन विक्रमेण ।

ससंभ्रमाभिः सभयाभिः । प्रतिकामिनीभिः सपत्नीभिः । ७९-लक्ष्मीं
 पद्मां शोभाञ्च । उद्भूतत्वं रसहीनत्वम् । धूली पद्मपरागो मार्गारजश्च ।
 अध्वगानां पान्थानाम् । षट्पदानां भ्रमराणाम् । ८०-स्फुरदिति-
 स्फुरन्त्युल्लसन्ती प्रभा कान्तिर्यासां तासाम् । सरसीरुद्रेषु कमलेषु ।
 भृंगप्रपामण्डपसंनिभेषु भ्रमरपानीयशालिकातुल्येषु । रेजे दीप्यते स्म ।
 ८१-सरस्तडागः कर्तुं । नितम्बिनीनामङ्गनानाम् । उत्तुङ्गतरङ्ग-
 मुत्तालवीचिमयम् । ८२-चालुक्यविद्याधरसुन्दरीणां नृपाङ्गनानाम् ।
 वक्त्रमेवेन्दुस्तस्य परंपराः समूहास्तासु । निद्रादरिद्रेषु विक-
 सितेषु । ८३-क्षमापालपुरन्ध्रवर्गो राजाङ्गनाः । प्रेङ्खितमुद्रतम् ।
 चक्रं समूहः । उदरं मध्यम् । ८४-कुम्भिकुम्भौ गजशिरःपिण्डौ ।
 करयन्त्रधारा हस्तक्षिप्ता जलधारा कर्तृपदम् । चारुभ्रुवो नायिकायाः ।
 पञ्चेति-पञ्चशरेण कामेन प्रमुक्तस्य निशातस्य तीक्ष्णस्य नाराचस्य
 बाणविशेषस्य तुलां साम्यम् । ८५-पानीयधारा जलधारा ।
 वामभ्रुवो नायिकायाः । कुण्डलरत्नकोटौ कर्णावतंसमणीनामग्रभागेषु ।
 ८६-नरेन्द्रलीलाकरयन्त्रवारि विक्रमक्षिप्ता पानीयधारा । कुचकुम्भपीठे
 स्तनद्वये । प्रतिवल्लभानां सपत्नीनाम् । उत्पल्लवा पल्लविता । मन्युः
 कोप एव लता वल्ली । ८७-भूतिलको विक्रमाङ्कः । लीलावगाहग्रहं लीला-
 क्लानासक्तिम् । निसर्गरम्ये स्वभावसुन्दरे । विचेष्टिते व्यापारे ।
 ८८-अनञ्जनश्यामललोचनानामञ्जनलेपं विनैव नीलनेत्राणाम् । पिञ्ज-
 राणां पीतानाम् । अवसानं समाप्तिः । तलिनोदरीणां कृशोदरीणाम् ।
 ८९-सरः कर्तुं । सनाथानि युक्तानि । तत् सरः । ९०-परिवर्तनेन-
 आर्द्रवस्त्रत्यागेनान्यवस्त्रग्रहणेन । वपुरिति-वपुषः शरीरस्य मण्डनकर्म
 प्रसाधनं तेन । ९१-विलासेति-कर्तृपदम् । नराधिपप्रणयिनीवर्गस्य
 राजाङ्गनाजनस्य । नैसर्गिकेति-नैसर्गिकच्छायायाः स्वाभाविकशोभायाः
 खण्डनानां दूरीकारकाणां मण्डनानामलङ्कुरणानां व्यपगमो निरास-
 स्तस्मात् । लिपिः शोभा * घाटु, अवयवशुद्धिः * ।

इति दशमः सर्गः ।

अथ एकादशः सर्गः

१-स्नानेति-स्नानशेषेण घुसृणेन कुङ्कुमेनारुणा भा यासां तासाम् ।
रश्मिपटली किरणकलापः । दिनभर्तुः सूर्यस्य । संघटमाना संकुचन्ती ।
२-पादाः किरणाः पादश्चरणश्च । अपरात्रेः पश्चिमाचलस्य । सरसी-
रुहबन्धुः सूर्यः । स्कन्धं ॐ कटकम् ॐ अंसं च । अपरात्रेः स्कन्धसार-
रोहेति सम्बन्धः । ३-पयसि जले । स्निग्धं मसृणं तैलमयं च ।
परिरभ्यालिङ्ग्य । भास्वतः सूर्यस्य । तुषेति-तुषविमुक्तस्य त्वग्रहितस्य
मसूरस्य धान्यविशेषस्य क्षोदवच्चूर्णवत् पाटलम् । धाम तेजः ।
४-रत्नरुचीनां मणिकान्तीनाम् । सत्त्वं गुणो गौरवं च । ५-मृणालं
विसम् । रथाङ्गश्चक्रवाकः । विप्रयोगभयतो वियोगभयात् । कण्ठपाशमा-
त्महननाय । इयेष वाञ्छति स्म । ६-विवेद-अन्वभवत् । वल्लभेति-
वल्लभायाः स्वप्रियाया विरह एव हालहलं विषं तेन । ७-शिखा-
अग्रभागः । मस्तकेषु शिखरेषु । कालः सायाह्नसमयो यमश्च ।
धाम तेजः । चण्डकिरणस्य सूर्यस्य । ८-वासव इन्द्रः । तुरगरत्नमुच्चैः-
श्रवसम् । अमुष्माज्जलराशेः । जलराशिं समुद्रम् । परिवर्त्तः परिवर्त-
नम् ॐ पालटडं ॐ । ९-भानुमान् सूर्यः । अपरेति-अपरदिक्
पश्चिमाशौचं वनिता तस्याः । मुखसग्रभागमाननञ्च । रागो रक्तिमा
स्नेहश्च । वराकी दीना । अम्बुरुहमेव नेत्रम् । १०-वाजिनामश्वानाम् ।
खेदः श्रमः । कमलिनीवनितानां कामुकः सूर्यः । वारुणी पश्चिमदिक्
सुरा च । अर्द्धि पश्चिमसमुद्रम् । ११-प्रतिबिम्बम् ॐ उच्छाहियउ ॐ
कर्तुं । बिम्बवत् पाटलं रक्तम् । अशीतमरीचेः सूर्यस्य । शेषेति-शेषो
नागराज एव केलिशयनं तत्र स्थितस्य लक्ष्मीवल्लभस्य विष्णोर्ध्वं आभ-
रणकौस्तुभो मणिस्तस्य लीला ताम् । १२-वाजिनामश्वानाम् । वारिवा-
रणो जलमजः । दिनभर्ता सूर्यः । ईक्षणं नेत्रम् । मुद्रां ॐ पाटड ॐ । द्राक्
सपदि । निज आतप एव पटस्तम् । १३-भास्वति सूर्ये । वैधसा
ब्रह्मणा । मरुता वायुना । ध्वान्तसन्ततिरन्धकारपरंपरा । १४-रत्न-

राजिनिकरप्रकरेण समुद्रस्थमणिराशिसमूहेन । अम्बरादाकाशात् ।
 पतङ्गः सूर्यः शलभश्च । जलराशौ सागरे । १५-भानुवाहनानि सूर्याश्वाः ।
 वारिराशिः समुद्रः । कियद्भिः ॐ ये उच्छलितास्तैरित्यर्थः ॐ । घौराकाशम् ।
 तारकैस्ताराभिः । १६-पद्मेति-पद्मकोटराणि कमलकोशा एव कुटीरकाः,
 तेषु बन्धस्य त्रासेन विद्रुतैः पलायितैर्मधुव्रतैर्धर्मरैर्नीलम् । ध्वान्तमन्धकारः
 कर्तुं । अङ्कुशविहीनं स्वेच्छाप्रसरणशीलम् । व्योमसीमन्याकाशे ।
 १७-नीलरत्नं मरकतमणिः । पीडिता-आक्रान्ता । प्लाविता जलमग्नी-
 कृता । राजिः पंक्तिः । १८-चूर्णकुन्तलसटापरिपाट्या-अलकच्छलेन ।
 विप्रकीर्णं ॐ विखरियउं ॐ । केशबन्धविभवैर्धम्मिल्लरचनाभिः । लट-
 भानामङ्गनानाम् । तमिस्त्रं तमः । १९-सर्वनिह्ववविधौ सकलपदार्था-
 पलापाय । स्पर्शनेन्द्रियं कर्तुं । २०-वत खेदे । उड्डमराभिरुत्कटाभिः ।
 मनसिजः कामः । अवधूतं प्रतिहतम् । अभिसारवधूनामभिसारिकाणाम् ।
 २१-पांस्विति-पांसुतल्पेषु धूलिशय्यासु सुरतप्रवणानां रतिकेलितत्प-
 राणाम् । प्रतिबन्धे-सति । तिरस्करिणी जवनिका । चपलानामभिसारि-
 काणाम् । २२-विटङ्कः शिखरम् । निपाते-सति । विद्रुता विशीर्णाः । तप-
 नस्य सूर्यस्य । किरणा विशेष्यम् । सृणिभङ्गीमङ्कुशलीलाम् । तिमिरमेव
 द्विरदस्तस्य । २३-सूत्रितेति-सूत्रितमारब्धमभिसरणं याभिस्ताः ।
 निवारितदीपाः शामितदीपाः । पञ्चशरस्य कामस्य । २४-रासभेन
 गर्दभेन । शरीरं स्वम् । काप्यभिसारिका । कुसुमेयुः कामः ।
 २५-मुख्यपदवीं स्वपदम् । प्राणनाथो वल्लभः । रतिपतेः कामस्य ।
 २६-दिगेव वधूः । पुरन्दरसेव्या प्राची । शरस्तेजनकः 'सरहरो' इति
 ख्यातः । मुखमग्रभागमाननं च । गर्भेऽन्तराले कुक्षौ च । रोहिणीप्रण-
 यिनश्चन्द्रस्य बालस्य च । २७-केतकपरागः केतकीकुसुमधूलिः ।
 ज्योतिः कर्तुं । नाकनायकनिकेतः स्वर्गः । अटवीं वनम् ।
 २८-भूपताका भूवल्ली । शीतकरेण चन्द्रेण । २९-पाटलेन-
 आरक्तेन । महसां पटलेन तेजःसमूहेन । बालमृगाङ्को नवोद्गतश्चन्द्रो
 बालकश्च । धातुगैरिकादिः । धूली रेणुः । धूसरसीषत्पाण्डु । ३०-पाद-

लांशुः-रक्तकिरणः । सविता सूर्यः । श्वेतभानुश्चन्द्रः । पङ्कुरुहिण्याः
कमलिन्याः । ३१-तर्जितं निरस्तम् । इन्दुमयूखैश्चन्द्रकिरणैः । गहनं
वनम् । मानिनी कोपवती स्त्री । चित्रमद्भुतमेतत् । ३२-विषमेति-
विषमस्य दुर्गमस्योच्चावचस्य वा शैलस्य निबुञ्जानां ग्रान्तेषु पुञ्जितम् ।
ध्वान्तचक्रमन्धकारमण्डलम् । दुर्गशेषं दुर्गस्थमेव । ३३-सनाथा
युक्ता । वनभूमिः कर्तृपदम् । निम्नतया निलीनया, नम्रीभूतया ।
शशिकरैश्चन्द्रकिरणैर्हस्तैश्च । उपगूढा-आलिङ्गिता । ध्वान्तमस्तक-
परंपरया-अन्धकारशिरःसमूहेन । ३४-पारणोद्यता चन्द्रिकापान-
तत्परा । चकोरपुरन्ध्री चकोरी । तासां लोचनानि रक्तानि भवन्ति ।
इन्दुरुचीनां चन्द्रकान्तीनाम् । पटलं कर्तृ । रक्तकम्बलविडम्बि शोण-
कम्बलानुकारि । ३५-मानवतीनां मनस्विनीनाम् । दृग्भिन्नैः । उदयराग-
मुदयकालिकरक्तिमानम् । ३६-वल्लभेन प्रियेण । रात्रिभुजङ्गश्चन्द्रः ।
पादाः किरणाः पादश्चरणश्च । नर्म क्रीडा । कुसुदिनीं कान्तां च ।
गतनिद्रां विकसितां च । ३७-रूप्येति-राजतमुकुरपृष्ठसदृशे । लाञ्छनं
कलङ्कचिह्नम् । तुहिनदीधितिश्चन्द्रः । भाजि सति । ३८-द्रावितेति-
द्रावितो द्रवीकृतो यः स्फटिकशैलस्तस्य यो विटङ्कस्तस्य या स्फारा-अति-
बहुला निर्झरपरंपरा तथा । शशिरुचा चन्द्रकान्त्या । मानेति-मानः
कोप एव पङ्कस्तम् । प्रमदानां कामिनीनाम् । ३९-मांसलत्वं सान्द्रत्वम् ।
अतिमात्रमत्यर्थम् । अवाप्ते ॐ अतएव ॐ । निजधाम्नि स्वतेजसि ।
हिमदीधितिश्चन्द्रः । वार्धिः समुद्रः । ४०-दत्तेति-दत्ता जनिता दिक्-
टानां विपाटनस्य विदारणस्य शङ्का येन सः । शीतरश्मिश्चन्द्रः । पूरः
प्रवाहः । मन्थशैलो मन्दरः । विशरारु विशीर्यमाणम् । क्षीरनीरधिर्दुग्ध-
सागरः । ४१-केतकद्रुतिनिभं केतकीकुसुमद्रवतुल्यम् । महस्तेजः ।
वपुषि शरीरे । कान्तितो धवलत्वात् । गुणतः शैत्यात् । ४२-कलशी-
भिर्घटैः । प्रियहीना वियोगिन्यः । ४३-अवधीरितमाना गतकोपा ।
मरुता वायुना । लाघवस्य शीघ्रगतेः । ४४-मन्मथबन्धौ
काममुद्वदि । तारकापरिवृढे चन्द्रे । कृतभूषा अलङ्कृताः । हरिणाक्षी-

रङ्गनाः कर्म । ४५-खुरली सैनिकशिक्षणभूमिरभ्यासो वा । विभ्रमो
 विलास एव द्विरदो गजः । प्रमदा-अङ्गना । रभसो विलासः-विशेष्यम् ।
 जजृम्भे-लहलास । ४६-आलवालेति-आलवालमण्डलस्थानाम् । बन्ध-
 वस्तुल्याः । रागः प्रेम । हेमपात्रेति-स्वर्णचषकसमूहस्थाः । मधु मद्यम् ।
 ४७-चषकः पानपात्रम् । सीधु मद्यम् । असमायुधबन्धुः काममित्रम् ।
 राजदारानृपाङ्गनाः । त्रासो भयम् । ४८-संवननं वशीकरणम् । वनसार-
 परागैः कर्पूरधूलिभिः । ४९-यामिनीप्रियतमश्चन्द्रः । मधुना
 मद्येन । चषकेषु पानपात्रेषु । पिधानमाच्छादनम् । ५०-सौरभं
 सुगन्धः । सीधुहेमकलशीषु मद्यस्वर्णघटेषु ❀ वासाय ❀ ।
 विनिर्यदिति-विनिर्यन् मद्याद् निर्गच्छन् यो धूपस्तस्य या धूमलतिका
 तद्वत् कमनीयाः । ५१-पाणिः करः । मदिरा मद्यं कर्तृपदम् ।
 मदिराक्षी-अङ्गना । ५२-आननेषु कामिनीवदनेषु । निकरः समूहः ।
 कन्वल्यन्ती पल्लवयन्ती । प्रमदा-अङ्गना । ५३-प्रस्रवदिति-प्रस्रव-
 लन्ती या भणितिरुक्तिस्तस्या यो विभ्रमो विलासस्तं भजन्तीति तादृ-
 शानि । पार्थिवस्य विक्रमाङ्कस्य । नीलनीरजदृशमङ्गनानाम् ।
 ५४-मन्मथः कामः । सा सुरा । तानि वदनानि । तच्चेतः । ५५-इतःपरं
 मद्यपानप्रलापिनीनां कामिनीनां सरसजल्पितानि वक्तुमुपक्रमते ।
 चन्द्र सम्बोधनम् । पतसि प्रतिबिम्बवशात् । मधुभाण्डे चषके । कुन्त-
 लनाथम् ❀ अन्यत्र बालानां स्वामी ❀ । रोहिणीं नक्षत्रात्मिकाम् । अल-
 कपल्लवहीनां तव वधात् । ५६-अस्मि-अहम् । मधुपात्रे चषके । संमुखः
 प्रतिबिम्बवशात् । चन्द्र सम्बोधनम् । त्रपां लज्जाम् । दिशति जनयति ।
 कलङ्कः ❀ खांपणु ❀ । ५७-मधुपात्रनिषण्णं चषकस्थम्-प्रतिबिम्बवशात् ।
 वारुणी मद्यम् । यामिनीरमण हे चन्द्र । ५८-दोषयुगलं दूषणद्वयम् ।
 द्विजराज हे चन्द्र, अथ च ब्राह्मणवर । पारीं भाजनम् । अत्रास्मिन्
 स्थाने । राजा विक्रमाङ्कः । तत्र तस्मिन् स्थाने । ५९-यामिनीदयित
 हे चन्द्र । तान्वं कृशताम् । मानहीन हे निर्लज्ज । परमार्थो वस्तुतत्त्वम् ।
 ६०-अयं त्वम् । अम्बरसीम्न आकाशात् । हरिणाङ्क हे चन्द्र । हिमतिवधि

शीतकिरणे । ६१-इन्दो हे चन्द्र । निजदारास्तारकाः । तारकाः ॐ २७ ॐ ।
 प्रतिमया प्रतिबिम्बव्याजेन । ६२-कौमुदीरमण हे चन्द्र । कापि
 प्रियतमा । वरुणस्य ककुभं प्रतीचीम्, स्त्रीत्वेन नायिकाप्रतीतिश्च ।
 ६३-निर्मलं निष्कलङ्कम् । प्रियतमं विक्रमम् । रजनीश हे चन्द्र ।
 ६४-तरलत्वं प्रतिबिम्बस्य चञ्चलत्वात् । प्रदीपेति-प्रदीपवन्नमनोन्नम-
 नानि । वितीर्णोति-वितीर्णो दत्तः समयः सङ्केतो यस्मै सः । ६५-बहुव-
 ल्लभभावं लम्पटत्वम् । प्रियतमेन चन्द्रेण । वराकी दीना । द्यौराकाशम् ।
 तारका नक्षत्राणि, तारकेऽक्षिकनीनिके च । ६६-अरुणिमा रक्तत्वम् ।
 भावश्चेष्टादिः । सुभ्रुवां कामिनीनाम् । दयितेति-दयितस्य प्रियस्य
 प्रसादनाय सान्त्वनं सामवचस्तद् वर्जयित्वा विहाय । कार्यफलम् ।
 मदः क्षीबत्वम् । ६७-जल्पितानि भाषितानि । स विक्रमाङ्कः । संमदं
 हर्षम् । ६८-अनुभाव्य कारयित्वा । विभूतिं शोभाम् । पक्षमल्लशाम-
 ज्ञनानाम् । तल्पसद्मनि केलिगृहे । ६९-आयुषेऽभिवर्धनाय । कुसुमेषोः
 कामस्य । यौवनमेव तरुः । रागः स्नेह एव जलधिस्तस्य । तत्र केलिगृहे ।
 ७०-तयोर्विक्रमाङ्कचन्दलदेव्योः । कार्मुकं धनुरेव तुला । ७१-तौ
 कर्म । सान्द्रकौतुकं गाढकुतूहलम् । मुद्रितेक्षणपुटौ-अवरुद्धनेत्रौ कृतौ ।
 मुहूर्त्तं क्षणमपि । ७२-जातगरिम्णि-अतिप्रभूते । केलिधामनि केलि-
 गृहे । अनङ्गः कामः । ७३-अत्रान्तरेऽस्मिन्नवसरे । सरसेति-सरसं
 यथा स्यात्तथा जृम्भितस्योल्लसितस्य भिन्नषड्जस्य स्वरविशेषस्य भाषा-
 विशेषेण परिपोषिता चित्रा-आश्चर्यमयी भङ्गी विलासो यस्मिन् तत् ।
 पीयूषपेशलममृतवद्रम्यम् । प्रत्यूषमङ्गलमुषःकालगीतम् । मागधीभिर्वै-
 तालिकवनिताभिः । ७४-तदेव मङ्गलमुपक्रमते । यामिनी रात्रिः । नरेन्द्र
 हे राजन् । दरिद्रति विरलीभवन्ति । वियदाकाशमेव द्रुमस्तस्मिन् । कुसुमा-
 युधः कामः । पञ्चषैः पञ्चभिः षड्भिर्वा । पुलिनराजहंसः सैकतगतः
 पक्षिविशेषः । ७५-भिन्नषड्जः स्वरविशेषः । लीलाशुकानां केलिकीरा-
 णाम् । क्रोडे मध्ये । दन्तेति-दन्तकरण्डो गजदन्तनिर्मिता मञ्जूषा तद्वत्
 पाण्डुरा तनुर्यस्य तस्य । विधोश्चन्द्रस्य । प्रथमसर्गं ३८ श्लोकोऽपि द्रष्टव्यः ।

पूर्वाशा—प्राची दिक् । मुखमग्रभाग आननं च । चण्डाशुः सूर्यः । देवि
हे चन्दलदेवि । लोचने कर्म । ७६-ये दीपाङ्कुराः । वाल्मभ्यं प्रियत्वं
सहायकत्वम् । कुरङ्गीदृशामङ्गनानाम् । वह्नीति-वह्नेः प्रतिमल्लानां
सदृशानां भल्लानां पदवीं साम्यम् । पञ्चेषुणा कामेन । लङ्घितास्तेभ्यो-
ऽप्यत्युत्कटा इत्यर्थः । ताम्रचूडतरुणीचूडा कुक्कुटीशिखा । ७७-प्रत्यर्थी
शत्रुः । अग्रणीर्नेता । ज्योत्स्ना चन्द्रिका । तारकनायकश्चन्द्रः । पृष्ठेति-
पृष्ठे परागो यस्य तादृशो यः पाण्डुरो जरश्च कूष्माण्डस्तस्य पिण्डवदा-
कृतिर्यस्य सः । जरत् ॐ गरदढं ॐ । ७८-खण्डोऽपरिपूर्णकलत्वात् । य
इन्दुः । कृशाङ्गि सम्बोधनम् । भङ्गीं शोभाम् । श्यामा रात्रिरेव वधूः
श्यामा यौवनमध्यस्था च । ७९-परिजनस्त्रियः प्रभाते नयनार्थमागतः
परिजनाङ्गनाः । खण्डिताभिः-निद्राकषायमुकुलीकृतताम्रनेत्रो नारीनख-
त्रणविशेषविचित्रिताङ्गः । यस्याः कुतोऽपि गृहमेति पतिः प्रभाते सा
खण्डितेति कथिता मुनिभिः पुराणैः । विभूषा अलङ्करणानि । बाष्पोत्पी-
डोऽश्रुप्रवाहः । एणेश्क्षणाभिः खण्डिताङ्गनाभिः । ८०-ये चन्द्रकिरणाः ।
मानेति-मान एव द्विरदस्तस्याङ्कुशाः । रागिणां कामिनाम् । सोत्प्रासेन
सगर्वेण । लंभिताः प्रापिताः । पादाः किरणाः । घटमानेति-घटमानानां
संगच्छतां कोकमिथुनानां चक्रवाकयुगलानां याः क्रीडास्तासां
रहःसाक्षिणः । क्षोणीकान्त हे राजन् । तलिनाः कृशाः ।
८१-अर्थः काव्यपदार्थः । तन्वते विस्तारयन्ति । पाकमुद्रापरिचयं
विविधगुणविशिष्टत्वम् । अकाण्डे सहस्रैव । सुकवितिलक हे कविवर ।
वेला समयः । सारस्वती सरस्वत्या इयम् । ८२-केलिप्राङ्गणकुट्टिमेषु
लीलाङ्गणभूमिषु । पृथ्वीभृतां शत्रुनृपतीनाम् । यदिति-यत्पदेन कुञ्जराणां
परामर्शः । दानदुर्विनं मदजलवृष्टिः । श्रियो राज्यलक्ष्यः । उन्मीलदिति-
उन्मीलत्क्रमः शनैः शनैर्वर्द्धमानो यः शृङ्खलाकलकलः, क्रमः ॐ पादः ॐ,
तेन प्रेङ्खोला चञ्चला खेला क्रीडा येषां तैः । शयनम् ॐ सेजाहल ॐ ।
त्वत्कुञ्जराग्नेसराः तव गजराजाः । ८३-ये मानग्रहग्रन्थयः । प्रणतिः
पादपतनम् । निशीथिनीपतिकरैश्चन्द्रकिरणैर्विशेष्यम् । वीथी मार्गः ।

प्लुतः स्वरविशेषः । ८४ - तिमिरभारमन्धकारसमूहम् । भैरवो भयानकः ।
 शिखरी पर्वतः । खरांशुः सूर्यः । ८५ - मन्मथशासने रतिकेलिषु । स्थित-
 वतां यूनाम् । व्यापारयन्तो जनयन्तः । कृतेति - कृतञ्चाकृतञ्च कृताकृते
 तयोरीक्षणस्यावलोकनस्य विधौ व्यापारे । स्फुटिताब्जसौरभमुषो
 विकसितकमलसुगन्धहारिणः । प्रत्यूषवेलानिलाः प्राभातिकवायवः ।
 ८६ - लङ्घितोभयतटा प्लावितकूलयुगला । व्योमस्रवन्त्याकाशगङ्गा ।
 आन्ध्रेति - आन्ध्रपुरन्ध्रीनामान्ध्रदेशाङ्गनानां नेत्रेषु वसतिर्यस्य तस्य ।
 देवस्य कामस्य । कामर्षणं वशीकरणम् । ८७ - गण्डफलकेषु कपोलेषु ।
 खण्डितानां नायिकाविशेषाणाम्, ११ सर्गे ७९ श्लोकोऽवलोक्यः ।
 चन्द्रमणयश्चन्द्रकान्तशिलाः । ईक्षणपुटेषु नेत्रेषु । ८८ - शक्रमतङ्गज-
 पेरावतः । आधोरणो हस्तिपकः । अरुणेन सूर्यसारथिना । पूर्वक्षमाधर-
 मुदयाचलम् । तिग्मद्युतेः सूर्यस्य । ८९ - विहितव्यलीकाः कृतापराधाः ।
 पादान् किरणान्, चरणांश्च । तरणेः सूर्यस्य । शिरोभिः शृङ्गैर्मस्तकैश्च ।
 कराः किरणाः, करो हस्तश्च । ९० - श्वेतमयूखश्चन्द्र एव शाणः शाणोपलः ।
 त्यक्तनयासु नीतिरहितासु । पल्लवपतनमत्र षष्ठ उपायो रसान्तरं वा ।
 ९१ - लोकस्य मर्त्यलोकस्थजनस्य । येष्वश्वेषु । स्यन्दनो रथः । परिमु-
 यति दूरीभवति । उदाहरन्ति सूचयन्ति । हरयोऽश्वः । मन्दुरा वाजि-
 शाला । प्रतिभटैः समानैः । प्रत्यूषहेषारवैः प्राभातिकनिस्वनैः ।
 ९२ - रक्षांसि राक्षसाः । गोत्रं रामान्वयः । बन्धं सेतुना । पाथोद्येः
 संमुद्रस्य । यमुना तापी च द्वे नद्यौ । वलभी शिरोगृहम् । डिम्भः शिशुः ।
 धाम्ना तेजसा । ९३ - मन्युः क्रोधः । कर्णं गते श्रुते । क्षुतादिनिभमात्रं
 छिक्कादिव्याजमात्रम् । ९४ - शिखी वह्निः । प्लुष्टस्य दग्धस्य । चेतोमुवः
 कामस्य । महसा तेजसा । अस्तक्षमाधरमस्तके पश्चिमाचलशृङ्गे । क्षौद्रं
 मधु माक्षिकादि । ९५ - असौ विक्रमः । मागधीनां वन्दिनीनाम् ।
 उपधानमुपबर्हः । देव्याश्चन्द्रलेखायाः ।

इति एकादशः सर्गः ।



अथ द्वादशः सर्गः ।

१-तत्र करहाटराजधान्याम् । पक्षमलाक्ष्या चन्दलदेव्या । देवो विक्रमः । कल्याणं चालुक्यराजधानी ॥ कल्याणकटकपुरम् ॥ २-कुन्त-
लपार्थिवस्य विक्रमस्य । विचेष्टितानि व्यापाराः । ३-कोटिरग्रभागः ।
भिन्नं विद्धम् । उद्विषितमूर्ध्वं धारितम् । पदं चरणम् । आराधनायानु-
रञ्जनाय । ४-कीर्णाश्रु-कीणमाप्लुतमश्रु नेत्रजलं यस्मिन् तत् ।
५-गवाक्षरन्ध्रैर्वातायनच्छिद्रैः । कोदण्डं धनुः । उदाजहार प्रकटीचकार ।
६-वराङ्गना कामिनी । रागप्रवाहे स्नेहरसपूरे । करालम्बं हस्तावलम्ब-
नम् । ७-नृपो विक्रमः । असि त्वं मन्मथः । विकल्थना श्लाघा । उन्म-
माथ पीडयामास । ८-आतपवारणं छत्रम् । नेत्रं वस्त्रम् । श्रमवारिलेशा
धर्मजलबिन्दवः । ९-स्तम्बरसो गजः । प्रतिपत्तिः संभावना । कन्दर्पः
काम एव मत्तद्विपस्तम् । १०-लीलेति-लीलया नमन्तो कन्धरा ग्रीवा
यस्यास्तया । मनोभूः कामः । ११-काञ्ची मेखला । किङ्किणी क्षुद्रघण्टिका ।
वाचात्लेत्युच्चैरिति च क्रियाविशेषणे । वैदग्ध्येति-वैदग्ध्यं चातुर्यं तस्य
गर्वेणोद्धुरोन्नता कन्धरा ग्रीवा यस्याः सा । १२-ताडीदलेन कर्णाव-
तंसतालपत्रेण । वराङ्गनानां कामिनीभ्यः । पत्रं युद्धाह्वानम् । १३-गतेषु
॥ रुषा बद्धत्वात् कोपोत्पादः ॥ । प्रतस्थे चचाल । १४-दोर्लेखया
दक्षिणभुजेन । कुञ्चितया वक्रया । मार्गणा बाणाः । अकल्पयद्रचया-
मास । चापं धनुः । १५-जवाद् वेगात् । व्रजन्ती ॥ स्तैन्यकारिस्त्रीवत् ॥ ।
मराला हंसाः । ॥ अपहृतवस्तुस्वामिवत् । अनुगम्यमाना ॥ परिचयात् ॥ ।
अन्यायो ॥ गतिचौर्यम् ॥ । मुमोच नृपावलोकनेन गत्यवरोधात् ।
१६-देवी चन्दलदेवीम् । वैजयन्ती पताका । कोपनया भामिन्या ।
अर्धप्रहितोऽर्धं प्रेषितः । १७-अवकीर्णैः क्षिप्तैः । पदयावकाङ्क्षैः पादाल-
क्तकचिह्नैः । मृगायताक्षयङ्गना । १८-लीलेति-लीलया बलन् वक्री-
भवन् कण्ठो यस्मिन् कर्मणि तद्यथा तथा । पुष्पेति-पुष्पायुधः काम
एव भिल्लः किरातस्तस्य भल्लेन भिन्ना विद्धा । कुरङ्गी मृगी । १९-अनु-

वैलं प्रतिक्षणम् । उद्वेलेति - उद्वेलो निर्मर्यादो यो लावण्यरसस्तेनोत्तरङ्गा ।
 अपाङ्गो नेत्रप्रान्तभाग एव रङ्गो नाट्यभूमिस्तत्र । वराङ्गना कामिनी ।
 २० - जृम्भेति - जृम्भया समास्फोटो यासु तादृश्यः कराङ्गुल्यो यस्मिन्
 कर्मणि तद्यथा तथा । अखर्वेति - अखर्वे लम्बे दोर्वण्यौ बाहुल्ये यस्या-
 स्तया । अतर्ज्यत भर्त्सितः । २१ - शोणाश्मवातायनसीम्नि पद्मरागमय-
 गवाक्षे । मरीचयः किरणाः । इन्द्रार्चिषि प्रदीप्ते । आचक्षे कथयामास ।
 क्षीरं दुग्धम् । २२ - नियुक्ता प्रेरिता । कटाक्षसजम् - कटाक्ष एव स्रक्
 तोरणमालिका ताम् । २३ - अथ पुराङ्गनानां विलासवचनानि वर्णयति ।
 हारत्रुटिं मौक्तिकदामभङ्गम् । उत्तरीयमुपरितनं वस्त्रम् । अवधीरणेन
 तिरस्कारेण । अधरवाससोऽधोवस्त्रस्य । २४ - भूषणवर्जितानलङ्कृता ।
 चित्रमद्भुतमेतत् । कञ्चुकश्चोलकः । २५ - स्खलनच्छलेन पतनव्याजेन ।
 मुग्धे मुन्दरि ! मूढे ! वा । मन्मथस्य कान्तां रतिम् । २६ - नीलसरोरु-
 हाक्षि हे उत्पलनयने । द्रुतैर्जवनैः । कशा-अश्वादेस्ताडनी । तुरंगी वडवा ।
 २७ - आलोकनविघ्नहेतोरवलोकनावरोधाय । वातायनं गवाक्षः । परा-
 सामन्याङ्गनानान् । २८ - चण्डि हे कोपने । अनङ्गेति - अनङ्गस्य कामस्य
 जयास्त्राणां मित्रैः सहशैः । अर्धचन्द्रैर्नखत्रणैः । २९ - वैदग्ध्यगर्वश्चातुर्यमदः ।
 राजचन्द्रं विक्रमाङ्कम् । नामाङ्कितां निजनामचिह्निताम् । वर्णमालामक्ष-
 रावलिम् । ३० - ताण्डवं नृत्यम् । विलासकोदण्डः कामः । शुश्रुविरे
 श्रुतानि । ३१ - श्वश्रूं पतिजननीम् । विनिवारयन्तीम् गमनाय निषेध-
 यन्तीम् । अनङ्कुशत्वात् स्वेच्छाचारित्वात् । पण्याङ्गनात्वं वेश्यावृत्तिम् ।
 ३२ - शुद्धान्तकरेणुकास्वन्तःपुरहस्तिनीषु । श्रोणीभरे नितम्बभारे । ३३ - दृशां
 दृष्टिव्यापराणां, बहुत्वादत्र बहुवचनम् । कर्णावतंसे श्रोत्रभूषणे । निजाञ्चले
 नेत्रप्रान्ते । गतागतं गमनागमनम् । ३४ - वीथीं पदवीम् । राजहंसो
 नृपश्रेष्ठः पक्षिविशेषश्च । वागुरा मृगबन्धनी । हर्म्यं प्रासादः । ३५ - आर्द्रया
 दृशा स्तिग्धावलोकनेन । अन्वग्रहीदनुजग्राह । श्रीष्मानुरुपां श्रीष्मकालयो-
 ग्याम् । ३६ - लावण्येति - लावण्यमेव लीलातरुर्विलासवृक्षस्तस्य कुड्माला-
 नामाभेवाभायासां तादृश्यो या मुक्तास्तासां विभूषा यस्य सः । सशी-

करासारो जलबिन्दुप्रवाहसहितः । ३७-श्रमवारिलेशा धर्मजलबिन्दवः ।
 सावर्ण्यसादृश्यम् । अर्णोनिधिना समुद्रेण । ताम्रपर्णी नदी । ३८-श्रीख-
 ण्डम् चन्दनम् । महोष्मा - अत्युष्णत्वम् । अनङ्गतीव्रातपं कामजं प्रबलदा-
 हम् । ३९-गात्रेण शरीरेण । चित्रमद्भुतमेतत् । मृगेषणानां कामिनीनाम् ।
 ४०-विलेपनेन चन्दनेन प्रणयीकृतान्यालिङ्गितानि । लावण्येति-लावण्य-
 मेव रत्नाकरः समुद्रस्तस्य वेलया । ४१-अंसद्वये स्कन्धयुगले । श्रीखण्ड-
 लीलातिलके चन्दनविलासविशेषके - कर्म । रूप्यपात्रे द्वे राजते
 भाजने । ४२-दोभ्यां बाहुभ्याम् । अंसयोः स्कन्धयोः । चित्रकं तिल-
 कम् । तुषाराचलेन्द्रो हिमालयः । स्फटिकाचलेन्द्रः स्फटिकमणिपर्वतः ।
 ४३-स्थासकश्चर्चा । दोष्णौ बाहू एव मन्दरो मन्थाचलः । संगरो युद्धमे-
 वाब्धिः । ४४-चारुलेखा तिलकम् । वक्त्रमाननम् । सूक्तिदेवी सरस्वती ।
 देवार्चनम् ॥ देवुरासरु ॥ स्फटिकलिङ्गं स्फटिकमणिमयं शिवलिङ्गम्
 ॥ योगेश्वर ॥ भङ्गी विलासः । ४५-तुषाराचलो हिमालयः । अर्कमयूखाः
 सूर्यकिरणाः । इन्दुभासा चन्द्रकान्त्या । ४६-अनङ्गः काम एव विद्या-
 धरः । विलासिना कामिना विक्रमेण । कबरी केशपाशः । प्रियायाश्चन्द-
 लदेव्याः । ४७-श्रीखण्डं चन्दनम् । तुलाकोटिर्नूपुरः । मुखेन्द्रोः सरस्वत्या
 आश्रयादानेन्द्रोः । ४८-कराब्जे एकस्मिन् हस्तकमले । चक्राभं चक्राकारम् ।
 अम्भोरुहिणी कमलिनी । करान्तरेऽपरहस्ते । पुण्डरीकं सिताम्भोजम् ।
 शौरेर्विष्णोः । ४९-राजीवविलोचनस्य कमलनयनस्य । हृदि वक्षसि ।
 उक्तिदेवी सरस्वती । विमानं व्योमयानम् । ५०-अथ धारागृहाणि
 वर्णयति । प्रदर्शयन्ति कर्म, धारागृहविशेषणम् । तुषारवर्षं हिमवर्ष-
 णम् । शीकरडम्बरेण जलबिन्दुव्याजेन । उद्वहन्ति धारागृहाणि ।
 ५१-परिस्फुरत्केतकपत्रभङ्गोलसत्केतकीकुसुमदलव्याजेन । दन्तुराण्यु-
 न्नतानतानि । अदृश्यसूर्याण्यसूर्यपद्मानि । घना मेघाः । ५२-गवाक्षेति-
 गवाक्षजालानां वातायनरन्ध्राणामन्तरेभ्यो मध्यभागोभ्यो निर्यन्तीनां
 निर्गच्छन्तीनां नीरन्ध्रधाराणां निकरस्य छलेन । निदाघो ग्रीष्मकालः ।
 विसूत्रणं जलस्रवः । व्यापासयन्ति धारागृहाणि । पृष्ठत्वा बाणः ।

५३-करैः किरणैः । खरांशोः सूर्यस्य । हिमर्तुः शीतकालः । धात्रा
ब्रह्मणा । ५४-धारसगृहाणि कर्म । कृममार्जनेन कृान्तिनिरासेन ।
समं सह । मध्यमलोकपालो विक्रमः । ५५-चोलान्तको विक्रमः ।
नितम्बिनीनां कामिनीनाम् । मनोजन्मेति-मनोजन्मा काम एव
नराधिपस्तस्य । ५६-वराङ्गना कामिनी । निदाघं ग्रीष्मम् । विलेपनं
चन्दनम् । पण्डितो निपुणो रतः । ५७-अनालेपनेन चन्दनेन विनैव
स्वभावतः शीतम् । विपाटलो विशेषेणारक्तः । पाटलया पाटला (पाडली)
पुष्पेण । बभूव त्रितयम् । स्मितमल्लिका विकसितमल्लिका (वेलि)-पुष्पम् ।
५८-अथ दीर्घिकां वर्णयति । प्रतारिता वञ्चिताः । कान्तिजलैर्लाव-
ण्यरसैः । यत्पाथसि यासां जले । दुग्धमुग्धे क्षीरसदृशे । ५९-रणद्विरे-
फेषु गुञ्जन्मधुकरेषु । यत्र यासु दीर्घिकासु । ६०-जानेऽहं मन्ये ।
प्रमदा-अङ्गना । लक्ष्मी रक्तिमशोभा । ६१-श्रोणीतटं नितम्ब-
प्रदेशः । तरङ्गा ऊर्मय एव दोलाः । सारसः पक्षिविशेषः । दीर्घिका
वाप्यः । ६२-सरोजिनीपत्रं कमलिनीदलं कर्तुं । अमुष्य विक्रमस्य ।
स्मरेति-स्मरस्य कामस्य कङ्कपत्रं बाणविशेषस्तस्य मैत्रीजुपस्तद्युक्तस्य ।
खेटकः फलकः (हिण्डाल) । ६३-मोनाङ्कः कामः । नरेन्द्रचन्द्रो विक्रमः ।
असूत्रयज्जनयामास । वाडिशसूत्रं मत्स्यवेधनोपकरणसूत्रम् । ६४-राजहंसो
नृपश्रेष्ठः पक्षिविशेषश्च । धारालता जलधारा एव पञ्जरः । उपायनीभूत
उपहारीकृतः मन्मथः काम एव पार्थिवस्तस्य । ६५-करयन्त्रवारां करो-
त्क्षिप्तजलानाम् । शिक्षाशरव्यमभ्यासलक्ष्यम्, सर्वतो नितान्तं वेधनात् ।
५६-अङ्गरागः कुङ्कुमम् । लटभाङ्गनानां सुन्दरीणाम् । रागं प्रेम ।
माङ्गिष्ठेत्यतिगाढम् । ६७-देवो विक्रमः । कराम्भोरुहं हस्त-
कमलम् । विपुलेक्षणाया अङ्गनायाः । कुमुद्वतीकामिनि चन्द्रे । रश्मिः
किरणः । अर्कः सूर्यः । ६८-नरेन्द्रमुक्तां विक्रमकरक्षिप्ताम् । कम्बुकण्ठ-
ङ्गना । स्मरासिधारां कामखङ्गधाराम् । ६९-चकार स विक्रमः । पत्र-
भङ्गः पत्रवल्लीरचना । कलङ्कितानि कलुषितानि । लीलासरसीपर्यासि
विलाससरोजलानि विशेष्यं कर्म । ७०-अवरोधोन्तःपुराङ्गनाः ।

पाटलतामारक्तत्वम् । स्मरकुम्भी काम एव गजः । संभिन्नं मिश्रितम् ।
 आवभासे शुशुभे । ७१-कर्पूररजो घनसारधूलिः कर्तु । दीर्घिका वापी ।
 गौरीपतिः शिवः । हुताशो नेत्रवह्निः । ७२-कृष्णागुरु कालागुरु सुगन्ध-
 द्रव्यविशेषः । आर्द्रभावो जलार्द्रत्वम् । आर्द्रत्वं प्रेमातिशयम् । अयुग्म-
 बाणः कामः । ७३-असंनिधानाहूरस्थत्वात् । कुसुमाकरस्य वसन्तस्य ।
 पुष्पायुधः कामः । निषङ्गस्तूपीरः । मल्लिकाः पुष्पाणि । धम्मिल्लः संयताः
 कचाः । ७४-नेत्राणि चक्षूषि कर्तृपदम् । धात्रीतिलको राजा । शाणोपलस्ते-
 जनपाषाणः । मैत्री सादृश्यम् । कलयांबभूवुर्दधुः । ७५-अवगाहो जल-
 स्नानम् । लक्ष्यः स्फुटः । तदङ्गेषु राजाङ्गनानामङ्गेषु । नखाङ्कमार्गो
 नखव्रणपद्धतिः । रत्नाकरः समुद्रः । मुद्रां शोभाम् । ७६-व्यधित-अरचयत् ।
 तदनु तदनन्तरम् । देव्याश्चन्दलदेव्याः । पत्रवल्ली पत्रभङ्गरचनाम् ।
 विपुलपुलकलेखादन्तुरः सञ्जातरोमाश्चसञ्चयः । प्रतियुवतिभिः सपत्नीभिः ।
 बाष्पमश्रु । ७७-रचयति सति । उत्कन्धराया उन्नतग्रीवायाः । अवनि-
 मृगाङ्गे विक्रमे । उपचितेति-उपचिताया वृद्धायाश्चिन्तायास्तापेन
 ताम्यद्विर्लानैः कपोलैर्लपितानि करसरोजान्येव स्रस्तराणि यासां
 तामिः । पराभिरङ्गनाभिः । ७८-मधुसमयो वसन्तकालः । इत्येवंविधैः ।
 सूत्रयन् विस्तारयन् । पुष्पकेतोः कामस्य । प्रेयसी प्रिया । जरठं
 कठिनमतिवृधुम् ।

इति द्वादशः सर्गः ।

अथ त्रयोदशः सर्गः

१-प्रताप उष्णत्वं कोशदण्डजं तेजश्च । दावभस्मभिर्वनवह्नि-
धूलिभिः । निदाघो ग्रीष्मकालः । न्यवर्त्तत विरतोऽभूत् । २-तैक्ष्ण्यं
जनसंतापम् । गणितानि ॐ ६० ॐ । स निदाघः । प्रताप उष्णत्वं
प्रभावश्च । प्रणयित्वं पात्रत्वम् । भूमयो भाजनानि । ३-दवेति-
दवानलैररण्यवह्निभिः प्लुष्टानां दग्धानां वनान्तानां भस्मभिः । क्षमाधराः
पर्वताः । अङ्को मध्यभाग उत्सङ्गश्च । बालवृक्षकाः क्षुपास्तनयाश्च ।
तपस्वितां तापसत्वम् । ४-कार्श्यमल्पजलत्वं कृशत्वं च । तरङ्गिणीनां
नदीनाम् । नितम्बतस्तटप्रदेशात्कटिपश्चाद्वागाच्च । कलहंसः कादम्बः
पक्षिविशेषः । मेखला रशनाः । ५-रसं जलम् । वाजिषु रवितुरगेषु ।
प्रपेदिरे प्रापुः । ६-अन्या नद्यः । तनिमानं जलसंकोचम् । अलम्भि
लब्धः । परिरम्भणमालिङ्गनम् । ७-उत्तरभूमिनिम्नगा गङ्गाद्या नद्यः ।
वाहिनी नदी । सरित्पतेः सागरस्य । ८-प्रबुद्धकार्श्या जलसंकोचाद्वि-
रहाच्च । परितापेति-परितापेन ग्रीष्मोष्मणा कामसंतापेन च संकुचद्भिः
शुष्यद्भिः सपङ्कैर्जलादर्शनात् कर्दमसहितैश्चन्दनादिलेपयुक्तैश्च पङ्केरुहिणी-
दलैः कमलिनीपत्रैरङ्किताः । अलिधः समुद्रोऽन्यत्र प्रियः । निम्नगा
नद्यः । ९-दृशं निजदृष्टिम् । प्रपा पानोयशालिका । कुम्भधिया
कलशभ्रमेण । पान्थः पथिकः । १०-तदीयेति-तासां प्रपापालिकानाम्
इमे तदीयास्तेषां बिम्बाधराणां पानाय लम्पटा इच्छुकाः । सपाटला-
मोदं पाटलापुष्पगन्धिः । ११-घनोष्मसङ्गिनो अत्युष्णतायुक्तस्य ।
व्यरंसिषुर्विरता बभूवुः । श्वाससमीरणा निःश्वासवायवः । दावा-
नलो वनवह्निः । अनिला वायवः कर्तृपदम् । १२-गतायुषि विनष्टे ।
महोष्मा-अत्युष्णत्वम् । चञ्चत्पुलकैरुल्लसद्गोमाञ्चैः । विलासिभिरे-
कशेषः । प्रियाङ्गुपाली प्रियस्य प्रियायाश्च अङ्गपाल्याश्लेषः । १३-घर्म-
बिन्दवः श्रमजलकणाः । विलासिभिरेकशेषः । करम्बितान्योन्यभुजैः
श्लिष्टपरस्परबाहुभिः । १४-स्रस्तर आस्तरणम् । संमर्दोऽविशयः । घनां

प्रचुराम् । हरिणायतेक्षणा अङ्गनाः । १५-महीपतिर्विक्रमः । पयोदखण्डं
मेघशकलं कर्म । अर्कः सूर्यः । सकण्डलं कर्णाभरणसहितम् । वारिमुचा-
मनेहसो वर्षाकालस्य । १६-तोयं जलम् । वारिदिदृक्षया जलदर्शने-
च्छया । नभःखवन्त्या आकाशगङ्गायाः । १७-अवाप्तोपचयं लब्धवृ-
द्धिकम् । अङ्क उत्सङ्ग एव पर्यङ्कः । आस्पदमवस्थानम् । प्रियां चन्दल-
देवीम् । क्षमातलमीनलाञ्छनः क्षितितलकामो विक्रमः । १८-नभस्त-
लेति-नभस्तलमेवारण्यं तस्य तमालमालिका तमालवृक्षपङ्क्तिः । मही-
भृतां पर्वतानाम् । मूर्धजा केशाः । तडिदिति-तडिदेव प्रदीपस्तस्याञ्जन-
पुञ्जस्तेन संनिभा तुल्या । सुभ्रु सम्बोधनम् । १९-घनोपरोधान्मेघा-
वरणात् । तरलाक्षि सम्बोधनम् । उष्णदीधितेः सूर्यस्य । क्षणेति-क्षण-
प्रभा विद्युदेव दीपस्तस्मात् समुत्थस्योत्पन्नस्य कज्जलस्य ग्रहे ग्रहणे
उत्क्रयोत्कण्ठितया वर्षया नायिकया चार्पितस्य कर्परस्योपमा यस्य तत् ।
२०-मृगाक्षि सम्बोधनम् । नभश्चर्यो विद्याधरीप्रभृतिकाः । कृष्णागुरु
कालागुरु सुगन्धिद्रव्यम् । करन्वितो मिश्रितः । षट्पदमेचकैर्भ्रमरवत्
श्यामैः । २१-अनेन पयोमुचा । अनेकवर्णाश्रितं बहुविधवर्णविशिष्टम् ।
इन्द्रकार्मुकं शक्रधनुः । २२-दिव्याकाशे । पन्नगाः सर्पाः । मयूखाः
किरणाः । शिखिनां मयूराणाम् । शतक्रतवं शरासनमिन्द्रधनुः ।
२३-नितम्बाः कटकानि कटिपश्चाद्वागाश्च । वसुन्धराभृतां पर्वतानाम् ।
दुकूलानि वस्त्राणि । वीथीषु मार्गेषु । वेस्माणि गृहाणि । अच्छमल्ला ऋक्षाः ।
प्रतिमल्लतां सादृश्यम् । २४-काण्डपटा जवनिकाः । पयोमुचो मेघा
विशेष्यम् । तडिदेव वधूः । लास्यं नृत्यम् । नभस्याकाशे । जलाद्रां जलेनार्द्रं
व्यजनम् । ४ सर्गे २४ श्लोकोऽपि द्रष्टव्यः । २५-अदभ्रमत्यल्पम् ।
अभ्रा मेघा एवोपलपट्टिकास्तेजनशिलास्तेषु । शितीक्रियन्ते तीक्ष्णतां
नीयन्ते । पत्रिणः शराः । तडिल्लता विद्युत् । निकषो वर्षणम् ।
पावकस्फुलिङ्गा वह्निकणाः । ललिताङ्गि सम्बोधनम् । २६-अमो एते
घनाः । क्षमाधरा मैनाकप्रभृतयः पर्वताः । क्षेमं कुशलम् । शिखण्डिनो
मयूराः । विमुद्गन्त्युत्थापयन्ति । सानूनि शिखराणि । २७-द्विषन्ति =

ईर्ष्यन्ति । राजीवमुखि हे कमलानने । वासवचाप इन्द्रधनुः । शिलीमुखा
बाणाः । २८-जगीषवो राजानः । अवैमि-आ ज्ञातमित्यर्थः । शरासनं
धनुः । मान्मथं मन्मथस्येदम् । मानिनि सम्बोधनम् । २९-पाटवं तैक्ष्ण्यम् ।
रसो जलम् । कर्षणैः करणम् । परैरुत्कृष्टैः । उदञ्चदिति-उदञ्चन्नुच्चण्ड-
स्तडिदेव करो यस्य सः । त्विषामधीशं सूर्यम् । ३०-निदाघबन्धो-
प्रीष्ममित्रस्य । मृगोक्षणे सम्बोधनम् । तारारमणं चन्द्रम् । बलाहको मेघः ।
३१-लीलाकवलं स्वोदरस्थम् । बलाका बकभेदः । मुखे निजानने ।
तदस्थिमालां निदाघास्थिपङ्क्तिम् । ३२-भङ्गिर्विलासः । गुरुमुपाध्याय-
पदम् । सुभ्रु सम्बोधनम् । मानसं सरः कर्म । ३३-व्रजन्ति पलायन्ते ।
सुरचापचुम्बिनः इन्द्रधनुःसक्तात् । गुलिकाधनुः (हि. गुलेल) । ३४-
अपह्नुता गोपिताः । शिखण्डिनां मयूराणाम् । कृच्छ्रादतिकष्टात् । कणा
जलबिन्दवः । ३५-कोटिरग्रभागः । पारिताः सामर्थ्यविषयीकृताः ।
शितिकण्ठशावकैर्बालमयूरैः । सुभ्रु सम्बोधनम् । अन्नं मेघः । ३६-
भूभृत्कटकेषु पर्वतनितम्बेषु नृपसैन्येषु च । तडिदेव प्रदीपास्तैः । वारिदा-
गमो वर्षाकालः । तात्पर्यम् ? ३७-अय इति-अयो लौहं तद्वत् इयामलेषु
शष्पमण्डलेषु बालवृणसमूहेषु स्थिता इन्द्रगोपानां शोणवर्णकीटविशेषाणां
(हि. बीर बहूटी) प्रचया यासु तासु । च्युतं जलधाराभिराकाशात्पतितं
यत् शक्रधनुनिन्द्रकार्मुकं तस्य भ्रमात् । उद्धान्तेति-उद्धान्तं तडिदेव
विलोचनं यस्य सः । ३८-अमी-एते धारानिचयाः । वियदेव नीलस-
रोजमण्डलम् । प्रतिमल्लः सदृशः । नाराचा बाणविशेषाः । पयोमुचो
मेघस्य मेघाढ्या । ३९-अनङ्गशस्त्राणि कर्म । नताङ्गि सम्बोधनम् । अय-
स्कारो लोहकारः ॐ तेरवचं ॐ । अङ्गारः ॐ कोइला ॐ । तडिदेव शिखी
वह्निः । ४०-विसूत्रितं शोषितम् । तव पश्चिन्याः । धारेति-धारा जलधारा
एव लगुडास्तैः । तडिति क्रियाविशेषणम् । ४१-कृतक्ष्णं यापितावसरं
कृतोत्सवं वा । तरङ्गिणीनाथं समुद्रम् । मार्गं पूर्वमार्गं सत्यन्थानं । च
महापगा महानद्यः । नीचेषु गंभीरेषु निम्नप्रकृतिकेषु च । ४२-पयोद-
माला मेघपङ्क्तिः । अद्रिसानुषु गिरिशिखरेषु । ४३-कथया क्षुद्रनदीर-

तत्वादिवातया । स्तनद्विर्गर्जद्भिः । कलुषाः सपङ्काः सखेदाश्च । ४४-तरङ्गि-
 पोनाथः समुद्रः । अन्तरे मध्ये । विमुद्रयन्ति जनयन्ति । समुद्रवल्लभा
 नद्यः । ४५-सिन्ना भृता, कियज्जलं पतितमिति भावः । अधीरलोचने
 सम्बोधनम् । शलाका मानदण्डान् । ४६-शीकरेति - शीकरा जलवि-
 न्दव एव मौक्तिकानि तेषामुत्करम् । नदाः शोणाद्याः । प्राक्स्रोतसो नद्यः,
 प्रत्यक्स्रोतसो नदाः, नर्मदां विनेत्याहुरिति मल्लिनाथः । ४७-स्खलत्पदं
 क्रियाविशेषणम् । कार्तस्वरं सुवर्णम् । तडिल्लता विद्युत् । ४८-नताङ्गि
 सम्बोधनम् । कमलाकरस्तडागः । तरङ्गा एव दण्डास्तैस्ताल्यत इति
 सम्बन्धः । अर्थित्वं जलयाचकत्वम् । ४९-कलान्तरेण वृद्ध्या (हि.
 व्याज) । अम्भसां निधेः समुद्रात् समुद्रस्य वा । ५०-पयांसि जलानि
 कर्म । वृद्ध्या कलान्तरेण । पयोमुचां मेघेभ्यः । प्रस्थः सानुमानपात्रविशे-
 पश्च । शोधितं कृतमानं च । ५१-रसो जलं शृङ्गारश्च । उपबृंहणं वर्धनम् ।
 तरङ्गिणीर्नदीः कर्म । बालमृगाक्षि सम्बोधनम् । ५२-तडिदूष्मणा
 विद्युत्तेजसा । कपालरङ्गः कचकृष्णत्वसाधको वर्णः । मृगाक्षि सम्बोधनम् ।
 वद्वतानि श्यामलानि शष्पाण्येव कुन्तला यस्याः सा । ५३-अथ वियोगि-
 नीनां मेघोपलम्भमुपक्रमते । तथाविधा सर्वजनव्यापिनी । तरङ्गिणीभर्तुः
 समुद्रस्य । अकीर्तिरगस्त्यमुनिना पीत इति । कुम्भभुवेऽगस्त्याय । तदङ्ग-
 नानां क्षुद्रनदीनाम् । ५४-पयोदवृन्दं मेघपङ्क्तिः कर्तृपदम् । तडिदेव
 लता । अम्भसां जलानाम् । नभ आकाशम् । ५५-लक्ष्यतां प्रयान्त्यवल्लो-
 क्यन्ते । वाजिनो रवितुरगान् ॥ अर्कसारथिररुणः । ५६-क्षणप्रभा
 विद्युत् । तव पयोदस्य । पयोद हे मेघ । यत् न उदयते इति छेदः
 ५७-अङ्क उत्सङ्गः । अमन्थरं वेगवन्तं, सततं तद्रतम् । ५८-त्वय्य-
 म्बुदे । विष्णुपदमाकाशं नारायणचरणं च । नवाम्बुद हे मेघ । स्वकार्य-
 तात्पर्यं प्रियानयनरूपम् । मुञ्चसि पूरयसि । ५९-ते तव घनस्य । नोलिमा
 कृष्णत्वम् । अभ्यन्तरं हृदयम् । घन हे मेघ । अयुग्मपत्रिणः कामस्य ।
 ६०-अदक्षिणः प्रतिकूलः । प्रियकाङ्क्षिणीषु वियोगिनीषु । ६१-मकरा-
 करात् (भयङ्करजलजन्तुसंकुलात्) समुद्रात् । विजृम्भितं विलासः ।

पान्थचकोरचक्षुषां पथिकाङ्गनानाम् । ६२ - अनूरुसारथेः सूर्यस्य । बला
 मुखरज्जुः । ६३ - सुरद्विपस्यैरावतस्य । पाथोद हे मेघ । दिव्याकाशे ।
 अभ्रमूपतिरैरावतः । ६४ - तुषो धान्यवलकलम् । विधूय तिरस्कृत्य ।
 जीमूत हे मेघ । ६५ - कलावति सम्बोधनं, हे चन्दलदेवि । पदैर्वाक्यैः ।
 इत्यमुना प्रकारेण । प्रोषितवल्लभाजनः पथिकाङ्गनालोकः । ६६ - अथ
 समागतप्रियाणामङ्गनानां मेघस्तुतिकुलकमुपक्रमते । क्षणद्युतिर्विद्युत् ।
 क्षणम् - अपि । अन्यथा त्वद् वियुक्ता । घन हे मेघ । ६७ - ते तव मेघस्य ।
 मधुर्वसन्तः । सुखमग्रभागमाननं च । ६८ - प्राणसमो वल्लभः । ते तव
 मेघस्य । सपर्या पूजा । अस्याः - एतदनन्तरं त्वया आनीतः स्यादित्यध्या-
 हार्यम् । घन हे मेघ । आशुकविः समस्यापूरकः । ६९ - वियोगिनामेक-
 शेषः । जीमूत हे मेघ । क्षणप्रभां विद्युतम् । ७० - वेणी प्रोषितभर्तृका-
 धार्यकेशरचनाविशेषः । प्रेयसि प्रोषिते पुरन्ध्रय एकवेणीधरा भवन्ति ।
 अङ्कपाल्याश्लेषः । अम्भोद हे मेघ । ७१ - स्मरातुराणां कामपीडितानाम् ।
 दुर्दिनमन्धकारम् । कुरङ्गचक्षुषामङ्गनानाम् । काण्डपटो जवनिक्का । मेघ
 हे जलद । ७२ - विभाववर्गे चन्द्रचन्दनाद्युहीपनविभावसमूहे । जलद हे
 मेघ । तावकीं त्वत्सम्बन्धिनीम् । तदीयया चन्द्रिकासम्बन्धिन्या । एणना-
 भितः कस्तूर्याः । ७३ - चन्दनानिलैर्मलयपवनैः । पञ्चमः स्वरविशेषः ।
 एकाङ्गभटो रक्षको वीरः । त्वया मेघेन । ७४ - पयोद हे मेघ । अजात-
 भित्तिषु भित्तिष्वविद्यमानासु । ७५ - इति अमुना प्रकारेण । पयोमुचो
 मेघस्य । काश्चिदिति पयोमुचश्चाटुकारितां भजन्तीति सम्बन्धः । ७६ -
 अथाभिसारिकाणां सरिदुपालम्भकुलकमुपक्रमते । तानवं कृशत्वम् । सखि
 हे वयस्ये । ७७ - मुहूर्तं क्षणमात्रम् । आम्नीलितमूर्तिः गोपितजलडम्बरा ।
 अम्बरे आकाशे । फाल उड्डयनम् । ७८ - ऊर्मिस्तरङ्गः । ते तव नद्याः । परा
 अङ्गनाः । नावा नौकया । ७९ - ऊर्मिभिस्तरङ्गैः । मुधा व्यर्थमेव ।
 अनाकर्णितकेनोपेक्षापूर्वकम् । तव नद्याः । ८० - तरङ्गा ऊर्मय एव दोला
 ताम् । विशीर्यते विनश्यति । ८१ - सहस्रशः सहस्रवारम् । कृष्णनिशासु
 चन्द्रिकारहितरात्रिषु । पदं चरणम् । समृद्धिर्जलाधिक्यम्, धनागमश्च ।

घनात्ययो ग्रीष्मकालः । ८२ - परिस्खलदिति - परिस्खलन् वीचयस्तरङ्गा
एव दुकूलपल्लवो वस्त्राञ्चलो यस्याः सा । बलाद् वेगात् । अन्यास्वभिसारि-
कासु । ८३ - नितम्बस्तटप्रदेशः कटिपश्चाद्भागश्च । जलमेवांशुकं वस्त्रम् ।
कुटिले सम्बोधनम् । कुलापगा मूलनद्यः । ८४ - एकया जारेण विना ।
पुमान् स्वभर्ता । गोत्रस्थितिरभिसारिकाकुलभर्यादा । ८५ - तरङ्गिणीं
नदीम् । अनङ्गेति - अनङ्ग एव शृङ्गारसमुद्रस्तस्य वाहिनी नदी तत्सम्बोध-
नम् । ८६ - धोरणी परम्परा । मदनस्य हस्ते न्यस्तः (स्वीयः) हस्तः
याभिस्ताः । अङ्कपाल्याश्लेषः । रभसो वेगस्त्वेरा वा । ८७ - अमर्त्यभर्तुः
कोदण्डमिन्द्रधनुः । घनो बहुलः । ८८ - विद्युदिति - विद्युदेव पङ्कजखण्डः
कमलसमूहस्तस्य पङ्कपटल्युत्पत्तिस्थानम् । शाद्वलं हरितवृणम् । केदारः
क्षेत्रमालवालं वा । कलमाः शालयः । प्रतिभूः सदृशी । धारा जलधारा एव
लतास्तासाम् । सूर्येन्दू सूर्यचन्द्रौ । वैजयन्ती पताका । सम्बोधनमिदम् ।
अम्बोधरो विशेष्यम् । ८९ - शिखिनो मयूराः । क्रोडो मध्यम् । कूजा
केका । धारा जलधाराः । पल्लवौघः किसलयसमूहः । वैडूर्यरत्नं मरकत-
मणिः । गगनतलमेवादृशो दर्पणः । निचोलः आवरणं ॐ खोल ॐ ।
सहचरति सादृश्यं धत्ते । कालमेघः कृष्णमेघो विशेष्यम् । ९० - निखि-
लभुवनलक्ष्मीवल्लभो देवो विक्रमाङ्कदेवः । वल्लभायाश्चन्दलदेव्याः पुरतः ।

इति त्रयोदशः सर्गः ।



अथ चतुर्दशः सर्गः

१-वार्द्धकं वृद्धत्वम् । वारिदागमे वर्षाकाले । मूर्धजैः केसैः । आसपुरुषो
विश्वस्तश्चरः । व्यजिह्वपन्निवेद्याश्चकार । २-अवधीर्यं भवतु मा वा ।
३-नीतिवर्तिनीं नयमार्गम् । मन्त्रः षाड्गुण्यरूपः । तत् कार्यम् । ४-
वेङ्किनाथं चोलराजं राजिगम् । संयति युद्धे । भ्रातुर्जयसिंहस्य । वन-
वासमण्डले प्रदेशविशेषाधिपत्ये । ५-सर्गे ९९ श्लोकोऽवलोक्यः । ५-
अपहाय परित्यज्य । कोशं धनसंचयम् । उद्धिहारहरिणा लोकशून्याः ।
भुवः कर्म । ६-अथ सिंहदेवगजान् वर्णयति । संगरो युद्धम् । ये
गजाः । करैः शुण्डादण्डैः । विष्टरप्रणयिनीमासनस्थाम् । ७-अमुद्र-
तामुन्मेषम् । दानशीकरा मदजलबिन्दवः । ८-कान्ता दन्ता एव बिस-
काण्डानि तेषां निर्गमो यस्मात्तस्मिन् । दानं मदजलम् । दिवसनाथः सूर्यः ।
पुण्डरीकं सिताम्भोजम् । ९-दशनैर्दन्तैः । क्षितिधराः पर्वताः । प्रत्यनीक-
भटाः शत्रुवीराः । १०-तस्य तस्मै सिंहदेवाय । गन्धसिन्धुरा गन्धगजाः ।
किमपि त्वद्राज्यापहरणादि । ११-आटविकचक्रमटवीधनुर्धरमण्डलम् ।
अक्रमन्यापृतोऽन्यायरतः । शर्वरेषु रात्रिजातेषु । तमस्स्वन्धकारेषु ।
१२-द्राविडं चोलराजं राजेन्द्रम् । उपायनैरुपहारैः । उपक्रमैर्न्यापारैः ।
बलं सैन्यम् । १३-भूरिभिरनल्पैः । अवधार्यतां निश्चीयताम् । कृष्ण-
वेणिः कृष्णा नदी । १४-उदीर्योक्त्वा । विशारदेऽतिदक्षे । शारद-
मृगाङ्कः शरत्कालिकचन्द्रः । १५-प्रतार्यसे वञ्चनाविषयो भवसि । वत्स
हे अनुज । आशयो हृदयम् । १६-अग्रजं सोमदेवम् । शल्यं शङ्कुः । वैशसं
दुःखम् । परमन्यत् । १७-पर्यतप्यत संतप्तोऽभूत् । धरापतिर्विक्रमः ।
कटाक्षिता दृष्टा जनाः । तादृशां विक्रमवदुदारचेतसाम् । अनुशयाय
पश्चात्तापाय । १८-मन्त्रविज्ञीतिनिपुणः । चारो गुप्तचर एव चक्षुस्तेन ।
तदाप्तपुरुषोक्तम् । तथा सत्यम् । स्वगतं स्वचेतसि । इति वक्ष्यमाण-
प्रकारेण । १९-वत्स हे अनुज । दुर्नयः कुनीतिः । श्रिया लक्ष्म्या । नारदं
मुनिम् । सा श्रीः । २०-मण्डलानि देशाः । दन्तिनो गजाः । अधिकाः

109
0.496

मत्तः । २१-आः खेदे । प्रतिक्रिया प्रतीकारोपायः । अनुचिताहुरा-
 चारात् । २२-तत्र सिंहदेवे । सान्त्वनशतानि साम्नां शतम् । अक्र-
 माहुराचारात् । २३-विशारदा निपुणा । शरत् शरत्कालः कर्तृपदम् ।
 जगत् कर्म । २४-वैद्युते तडिज्जाते । शिखिनि वह्नौ । निवहः समूहः ।
 बाष्पमश्रु । अम्बुधरा मेघा एव धूमसंचयास्तैः । २५-शान्तेति-शान्तो
 यो वैद्युतस्तडिज्जातः कृशानुर्वह्निस्तस्माज्जन्म येषां तेषाम् । रजोभि-
 र्धूलिभिः । कतिपये द्वित्राः । २६-इन्द्रनीलं मरकतमणिः । कूर्चिका
 तूलिका । नीलिमा कृष्णत्वम् । नभस्तलं कर्तृ । जातमुत्पन्नं शाद्वलं हरित-
 तृणं यस्मिन् तत् । २७-अवान्तरापगाः क्षुद्रनद्यः । संमदाद्धर्षात् । मडा-
 तरङ्गिणीचक्रवालं महानदीमण्डलम् । प्रसन्नतां विशदत्वं निर्मलचित्तत्वं
 च । २८-तडितां विद्युताम् । अंशुभिः किरणैः । उष्णदीधितिः सूर्यः ।
 २९-शालयः कलमाः । करैर्हस्तैः । कलमगोपिकाजनः शालिगोप्यः ।
 नूतनेति-नूतनोद्गतैस्तत्रैव क्षेत्रे सद्यः समुत्पन्नैः सरोजैः स्थलकमलैः
 संगतान् युक्तान् तत्सदृशान् वा । तात्पर्यम् ? ३०-तडिदेव प्रदीपास्तैः ।
 आचितं व्याप्तम् । वृत्तकर्परनिभं वर्तुलकपालतुल्यम् । नभस्तलं कर्तृ ।
 ३१-एत्यागत्य । लगितान्याकाशे लग्नानि । उद्गूनि नक्षत्राणि कर्तृपदम् ।
 ३२-निचोलक आचरणम् ॐ खोल ॐ । व्योमाकाशमेव दर्पणतलं
 तस्मिन् । शरदेव वधूः । तत्क्षणमुन्मिषितानि कैरवाण्येवेक्षणानि नेत्राणि
 यस्याः सा । ३३-आतपः सूर्यप्रकाशः । तपनक्षपाकरौ सूर्यचन्द्रौ ।
 ३४-सान्द्रचन्दनविलेपनादप्यधिकम् । अमृतद्युतेश्चन्द्रस्य । ३५-पुण्ड्रक
 इक्षुभेदः । कृत इति-कृत ईक्षणयोर्नेत्रयोस्तस्यो याभिस्ताः । सुधा-
 भरादमृतबाहुल्यात् । ३६-शक्रकार्मुकमिन्द्रधनुः । कलापिभिर्मयूरैः ।
 यत्र कार्मुके । यद् यस्माद्धेतोः । ते कलापिनः । ३७-क्षुण्णमौक्तिक-
 परागपाण्डुरश्रूणि तमुक्ताधूलिधवलः । दिव्याकाशे । क्षीरनीरधिर्दुग्ध-
 सागरश्चन्द्रजनकः । इन्दुं स्वपुत्रत्वात् । ३८-जाड्यं शैत्यं कर्तृ ।
 पदं स्थानम् । कमलिनीषु निजकान्तासु । व्यातनोद् विस्तारयासास ।
 ३९-मानसं सरः । भार्गवस्य परशुरासस्य । लक्षं शरव्यम् । 'हंसद्वारं

भृगुपतियशोवर्त्म यत्कौञ्चरन्ध्रम्' इति मेघदूते । ४०-तत्र शरदि । कुङ्कु-
मेति शरदि कुङ्कुमं निष्पद्यत इति स्थितिः । ४१-अथ विरहिणीनां चन्द्रं
प्रत्युक्तीर्वर्णयति । शरव्यतां लक्ष्यत्वम् । कुरङ्गं लाञ्छनात्मकं मृगम् ।
द्रुतो द्रवीभूतः । तडिदूष्मणा विद्युत्तापेन । तुषारकर हे चन्द्र । ४२-मेघा
एव कर्दमः । कथय हे चन्द्र त्वम् । वियोगिनामेकशेषः । ४३-प्रमाद्यसि
अहो चन्द्र ! प्रकृतिभङ्गुराः स्वभावान्धराः । राहुर्महः । आमलकं धात्री-
फलं तद्वत् । ४४-हृदयं मध्यभागोऽन्तःकरणं च । प्रसन्नतां नैर्मल्यं
हृष्टत्वम् । वल्लभ प्रिय ! हे चन्द्र । ४५-अनङ्गशराः कामवाणाः । प्राण-
नाथः प्रियः । क्षपामुखे प्रदोषे । यामिनीदयितं चन्द्रम् । एणलोचना
अङ्गनाः । ४६-इन्दुदीधितिषु चन्द्रकिरणेषु । शारदीषु शरत्कालजातासु
* रात्रिषु * । करदीपिकासु करस्थदीपमालिकासु । अनुजस्य सिंहदेवस्य ।
४७-तस्यानुजस्य । मानसे चित्ते । प्रसादितो धवलीकृतो मृगाङ्कोऽतिम-
लिनश्चन्द्रो यया तया । असौ विक्रमः । शरदा शरत्कालेन । ४८-कुन्त-
लेन्दुर्विक्रमः । तत्र सिंहदेवे । यशोऽर्थिनां कीर्तिलिप्सुताम् । ४९-प्राहि-
णोत् प्रेषयामास । तत्समीपं सिंहदेवसंनिधौ । विशां पतिर्विक्रमः ।
अनय एव वायुस्तेन लंघित आक्रान्तः । स सिंहदेवः । ५०-वैशसस्य
दुःखस्य । एष विक्रमाङ्कः । अवलेपो मदः । कृष्णवेणिः कृष्णा नदी ।
स सिंहदेवः । ५१-एनं विक्रमम् । तच्चमूं सिंहदेवसैन्यम् । मण्डलेश्वराः
सामन्तभूपतयः । भविष्यति भाविनि सति । ५२-स सिंहदेवः ।
द्विपघटा गजसमूहान् । कटस्थली गण्डप्रदेशः । दानं गजमदः । वाजिनो-
ऽश्वान् । ज्येष्ठो भ्राता विक्रमः । ५३-तच्चमूपरिकरेण सिंहदेवसैन्यसमूहेन ।
कृष्णवेणिः कृष्णानदी । तानवं जलरिक्तां च । सिन्धुः समुद्रः । कलुषतां
मालिन्यम् । ५४-बन्धनं कारावासः । चेष्टितं व्यापारः । ५५-चक्ष्मेऽ-
मृष्यत् । सत्त्वं बलमन्यत्र जलजन्तुः । ईश्वराः प्रभवः । ५६-सविधे
संनिधौ । स सिंहदेवः । अनङ्कुशः स्वेच्छाचारी । अश्रिया विपदा ।
जडधियो मूर्खाः । ५७-तत्र सिंहदेवे । संस्तवं परिचयम् । वसुमतीपति-
र्विक्रमः । ५८-दिग्गजेति-दिग्गजानां ये श्रोत्रशंखाः कर्णलम्बाः कम्बव-

स्तेषां कुहरेषु छिद्रेषु प्रसर्पिणा । अयत्नतः प्रयासं विनैव । तस्य विक्रमस्य ।
 ५९—क्षितिन्द्रो विक्रमः । पटहो वाद्यविशेषः । दिक्करीति-दिक्करीणां
 दिग्गजानां श्रवणपाटने कर्णविदारणे । कराः शुण्डादण्डाः । स स्वनः ।
 ६०—भूपतेर्विक्रमस्य । दन्तिनां सैन्यगजानाम् । अम्बुदेति-अम्बुदानां
 मेघानां निनादवन्मेदुरः सान्द्रः । नभ आकाशं कर्म । ६१—पद्मगेश्वरः
 शेषः । तद्वलेति-तद्वलैर्विक्रमसैन्यैः क्षुण्णाभिः, रेणुभिस्तलिना स्तोका ।
 ६२—स्थलपथीकृतेषु स्थलमार्गतामापादितेषु । नोऽश्वानाम् । जवविधौ
 वेगव्यापारे । अस्य विक्रमस्य । क्षमारजः क्षितिधूलिं कर्म । ६३—तस्य
 विक्रमस्य । वारणवरा गजश्रेष्ठाः । समेत्यैकत्रीभूय । ६४—पस्पृशुः स्पृष्ट-
 वन्तः । दिननाथवाजिनां रवितुरगानाम् । भोगिभर्तुः शेषस्य । मतङ्गजस्थाने
 गजावस्थाने । ६५—हस्तशीकरा करोत्क्षिप्तजलबिन्दवः । तस्य विक्रमस्य ।
 रेणुहारितपथस्य धूलिसमूहेन जातदिग्भ्रमस्य । भास्वतः सूर्यस्य । ६६—द्विप-
 घटा गजपङ्क्तिः । ६७—रेजिरे शुशुभिरे । करटिनो गजाः । सारिर्हस्ति-
 पर्याणम् (हि. अम्बारी) । ६८—वाहनैस्तुरगैः । अरुणः सूर्यसारथिः ।
 कुम्भिनो गजाः । चीनपिष्टं सिन्दूरम् । रेणुविसरो धूलिनिकरः । ६९—
 भूपतिर्विक्रमः । सान्त्वनाय साम्ने । अकरणं दुष्कर्म । कुलपांसनाः कुल-
 कण्टकाः । ७०—अन्तिकीभवति सांनिध्यमागच्छति । निम्नगा कृष्णा नदी ।
 परिपंथिनः प्रतिपक्षगजाः । ७१—श्रीचालुक्यधुरन्धरो विक्रमः । स्रोत-
 स्विनी नदी । गाहनं विलोडनम् । प्रतिपथेति-प्रतिपथं व्यावर्तितेनाम्भो-
 भरेण भ्राम्यद्विर्वाराणां करंकैरस्थिपङ्जरैः संकटे तटे यस्याः सा । कृष्णवे-
 णीसरित् कृष्णानदी । ७२—अवनितिलको विक्रमः । इमं लघुभ्रातरम् ।
 स सिंहदेवः पुनः । अनकुशा स्वेच्छाचारिणी ।

इति चतुर्दशः सर्गः ।

अथ पंचदशः सर्गः

१-भुजेति-भुजविक्रम एव दन्ती गजस्तस्य डिण्डिमः । समरो-
त्साहो युद्धोत्साह एव शिखण्डी मयूरस्तस्य वारिदो मेघः । कुन्तलभर्तु-
र्विक्रमस्य । दुन्दुभिर्विशेष्यम् । २-वीरसुन्दर्यः पतिवरणार्थं समागता
देवाङ्गनाः । चतुष्कमण्डलानि चतुष्कोणात्मकावस्थानानि ॥ चवकपूरिया
इत्यर्थः ॥ नरनाथो विक्रमः । ३-रणेति-रणदुन्दुभिरेव मेघास्तेषां
निःस्वनैः । सुभटश्रेणय एव विदूरभूमयः । असिवर्द्धयः खड्गलता एव
नवरत्नाङ्कुराः । ४-रागः प्रेम क्रोधश्च । कवरीषु केशपाशेषु । कुरङ्ग-
चक्षुषामङ्गनानाम् । ५-अधिरोपितेति-अधिरोपिता गजेषु स्थापिता
ये सारिपञ्जरा हस्तिपर्याणस्थान्यासनानि तेषु स्थित्या दर्पोद्बु-
राणि योधमण्डलानि भटसमूहा येषु ते । बहिः शिबिरात् । संनाहः कवचः ।
६-प्रमदा प्रिया । नागरखण्डस्ताम्बूलवल्लीदलम् । ७-रिपुराजशिरःसु
शत्रुनृपतिमूर्धसु । शेखराः शिरोमुकुटानि । आलिः पंक्तिः । कृतलोह-
बन्धना लोहबन्धयुक्ताः । ८-सर्गे ४६ श्लोकोऽवलोक्यः । ८-कुञ्जरा
गजाः । अद्वीयमश्ववृन्दम् । भटा योद्धारः । बलं सैन्यम् । लिपिं
साम्यम् । ९-करशीकरा शुण्डादण्डोत्क्षिप्ता जलबिन्दवः । प्रहितैः
प्रेषितैः । क्षितिपस्य विक्रमस्य । १०-अथ विक्रमाङ्कदेवं वर्णयति । अम्बु-
रुहां कमलानाम् । परिरम्भ आलिङ्गनम् । स्फुरणप्रवणाय स्पन्दनतत्पराय ।
नृपो विक्रमः । ११-पुलकाङ्कुरो रोमाञ्चः । रागः प्रेम । अविजानती-
मुपेक्षमाणाम् । सुभटश्रियं वीरलक्ष्मीम् । १२-घटयन् विस्तारयन् ।
प्रतिराजेति-प्रतिराजानः शत्रुनृपतय एव पङ्कजानि तेषां ग्लपनार्थम् ।
तुहिनच्छटां हिमवृष्टिम् । १३-बलयोदरे कटकमध्यभागौ । हरिणा
विष्णुना । विपक्षाः शत्रवः । १४-वपुषा स्वशरीरेण । स्फटिकक्षमा-
भृता कैलासेन । कङ्कटतां कवचत्वम् । १५-धृतेति-धृतानि मङ्गलाय
मौक्तिकान्यक्षताश्च येन सः । क्षणदानाथश्चन्द्रः । वारणो गजः । चतुष्क-
वेश्मनो बलनिर्मितचतुष्कोणगृहाह्वयात् । १६-तूर्यं वाद्ययन्त्रविशेषः ।

अर्थमा सूर्यः । १७-क्षितिपेन विक्रमेण । सुरेन्द्रदन्तिन पेरावतस्य ।
 १८-आहवे युद्धे । विकल्पः सन्देहः । जयकुञ्जरो विजयगजः । स्थितिम्
 अवस्थानम् १ । करास्फालनतः शुण्डादण्डताडनात् । १९-नलिनी-
 दलानि कमलिनीपत्राणि । मदवारि दानजलम् । सरसीं तडागम् ।
 २०-मदपानैर्दानजलास्वादनैः । करविभ्रमैः शुण्डादण्डक्षेपैः । अभूत् स
 गजः । रिपुवारणाः शत्रुगजाः । २१-अवतारत आविर्भावात् । तरसा
 वेगेन । पार्थिवो विक्रमः । २२-समराङ्गणसंगतिं भजन् युद्धभूमिसंगतः ।
 परिरम्भणमालिङ्गनम् । विलाससञ्चन केलिगृहे । २३-तीव्रविक्रमः प्रबल-
 पराक्रमः । भूपतिर्विक्रमः । शत्रुसैन्यं कर्म । २४-अथ सिंहदेवगजान्
 वर्णयति । मदेति-मदवारिभिर्दानजलैः समुत्थानां शैबलानां द्युतिरिव
 द्युतिर्येषां तेषां रोलम्बानां भ्रमराणां कलापाज्जन्म येषां तेषाम् । दशनां-
 शुचन्द्रिकां दन्तकिरणकौमुदीम् । तिमिराणामन्धकाराणाम् । ये गजाः ।
 २५-ये गजाः । पदविन्यसनं पादक्षेपम् । २६-सरसी तडागः । स्वैर-
 विहारः स्वच्छन्दविहरणम् । अरविन्दमण्डलात् पद्मसमूहात् । येगजाः ।
 श्रियं लक्ष्मीम् । २७-अद्विषु विघट्टनान्याघातास्तेषु । ये गजाः । निर्झरै-
 र्जलप्रवाहैः । अतिप्रभूततामतिप्राचुर्यम् । मदं दानम् । २८-श्रुतिभूषणशङ्ख-
 शुक्तिभिः कर्णेष्वलङ्करणत्वेनार्पितैः शंखैः शुक्तिभिश्च । शशिमुग्धाभिश्चन्द्र-
 वद्रमणीयाभिः । ये गजाः । मदनिर्झरिणी दाननदी । कलहंसीभिः काद-
 म्बाङ्गनाभिः । २९-इदं पदम् । प्राज्यभुजस्य प्रबलबाहोः । भूमुजो नृपस्य ।
 त्रिपदीनिभेन पादत्रयावस्थानव्याजेन । ये गजाः । ३०-कृतसंनहताः सुस-
 जिताः । मधुव्रता भ्रमराः । यामिकतां प्राहरिकताम् । श्रियो राज्यलक्ष्म्याः ।
 ३१-अथ सिंहदेवसैन्यान्वाहं वर्णयति । ३१-जलराशिः सागरः । जवो
 वेगः । भूः पृथ्वी । कविकां खलीनम् । दशनैर्दन्तैः । येऽश्वाः । ३२-अवलम्ब-
 विडम्बनामाश्रयगतिर्दैन्यं निराश्रयगत्यभावं वा । तरणेर्हयाः सूर्याश्वाः ।
 नोऽस्माकमश्वानाम् । क्षपयन्ति स्म-अचूर्णयन् । येऽश्वाः । ३३-नववैदूर्यनिभे
 नूतनमरकतमणितुल्ये । येऽश्वाः । वियद्धमादाकाशश्रान्त्या । ३४-वद-
 नेषु स्वेषामश्वानां मुखेषु स्थितस्य फेनमण्डलस्य छलतो व्याजात् । दुग्ध

पयोधिनोच्चैःश्रवःपित्रा क्षीरसागरेण । येऽश्वः । निजसुनुतुरङ्गः—उच्चैः-
श्रवाः । ३५—वैरिकुट्टिमाः शत्रुनृपतिगृहबद्धभूमयः । स्फुटितैरुत्थितैः ।
कदर्थिताः पीडिताः । अङ्घ्रिभिः पादैः । येऽश्वः । ३६—मेघडम्बरा
घनघटाः ॥ छत्रं च ॥ सुरचापैरिन्द्रकामुकैः । यत् सैन्यम् । उदध्नयति
स्म—अजनयत् । साध्वसं भयम् । ३७—अथ सिंहदेवपदातीन् वर्णयति ।
हृदयानि वक्षःस्थलानि । छलतो व्याजात् । यैर्मटैः । निर्गहनैर्निर्भयैः ।
३८—सहेति—सहजोष्मणा स्वाभाविकतेजसा विशोषेण जर्जरमत्यर्थं
शुष्कम् । हृद्युरःस्थलेषु । येषां भटानाम् । समनीकाः शत्रुभटाः
॥ संग्रामाः ॥ । अस्थनां क्रीकसानाम् । ३९—ये भटाः । तीर्णेति—तीर्णा
महाहवा महासंग्रामा एवार्णवा यैस्ते । प्रणयित्वं संगतिम् । डिण्डीरक-
लापः फेनमण्डलम् । ४०—प्रतिपक्षाः शत्रवः । यदिति—येषां भटानामङ्ग-
विस्तरेऽवयवसमूहे । वीररसो जलं च । ४१—तिमिरैरन्धकारैः । द्रवो
वनवह्निः । घर्भवासरैर्ग्रीष्मदिवसैः । यद्वलम् । ४२—परिभाव्य विलोक्य ।
भैरवं भयङ्करम् । बलं सिंहदेवसैन्यम् । संभ्रमं भयम् । परं केवलम् । ४३—
विजय एवामृतम् । रस उत्साहस्थायिभावात्मको रसो जलं च । ततस्तदनन्त-
रम् । समुपाक्रम्यत—आरब्धमभूत् । ४४—बलद्वये सैन्ययुगले । बलाग्नि-
जशक्तेः । परिदोलनोद्यते कम्पयति सति । समर एव द्रुमस्तस्मात् ।
शिरःकदम्बकैर्मूर्धसमूहैः । ४५—चलगत आत्मानं श्लाघमानस्य । समं
युगपत् । दृशि नेत्रे । ४६—असिना खड्गेन । लोलतां श्रुत्वम् । भङ्ग-
शक्तितश्छेदबलात् । मुदं हर्षम् । तत्र मूर्धनि । पृषत्को बाणः । ४७—
विघट्टनादाघातात् । शकुन्तयो गृध्राद्याः पक्षिणः । अर्थितां लिप्ताम् ।
परमार्थेति—सत्यमांसपिण्डेष्वपि । ४८—अगाधतामतलस्पर्शत्वम् । रुधिर-
स्रोतसि शोणितप्रवाहे । आहवो युद्धम् । ४९—गुणवादपरायणाः स्तुति-
तत्पराः । ईक्षितमवलोकनम् । परुषत्वं कठोरत्वम् । फरवालेषु खड्गेषु ।
ऊष्मा तेजः । ५०—मानिनां भटानाम् । अवमाननास्पदमवज्ञास्थानम् ।
अमीषु शिरःसु । पदातयः पादचारिणो भटाः । ५१—शरल्लनेन बाणभि-
न्नेन । अवनौ पृथिव्याम् । विद्विषि रिपौ । प्रहितं लग्नम् । लोचनं निज-

दृष्टिपातम् । ५२-असिघट्टनतः खङ्गानां संघर्षणात् । पिशाचयोषितां
 प्रेताङ्गनानाम् । प्रियतामुपयोगित्वेनादरणीयताम् । आमिषं मांसम् । ५३-
 द्विपकुम्भा गजशिरःपिण्डाः । छलतो व्याजात् । व्योमनिभा आकाश-
 तुल्या । असिमण्डली खङ्गसमूहः । जय एव तिग्मांशुः सूर्यस्तम् । ५४-
 हृदयानि वक्षःस्थलानि । करिकुम्भा गजशिरःपिण्डाः । चलेति-चटुल-
 श्रोत्रतालधृन्तपवनतरङ्गाः । ५५-नमन्नप्रभागं नमयन् । लम्पटो लालसः ।
 अधिरोपयन् स्वशिरसि प्रतिष्ठापयन् । ५६-एतदन्तरेऽत्रान्तराले । कुन्तल-
 चक्रवर्तिनो विक्रमस्य । प्रतिपक्षाः शत्रवः । विलक्षं लक्ष्यहीनम् । ५७-
 महोद्बुरोऽत्युत्कटः । पदुर्दक्षः । पराङ्मुखः सन् । प्रतिपक्षेति-प्रतिपक्षः
 शत्रुसैन्यमेव प्रलयानिलस्तेनाहतः । ५८-पुलकप्रणयं रोमाञ्चसंगतिम् ।
 चालुक्यनृपो विक्रमः । उद्दाम उत्कटः । ५९-दलयन् खण्डयन् कवलयन् ।
 कन्दली विशेष्यम् । रणेति-रण एव लीलासरसी क्रीडातडागस्तस्या
 मृणालिकाम् । करीति-करिण एव मेघास्तेषां घटाः । पाटयन् विनाश-
 यन् । राजहंसो राजश्रेष्ठः पक्षिविशेषश्च । ६०-कुञ्जरकुम्भा गजशिरः-
 पिण्डाः । मुकुलानुकारिभिः कलिकासमानैः । रिपुवीरेति-रिपुवीराणां
 शत्रुभटानां यश एव क्षमारुहो वृक्षस्तम् । ६१-रिपुवारणकुम्भमण्डलीं
 शत्रुगजकुम्भसमूहम् । निर्गहनो निःशङ्कः । श्मेरमुखः स्मयमानः । ६२-
 अरिनाराचं शत्रुक्षिप्तशरविशेषम् । इभस्य स्वगजस्य । चरणेन स्वपादेन ।
 पृष्ठतः ॥ संलग्नमेव ॥ सुरपुष्पप्रकरैर्देववर्षितप्रसूनपुञ्जैः । ६३-करटी
 गजः । ध्वजः केतुः । प्रतिवीरप्रहितां शत्रुभटक्षिप्तम् । जयकीलकमालिकां
 विजयस्तम्भसमूहम् । क्षितिपालो विक्रमः । ६४-असिना खड्गेन । विशि-
 खैर्बाणैः । तोमराः शर्वालः शस्त्रविशेषाः (हि. गंडासा) । कुञ्जरो गजः ।
 करान् हस्तान् । दीक्षितः परायणः । ६५-तुरङ्गवाहिन्यश्वसेना । तुरगा-
 वलिश्वसमूहः । अंशुमालिनः सूर्यस्य । कलयामास निश्चिकाय । ६६-
 असिघेनुश्छुरिका । आधोरणा हस्त्यारोहाः । पृथिवीन्दुर्विक्रमः । युगपत्
 समकालमेव । ६७-शैलघटङ्काः पर्वतशिखराणि । विशिखैर्बाणैः । द्विषतां
 करिणः शत्रुगजान् । विनिद्धरद्वा नैरावतादीन् । ६८-प्रतिवीराः शत्रुभटाः ।

मार्गणा बाणाः । कङ्कटाः कवचाः । शिखिभिर्वह्निभिः । अकल्पयद्रचयत् ।
समरेति-समर एवाम्भोनिधिस्तस्य वाडवान् वडवाप्नोन् । ६९-
रणसीमनि समराङ्गणे । विषादिनो दीनाः । तपस्वितां तापसत्वं
वराकत्वं च । ७०-करिपादेति-करिपादैर्विपादिता उद्धटप्रतिभूपा-
लानामुत्कटशत्रुनृपतीनां कपालकर्पराः शिरोस्थिशकलानि येन सः ।
भुवनेति-भुवनत्रयमेव भाण्डं पात्रं तस्य पूरणे क्षमा समर्था कीर्तिर्यस्य
सः । ७१-कठोरं पाटवं दक्षत्वं यस्य सः । प्रतिभूभृ-
त्कटके शत्रुनृपतिस्सैन्ये । शरेति-शरवर्षैर्बाणवर्षणैः कृतमभिभाषणमुत्तर-
प्रदानं येन सः । ७२-क्षणेति-क्षणमात्रेण विसृजिता विनाशिता अखिलाः
प्रतिपक्षाः शत्रवो येन तस्य । वपुषि शरीरे । त्रिदिवौकसां देवानाम् ।
शिलीमुखा बाणाः, न तु शत्रुशराः । ७३-पताकिनी सेना । समनोकमू-
र्धनि समराग्रभागे । वर्णनास्पदं प्रशंसनीयम् । ७४-चकिता भीता ।
कबन्धानां शिरोविहीनकलेवराणाम् । ताण्डवैर्नृत्यैः । समरप्राङ्गणान्येव
रङ्गभूमयो नाट्यशालास्तासु । विजयश्रीर्जयलक्ष्मीः कर्तृपदम् । ७५-
कवचे कङ्कटे । कृतस्थितीन् लग्नान् । व्याप्तिविवन्धकारिणो विस्ताराव-
रोधकान् । कमलप्रतिमेन पद्मतुल्येन । विशिखान् बाणान् । ७६-शिरस्त्रं
शीर्षण्यं शिरोरक्षणकवचः । नाराचा बाणविशेषाः । सङ्गरश्रियं युद्ध-
लक्ष्मीम् । ऊर्ध्वेति-ऊर्ध्वमग्रे, आनता कन्धरा ग्रीवा यस्य तत् । शिरः
स्वमूर्धानम् । ७७-रिपुशोणितविन्दुमुद्रितौ शत्रुक्षतजविन्दुचिह्नितौ ।
क्षपितेति-क्षपितानां हतानां प्रतिपक्षाणां शत्रूणां शेखरेभ्यः शिरोभूषणेभ्य-
श्च्युतै रत्नाङ्कुरैर्दन्तुरावुन्नतौ । ७८-रणसीमनि समराङ्गणे । ये हस्त्या-
रोहाः । विशिखैर्बाणैः । कीलिता बाणैः कुम्भतटेषु प्रत्युप्ताः । कुम्भतटी-
विटङ्कतो गजशिरस्तटशिखरात् । ७९-अथ निहतवीरविलासिनीविलापं
प्रपञ्चयति । नाथ हे वल्लभ । विमुक्तकैतवं प्रपञ्चितकपटं यथास्यात्तथा ।
मिषो व्याजः । दृशौ नेत्रे । सुभट सन्बोधनम् । स्वामिचमूपराभवं भर्तृ-
सैन्यपराजयम् । ८०-सुरघात्रि स्वर्गे । इह रणाङ्गणे । निलिम्पपांसुला
देवस्वैरिण्यः । एतदुपाधितानेन छलेन (एतद्धेतुजन्येनाधीरणेन ?) ।

कामिन् सम्बोधनम् । अमुनावधीरणैतेन निरादरेण । ८१-विदितम्—
 आः ! मया ज्ञातमिति भावः । विगाहसेऽङ्गीकरोषि । सुभट सम्बोधनम् ।
 सुरवारपुरन्ध्री देववाराङ्गना । इह श्वाससमीरे । सौरभं सुगन्धः । ८२-
 भाग्यविपर्ययादौर्भाग्यात् । अपर्यन्तमनन्तम् । अहह खेदे । अभिसरन्ति
 निर्गच्छन्ति । संपदो राज्यश्रियः । अनङ्कुशाः स्वेच्छाचारिण्यः । ८३-
 सुराङ्गनागृहं देवलोकम् । सौभाग्यविपर्ययादौर्भाग्यात् । स्मरातुर हे काम-
 पीडित । प्रभुसंमानं स्वामिप्रदत्तमादरम् । ८४-वीरविलासिनोजनो
 निहतशत्रुवीराङ्गनाः । आक्रन्दो रोदनं तज्जन्यः कोलाहलो वा । दुर्दिनं
 नेत्राम्बुधारासारः । अरिपृष्ठग्रहणात् पलायमानस्य शत्रोः पृष्ठतः प्रधाव-
 नात् । न्यवर्तत विरतोऽभूत् । ८५-तदनु तदनन्तरम् । समराम्बुधेर्युद्ध-
 सागरस्य । सरलितधनुः शिथिलितचापः । कृपणोऽनुकम्प्यः । कीर्त्यापि
 राज्यश्रिया तु त्यक्तपूर्वं एव । प्रकृतिमहतां महानुभावानाम् । दुर्वृत्तेषु दुरा-
 चारिषु । चटुलाः क्षणस्थायिन्यः । क्रुधः कोपाः । ८६-करितुरगसमृद्धां
 हस्त्यश्वसैन्यसमेताम् । करेणुर्हस्तिनी । देसासनं स्वर्णसारिपञ्जरः ।
 प्रवरेति—प्रवरा वल्लसन्त्यो जयपताका विजयध्वजा यस्यां सा । राजधानीं
 कल्याणम् । ८७-कुलकण्टकं चालुक्यकुलकलङ्कं तं सिंहदेवम् । अटवी
 वनम् । अवन्ध्यैः सफलप्रयत्नैः । कारुण्योद्गतेति—कारुण्येन दययोद्गतेर्वा-
 ष्पैरश्रुभिर्गद्गदानि पदानि वचनानि यस्य सः । चालुक्यान्वयशेखरो
 विक्रमः । शिखरेति—शिखरेषु प्रासादाद्यग्रभागेषु प्रेङ्खोलोच्चलला ये
 मुक्ताफलानां प्रालम्बा ऋजुलम्बमानमुक्तामालास्तेषां द्युतिपुञ्जैर्दशिता
 यशसां गुच्छा यया ताम् ।

इति पञ्चदशः सर्गः



अथ षोडशः सर्गः

१-कुङ्कुमेति-कुङ्कुमस्य काश्मीरजस्य स्मितं विकासं संकोचयतीति ।
 क्रौञ्ची क्रौञ्चपक्षिणी । मदनदेशकः कामदायी । वियदिति-वियत
 आकाशस्य यल्लावण्यं सौन्दर्यं तस्य तस्करो विनाशकः । २-शरदिति-
 शरत्कालातपेन क्लान्तस्य म्लानस्य कान्तावक्त्रेन्दोर्नाथिकावदनचन्द्रस्य
 वल्लभ आनन्ददायी । हेमन्तः-ऋतुः । सामन्तोऽधीननृपः । स्मरः
 काम एव भूपतिस्तस्य । ३-शरत् शरत्कालः । सौभाग्यं नैर्मल्यम् ।
 क्षपापतेश्चन्द्रस्य । कान्ता अङ्गनाः । ४-विभावयौ रजन्यः । तपने
 सूर्ये, दिवसपतित्वात् । मन्दतेजसि गलितप्रतापे । कृतक्षणा गृहीतनियमा
 विहितोत्सवा वा । ५-दोलयन्तश्चञ्चलयन्तः । कस्तूरीपत्रबन्धुषु कस्तूरि-
 कापत्रवल्लीरचनायुतासु । अलकान्-चूर्णकुन्तलान् । अलकास्त्रीणां कुबेर-
 पुरीनारीणाम् । ६-रतिकोपे केलिकलहे । आयामवत्यो दीर्घाः । मुदे
 हर्षाय । ७-प्रौढत्वं दीर्घत्वं प्रागल्भ्यं च । सङ्कोचोऽल्पत्वमधृष्णुत्वं च ।
 त्रियामाभिः रात्रिभिः । ८-नभ एव क्षेत्रं केदारस्तस्मिन् । तरलका-
 न्तयश्चञ्चलत्विषः । त्विषं शोभाम् । तुषारो हिमम् । ९-सशङ्केन
 भीतेन । कन्दर्पः कामः । ऊष्मा प्रतापः । मदिराक्षीणामङ्गनानाम् ।
 १०-कुचोत्सङ्गाः स्तनतटाः । मन्मथतेजसः कामप्रतापस्य । ११-यामि-
 नीभिः-रजनीभिः । अनङ्गसङ्गतैः सकामैः । कौतुकं कर्म । १२-
 तुषारान्निर्हिमाचलस्तस्य वायोः कारणात् स्फुटनं चर्मणः विदीर्णता तस्य
 शङ्कया भयेन । कुङ्कुमालेपः काश्मीरजलेपनमेव निचुला निचोलका
 आवरणानि तेषु । १३-पुण्ड्रेक्षुरिक्षुभेदः । क्षेत्राणि केदाराः । मांसलं
 घनम् । कुङ्कुमचर्चा कुङ्कुमालेपनम् । हन्त हर्षे । जीवितमेतत्त्रितयम् ।
 १४-मद्वैरिणो मम तुषारस्य वैरिणः शत्रोः । कठोरांशोः सूर्यस्य ।
 पद्मिनी सूर्यप्रिया । १५-समक्षं पुरतः । पर्यभूयत पराभवमवाप ।
 तेजस्विनः सप्रतापाः । कालवशं ऋतुपरिवर्तनस्य भाग्यचक्रस्य च वशम् ।
 १६-स्पर्शसौभाग्यं स्पर्शसुभगत्वम् । सामान्ययोषितां साधारणाङ्गनानाम् ।

105
0496

तुहिनागमो हिमकालः । १७-चुलुक्यान्वयचक्रवर्ती विक्रमः । मृगेन्द्र-
 गामी सिंहगतिः । मृगयामाखेटम् । १८-वारबाणेन कञ्चुकेन । नीरदमे-
 चकेन मेघश्यामेन । आमुक्तेति-आमुक्तः परिहितो नीलोत्पलानां कङ्कटः
 कवचो येन तस्य । चूत आम्रः । चूताङ्कुरकार्मुकस्य देवस्य कामस्य । ॥
 कामो हि नीलोत्पलैः कङ्कटं करोति ॥ १९-कञ्चुकस्य वारबाणस्य ।
 नीलभासः श्यामकान्तेः । विद्याधरो देवयोनिविशेषः । अम्बरमाकाशम् ।
 २०-अन्तःपुरसुन्दर्योऽवरोधाङ्गनाः । कलत्रं भार्या । सपरिच्छदा
 सपरिजना । २१-मौक्तिकानि कर्म । स्फटिको मणिविशेषः । कुड्मलानि
 मुकुलानि । यश एव द्रुमस्तस्य । २२-प्रपञ्चं विस्तारम् । खण्डेन
 समूहेन । लक्ष्मीति-लक्ष्म्या आदिधानाम् । राजहंसः पक्षिविशेषः ।
 २३-द्वयोर्वामदक्षिणयोः । फेनविपाण्डुराभ्यां डिण्डीरवद्वल्लभाभ्याम् ।
 पृथिवीतलेन्द्रो विक्रमः । प्रसाधितेति-प्रसाधितान्यलंकृतान्यशेषाणि
 दिगन्तराणि येन तस्य । दोर्युगस्य बाहुयुगलस्य । २४-व्योमाङ्गणस्थे-
 नाकाशगतेन । वाजी अश्वः । झम्पासूतपत्तेषु । समुद्यतस्तत्परः ।
 चष्णांशुतुरङ्गमाणां सूर्याश्वानाम् । २५-डिण्डीरविपाण्डुरेण फेनवद्व-
 वलेन । घर्मेण सूर्यतेजसा । सहस्ररश्मेः सूर्यस्य । जहासोपहसति
 स्म । २६-तेजोविशेषादद्भुतगुणविशिष्टत्वात् । मनसां जनमानसा-
 नाम् । वाजी-अश्वः । राजीवमुखस्य कमलाननस्य । पङ्कुभावं
 गमनासमर्थत्वम् । २७-पर्याणमश्वपृष्ठस्थमुपवेशनासनम् । माणिक्यं
 प्रक्षरागमणिः । हरिप्रभस्येन्द्रतुल्यस्य । हरिरश्वः । खुराः शफानि । अरि-
 भूपाळाः शत्रुनृपाः । पांसुर्धूलिः । २८-जनस्य प्रेक्षकलोकस्य । चित्रो-
 लिखितेति-चित्रे उल्लिखितस्याश्ववारस्याश्वारोहिण इव दृढमासनं यस्य
 तस्मिन् । तत्र विक्रमे । अभिर्भ्रमणम् । अमादिव-वस्तुतत्त्वपूर्वसंद-
 र्शनकौतुकात् । २९-संचारिणी जङ्गमा । विभ्रमा विलासा एव
 पल्लवास्तेषाम् । अन्तःपुरं-विशेष्यम् । रसनायकस्य कामस्य । ३०-
 तस्य वाराङ्गना विक्रमस्य वेश्याजनः । भ्रूकार्मुकेति-भ्रुवावेव कार्मुकं
 धनुस्तत्रारूढाः कृतसन्धानाः कदाक्षा एव बाणा यासां ताः । सेनाः कर्म ।

अनङ्गः काम एव नराधिपस्तस्य । ३१-पापद्विर्मृगयैव लीलासरसी क्रीडा-
सरस्तस्या मराला हंसाः । कृतान्तो यमः । हिंसाया मूर्तिमत्या हिंसाया (धात-
स्य) कटाक्षाः । चित्रवर्णा बहुरङ्गविशिष्टाः । श्वानः विशेष्यम् । ३२-लङ्घ-
नमतिक्रमणम् । ह्येनाश्वेन । देवो विक्रमः । व्यालोलाश्चञ्चला मत्ता हरिणा
येषु तानि । वनान्तराणि वनमध्यभागान् । ३३-सार्द्धं सह । परिग्रहेण
परिवारजनेन । नीरन्ध्रेति-नीरन्ध्राणां सान्द्रानां नीलानां निचुलानां स्थ-
लवेतसानां याः प्रचुराश्छदालयः पत्रपङ्क्त्यस्ताभिः प्रच्छादिता अर्कस्य
सूर्यस्य किरणा यासु तासु । ३४-विक्रमनिधेः पराक्रमसागरस्य विक्रमस्य
पुरस्तात् । शैलानुकारिकरिणां पर्वताकृतिदन्तिनाम् । स्निह्यदिति-स्निह्य-
न्तीभिर्वराहगृहिणीभिः परिचुम्ब्यमानानि मुस्तासुगन्धीनि मुखानि येषां
तादृशा बालका लघुवराहा यस्मिन् तच्चक्रबालम् । आविरासीत् प्रकटी-
बभूव । ३५-पृष्ठस्थितानन्यशूकरान् । करिपीवरदेहं गजवत् पुष्टशरीरम् ।
एकं वराहम् । कक्षान्तरे बाहुमूलमध्ये । क्षपयाञ्चकार जघान । ३६-अवनौ
पृथिव्याम् । मार्गणेन बाणेन । सशल्याः शङ्कुसहिताः । चेरुर्विचरन्ति स्म ।
शरधोरणिर्बाणपरंपरा । परेऽन्ये । ३७-कथा-पुरा किल विष्णुर्वराहत्वेनाव-
तीर्थं वसुधां दधारेति पौराणिकी कथात्रानुसन्धेया । चालुक्यभूपालशरो
विक्रमक्षितो बाणः । नष्टधृतिर्लुप्तधैर्यः । वसुधा क्षितिः । ३८-क्रोडो वराहः ।
नाराचेन बाणविशेषेण कीलितः प्रत्युप्तः । आलानं गजस्तम्भः । ३९-कनक-
शृङ्खलया कण्ठबद्धया स्वर्णशृङ्खलया । गहने वने । तथा शृङ्खलया । विट-
पिनां वृक्षाणां कण्टका एव कीलकास्तेषु । उत्पफालोत्पतति स्म । ४०-व्या-
वृत्य प्रत्यागत्य । बाणविषये शरगोचरे । देहविरहान्मृत्योः । सर्वाङ्गसंजवर-
करः सकलावयवसंतापकः । प्रियविप्रयोगः पत्युर्विरहः । ४१-उड्डीयो-
त्प्लुत्य । निबिडीकृतचापदण्डे आकृष्टकार्मुके । चालुक्यभूभुजि विक्रमे ।
कुरङ्गा मृगाः । निर्बाधं भयरहितम् । ४२-स्वयमात्मनैव । पृषत्कधोरणीषु
बाणपरम्परासु । शरगोचरं बाणविषयम् । दिव्यपथः आकाशजलम् । ४३-
शिखण्डिनो मयूराः । पथिकप्रमदासु पान्थाङ्गनासु । कलेति-कलकेकाभि-
र्मयूरवाणीभिर्विकलः शून्यः । पयोदकालो वर्षासमयः । ४४-काकुत्स्थतो

रामचन्द्रात् । लघुत्वं हीनत्वम् । दशाननो रावणः । रघुराजपुत्रो रामचन्द्रः ।
 पञ्चाननं सिंहम् । चुलुक्यवीरो विक्रमः । ४५-शरधेस्तूणीराद् विकृष्टै-
 र्निष्कासितैः । कङ्कपत्रैर्बाणविशेषैः । निकटं समीपगतमपि । रोहितां मृग-
 विशेषाणां या गर्भिण्यस्तासां चक्रवालम् । स्मरणसरणिं स्मृतिपथम् ।
 आगादाजगाम । भूमिभर्तुर्विक्रमस्य । ४६-उत्सन्ना विनष्टाः केसरिणः
 सिंहा यतो यत्र वा तत् । कदर्थिताः पीडिता रङ्कुसार्था मृगविशेषसमूहा
 यत्र तत् । शिशिरश्रिया शीतर्तुशोभया । ४७-सुभ्रुवां कामिनीनाम् । घुस्त्रुणं
 कुङ्कुमम् । ऊष्मा तेजः । यामिकः प्राहरिकः । श्यामासु रात्रिषु । शैशिरीषु
 शिशिरर्तुसम्बन्धिनीषु । ४८-राङ्गवपटेषु मृगरोमजकम्बलेषु । हसन्तिकासु
 ❀ अंगारशकटीषु ❀ लीलेति-लीलया हसन् विलसन् मलयजेन्धनस्य चन्दन-
 काष्ठस्य पावको यासु तासु । धूमशिखासु धूपधूमपरंपरासु । ४९-अङ्गारहा-
 सिषु हसन्तिकाज्वलदग्निषु । उदराणि मध्यभागाः । तल्पेषु शय्यासु । प्रण-
 यिन्यः कामिन्यः । तुषारगर्वो हिममदः । ५०-गात्रेष्ववयवेषु । सौष्ठवकृता
 लाघवजनकेन । श्यामाभिः-रात्रिभिः । उल्लिखितेति-उल्लिखितो वर्द्धितः
 मन्मथस्य कामक्रीडाया विस्तरो याभिस्ताभिः । सुहृशां कामिनीनाम् । सर्व-
 तुर्गोत्रतिलकम् सकलर्तुपूतमम् । ५१-गौरी हरप्रिया । उदरं मध्यभागः ।
 कण्ठश्लोदः शैत्याधिक्यात् कण्ठेषु श्लोभः । श्रीकण्ठस्य हरस्य हारोर्गौर्भूषाभु-
 जङ्गैः । स्फारोन्मीलितेति-स्फारमल्यर्थमुन्मीलितो विस्तारं नीतः शारदागृहस्य
 काश्मीरसरस्वती-मन्दिरस्य बृहद्द्वाराग्रेषु स्थितानां घण्टानां रवो यैस्ते ।
 श्लाघां प्रशंसापात्रत्वम् । कैलासशैलानिलाः कैलासगिरेः प्रवृत्ताः पवनाः ।
 ५२-स्तोकमल्पमेव । वितस्ता नदी । पयोष्णी नदी । चञ्चन्तो दोलायमानाः ।
 चन्द्रभागा नदी । यमुना नदी । मैत्री सम्पर्कः । धुन्वानाः कम्पयन्तः ।
 सिद्धसिन्धोर्गङ्गायाः । तस्य विक्रमस्य । तुहिनगिरिर्हिमाद्रिः । समीराः वायवः
 कर्तृपदम् । ५३-सार्धं सह । दारैरङ्गनाभिः । लीलागारप्रमोदं विलासगृहा-
 नन्दम् । तादृक्षाणां पुण्यवतामित्यर्थः । विलासदरिद्रता क्रीडादारिद्र्यम् ।

इति षोडशः सर्गः ।

अथ सप्तदशः सर्गः

१-तलं पृष्ठम् । अस्तकण्टकं शशुरहितम् । स विक्रमः । अर्थिनां
याचकानाम् । आर्तिः पीडा । तडिद्विद्युत् । श्रियो राज्यलक्ष्म्याः । २-शेख-
रतां शिरोमणित्वम् । मानुषीं ॐ परचक्रकृताम् ॐ । दैवीं मारिप्रभृतिकाम् ।
चिच्छिदे नाशयति स्म । ३-पयोभिर्जलैः । अस्मान् पयोमुचः । पयोधयः
समुद्राः । अस्य विक्रमस्य । तदिति-तस्य विक्रमस्य सेवनवाञ्छया । ४-
क्षितौ पृथिव्याम् । किमन्यत् ॐ अनेरउं कसउं ॐ । अन्यायनिवर्हणोऽनीति-
ध्वंसकः । इक्ष्वाकुपतेः-रामचन्द्रस्य । ५-अत्यर्थमतिमात्रम् । ववुर्वान्ति
स्म । फलानि कर्तृपदम् । भिया पापभीत्या । ६-अवज्ञातेति-अवज्ञातमु-
पेक्षितं कपाटमुद्रणं द्वारावरोधो यैस्तैः । क्षपासु रात्रिषु । कराः किरणाः ।
क्षपापतेश्चन्द्रस्य । ७-दिशः कर्म । तूर्यं वाद्ययन्त्रविशेषः । ध्वजाशुकेति-
ध्वजाशुकेः पताकावस्त्रैः प्रावृत आच्छादितो भास्करो यत्र तत् । ८-निर्वि-
नोदो निरुत्सवः । समापितेति-समापिता नाशिता अशेषा मदान्धा भूपा
याभ्यां तयोः । भुजयोः स्वबाह्वोः । ९-समास्तुल्याः । सूतवस्तनयाः ।
अनन्यसाधारणपुण्यशालिनामसामान्यपुण्यवताम् । मनोरथा एव द्रुमाः ।
१०-वातायनं गवाक्षः । प्रमोदं ददुरानन्दयन्ति स्म । नन्दनाः पुत्राः ।
कृतास्पदा अवस्थिताः । विमानं व्योमयानम् । ११-अहं सुवर्णम् । नृपो
विक्रमः । कर्णेषु भूषणत्वेन । अर्थिनां याचकानाम् । आख्यातुं वक्तुम् ।
कृतास्पदमवस्थितम् । १२-नरेन्द्रचामीकरं विक्रमप्रदत्तं सुवर्णम् । श्लोष-
भिया दाहभयेन । दुर्गतिर्दारिद्र्यम् । १३-शिरःस्थिति-शिरःस्थो मेरोः
शिखरगतो यो देवालयः सुरगृहं स्वर्गस्तस्य पातभीततः पतनभयात् । प्रग-
ल्भते पारयति । मां काञ्चनभूधरम् । अयं विक्रमः । काञ्चनभूधरो मेरुः ।
तत्र विक्रमे । १४-इह विक्रमसंनिधौ । कनकाद्रिमेरुः । नरेन्द्रहेम विक्रम-
प्रदत्तं सुवर्णम् । श्रुतिलभं कर्णेषु भूषणत्वेनावस्थितम् । १५-निवासो मन्दिरम् ।
कमलाविलासिनो विष्णोः । कलिच्छिदे तुर्ययुगध्वंसाय । क्षमावलयोदरान्
क्षितिमण्डलमध्यात् । १६-उष्णदीधितेः सूर्यस्य । यं निवासम् । शार्ङ्ग-

भृतो विष्णोः । तुरङ्गमाला सूर्याश्रपङ्क्तिः । १७-स कमलापतिः ।
 कण्ठोरवतां नृसिंहत्वम् । विपाटनार्थं विदारणाया दनुजेन्द्रो हिरण्यकशिपुः ।
 कमलापतेर्विष्णोः । कलिकाल एव कुञ्जरो हस्ती । १८-नारायणनाभिपङ्कजं
 विष्णुनाभिसमुद्गतं कमलम् । मधुव्रतोत्करैर्भ्रमरसमूहैः । दिवानिशमहोरा-
 त्रम् । ते मधुव्रताः । निभेन व्याजेन । १९-यदीयशृङ्गेषु यस्य निवासस्य
 मूर्धसु । काञ्चनकुम्भमण्डली सुवर्णकलशसमूहः । तृषा पिपासया । खरांशोः
 सूर्यस्य । २०-पुरन्ध्रनृत्येषु लासिकालास्येषु । विनिर्यन्तोऽश्वः किरणा
 यैस्तैः । ईक्षणैर्नैत्रैः । यत्र निवासे । रत्नोत्करशालभञ्जिका मणिनिर्मिताः
 पुत्तलिकाः । २१-वितानमुल्लोचः । डम्बर आटोपः । यत्प्राङ्गणसीमि यस्य
 निवासस्याङ्गणे । लासिका नर्तक्यः । पदं तद्भावः । व्योमन्याकाशे । २२-
 कारणमानुषो हेतुविशेषेण गृहीतमनुजावतारः । एतस्य निवासस्य । अनु-
 पमा श्रीः शोभा यस्य तेन । तुलां साम्यम् । गतश्रीः-गता श्रीः कमला यस्य
 सः । अम्भसां निधिः सागरः । २३-नभःस्रवन्त्या आकाशगङ्गायाः ।
 अच्युतपादपद्मतो नारायणचरणकमलात् । विपाण्डुभिर्धवलैः । यस्तडागः ।
 २४-अस्य भर्तुर्विक्रमस्य । कुम्भसंभवोऽगस्त्यमुनिराचान्तसमुद्रः । यस्तडागः ।
 तदेति-तदेषु व्रुतामाघट्टितानां विटङ्कोर्मीणामुन्नततरङ्गाणां रवेण शब्देन ।
 २५-आहतेति-आहतः प्रेम्णाश्रितः क्षारपथोदधेः संगमो यया सा । भागी-
 रथि हे जाह्नवि । तरङ्गा एव हस्तास्तैः । नभसः सुरापगमाकाशगङ्गाम् ।
 २६-अवाप्तबन्धेन रामकृतसेतुबन्धनेन । लघुत्वमात्मनो हीनत्वम् । सुर-
 राजकुञ्जर ऐरावतः । यस्मात्तडागात् । अभ्रमोः स्वप्रियायाः । २७-यत्पा-
 थसि यस्य तडागस्य जले । अम्बुदैर्मैवैः । अवापिते प्रापिते सति । पुराण-
 मुक्तामणिभिः प्राचीनमौक्तिकैः । एणचक्षुषां कामिनीनाम् । २८-पाथोधि
 सागरम् । असंख्येति-असंख्यानां निम्नगानां नदीनां मुखार्पणेनाग्रभाग-
 सम्बन्धेन चुम्बनेन चोच्छिष्टम् । 'नदीमुखेनेव समुद्रमाविशत्' इति कालि
 दासः । अरोचकाद् वैरस्यात् । तपात्यये वर्षायाम् । जह्नुपहरन्ति स्म ।
 आपगां नद्यः । २९-ब्रह्मपुरी ब्राह्मणानां निवासभूमिः । पुरं विक्रमपुरनाम-
 धेयम् । विरिञ्चिर्ब्रह्मा । ३०-एकं वातायनम् । चुम्बति प्रविशति सति ।

सौधविटङ्काः प्रासादशिखराणि । ३१-यदीयेति-यत्पदेन पुरपरामर्शः ।
 सोपानमारोहणमार्गः । नितम्बिनीनां कामिनीनाम् । मयूखदण्डैर्दण्डाय-
 मानैः किरणैः । तपनीयं स्वर्णम् । ३२-यदग्रेति यस्य पुरस्य । वातायनं
 गवाक्षः । शृङ्गसन्धानि चन्द्रशालाः । अत्र सन्नसु । चित्रस्थितकुञ्जरकुधा
 आलेख्योल्लिखितगजविषयककोपेन । शक्रगजस्यैरावतस्य । ३३-यत्र पुरे ।
 कुट्टिमो निबद्धा भूमिः । निरन्तरासु नितान्तं विस्तृतासु । निरालम्बगतिश्रमं
 निराश्रयगमनजातां श्रान्तिम् । ३४-यत्र पुरे । प्रतिबिम्बवर्त्तना प्रतिच्छा-
 यव्याजेन । चारुदृशां कामिनीनाम् । निशाकरश्चन्द्रः । कपोलयोर्लवण्य-
 मेव जलं तस्मिन् । निमज्जति-समानकान्तिकत्वाल्लुप्यति । ३५-हरिर्विष्णुः ।
 श्रीः पद्मा । मम स्मरस्य । अजस्रं निरन्तरम् । यत्र पुरे । अङ्कुशोऽवरोधन-
 साधनम् । ३६-प्रपिपर्वं पर्वणि पर्वणि, विषुवत्प्रभृतिषु । तदन्तिकद् विक्रम-
 संनिधेः । कलिः कलियुगम् । ३७-तुङ्गेषूच्चेषु । भूपतेर्विक्रमस्य । परं
 केवलम् । ३८-प्रवणे तत्परे । सुवर्णशैलो मेरुः । पारदो रसेन्द्रः । पारदमृष्टं
 सुवर्णं रजतधवलं भवतीति स्थितिः । ३९-द्विजेति-द्विजानां ब्राह्मणानां
 कृते कल्पशाखी कल्पतरुस्तेन । अमुना विक्रमेण । हेमतुलाधिरोहणे स्वर्ण-
 तुलापुरुषदानार्थम् । तस्य गिरेर्विन्ध्याचलस्य । अगस्त्यो विन्ध्यगुरुः कुम्भ-
 संभवः । उन्नमने पुनरुत्थाने । ४०-प्रयच्छतः प्रददतः । यस्मात् विक्र-
 मात् । कनकक्षमाधरो मेरुः । कालिकया संगतिं कलङ्कयोगम् । स्वहेग्नि
 निजसुवर्णे । संक्रान्तिनिभात्प्रतिबिम्बव्याजात् । ४१-प्रदानलीलारसिको
 दानपरः । भूभुजां शत्रुनृपतीनाम् । हेमभिः स्वर्णैः । आशावदानानि दिशां
 मुखानि । ४२-मूर्द्धनि कृतस्थितिरग्रे स्थितः । चक्रवर्तिनां नृपाणाम् । विश्व-
 चक्रं विश्वमण्डलम् । ऋद्धिरुन्नतिः । वेधसो ब्रह्मणः । ४३-विपक्षदुर्भिक्ष-
 कदर्थितः द्विषद्भावदुःखितः । शौर्येति-शौर्येण कण्डूलौ कण्डूयुतौ भुजौ
 यस्य सः । चोलं चोलदेशनृपम् । काञ्चीं चोलदेशराजधानीम् । समनीकं
 युद्धम् । ४४-श्रियो लक्ष्म्याः । वार्षिः समुद्रः । कलिः कलहः । मुनेनार-
 दस्य । क्रयापणं वीरवरणस्थानम् । निर्जरपण्ययोषितां देववाराङ्गनानाम् । तौ
 विक्रमचोलनृपौ । रणं विशेप्यम् । ४५-करवाल्यष्टयः खङ्गलताः । कोशेति-

कोशः खड्गपिधानमेव विलं रन्ध्रं तस्योदरान्मध्यात् । ततस्तदनन्तरम् । कृता-
 गतो यमस्तस्य पाशोरगाणां पाशसर्पाणां संनिभास्तुल्याः । ४६-मत्सरतोऽ-
 न्योन्यासहिष्णुत्वात् । प्रभूतं प्रचुरम् । बलद्वये सैन्ययुगले । ४७- हृदि स्व-
 वक्षसि । दशनं करिदन्तम् । निकृत्य छित्वा । रन्ध्रे हृदयच्छिद्रे । कीलकं
 दन्तात्मकम् । प्रतिक्रियामवरोधनोपायम् । ४८-अंसे स्कन्धे । क्षुरप्रो बाण-
 भेदः । तत् शिरः । एष सुभटः । वन्दितं श्लाघाकारिणम् । ४९- सकङ्कटः
 कवचसहितः । उर इति-उरस्तटे वक्षःस्थले त्रुटद्विराघद्वितैः पृषत्कैर्बाणैः
 निर्ऋतूतो निर्गतो हुताशनो वह्निर्यस्य सः । नो विवेद नानुभूतवान् । कृपाणं
 खड्गम् । ५०-रदाङ्कुरप्रोतं दशनभिन्नम् । पुलकोत्कराश्रितं रोमाञ्चतरङ्गि-
 तम् । यश एव सुधारसस्तम् । ५१- विपक्षशस्त्रक्षपणैः शत्रुशस्त्रकृतच्छेदनैः ।
 चण्डद्युतिमण्डलोदरे सूर्यमण्डलमध्ये । रणेऽभिमुखो हतः सूर्यमण्डलं भिन्ना
 प्रविशतीति स्थितिः । ५२- शोणितपङ्कपातिनी रुधिरकर्दमे प्रतिविम्बिता ।
 दिनेश्वरस्य सूर्यस्य । मालिका पङ्क्तिः । आपानेति-आपानस्य रुधिरपानस्य
 कुतूहलेनागतानां क्षपाचरस्त्रीणां निशाचरीणां चषकानां पानपात्राणामुप-
 मेयतां सादृश्यम् । ५३- लघु द्रुतम् । प्रतिपक्षं शत्रुम् । प्रविष्टेति-प्रविष्टानाम-
 ङ्गेषु प्रोतानां नाराचानां बाणभेदानां चयस्यातिभारतः । प्रभूतवैलक्ष्यवता
 नितान्तं लज्जितेन । ५४- श्रुतिहस्तखण्डनात् कर्णयोः शुण्डादण्डस्य च छेद-
 नात् । निग्रहणोचितं निकारयोग्यम् । कृशानुवर्णे वह्निसदृशे । रुधिरापगामरे
 रक्तनदीप्रवाहे । ५५- रद्वयेन दन्तयुगलेन । पाटनात् स्फुटितेन मध्यभागाद्
 विदीर्णेन । अमर्त्यभावं देवत्वम् । भटपेटके योधसमूहे । अमर्त्यदन्तित्वमै-
 रावतत्वम् । ५६- विषाणिनां दन्तिनाम् । क्षुरप्रा बाणभेदाः । रदाङ्कुरा
 दन्ताः । सुरप्रसूनावलिर्देवक्षिप्तपुष्पवृष्टिः । वञ्चिताः परिहृताः । ५७- अथ
 पतिवरणार्थमागतानामप्सरसामुक्तीर्वर्णयति । शिरीषं पुष्पविशेषः । भुजावा-
 त्सनो बाहू । संवरणस्त्रजो भर्तृवरणमालायाः । पदे स्थाने । मेनके सम्बोधनम् ।
 घुमालिकाः स्वर्गोद्यानपालिकाः । ५८- भर्तुर्दुर्भिक्षमसंख्यवीराणां हतत्वात् ।
 मेनके सम्बोधनम् । प्रगल्भतां चातुर्यम् । ५९- अमी भटाः । विमानेषु
 व्योमयानेषु । मुधा वृथा । संह्रां चेतनाम् । कृतफालं कृतौत्पत्तनं यथास्था-

त्तथा । प्रधनाङ्गणे रणप्राङ्गणे । ६० - विभिन्नमर्यादमन्यायपूर्णम् । अमु-
 ल्य भटस्य । प्रथमातिथेः सद्यः समागतस्य । ६१ - माला संवरणस्य ।
 तदन्तरं मालार्पणपूर्वपश्चाद्भावः । भटाग्रणीर्भटश्रेष्ठः । वाचा स्वोक्त्या ।
 ६२ - अन्तर्हितया गुप्तया । प्रतारितो वञ्चितः । स्मरान्वः कामपीडितत्वेन
 निर्विवेकी । तरसा वेगेन । उपसृत्य प्राप्य । ६३ - नारदान्मुनेः । परोऽन्यः ।
 विशारदो निपुणः । वृत्तिषु व्यवहारेषु । नोऽप्सरसाम् । कामुकदुर्गतिच्छिदं
 कान्तदारिद्र्याभावम् । ६४ - अप्सरसां स्वर्वेद्यानाम् । पञ्चशरस्य कामस्य ।
 प्रवीरेति-प्रवीराणां भटानां कण्ठग्रहे आलिङ्गने रान्तेन समुत्पन्नेन कौतुकेन
 प्रधावितानाम् । कथा अन्योन्यालापः । ६५ - अत्रान्तरेऽस्मिन् क्षणे । कुञ्जरो
 हस्ती । ज्या मौर्वी । ज्यानादेति क्रियाविशेषणम् । शिक्षाशरव्यवध्यासार्थं
 विद्वानां लक्ष्याणामिव । अरातिचमूः शत्रुसेना । नाराचा बाणविशेषः ।
 ६६ - आरोहकान् हस्तिपकान् । अश्ववारान् सादिनः । प्रोतान् विद्वान् ।
 इदं सर्वत्र सम्बध्यते । पदातिनिवहान् पादचारिसैनिकसमूहान् । नामाङ्कितैः
 स्वनामचिह्नितैः । चोलस्य चोलराज्ञः । ६७ - उत्सहते स्म युद्धसंनद्धोऽभूत् ।
 द्वयी एव, नत्वस्य पराजयः । आविरभूत् प्रकटीबभूव । आशु द्रुतम् ।
 चोलश्चोलदेशाधिपः । अपसारं पलायनम् । ६८ - शिथिलितचापः
 सरलितधनुः । काञ्ची नगरो चोलदेशराजधानी । निजनगरं कल्याणम् ।
 कुन्तलक्ष्माभुजङ्गो विक्रमः ।

इति सप्तदशः सर्गः ।

अथ अष्टादशः सर्गः

१-काश्मीरेषु काश्मीरदेशेषु। प्रवरपुरं काश्मीरनृपतिप्रवरसेननि-
र्मितकाश्मीरराजधानी। गौरी पार्वती। इन्दुमौलेः शिवस्य। यस्य पुर-
स्य। वितस्ता नदी। कलियुगमेव गजस्तस्याधोरणो हस्तिपकः। अङ्कुशत्वं
सृष्टिभावम्। २-द्राक्षा मृद्रीका। करैः किरणैर्हस्तैश्च। कमलिनीकामुकः
सूर्यः। यत्र पुरे। अंशुमालां किरणपङ्क्तिम्। ३-अर्धेन्दुमौलेः शैलं कैला-
सम्। ज्योत्स्नां कान्तिम्। दशस्यो रावणः। यस्मात् पुरात्। निवासान्नि-
वासस्थानभूतात्। पुष्पकेण विमानेन। ४-मणिगृहभुवां रत्नप्रासादभूमी-
नाम्। व्याख्या शास्त्रव्याख्यानम्। अभिख्या शोभा। व्याख्येति-व्याख्यान-
परायणे सति। सूरिचक्रे विद्वत्समूहे। पुष्पैः किं न वर्षन्ति नूनमेव पुष्प-
वर्षां कुर्युः। सुरगुरोर्बृहस्पतेः। वैलक्ष्यदीक्षां लज्जागमम्। ५-यस्याः
शारदायाः। गौरीगुरुर्गिरिर्हिमालयः ॐ पण्डितश्च ॐ। शिरांसि शिख-
राणि मस्तकानि च, सगौरवो भवतीति भावः। गङ्गा जाह्नवी। मधुमती
नदी। सैकतं तटम्। शारदा सरस्वती। यत् पुरम्। ६-सारस्वतकुलभुवः
सरस्वत्या आदिधाम्नः। तस्य पुरस्य। स्त्रीणामप्यास्तां पुंसाम्। जन्मभाषा
मातृभाषा। प्रत्यावासं गृहे गृहे। ७-मन्येऽहं शङ्के। मन्थाचलो मन्दरस्तेन
विदलितान् विलोडितान्। दुग्धसिन्धोः क्षीरसागरात्। भृत्वा पूरयित्वा।
अमृतलहरी पीयूषतरङ्गसंततिः। वचांसि कर्म। प्रेमाकृतं प्रेमभावनाम्।
शीकरैरमृतकणैः। द्राक्षाखण्डेषु मृद्रीकासमूहेषु। अमृतकिरणश्चन्द्रः। ८-
दुर्लक्ष्यत्वमदृश्यत्वम्। कलियुगदशां तुर्ययुगकृतावलोकनानाम्। ब्रह्मधाम्ना
ब्राह्मणानां तेजसा। यत्र पुरे। विश्वासधाम्नि विश्वासपात्रे। त्रिनयनगुरो-
रद्रेर्हिमालयस्य। वाग्देवी सरस्वती। तपांसि कर्म। ९-तीरेति-तीरद्वन्द्व-
प्रणयिनां तटद्वयस्थितानां भवनव्रातानां प्रासादसमूहानां वातायनेषु
तिष्ठन्तीति तादृशानि यानि स्वैरक्रीडोच्छलितानि स्वच्छन्दकेलिसमुन्म-
त्तानि मिथुनानि कामिद्वन्द्वानि तैश्छिन्नैर्हारैरवकीर्णानि। यस्य पुरस्य।
उत्सङ्गेऽङ्गे। नीलकण्ठः शिवः। नीलकण्ठप्रसूता कुलसरिद्वितस्ता। गङ्गानु-

कारं मन्दाकिनीसादृश्यम् । १० - व्यसनमासक्तिः । कुङ्कुमं काश्मीरजम् ।
यत्र पुरे । स्तनपरिसरात् कुचप्रदेशात् । कान्तमन्यत्र रतं वल्लभम् । अङ्गे
मध्ये, उत्सङ्गे च । ईर्ष्यामर्षादीर्ष्याजन्यक्रोपात् । वीचयस्तरङ्गा एव हस्ता-
स्तैः । वितस्ता नदी । आसां कामिनीनाम् । प्रतिकलं प्रतिक्षणम् । अल्यो
भ्रमराः । ११ - यस्मिन् पुरे । भट्टारकमठो मठविशेषः । पुरं मन्दिरम्,
शिरोगृहं वा । सीमन्तिन्यः कामिन्यः । या श्रीः । श्रुतिकुवलयस्य कर्णोत्पलस्य ।
अपलापो निहवः । परिमलः सुगन्धः । १२ - यस्मिन् पुरे । सहाः सोढुं
योग्याः । अशिथिलेति - अशिथिलं यथास्यात्तथा प्रेङ्गिताश्चञ्चलीकृता भ्रुव
एव लतास्तासाम् । मुकुलाः कुड्मलाः, विशेषणम् । कामिनीदृष्टयोऽङ्गना-
कटाक्षाः, विशेष्यम् । त्रासो भयम् । हरिणप्रेयसी मृगी । पुष्पचापः कामः ।
१३ - यस्य पुरस्य । यस्मिन् संनिवेशे । रामाः कामिन्यः । कुसुमधनुषं
कामम् । दृग्भिः स्वदृष्टिपातैः । उन्मार्गेति - उन्मार्गस्य मर्यादाविहीनस्य भर्गस्य
रुद्रस्य क्रोधज्वालेव किसलयचयः पल्लवसमूहस्तस्मिन् । दृशा दग्धं मनसिजं
जीवयन्ति दृशैव याः । विरूपाक्षस्य जयिनीस्ताः स्तुमो वामलोचनाः ।
इत्यन्यत्र । १४ - अङ्कात् (स्वस्य स्फटिकशिखरिणः) उत्सङ्गात् । स्फटिक-
शिखरी कैलासः । वेद्मि अहं जाने । गौरीपतिवृषः शिववाहनवृषभः ।
यद्वेहानां यस्य पुरस्य गृहाणाम् । स्फाटिकेषु स्फटिकमणिमयेषु । १५ - धन-
पतिपुर्यलका । लङ्का रावणनगरी । सातङ्का भीता । त्रिदशनगर्यमरावती ।
मेरुर्हेमाद्रिः । यत् पुरम् । प्रद्युम्नक्षितिधरनिभात् सारिकापर्वतव्याजात् ।
उत्तमाङ्गं शिरः । १६ - येभ्यः काश्मीरेभ्यः । कुङ्कुमं काश्मीरजम् । छायो-
त्कर्षात् शोभाधिक्यात् । यस्मिन् पुरे । काश्मीरा देशः । उरगाधीशस्त-
क्षकः, शेषः (?) । अस्मिन्नेव सर्गे ७० श्लोकोऽवलोक्यः । १७ - लीलेति-
लीलया वल्गन्त उल्लसन्तः सरसा मसृणाश्च रम्याश्च भूविलासा येषु तानि ।
क्रन्दर्पस्त्री रतिः । यदि शिक्षते तदा युगशतैरेवेति भावः । रामाः कामि-
न्यः । श्यामारमणश्चन्द्रः । यस्मिन् पुरे । हर्षोत्ताला आनन्दोन्मत्ताः । सर-
णिषु राजमार्गेषु । रणत्काञ्चयः क्वणन्मेखलाः । १८ - देवोद्यानेषु नन्दन-
वनेषु । तिलकतां भूषणत्वम् । अवाप्तैर्नरैः । यदीया यस्य पुरस्य इमे । श्री-

खण्डेति-श्रीखण्डाम्भसा चन्दनजलेन स्नानात्पितानां मुरलप्रेयसीनां मुरलदे-
 शाङ्गनानां गण्डैरिव पाण्डुभिर्द्राक्षाखण्डैः स्तवकिता लतामण्डपा येषु ते ।
 १९-अन्योन्येति-अन्योन्यं ग्रथिताभिर्लहरीभिस्तरङ्गैर्दोर्लताबन्धस्य भुजा-
 श्लेषस्य बन्धुः सदृशः । यस्य पुरस्य । क्षपितकलुषो विगतपापः । पुण्यनद्यो-
 र्वितस्तासिन्धुनद्योः । यस्य संगमस्य । हलधरोऽनन्तनृपामात्यः । अग्रहारा
 ब्राह्मणनिवासभूमयः । २०-यस्मिन् पुरे । विषमधनुः कामः । कर्मणं
 वशीकरणसाधनम् । मनसिजः कामः । निबिडतरप्रेमबन्धेऽतिधनप्रेमपाशे ।
 २१-यद्गुणायां यस्य पुरस्यालङ्करणाय । विहितवपुषो निर्मापितस्य ।
 स्फूर्तिरौन्नत्यं गौरवं वा । पदं स्थानम् । विद्यामठस्याध्ययनशालायाः ।
 यस्मिन् मठे । मेखला रशनाः कर्तृपदम् । त्र्यक्षम् रुद्रम् । २२-वैतस्तानां
 वितस्तानदीसम्बन्धनाम् । चर्यामर्यादाया आचारविधेः । कृतयुगमुवः
 सत्ययुगकालिकस्य । प्रेङ्खिता ऊर्ध्वमुखिक्षिप्ताः । यत्तरङ्गैर्यस्य संगमस्थोर्मिभिः ।
 त्रिदशसुदृशां देवाङ्गनानाम् । देहभाजो मानवाः । २३-तत् प्रसिद्धम् ।
 पर्यन्तेति-पर्यन्ते प्रान्तभागे स्थितो गुणनिकाया नृत्यस्य मण्डपो यत्र तत् ।
 यत्र पुरे । व्योमाङ्गणतिलकतामाकाशभूषणत्वम् । क्षेमगौरीश्वरस्य धाम
 काश्मीरनृपतिक्षेमगुप्तनिर्मापितं शिवमन्दिरम् । ॥ खेमेसरदेव ॥ । रामाः
 कामिन्यः । रामानुकरणविधौ रम्याभिनयव्यापारे ॥ रामो रामचन्द्रः ॥
 नाट्यप्रयोगे नाटकाभिनयक्रियायां, विशेष्यम् । योगस्थानां योगोन्द्राणाम् ।
 आसूत्रयन्ति जनयन्ति । २४-संग्रामोर्वीपरिवृढः काश्मीरनृपतिः संग्राम-
 राजः । मठः संग्राममठः । यस्मिन् पुरे । सुधाममृतलेपम् । चन्द्रसीमाप्र-
 देशः प्रदेशविशेषः । अनन्तक्षितिपतिः काश्मीरनृपतिरनन्तः । वितस्तोप-
 कण्ठे वितस्तानदीतटप्रान्ते । हरः शिवः । हारतां भूषणत्वम् । अग्रहारा
 ब्राह्मणानां निवासाः । २५-गर्जदिति-गर्जन्यो वातायनानां विततयो
 यासु ताः । शास्त्रगोष्ठीवरिष्ठैः शास्त्रव्याख्याननिपुणैर्विद्वद्भिः । काष्ठीलद्विज-
 वसतयः 'काष्ठील' इतिनामधेया ब्राह्मणानां निवासभूमयः । काष्ठीलेति-
 ॥ जातिविशेषः ॥ । वस्तुतस्तु वितस्तावामतटस्थः प्रदेशविशेषः । यत्र पुरे ।
 कलेर्दर्शनादेव त्रासमिति-आत्मदर्शनैर्न कलियुगं आभययन्तीति भावः ।

हुतभुजोऽग्नयः । २६ - यत्र पुरे । अनन्तक्षितिपगृहिण्याः सुभटायाः (तया निर्मापितं) शंकरागारं गौरीश्वरमन्दिरम् । तुङ्गिन्ना औन्नत्येन । गङ्ग-
धाम-अन्नागारम् । रुतं शब्दम् । शनकैरनायासमेव । पौरकन्या नगर-
बालिकाः । २७ - क्षेत्रेषु केदारेषु वनेषु च । वल्कलमन्यत्र वसनभूता तरु-
त्वक् । जैत्रं जयशीलम् । तत्रत्यस्य काश्मीरस्थस्य । प्रथमवयसस्तारुण्य-
वतः । यद् यस्माद्धेतोः । काश्मीरं कुङ्कुमम् । कनकसुहृदां स्वर्णसहशानाम् ।
२८ - यत्र पुरे । प्रवरगिरिजावल्लभस्य गेहं काश्मीरनृपतिप्रवरसेननिर्मा-
पितं शिवमन्दिरम् । आशां मनोरथम् । सुरपतिपुरममरावती । यद् गेहम् ।
द्यां स्वर्गम् । सार्धं सह । स्वर्गद्वारप्रतिमं स्वर्गस्य द्वारतुल्यम् । २९ - यस्मिन्
पुरे । स्मेराक्षीणां नर्तकीनाम् । मसृणेति-मसृणै रम्यैः करणासङ्गैर्नृत्यभेद-
प्रयोगैर्दत्तोऽङ्गहारोऽङ्गविक्षेपो यस्मिन् तत् । ३० करणानि १०८, अङ्गहाराः
३२ ॥ रम्भा चित्रलेखोर्वशा च स्वर्वेश्याः । स्तम्भं जडताम् । ३० - यस्मिन्
पुरे । उर्वीपतिगृहततेः सौधपरंपरायाः । जानेऽहं शङ्के । यस्यां गृहततौ ।
स्वर्गरामा देवाङ्गनाः । लक्ष्योभवन्ति वेध्यत्वमायान्ति । ३१ - यत्र पुरे ।
मसृणघुसृणं सुखदं कुङ्कुमम् । राङ्गवाणां पट्टिका मृगरोमजकम्बलानि ।
नौपृष्ठस्था नौकान्तःस्थाः । वितस्ता नदी । स्नानावासाः स्नानगृहाणि ।
दिशन्त्यर्पयन्ति । ३२ - वक्त्रन्यस्तैः कुम्भमुखार्पितैः । तुहिनशकलैर्हिमखण्डैः ।
दन्तुरा वज्रताः । काश्मोरीणां काश्मीरदेशाङ्गनानाम् । गात्ररेखा अङ्गानि ।
भीष्मेति-भीष्मस्य भयङ्करस्य ग्राष्मस्य यः कुम्भः क्लान्तिस्तस्य विरतये
दूरीकरणाय । सर्वसाधारणत्वं सकलसुलभत्वम् । आयान्ति-एतानि वस्तूनि ।
३३ - सत्यत्यागप्रमुखाः सत्यवादित्वोदार्यप्रभृतयः । तस्मिन् पुरे । आसीत्
पूर्वं बभूव । अवनीति-अवनिः पृथ्वी, एव वनिता कामिनी तस्या वल्लभः ।
अनन्तदेवोऽनन्तनामधेयो नृपः । वैरोति-वैरिस्तम्बेरमाः शत्रुगजा एव
घनघटा मेघपङ्क्तयस्तासां गर्जितानाम् । अगम्येऽगोचरे । धारापयसि
कृपाणधाराजले । यदसेर्यस्य नृपस्य खङ्गस्य । कीर्तिरेव हंसी । ३४ - शक-
परिवृढः शकनृपतिः । सोमन्तिन्योऽङ्गनाः । येनानन्तेन । द्रुद् द्रुद्देश-
नृपतिः । कृपाणः स्वखङ्गः । धौतः प्रक्षालितः । क्षोणोवल्यः क्षितिमण्डलम् ।

105
20 796

जहुकन्या गङ्गा । ३५ - कीर्त्या स्वयशसा । तिलकमलङ्करणम् । अलकागो-
पुराणां धनदपुरीद्वाराणाम् । कौञ्चस्याद्रेः कौञ्चाख्यपर्वतस्य । भृगुपतिः
परशुरामः । १४ सर्गे ३९ श्लोकोऽप्यवलोक्यः । येनानन्तेन । अपि नाम
'त्रीडालवशबलिताः' इति पाठोऽनुचितः स्यात् ? पीवरे परिपुष्टे । रुषा
अमर्षणम् । सूत्रिताः पातिताः । ३६ - सिद्धैर्देवयोनिविशेषैः । सप्तर्षयो वसिष्ठ-
प्रमुखाः । तिलास्तर्पणाद्यर्थं क्षिप्ताः । मानसस्य सरोवरस्य । यत्कान्ताभिर्य-
स्यानन्तस्यान्तःपुराङ्गनाभिः । त्रिनयनवधूः पार्वती । ३७ - योऽनन्तः । पूर्व-
पुंसां पूर्वजानाम् । रघुपतिः - रामचन्द्रः । क्रीडोद्धृतो लीलयोत्क्षिप्तो हरगिरिः
कैलासो येन सः । ते पूर्वजाः । लङ्काभर्तुः - रावणस्य । अर्धचन्द्रैर्बाणविशेषैः ।
३८ - चम्पासोमिन् चम्पानामधेयदेशप्रान्तेषु । क्षितिपतिर्लोहराधिपः क्षिति-
राजः । दार्वाभिसारो देशविशेषः । त्रैगर्त्ताषु त्रिगर्त्तदेशसम्बन्धिनीषु । भर्तु-
लक्ष्मिर्देशविशेषभूमिः । नूनं 'शीतभीतेव' इत्युचितः पाठः । यस्यानन्त-
स्य । सुकृतवसतेः पुण्यधान्तः । भूरूपतिस्थानानि कर्म । प्रतापः कोशदण्डजं
तेजः प्रकृष्टतापश्च । ३९ - मध्ये वितस्तान्तर्वर्तिद्वीपे । दुर्गानुकारं दुर्गसदृशम् ।
वैतस्तेन वितस्तासम्बन्धिना । परिखा दुर्गादिपरितः खातम् । विजयक्षेत्रं
विजयक्षेत्रेश्वरनामधेयः प्रदेशविशेषः । अग्रहारा ब्राह्मणनिवासाः । प्राकार-
त्वं वप्रभावम् । कलिभयभिदे कलियुगभयापनोदनाय । येनानन्तेन । ४० -
देवी महिषी । तस्यानन्तस्य । चन्द्रिका ज्योत्स्ना । इन्दुश्चन्द्रः, जालन्धरा-
धिप इन्दुचन्द्रश्च । सुभटेति सूर्यमतीत्यपरनामधेया । आदिभार्या पट्टम-
हिषी । मन्येऽहं वेद्मि । कुण्ठा-असमर्था । वैकुण्ठोरःस्थलेति-वैकुण्ठस्य
विष्णोरुरःस्थलमेव जलधरो मेघस्तस्योत्सङ्गस्तस्य तत्र वा सौदामिनी विद्युत् ।
श्रीलक्ष्मीः । ४१ - तस्याः सुभटायाः । परिच्छेदमुद्रामिथत्ताम् । क्षान्तिः क्षमा ।
दाक्षिण्यं परच्छन्दानुवर्तित्वम् । भर्तुरनन्तस्य । क्षोणीति-क्षोणीपतिशतानां
परःशतशत्रुनृपतीनां यानि शिखारत्नानि तेषां शाणः कषणपाषाणः ।
४२ - कायस्थैरधिकरणादीनां लेखकैः । कुटिललिपिभिश्छद्मपूर्णलेखन-
पटुभिः । विटैर्धूर्तैः । गायनैर्वन्दिभिः । देवागाराणि देवमन्दिराणि, द्विज-
गृहाणि गुरुगृहाणि च । यत्संगृहीता यया सुभटया संगृहीता । चपलता

षापत्यम् । ४३-श्रीकाश्मीरक्षितिभुजि-अनन्ते । यद्गुणानां यस्याः
 सुभटाया गुणानां दाक्षिण्यादीनाम् । क्लमः क्लान्तिः । अन्तःपुराणि
 सप्तत्यः । नभस्याकाशे । विसिनीपत्रमित्रे कमलिनीदलतुल्ये । लुलोठ
 स्वसंतापशान्त्यर्थम् । ऋयोतदिति-ऋयोतत् क्षरद् धारायाः कृपाणधारायाः
 सलिलं यस्मात्तत्, कृपाणम् । धाम स्वनिवासस्थानम् । लक्ष्मीः कृपाणं
 धाम अकरोदिति सम्बन्धः । ४४-कीर्तीति-कीर्तिव्योत्सना स्वयशश्चन्द्र-
 कया रनपिता भुवनस्य श्रीर्यया सा । अधिष्ठानमध्ये वितस्तापुलिनवर्तिनि
 प्रदेशविशेषे । ॥ अहीठाणमाहि ॥ । स्वीयनामाङ्कितं सुभटामठम् । सा
 सुभटा । आस्पदे आश्रये । दैशिकानां विदेशवासिनाम् । अक्षणेर्नेत्रयोः ।
 सुधावर्तिताममृतशल कात्वम् । नर्तितश्रीर्नृत्यशोभा । ४५-भाण्डागारा-
 ण्यन्नाद्यागाराणि । सा सुभटा । अवनेः पृथिव्याः । यामेति-यामस्तम्बेर-
 माणां प्रहरहस्तिनां ॥ प्रहरहाधि ॥ सहचराः सदृशाः स्फूर्जन्तः-आशा-
 गजेन्द्रा ऐरावताद्या यस्यां तादृशी क्षोणी पृथ्व्येव कोशस्तस्य प्रणयिनि
 तत्र विद्यमाने । ४६-त्रिभुवनगुरोः कामारातेधाम गौरीश्वरमन्दिरम् ।
 सा सुभटा । वितस्ता नदी । काञ्चीनिबद्धो मेखलामण्डलम् । उपान्ते
 समीपे । भवः शिवः । मनोभूः कामः । ४७-यस्यानन्तस्य । क्षितिपति-
 नाम्ना क्षितिराज इति । भोजक्षमाभृद्धाराधिपः । लोहराखण्डलो लोहरदुर्गा-
 धिपतिः । शङ्केऽहं जाने । यन्मुखे यस्य क्षितिपतेरानने । सूक्तिदेवी
 सरस्वती । ४८-यस्य क्षितिपतेः । परिणतिः प्रागल्भ्यम् । तर्कमार्गे
 न्यायशास्त्रे । गिरां गोचरे वाग्विषये । कोविदानां विदुषाम् । श्रीलक्ष्मीः ।
 ४९-गण्डेति-गण्डाभोगेषु कपोलेषु उडुमरा अत्युत्कटं प्रवृत्ता विलुठन्त्यश्च
 या वाष्पधारा नयनाश्रुप्रवाहास्तासां शतेन । व्यातन्वानो जनयन् । तटीः
 कर्म । सुन्दरीणां प्रतिपक्षाङ्गनानाम् । यस्य क्षितिपतेर्बाहुरिति सम्बन्धः ।
 राजपुरी काश्मीरसमीपस्थो देशविशेषः । बाहुस्थलेति-बाहुस्थलं देश-
 विशेष एव कमलिनी तस्या राजहंसस्य नृपश्रेष्ठस्य पक्षिविशेषस्य च
 अस्त्युवाहो जलधरः । ५०-श्रोणीबन्धे नितम्बबन्धे । पार्श्वद्वन्द्वे वाम-
 दक्षिणभागयोः । रत्नेति-रत्नच्छायाणां मणिकान्तीनां लुरणै रूषणैः

सुभगं यत् स्वर्णपत्रं कर्णभूषणं तदवमानयति तिरस्करोतीति तादृशः ।
 श्रवसि कर्णे । वैष्णवीं विष्णुसम्बन्धिनीम् । यः क्षितिपतिः । ५१-करः
 शुण्डादण्डः । दोर्दण्डौ बाहू । तस्यां सुभटायाम् । कलशनृपतिर्नाम्ना
 कलश इति । तस्यानन्तस्य । तनूजः पुत्रः । संख्योत्सङ्गाद् रणप्राङ्गणान् ।
 भूभुजां शत्रुनृपतीनाम् । श्री राज्यलक्ष्मीः । यस्य कलशस्य । द्विपेति-
 द्विपमदो गजदानजलमेव मपी तस्याः पङ्केन लिप्ते । ५२-दर्पेति-दर्पण
 गर्वेणाध्माताः पूरिता ये प्रतिभटनृपत्राताः शत्रुनृपतिसमूहास्तेषां सेना-
 शिरांसि, कर्म । सान्द्रोल्लसदिति-सान्द्रमुल्लसन्त्योऽसिलताः खङ्गा एव
 शैबलास्तैः श्यामलानि । हेमाम्भोजेति-हेमाम्भोजप्रतिमं सुवर्णकमलतुल्यं
 यद्वदनं तस्यालोकनात् । कीर्तिरेव हंसोऽवतंसो यस्याः सा । ५३-
 दिग्यात्रासु दिग्विजयोद्यमेषु । स्फटिकवद्विशदा निर्मला छाया यस्य तत् ।
 अच्छोदे तन्नामकं सरः । इन्द्रायुधः कादम्बरीनायकचन्द्रापीडतुरगः ।
 कादम्बरो बाणभट्टप्रणीतकथानायिका । असौ कलशः । चन्द्रापीडः
 कादम्बरीनायकः । ५४-येन कलशेन । उदोच्यामुत्तरस्याम् । गिरीन्द्रः
 कैलासः । चण्डोपतिः शिवः । वृषो वाहनवृषभः । शङ्खऽहं वेद्मि । लङ्कापतिः
 रावणः । यस्य गिरीन्द्रस्य । तलभुवि अधःप्रदेशे । गणाः प्रमथाद्याः ।
 ५५-कनककपिशः स्वर्णवर्णाः । धनपतिपुरादलकायाः । मानसं सरः । यः
 कलशः । दत्ताश्लेषमालिङ्गनपुरस्सरम् । हरमुकुटतः शिवशिरःशेखरात् ।
 स्रस्तया निर्गतया । नाकनद्या गङ्गया । हेमाब्जानां सुवर्णकमलानाम् ।
 वसतिमिति-यक्षकन्याभ्यो हेमाब्जानि ददाविति तात्पर्यम् । मानसान्
 सरसः । ५६-यस्य कलशस्य । उदारामुत्कृष्टाम् । श्रीलक्ष्मीः । वारदेवता
 सरस्वती । एका श्रोः । अभिनवेति-आभिनवाम्भादधन्नुतनजलधरव-
 न्नीलमातपत्रं यस्याः सा । श्वेतेति-श्वेतच्छत्रायिता धवलातपत्रतुल्या
 सितयशश्चन्द्रिका यस्याः सा । अन्या वारदेवता । ५७-लङ्घनमतिक्रमणम् ।
 बालुकाब्धिः काश्मीरेभ्य उत्तरस्यां दिश्यवस्थिता, बालुकार्णव इति ख्याता
 मरुभूमिः । यः कलशः । स्त्रीराज्यं देशविशेषम् । जयापीडः काश्मीर-
 नृपतिः । तत्र * स्त्रीराज्यजये * । श्लाघामातमगौरवम् । सत्रोडः सलज्जः ।

ताडके विनाशके । ताडका निशाचरी । ५८-यत्खड्गस्य यस्य कलश-
 स्यासेः । कालजिह्वासनाभेः यमरसनासदृशस्य । त्रासोल्लासेन भयवृद्धया
 वृद्धिता भग्ना मदनस्योन्मादमुद्रा येषां ते । पटलं समूहः । क्षोणीलेखासु
 क्षितितलेषु । शाद्वलं हरितवृणम् । सकलेषु नीलवस्तुषु वैरस्यं वहन्ति स्मेति
 भावः । ५९-देव्या राजमहिष्याः । कुचपरिसरे स्तनतटे । हर्षदेवः
 कलशतनयः । सेवेति-सेवया नतस्य धनपतेः कुबेरस्य प्राभृतैकावलीमु-
 पायनत्वेन प्रदत्तमेकावृतं हारम् । यः कलशः । अस्य धनपतेः । रघुपतिः-
 रामचन्द्रः । पुष्पके रावणापहृते कुबेरविमाने ॥ रावणविमानम् ॥ ६०-
 खड्गे चन्द्रहासे । खेदमागात् खिन्नो बभूव । यः पौलस्त्यः । शाणार्थी
 तेजनपाषाणेच्छुः । हरशिखरिणा कैलासेन । यो रामभद्रः । पौलस्त्यं
 रावणम् । यस्य कलशस्य । मुद्रितो न्यूनः । रामभद्रो दाशरथिः । ६१-
 मन्थक्षोणीधरो मन्दरगिरिः । अम्भोधिर्नदीवल्लभः क्षीरसागरः । क्षमाभृन्मू-
 लानि पर्वताधोभागान् । दलयति-एकेन मन्दरेण तद्वल्लभोऽब्धिर्विदलित
 इति सकलानपि पर्वतान् विदीर्णयति । व्यायतैर्विस्तृतैः । चक्रं मण्डलम् ।
 स्थलं स्थलरूपम् । यः कलशः । क्षितिरेव कुमुदिनी । चन्द्रभागां
 नदीम् । ६२-तपनदुहितुः सूर्यतनयायाः । शेषः छोललीलामुर्वरिततरङ्ग-
 शोभाम् । पटली समूहः । कालिन्दी यमुनाम् । यस्य कलशस्य । पृथ्वीति-
 पृथ्व्या लीलया लुलिता-इतस्ततो लुठिता या कबरी तद्वन्मेचकाम् ।
 आचचाम पानेन क्षपयामास । ६३-उर्वीधरः शेषो हिमालयो वा तस्य
 सहचरैः सदृशैः । तत् क्षेत्रम् । कौरवं क्षेत्रं महाभारतयुद्धभूमिः । यत्र
 क्षेत्रे । क्षेत्रेति-क्षेत्राणां क्षत्रियाणां क्षतजपटले रुधिरपङ्के । पार्थोऽर्जुनः ।
 कर्णोऽङ्गराजो राघेयः, श्रोत्रं च । कुरुपतिर्दुर्योधनस्तस्य यश एव दन्तपत्रं
 तादृक् । ६४-यस्य कलशस्य । प्रेयानतिशयेन प्रियः । श्रीहर्षः शीलादित्यो
 हर्षवर्द्धनः । ॥ पण्डितचक्रवर्ती राजविशेषः ॥ हर्षदेवो नाम्ना हर्ष इति ।
 तीक्ष्णः-इति विधेयम् । कनकवलये सुवर्णकटके । क्षमाभृतो राजानः ।
 कुण्ठधारः-अनुवाद्यम् । कृपाणः स्वखड्गः । ६५-यस्य हर्षदेवस्य । पद-
 परिणतिः-रचनोपरिपाकः, प्रतिष्ठातिशयो वा । चर्या योगमार्गस्थितिः ।

वादिनां प्रतिपक्षविदुषाम् । मौनमुद्रा मौनकारिणी । यस्य कवित्वस्य ।
 सिकता बालुका तद्वत् कर्कशा, विधेयम् । ६६—येन हर्षदेवेन । उत्कण्ठा—
 व्यसनगुरुणा—औत्सुक्यासक्तिदायिना । दत्तपाताः—दत्ततापाः ? स्वस्मिन्
 स्वीये । मूच्छार्त्तमपरवशा अचेतनाः । तासां तरुणीनाम् । गण्डस्थलभुवि
 कपोलप्रदेशे । श्रोत्रयोर्दन्तपत्रं कर्णभूषणम् । ६७—दुर्ग 'लोहर' इति
 ख्यातम् । क्षितिपतिः क्षितिराजः । अस्मिन्नेव सर्गे ४७ श्लोकोऽवलोक्यः ।
 यस्य हर्षदेवस्य । पुलकोत्कर्षमानन्दातिरेकम् । उत्कर्षदेवः—नाम ।
 म्लेच्छेति—म्लेच्छा ये क्षोणीपतयो नृपास्तेषां हरयोऽश्वास्तेषां खुरक्षोद-
 मुद्राभिर्वरिद्रा रहिता । ६८—तस्य कलशस्य । पुष्पोपहारवति पूजनायापितैः
 पुष्पैः सहिते । व्यधिकरणरूपकम् । नूतनेति—बाल्ये एव । वाग्देवता सर-
 स्वती । व्यधित—अकरोत् । ६९—परिणतलिपेरभ्यस्तहस्तस्य । स्रष्टुर्ब्रह्मणः ।
 आश्चर्यलेखं विस्मयप्रदसौन्दर्यविशिष्टम् । वपुषि शरीरे । भूपालसूनोर्विजय-
 मल्लस्य । यत्र लावण्ये । स्फूर्जदिति—स्फूर्जत उल्लसतो लटभललनालोकस्य
 सुन्दरीजनस्य लोभैकपात्रे लालसाश्रये । व्या मौर्वी । मुखरः सशब्दः ।
 पुष्पचापः कामः । ७०—सांप्रतं कविः स्वजीवनवृत्तान्तं निबध्नाति । सार्द्ध-
 गव्यूतिमात्रीं क्रोशत्रयपरिमिताम् । उत्तुङ्गानि चैत्यान्यायतनानि यस्मिन् तत् ।
 अहिभर्तुः सर्पराजस्य । अस्मिन्नेव सर्गे १६ श्लोकोऽवलोक्यः । धर्मेति—
 धर्मध्वंसायोद्यतस्य कलेस्तुर्ययुगस्य शिरसश्छेदाय चक्रत्वम् । ७१—यस्य
 जयवनस्य । खोनमुषः' इति नामधेयम् । अयमेव प्रामो महाकवि-
 बिल्हणजन्मभूमिः । उपकण्ठसीम्नि प्रान्तप्रदेशे । आलानं गजबन्धन-
 स्तम्भः । यूपा यज्ञस्तम्भाः । यत्र ग्रामे । कलिः कलियुगमेव द्विपस्तेन ।
 ७२—तस्य खोनमुषस्य । प्रथमवसतेरादिधान्तः । श्रीकण्ठेति—श्रीकण्ठस्य
 शिवस्य श्वशुरशिखरिणो हिमालयस्य क्रोडलीलालालाभः—उत्सङ्गविलास-
 भूषणस्य । कुङ्कुमं काश्मीरजम् । यस्य खोनमुषस्य । द्राक्षां मृद्रीकाम् ।
 सरयूर्नदी । पुण्ड्रक इक्षुभेदः । ७३—कीर्तिप्रणयि यशोभाजनम् । उच्चैरत्यर्थम् ।
 ब्रह्मप्रवणमनसो वेदाध्यनरताः परब्रह्मध्यानतत्परा वा । यान् ब्राह्मणान् ।
 गोपादित्यः काश्मीरनृपतिः । मध्यदेशस्थान् यान् गोपादित्यः काश्मीरा-


नानिनायेति भावः । ७४ - येषां ब्राह्मणानाम् । शतसखसखीमिन्द्रतुल्यम् ।
 स्तोमः समूहः । मखपरिचिते यज्ञसम्बन्धिनि । अन्तर्निष्कमाकाशम् । नाकः
 स्वर्गः । शक्र इन्द्रः । परं केवलम् । छायाया दरिद्रः कान्तिहीनः । छायाया
 धूमेन चित्रं विच्छाद्यं जायत इति भावः ॥ वस्तुतस्तु स्वपदभ्रंशभयात्
 शक्रस्य वैवर्ण्यम् । ७५ - तेषां ब्राह्मणानाम् । मुक्तिकलशस्तन्नामधेयः ।
 अग्निहोत्रस्य परिशीलनान्नैरन्तर्येणानुष्ठानाज्जातेन । स्वेदाम्भस्ता घर्मजलेन ।
 ७६ - शङ्केऽहं वेदि । पङ्केरुहवसतिना ब्रह्मणा । अन्योन्यं परस्परमीर्ष्या-
 कलहे चतुरा निपुणाः । याः श्रुतयः । यो मुक्तिकलशः । श्रुतीनां वेदानाम् ।
 ७७ - श्रुतपारदृष्ट्या शास्त्रपारङ्गतः । अस्य मुक्तिकलशस्य । प्रालेयभूधरो हिमा-
 लयः । तिमिरच्छलेन पुञ्जीभूताः धकारव्याजेन । यस्य राजकलशस्य । ७८ -
 अखिलजनताभोगहेतोः निष्प्रतिबन्धं सकलजनोपभोगार्थम् । व्याख्यास्था-
 नानि शास्त्रव्याख्यानगृहाणि । यस्य राजकलशस्य । मण्डलाग्रो देशः खड्गश्च ।
 कलिस्तुर्गुगम् । अङ्गरक्षा अङ्गरक्षणसाधनतन्नि । क्षमासारः क्षान्तिधाम्,
 पृथिव्यां श्रेष्ठो वा । सारस्वतेति-सरस्वत्याः सम्बद्धो यो रसस्तस्य निधान-
 माकरः । श्रुतिर्वेदः । तस्माद्राजकलशात् । महाभाष्यं । महर्षिपतञ्जलि-
 प्रणीतं पाणिनिसूत्रभाष्यम् । व्याख्या व्याख्यानम् । तिलकितं मण्डितम् ।
 ८० - दृष्टापूर्तेषु क्रतुकर्मसु खातादिकर्मसु च । गहनं दुष्करम् । अत्रितेषु
 कृत्येषु । दृष्टादृष्टानाम् । ऐहिकामुष्मिकोभयविधानाम् ?) उपकरणगणानां
 साधनसमूहानां प्रापणे । यः व्येष्टकलशः । नागादेवी ब्रिलहणजसनी ।
 शुभेति कल्याणसमूहभाजनम् । ८१ - त्वङ्गदिति-च्छस्तकतककान्तिभिः ।
 कर्मणं वशीकरणसाधनम् । लोचनानां जननेत्राणाम् । सूरैर्विदुषः ।
 तस्माज्ज्येष्ठकलशात् । अनभिव्यक्तोऽस्पृष्टो मञ्जीराणं नादो यस्याः सः ।
 मौञ्जीबन्धात् यज्ञोपवीतसंस्कारात् । अस्य ब्रिलहणस्य । ८२ - साङ्गः शिक्षा-
 दिसहितः । फणिरतिविशेषतश्चालिमवानुसारम् । शब्दशास्त्रे व्याकरणे ।
 श्रवणमुभगा कर्णयोर्मनोहारिणी । प्रज्ञा बुद्धिरिव आदर्शो दर्पणः । आद्य
 ब्रिलहणस्य । संक्रान्तं प्रतिबिम्बितम् । ८३ - विद्या एव ब्रिलहणस्तस्मात् । चक्रं
 मण्डलम् । यस्य ब्रिलहणस्य । वदनप्रेक्षि सुखापेक्षि । चरणरजसा पादयो-

३२१
०५९६

भ्यो दत्त्वा स्वबाणैः समुद्रमपसार्य नूतनोद्भूतभूमामुवासेति पौराणिकमा-
ख्यानम् । १९—खल्वाटत्वं वेशहीनत्वम् । घटयन् रचयन् । अम्बुवेः
समुद्रस्य । यः सेतुः । लङ्केति—लङ्कानाथेन रावणेन अपहृतायास्तत्तवाद्याः
सीतायाः पृष्ठे लग्ना । धात्री पृथ्वी । अन्तिके समीपे । परं केवलम् ।
अस्य बिल्हणस्य । १००—सामान्योर्वोपतिषु तुच्छनृपेषु । असौ बिल्हणः ।
बुधानां पण्डितानाम् । ककुभि दिशायाम् । यदिति—यस्या दक्षिणदिशो
लोलक्षीणां कामिनीनां कुचतटभुवां स्तनतटस्थलानाम् । गुरुत्वं भारवच्च-
मुपाध्यायत्वं च । यासां भुवाम् । जृम्भते—उल्लसति । पञ्चबाणः कामः ।
१०१—नीलच्छत्रं चोन्मदगजघटा च तयोः पात्रमास्पदम् । उत्त्रस्तो भीत-
श्रोत्रश्रोत्रदेशानृपतिर्यस्मात्तस्मात् । चालुक्येन्द्रात् विक्रमात् । यो बिल्हणः ।
अत्र दक्षिणस्यां दिशि । विद्यापतित्वं प्रधानपण्डितत्वं, विद्याधिकारित्वम् ।
अस्मिन् बिल्हणे । तदनु विद्यापतिपदप्राप्त्यनन्तरम् । निर्बडेलि—निबिडा-
श्लेषस्य गाढालिङ्गनस्य हेवाकलीलयौ सुवयविलासेन वेङ्गोर्बाहोः क्वणित-
चलयाः कटकानि यस्याः सा । १०२—दिङ्मातङ्गैराशागजैः । यस्य बिल्हण-
स्य । निद्रामुद्राप्रणयिषु सुपेषु । षट्पदेषु अमरेषु । तेन बिल्हणेन । इदं
विक्रमाङ्गाभिधानम् । अन्याजकान्तं निष्कर्षस्यम् । कर्णादेन्दोर्विक्रमस्य ।
भूषा अलङ्करणम् । १०३—लब्धा मया प्राप्ता । साधुसोम्याः दानादिना ।
योगैः पण्डितैः । कलहतः शास्त्रार्थविधानात् । गोष्ठीबन्धः शास्त्रवित्तोदः ।
सारेति—सारनिष्कर्षे तत्त्वोपलम्भे दक्षया प्रज्ञया बुद्ध्या लब्धा स्तुतियैस्तैः ।
काश्मीरकैः काश्मीरदेशवासिभिः । मे बिल्हणस्य । १०४—आरुक्षाम वय-
मारूढवन्तः । आत्मनि बहुत्वम् । कणिका लेशः । अद्राक्षम दृष्टवन्तः ।
लवा लेशः । अध्यगीष्महि—अधीतवन्तः । कांश्चिद् विरोधिपण्डितान् ।
पराजेष्महि पराजितवन्तः । अकार्ष्ण कृतवन्तः । अनर्थेति—अनर्थो दुष्कृति-
रेव कन्या जीर्णवस्त्रम् । मनः (बिल्हणस्य) चित्तं, कर्तुं । अमर्त्यापगां
गङ्गाम् । १०५—मन्दाकिन्या विषदङ्गायाः । पवनेति—पवनेन चट्टलाश्च-
च्चला उत्ताला अत्युत्कटा वीचय एव दुकूलं वसनं यस्य तस्मिन् । कुलोत्सङ्गे
तटप्रान्ते । योगनिद्रासियोगं ध्यान्तरितम् । शेषा उर्वरिताः । परिणतौ बार्द्ध-

क्ये । वासरा दिवसाः । पुण्यभाजां पुण्यशालिनां जनानाम् । शान्तेति-
 शान्ते शान्तरसमये स्वान्ते चित्ते स्थितो गिरिसुतावल्लभः शिवो येषां
 तेषाम् । १०६-स्वेच्छेति-स्वेच्छया स्वच्छन्देन भंगुरं विनश्वरं भाग्यमेव
 मेघस्तस्य तडितो विद्युतः, विशेषणम् । श्रियः सम्पदः । सततस्य सदा
 शब्दायमानस्य, प्रयाणपटहस्य परत्र यात्राया आनकस्य श्रद्धा । त्राणं शाश्वत-
 त्वम् । यशोमये कीर्तिरूपे । वपुषि शरीरे । वो युष्माकमुर्वीश्वराणाम् ।
 काव्यमेवामृतानि सुधास्तैः । आराध्य संसेव्य । पदे योग्यस्थाने । निर्गर्वं
 यथा स्यात्तथा । उर्वीश्वरा हे राजानः । १०७-सुकवीति-सत्कविभिः प्रदर्शिते
 तद्विषयके वा स्नेहबन्धने । भवतां राज्ञाम् । एतदिति-एतेषां सुकवीनां
 प्रसादात् । तुष्टैः सुकविभिः । बद्धं प्रथितम् । रघुस्वामिनो रामचन्द्रस्य ।
 रुष्टैः कविभिः । हास्यमार्गमुपहासास्पदत्वम् । दशास्यो रावणः । १ सर्गे
 २७ श्लोकोऽवलोक्यः । १०८-यस्याचलदुहितुः प्रेयसः शिवस्य । स्वेच्छायाः
 (स्वच्छन्देन कृतानां) शबरचरितानां (पाशुपतास्त्रप्रदानकाले) किरात-
 लोलानामालोकनेन त्रस्तया । न्यस्तः क्षिप्तः । चूडाशशिकलिकया शेखरचन्द्र-
 कलया । कुरङ्गो लाञ्छनमृगः । व्युत्पत्तिं परिपाकम् । श्रुतीनां वेदानाम् ।
 अचलदुहितुः पार्वत्याः प्रेयान् देवः शिवः । वो युष्माकं सहृदयानाम् ।
 इति शम् । श्रीरस्तु । कल्याणमस्तु । समाप्त्यं चरितचन्द्रिकाभिधाना
 विक्रमाङ्कदेवचरितमहाकाव्यटिप्पणी । श्रीः श्रीः श्रीः ।

विजयादशमी, सं० २००१.



विक्रपाङ्कदेवचरितस्य श्लोकानुक्रमणी

पृष्ठाङ्काः		पृष्ठाङ्काः
अंसद्वयेन श्रिय	१३४	अङ्गुलीभिः कुरङ्गाक्ष्याः ८५
अंसद्वये भूचलया	१३४	अङ्गेषु स्पर्शसौभाग्य १०६
अंसस्थले हार	९६	अङ्गैस्त्वङ्गत्कनक २०२
अकथयदवनीन्दो	२४	अचन्द्रजा नेत्रचकोर ९६
अकाण्डे विधिचाण्डाल	४०	अचिन्तनीयं तुहिन ९६
अकारयत्कारण	१७९	अचिन्तयच्च किं कार्यं ४७
अकार्येऽपि कुमारस्य	४७	अजायन्त विभावयं १६९
अकालमृत्युर्न चचार	१७७	अताडयत्पल्लव १११
अकृत्रिमाः काण्डपटाः	१४१	अतिदूरं समुत्प्लुत्य ४२
अकृत्रिमाद्वा गुण	९३	अतिविशदतया ७०
अक्षिप्यन्त तुषाराद्रि	१७०	अतिशिशिरतया ७०
अखण्डितस्त्वं मकरा	१४५	अतिष्ठदंसे सुमटस्य १८२
अखर्वगर्वस्मित	६	अत्यजत्प्रतिगजं ५०
अगणितसृणिभिः	६३	अत्यन्तशैल्यादिव १३५
अगाधपानीय	११	अत्यपूर्वस्य रागास्य ८२
अग्रजे तृणवदपितं	५३	अत्र द्राविडभूमि ३४
अग्रे समागतेनाथ	४५	अत्रान्तरे नरपति १८३
अङ्गवर्तिनमशङ्क	४९	अत्रान्तरेऽभूज्जय २८
अङ्गालङ्कारपति	१८८	अत्रान्तरे मन्मथ ७१
अङ्गानि चन्दन	५८	अत्रान्तरे सरस १३४
अङ्गान्यलक्ष्यन्त	१३४	अथ कतिषुचिदेव ९१
अङ्गारहासिषु	१७५	अथ कालकलाः ४३

अथ नृपतनये	६३	अनङ्गशस्त्राणि	१४३
अथ प्रतीहार	१०४	अनङ्गनद्यामल	११६
अथ मृदुलमृदङ्ग	१०६	अनन्यसामान्यगुणत्व	३
अथ वीररसावतार	१६१	अनन्यसामान्यतनूज	२१
अथ सिथिलितचाप	१८४	अनन्यसामान्यममुष्य	१०५
अथ अमं क्षिग्ध	१०९	अनभ्रवृष्टिः श्रवणा	२
अथ समुचिते	२५	अनर्घ्यलावण्य	९७
अथ सुरपथ	७०	अनर्थवात्तावहन	३९
अथांशुकानां परि	११६	अनियतविजय	६८
अथान्यमुद्दिश्य	१००	अनुकृतसम	६९
अथावतीयं क्षण	११०	अनुचितममुना	६३
अदक्षिणोऽपि प्रिय	१४५	अनुद्गतस्वेदमपि	९९
अदत्त चापरिच्छिन्न	४२	अनुसरदसिता	६३
अदभ्रमभ्रोपरक	१४१	अनेन नूनं जलधेः	१४१
अदरिद्रीकृता	४०	अनेन मैत्री यदि	१०३
अदशायस्त्रामपि	३२	अनेन सार्धं सरयू	१००
अदश्यैः कैश्चिदागत्य	३८	अन्तकः प्रतिभट	४९
अद्भुतास्त्रलुरली	१२१	अन्तरङ्गमनङ्गस्य	८१
अद्यत्त गुह्येषु	१८०	अन्तर्दाहमिवालोच्य	४०
अधरहसित	६०	अन्तिकीभवति	१५७
अधरोऽस्तौ कुरङ्गाक्ष्याः	८८	अन्यपौरुषगुणे	५३
अधिरुह्य बलद्वये	१६४	अन्यायमेकं कृत	१२
अविरोपितसारि	१५९	अन्योन्यकण्ठाश्लेषेण	४५
अधिष्ठिता मनमथ	१०९	अन्विष्यन्मरणोपायं	३६
अप्रीतवेदोऽस्मि	१९	अपङ्कजस्तस्तर	१४०
अभ्युवास वन	५१	अपरिश्रान्तसंताप	४०
अनङ्गरङ्गपीठो	८३	अपयस्त्रिभुजायामः	८३

अपव्यदस्मिन्समये	१४०	अमुष्य लोकत्रितया	१७
अपसरणमितः	६६	अमूल्यस्य मम	८१
अपङ्कताश्चक्षुः	१४२	अम्भोधिः श्रीभुजङ्गस्य	३६
अपारमापूरयता	९३	अयं त्रयाणां ग्रामाणां	८६
अपारवीरव्रत	१०	अयं निदावस्य	१४२
अपास्तकुन्तलो	४६	अयं स कण्ठीरवता	१७८
अपास्य पाथोधि	१७९	अयि नाथ विमुक्त	१६७
अपि शरधिविकृष्टे	१७४	अरोचकी पादप	१०९
अपि शैलविटङ्क	१६६	अर्घासनप्रणय	५७
अपि स्वयं पङ्कज	७	अर्घेषु यो मूर्धसु	९९
अपूर्वः कोऽपि दुर्मेधाः	४३	अलं सुलुब्धक्षिति	२०
अप्रयाणरहितैः	५६	अलं प्रलापैस्तुष	१४५
अप्रियावेदने	३९	अलं विषादेन	१९
अब्धिषु स्थलपथी	१५६	अलक्षणं बाल	१८
अब्रवीच्च मनसः	५४	अलङ्करोत्यद्भुत	२८
अभजत मणि	६०	अलङ्कृता दुष्प्रसहेन	२२
अभज्यन्त गजैस्तस्य	३५	अलङ्घ्यरत्नाकर	१४७
अभवद्बलमेत	१६५	अलभन्त नमःक्षेत्रे	१६९
अभिसरणपरा	६२	अलभ्यत प्राक्तन	२४
अभूवन्नङ्कुतोष्माणः	१७०	अलौकिकोल्लेख	३
अभ्यागते कुन्तल	१३२	अवगाहितनिःशेष	३८
अभ्यासहेतोः क्षिपतः	२७	अवतरति मतिः	६२
अमानिवाङ्गेषु मुदः	९५	अवनितिलकस्तत्रा	१५७
अमी गृहीत्वेव पयोधि	१४१	अवन्ध्यपातानि	९
अमी विमानेष्वधि	१८३	अवलम्बविडम्बना	१६२
अमी वियन्नील	१४३	अवलम्ब्य शनै	१६४
अमुष्य मुषिता	८८	अवलोक्य रवे	१६२

505
0706

भवागुरं नेत्र	१७	अस्त्यप्रतिसमाधेयं	८५
भवाप कृष्णागुरु	१३७	अस्मरद्विरददान	५०
अवासबन्धेन	१७९	अस्माकमालोकन	१३२
अवाप्य शिक्षां गतिषु	१४२	अस्मिन्क्षणे कुन्तल	१३०
अविरततरुणी	६२	अस्याद्भुतत्याग	१०५
अविरलजलधारा	१४८	अहं सदा प्राणसमं	१७८
अविस्मृतश्रमबक	१७	अहमहमिकया	६७
अवीक्षमाणा सदृशं	१८	अहह महदनर्थ	६५
अवैमि नारायण	१७८	अहो नु चैत्रं प्रति	७१
अवाकिरस्यास्ति	३१	अहो मतिभ्रंश	१०८
अशङ्कितः शङ्कर	१०१	अहो शौर्यमहो	४३
अशेषविघ्नप्रति	२	आकर्ण्य कर्णाट	२९
अशोकशारवी निखिल	१०९	आकाशगर्भा गिर	९२
अश्वैः कृत्वा पवन	१९७	आकृष्य लक्ष्मीं ध्रुव	११५
असंख्यपुष्पोऽपि मनो	१११	आक्रान्तरिपुचक्रेण	३८
असंनिधानात्कुसुमा	१३७	आख्यायिकासीमिन्	१०
असंशयं नीलसरो	१३२	आज्ञापयामास स	३२
असाबुद्वेलावप्य	८६	आज्ञापितः स्वप्नविधौ	९४
असिघटनतः	१६४	आज्ञा शिरश्चुम्बति	२९
असितविलसितेन	६५	आतपः क्लममदत्त	१५३
असिधेनुविल्लत	१६६	आत्मानमुन्मद	४१
अस्मिन् विनिपत्य	१६४	आननेषु मदिरा	१३३
अस्मिन् विशिखैः	१६६	आनम्यमाना लतिका	१११
असुभिरपि यियासुभिः	६८	आनम्य लीलापरि	१३७
असौ भवित्री सुभगा	९१	आन्दोलयामास	११०
अद्वित दोषयुगलं	१२३	आपाण्डुपाण्ड्यमालोल	४०
अद्वैत्यन्योन्यप्रथित	१८९	आयुषे भवति यत्	१२४

आयूरेखां चकारास्याः	८६	इति स्फुरच्चारु	२३
आरक्तमर्षापण	५	इति स्मरार्तः प्रमदा	१४८
आरुक्षाम नृपप्रसाद	२०७	इत्थं कर्णरसायनं	९०
आरुह्य कान्तासु	१११	इत्थं वियोगज्वर	७७
आरोप्यमाणा	१११	इत्थमासवति मन्मथ	१२१
आरोहकान्करिषु	१८४	इत्यनङ्गशर	१५५
आरोहति क्षोणिपतेः	१११	इत्यादिभिश्चित्र	३१
आर्षेण सौकुमार्यैक	४४	इत्युक्त्वा विरते	४२
आक्रम्य हारं	२६	इत्युत्सवं भूतिलको	११५
आलवालवल्लय	१२१	इत्युदञ्चितविलास	१२४
आलुपेन्द्रमव	५१	इत्युदीरितवता	५७
आविर्भूवाथ पति	९७	इत्युदीर्य विरते	१५१
आक्षाप्रदीपेषु गतेषु	१०७	इदं तव क्षमाधर	१४५
आसन्नरत्नगृह	२४	इन्दुदीधितिषु	१५५
आसीत्तस्य ससु	३४	इन्द्रनीलरस	१४२
आस्ते यदैरावण	५	इयं स्वदीया दयिता	२३
आहूयमाना इव	११३	इयं नमन्ती नभसः	१४३
इतस्ततः शीकर	१४४	इयं मयि न्यस्यति	९८
इतस्ततः सस्पृष्ट	१०९	इयं विलासद्रुम	९८
इति क्षितीन्द्रश्चिर	२०	इयं व्रजति यामिनी	१२४
इति गिरमभिधाय	६६	इष्टापूर्तेष्वतिथि	२०३
इति नरपतिः सार्धं	१७६	इह निहतनयः	६६
इति भ्रमत्सौरभ	७२	हृहाशतः खण्डनमेव	१७८
इति सुषितधियः	६३	इहैव सङ्गः फलवान्	७७
इति मे कृतकृत्यस्य	४१	ईदृशीं सुजनता	५४
इति वीरविलासिनी	१६८	उच्चाल पुरतः	५१
इति स मनसा	३८	उच्चित्रणे चित्रकर	१०८

964.0
54

उच्चैः स्थितं तस्य	२८	उन्माद्यन्मधुपेन	८०
उङ्गीय केऽपि निबिडी	१७३	उपरि निपतितः	६८
उत्कटेन तडिता	१५३	उपरि प्रतिबन्धेन	४६
उत्कन्धरानेव	३३	उपविश्य शनैः	३९
उत्कर्षरैखां दृढ	१०१	उभयनरपति	६९
उत्कर्षाधानहेतु	१४९	उरसि मनसिजा	६०
उत्कृष्यमाणं निज	९८	उर्वीपतेः पार्वण	९२
उत्खातविश्वोत्कट	७	उर्वीमुर्वीधर	१९८
उत्तम्भयामास पयो	१३	उल्लङ्घ्य वीथिमथ	१३३
उत्तर्जनीकेन मुहुः	६	उल्लिखन्ति दशनैः	१५१
उत्तुङ्गानां मणिगृह	१८५	उल्लेखलीलाघटना	३
उत्थाय मन्युवश	१२८	उवाच कण्ठागत	१८
उत्प्रतापदहनं	५३	उवाह धौतां क्षिति	२१
उत्सङ्गमारुह्य	२७	एकः स्तनस्तुङ्ग	१
उत्सङ्गे तुङ्गभद्राया	४१	एकत्र तस्मिन्मदने	१०९
उदञ्चदानन्द	२१	एकत्र भारेण धरा	१०५
उदञ्चयन्किशुक	७६	एकत्र वासादवसान	१२
उदञ्चितभ्रूमुखराणि	२३	एकस्य सेवातिशयेन	४
उदरालोडनोद्भ्रान्त	३७	एकां भ्रुवं विभ्रम	९६
उदारशौर्यैकरसः	१७७	एकातपत्रोजित	३३
उदण्डा तेन डिण्डीर	४२	एतदुःखानभिज्ञेभ्यो	४२
उद्भूतचामरोद्दाम	४६	एतानि निर्यान्ति	३०
उद्यानेभ्यः सकल	१८५	एनमेत्य जयकेशि	५१
उद्यतद्विपषटा	१५७	एवंविधदुराचार	४२
उद्यम्य दूरं मुहु	७३	एवं विनिश्चित्य	२८
उद्भिद्रपङ्क्तिस्थित	७६	एवमादिभिरनेन	५५
उन्मदद्विरद	१५७	एवमादि विनिषेध	१५३

एष स प्रियतम	५७	करोति गण्डस्थल	१६
एषास्तु चालुक्य	४	करोति चैत्रः सह	१४६
औस्तुक्यतः कापि	१३१	करोति नीरन्ध्र	१४४
और्वाग्नितसपाथोधौ	३५	करोमि तावद्युव	२८
ककुभां भर्तृभक्तानां	३९	कर्णतालपवनोर्मि	५५
कक्षाबन्धं विदधति	२०५	कर्णामृतं सुक्तिरसं	४
कण्टकैरिव विदा	११७	कर्णे विशीर्णे	१२
कण्ठस्फुरत्पञ्चम	९९	कर्तुं कीर्तिप्रणयि	२००
कतिचिदपि दिनानि	६१	कर्तुं कीर्त्या तिलक	१९२
कथञ्चिदायाति	१४५	कर्पूरवल्लीदल	९७
कथमपि विनि	६७	कलकलमपरा	६०
कधारसस्येव मुख	९३	कलत्रमुर्वीतिलकस्य	२२
कथासु ये लब्ध	३	कवचे परितः	१६७
कनकसदन	६१	कश्चुलुक्यनृप	५२
कन्दर्पदेवस्य विमान	७२	कषोपले पौरुष	७
कन्दर्पलीलाजय	१०९	कस्य न प्रतिहतं	११९
कन्यकां कुलविभू	५३	कस्याश्चिदूर्ध्वं नयनाय	११२
कन्यान्तःपुरधाग्नि	५८	काचिक्षिपन्ती मधुर्प	११३
कन्या विभूषण	५८	काचिस्पदैरस्त्रलितैः	१३३
कन्ये समालोक्य	१००	काचिञ्चितम्भार्पित	१३१
कमक्रमं कर्तुमभू	१०७	काञ्ची पदातिभि	३४
कयान्न माला प्रथमं	१८३	कान्तदन्तबिस	१५०
करटिध्वजदण्ड	१६६	कान्त्या दरिद्रत्व	९८
करटिशतविकीर्णं	६०	कापि मुख्यपदवी	११९
करिणः करशीकरो	१५९	कापि शीघ्रमवधीरित	१२१
करितुरगसमृद्धां	१६८	कामस्य कश्चिच्चतुरः	१०८
करिपादविपाटितो	१६६	कार्यतो युवराजत्वे	३५

964.0
509

कार्यसे कथमकार्य	१५२	कियद्भिरपि सोऽध्वान	४४
कालः कालञ्जरगिरि	२०४	किरीटमाणिक्य	१०
काव्यं येभ्यः प्रकृति	१८८	कीदृशी शशिमुखी	५४
काश्मीरेभ्यः सकल	२०३	कीर्णांश्च कर्णोत्पल	१३०
काश्मीरेषु प्रवर	१८५	कीर्तिं येषां शतमख	२००
किं करोषि निजया	५३	कीर्तिज्योत्स्नास्नपित	१९४
किं करोषि वयसा	५७	कुङ्कुमस्मितसंकोची	१६९
किं किरीटमणयः	५३	कुचद्वये चकोराक्षी	८५
किं गतेन बहुवल्लभ	१२३	कुचस्थलैर्निर्दलितो	७३
किं चारुचारित्र	४	कुटिलमतिरसौ	६१
किं तवान्यदुचितं	५४	कुण्डलब्रमायाति	२
किं प्रमाद्यसि न	१५४	कुण्ठीकृतारिशस्त्रस्य	४४
किं बहुप्रलपितैः	४९	कुन्तलेन्दुरभवत्	१५५
किं वा बहुप्रलपितै	१७४	कुम्भौ सदम्भौ करिणां	८५
किं वा बहुक्तैः पुरु	५	कुर्वन्नेषु वैक्लव्य	४६
किं श्रिया चपलया	१५१	कुलिशकठिनलोह	६४
किञ्चित्सविभ्रमो	८८	कुलिशनिशित	६९
किञ्चिन् मे दूषण	३१	कुसुमायुधकोदण्डे	८६
किञ्चिन्कपुञ्जैः परि	१०८	कूजत्कोकिलकोपिता	७८
किमपरमुपरि	६९	कृतकार्यः परावृत्त्य	३८
किमप्यवज्ञातसरो	११४	कृतक्षणं क्षुद्रनदी	१४३
किमश्वमेधप्रभृति	१८	कृतप्रकोपाः पवनाः	७१
किमस्ति दुष्प्रापमसौ	१९	कृतप्रणाममासन्न	३९
किमादत्तक्षार	१७९	कृतसज्जहनास्तथा	१६२
किमिति न गमना	५९	कृतस्थितिर्मूर्धनि	१८१
किमिदमुपनतं	६६	कृतावतारः क्षिति	२२
कियतीमपि तीव्र	१६१	कृतेषु सर्वेष्वथ	२३

कृतो निवासः कमला	१७८	कापि दाहमपरत्र	१५६
कृत्वा मध्ये मठमु	१९३	क्षणद्युतिस्ते क्षण	१४६
कृत्वा शैलं करतल	१८५	क्षणप्रभां नून	१४५
कृत्वा हठाद्वामकरे	१००	क्षणमात्रविसृजिता	१६६
कृत्वेति सूक्तैः सरसैः	११०	क्षणमुदचलदुच्चलत्	६८
कृशाङ्ग्याः कुचभारेण	८७	क्षणाद्विगलिता	३८
कृष्णशुका कापि	११२	क्षतकुञ्जरकुम्भ	१६५
केचिन्निपेतुरवनौ	१७३	क्षतचञ्चुपुटा	१६४
केतकदुतिनिर्भं	१२१	क्षपाकरः कातर	१५
केलिकाननशकुन्त	५१	क्षपासुखेषु प्रति	२३
केलिदुमाः क्षमातल	१११	क्षपासु यत्रैकमपात्य	१८०
केलिधाम्नि न तयोः	१२४	क्षपासु सम्प्रत्यभि	१४४
केलिप्राङ्गणकुट्टिमेषु	१२६	क्षमासारः सारस्वत	२०१
कैश्विदेव सतत	५५	क्षाक्यमान इव मान	१२०
कोपतः प्रचलितोऽपि	१५७	क्षितिपेन करी	१६०
कौक्षेयकः क्षमातिलक	११	क्षितौ नमन्यां पृतना	१०३
कौमुदीरमण कापि	१२३	क्षिपति तिमिरभारं	१२६
क्रन्दति स्म न विवेद	११७	क्षिसा मुकुटमाणिक्य	४०
क्रमात्ताभ्यामदुःखाभ्या	४५	क्षिप्ते पदे चारुदशा	९१
क्रमादजायन्त	१७७	क्षितो मुखात्पट्चरण	११३
क्रमादर्धप्रबुद्धानि	४०	क्षिप्त्वा गुहासु तिमिरं	१२७
क्रमेण तस्यां कमनीय	२१	क्षिप्यतां कचन चन्दन	१२१
क्रमेण संपादित	२६	क्षिप्यसे यदयमम्बर	१२३
क्रीडन्समुत्सारित	२७	क्षुण्णमौक्तिकपराग	१५४
क्रीडासरस्तामरसा	११४	क्षुण्णास्तल्करिभि	३६
क्रोडः सक्रीडमेतेन	१७३	क्षेप्तुं तदीये शिरसीव	१०१
क नु न विलसति	६५	क्षोणिरेणुमिषतः	५६

105
10796

क्षमाभृत्कुलानामुपरि	७	गिरं निपीय श्रुति	२१
खङ्गवारि भवतः	५२	गिरमिति स निशम्य	६७
खङ्गे कुण्ठीभवति	१९७	गिरां प्रवृत्तिर्मम	४
खण्डः क्षपासु कियती	१२५	गीतं स्फुरत्पञ्चम	११०
खलवाटत्वं शिरसि	२०५	गीतेषु याताः किमु	७४
खुरघट्टितवैरि	१६२	गुणं दधाने मधुना	११०
खेदकारणमवा	१५३	गुणवादपरायणा	१६४
गगनमुपगतेन	६१	गुणिनमगुणिनं	६२
गजोन्मूलितनिक्षिप्त	३६	गुप्तभूषणरवेव	४९
गण्डयोररुणिमा	१२३	गृहशिखरमगम्य	६०
गण्डाभोगोडुमर	१९५	गृहीतमासीत्सलिलं	१४४
गण्डे मण्डनमात्मनैव	८९	गृहोदरस्थे जरती	२४
गम्भीरता चाटु	७७	गृह्णन्गुणानह्नि विभा	९१
गतायुषि ग्रीष्म	१४०	गृह्णन्तु सर्वे यदि वा	२
गतेषु मन्दत्वमयं	१३१	गोहं यत्र प्रवर	१९१
गते समाप्तिं नरनाथ	७१	गोपाचलक्षमापति	१०२
गते हिमतां ध्रुव	७५	गोष्ठीमिषेण स्वय	९९
गतोऽपि यत्र प्रति	१५	गौराङ्गया भुजलावण्य	८६
गत्वा पदानि कतिचिद्	१७२	गौरीविभ्रमधूप	१७५
गर्जद्वातायन	१९०	ग्रहकलितमिवा	६५
गलितद्विपकुंभ	१६५	ग्रहीतुमेते निज	१४२
गलितोत्तुङ्गशृङ्ग	३७	ग्रामो नासौ न स जन	२०३
गवाक्षजालान्तर	१३५	घनचन्दनलेप	१६०
गवाक्षरन्ध्रैरव	१३०	घनोपरोधात्तरलाक्षि	१४१
गात्रेषु सौष्ठवकृता	१७५	घटं समारुह्य	१४७
गायन्ति स्म गृहीत	३३	घोरमापतित	१५२
गाहतेऽत्र घृत	५५	चकार कव्याण	१५

चक्रार कान्ताकुच	१३७	चेतसोऽपि दधती	५६
चक्रितेव कबन्ध	१६७	चेतस्यविद्धे कुसुमा	१०१
चक्रं यस्याक्रियत	२०२	चोलकेलिसलिला	५७
चक्रुः स्तम्भेरमाः	४६	चोलभू मिपतिरप्य	५५
चक्रे धाम त्रिभुवन	१९४	चोलभू मिपतिरञ्जवले	५३
चचार चूतद्रुम	७६	चोलस्य यज्ञीति	१३
चञ्चच्चारणदीय	२५	चोलान्तःपुरगोहेषु	३७
चञ्चुसंपुटगृहीत	११७	चोलान्तकश्चन्दन	१३५
चन्दनस्यन्दडिण्डीर	३५	जगज्जयार्थ स्मर	१०८
चन्द्र किं पतसि मे	१२२	जगत्त्रयीकार्मण	१६
चन्द्रलेखेति नामास्या	८१	जगत्त्यनर्षेषु समस्त	१८
चन्द्रातपाच्चन्दन	९३	जगाद देवोऽथ	२९
चम्पासीमिन् क्षिति	१९३	जगाम याज्ञेषु	५
चलितोऽसि सुराङ्गना	१६८	जघान ताम्बूल	९९
चालुक्यपृथ्वीपति	१०४	जघान पादेन सखीं	९८
चालुक्यरामे हरि	३२	जडेषु जातप्रतिभा	३
चालुक्यवंशामल	९	जनस्य चित्रोल्लिखिता	१७१
चालुक्यवंशोऽपि	२९	जनेषु दोलातरलाः	७३
चालुक्यविद्याधर	११५	जनैरवज्ञातकपाट	१७७
चिन्तया दुर्बलं	३७	जयति कुसुमकेतो	१७६
चिन्तामणिर्यस्य	११	जयन्ति ते पञ्चम	२
चुचुम्ब वक्त्राणि	७३	जयैकरागी विजयो	१३
चुम्बितानि मद	१५०	जलराशिनिवेश	१६२
चुलुक्यवंशे महतां	१७७	जलाशया यत्र	१५
चूडामणेः कोऽपि	९८	जलेन भिक्षा कियती	१४३
चूतद्रुमालीमुख	७६	जवसमुचित	६४
चूर्णकुन्तलसटा	११८	जाम्रतः कमला	८२

105
954.04

जाळ्यमम्भसि निम	१५४	तत्करीन्द्रनिवहां	५०
जातः पापरतः	४५	तत्कुचौ चरतः	८५
जातेऽथ देवस्य तया	१०७	तत्कुम्भिकुम्भस्थल	३२
जाते धरित्रीतिलके	९२	तत्क्षणाद्विषमशैल	१२०
जानाति राजीवमुखि	१०५	तत्पर्यन्तस्थितगुण	१९०
जानामि करिकर्णान्त	४१	तत्पादनखरत्नानां	८१
जानामि मार्गं भवतो	३१	तत्प्रतापमवोचन्त	३७
जानासि भारं कुच	११३	तत्र क्षणे कोऽपि	१०४
जाने रात्रिषु तन्मध्ये	८४	तत्र दक्षिणतटे कृत	५७
जिगीषवः केऽपि	८	तत्रापि साभूद्गुण	१०३
जिगीषवः प्रावृषि	१४२	तत्रावतीर्य धौरेयो	४२
जृम्भावशोत्तम्भित	९९	तथा गता चम्पक	९४
जृम्मासमास्फोट	१३२	तथाविधायीः सदृशं	२०
जैत्रवाजिपूतना	५६	तथेति देव्या कृत	१९
ज्ञातास्वादः स्वयं	४६	तथेति वचनं राज्ञः	४१
ज्ञातुमद्भुतविलास	१२४	तदनु नृपतिः	१६८
ज्ञात्वा विधातुश्चुलुका	५	तदीयजघनाभोग	८३
ज्येष्ठं गुणैर्गिरिद्वोऽपि	४५	तदीयत्रिवलीमार्गं	८४
ज्येष्ठं परिम्लान	३०	तदीयवक्त्रेन्दु	९८
ज्येष्ठे कृतेऽपि प्रति	३२	तदुद्भवैर्भूपतिभिः	८
तं बालचन्द्रं परि	२८	तदेष तावत्तपसे	१९
तं विभाष्य रभसा	५२	तदेष विश्राम्यतु	३०
तच्चमूपरिकरेण	१५५	तद्वन्तिपदसंघट्ट	३६
तच्चमूरजसि	५५	तद्बाहुदण्डविश्लेषे	४३
तटद्रुमाणां प्रति	१६	तद्बाहुलेखे कुसुम	१०६
ततः कतिपयैरेव	४१	तद्गयासिंहलद्वीप	३७
ततः प्रदीपेष्वपि	२४	तद्विजयस्य विन्दन्ति	८३

तन्मे प्रमाणीकुरु	३१	तस्याः श्रवणमार्गेण	८८
तपः स्वहस्ताहत	१९	तस्यारिलक्ष्मी	३३
तमवेक्ष्य तुरङ्ग	१६६	तस्यास्तुङ्गस्तन	८६
तमिस्थमन्यग्र	१०४	तस्यास्यागवत	१९३
तमेकवीरं कर	१३६	तस्यैव कालिञ्जर	१०१
तथा स्रजा कण्ठ	१०६	तां विधाय कतिचि	५१
तयेत्यमुक्ता न परं	१००	ताडीदले कर्ण	९२
तयोपदेशः स कृतः	१००	ताडीदलेन श्रवणा	१३१
तरङ्गिणीनाथसमा	१४३	तातश्चिरं राश्य	३०
तर्जितं तिमिरमिन्दु	१२०	तामप्येष क्षितिपति	२०५
तवाङ्गवल्लीकुसुमै	१०९	तिमिरैरिव पिण्डतां	१६३
तवादिक्कर्म कर्माणि	४३	तीरद्वन्द्वप्रणयि	१८६
तस्मात्समाकृत्य	१०१	तुङ्गभद्रा नरेन्द्रेण	४१
तस्मादभूदाहव	१०	तुषारशैलद्रव	१३९
तस्मादस्ति प्रवर	१९९	तृणानि भूभृत्कटकेषु	१४२
तस्मिन्प्रविष्टे नर	९५	तेजस्विनामुन्नति	२८
तस्मिन्प्रविष्टे मलय	३२	ते जैत्रयात्रासु	१०३
तस्मिन्विरुद्धे गिरि	३३	तेजोनिधीनां रत्नानां	४६
तस्मिन्समाकर्षति	३३	तेजोनिधेस्तस्य	१७१
तस्य दुर्नयपरंपरा	१५६	तेजोविशेषात्परि	१७१
तस्य भूरिगुणरत्न	५४	तेन केरलभूपाल	३७
तस्य मग्नमवनी	४९	तेन तस्य वचनेन	५४
तस्य बाह्वनमेकैकं	३६	तेन सैन्यधनुषां	५६
तस्य सज्जधनुषः	५२	तेनानास्पदमात्मीय	३८
तस्य संततमकीर्तिं	१५५	तेनैव युवराजत्वं	४१
तस्याः कचभर	८९	तेषां जगत्प्रयपवित्र	२०१
तस्याः पादमख	८१	तौ परस्परविलोकन	१२४

40496

त्यक्ताः शक्रमतङ्गजेन	१२७	दर्पाध्मातप्रतिभट	१९६
त्युत्तवोपविष्टान्यदसौ	२६	दर्शयन्तममृत	५४
त्यजन्ति हंसाः सरसी	१७	दलयन्निरपुकीर्ति	१६५
त्यागमेव प्रशंसन्ति	४७	दवानलप्लुष्ट	१३९
त्रिलोकलक्ष्म्येव	२३	दहत्यशेषं प्रति	१३
त्रिलोकवीरः कियतो	३३	दाता पराक्रमधनः	२०१
त्रैलोक्यलङ्घन	१७२	दायादत्वं मनसिज	८९
त्रैलोक्यसंमोहन	९१	दिग्गजश्रवण	५५
त्वं चैत्र मित्रं यदि	७७	दिग्गजास्त्यजत	४३
त्वं दृष्टदोषोऽपि	७७	दिरजयव्यसनिना	५४
त्वन्निया गिरिगुहा	५३	दिग्भित्तयः शर	४०
त्वद्भुजप्रणयि	५२	दिग्यात्रासु स्फटिक	१९६
त्वस्मिह महति	६६	दिग्बधूरथ पुरं	११९
त्वयाहमानीय	१०४	दिङ्मातङ्गैरपि सपु	२०६
त्वरयाधिरूढ	१६०	दिनानि तत्र क्षण	१३०
त्वरोपयातप्रिय	७४	दिशः कृताः सन्तत	१७७
त्वां निपीय मधुपात्र	१२३	दीपप्रतापानल	११
त्वाद्देशेन विजि	५२	दीर्घपादपशिखासु	११७
दक्षः प्रवालौष्ठ	७५	दुराग्रहचन्दन	७३
दक्षिणार्णवतटा	५६	दुर्गं प्राप्य क्षितिपति	१९९
दत्तं सरोभ्यः फल	११४	दुर्लक्ष्यत्वं कलिभुग	१८६
दत्तद्विक्तविपाटन	१२१	दुर्बचांसि सविधे	१५६
दत्त्वा शोकं शक	१९२	दूरं गता कार्मुक	९४
ददौ स दानानि	१८०	द्वारिदेहे समरो	९
दधिरे तद्वजाः	३६	दशं प्रपापालिकया	१४०
दधुरद्विविघट्टने	१६१	दशमम्बुरुहामिव	१६०
दरिद्रमुदरं दृष्ट्वा	८४	दशां भृशं कामवशी	१३३

दशोः सीमावादः	८९	द्रविडबलभरे	६५
द्वयन्तेऽद्यापि	३८	द्रविडविषयराज्य	५२
द्वयन्ते मानसो	८२	द्राक्षापूर्णान्यखिल	२०१
दृष्टिः समस्तास्त्विति	१०४	द्राविडं स नृपतिं	१५१
दृष्ट्वा देव्याः कुचपरि	१९७	द्राविडोऽपि नृपतिः	५७
दृष्ट्वा यस्मिन्नभिनय	१९१	द्रावितस्फटिकशैल	१२१
देया क्षिलापट्ट	७१	द्वयोर्दिशोः फेन	१७१
देवः कराम्मोरुह	१३७	द्विरदपतिरमुष्य	६९
देवस्य चालुक्य	२६	द्विषन्ति राजीवमुखि	१४१
देवस्य विक्रमनिधे	१७२	द्वीपक्षमापाल	८
देवी तस्य प्रचुर	१९३	द्वीपेषु कर्पूर	८
देवोद्यानेष्वपि	१८८	धत्ते यस्याः स्फटिक	१८१
देवोपदेशाद्गुण	३२	धत्ते यस्यास्तपन	१९८
दोर्दण्डदर्पाद्द्रविड	११	धत्से जगद्रक्षण	२९
दोलयन्तः कपोलेषु	१६९	धर्मद्रुहामत्र	६
दोलाधिरुडस्य धधू	७२	धर्मस्येव व्युपरत	२०४
दोलाविनोदेन विलास	७३	धात्रेयिकायाः स्मित	२६
दोलायां जघन	९०	धारागृहाणि क्रम	१३५
दोलालोलदन	२०३	धुनामेन धनु	३७
दोलाविलोलालक	११०	धृतमङ्गलमौक्तिका	१६०
दोलासु यद्दोलन	७३	धृतसुभटकरङ्ग	६९
दोषजातमव	५४	धृत्वा काश्चित्कनक	१९६
द्रवन्ति हंसाः सुर	१४२	धैर्यस्य धाम निधि	५८
द्रविडनरपतिप्रताप	६१	धैर्येण तस्मिन्नव	२८
द्रविडनरपतेरदत्त	५९	ध्रुवं कयाचिक्थया	१४३
द्रविडनृपति	५९	ध्रुवं स्वया संतत	१४१
द्रविडपतिकथा	५९	ध्रुवं दिवि प्रास	१४१

MS.
40796

ध्रुवं रणे यस्य	११	नरेन्द्रलीलाकर	११५
ध्रुवमरिषु पदं	६९	नरेन्द्रलीलातप	१३०
न केवलं ते बहिरेव	१४५	नलिनीदलचारु	१६१
न क्षितीन्द्रपटह	१५६	नवप्रतापाङ्कुर	२४
न गन्तुमन्याः पद	१३९	नवीनदन्तोद्गम	७४
नताङ्गि लीलाकमला	१४४	न वेदि कस्मिन्समये	१४४
न स्वमिन्द्रधनुषः	१५४	न शशाक निरा	४७
न दुर्जनानामिह	३	न षोडशीमप्युपयाति	१४६
न दूषणं भूषण	१३२	न स कोऽपि कठोर	१६६
न नारदादस्ति परो	१८३	न स कोऽपि महोद्गुरः	१६५
ननु कस्य निवेक्ष्यता	१६२	नाद्य यावदव	५५
नन्दनद्रुमनिकुञ्ज	५६	नाभिरन्ध्रं प्रविष्टास्याः	८३
नभःखवन्त्या हव	१७९	नाभिसङ्गेन गौराङ्गयाः	८३
न भर्तृदुर्भिक्ष	१८३	नाभीबलयसंबद्धा	८३
नभस्तलारण्यतमाल	१४०	नाभीहृद्देशु स्थलतां	१११
न भानुरत्यर्थमता	१७७	नाम्नापरो विजय	१९९
नभोङ्गणव्यापिन	१७८	नारिकेलफल	५१
न भोजराजः कवि	३३	नारिपितानि कति	१५२
नमस्त्ययः दयामल	१४३	नासाबंशविनिर्मुक्त	८९
नयनगतमराति	६८	नास्मि रे कुमुदिनी	१२२
नयस्व पारं पुलिन	१३७	नाहं धार्यमधीराक्षि	८६
नरपतितनयः	६१	निःशेषनिर्वासित	११
नरपतिभिरलङ्घ्य	१२९	निःसामान्यश्रुत	२०३
न राजकान्ताभि	११३	निकटस्थितमेघ	१६३
नरेन्द्रकान्ताकुच	२२	निक्षिप्य गण्डफलके	१२७
नरेन्द्रचामीकर	१७८	निक्षिप्य ताम्बूल	९९
नरेन्द्रपुत्रस्य	२२	निखातरक्षौषधि	२४

निखिलभुवनलक्ष्मी	१४९	निरन्तरं ब्रह्मपुरीभि	१८०
निजतनु भर	६३	निरन्तरावहित	१४०
निजस्विषा भूषण	९६	निरन्तरायास	२२
निजदशनयुगैक	६३	निराकृते यत्र रुषां	१६
निजदानजलोत्थ	१६१	निरादरं वीक्ष्य नृपं	१३१
निजप्रभानिहनुत	९१	निरादरश्चन्द्र	८
निजासु राजधानीषु	४३	निरादरां तत्र ततो	१०२
नितम्बगौरवेणासौ	८३	निरीक्षमाणः सरसो	९२
नितम्बपर्यन्तगल	१४८	निरुध्य रन्ध्रं मधु	१०८
नितम्बपोढ्यमानेन	८२	निगंतैरिव तद्धिद	१५१
नितम्बबिम्बं बिम्बोष्ठौ	८२	निर्मदत्वमुप	५२
नितम्बबिम्बस्य	९२	निर्मलं प्रियतमं	१२१
नितम्बबिम्बातिभरेण	११०	निर्यङ्गिरतिमात्रो	३९
नितम्बबिम्बेषु	१४१	निवर्तिताश्चन्दन	१५
नितान्तमेकान्त	९२	निवारणं पल्लव	७४
नित्यं ह्योग्निं गतागतै	१२८	निवेदितपचार	६
नित्याभ्यासात्परिणत	१९९	निवेशनीयौ न	१८३
निदाघनिःशेषित	१४०	निवेद्यतां किंनर	१०६
निदाघबन्धोस्त्रिषथ	१४२	निशम्य तुक्छार	१०२
निदाघमाघ्रातजग	१४२	निशम्य देवस्थ	१९
निदाघमित्रेण	१४३	निशासु यत्र प्रति	१८०
निदाघसंपादित	१३९	निशासु यत्रोन्नत	१७
निधानलाभादिव	९५	निष्ठुरं किमपि	१५०
निधिः प्रतापस्य	२०	नीता नूतनयौवन	८०
निपतन्तमसौ	१६५	नीत्वा गङ्गाधर	२०५
निपीड्य चन्द्रं पयसे	२२	नीरन्ध्रविस्फूर्ज	९८
निपीय यत्पायसि	१७५	नीलच्छत्रोन्मद	२०६

नीलतालफल	१२०	पयोद यासां भवतो	१४७
नीलनीरङ्गनिचोल	१५३	पयोदवृन्दं गगन	१४४
नीलरत्नघटितेव	११८	पयोभिरस्मान्परि	१७७
नूनं महापातकिनं	७७	परस्परं मत्सरतः	१८१
नूनं स्मरः सौगत	९४	परस्परश्वास	१४०
नृपं कठोरव्रत	२०	परां प्रतिष्ठां लिपिषु	२७
नृपप्रिया स्थापयितुं	२३	परिकलितचुलुक्य	६०
नृपान्तिकप्राप्ति	१३१	परिभाष्य नितान्त	१६३
नृपावरोधस्तन	१३७	परिस्खलद्वाचि	१४७
नृपेण काचिद्विहिता	११२	परिस्फुरत्केतक	१३५
नृपेन्दुना चन्दन	१३४	परिहृत्य दुरारोहं	८४
नेत्राणि धात्रीतिलका	१३७	पर्यंतप्यत किमप्य	१५१
नेत्राभिरामं दधता	१७१	पर्याणमाणिक्यरुचां	१७१
नैष दुर्मतिरिमं	४९	पदिचमाचलविटङ्क	११९
नो कायस्यैः कुटिल	१९४	पट्टशुनं पृथिवीं	१५७
न्यायमार्गमपहाय	१५०	पांसुतल्पसुरत	११९
पक्षशालिवन	१५३	पाटलांशुरगम	१२०
पतितेषु शिरःसु	१६४	पाटलेन महसां	१२०
पर्दं प्रमोदालस	९७	पादयोः प्रणतये	५७
पददलितबृहत्	६८	पानकैलिमनु	१२४
पदातिसंवर्ण	७६	पानीयं नालिकेरी	७९
पदे पदे शोणित	१८२	पानीयधारा नर	११५
पद्मकोटरकुटीरक	११८	पापद्विलीलासरसी	१७२
पद्मप्रभाहारि	११४	पारणोद्यतचकोर	१२०
पद्मे पद्माकरा	४३	पाथस्य तस्यैष कुले	१०१
पद्मशेखरफणासु	१५६	पाश्वर्यस्थपृथ्वीधर	२
पद्मः प्रपापालिक्या	१४०	पार्श्वस्थितामालपति	१३१

मिता तदीयस्वयि	९४	प्रकटितपटु	६७
मिता हरिः श्रीर्जननी	१८०	प्रकर्षवत्या कपिशीर्षं	१५
मितुरपि परि	६६	प्रकाशयन्ती कति	१३२
मिशाच इव सर्वेषां	४७	प्रकोष्ठपृष्ठस्फुरदिन्द्र	६
मुंस्कोकिलस्ते मधु	११०	प्रकोष्ठबन्धे बिम्बोच्छ्रया	८६
मुण्डकेक्षुलतिका	१५३	प्रणम्य तेनाथ निवे	९५
मुण्डेक्षुपाकपूतानि	१७७	प्रणयप्रवर्णवासीत्	४७
मुण्यैरैरावतकरि	१९६	प्रतापभानौ भजति	१०
मुन्नाद्वचः श्रोत्र	३०	प्रतापमारोप्य	१३९
पुरन्दरेण प्रति	६	प्रतापशौर्षादि	१८
पुरन्ध्रिगण्डूष	७६	प्रतारिताः कान्ति	१३६
पुरन्ध्रिचतुल्येषु	१७९	प्रतिक्षणं कुन्तल	२७
पुराङ्गनावक्त्र	१५	प्रतिक्षणं क्षालित	१६
पुराणबाणत्यागाय	८८	प्रविदिशमधि	६५
पुरुषाः सुरधाम्नि	१६७	प्रतिफलननिभात्	६४
पुलकप्रणयं कपो	१६५	प्रतिवीरविमुक्त	१६६
पुलकाङ्कुरकण्टको	१६०	प्रत्यक्ता मधुनेव	४८
पुष्पसौरभमशेन	१२२	प्रदुर्शयन्तीव गुणार	१३५
पुष्पैर्भ्रांजिष्णुभस्त्रा	७९	प्रदुर्शयामास ततः	१००
पूरितः प्रतिरवेण	१५६	प्रदानलीलारसिकः	१८१
पूर्वदिङ्मुखमशो	११९	प्रदानलोभादिह	१७९
पृथ्वीपतेः सन्ति	४	प्रधावत्संमुखा	४४
पृथ्वीभुजङ्गः परि	१३	प्रबलेन भुज	१६३
पृष्ठनिर्लुडित	१५६	प्रबुद्धकाव्याः परि	१३९
पृष्ठानुलम्भाः क्षितिषा	११३	प्रयच्छतः स्वच्छ	१८१
पौलस्त्योद्यानलीला	८७	प्रयासि हार्त्रुटि	१३३
पौष्पे रजस्युच्छलिते	११२	प्रलोभयन्ती गतिभिः	१०१

प्रवर्तमानासु नृपा	११२	प्रौढिप्रकर्षेण पुराण	३
प्रविश्य कष्टदन्नेऽथ	४२	फलेन शून्यः सुतरां	१८
प्रविश्य यद्वेदमसु	१६	फालैर्दिव्यमिवागृह्णन्	४६
प्रसरदुभयतः	६७	बबन्ध धम्मिल्ल	११२
प्रसाददानेन दशा	१३३	बभार हारावलि	१७१
प्रसाध्य तं रावण	८	बलेः समुल्लास	२२
प्रसार्य पादौ विहित	७३	बहुना किं प्रलापेन	४७
प्रसूननाराच	७६	बहुभिरभिहितैः	६५
प्रसूनभाराभरणा	११३	बाणाः दवेतमयूख	१२८
प्रस्थाप्य शक्रं धृति	७	बाणेन हत्वा मृगमस्य	७२
प्रहृतिनिवह	६७	बाधिर्यमिव मङ्गल्य	४५
प्राणेशकण्ठप्रणयो	९६	बाहुराहवमल्लस्य	४३
प्राप्तपाटलकपोल	१२२	बाहू तस्याः कुचाभोग	८७
प्रापद्वय समये	१५२	ब्रह्मर्षिभिर्ब्रह्ममयी	४
प्राप्तः कोदण्डपाण्डित्य	४०	ब्रूमः किमन्यदय	१८४
प्राप्तमप्यनयपक्क	४९	ब्रूमः सारस्वतकुल	१८६
प्राप्तस्ततः श्रीजय	९	ब्रूमस्तस्य किमद्य	१४
प्राप्ता तथा तानव	९४	ब्रूमस्तस्य प्रथम	२००
प्राप्तोदयः पाद	२७	ब्रूमहे किमधिकं	१५६
प्रारम्भि रम्भाललितो	९२	भटेन नीतः श्रुति	१८२
प्रारम्भिरे वीजन	११३	भव भुवनमहो	६६
प्रार्थनार्थमिव रत्न	११७	भाग्यभूमिमपि	५३
प्राङ्गिणोत्कृति न	१५५	भाग्यैः प्रभूतैर्मग	३०
प्रियप्रसादेन	१८	भाण्डागाराण्यकृत	१९४
प्रेषितैरथ तयोः	५७	भाति दन्तच्छदेनास्याः	८८
प्रौढकेतकपराग	११९	भाति रोमावली	८३
प्रौढत्वमाचरन्तीभि	१६९	भानुमानपरदिग्	११७

भानुवाहनखुर	११८	मञ्जान्तरे संतत	९९
भास्वतः करिभया	१५७	मञ्जेषु रत्नाङ्कुर	९५
भास्वति त्रिशुवना	११८	मदकरटिन	६७
भास्वत्कुण्डलमाणिक्य	८८	मदपानवट्ट	१६१
भिषगिभरापादित	२३	मदवारिसमुत्थ	१६१
भुजङ्गमाधीश	१०५	मदस्तम्भेरमैस्तस्य	३५
भुजप्रभादण्ड	१	मदिरेव नरेन्द्रश्री	४५
भुजविक्रमदन्ति	१५९	मदैरिणः कठोरांशो	१७०
भूपतेः समभरेण	१५६	मधुश्रिया चन्द्रमुखि	११०
भूपमेनमपहाय	१५५	मधुसमयविराम	१३८
भूपेषु कूपेष्विव	१०	मध्येन येषां वसुधा	१०२
भूभृत्सहस्रापित	९	मनस्विनीनां मनसो	७५
भूरिभिः किमथवा	१५१	मनोभवज्यावलया	९७
भूरिसंगरपरि	१५०	मन्त्रवित्तदनु चार	१५२
भृङ्गालीभिरधिज्य	७९	मन्थझोणीघर	१९८
भृङ्गालीमुदरे	८९	मन्दाकिन्याः पवन	२०७
भृङ्गैर्विद्ववियोगि	७८	मन्मथः प्रविशति	१२२
भोगाय वैपुल्य	६	मन्युपङ्ककलुषं	५०
भोजः क्षमाभृत्स खलु	२०५	मन्ये तदूरु संभान्य	८२
भोजक्षमापाल	११	मन्ये आम्यत्कलि	२०४
भ्रमयज्ञकुशं	४७	मन्ये मन्याचल	१८६
भ्रष्टमप्रजमधर्मतः	१५१	मन्ये समाप्तलावण्य	८४
भ्रूलेखायुगलं	८९	मम भाग्यविपर्यया	१६७
भ्रूसंज्ञया कुन्तल	१११	मम शुद्धे कुले	४१
मग्नं मधुस्रोतसि	१०८	मया कुमारोपि न	१४८
मग्ना गभीरे पयसि	११५	मया निपीड्यमाना	४८
मज्जतः पयसि पश्चिम	११७	मलयगिरिसमीराः	७९

105
10796

मलयेन तदीयस्त्री	३५	मुष्टिप्रविष्टारुण	२६
मर्मव्यथाविस्मय	७६	मुहुः प्रकोपादुपरि	२३
महति क्षितिभर्तु	१६१	मुहूर्तमाभीक्ष्णिक	१४७
महति समर	६८	मृगाक्षि पश्य प्रसभं	१४१
महाभटानां कर	१८१	मृगाङ्गचूडस्य	२०
मांसलत्वमतिमात्र	१२१	मृगीदृष्टाः श्यामल	२२
प्राणिक्यभित्तिप्रतिमा	९६	मृगीसम्बन्धिनी	८८
माति निर्विबरे	८५	मृणालसूत्रं निज	४
मातृस्तनोत्सङ्ग	२६	मृदुहृदयतया	५९
मानग्रन्थिकदर्थनाथ	७८	मेघकूर्दमनिपात	१५४
मानप्रिया कापि	११२	मौनग्रहे तस्य	९२
मार्गे समेऽपि स्वलन	१३२	मौलिचुम्बितवसु	५२
मीनाङ्गमीनस्य	१३६	यं वारिधिः प्रज्वल	१२
मीलद्विलासालक	७	यं वीक्ष्य पाथोधि	१३
मुक्ताफलजगिभरवाप	९६	यः कोटिहोमानल	११
मुक्तावदातश्रम	१३३	यः श्रीकण्ठललाट	१२८
मुक्तावितानेषु	९५	यः सन्तोषं चरित	१९२
मुखं वहति बन्धूक	८७	यः सैन्ये स्मरपार्थिवस्य	१२५
मुखपरिचित	७०	यः स्पर्धामदधा	१४८
मुखमसितपताकया	६७	यक्षग्रस्ता धनपति	१४८
मुखाग्रजुम्बीनि	११४	यत्क्षेत्रेषु स्थितिमर	१९०
मुखारविन्ददत्तश्रीः	८७	यत्स्वङ्गस्य स्मरण	१९७
मुखेन लज्जाभिनय	९६	ग्रन्थिजैः स्नानविनोद	१३६
मुखेन्दुचन्द्रिका	८५	यत्पार्थिवैः शत्रु	७
मुखेन्दुसंचार	२७	यत्पूरयामास विलास	७३
मुञ्जस्य गुञ्जासमता	१०५	यत्र तिष्ठति विरोध	५१
मुदितमनसि	५९	यत्र सारतबिभूत	५१

यत्र स्त्रीणां मसृण	१२१	यस्मिन्सहाः कथ	१८७
यन्नानन्तक्षितिप	१९०	यस्य प्रतापेन	१०
यत्सुभ्रुवां घुसृण	१७४	यस्य प्रतापोऽग्नि	१०२
यथागतैर्नैव पथा	१०७	यस्य प्राप्ताद्भुतपरि	१९५
यथा यथा निःश्वसिति	९१	यस्य प्रेयान्प्रथम	१९८
यथाविधि विधायथ	४४	यस्य आता क्षितिपति	१९५
यथास्ति विजयस्तम्भ	८१	यस्य आम्यङ्गमर	१८७
यदप्रवातायन	१८०	यस्य स्वेच्छाशबर	२०७
यदनेकपताकिनी	१६७	यस्याः कृते भूमिभृतां	३०
यदात्तपत्रं मम	५	यस्याञ्जनश्यामल	९
यदि ग्रहास्तस्य न	३१	यस्यानुसः स्फटिक	२०४
यदीयलीलास्फटिक	१६	यस्यानन्दः समजनि	२०३
यदीयशृङ्गेषु	१७९	यस्यापूर्वा पदपरि	१९८
यदीयसोपानपथा	१८०	यस्यासिरत्युच्छल	१२
यदीयसौधध्वज	१७	यस्यास्ति खोनमुष	२००
यदुत्थितः सोऽङ्गुलि	२६	यस्याहवे साहस	१००
यद्भूषायां विहित	१८९	यस्येषवः संयुग	९
यद्वा सृषा तिष्ठतु	७२	यस्योत्तुङ्गैर्मणिमय	२०४
यद्वैरिभूपाल	१०२	यस्योदारां परिकल	१९७
यद्वैरिसामन्त	१२	याति पुण्यफल	५३
यच्चन्दने कल्प	५	यातोऽयमुपकाराय	४१
यशःकृचिकया	३७	यान्नासु दिक्पाल	१०
यशोवत्सं नगरं	१०	यान्नासु यस्य ध्वजिनी	१०
यश्चूताङ्कुरकन्दलो	८०	यान्तीषु यद्गारविला	१०४
यस्मिन्कापि स्फुरति	१८७	यामिनीदयित कामपि	१२१
यस्मिन्किञ्चिन्न तदु	१८९	यामिनीप्रियतम	१२२
यस्मिन्नुर्वीपतिगृह	१९१	यामिनीभिरनीयन्त	१७०

54
954.04

युक्तं मध्ये कृशा	८५	रराज भूपैः परि	९५
ये कुण्ठीकृतबलम्	१२६	रराज राजीव	१३५
येनोत्कण्ठाव्यसन	१९९	रवेः समस्तक्षिति	१३९
येनोदीच्यां दिशि	१९६	रसध्वनेरध्वनि	३
ये भूभूजः प्राज्य	९६	राजति त्रिवली तस्याः	८४
ये मानद्विरदाकुशाः	१२६	राजहंसमिव बाहु	५०
ये बालभ्यमनङ्ग	१२५	राज्ञां प्रणामाञ्जलि	२७
रक्षःसंक्षयहेतु	१२८	राज्ञां शिखारत्न	१०५
रचयति कचलीला	१३८	रामस्य पित्रा भरतो	३०
रञ्जितः परिजनोऽस्य	५६	राशोऽकृतं विववमिवा	१३
रणजलधिविलो	६४	राशोऽकृताः पुष्पपराग	७५
रणदुन्दुभिमेघ	१५९	रासमेन सहिता	११९
रणद्विरेफेषु सरो	१३६	रिपुं विजित्य द्विज	१८१
रणरभसविलास	५९	रिपुराजशिरःसु	१५९
रणलम्पटमत्त	१५९	रिपुवारणकुम्भ	१६५
रणसंभ्रमलोल	१५९	रिपुशोणितबिन्दु	१६७
रणसीमनि तत्र	१६७	रुद्धं विलोक्य हरिणं	१७३
रणसीमनि तेन	१६६	रुद्धवर्त्मसु गजेषु	५०
रतिकोषे प्रसादे च	१६९	रुधिरपटलकर्द	६७
रत्नकेलिचषकेषु	१२१	रुधिरभृतकपाल	६८
रत्नराजिनिकर	११८	रूप्यदर्पणतल	१२०
रत्नोत्करग्राहिषु	१३	रेजिरे करटि	१५७
रत्नोत्करैः संतत	१०३	रेजे व्योमनि लङ्कितो	१२७
रथस्थितानां परि	७१	रोमावली विलासिन्धाः	८३
रद्वयेन स्फुटितेन	१८२	लक्ष्मीरिव प्रदानेन	४५
रदाङ्कुरप्रोत	१८२	लक्ष्म्याः करं ग्राहयितुं	२९
रराज कर्पूरज	१३७	लक्ष्म्याः क्षमापाल	११५

लग्नद्विरेकध्वनि	७५	वक्षःस्थली रक्षतु	१
लग्नामिवाङ्गे लिखिता	९३	वक्षःस्थले कुन्तल	१३४
लघु ग्रहर्तुं प्रति	१८२	वचांसि वाचस्पति	२
लङ्कापतेः संकुचितं	४	वत्सलत्वमवलम्ब्य	१५०
लङ्कापतेस्तस्य	१००	वत्सलेन भवता	१५१
लङ्कासमीपाम्बुधि	३१	वदनस्थितफेन	१६२
लज्जानिरासे निभ	१०३	वपुस्तुषाराचल	१३४
लब्धा लक्ष्मीर्दिशि	२०६	वमन्ति पीतं सम	१०३
लब्धा यदन्तःपुर	१३	वरकरिषु गभीर	७०
लम्पटं युवतिषु	१२३	वराङ्गना कुङ्कुम	१३०
लम्बिताः कदलीस्तम्भा	८२	वर्णयामि विमलस्व	५२
लावण्यलक्ष्मीकुल	२८	वलयोदररत्न	१६०
लावण्यलीलातरु	१३३	वल्लभेन जगतां	१२०
लावण्यलुब्धाभि	२७	वशमवनिपति	६९
लास्यं त्वयि प्रेक्षितु	१०९	वहन्ति हिंसाः पशवः	१८
लास्याभ्यासमिषेण	९०	वागुन्मीलति भिन्न	१२५
लिखन्त्याः कामसाम्राज्य	८४	वाचलकाञ्चीमणि	१३१
लीलाम्बुजेन भ्रमरा	१०३	वाचालतैषा पुरतः	२९
लीलावगाहं जलधौ	१०३	वाजिनां गगनलङ्घन	११८
लीलावगाहच्युत	१३८	वाजिनामविशतां	११८
लीलावलत्कण्ठ	१३१	वातायनाद्गच्छति	९४
लीलावलगात्सरस	१८८	वायुनापि गमित	१२३
लीलाशुकाः कोकिल	७४	वारणः प्रतिगजं	५०
लीलास्नानविधि	७८	वाराङ्गनास्तस्य	१७२
लोकेषु सप्तस्वपि	४	वार्धकं दधति	१५०
वक्त्रं निर्मलमुन्नता	९०	वासवस्तुरगरत्न	११७
वक्षत्रन्यस्तैस्तुहिन	१९१	विधटनमदवी	६१

विघटितकवच	६८	विघेहि दढमात्मानं	३९
विघटितपरि	६१	विपक्षदुर्मिक्षकद	१८१
विचारचातुर्यं	६९	विपक्षवीराञ्जुत	७
विजयामृतकर्षणो	१६३	विपक्षशस्त्रक्षपणैः	१८२
विजयोत्सुकदीर	१५९	विपर्ययं पूर्वकथा	१७३
विजित्य सर्वाः ककुम्भः	१७	विपर्ययस्तत्र बभूव	११४
विजृम्भमाणेष्वथ	९१	विभज्य दोभ्यां दधतो	१३४
वितरितुमिदमप्रजस्य	६९	विभाववर्गं जलद	१४६
वितानरत्नप्रति	१७९	विभिन्नमर्याद	१८३
वितानरत्नेषु च	९५	विमुक्तवेणीवलयः	१४६
वित्रासितरचैत्र	९१	वियोगिनां संघटने	१४६
विदधति कुथियोऽत्र	६२	वियोगिनीनां किमु	७२
विदितं यदयं विगा	१६७	वियोगिनीनामवशा	७५
विद्याधरकुमारी	८१	विरराज नमन्	१६५
विद्युत्पङ्कजखण्ड	१४८	विरहविधुर	८०
विद्रुमेषु समुद्रस्य	३६	विरुक्षणीयः सखि	७२
विद्वत्तायाः स खलु	२०२	विरिजिरे कुन्तल	११२
विधाय काचिल्लयने	११२	विलासदोलाफलके	७३
विधाय कोलाहल	१४७	विलासदोलायित	१५
विधाय तैक्ष्ण्यं गणिता	१३९	विलासयुद्धेन नित	११४
विधाय भूपालपुरन्ध्र	११४	विलासविद्याधर	१०४
विधाय भूमेस्तल	१७७	विलासिनामादि	७६
विधाय रूपं मराक	१३	विलासिनीनां कुसु	११३
विधाय शान्त्यै कलु	१९	विलीय नीलस्तडि	१४४
विधाय सैन्यं युधि	९	विलोकयामास विलास	९७
विधास्यति कथं	४४	विलोभ्य सौभाग्य	१८३
विधिलिखितमिदं	६३	विलोकचूर्णालक	९७

विवेश सुभूरथ	२३	व्युत्पत्तिरावर्जित	३
विश्रान्तकान्ताकर	१३६	व्योमाङ्गणस्थेन	१७१
विश्वम्भराकण्टक	८	व्रतमिदमिह	६२
विश्वसंवननचूर्ण	१२२	शक्रकामुंकविलो	१५४
विशीर्णकणां कलहेन	१२	शङ्के तच्चित्तमङ्केश	८५
विषाणिनां तीक्ष्ण	१८२	शङ्के पङ्केरुहवसतिना	२०१
विस्तारिणा मुहु	८२	शतक्रतोर्मध्यम	११
विजस्तरत्नाङ्कुर	१३०	शनैरवाप्तोपचयं	१४०
विहाय वस्त्राणि मृगे	१०५	शनैर्विधाय व्रत	२१
विहारयोग्येषु दिनेषु	१७०	शरस्कालातपङ्कान्त	१६९
विहितसमर	६९	शरद्वितीर्णसौभाग्य	१६९
वीक्ष्य पुष्पमधु	५६	शश्वद्विलासव्यज	११३
वीक्ष्य स द्विपचदाः	१५५	शस्त्राधिकारी मकर	१०७
वीराग्रणीरेष नृपः	१३०	शान्तवैद्युतकुशानु	१५२
वेङ्किनाथमवजित्य	१५०	शिरःस्थदेवालय	१७८
वेत्सि मे पतिमव	५४	शिरसा सुभटस्य	१६४
वैतस्तानां स खलु	१८९	शिलाभिः करदि	३६
वैतालिकानां तुमुलं	९९	शीततुंभीस्या विविशुः	७१
वैदग्ध्यगर्वस्तव	१३३	शीतांशुबिम्बप्रति	९४
वैद्युते शिखिनि	१५२	शुभाशुभानि वस्तूनि	३८
वैशसस्य कथमस्य	१५५	शुभ्रेषु राङ्गवपटे	१७५
व्यजनचटुल	६४	शून्याः श्रीखण्डवाते	७९
व्यधित तदनु देव्याः	१३८	शृङ्गाणि नूनं मिलितानि	१०१
व्यरज्यत समस्तोऽपि	४७	शृङ्गारपाथोधितरङ्ग	१६४
व्याकुलेषु पतिषु	१५४	शृङ्गाररत्नाकर	९१
व्याजावतीर्णेन जना	३३	शृङ्गारिणीमार्जित	७७
व्याघ्रतैरविरतं	५२	शैत्यार्थमस्योद्ग्रहतः	१३५

109
954.04

शोणाकमवातायन	१३२	श्वश्रू मुहुः श्रोत्र	१३३
शोमन्ते स्म विलास	११६	श्वा निर्गतः कनक	१७३
शौर्यप्रियेणाहव	१०२	षट्पदध्वनिभि	५०
शौर्घोष्मणा स्विन्न	८	संकान्तभृङ्गीपद	७५
श्रवणमधुरविस्फु	६३	संग्रामोर्वीपरिवृड	१९०
श्रान्ते च निद्रालस	९३	संचारिणी मन्मथ	१७२
श्रियः समुत्थापन	१८१	संततोदयसन्ध्येव	८७
श्रीकाममीरक्षिति	१९४	संनद्धं माधवीनां	७८
श्रीकुन्तलक्षोणि	१०७	संपूर्णचन्द्रोदय	९८
श्रीखण्डचर्चापरि	१०३	संग्रासं कुलकण्टकं	१६८
श्रीखण्डपाण्डुस्तन	१३४	स एष चोलश्चप	१०४
श्रीखण्डसंसङ्गिभुजङ्ग	१०८	स एष लीलावति	१०२
श्रीचालुक्यधुरन्धरो	१५७	सकङ्कटः कश्चिदुर	१८२
श्रीचालुक्यनरेन्द्र	७०	स कञ्चुकस्योपरि	१७१
श्रीसैलपो नाम	८	सकलमपि विदन्ति	६२
श्रीघास्त्रि दुग्धोदधि	१	सखीव निखिलै	३५
श्रुतिभूषणशङ्ख	१६२	सङ्गादजर्जं मद	१०५
श्रुत्वेति तुष्टः स	९४	सङ्गादजर्जं वन	७४
श्रुत्वेति वाक्यं पितु	३१	स चकार शिखण्डि	१७४
श्रुत्वेव वृत्तावसरं	७४	स चन्दनालेपन	१३४
श्रूयतां कौतुकं	८८	स जातु जातुर्वी	४६
श्रोणीतटोच्छासि	१३६	स तत्क्षणात्परि	३९
श्रोणीबन्धे कुवल्य	१९५	स ताडितश्चेतसि	९७
श्रोणीभरस्यातितरां	११२	स तु शपथशतैः	६६
श्रोत्रपीयूषगण्डूषैः	८६	सत्यत्यागप्रमुख	१९२
श्रोत्राभृतस्य स्फटिक	९३	स दिग्बलयमालोढ्य	४५
श्लाघ्यं शेषफणा	४३	स दुन्दुभीनां ध्वनिभिः	९५

स धीरसुर्वीन्द्रधीर	१९	सरले एव दोल्लेखे	८७
सन्निवन्धमवलोक्ष्य	५५	सरसीसलिलाव	१६१
सन्ध्यासमाधौ भगवां	५	स राजहंसः करयन्त्र	१३६
सपदि न शुभमस्ति	६६	सरोमिनीव हंसेन	४४
सपदि परिजनस्त्री	१२५	सर्वं दिनं भूमिगृहे	१०८
स पीडयन्नायस	२७	सर्वतः श्रवणभैरव	५५
सप्रणाममिव पाणि	१२२	सर्वदैव हृदयं मली	१५४
स बभार शिरश्च	१६७	सर्वनिहवविधौ	११९
समक्षमपि सूर्यस्य	१७०	सर्वमाटविकचक्र	१५१
समजनि कल	६०	सर्वस्वदानमालोच्य	३९
समदप्रतिपक्ष	१६३	सर्वासु विद्यासु	२८
सस्ये तत्र पुष्पास्त्र	८१	सलीलमङ्गीकृत	४५
समराङ्गणसंगति	१६१	स वारबाणेन रणैक	१४०
समर्पयामास पयांसि	१४४	स विक्रमेणाद्भुत	२६
सम्यग्यमाणाद्भुत	७७	सविभ्रमभूलतिका	१३१
समागतप्राणसमा	१४६	स व्यसर्जयदथ	४९
समागते प्रेयसि	१४७	स शङ्कातङ्कसासाद्य	३८
समारोहोपरि	७२	सङ्काङ्केनैव कन्दर्पं	१७०
स मालवेन्दुं क्षरणं	३३	सशब्दकाञ्चीमणि	२२
समुच्छलन्मौक्तिक	१६	ससंभ्रमभूयुग	११३
समुद्रवेका रति	१७	स सर्वमावर्ज्यं रिपु	७१
समुद्रहन्त्योस्तदथा	११०	स सोमदन्नेत्र	२१
सम्यक्ज्ञानमथशासने	१२७	स सौकुमार्यैक	२०
स यौवराज्यश्रिय	३२	सस्नेहमङ्गे विनि	३७
सरः प्रविष्टेषु नित	११५	सहजोष्मविशेष	१६३
सरःप्रवेशे नृप	११४	सह विभवभरणे	५९
सरः सनाथानि दध	११६	सहर्षमित्यप्सरसा	१८३

40799
54

सहस्रशः कृष्णनिशा	१४७	सुगाग्रि कश्चित्तव	१०९
सहस्रशः सन्तु	२	सुतद्वयं ते निज	२०
सहागतानीव जग	९६	सुधाकरं वार्धकतः	५
सहागतान्तःपुर	१७१	सुभटः प्रमदाकरा	१५९
सहेमकटकं	८७	सुभटशतनिशात	६२
स हेमवृष्टि महती	२१	सुभटस्य निहस्य	१६४
सहोदराः कुङ्कुम	३	सुरद्विपस्य ध्रुव	१४५
सा कीदृशीति श्रिति	९२	सुरप्रसूनान्यप	२४
साक्रन्दमिति चान्यच्च	४४	सुवर्णदानप्रवणेऽत्र	१८१
साङ्गो वेदः कणिपति	२०२	सुवर्णनिर्माण	६
सा तत्र शीघ्रं विविधो	१०७	सुवर्णरेखारमणीय	९६
सा धारयस्यधीराक्षी	८६	सुवर्णवातायन	१७८
सान्द्रचन्दननिस्थन्द	३५	सूत्रिताभिसरणाः	११९
सान्द्रचन्दनविले	१५३	सेवते स्म जलधौ	११८
सान्द्रां मुदं यच्छतु	१	सैका पताकां सुभ	९३
सा प्रार्थितान्यार्थं	१०२	सोपानपङ्क्तिं स विल	९५
सामान्योर्वापतिधु	२०६	सोमेश्वरश्चोल	१०५
साम्राज्यलक्ष्मीदयितं	३१	सोऽयं गुणग्राहिणि	१०३
सार्धं प्रियेण कियता	१७२	सोऽयं रणे नर्तयिता	१००
सार्धं मम्बुभिरिवैस्थ	१५३	सौन्दर्यपात्रे वक्त्रेन्दौ	८८
सावज्ञमुत्तार्य सुवर्णं	९८	सौन्दर्यमिन्दीवर	७३
सा संनताङ्गी शनकैः	१०७	सौवर्णकङ्कणश्रेण्या	८७
सा स्तनाञ्जलिबन्धेन	८५	स्तनद्वये निर्जित	११५
साहित्यपाथोनिधि	२	स्तनभाराय मध्येन	८४
सिद्धैरध्यासित	१९२	स्तनभारोऽत्र वक्त्रेन्दु	८१
सिन्धुतीरनिलया	५७	स्तनाङ्गरागे लटभा	१३७
सुगन्धिनिःस्वास	७४	स्तनौ तुङ्गौ समारुहे	८४

स्तनौ भारार्पण	८५	स्वाभाविकादुष्ण	१२
स्तम्भेरमारुढमगूढ	१३०	स्वेच्छामञ्जुरभाग्य	२०७
स्त्रीणामनालेपन	१३६	स्वेच्छाविहाररसि	१७४
स्थितस्य गर्भे प्रभयेव	२१	स्वेदाम्भसा पुष्प	१११
स्थितासु यत्रोपरि	१८०	हंसपङ्क्तिरवधीयं	१५४
स्नानक्रीडाभ्यसन	१८७	हंसाः खमुड्गीय	११४
स्नानशेषपुसुणा	११७	हराहवे पञ्चशरं	७७
स्नानसक्तपरिवार	५०	हसितेन विनिःसर	१६०
स्पृष्टाः स्तोकं वितस्ता	१७६	हस्तद्वयीगाढ	७४
स्फुरति निरुपमोऽर्थं	१३६	हस्ते चकास्ति बाला	८७
स्फुरत्प्रभाणां नृप	११५	हारः कुरङ्गशावाक्ष्या	८४
स्कूजंघशोहंस	९	हिमाद्रिश्चङ्गाधिक	१३५
स्मरणवरव्याकुलितः	१४६	हृदयस्थितबाण	१६५
स्मरप्रशस्तिप्रति	१६	हृदयस्थितरत्न	१६३
स्मरस्य यन्नाञ्जुत	१७	हृदि प्रविष्टं दशनं	१८१
स्मरानुराणां विदधासि	१४६	हृदि विहितपदेन	१०
स्वःसुन्दरीबन्दि	६	हेममञ्जीरमाला	८२
स्वभावनीलाः कथमत्र	१४४	हेमाचलस्येव कृतः	७
स्वभावादाद्गभावेन	४२	हेमाद्रिमावर्त्य	९७
स्वयंवरस्यावसरोऽपि	९४	हेमासनं वस्त्रनिवे	९९
स्वयं समाधास्यति	३२	हे राजानस्यजत	२०७
स्वयमस्य पयोद	१७४		

चिक्रमाङ्कदेवचरितस्य प्रधानानां नाम्नां विषयाणां च

अनुक्रमणी

अग्रहाराः	अष्टा० १९, २४७	काञ्ची	चतु० २८, षष्ठ० १०,
अच्छोदः	,, ५३	नव०	१२९
अधिष्ठानम्	,, ४४	कादम्बरी	अष्टा० ५३
अयोध्या	प्र० ६३, अष्टा० ९४	कान्थकुब्जः	नव० ९८
अनन्तदेवः	अष्टा० ३३-३९	कान्थकुब्जम्	अष्टा० ९०
आटविकचकम्	चतुर्द० ११	कामरूपदेशः	तृ० ७४
आनन्दः	अष्टा० ८५	कायस्थाः	अष्टा० ४२
आन्ध्रदेशः	एका० ८६	कालञ्जरगिरिपतिः	अष्टा० ९३
आलुपेन्द्रः	पञ्च० २६	कालिञ्जरभूधरः	नव० १०१
आहवमञ्जदेवः	प्र० ८७-११८	,, ,, -भर्ता	,, ,,
इन्दुः (इन्दुचन्द्रः)	अष्टा० ४३	कालिन्दी	अष्टा० ६२
इन्द्रायुधः	,, ५३	कादमीराः	,, १, १६, ८६
इष्टरामः	,, ८४	काष्ठीलद्विजवसतिः	अष्टा० २५
उरुर्कर्मदेवः	,, ६७	कुन्तलेन्द्रः	तृ० ४१
उत्तरमानसम्	,, ५५	कुरुक्षेत्रम्	अष्टा० ६३
उर्वोपतिगृहसतिः	,, ३०	कुरुपतिः	,, ,,
करहाटपतिः	अष्ट० २	कृष्णनदी	
कर्णः	प्र० १०२-३, अष्टा० ६३, ९३	(कृष्णवेणिः-वेणी) चतुर्थ०	३६
कर्णाटिन्दुः	अष्टा० १०२	चतुर्द० १३, ५३, ७१	
कर्पूरद्वीपः	सप्त० ७५	केरलदेशः	चतु० १८, पञ्च० ७
कलशः	अष्टा० ५१-६३	सप्त०	७
कल्याणपुरम्	द्वि० १-२५	कैलासः	अष्टा० ३६

कोकणदेशः	पञ्च०	२५	जयसिंहः	तृ०	२५
कौशिकगोत्रम्	अष्टा०	७३	जयसिंहदेवः	प्र०	७२-८३
क्रौञ्चगिरिः	,,	३५	जयापीठः	अष्टा०	५७
क्षितिपतिः	,, ३८, ४७, ६७		जङ्गुकन्या	अष्टा०	३४
क्षेमगौरीश्वरधाम	,,	२३	ज्येष्ठकलशः	अष्टा०	७२
खोनमुषः	,,	७१	डाहलदेशः	प्र०	१०२-३
गङ्गाधरः	,,	९५	डाहलाधीशः	अष्टा०	२५
गङ्गाधाम	,,	२६	डाहलक्षितिपरिवृढः	,,	९३
गङ्गाकुण्डम्	चतु० २१, षष्ठ० २१		तक्षककुण्डम्	,,	७०
गुर्जराः	अष्टा०	९७	तुक्खाराः	नव० ११६, अष्टा० ९३	
गुर्जरन्दुः	नव०	११७	तुङ्गभद्रा	चतु० ५९, ६३	
गोपाचलक्षमापतिः	,,	१०९	तैलपः	प्र०	६८-७३
गोपादित्यः	अष्टा०	७३	त्रिगतंक्षितिः	अष्टा०	३८
गौडदेशः	तृ०	७४	त्रिभुवनगुरुकामारातिधाम	अष्टा०	४६
चक्रकोटः	चतु०	३०	दक्षिणापथजाह्नवी	चतु०	६३
चन्द्रदेवी	एका०	६८	दक्षिणाम्बुधिः	,,	११७
चन्द्रभागा	अष्टा०	६१	दरद	अष्टा०	३४
चन्द्रलेखा	अष्ट०	४	दावाभिसारप्रदेशः	,,	३८
चन्द्रसीमाप्रदेशः	अष्टा०	२४	द्रविडः	प्र०	११४
चन्द्रापीठः	अष्टा०	५३	धारा	प्र० ९१-९४, अष्टा० ९६	
चम्पासीमा	अष्टा०	३८	नागादेवी	अष्टा०	८०
चर्मप्वती	नव०	१०३	नीलकण्ठप्रसूता कुलसरित्	अष्टा०	९
चालुक्यवंशः	प्र०	५७-६७	पाण्डवः	चतु० ४५, नव०	११९
चेदिराजः	नव०	९५	पुण्यनदीसंगमः	अष्टा०	१९
चोळः	चतु० ४५, पञ्च ६१, नव० १२८		ग्रन्थुक्षितिधरः	अष्टा०	१५
चोलराजिगः	षष्ठ०	३८	प्रयागः	,,	९१
जयधनम्	अष्टा०	७०	प्रवरगिरिजावल्लभगेहम्	,,	२८

प्रवरनृपतिः	अष्टा०	२८
प्रवरपुरम्	„	१-३२
बालुकाम्बिः	„	५७
बाहुस्थलम्	„	४९
बिलहणः	„ ८१-८३, ८६-१०४	
भट्टारकमठः	„	११
भर्तृलक्षोणिः	„	३८
भाण्डागाराणि	„	४५
भोजः	तृ० ७१, नव० १४४, अष्टा. ९६	
मथुरा	अष्टा०	८७
मभ्यदेशः	„	७३
मलयः	चतु०	२-१०
मलयगिरिः	तृ० ६३, सप्त० ७०	
मानभ्यः	प्र०	५८
मानसम्	अष्टा०	३६
मालवेन्द्रः	नव०	११४
मुक्तिकलशः	अष्टा०	७५
मुञ्जः	तृ० ७१, नव० १४४	
म्लेच्छक्षोणीपतिः	अष्टा०	६७
यमुना	„	९१
राजकलशः	„	७७
राजपुरी	„	४९
राजिगः	षष्ठ०	२६
राष्ट्रकूटः	प्र०	६९
लोहरः	अष्टा०	४७
वनवाससमण्डलम्	पञ्च०	२३
वाराणसी	अष्टा०	९२

विक्रमस्य—

अटवीधनुर्धरविजयः षष्ठ०
 २५ । आलुपेन्द्रसम्बन्धः पञ्च०
 २६ । आहवमल्लमृत्युविलापः
 चतु० ६९-८७ । कमलाविलासि-
 निवासनिर्माणम् सप्तद० १५ ।
 कल्याणाग्निर्गमनम् चतु० ११९ ।
 काञ्चीलुण्ठनम् तृ० ७६ । काञ्ची-
 विजयः चतु० २८ । कान्त्यां
 विनोदः सप्तद० ६८ । काम-
 रूपविजयः तृ० ७४ । केरलविजयः
 चतु० १८, पञ्च० २७ । गाङ्ग-
 कुण्डविजयः चतु० २१ । गौड-
 विजयः तृ० ७४ । चक्रकोटविजयः
 चतु० ३० । चोलं प्रति युद्धाग्रहः
 पञ्च० १८ । चोलकन्यया विवाहः
 षष्ठ० १ । (विक्रमात्) चोलप-
 लायनम् तृ० ६६ । (विक्रमस्य)
 चोलयुद्धम् सप्तद० ४४-६६ ।
 चोलयुद्धाय काञ्चीं प्रत्यभियानम्
 सप्तद० ४३ । (विक्रमः) चोलराज-
 पुत्रं गाङ्गकुण्डपुराधिपत्येऽधिष्ठा-
 पयति षष्ठ० २४ । चोलविजयः
 तृ० ६१, चतु० २५, सप्त० २ ।
 (विक्रमं प्रति) चोलस्य स्वकन्या-
 पाणिग्रहणायाभ्यर्थनम् पञ्च०
 ३१-४६ । (विक्रमात्) चोलाङ्गनानां

पलायनम् चतु० २७ । (विक्रमस्य)	विद्याधरकुमारी	अष्ट० ३, नव० २७
जन्म द्वि० ८५ । (विक्रमाय)	विद्यापतिः	अष्टा० १०१
जयकेशी धनमर्पयति पञ्च० २५ ।	विद्यामठः	,, २१
(विक्रमस्य) जयसिंहयुद्धम् पञ्च-	वृन्दावनम्	,, ८७
द० १-८७ । तद्वागनिर्माणम् सप्त-	वेङ्गिदेशः	चतु० २९
द० २२ । तुङ्गभद्रां प्रति प्रयाणम्	वेङ्गिनाथः	षष्ठ० २१, चतुर्व० ४
पञ्च० १० । दिग्विजयः चतु०	शङ्करागारम् (अनन्तगृहिणीनिर्मापि-	
१-३० । (विक्रमसभायाम्)	तम्)	अष्टा० २१
द्रविडदूतागमनम् पञ्च० २९ ।	श्रीहर्षः	,, ६४
(विक्रमाद्) द्रविडपलायनम् चतु०	संगमः (वितस्तासिन्धुनद्योः),,	२२
२६ । (विक्रमस्य) द्रविडविजयः	सम्रामोर्षीपरिवृढमठः,,	२४
तु० ६५, चतु० २२ । पुरनिर्माणम्	सत्याश्रयः	प्र० ७४-७८
सप्तद० २९ । मलयदेशनृपती-	सरयू	नव० ९१
न्प्रत्यभियानम् पञ्च० २४ । मलय-	सिंहदेवः	पञ्च० १
विजयः तु० ६३, चतु० २-१० ।	सिंहलद्वीपः चतु० २०, ४५, सप्त० ७०	
मालवेन्दवे साहाय्यदानम् तु० ६७ ।	सुभटा	अष्टा० ४०
राजिगसोमदेवयुद्धम् षष्ठ० ३९-९० ।	सुभटामठः	,, ४४
राज्याभिषेकः षष्ठ० ९४-९८ ।	सेतुः	,, ९९
वनवासमण्डलवासः पञ्च० २३ ।	सोमदेवः	द्वि० ५७-५८, षष्ठ० २७
वेङ्गिविजयः चतु० २९ । सिंहदेवाय	सोमनाथः	अष्टा० ९७
राज्यलक्ष्मीप्रदानम् षष्ठ० ९९ ।	सोमेश्वरः	नव० १४२
सिंहलनृपः शरणं याति चतु० २० ।	सोमेश्वरस्य दुराचारः चतु० ९७-११४	
सोमेश्वरसैन्यपराजयः पञ्च० ७, ८ ।	,, जीवराज्यलाभः तु०	५५
विजयक्षेत्रभट्टाप्रहाराः अष्टा० ३९	क्षीराज्यम्	अष्टा० ५७
विजयमल्लः ,, ६८	हर्षदेवः	,, ५९, ६४
वितस्ता ,, १, १०, ४६	हलधरः	,, १९
- द्वीपेऽनन्तनिर्मितो मठः ,, ३९	हारीतः	प्र० ५८

54
954.04

विक्रमादित्यस्य (षष्ठस्य) नीलगुण्डताम्रशासनम् ।

२५, दिसम्बर १०८७ ई०, ३, सितम्बर ११२३ ई०

(एपिग्राफिया इण्डिका १२ शो ग्रन्थः, १४२ पत्रात्प्रभृति)

ॐ—जयत्याविष्कृतं विष्णोर्वासाहं क्षोभितार्णवम् ।

दक्षिणोन्नतदंष्ट्राग्रविश्रान्तभुवनं वपुः ॥

श्रियमुपहरताद्भः श्रीपतिः क्रोडरूपो

विकटविशददंष्ट्राप्रान्तविश्रान्तिभाजम् ।

भवहृदयदंष्ट्राकृष्टविस्पष्टकाण्ड-

प्रतनुबिसजटाग्रग्रन्थिवद् यो धरित्रीम् ।

करिमकरमकरिकाङ्कितजलनिधिरशनां वशीकरोत्स्ववनिवधूम् ।

त्रिभुवनमल्लक्ष्मापतिरकलङ्कयशोऽम्बुराशिवलयितभुवनः ॥

गद्यम्—स्वस्ति, समस्तभुवनसंस्तुयमानमानव्यसगोत्राणां हारीतिपुत्राणां
कौशिकीवरप्रसादलब्धश्रवेतातपत्रादिराज्यचिन्हानां सप्तमातृकापरिरक्षितानां
कार्तिकेयवरप्रसादलब्धमयूरपिच्छकुन्तध्वजानां भगवन्नारायणप्रसादासादितवर-
वराहलाङ्घनेक्षणक्षणवशीकृतारतिराजमण्डलानां समस्तभुवनश्रयसर्वलोकाश्र-
यविष्णुवर्द्धनविजयादित्यादिविशेषनाम्नां राजरत्नानामुद्भवभूमिः—वृत्तम्—

कवलितनलक्ष्मीदुर्जयौर्जित्यहारी विहृतपृथुकदम्बाङ्गवरो भौर्यनिर्जित् ।

निजभुजबलभूमनोत्पाटयन् राष्ट्रकूटान् खलितकलनुरि श्रीरस्ति चालुक्यवंशः ॥

तज्जेषु राज्यमनुपालय गतेषु राजस्वेकान्नषष्टिगणनेषु पुराध्ययोध्यम् ।

तद्दंशजास्तदनु षोडश भूमिपालाः क्षमां दक्षिणापथजुषं विभरां वभूवुः ॥

दुष्टावष्टध्यायां कतिपयपुरुषान्तरान्तरितायां चालुक्यकुलसम्पदि भूय-
श्चालुक्यवंश्य एव—

कन्दः कीर्तिलताङ्कुरस्य कमलं लक्ष्मीविलासास्पदम्

वज्रं वैरिमहीश्रुतां प्रतिनिधिर्वैवस्य वैत्यद्गुहः ।

राजासीज्जयसिंहवल्लभ इति ख्यातश्चरित्रनिर्णयै-

यौ रेजे चिरमादिराजचरितोत्कण्ठाः प्रजानां हरन् ॥

यो राष्ट्रकूटकुलमिन्द्र इति प्रसिद्धं कृष्णाङ्गस्य सुतमष्टशतेमसैन्यम् ।
निर्जित्य दग्धनृपपञ्चशतो बभार भूयश्चलुक्यकुलवल्लभराजलक्ष्मीम् ॥

चटुलरिपुतुरगपटुभटकरदिघटाकोटिचटितरणरागः ।

सुकुतहरचरणरागस्तनयोऽभूत्तस्य रणरागः ॥

तत्तनयः पुलकेशी केशिनिवृदनसमोऽभवद्राजा ।

वातापिपुरीवरपतिरकलितखलकलिकलङ्ककालः ॥

वयमपि पुलकेशिक्षमापतिं वर्णयन्तः पुलककलितदेहाः पश्यताद्यापि सन्तः ।

स हि तुरगगजेन्द्रग्रामसारं सहस्रद्वयपरिमितमृत्विक्साक्षकाराश्रवमेधे ॥

तत्तनयः - नलनिलयविकोपी मौर्यनिर्वाणहेतुः प्रथितप्रधुकदम्बस्तम्बभेदी कुठारः ।

भुवनभवनभागाप्रणारम्भभारव्यवसितसितकीर्तिः कीर्तिचर्मा ध्रुपोऽभूत् ॥

तदनु तस्यानुजः-

सर्वद्वीपाक्रमणमहसो यस्य नौसेतुबन्धै-

रुल्लङ्घ्याब्धि व्यथित प्रतना रेवतीद्वीपलोपम् ।

राज्यश्रीणां हठपतिरभूद्यच्च कालचतुरीणाम्

बभ्रे भूमिं सह स सकलैर्मङ्गलैर्मङ्गलीशः ॥

ज्येष्ठभ्रातुः सति सुतवरेऽप्यभंकस्वादशक्ते -

यस्मिन्नात्मन्यकृत हि धुरं मङ्गलीशः पृथिव्याः ।

तस्मिन्प्रत्यार्पिपदथ महीं यूनि सत्याश्रयेऽसौ

चालुक्यानां क इव हि पथो धर्म्यतः प्राच्यवेत ॥

जेतुर्हिंशं विजितहर्षमहानृपस्य दातुर्मनोरथशताधिकमर्थयज्ञयः ।

सत्यादिसर्वगुणरत्नगणाकरस्य सत्याश्रयत्वसुपलक्षणमेव प्रस्य ॥

अहमरीकृतदिग्बलयोऽर्चितद्विडमरीपरिगीतसहायशाः ।

मृडमरिष्टमिदं मनसोद्वहन्निडमरिः क्षितिपोऽजनि तत्सुतः ॥

सुतस्तदीयो गुणरत्नशाली भूवल्लभोऽभूदुजवीर्यशाली ।

आदित्यवर्माऽर्जितपुण्यकर्मा तेजोभिरादित्यसमानधर्मा ॥

तत्सुतो विक्रमादित्यो विक्रमाक्रान्तभूतलः ।

ततोऽपि युद्धमल्लाख्यो युद्धे यमसमो नृपः ॥

तज्जन्मा विजयादित्यो वीरानेकाङ्गसंगरे ।

चतुर्णां मण्डलानामप्यजयद्विजयोपमः ॥

तद्भवो विक्रमादित्यः कीर्तिवर्मा तदात्मजः ।

येन चालुक्यराज्यश्रीरन्तरायिन्यभूद्भुवि ॥

विक्रमादित्यभूपालभ्राता भीमपराक्रमः ।

तत्सूनुः कीर्तिवर्माभूमृत्प्रासादितदुर्जनः ॥

तैलभूपस्ततो जातो विक्रमादित्यभूपतिः ।

तत्सूनुरभवत्तस्माद् भीमराजोऽरिभीमकः ॥

अय्यणार्थस्ततो जज्ञे यद्वंशस्य श्रियं स्वकाम् ।

प्रापयन्निव वंशं स्वं स वने कृष्णनन्दनाम् ॥

अभवत्तयोस्तनूजो विभवविभासी विरोधिविध्वंसी ।

तेजोविजितादित्यः सत्यधनो विक्रमादित्यः ॥

षेदीशवंशतिलकां लक्ष्मणराजस्य नन्दनां नुतशीलाम् ।

बोण्यादेवीं विधिवत्परिणिन्ये विक्रमादित्यः ॥

सुतमिव वसुदेवाद्देवकी वासुदेवं गुहमिव गिरिजामिर्देवमर्धेन्दुमौलेः ।

अजनयदथ बाँथादेव्यतस्तैलभूपं विभवविजितशक्रं विक्रमादित्यनाम्नः ॥

अरिकुम्भिकुम्भभेदनरिपुदुर्गकवाटभञ्जनप्रभृतिः ।

सहजबलस्य हरेरिव बालक्रीडामवधस्य ॥

किञ्च राष्ट्रकूटकुलसम्बद्धाबुधौ—

भौर्जित्याच्चरणाविव प्रचलितौ साक्षात्कलेः क्रामतः

क्रूरौ बद्धशरीरकौ गुरुजनद्रोहप्ररोहाविव ।

कालात्खण्डितराष्ट्रकूटककुलश्रीवस्त्रिजाताङ्कुरौ

लूतौ येन सुखेन कर्कररणस्तम्भौ रणप्राङ्गणे ॥

इत्थं पुरा दितिसुतैरिव भूतधार्त्री यो राष्ट्रकूटकुटिलैर्गमितामघस्तात् ।

उद्धृत्य माधव इवाविबराहरूपो बभूव चलुक्यकुलवत्सभराजलक्ष्मीम् ॥

भग्महरहादभवद्भूपाळाद्वाङ्मूककुलतिलकात् ।

लक्ष्मीरिव सलिलनिधेः श्रीजाकब्बाह्वया कन्या ॥

चालुक्यवंशाम्बरभानुमाली श्रीतैलभूपाल उपायतैनाम् ।

तयोश्च लोकाभ्युदयाय योगः स चन्द्रिकाचन्द्रमसोरिवासीत् ॥

श्रीतैलभूमिपालात् श्रीजाकब्बा समजीजनत् ।

श्रीमत्सत्याश्रयं स्कन्दमम्बिका ध्यम्बकादिव ॥

तस्यानुजः श्रीदशवर्मानामा तद्वल्लभा भाग्यवती च देवी ।

तयोरभूद्विक्रमशीलशाली श्रीविक्रमादित्यनृपस्तनुजः ॥

असौ निजज्येष्ठपितुः परोक्षं बभार वाराशिवृतां धरित्रीम् ।

भुजेन केयूरलतामिवोच्चैर्विदारितारातिकदम्बकेन ॥

तदनु तस्यानुजः -

यस्याखिलव्यापि यशोऽवदातमकाण्डदुःस्थान्मुधिवृद्धिशङ्काम् ।

करोति मुग्धामरसुन्दरीणामभूत्स भूयो जगदेकमल्लः ।

सदावनस्थः पटुविक्रमाढ्यो मदान्धगन्धेभघटाविपाटी ।

धरोजितप्रस्फुरितप्रभासो रराज योऽसौ जयसिहराजः ॥

अगमदखिलधात्री येन राजन्वतीत्वम्, निवसति नृपलक्ष्मीर्यस्य शुभ्रातपत्रे ।

स सकलनमितारिक्षोणिभृन्मौलिरत्नद्युतिशवलितपादो गण्डरुलाण्डभूपः ॥

विख्यातकृष्णवर्णं तैलस्नेहोपलब्धसरलत्वे ।

कुन्तलविषये नितरां विराजते मलिकामोदः ॥

ततः प्रतापज्वलनप्रभावनिर्मूलनिर्दग्धविरोधिवंशः ।

तस्यात्मजः पालयिता धरायाः श्रीमानभूदाहवमल्लदेवः ॥

आत्मावस्थानहेतोरभिलषति सदा मण्डपं मालवेशो

दोलत्तालीवनान्तान्यनुसरति सरिश्वाथकूलानि चोलः ।

कन्याकुब्जाधिराजो भजति च तरसा कन्दरास्ता हिमाग्रे -

रुहामा यत्प्रतापप्रसरभरभोजीतिविभ्रान्तचिन्ताः ॥

अस्मान्तैलगुणसंग्रहणप्रवृद्धतेजोविशेषदलितद्विपदन्धकारः

अन्वयंतां समनुसृत्य कविप्रधानैर्यः प्रोच्यते ननु चलङ्क्यकुलप्रवीपः ॥

औद्धत्ययुक्तान्धकजप्रभावनिर्मूलनोहामबलस्य यस्य ।

विराजते निर्जितमीनकेतोर्देवस्य चालुक्यमहेश्वरत्वम् ॥

तस्मादजायत जगज्जनितप्रमोदः शृङ्गारवीररसिकः कविलोककान्तः ।

कान्ताविलोलनयनोऽपलचारुचन्द्रश्चालुक्यवंशतिलको भुवनैकमल्लः ॥

यः पत्रं स्फुटपुष्कराक्षरधरं पाणी कृपाणच्छलाद्

भाजन्मप्रतिपन्नदास्यविजयश्रीदत्तमुच्चैर्दधत् ।

साक्ष्यं ग्राहयितुं दिशां परिवृढान् सर्वानिव प्राहिणोत्

प्रत्याशं निजकीर्तिमश्रुतटिनीस्पर्धानुबन्धोद्यताम् ॥

तदनु तस्यानुजः—

भासीत्तेजःकलितकमलोल्लासनप्रौढपाद—

स्पर्शादुच्चैः श्रियमवनिभृच्छेखराणां दधानः ।

ध्वान्तभ्रान्ति दधदिव इशोरञ्जनं वैरिवीर—

स्मेराक्षीणां सुहुरपहरन् विक्रमादित्यदेवः ।

भूभारं नमितफणीश्वरं भुजाभ्यां बिभ्राणः पटहपलायितक्षितिशः ।

यश्चोच्चैरपहतनाकिशाखिलीलः प्रख्यातस्त्रिभुवनमल्ल इत्युदारः ॥

यातोऽन्वेष्टुं जनकजनितां वल्लभोदारलक्ष्मीम्

आत्रा सार्द्धं हरिबलयुतः स्वां सुमित्रात्मजेन ।

तीरे सिन्धोर्बहुमुखभयादेत्य वैशीषणश्री—

धाम्ना नेमे द्रविडपतिना यश्च चालुक्यराजः ॥

सर्वांशविजयप्रयाणसमयज्ञाताखिलोर्दीर्घपथ—

प्रस्थानेव महीमतीत्य विमला यत्कीर्तिरब्धि गता ।

प्रेक्ष्यस्ते विजयश्रिया परवशो दूरोकरोत्येष माम्

इत्याख्यातुमिवाणवस्थितिजुषः शौरेखिलोकीगुरोः ॥

स तु श्रीपृथिवीवल्लभमहाराजाधिराजपरमेश्वरपरमभट्टारकसत्थाश्रयकुलतिल-
कचालुक्याभरणश्रीमस्त्रिभुवनमल्लवल्लभनरेन्द्रदेवः कुशली कुशलिनः सर्वानेव
यथासम्बध्यमानमानकान् राष्ट्रपतिविषयपतिप्रामकूटकायुक्तकनियुक्तकाधिकारि-
कमहत्तरादीन् समादिशत्यस्तु वः संविदितं यथास्माभिश्चालुक्यविक्रमवर्षे
द्वादशे अङ्कतोऽपि १२ प्रवर्त्तमानकाले प्रभवसंवत्सरे पुण्यबहुलत्रयोदशी-
वङ्गचारोत्तरावणसङ्क्रान्ते बहूनि महादानानि दत्त्वा तदक्षिणाकाले कल्याणपुर-

समावासितनिजविजयस्कन्धावारे पलतपाण्ड्यविज्ञप्त्या द्रविडदेशागतेभ्यो
 नानागोत्रेभ्यो नानावेदशाखाशास्त्रपारगेभ्यस्त्रिशतसङ्ख्याकेभ्यो ब्राह्मणेभ्यः श्रीमत्त्रि-
 भुवनमल्लदेवेन कोकलिपञ्चशतदेशमध्यस्थितविक्रिगसप्तत्यन्तर्वर्त्ती नीरुगुण्डनामा
 ग्रामः धारापूर्वकमग्रहारीकृत्य दत्तः । पञ्चशतेभ्य एव ब्राह्मणेभ्यः चालुक्यविक्रम-
 वर्षे अष्टाचत्वारिंशे अङ्कतोऽपि ४८ प्रवर्त्तमानकाले शोभाकृतसंवत्सरे भाद्रपदशुद्ध-
 श्रवणद्वादश्यां सोमवारे बहूनि महादानानि दत्त्वा तद्वक्षिणाकाले वैजयन्तीपुर-
 समावासितनिजविजयस्कन्धावारे श्रीकरणाधिकारिसर्वाध्यक्षद्रविडादित्यप्रेरित-
 पलतपाण्ड्यपौत्ररायपाण्ड्यविज्ञप्त्या श्रीमत्त्रिभुवनमल्लदेवेन स एव ग्रामः
 कृष्णपल्लिकासमेतः तेभ्य एव ब्राह्मणेभ्यः धारापूर्वकं शासनीकृत्य दत्तः । तैरेव
 ब्राह्मणैः तद्देशस्वामिने पिण्डादानस्वरूपेण सुवर्णशतचतुष्टयं देयम् । सशुल्ककरबाधा-
 परिहारः समस्तादेयसहितो राजकीयानामनङ्गुलिप्रेक्षणीयो निधिनिधानसमेतः
 सर्व्वनमस्यः त्रिभोगाभ्यन्तरसिद्धया शासनीकृत्य दत्तः । तस्य ग्रामस्य सीमान्तानि
 कथ्यन्ते । प्राच्यां दिशि गजपाषाणः ततो खल्वाटपर्वतश्च । आग्नेय्यां दिशि
 तलेवाग्यग्रामात् पश्चिमासन्नप्रदेशे स्रोतः । कमण्डलुकार्पासग्रामात् पश्चिमासन्न-
 प्रदेशे स्रोतोऽन्तरञ्च । दक्षिणस्यां दिशि तिलकनामग्रामात् उत्तरासन्नप्रदेशे स्रोतः ।
 नैऋत्यां दिशि शैलः । तस्य चोत्तरतो लक्षगेहनामग्रामात् पूर्वतो महिषपाषाणः ।
 पश्चिमस्यां दिशि मधुकवृक्षसरः । ततः पश्चिमोत्तरतः आयस-सार-तिन्निग्रीक-
 वृक्षश्च । वायव्यां दिशि दीर्घतुङ्गपर्वतः । उत्तरस्यां दिशि स्वर्णखदिरवल्मीकः ।
 ऐशान्यां दिश्यक्षरपाषाणः । इति सीमान्तप्रमाणानि । तत्रत्यभीमेश्वरदेवाय गन्ध-
 पुष्पपुष्पदीपनैवेद्याद्यर्चनार्थम् खण्डस्फुटितजीर्णोद्धारनवसुधाकर्माथम् नृत्यगीतवाद्य-
 भोगपादमूलपरिवारार्थम् ब्राह्मणतपस्विभोजनार्थञ्च । आदित्यनामपल्लिका सशुल्क-
 करबाधापरिहारः समस्तादेयसहितो राजकीयानामनङ्गुलिप्रेक्षणीयो निधिनिधान-
 समेतः सर्व्वनमस्यस्त्रिभोगाभ्यन्तरसिद्धया धारापूर्वकं देवभोगार्थं शासनीकृत्य दत्तः ।
 तस्याः पल्लिकायाः सीमान्तानि कथ्यन्ते । प्राच्यामाग्नेय्यां दक्षिणस्यां नैऋत्याञ्च
 नीरुगुण्डग्रामोक्तसीमेव सीमा । पश्चिमस्यां दिशि नागरसरःसेतुः । वायव्या-
 मुत्तरस्यामैशान्याञ्च चूतहट्टः स्रोतः । इति आदित्यपल्लिकायाः सीमान्तप्रमाणानि ।
 एवं पूर्वप्रसिद्धसीमासमन्वितश्चतुराघाटविशुद्धः स युष्माभिरागामिभिरमस्मद्भर्यै-
 रन्यैश्च भूमिपालैः पालनीयः ।

तथा चोक्तं भगवता वेदव्यासेन -

बहुभिर्वसुधा दत्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

अपहरणेऽपि च दोषस्तेनैवोक्तः—

स्वदत्तां परदत्तां वा यो हरेत् वसुन्धराम् ।
षष्ठिवर्षसहस्राणि विष्टायां जायते कृमिः ॥

सुवर्णमेकं गामेकां भूमेरप्येकमङ्गुलम् ।
हरन्नरकमाप्नोति यावदाभूतसंश्रवम् ॥

विम्ब्याटवीष्वतोयासु शुष्ककोटरशायिनः ।
कृष्णसर्पा हि जायन्ते ब्रह्मदेयापहारिणः ॥

रामभद्रेणान्युक्तम्—

सामान्योऽयं धर्मस्तुर्जुपाणां काले काले पालनीयो भवद्भिः ।
सर्वांनेतान् भाविनः पार्थिवेन्द्रान् भूयो भूयो याचते रामभद्रः ॥

मद्वंशजाः परमह्रीपतिवंशजा वा पापादपेतमनसो भुवि भाविभूपाः ।
ये पालयन्ति मम धर्ममिमं समस्तं तेभ्यो मया विरचितोऽञ्जलिरेव मूर्तिः ॥

मयेदं शासनाधिकारिकाक्षपटलिकमहाप्रचण्डदण्डनायककालिदाससुतविक्रमः
दित्यानुमत्या । वत्सगोत्रसामवेदिभट्टविलासोपमानार्थमस्वामिसुनुना काश्मीरभट्ट
मल्लयपण्डितेन दानाधिकारिणा लिखितमिदमिति शुभम् । श्रीशारदायै नमः ॥

लुहिर-वंशः

❧ सिंहराजः (लोहराधिपतिः)

विद्या (९८०/१-१००३)
कास्मीरगुप्तिसमगुप्त-(९५०-५८ ई०) पत्नी।

❧ जयराजः

❧ विग्रहराजः

❧ सितिराजः

❧ भुवनराजः

संग्रामराजः

(विद्वांसकृतनयः)
(१००३-२८ ई०)

हरिराजः
(१०२८ ई०)

अनन्तः
(१०२८-६३ ई०)

कलशः
(१०६३-८९ ई०)

हर्षः

(१०८९-११०१)

❧ उत्कर्षः

(१०८९ ई०)

❧ विजयमल्लः

❧ ईदृशचिह्नकित्तेन साक्षितं कास्मीरराज्यम् ।

परिशिष्टम् ख.

कल्याण-पश्चिम-चालुक्याः

१. तैलपः (तैलः, द्वितीयः)
(९७३-९७ ई०)

राष्ट्रकूटपतिकक (तृतीय) पुत्रीं जाकब्बासुदवहत् । राष्ट्रकूटान्वित्य पश्चिमचालुक्य-
राज्यलक्ष्मीं पुनश्चिनाय । 'दूरमडितैलः' 'त्रैलोक्यमल्लः' 'आहवमल्लः' इति च तस्य विरदान्यासन् ।

२. सत्याश्रयः

(९९७-१००८ ई०)

'हरिमुजङ्गः' सतिगः 'अकलङ्कचरितः' 'आहवमल्लः'

राजराजत्रैलेन (प्रथमेन) युयुधे ।

कन्या, पल्लवैरिवि-
नोलम्बपत्नी

कुन्दः (कुन्दियाः)

(१०१९-२८-३१ ई०) वर्षेषु वनवासशासकः ।

दशवर्मा (यशोवर्मा)
भास्यवती-भागत-पतिः ।

३. विक्रमादित्यः (पञ्चमः)

'त्रिभुवनमल्लः' 'विक्रमाङ्कः'

(१००८-१४ ई०)

४. अट्यणः (द्वितीयः)

(१०१४-१५)

कन्या-शक्रादेवी १०१०-५४ ई.

वत्सरेषु किमुकाडप्रदेशं शशास ।

हाङ्गलकः दम्बसामन्तापत्नी ।

५. जयसिंहः (तृतीयः)

'जगदेकमल्लः'

चोलराजेन्द्रेण (प्रथमेन)

युयुधे + मुगलदेवैः पराजितः ।

६. सोमेश्वरः (प्रथमः) 'आहवमल्लः' त्रैलोक्यमल्लः
 चोलराजत्रयेण युयुधे । गंगराजपुत्री मैलाळदेवी
 पल्लवराजपुत्रीशोदवह्वर । 'कोप्पम्' कुडलसंगमम्
 ग्रन्थितस्थलेषु युक्ताति । तुङ्गभद्रायां जलसमाधिः ।
 (१०४२-३०, मार्च १०६८ ई०)

७. सोमेश्वरः (द्वितीयः)
 'शुक्लैक्यमल्लः'
 (३०, मार्च १०६८-७६ ई०)

८. विक्रमादित्यः (षष्ठः)
 'त्रिभुवनमल्लः'
 'विक्रमाङ्कः'
 (१०७६-११२७ ई०)

जयसिंहः (चतुर्थः)
 नोलम्बवाडी-दलवासप्रदेशशासकः ।
 विष्णुवर्द्धनः
 विजयादित्यः

वयकर्णाः
 'त्रैलोक्यमल्लः'
 मालायुः ।

९. सोमेश्वरः (तृतीयः)
 'भूलोकमल्लः'
 (११२७-३८ ई०)

कन्या-मैलाळदेवी
 गोपककादम्बजयकैशि (द्वितीय) पत्नी ।

954.042
 Sar

परिशिष्टम् ग.

प्राच्यचालुक्यवंशः

१०. राज. राजराजः (प्रथमः)

(053606-478)

ग
११. पर. राजेन्द्र: 'गंगैकोण्डचोलः'
(१०१२-४३ ई०)

कुन्दव्ययर ← ————— → २६. विमलादित्यः
(कन्या) (१०११-२२ ई०)

१२. राज. राजाधिराजः १३. पर. राजेन्द्रदेवः
(प्रथमः) (१०५२-६३ ई०)

देवः १५. राज.वीरराजेंद्र
(१०६३-७०ई०)

‘जयकोण्डचोलः’
(१०१८-५३ ई०)

१६. पर. अचिराजराजेन्द्रः
(मृत्युः १०७० ई०)

→ विक्रमादित्यः (षष्ठः)
पारचात्यचालुक्यवंशीयः
(१०७६-११२७ ई०)

15

१४. राजमहेंद्रः
मधुरान्तकी → १५. (बोल.) (२८ चालुक्य) राजेन्द्रबोलः (द्वितीयः)
राज. कुलोत्तुबोलः (प्रथमः)
(१०७०-१११८ ई०)

विजयादित्यः (सप्तमः)
(१) वेंगिराजप्रतिनिधिः
(१०६३-७६ ई०)

राजराजः (चोलांगः)
(४) वैगिराजप्रतिनिधिः
(१०८४-८८-९ ई०)

राजराजः (मुमडिचोलः)
(२) वैगिराजप्रतिनिधिः
(१०७६-७८ ई०)

वीरचोलः
(३, ५) वैगिराजप्रतिनिधिः
(१०७८-८४ ई०)
अपिच
(१०८८-९-९२-३ ई०)

१८. पर. विक्रमचोलः
'अकलङ्कः', त्यागसमुद्रः
(१११८-३३)
(६) वैगिराजप्रतिनिधिः
(१०९२-३-१११८ ई०)

विह्वलितं चोलवंशसूचकम्

“ चालुक्य ”

“ तयोरेकोभाव ”

“ विवाहसम्बन्ध ”

अस्य राज्यात्मः ३०, मई १०१२ ई० । घ. प्राच्यचालुक्यवंशो

स्वपित्रा सह सहशासकत्वेन, ततश्च १०५२ ई० यावत् स्वातन्त्र्येण

राज्यात्मतिथिः - २३, मई १०५२ ई० । छ. वीरराजेन्द्रस्य राज्यात्मः १३, मार्च १०६३ ई०

शाली राजराजः (प्रथमः) उपमेयो । तयोस्तनय एव प्राच्यचालुक्यो राजेन्द्रः (द्वितीयः) आसीत् । झ. स्वभ्रातृव्य-कुलोत्पन्नचोलस्य (प्रथमस्य)

अधीनतायां वैगिरेश्वराजप्रतिनिधिसासकः । च. चालुक्यवंशेऽयं २८ तमो द्युपतिरासीत् । १०६३ ई० वत्सरादेतच्छासनमारब्धम् । ‘ करिकालचोल’,

‘ अमर्य’, ‘ जयधर’, ‘ विरुद्राज-भयङ्कर’ इति चास्य विरुदन्तराज्यमवन् । चोलवंशबलिमेवास्मिन्नाधिक्यमभजत् । निजजनन्यमङ्गदेवीस्त्वमिति चोलराज्यं

मदीयमेवेत्यर्थं मेने । परं चोलराज्यपुण्योत्तराधिकारिभिर्विहिते विरोधेऽयं तैर्युधे । चोलेषु परजितेष्वधिकारराजेन्द्रे च यममदिरातिथौ चोलराज्यस्य-

मात्ससाचक्रार, चोलचालुक्यराज्ये कैकटिल्य कुलोत्पन्नचोलः (प्रथमः) इति विरुदं दधार । अस्य राज्याभिषेकतिथिः २८, जून १०७० ई० । २९,

जून १११८ ई० दिवसेऽस्य शासनमन्तं जगाम ।

क. चोलवंशेऽयं विजयालयात् (परकेशरिणः ८४६-८० ई०) दशमो द्युपतिरासीत् । २५ जून ९८५-

१२ जुलाई ९८५ ई० दिवसयोरन्तरे राज्यात्मः । ख. चोलवंशद्युपतयः एकस्यान्तरेण ‘ परकेशरी’

इति ‘ राजकेशरी’ इति च विरुदं दधारे । अत्र पर० = परकेशरी, राज० = राजकेशरी, इत्यवगन्तव्यम् । ग.

बहुलप्रतापशाली भूपालेऽयं ‘ पण्डितचोल’ ‘ मयुरान्तक’ ‘ उत्तम’ ‘ मुदिकोणचोल’ इति विरुदन्तराज्यमवहत् ।

घ. प्राच्यचालुक्यवंशो कुब्जविष्णुवर्द्धनादयं २६ तमो द्युपतिरासीत् । ङ. १०१८ ई० तः १०४३ ई० यावत्

स्वपित्रा सह सहशासकत्वेन, ततश्च १०५२ ई० यावत् स्वातन्त्र्येण दशास । २८. मई १०५२ ई० दिवसे ‘ कोण्णम्’ युद्धे वीरगतिं लेभे । च. राजेन्द्रेऽस्य

राज्यात्मतिथिः - २३, मई १०५२ ई० । छ. वीरराजेन्द्रस्य राज्यात्मः १३, मार्च १०६३ ई० दिवसादनन्तरं वत्सराभ्यान्तरे । ज. एतां प्राच्यचालुक्यवं-

शाली राजराजः (प्रथमः) उपमेयो । तयोस्तनय एव प्राच्यचालुक्यो राजेन्द्रः (द्वितीयः) आसीत् । झ. स्वभ्रातृव्य-कुलोत्पन्नचोलस्य (प्रथमस्य)

अधीनतायां वैगिरेश्वराजप्रतिनिधिसासकः । च. चालुक्यवंशेऽयं २८ तमो द्युपतिरासीत् । १०६३ ई० वत्सरादेतच्छासनमारब्धम् । ‘ करिकालचोल’,

‘ अमर्य’, ‘ जयधर’, ‘ विरुद्राज-भयङ्कर’ इति चास्य विरुदन्तराज्यमवन् । चोलवंशबलिमेवास्मिन्नाधिक्यमभजत् । निजजनन्यमङ्गदेवीस्त्वमिति चोलराज्यं

मदीयमेवेत्यर्थं मेने । परं चोलराज्यपुण्योत्तराधिकारिभिर्विहिते विरोधेऽयं तैर्युधे । चोलेषु परजितेष्वधिकारराजेन्द्रे च यममदिरातिथौ चोलराज्यस्य-

मात्ससाचक्रार, चोलचालुक्यराज्ये कैकटिल्य कुलोत्पन्नचोलः (प्रथमः) इति विरुदं दधार । अस्य राज्याभिषेकतिथिः २८, जून १०७० ई० । २९,

जून १११८ ई० दिवसेऽस्य शासनमन्तं जगाम ।

954.042
54

परिशिष्टम् घ. समकालं शासितवतां राज्ञां नामावली

पाश्चात्यचलुक्याः	परमाराः	चोलाः	प्राच्यचलुक्याः
तैलमः ९७३-९७ ई०	मुजः (९७४-९५ ई०)	राजराजः (१मः) (९८५-१०१६ ई०)	
सत्याश्रयः ९९७-१००८ ई०	सिन्धुराजः (९९५-१०१० ई०)	राजेन्द्रचोलः 'गणैकोण्डचोलः' (१०१२-४३ ई०)	विमलादित्यः (१०११-२२ ई०)
विक्रमादित्यः (पंचमः) १००८-१४ ई०	भोजः (१०१०-१०५५) ई०	राजाधिराजः (१०१८-५२ ई०)	राजराजः (१०२२-६३ ई०)
खट्वणः (२यः) १०१४-१५ ई०		राजेन्द्रदेवः (१०५२-६३ ई०)	
जयसिंहः १०१५-४२ ई०		वीरराजेन्द्रः (१०६३-७० ई०)	
सोमेश्वरः (१मः) १०४२-६८ ई०		अधिराजराजेन्द्रः (१०७० ई०)	राजेन्द्रचोलः (२यः) (१०६३-७० ई०)
सोमेश्वरः (२यः) १०६८-७६ ई०	जयसिंहः (१०५५-६० ई०)		
विक्रमादित्यः (षष्ठः) १०७६-११२७ ई०	उदयादित्यः (१०६०-८७ ई०)	राजेन्द्रचोलः (२यः) - कुलोत्तुमचोलः (१मः) (१०७०-१११८ ई०)	